



Борис
Полевой

ЁВУЗ
КЕНАРДА

Борис Полевой

ЁВУЗ КЕНАРДА

Роман

Тержиге эденлер:
МЕРЕТ СОПЫЕВ, РАХМАН БАБАЕВ

ТУРКМЕНИСТАН НЕШИРЯТЫ
Ашгабат — 1964

Бу көп планлы ажайып романда сибирь дерялары-
ның биринде бина эдилйэн гирт улы электрик станция-
сының турлушгы, онда зэхмет чекйэн муңлерче адам-
ларың бири-бирлерине болан чылышырымлы арагатна-
шыклары гурруң берилйэр. Автор Олесь Поперечный,
Литвинов, Дюжев, Иннокентий Седых ялы акйүрек совет
адамларының образларыны өкделик билен дөредип,
Петин Пшеничный ялы карьеристлерин бозгаклыжлары-
ны, турузян бош шөхунларыны паш эдйэр.

Полевой Борис Николаевич

НА ДИКОМ БРЕГЕ

На туркменском языке

Туркмениздат

Редакторлар Г. Омадов, К. Гурбанов

Сурагчы Б. Галков

Техредакторлар П. Мереев, Г. Артыкова

Корректор А. Сейитбердиев

Рыгнамага берилди 28/IV-64 й. Чап этмәге ругсат
эдилди 5/XI-1964 й. Форматы 60×84^{1/16} Физ. чап
листи 39,75. Чап листи 36,17. Учет-нешир листи 37,72.
ТН № 5605. Тираж 3500. Бахасы 1 м 28 к.

Туркменнешир, Ашгабат, Гоголь көч., 17-а.
Полиграфкомбинат, Ашгабат, Совет көч., 46.

БИРИНЖИ БӨЛҮМ

— Өңдө айдылан дана сөзлө-
риң хайсы бирини Сиз хас говы
гөйөрсиниз?

Карл Маркс: «Ысана махсус
затларың хич биринден бинесин
дәлдин».

Ёлагчы пароходы «Ермак» — хәли революциядан озалкы
заманларда-да Онь дерясында гатнан уллакан, әвмезек гә-
ми — дүйн агшамара Старосибирск шәхериниң гәми дурал-
галарының биринден ёла рована болупды. Шондан бәри әй-
йәм бир гижелик ёл гечилипди. Эмма онуң үч палубасының
үчүсиниң-де көп санлы ве галапын шәхдачык жемендесиниң сыяха-
тың тәзелигинден хенйзем мәхри ганмады. Деряның дашан вагтын-
да чалпав болан кенардан инди гурап угран от-чөплериң ысларыны
гетирйән совук демиргазык шемалы көвсарлап гелйән болса-да, хич
ким каюталара гиденокды. Капитаның көмекчисиниң гәминиң бир
гапдалына көп аграм салып, оны дүңдермек ховпуны дөрөтмезлик
үчин бир яка үйшмезлиги маслахат берйэндигине үнс бермән, хө-
весжең ёлагчылар махал-махал гәминиң бир бортундан бейлеки бор-
туна үйшйәрдилер.

— Түйс бир гоюн сүриң бар-да!.. Бири өңүни башладыгы әхли-
си шонуң ызы билен әңәййәр. Диениң-айданыңа хич гулак асанок-
лар! — дийип, ол зовзулдап, капитан каютасына барып кәйинийәр-
ди. — Көпден бәри бейле пекге рейс болманды.

Капитан Алексей Раков чаларагада ири-ири мама дишән ясы
йүзли гарташан, аграс адамды, ол вахтадан бошап, әгни кител-
сиз, йөне ички көйнекли, стол башында электрик семаваржыгын-
дан демленип, чай ичип отырды.

— Яшлар-да... Яшлар диениң хөвөсҗөң җеменде боляр, ол говы зат ахырын... Онъ деря дийсең дерядыр-ла! Мунуң ялы аҗайып деря башга ниреде габат гелҗөк! — дийип, ол кәсесиниң чайына үфләп, көмөкчисиниң йүзүне серетмән, сөзүни довам этдирйәрди: — Олар-шу ерде яшамалы ахырын. Йөне велин сересап болавериң, догруданам, гәмини дүңдерәймесинлер... Дийсең-диймесең түйс го-зон сүрүси ялы-хов!

Догрудан-да, деряның хер өврүми билен онуң чепдәки даглык кенарында-да, сагдакы сув чайылан кенарында-да пейда болян пейзажлар өзлериниң үйтгешиклиги билең, өзлериниң эл дегирил-медик гөзел гөрнүшлери билең, тебитатың шанлы кувватлылығы билең адамларың (олар бу гиң ве хениз оңлы өзлөшдирилмедик үлкелере хер ерден гелен адамлар болсалар-да) акылыны хайран эдйәрди.

Кувватлы Онъ кә мейданларың гөк өсүмликлерини-де, гүйз ха-заны чалан кенар токайларының алабедерлигини-де, асманың мы-лайым гөклүгини-де дүңдерилең кешпде төркезйән гиң, үмсүм айна дөңйәрди. Кә буйраланып гөрүнйән япгыт адаларың арасындан акып чыкян аяк акабаларына бөлүнйәрди, кә ене еке-тәк ханасына җемленип, өз сувларының акышыны чалтландырярды, сувларының йүзүни бурум-бурум эдип, ынҗалыксыз, җошгунлы болярды, соң болса гиңишлиге сыпып, кенарларыны гиңелдйәрди, онсоң гөвни хош болуп, өз суратландыряң затларының айыл-сайыллыгы ве гө-зел гөрнүшлериниң якымлылығы билең адамың акылыны хайран эдйәрди.

Асыл онуң кенарлары-да өң гөрмедик адамың гөзүне үйтге-шик, гең болуп гөрүнйәрди. Кувватлы тайга, ягны өзлериниң гө-түмтил сүйр депелери найза кимин сомалышып дуран, ёлка гаты-шыклы ясы япрак токайлар деряның үстүне дөшүни герип дурды. Сувуң ёкарсына гоңур, гат-гат базальт гаялар абанып дурды, ол гаяларың төверегинде болса говы ховалы гүндерде чыбынларың болшы ялы, сүри-сүри гарлавачлар гаймалашярдылар. Соңра бол-са бирден деряның дуйдансыз өврүминиң ыз яны билең бүтин гөр-нүш үйтгәп, гөк пүрчүк болуп отуран тер өсүмликли өлеңлер гө-рүнйәрди.

Деряның яшайшы-да үйтгешикди: кенарлары чөллүкди. Динең-чандан ярым чеп тарапда, керт гаялы завда я-да саг тарапда, чал-пав гиңишликден аңырда улы-улы обалар гөрүнйәрди я-да оларың бардыгы дуолярды, оларың бардыгыны гайыклар ве катерлер үчин болан көп санлы дуалгалардан хем-де думлы-душдан эриш-аргач болуп кенара инйән ёда хем ёллардан аңмак болярды. Эмма ынха сув чайылан гиңишлигин, ыз яны билең гөрәймәге өз илки-

башкы дуркундакы тебигатың ортасында бирденкә яш бир шәхер пейда боляр. Онуң пристанында «Ермак» бир сагатдан-да көп-рәк сакланды. Бу шәхер картада ёкды. Дебәркадериң тутарларындан асылгы халас эдиш халкаларының йүзүнә «Пристань» дийлип язылыпдырам. Эмма кранлар пароходың трюмындан нәхилидир бирхили гүлебентлери, ящиклери дүшүрйәнчәлер, яш ёлагчыларың кәбирлери, гиҗәниң бир махалыдыгына гараман, ылгап кенара чыкмага вагт тапдылар. Олар гең галып гайдып гелдилер.

— Огланлар, троллейбус, симап лампалары хем бар экени!.. А бу Москваның Гүнорта-Гүнбатыры-ла, эгер чыным, пионер сөзи!.. Ол бу ере нәдип дүшдүк?

Эмма атсыз шәхериң кән санлы ышыклары өврүмиң аңырсында гөздөн йитип гитди, онсоң ене-де кенарларың икисинден-де сув гиңишликлериниң түм гараңкылыгы абанып уграды, диңе чендан ярым бакәниң ышыгы хем-де гүйз йылдызларының гөгүмтил йылпылдысы гөрүниәрди. Ёлагчылар яңы дагашмакчы болупдылар. Эмма бирденкә кимдир бири: «Оны гөрүң-ле, оны гөрүң-ле!» дийип гыгырды. Гәмиден өңде, гөзәетимде чалт сүйшйән ышыклар улгамы пейда болды. Йити, талапкәр гудок яңланды, көне «Ермак» болса оңа өзүниң гырылжык, агыр аррылдысы билен жогап берди. Ышыклар якынашып, гыялап гелйәрди ве Онъ сувларының ведеранындан озуп, өзүниң гөгүмтил ышыгы билен палубадакыларың хеммесиниң гөзүни гамашдырып, самолёт шекилли бир гәми саг тарапдан йүзүп гечди. Адамларың йүзлерине совук сув сычрадып, ол өңден барян хайсыдыр бир гәмә йити-йити хем талапкәр сигнал берип, эййәм бир өврүмиң аңырсына габат болуп гитди.

Москва дерясында, Невада я Днепрде ганатлы кораблың пейда болмагы кән бир гөзе илмесе-де илмезди. Эмма бу ерде, эвмезек «Ермагың» тутуш наждан ичи көвлүп ясалан балыкчылар гайыкларының, гойы смола билен сувалан тагта салжагазларың, бөвүрлек баркасларың душундан гүндизине хәли-шинди эмай билен бөвүр берип гечйән ери болан Онъ дерясында бу кораблың пейда болмагы гәмидәки адамларың хеммесини шейле бир геңиргендирди, хатда гиҗәниң бир махалыдыгына гарамаздан, ёлагчыларың бирентеги ене-де палуба ылгап чыкды. Капитаның көмекчиси болса гырылжык сеси билен инди диен әтдирип билмеҗегини билйән ялы әхенде:

— Адамлар, ерли-ериңизе дагамагыңызы хайыш әдйәрин! — дийип ялбарялды.

Кимдир бириниң яш, яңсылайжы инчемик сеси болса ёлагчыларың йүрегине дүшен сөзлери эдил капитаның көмекчисиниң айдышы ялы ядав сес билен довам әтдириң:

— Гепе дүшүнің ахырын, граждaн ёлагчылар. Ата-бабаларымыз дөврүндөн галаң ноуамызың херекетине пәстел бермәң ахырын — дийёрди.

Онуң ыз яны билен болса бир гыз сесжагазы омуң сөзлерини алып гөтерйёрди.

...гоюн сүрүси ялы үйшмәң-дә, салонларыңызa барың, ол ердә сизе радиола, шашка, күшт, домино оюнлары гарашяр.

— Гәми! Мунданам бир гәми болармы? Мунуң көнелен керсенден энайы ери ёк ахырын.

— Сиз бир зады айдып бериң, ёлдаш начальник, бу гәми билен хәли Екатерина Икинжиниң заманында Григорий Шелехов Америка барып гелипдир дийёрлер, шол чынмы?..

Йөне велин салонлар-да бош дәлди. Бу рейсдә каюталарың класларына тапавут гоюлмалы. 1-нжи класың залындакы бүрүнч безегли әпет-әпет йылманак айналар, бир заманлар Сибирь тәжирлериниң — алтын сенагатчыларының вагшы шагалаңларыны суратландыран айналар, инди омузлак бир йигидиң папагыны ве гүпбүсини ташлап, гоңур фланель лыжа костюмлы ве тысгажык бурунжыгының үсти әйнекли кичижик бир гызың янында кә мисли гелеңсиз, әвмезек гезмелән болуп, кә резин эдиклерини гужур билен гүпүрдедип, кә отурып-туруп пырланышыны гөйёрдилер. Тызыл махмал диваның үстүндә отуран баянист гөзлерини сүзүп, ыхлас билен баян чалярды, салоны долдурып дуран яш оглаң-гызлар болса саза гошуп чапак чалярдылар...

Шейдип, чархларының перлерини дынгысыз шапырдадып, көне «Ермак» пароходы бу үйтгешник рейсдә үсти хырын-дыкын жемендели ики гүн бәри деряның акымының угруна херекет әдйёрди. Онуң үстүндәки ёлагчылар болса энайы үлкәниң гөзелликлерине, өзлериниң ыкбалы барадакы, ниредедир о тайда, тайгада, гурлушыкда (ол гурлушык хакда болса онуң диңгәз иңдән улудыгындан башга хич зат биленокдылар) гарашян, өзлериниң көпүси үчин нәтаныш иш барадакы ой-никирлере, тәзе танышлыклар, өзара сөхбетлер билен гүмра болуп, «Ермагың» үстүндә узын бойлы, омузлак ве өрән сыратлы тәзе бир адамың пейда боланлыгыны дуйман галдылар.

Онуң аягында жорап гөрнүшиндә телетинден тикилен гең эдик барды. Әгниндәки хупбат барыны гөрән памыклы гүпбүсиниң үстүндән хатарлы кемер гушалгыды. Башында дашы сыпырылып угран гашлы ве гарамтыл этекли харбы папак барды. Чал сепип угран меле сачлары папагының ашагындан гүне гаралаң маңлайына дүшүп дурды. Йүзүниң эп-әсли ерини гүр меле түй басыпдыр. Мурты сакгалы билен битишикди, хич хачан гайчы дегмедик ялы

болуп гөрүнйән эрез-эрез гүр сакгалы болса дөшүнә дүшүп дурды. Аркасында ичи көмелекден долы бир себет полотенцедән салланып дурды. Элинде сөкүлип йыгналан ав түпәңли футляр барды.

«Ермак» гаралып дуран базалы гаясының душундан бөвүр берип гечип барарды. Гаяның гат-гат райышы сувуң үстүнә абанып дурды. Гаяның йүзи гуш хөвүтгелеринден яңа элеме-дешикди. Гарлавачлар сүри-сүри болуп, ынжалыксыз шовхун турзуп, пароходың ёкарсында агып-дөңйәрдилер. Хопада чиркин-чиркин гыгырып, улы шовхун турзуп гаян шейле кән гушы гөрән адам аз-азды. Елагчыларың хеммеси чеп бортуң гыра гермевиниң өңүндә топарланышып дурдулар, сакгаллак адам болса онянча саг бортда ерлешди. Ол палубаның еле тарапында отурып, аркасыңы дивара берди-де, авчы пычагыны чыкарып ве ере газет язып, көмелеклер арассаламага башлады. Гарлавачлы гая ызда галандан соң, елагчылар оны шу иш башында гөрүп галдылар.

— О-хов, гөр, нәхили говы көмелеклер экени!

— Сиз шунча көмелеги еке өзүңиз йыгнадыңызмы? Зор гөрмели!

— Багтады адам экениңиз, өзем хеммеси бирмеңзешже көмелеклер-ай. Шейле багт билән карт ойнайсаң.

— Елдаш, бу ерлерде айы хем бармыдыр?.. А мөжөк?

— А мамонт, бронтозавр бармыдыр?

Сакгаллак дешли пыяда болса юмры-юмры гөбежикли ве мох басып угран телпежикли кичижик, бердашлы көмелеклер арассалап, газетиң үстүндә хатарлап, режелі гоймак билән мешгулды. Ол төверегиндәки затларың хеммесини мисли терк әден ялы болуп, өз иши билән шейле ыхласлы гүмрады, дашындакы адамларың яш хем гүлер йүзлерини мисли гермейән, оларың кинаялы совалларыны мисли эшитмейән ялыды. Ол хатда йүзүни-де галдырмады. Шейле болса-да, онуң гүнә солан мавы чит гөрнүшли, ревшен гөзлериниң габаклары елленип, гызарып дурандыгы ве бирхили үйтгешик галагондыгы, гүнә гаралан, болдумлы ве әхтимал, гүйчли әллериниң сандыраяндыгы дуялды.

— Бу кер болмага чемели — дийип, гоңур костюмлы, галың эйнекли бир гыз чаклады. Бу гыз онсоң мәрекәниң үнсүни бу сакгаллак адамдан совжак болуп сынанышды.

— Балаларым, хеммеси дүшнүкли — дийип, чаклаңрак бойлы, доп-долы йүз-гөзи гыз машгаланыңкы ялы гызарып дуран гөрмегей бир адам бирбаша хеммә йүзленип гаты-гаты пышырады. Бу адамың инженердигини, фамилиясының Пшеничныдыгыны, айдым айтмага өкде вәши адамдыгыны пароходдакылар әййәм билйәрдилер, пароходдакыларың хеммеси билән ол танышды. Мәрекеман

Пшеничний өзүнің мешхур гидротехник Петиннің шәғирдидигини, шол Петин билен билеликте Москвадан чыкып гайдандыгыны ве тайгада ишлемәге Дивноярскә баряндыкларыны хем эййәм гүррүң берип чыкыпды. — Хеммеси эдил сүйт эмйән чаганың йылгырышы ялы дүп-дүшнүкләи ахырын — дийип, ол сөзүни довам этдирийәрди. — Бизинң акыл-хушумызы хайран эден бу дәдемиз шермәнде пьян экени — дийди-де, Пшеничний догумлы жайтарып дуран мымык гөрнүшли бурны билен хованы билгешли гаты-гаты ичине чекди. — Төверек-дашың шунуң ялы хошбой бурк уруп дурка, эйсем сизинң өзүңизинң-де кисәңизден шоржа хыяр чыкарып, тамшанасыңыз геленокмы?..

Онуң бу сөзлерине хич ким гүлмеди. Гелшиксиз дым-дырслык аралашды. Эмма сакгаллак пияда велин, догрудан-да, кер болмага чемелиди. Онуң әллери өңкүси ялы, көмелеклери ызлы-ызына алып, оларың гөбегиниң ужуны пычак билен говы эдип айрып, газетиң үстүнде режеләп гойярды. Кем-кемден онуң билен гөзлери өвренишип, оңа үнс бермеклерини гойдулар. Йөне диңе ялаңач келлеси гүр гарамтыл гоңур сачлы, солук йүзли бир яш аял бейлеки ёлагчылардан өзүниң йити гызыл свитери ве даражык жалбаржыгы билен тапавутланып, гөзенек гүлли шалыны чоланып, ёкаркы палубаның гыра гермевиниң янында дуран еринден шол сакгаллак адама сын этмегини довам этдирийәрди.

Теплоходдакы еке-тәк «люкс» каютасыны адамсы билен билеликте эелейән бу зенаның Петиниң аялыдыгыны, өзлериниң пайтагтдакы квартирасыны, ынжалыклы дурмушыны ташлап, адамсы билен гелйәндитини, ол затлары ташлап, чадыр дурмушында яшамага разы боландыгыны ёлагчылар Пшеничнийдан эшидипдилер. Йөне велин муны билйәнлер диңе теплоходдакылар хем дәлди. Пристанда Петинлери көп адам уградыпды. Сачы дүйбүнден сырылаң тогалак келлели ве инчеден гыйлып, битен ялы болуп дуран гөзлери догумлы огланыңкы ялы ойнаклап дуран ёгын, аграс бир адам Петиниң гапдалында яшажык бир гыз ялы гөрүнйән аялына гөзүниң гытагыны айлап, хем дегшип, хем чыны билен гепләп, өз гаршысында дим-дик болуп дуран капитан Ракова:

— Сересап болгун, Алексей Иннокентийч, Дина Васильевнаны Дивноярскә хорламан элтгин. Онъ дерячыларының ат-абрайыны гачыраймагын — дийип табшырыпды.

Бейлеки ёлагчылар ялы Дина-да палубадан гиденокды. Ынхә инди болса тәзе ёлагча гаты гызыккланярды. Ол каюта барып, адамсыны кагызларың башындан турузды, адамсы болса вагтыны бидерек гечирмежәк болуп, ёлда ол кагызлар билен мешгулды. Дина адамсының янына барып, оны арасса ховалы палуба чыкарды

— Ахырсоңы түйс сибирли бир адам пайда болды!.. Сен бир серетсене, серетсене! Түйс Ермак Тимофеевичиң өзи-дә — дийип, ол адамсына айдялды.

Ол ювашадан геплейәрди, эмма сөзлерини шемал ол нэтаныш адамың гулагына етирер өйдүп велин келлесине-де геленокды. Шейле болса-да, нэтаныш адам бирден башыны галдырды-да, оlara бака серетди. Онуң солан мазы чит реңк гөзлери бираз вагтлап сынлайжылык билен Динаның өзүне дикилди, соң онуң адамсына гечди, ине шу ерде Дина ол сакгаллак адамың бирден тистинен-дигини, мисли укудан ачылан ялы боландыгыны аян дуйды. Гөвнүне болмаса, Дина хатда онуң гөзлеринде я геңиргенме, я горкы, я-да йигренме ялы бир аламаты, я хем, белки, оларың хеммесини-де өз ичине алян бир аламаты гөрөн ялы болды. Мунуң ыз яны билен болса ол нэтаныш адам йүзүни ашак салып, ене көмелеклери билен мешгул болуп уграды. Эмма арадан бир азажык вагт геченден соң, ол нэтаныш мисли өз чакыны барлап гөрийән ялы болуп, ене Вячеслав Ананьевич Петине бака серетди велин, Динаның депе сачы үйшди: онуң середишинде шейле бир агыр, шейле бир элкенч ҳаламазлык аламаты бар ялы болуп гөрүнди.

Дина адамсына гысылды.

— Сен оны танаяңмы?

— Биринжи гезек гөрүп дуршум. Мен бу ерде обкомың шол бизи уградан биринжи секретарындан башга асыл хич кими танамок.

— Хер нәме дийсеңем шу адам-а сени танаяндыр... Сен маңа хә дийәй, эзизим. Ол саңа бирхили үйттешик-үйттешик серетди...

— Американ хабарчылары «Сибирь» сөзүни эшиденлеринде, оларың гөзүне тикенекли симлер, туссаг саклавларының будкалары, ызчы итлер гөрүнийәр, шонуң ялы, сениң гөзүңе болса... барып-ха пагыша заманларында... Сахалинден гачып гиден ыкмандалардыр-да каторгачылар гөрүийән болмага чемели... Ек, кейваны, бейле дәл. Бу ерлер — дийип, Петин гөзъетимләри тайганың яшыл хаятлары билен жәхекленен гиңишликлере өзүниң хор, бугдайреңк элини айлап гойберди — бу ерлер бичак улы, эртекилердәки ялы бай ве өрән чөллүк үлкедир, өзүниң оядылмагы үчин батыр хем эҳметсөөр адамлара гарашян үлкедир. Көне романтикадан китаплардыр айдымларда болаймаса, башга ерде дерек галан дәлди...

— Хер нәме дийсеңем, шу адам-а сени танаяндыр.

— Ким билйәр, танаса-да танаяндыр — дийип, Вячеслав Ананьевич эгинлерини гысды. — Мениң ёлбашчылыгымда дүрли вагтларда өрән кән адам ишләпди... Боляр, мен гидейин. Барянчак Дивноярскиң ишлери билен танышмагым герек.

Ол гитди, эмма бир хаюкдан соң аялының пальтосыны алып теленде, Дина инди палубаның бейлеки четине гечен болса-да, онуң бу ерден-де ассырынлык билен шол сакгаллак көмелекчә сын эдийэндигини дуйды. Инди Петиниң өзи-де оңа гызыккланып уграды. Ол нэтаншың улы-улы эллери пычагы өрән-уссатлык билен ишледийәрди. Ынха ол иң соңкы көмелегини арассалап боландан соң, олары себедне эмай билен хатарлап ерлешдирмәге башлады. Йүзүниң ягаллакдыгы зерарлы, онуң яшыны чакламак кынды. Онуң кырк яшында болмагы-да, алтмыш яшында болмагы-да мүмкинди.

— Хү-үм, селчең душян гең адам... Түйс Мамин-Сибирягың тахрыманы-да. Ёк; кейваны, онуң ол көмелеклерини эзиз гөрәйшини бир гөрсене... Колхозларда хасыл-йыгналып йөр, бу болса шейле даяв халына көмелеге гүйменйөр.

Гурап угран отуң, токай чүйрүнтгилериниң, кенар якасындакы чайырларың ысларына югрулан шемал көвсарлап, Динаның пальтосыны эгинден серпип гойберди. Адамсы оны ене эмай билен басырып, билинден гужаклады. Шу демде сакгаллак нэтаныш ёринден туруп, ене оlara серетди. Онуң рөвшен гөзлеринден инди зат аңып болмаярды, шейле болса-да Динаның гөвнүне онуң жеңсел кимин сакгалында ёвуз, янгыналы йылгырыш гизленийән ялы болуп гөрүнди.

— Ана, гөрдүң гөрек, гөрдүң гөрек? — дийип, ол жошгуилы пышырдады.

Бу гөзек Вячаслав Анайевиче-де бу адамың нәмедир таныш бир ери бар, ялы болды. Онуң калбында дүшнүксиз ховсала дуйгусы пейда болды, эмма оны аялына дуйдурмажак болуп, оны сыпайылык билен палубаның бейлеки тарапына эжитди. Ол ерде турист костюмлы, гүпбүли, якасы йылдырым нышанлы келтекчели, свитерли оглан-гызлар бир-бирлерине япланып, гыгырып диен ялы айдым айдярдылар.

Достаарым, биз алыс үлкә барярыс.
Гоңшы болшуп, тәзе мекан гүрярыс.

Петин айдым айдяналарың габат ёкарсындакы гыра гермевиниң янында аяк чекип:

— ...Ынха Сибири боюн эдирижилер! — дийип, жошгун билен айтды. — Булар партияның эрк-ислеги боюнча бу ымгыр бай үлкәни гафлат укудан оядарлар, эгирт улы электрик станциясыны дөредерлер; тәзе шәхерлери ягтыландыраарлар. — Ашакда айдым айдянар өзлериниң башлан айдымыны айдып болдулар; яшларын, кәбирлери хөвес эдип, ёкарык гөз айлаярдылар, Петин болса жош-

туңлы сеси билен гүррүңини довам этдирйәрди. — Бу ерде бейик Сибирь деңзи болар, бу гаялар сув астында галар, бу ерден аңырына гөз етмейән кенарларда болса эгирт улы сенагат комплекси: метал, кагыз, цемент, химия, гурнама жайлар, мебель ерлешер.

Дина гоюн гөзлерини адамсының йүзүне дикди. Онуң назарында ач-ачан гуванч ышганагы барды.

— Хер нәме дийсеңем, сениң билен геленим гөр нәхили говы болупдыр!

— Вячеслав Ананьевич, бәрик геләйиң! — дийип, ашакдан Пшеничный гыгырды. Төверек гуруп дуран мәрекәниң ортарасында дуруп, Пшеничный хөвөсҗеңлер хоруна дирижёрлык эдил дурды.

Петин йылгырып, алчаклык билен элини галгатды.

— Элим дегенок, достлар — дийип ве аялының голтуғындан тутуп, оны палубаның бойы билен алып гитди. — Гөрдүңми, сен болсаң икирҗиңлейәрдиң...

— Ёк, ёк, мен инди хич затдан горкамок, бирҗик-де өкүнемок. Квартира-да, ынҗалыклы өй-өвзарлар-да жәхеннем! — дийип, ол адамсына гысмылҗырап гүррүңини довам этдирди. — Нәме дийсене, бир зат мениң келләмден чыканок: эгер-де шол Литвинов сениң әл-аягыңың баглап, язгыңлык бермән дурмаса, сен шу билим-лигиң, шу акылың, шу батырлыгың билен о ерде, Дивноярскиде улы герим аларсың...

— Зыяны ёк, кейваны, онуңам дилини тапарыс. Бир махал Литвиновам зор инженерди, говы гурамачыды; эмма арадан гечен йылар... Онуң шол танышлыклары болмадык болсады... Ол бири билен биле окапдыр, икинҗи бири билен биле ишләпдир, үчүнҗи бирине бир ерде көмөк берипдир, дөрдүнҗи бири билен ене-ене шулара меңзешлер... Аслына гараныңда, ол гутаран адам, эмма аппарат ишгәрлериниңкиде нәхили боляндыгыны өзүң билийәрсиң: Литвиновың документлерине середип баха берйәрлер. Өзи-де тә Литвиновың өзи этмәси бир иш әдйәнчә шонуң ялы болар. Йөне велин ол онуң ялы иш этмезем... Эмма биз икимизе онуң дахылы ёк. Мен оңа дийсең герекдирин. Ынха онуң мени нәхили гаршылаяыны гөрерсиң. Онуң үстесине-де сен гөрдүң ахырын: бизи биринҗи секретарь угратды. Биринҗи секретарь, әлбетде, Литвинова телефон билен хабар эдер... Онуңам эхмиеги бардыр. Пәхәй, сен нәме бейле гайгы әдйәрсиң? Хеммеси оңат болар...

— Ёк. Мен инди ол хакда пикир әдемок. Мен ене хол хакдала — дийип, Дина үшән инчемик элини сакгаллак пияда тарап салгады. Инди ол пияда башы папаксыз, тирсеклерини гермевин

тутаважына гоюп дик дурды. Шемал онуң депеси мазалы селчең-лән, буйралы сачыны ыкжадарды. Көмелекли себет диварың яяында дурды. Яңаклары топбарыпжык дуран, ыкжам өрүлән меле сачлы, гызгажык бурунжыклы, йүзи гүр менекли секиз-докуз яшлы ёгнас бир гызжагаз чоммалып отуран еринден көмелеклере сын эдйәрди. Хортаң, эл-аяклары уп-узын, меле сачлы, он бәш яшларындакы огланжык болса эдил шонуң ялы хөвес билән көне түпөң габына середйәрди, онуң ичинде, гөрүнмесе-де, түпөң барды.

— Нәхили говужа көмелеклер! — дийип, гызжагаз ол көмелеклеринг геплемезек эсининг үнсүни чекжөк болуп, алчаклык билән сөз гатды. — Шуларың хеммесини сизинг еке өзүңиз йыгдыңызмы? Дайы, булары гөрмөк болармы? — дийип, ол гызжагаз хөвес эдип, көмелеклеринг мишиден ясалан ялы телпежиклерини бармажыклары билән сересаплыжа элләп гөрмәге башлады.

— Сизинг түпөңизинг калибри нәче?.. Сиз муны сечме билән долдуряңызмы я ок билән? — дийип, етгинжөк оглан өзүниң авчулык ишлеринден башы чыкяндыгыны билдиржөк болуп, сыпайылык билән сораярды. — Ок билән долдуряңыз герек? Хәзир тайгада горкулык ахырын. Гүйзүне айылар яман болярлармыш... — дийди-де, соң мүйнүргәп: — Мен оны окап гөрдүм... — дийип дүшүндирди.

— Сашко! Бу көмелеклери гөр, бу икиси ики гардашдыр... Ек, ики бажыдыр, икисининг бир телпежиги бар.

Сакгаллак пияда бутнаман дурды. Динаның гөвнүне болмаса, ол чагалардан йүзүнем совян ялыды. Түпөңе, хатара, сакгаллак адамың өзүне бичак хөвес эдйән Сашко ол нәтаныш адамың хич гепләсининг гелмейәндигини асыл дуймадык болан болярды. Доганы тарапындан Нина дийлип йүз тутулян гызжагаз велин бейле дәлди. Ол гызжагаз бу сакгаллак адамың элинден дартып гойберди-де:

— Дайы, соралан зада жогап бермезлик говы дәл — дийди. Мунуң ыз яны билән болса бирденкә гаты-гаты гепләп: — Сашко, бу п्यान экени, йүзи-гөзи чишип гидипдир — дийди велин, онуң бу сөзлери Петин дага-да эшидилди.

Онуң бу сөзлерине Дина хатда йүзүни чытды. Эмма сакгаллак адам өңкүси ялы гымылдаман дурды, йөне хужжүк сачлы келлесини хас хем ашак эгди. Доганы өз аял доганының элинден тутуп:

— Хай, лакгы! — дийип экидип уграды.

Бу гең адама нәме үчиндир хөвесленйән Дина адамсына йүзленип:

— Мен онуң көмелеклерини сатын алжак. Кухня берерис велин, сениң говы гөршүң ялы эдип, месгеде говруп берерлер — дийди.

— О нәмә герек? Онсуз нахарымыз эрбетми нәме?

— Мениң өзүмиңем иесим гелйәр — дийип, аялы өз диенине тутды. Онуң шаңцыжа сесинден нәз-керешме дуолярды. — Какам пахыр билен Волька. икиси себет барыны көмелекден долдурып гетирйәрди, әжем ол көмелеклери нәтжегини биленәкды... Эмма мен көмелеги говы гөрийәрин.

— Бейле болса, онда проводник аяла айт, ол бу ериң нырхларына белетдир. Ёгсам бу пыйада сенден гаты кән ёнар, бу сөвдагәрлери сен хей гоййгын.

— Башга бирине азар берип нәме әдейин? — дийип, аялы инчмик гашларыны ёкары герди велин, инчеден гыйылан гөзлери сүзүлип, узын гүр кирпичклериниң арасында йитеңкирләп гитди. — Сен аркайын болай, мен хакымы гидересим ёк.

— Мен ёгса-да аркайын — дийип, Петин керемара, бирсыдыргын йөрәп, өз каютасына гитди ве өз ызындан гапыны мазалы әдип япды.

Бу кичижик чакнышыкдан хениз хем өзүни дүрсемедик Дина трап билен чалт-чалт йөрәп, ол нәтаныш адамың янына барды. Эмма онуң гөзлериниң юмукдыгыны, чекгесинде болса ган дама-рының мәсе-мәлим гөгерип дурандыгыны гөрүп, Дина бирденкә аңк-таңк болуп, бир мейдан дымып дурды. Ахырсоңы, ол адам гөзлерини ачып, Дина бака өврүлди. Ол юваш-ювашдан йүзүни ёкары галдырмага башлады. Динаның накыс туристлик пашмажыкларындан башлап, онуң жалбарының, свитериниң үсти билен гөз гездирип, назарышы ахырсоңы онуң йүзүне дикди. Онуң бу назары эсердең, сынлайжы назарды.

— Ери? — дийип, ол нәтаныш адам гырыграк, ёгнас сеси билен сорады, Динаның болса бурнуна чакыр ысы хаплап урды.

— Багышлаң, мениң сизден бир-хайышым бар... Сиз шу энайы көмелеклериңизден бир азажык берип билмезмисиңиз... әлбетде, пулы билен? — дийип, Дина мисли мүйнли ялы болуп, оңа йүзленди ве гөвнүне болмаса, ол нәтайшың солан мавы читиң реңкиндәки, елленен гөзлериниң гыңырлык аламаты бирнеме юмшан ялы болуп гөрүнди. — Мениң адамым инженер Петий... Биз Диноярскә барярыс, оны шол ерик ише белледилер... Ол көмелеги өрән говы гөрийәр.

Нәтаншың мавы гөзлери соп-солук болды.

— Ек! — дийип, нәтаныш адам чүрт-ёлук жогап берди-де, йүзүни совуп, гүн шөхлеси дүшйән ве гүр сосна агачлары билен безенен хем-де хайсыдыр бир саз-сөхбетли тайга булажыгына, Онь дерясына тарап өз гөвсүнден ёл ачан даражык бир дерәниң көлегели жұммушине серетмәге башлады. Эмма бейле чүрт-ёлук жогаба

гатырганан Дина ёкаркы палуба чыкып угранда, ол нэтаныш адам оны өзүниң аграс назары билен угратды.

Ёк, хемише-де болшы ялы, Вячеслав Ананьевичиң айданы дог-ры экени. Ол нэтаныш адама сөз гатмалы дэл экени. Ол, белки, Мамин-Сибирягың шейле гызыклы суратландыран варнакларының несиллеринден бириدير я-да туссаглыкдан бошап, адамың азлыгы себәпли анкеталара кән бир үнс берлип дурулмаян бу аз илатлы үлкә гелиён жеңаяткәрлериң бириدير. Мунуң Динаның гулагында галмагы герек. Бу хекаятты адамсына айтмак үчин Динаның өз каютасына уграны-да шолды велин, бирденкә аяк чекмели болды. Бу нәме? Скрипка? Бе, скрипкамыка?

Хакыкатдан-да, скрипка чалардылар. Хайсыдыр бир таныш сазы чалардылар. Жошгунлы, чар тарапа чырпынян, кә шатлыклы, кә тукат мукам, мисли шу базальт гаяларында хөвүртте эдинийән энайы гарлавачлар ялы болуп, Онь дерясының ёкарсында гайып пырланярды. Машының, вентиляторың турбасындан чыкян бирсыдыртын гүввүлдиси ве чарх перлериниң зәхметсөөр шапырдысы ол мукамы басмарланокды. Ёк, бу пароходың радиосы дэлди, онуң көн гезек гайталап айтдырылан пластинкаларына Динаның эййәм белет боландыгы бейледе дурсун, хатда олар Динаның эййәм йүрегине-де дүшүпди. Хакыкатдан-да, кимдир бири саз чаларды, өзөм өкделик билен чаларды.

Дина пароходың ичине айланып уграды. Пароходың үстүниң бурун тарапында озалкы ялы, планель костюмлы, түпбүли, погонсыз харбы гимнастёркалы ве матрос бушлатлы яшлар ала-мула гөрнүшдө дыклышып дурдулар. Булар эртирден бәри кинофильмлерден болан айдымжыклары дынгысыз гыгырып айдян, гармона гошуп танс эдйән оглан-гызларды. Ынха инди болса бу шовхунлы хем жошгунлы жеменде гиң тегелек эмеле гетирип, ол тегелегиң ортарасында гөзлери эйнекли, әгни меле костюмлы кичеңрәк долмачжа бир гыз скрипкасыны алкымына ынамдар гысып, сыхаважыны жошгунлы хыжув билен ишледйәрди. «Чайковский! — дийип, Дина ятлады. — Чайковскийниң канцонеттасы». Ол гыз бүтинлей гүмра болуп чаларды, тес-тегелек, гызарыпжык дуран оглан йүзүнде болса эденли, гойры амаат барды. Әйнегиниң галың айнасының аңырсындан улы болуп гөрүниән гөзлери жошгуңлы гараярды. Динаны ылайта-да гең галдыран зат скрипка чалан гызың толгунмасының бүтин ёл бойы оны өзлериниң айдымлары билен эдил пароход радиосыча иризен оглан-гызларың-да йүзлеринде билдирип дурянылыгыды.

Дүйн дэл, өңдиниң өзүнде Горький көчесинден йөрәп йөрөн москвалы аяла бу рейс гөр нәхили үйтгешик-үйтгешик хекаятлары

гөркезер! Онъ дерясында даңың атышыны гөрмек үчин ол ала-
раңкыда туруп, ир билен палуба чыкды. Деря думанлап дурды.
Гаралып гөрүнйән керт даглык кенарың аңырысындан эгирт улы гүн
гызарып чыкып уграпды. Гүнүң ягтысына, шол ерде, пароходың
бурун тарапында, сакгаллары сырылмадык, жошгунлы йүзли эркек
кишилериң үйшүшип отурандыгына онуң гөзи дүшди. Чыг чекип
чишен, кирли картлары олар бармаклары билен өллөп, тагтаның
үстүнө шарпылдадып уряддылар. Уллакан маңлайына меле сачы-
ның бир тили дүшүп дуран даяв бир йигит карт пайлаярды. Инче-
ден гыйлан гөзлери оюндашларының йүзүнө гахарлы, мүңкүр га-
раярды. Бирнеме аңыраакда, урган күлтериниң аңры янында орта
яшларындакы бугдайреңк бир адам чөкүнө дүшүп, догуп гелиән
гүнө бакып ыбадат эдйәрди. Урган күлтериниң бейлеки тарапында
агажет, меле сач, сүйнмек йүзли, аягы түрсүкли, бүкдүрилен сим-
ялы мускуллак аяклы бир яш йигит чылшырымлы гимнастика гө-
нүкмелерини бирсыдыргын ерине етирип дурды. Өзи-де буларың
хеммеси янашыклыкда, деряның үстүндәки думаны ковуп, гиң сув
чайлымына тә гөгерип гөрүнйән токай золагына ченли шатлыклы
шөхле сачян гүнүң ягтысында болуп гөчйәрди.

Ынха инди болса эдил шу ериң өзүнде скрипка, гөвнүнө бол-
маса, Динаның өзүниң бу чөл үлкеде гөрмели, башдан гичирмели
болжак, хениз гөрмедик толгундырыжы элхенч затлары хакда хы-
жув билен гүррүң берйән ялыды. Онсоң, түйс сибирли болуп гө-
рүнйән ол сакгаллак адама нәме үчиндир өнө бир гезек середеси
гелди. Дина бейлеки тарапдан барды ве ашакдан гелиән мылайым
бир аял сесини эшидип аяк чекди, ол сес болса месе-мәлим украин-
лабызы билен:

— Саламалейик; атам! — дийди.

Сакгаллак адамың гаршысында мәшбүрүнч сачды, тес-тегелек
хем ышнакды йүзли кичижик бир аял дурды. Ол аялың шар гара
гөзлери аркайын хем щелайын гараярды. Онуң еңсе янында хэлки
пөкгүжә гызжагаз нәтаныш адама гөзлерини мөлердип дурды. Өй
эеси аялларың базарда өзлерини алып барышлары ялы, ол гара-
гөзелек аял хэлки көмелекдери аркайын ве гарачыны билен бирин-
бирин элешдирип гөрмәге башлады.

— Өрән говы көмелекләр экени. Атам, булара нәче сораарсы-
ңыз? Мениң чагаларым көмелеги яман говы-гөрийәрлер, ынха шу
пөкгүжәмем өлүп-өчүп баряр, йөне бу ерде яңы бидерек янран бол-
са гатырганмавериң...

Сакгаллак пыяда бу энели-гыза сесини чыкарман середип отыр-
ды. Ол мисли яңы укудан оянып, өзүни дүрсейән ялыды. Онуң
ярысы гүнө гаралан, ярысы агарып гөрүнйән маңлайындакы га-

сынларың мисли ышнакланан ялы боландыгы ёкардан өрөн говы гөрүнийрди. Болдумлы сакгалының арасында йылгырыш пейда болды.

— Онда нәме, агам, сатармысыңыз? — дийип, яңкы аял со-
рады.

— Сатайың-да, сизің еке өзүңизе мунча көмелек нәмәңизе ге-
рек — дийип, гызы әжесини голдады.

— Йөне гыммат болмаверсин. Ёлда кән боламызсоң, чыкдажы-
мыз кән болды. Усть-Каменогорскиден гелйәрис, бәри-бәриден дәл.

— Алайың — дийип, сакгаллак пыяда себеде элини узатды.

— Нәче сораярсыңыз?

— Бир шайы.

— О нәхили бир шайы? — дийип, гарагөзелек аял өр-гөкден
гелип, нәтаныш адамың йүзүне серетди.

— Бир шайы-да.

Гарагөзелик аял алжырап:

— Бәш манат дийдигиңизми? — дийди.

Әнели гызың алжырамагына гөзгөртеле хезил әдинип, сакгал-
лак пыяда:

— Бир шайы — дийип гайталады.

— О нәхили бир шайы ахырың?

— Бир шайы-да, мис шайы. Оны хем көп гөрийән болсаңыз,
йөне алайың... Йөне себеди гетирип бериң, оны аманат алыпдым.

Гарагөзелек аял хениз хем дүшүнишмән, гең сатыгчының йүзү-
не середип дурды, эмма гызы бирнеме дүшбүрәк экени. Ол паль-
тожыгының жүбүсинден ур-тут овнук пул чыкарды-да, сакгаллак
пыяданың элине тутдурды ве сөзүнден дәнәймәсе ягшыдыр диен
горкы билен себеди гарбап алды-да, оны зордан гөтерип, гапа ба-
ка гыбырдыклап уграды. Гарагөзелек аял болса хениз хем яйда-
нып, өзүниң шар гара гөзлери билен ашакдан ёкарлыгына, сакгал-
лак пыяданың йүзүне середип дурды.

— Нәме дийжегимем билемок... Бу ериң ыркларына бедетчи-
лигим ёк. Бу диййәниңизденем баха болармы, бир шайы... Эгер
оюн этмейән болсаңыз таңры ялкасын, өзүңизем тайяр болар велин
көмелек иймәге гелиң. Гәминиң өң тарапындакы алтынжы каюта-
да болярыс. Гарашарыс. Чагаларың какасының мунуң ялы говы
гөрме-гөрүш үчүн элмыдама ярым литрлиги боляндыр. Онуң фа-
милиясына Поперечный диййәрлер, эшитмәнмидиңиз? Ол хакда
газетлерде язярлар, радиода гүррүң берйәрлер. Экскаваторчы
Олесь Поперечный диййәрлер — дийип, гысгажык, кичижик аяклы,
гарагөзелек аял догумлы-догумлы гадам уруп, палубадан гидип
уграды...

Вячеслав Ананьевич япырылып отырды, каютаның полуна кнопкалар билен беркиден чызгыларына середйәрди.

— ...Яңы ол гең адам нәтди дийсене — дийип, Дина гүррүңе башлаҗак болды велин, адамсы өчүк гараягыз йүзүни чызгылардан ёкары галдырып, онуң йүзүнә игенчли серетди.

Дина айтҗак задыны тамамламан, шол бада дымды, себәби оларың өйүнде йөредилиән када гөрә, Вячеслав Ананьевичиң ишлейән вагтында оңа геп гатмак, радионы, телевизоры ишлетмек, умуман сес-үйн чыкармак болмаярды.

Дина дарақлыгына басып, каютаның төрүнә барды-да, ол ерде ятам бир романы элине алды. Ол романдакы херекет эдил яг ялы барярды. Дүрсчүл адамлар дүрс херекет эдйәрдилер, нәдүрс адамлар оlara пәсгел берйәрдилер, шол хекаятларың арасында дүрс сөйги барярды. О тайда, ягны Москвада, соң болса Старосибирск-самолётлы гелйәркә-де Дина ол романы хатда хөвес билен окаярды. Эмма хәзир велин яңкы ягаллак адам, бу оглан-гызлар, хәлки скрипка чалыа гыз, яңкы гарагөзелек, хошоваз аял, шейле гиң, шейле гудратлы пейзажларың түкениксиз калейдоскопы ол романдан өңе гечди, шоңа гөрә, адамсындан өврәнен адатының, ягны бир оқап угран китабыны хөкман оқап чыкмак адатының терсине гидип, Дина ол китабы чемедааның дүйбүнә сокуп гойды.

Өз язув депдерчесине герекли белликлери язып, Вячеслав Ананьевич чызгылары дүйрлешдирип, еңликлерини айрып, нәме хекаят боландыгыны Динадан соранда, «Ермак» өзүниң үч гезек гай-таланан богук аррылдысы билен гәмийиң пенжире айналарыны сандырадып, гөс-гөни чәгелик хем керт бир кенара гырат дуран кичең-рәк бир гөчме дебаркадерден ёлуна рована болуп уграпды. Ине шу ерде олар хәлки сакгаллак адамы иң соңкы гезек гөрүп галдылар. Ол дешли, омузлак пыяда чаларагада япырылып, аякларының астындан сүйшүп барыа чәгелик ёл билен ёкары чыкып барярды. Бош себеди аркасында полотентеден салланып дурды, элинде болса дашы гаплы түпеңи барды. Ол өзүниң юмшак эдикли аяклары билен чәгелик ёлда бичак ынамлы гадам урярды. Япыёкарының сүйрдәпесинде, сосна агачларының арасында, токайлыкда хас гараңқыраян чал көлегәниң арасында ёлуң гөздән йитеңкирлейән еринде яңкы нәтаныш ягаллак адам аяк чекди ве гидип барыа парохода тарап өврүлди-де, түпеңине сөөнип, доңуп галды. Онуң гүн шөхлеси дүшйән гөвреси мелемтил агач сүтгүлдериниң арасында месе-мәлим сайланып дурды.

— Нәме дийсене, кейваны, инди гөрийән велин, менем оны бир ерде гөрән ялы болуп дурярын — дийип, Петин өз яғындан нәме

үчиндир галагопланып уграды. — Хачан, ниреде гөреним ядыма дүшенок. Эмма гөрүпдирин.

...Ыртышың ёвуз кенарында —

дийип, инженер Пшеничнының хошоваз сеси пароходдың ёкарсында яцланярды. Яш оглан-гызлар болса ончаклы сазлашыклы болмаса-да, өрэн батлы сес билен:

Отыр Ермак пикире батып...

— дийип, онуң айдымыны алып гөтерйәрдилер.

2

Көмелеклер бишип, оларың якымлы ысы камбуздан хатда па-луба-да яйрап угранда, Ганна Поперечная чемеданжыгындан сача-жыгыны чыкарып, оны каюта столуның үстүне язды. Пөкгүже Нина өзлериниң ёла гөтерйән пластмасса тарелкаларыны догум-лылык билен столуң үстүнде гоюшдырды, тарелкаларың гапдалын-да пычакдыр вилкалары-да гоюшдырды. Александр Трифонович болса пластмасса стаканжыкларыны чыкарып, олары тарелкаларың үчүсиниң гаршысында дикелдип гойды, кичижик элиниң аясы би-лен чүйшәниң дүйбүне жайдар уруп, дыкысыны чыкарды-да, ол чүйшәни-де столуң үстүнде гойды. Ол затларың хеммесине ене бир гезек танкыды гөз билен назар салды-да, гырыграк сеси билен:

— Ханы онда, Сарыжа, сакгаллак дөдөңи чагыр бакалы — ди-йип команда берди.

Гызжагаз ылгап чыкып гитди, какасы болса бир буханка чө-реги гурсагына гысып, сересаплык билен юка-юкадан кесмәге баш-лады. Кесишдирен чөрегини режеләп, тарелканың ичинде гойды, чөрек овунтыкларыны столуң үстүнден элиниң аясына йыгнады-да, агзына оклады. Соң арактан ики саны улы булгура ве бир кичи-жик булгура гуйды, эмма булгурларың бири говузрак ялы болуп гөрненсоң онуң үстүни долдурды. Мисли сыпалдан ясалан ялы ме-ле, сых-сых болуп дуран сачлы ве эдил шонуң ялы, гысгажык муртлы бу орта бойлы, агажет адамың хер бир херекетинде арка-йын гиң гөврүмлилик дуолярды. Ол гиң гөврүмлилик онуң харбы адамларыңкы ялырак костюмының өрэн ыкжамлыгындан-да, яка-сының ич йүзүне тәзе тикилен тәмиз ак матадан-да, иликлериниң жайба-жайлыгындан-да, пессайрак чыкян гырыграк сесинден-де, сөзлери перт-перт айдышында-да гөрнүп дурярды.

Ол ичи көмелекли жамың гапагыны ачды велин, ол ерден шей-ле бир якымлы ыс чыкды, хатда Александр Трифоновичиң я-да,

хемме адамың айдышы ялы, Олесь Поперечнының агзы суварып гитди.

— Бизиң яңкы Сарыжамыз гелер вагтында гелмеди-ле?.. Бир яна иберэйсең вагты билен гелмез.

Эмма Ганна жогап бермәге етишмәнкә, гапыда оларың 'тес-те-гелек, мекирже йүзли гызы пейда болды, онуң икибака ылгамагындан йүзи чым-гызыл болупдыр. Ол гызжагаз:

— Ол ёк! — дийип, толгунч билен сесленди.

— Вах, Сонечкам, о нәме үчин ёк, ол нирә гитдикә? — дийип, әжеси сорады.

— Дүшүп гидипдир. Гөзлемедик ерим галмады, тапмадым. Капитан даям онуң пароходдан дүшенини гөрүпдир. Мен бейлеки, улы капитандан хем сорадым, дүшүп гитди дийди.

— Нәме, мостиге-дә чыкдыңмы?

— Хава, барып моста-да чыктым. О ерде ынха шейле гөзенек-гөзенек ер бар әкени, онуң ичинде болса бир адам бир чархы айлап дур. Хемме-адам ол дүшүп гитди диййәр.

— Дүшүп гидипдир дийсене! — дийип, Олесь гынанч билен сесленди. — Биз болсак онуң берен көмелеги үчин хатда миннетдарлык хем билдирмедик. — Онсоң ол гынанып, булгурларың бириндәки арагы ызына чүйшә гуймага башлады. — Боляр онда, Гануся, саг болалы! — дийип, ол аялы билен чакышдырды-да, булгурындакы арагы агзына агдарып гойберди, онсоң бүтин машгала болуп, көмелеклерин дашына гечип уградылар. Көмелекleri болса Ганна ашпезин әнжамларындан пейдаланып, өрән говы әдип, гаймаклы, гвоздикалы ве лоровый япраклы биширипди.

Поперечныларың машгаласы инди көпден бәри гурлушыкдан гурлушыга гөчүп йәрди. Ондан-оңа гөчмек оlara адат болупды. Әйде хем болшы ялы, ёлда-да оларың машгаласының хер бир члени өз борчларыны өрән говы билйәрди. Аталы-огул икиси станциялардыр пристаңларда ылгап дүшүп, азык сатын алярдылар, ресторанлары жалайлык хасаплайн Ганна болса ёлда өзи нахар биширийәрди, какасы тарапындан Сарыжа дийилиён, әжеси тарапындан болса Сонечко, ягны Гүнүм дийилиён Нина гап-гажы йыгнашдырды, юварды, чемедаана йыгнаярды. Поперечныларың машгаласында көпден бәри эндик болан бу тертип, оларың ёлдакы дердесерлерини өрән аңсатлашдырды, чүнки хер ким өз борчларыны өрән такык бержай әдйәрди.

Ынха хәзирки вагтда-да, пароходың олары әгирт улы Сибйр дерясы билен тәзе бир нәбелли ере алып барян махалында, оларың машгаласы өз вагтында ерли-ерине гечип ятды ве тиз вагтдан шыгы өчүрилип, түм гараңкы болан каютада, диңе әпишгеден

төгүмтл ягты дүшсе-де, үсти-үсте эдиллп гурулан койкалардан хэ диймэн ука гиден чагаларың бирсыдыргын дем алышлары, Ганнаның янында болса Олесиңгырыграк, эмма эдил чагаларыңкы ялы бирсыдыргын хем паряхат хоррулдкы эшидили уграды.

Эмма Ганнаның велин укусы тутанокды. Гүндизине кэн, бир дуолмаян хер жан агырысының болшы ялы, Ганнаның гөвнүндэки кинеси, гижэниң бир махалы, ил ятып, ит укландан соң ене мөвжүгип уграды. Янында ятан адамсының болса сүйжү укуда ятандыгы үчин, онуң бирсыдыргын дем алып, ятандыгы, бир янбашындан бейлеки янбашына өврүленде болса, мисли кичижиң чага ялы болуп, дүйшүндө агзыны шапбылдадындыгы үчин, Ганнаның гөвнүндэки кинеси хас хем йити дуоларды, уклап ятан адамсына гахарыны гүйжелдирди: хезил эдил уклап ятыр, хич зат азарына дәл. Ичип, көмелекден гарныны долдуруп, ынха инди аркайын ятыр... Кемим бардыр өйдөнок! Өзлериңи бу көне пароходың, нирэ экидип баряндыгы, өзлериңиң машгаласына ол ерде, Дивнойск дийилйән ерде, тайгада нәмәниң гарашяндыгы вежине дәл. Ынха барарлар велин ол ерде ене-де не квартира болар, не-де чагалары үчин мекдеп болар, гышына ене-де чадыр дарышганлыгында яшамалы болар, гижелерине бүтин гейимиңи гейип ятмалы болар, ийжөк чөрегиңи болса агшамдан кесишдирип гоймалы болар, егсам эртирлерине чөрек шейле бир доң болар, оны палта билең чапаймасаң, пычак билең кесжөк гүманың өк. Аязда ювнуп, чадырда сачың доңуны ачмалы болар. Бу затлар нэче-нэче гезеклер гайталаныпды ве адамсы: «Гануся, гайрат эт, шу иң соңкы гөчүшимиз болар!» дийип, нэче-нэче гезек вада берипди. Эмма бирденкө Дивнойск, Дивнойск дийшип уградылар. Хат гелди... Онсоң хеммесини ядындан чыкарды, хеммесини ташлады, ынха инди болса өйлериңи-ишиклериңи ташлап, гөр нирелерде барялар. Түйс бир ыкманда-да!.. Бир ерде отуранок!.. Агынжак цыганың бар-да!..

Соңкы йыл Усть-Каменогорскде гөр нэхили говы янап уградылар ахырын... Каютаның гараңкылыгында Ганусяның гөзүниң өңүндө өзлериңиң яңы-якында гоюп гайдан ёйи: дөрт машгалалык гурлан бир этажлы өйдэки пессежик отаглары пейда болды, диварларының йүзүне Олесиңгафель өрөн кухняжыгы, печиң өңүндэки кресло гөзүниң өңүне гелди, ол креслоның үстүндө отуруп, эл ишини этмеги Ганна өрөн говы гөрийрди. Хемме затдан жыда дүшдүлөр, Олесиңга хемме ерде яны билең гөтерип йөрийән шу сөкүлип-дүзүйән мебелиндө өзге затларының хеммесини сатышдырып гөйбердилер. Ганна-да өзүниң говы гөрийән креслосындан эл үзүп биймәнди. Ол кресло ниредедир багаж билең гелйрди. Эмма оны

ниреде гоярсың, чадырдамы? Баракдамы? Өңи-соңы оны дашары чыкарып гоймалы болжакды.

Олесь яссыгың үстүндө келлесини гымылдатмага башлады. Ганна болса онуң: «...Эксцентриклериң ёрини үйтгедейң...» диенини ачык эшитди. Онсоң ене Олесь додакларыны тамшандырып, аркайын, бирсыдыргын дем алып уграды. Аялы бейлерэк сүйшди-де, гахар билен онуң дулук сүңклери сомалып дуран йүзүне серетди... Эксцентриклер! Дүйшүндө-де машынлары гөрйөр... Ганнаның гайгысы, машгала хакдакы аладалары онуң азарына-да дәл, хич зады алада эдиненок, бир өзүни билйөр! Ганнаның гөвнүне ғызы үстүни ачан ялы болды. Барлап гөрсе, догрудан-да, шейле экени. Ганна дүшегинден турды-да, ғызының үстүни япды, оглуның яссыгыны дүзетди, эпишгеден дашарык серетди. Пароход саг кенар билен барырды, селчең хем чыплак ёлка агачлары гөгериپ отыран гаялык чеп кенар болса, мисли ак реңк сычран гөк матаның йүзүне чекилен сураат ялы болуп, ёрән говы гөрүнйәрди. Гаяларың этеклерине ченли дүшүп-дуран ай-ягтысы соп-совук ялы ялдыраярды, пароходың чархлары билен бөвсүлйән сув болса небит ялы гаралып гөрүнйәрди. Төверекде екеже-де ышык ёкды. Бу пейзаж Ганнаның шейле бир йүрегини ғысдырып уграды велин, ол кибтини ғысып, ур-тут ёрганың астына гирди-де, адамсына ғысылып: «Вах, эзизим, нәме үчин ол ере барярыс? Нәме Усть-Каменогорскиде кем задымыз бармыды ахырын?» дийип пышырмадага башлады.

Бир өйүң дөртден бирини эеләп отырдылар, бир бөлежик ери, огороджыгы, товуқлары, хатда үлжә агачлары-да барды. Бир гезек Олесиң бир топбажык үлжә нахалыны голтугына ғысып гетирендиги Ганнаның ядына дүшди, ол нахаллары Олесе украиналы бир досты иберен экени. Поперечныларың бүтин машгаласы ол нәзижек көкжагазлы, чепикси нахаллара әдил өзлериниң илдешини гөрөн ялы болуп середипди. Үлжә агачлары Ганнаның ватаны Полтавада-да, Олесиң өнүп-өсен ери Днепровщинада-да гөгеријәрди... Вах, үлжә, үлжә! Ёрән ыхлас билен ол нахаллары өйүң ыгышагында, гүн дүййән ерде экдилер. Ғышына ол агачжықларың дашына газет дөлаярдылар. Шейдип, олары кемала гетирипдилер! Өтен йыл ол үлжелер гүлләп дүвүпди. Уралың тутутрак климатында оларың дүвүнчеклери бишипдем. Мивелери туршурак болса-да, ири-ири болупды. Олар кән дәлди, бир ғысымжыкды, эмма газалы үлкеде өсдүрип етишдирилен ол үлжелер гөр нәхили эзизди. Онсоң Ганна өзлериниң өйүниң янындакы бағжагазы ве елиң ыгына ғышарян ол агачжагазлары гөз өңүне гетирди, олары ғышына хич ким совукдан горамаз, хич ким оларың үстүни гар билен ба-сырмаз дийип ойланды. Олар ялаңачлыгына аязда галар... Өзле-

риниң квартирасыны эелән механигиң аялы Катерина ядына дүшди. Ганна өз огороджыгыны-да, улы-улы дүвүнчекли помидор дүйп-лерини-де, чаларак солан бияраның арасында чайың дашы ялы болшуп ятан, хениз оңлы бишмедик гарпызларыны-да, шол яша-жык, нәзижек агачларыны-да шол ёгын аялың ыгтыярында гоюп гайдыпды. Онуң ыгтыярына беренде, ол затлары нәхили идетме-лидигини-де табшырыпды. Эмма ол ёгын аял пикири чашгынлык билен: «Хава, хава, эдерин. Хәкман эдерин, Ганна Гавриловна, аркайын болайың» дийипди. Ёзи болса, геп салгындан, Ганна Гавриловнаның айдяналарыны диңләнокдам, тәзе квартира хакда пикирленйәрди, хайсы задыны ниреде гойжақдыгыны келлесинде айланды... Эйсем шейле аял ол затларың аладасыны эдерми?! Шонуң үчин Ганнаның йүреги авап, мисли чагаларыны кесекиниң гелеңсиз элинде гоюп гайдан ялы болды. Ёзүниң бу гынанжына хич кимиң гошулышмаяндыгы үчин болса, онуң йүреги хас хем бетер авады. Ол хамсыгып, яссык дашының бұрчы билен гөзүни сүпүрмек үчин бейлесине өврүлди. Адамсы гымылдады-да, ене: «Айдарын ахырын, эксцентриклериң ерини чалшырың...» дийип, перт-перт самырдады.

— Ене эксцентриклериңе башладыңмы! Э? — дийип, Ганна тирсегине галды-да, Олесе серетди: ол инди аркан дүшүп ятырды ве агзыны чаларак ачып, чалажа хор чекйәрди. — Вах, нәлет сиңен, машын жыңлы!

Онсоң Ганна бу соңкы айларда нирелердедир бир ерде башлан-ян тәзе бир улы гурлушыгы эшидип, Олесиң оңа гитмегиң кейпи-не дүшендигини, бу «иң соңкы гөчүше» Ганнаның өзүни ыржақ болуп, онуң нәхили жан әдендигини ве ахырсоңы онуң разылыгы-ны аландыгыны, эмма ёла дүшмәге ики ай галанда, Олесиң өз бү-тин экипажы билең билеликде бирденкә Урала уграндыгыны, шол ерде оларың теклиби боюнча тәзе бир экскватор моделиниң кәмил-лешдирилип уграландыгыны ятлады. Ол ерде нәхилдир бир иш-лере гүмрә болуп, Олесь гелмели мөхлединде өе гелмәнди. Шол себәпли Ганнаның еке өзи, бүтинлей еке өзи шейле ыхлас билең әдинилен мебеллерини сатышдырып гойбермели, затларыны еке өзи даңышдырмалы болупды. Ол доңйүрек адамсы болса хер гижә Свердловскден оңа телефон эдйәрди, өзүниң башлаян тәзе ишлери хакында гүррүң берйәрди, әгер ташлап гайдайса, бүтин иши бу-лашдырмакларының мүмкиндиги хакда найынжар сес билең гүррүң берип ялбарялды. Ахырсоңы чагалары ве затлары билең билелик-де Ганнаның еке өзи ёла дүшмели болупды, Олесь болса машгала-сыны хаззар Старосибирск вокзалында гаршылапды. Шонда Ган-на моңча болуп, Олесиң бүтин гүнәсини багышлапды: адамың өзи

шейле боляр, ише гүмра болуп, хемме зады ядындан чыкарыя. Эмма ынха инди велин Ганнаның гөвнүне ол затлар төтөндөн болмадык ялы болуп гөрүнйәрди. Урала-да ол өзлериниң озалкы меканы билен хошлашмагың бүтин аграмыны, гөчмегиң бүтин дердесерини Ганнаның үстүне атмак үчин гачып гиден ялы болуп гөрүнйәрди... «Эксцентриклер... Бар билени-битени мащын, машгаласыны велин биржигем алада эдиненок... Хезил эдип, хор чекип ятышыны гөр ахырын!»

Ганна гахар билен адамсының бурнундан тутуп чекди-де:

— Ханы оян, хор чекип, гулагымызы камата гетирдиң — дийди.

Олесь өр-гөкден гелип, койкасының үстүнде дик отурды, гөзүни ачып серетсе, йүзүне аялы чиңерилип отыр, акылына айланып-айланманка болса, аялының деми демине сыгман:

— Бар билйэни өзи, бар билйэни еке өзи. Машгаласы мунуң үчин чигит габыгындан энайы дэл. Маңзыны алып, габыгыны түфләп гойберәймели-дә... Доймаз-долмаз харсыдунйә!.. — дийип, ызы-ызына пышырдаяны гулагына илди.

— Дур, дурсана, Гануся...

— Дуржак дэл, он алты йыллап дуруп-дуруп дурмаз болдум, бесдир... Ек, сен маңа айт, сениң нәме кем задың бар, дыганың бири дыган? Газанжың азмы? Сениң аялыңча инженерлерем алып биленок. Ат-абрайың кемми? Улы ил сени райсовете сайлады. Орден дийсең орден алдың. Газетлер болса Олесь Поперечный, Олесь Поперечный дийип ызыны үзеноклар. Шолары-да аз гөрйәң, биз болсак гөрги барыны гөрүп йөрмели. Бир ерде мекан тутаңок! Биз сен зерарлы ничесары бейдип, ондан-оңа гөчүп-гонуп йөрмели ахырын?

Ганна чомуч ялы кичижик аякларыны саллап, койканың үстүнде отырды. Сорочкасының багжыгы болса эгнинден агды. Гызыңкы ялы белент гөвси ве одеялың сечегини гахар билен чеке-лейән доп-долы хем ялдырап дураң элжагазы гөрнүп дурды. Эмма гижелерине адатча яглык билен дашындан даңян өрме сачлары велин булашыкды, этли-ганлы йүзи гахарлыды, монжук дек шар гара гөзлери гахарлы середйәрди.

— Гануся, сени бүре дишледими, нәме болды? Яңы агшам хем гулала-гуллики ахырын... Мениң кәрим шейлә, бир ерде отуруп болаңок ахырын. Сен бейле ягдайы нәме инди гөрмелими? Онсоңам ол ере барян бизиң бир өзүмизми нәме? Хонха ёлдаш Петин хем аялы билен баряр, Москвадан чыкып гайдыпдырлар. Бизиң ялылардан бүтин пароход долы ахырын... Сен болсаң бирден ги-жәниң бир махалы...

Ол пайхаслы жогап берди, эмма мәлим болшы ялы, от алан бензини сув билен сөндүрүп болмаяр.

— Бүтин пароход, бир өзүмиз, Петин!.. Петин билең мениң нәме ишим! Сен оларың гүррүңини этме, сен машгалаң хакда, мен хакда, чагаларың хакда хич болманда өмрүңде бир гезек бери пикир эт.— Чагалары оятмажак болуп, Гануся пышырдап геплейәрди, әхтимал, шонуң үчин онуң сөзлери хас хем гахарлы чыкярды:— Өзгелер! Өзгелер диййәниң яш оглан-гызлар ахырын, оларың бүтин гелжеги өңде... Яшкам менем соңуна гараман, сениң ызыңдан галман йөрйәрдим, инди велин бейдесим геленок, бесдир. Улиң адамсы адам тетелли, мениңки велин доймаз-долмаз харсыдүниә бир зат, цыган ялы. Маңа бейле гүн герек дәл, гидерин! Чагалары алар-да гидиберерин. Сопбаш цыганлыгыңа гал-да, экскентриклериң билең болубер. Белки, табыда салжак боланларыңда, Гахрыман адыны хем аларсың. Мен гахрыманы башыма япайынмы, маңа әр герек, чагаларыма болса—ата. Маңа өй-өвзар герек, ана.

Гахарына ол койканың үстүнден товсуп дүшди-де, даражык каятада әйләк-бейләк зовзулламага башлады. Олесь нәме дийип, нәме айтжагыны билмән, оңа середйәрди. Ол Ганнаның бирсыдыргын гин гөврүмлилигине, гамхорлыгына өвренишипди, эмма онуң хәзирки дарыгып, зовзуллап йөрмегине велин, Олесь нәме алач әтжегини билмеди.

— Мунданам бир гүн болармы?... Сөкүлип-йыгналян мебель ойлап тапанмыш! Олесь Поперечнының сөкүлип-йыгналян мебели дийип бир аласамсыгың бири газетде языпдыр велин, хил бир иш әдендирин өйдйәр! Мен болсам, билер болсаң, оны окап агадым. Сөкүлип-йыгналян мебель. Маңа бейле зат герек дәл. Маңа йеиекейже бир стол, болгусызжа бир отургыч, агач кровать болса хем оңарын, гөчүп-гонуп йөрмели болмаса боляр. Мундан бейләк гөчүп-гонуп-йөрүп билжек дәл, менде межал галмады! Эшидийәңми? Сениң бейдип гөчүп-гонуп йөрмегиң халыс йүрегиме дүшди!

Бу соңкы сөзләр шейле бир тукатлык билең айдылды велин, Олесиң депе сачы үйшди. Ол хем койкадан дүшүп, аягы түрсүкли, эгни майкалы дурды; ол етгинжеге меңзеш, агажет, кичижик адамды, сыпала меңзеш сачлары ве гытык гыркылан мурты чал сепип угран, орта яшларыңдакы адамды.

— Гануся, мәхрибаным... диңле... Сөз берйәрин, коммунистлерче сөз берйәрин, шу гезекки иң соңкы гөчүшимиз болар... Башга хичере гитмерис. Бир ерде орнашарыс. Чыным билең сөз берйәрин!

Ганна адамсының өңүнде аяк чекди-де, шар гара гөзлери биле онуң йүзүне середип:

— Сөз берйэрин! Кәшгә диен сөзүңде дурян болсаң! Нәче гезек сөз бердиң? Волго-Донда сөз бердиң герек? Волжскиде сөз бердиң герек? Усть-Каменогорскде сөз бердиң герек? Хә!.. Мен саңа ынха шунуң ялыжа-да ынанамок — дийип, ызлы-ызына суңшуруп, бармагының ужуны гөркезди. Бирденкә-де янғын биле пышырдап уграды: — Сен не мени, не чагаларыңы сөййәрсин, сен машгалаң арасында ят бир адам! Сен ятаңда-да эксцентриклер дүйшүңе гирийәр, бар аладаңам шөхрат газанмак: Поперечный... Поперечныйның усулы... Поперечныйның йигитлери... Поперечныйның теклиплери дийдирсең боляр... Ери, сениң ол шөхратыңдан нәмә чыкжак? Хонха, Алексей Стаханов-да, Алексей Стаханов болуш-ярдылар. Адыны агыздан дүшүренокдылар, ханы инди онуң адыны тутярлармы? Сашкодан сорап гөр: онуң адыны-да эшиден дәдир...

Соңкы сөзлерини Ганна ювашжа айтды. Койканың үстүнде отурды-да, эллериниң аяларыны чектелеринә гоюп, ашак бүкүлди. Олесь эмай биле онуң келлесини сыпаламага башланда болса, Ганна бирденкә агламага башлады велин, онуң бу агламагы Олесь хер бир тыжытдан-да агыр дегди. Олесь онуң янында отурды-да, онуң келлесини өзүне тисды. Бу ерде сөз биле эден кәриң болмажакдыгына Олесь дүшүнйәрди. Аялының гиҗәниң бир махалы бирденкә бейле гахар-газаба мүнмеги Олеси алжыратды, горка дүшүрди. Гымылдаса, аялының ене тәзеден гахарыны гетирмегинден горкуп, шейди, ол сесини чыкарман отырды. Ганна болса улудан демини алды, гөзлерини сүпүрди ве ёрганың ашагына гирип, ювашжадан, эмма перт-перт эдип:

— Укудан ояданымы багышла, эмма бу гүррүңмизи велин ядыңдан чыкармагын. Икинжи гезек диймерин. Чагалары алар-да гидиберерин, эшидийәңми? — дийди.

Олесь болса дүшүнди: хава, Ганна айдышы ялы хем эдер. Ынха инди өзлериниң дурмушына ховплы тәзе бир задың аралашандыгына-да дүшүнди.

— Ганна, коммунистлерче вада берйэрин — дийип, ол башардыгыча дабара биле айтды, эмма аялы жогап бермеди. Гөзлери юмукды. Ол я-ха уклапды, я-да уклан болан болды, эмма Олесиң айтжак сөзүни айтдырман, гүррүңиң арасыны үзендиги уяин, Олесиң йүреги хич ынжалмады.

Иң әрбет ери болса бу ягдайың шейле дуйдансызлыкта дөрәнлигиди!.. Старосибирск вокзалының, перронында машгаласының гаршыланда, Олеси ол гөр нәхили гарса гужаклапды ахырын. Чагаларыны-да, затларыны-да ядындан чыкарып, келлесини Олесиң

дөшүнө гысып: «Әзизим, мөхрибаным!» дийип, ызлы-ызына гай-
талапды ахырын. Асыл озал-да, Усть-Каменогорскидекәлер, Оле-
сиң көне досты инженер Надточиевден хат бараңда, ол өз хатында
Олеси экипажы билен билеликте Она чагыранда-да, Ганна диңе:
«Ене бизи бир ере гөчүрүп әкидәйжекми?» дийипди, шондан баш-
га хич зат диймәнди. Шол вагт шонуң ялы болуп гөрнүди, әмма
ынха инди Олесь оны ятлаяр велин, Ганна ол хаты бирхили гең
ягдайда, мисли доңан ялы болуп диңләпди, соң узынлы түнләп
үйтгешик дымып йөрүпди, агшамара болса, гап-гачлары сүпүрүп
дурка, чашканы элинден гачырып дөвүпди ве задың үстүнде хич
хачан өлүп-өчүп бармайн болса-да, ол чашканың жәжеклерини эли-
не алып аглапды. «Хә-ә, ана геп нәмеде әкени... Йәне нәме үчин
ол, сен-де ёк, мен-де ёк, бирденкә бейле гыссаныбердикә?»

Олесиң чилим чекеси гелди. Әмма Ганна теммәки түссесини
халамаярды, шонуң үчин хатда мыхманларың бири ичериде чилим
чекмәге башланда-да, Ганна ур-тут форточканы ачарды. Ювашлык
билен ёрганың ашагындан чыкып, Олесь чыра якман гейинди-де,
аякларының дараклыгына басып, каютадан чыкып гитди. Гараң-
кы гүйз гижесиди. Даглык кенарың таяларының аңырсындан орак
ялы болуп, ай пейда болды, онсоң аңырсындан ай ягтысы дүшйән
таяларың өркүчлери әгрем-буграм гең золак болуп гөрнүп уграды.
Йылдызлар бичак ягты петирешйәрди, оларың шөхлеси дүшйән
шар гара сув болса пароходың ыз тарапында йылпылдаярды.

Ниредедир узак бир ерде бакен йылпылдаярды. Йылдызларың
сувуң йүзүнә дүшйән ягтысы билен бакениң йылпылдысы гатышып
гидйәрди, шоңа гөрә бакен-де асмандан гачып, ерде янып өчүп
барян йылдыз ялы болуп гөрүнйәрди. Пароходың чархлары зәх-
метсөйүжилик билен шыпырдаярды. Сув пагшылдаярды. Парохо-
дың ызында барха гиңәп, толкунлы гуйрук гөзәтиме тарап уза-
лып гидйәрди.

Хова чыг хем совукды ве көне пароходларда хемише-де болшы
ялы, яглы реңкиң, смоланың, лизолың хем-де деря чыгының ысы
гелиәрди.

3

Пароходың ыкышак тарапында аяк чекип, Олесь сигарет чы-
карды-да, оны агзына гысдырды, әмма оны шол бада ядындан чы-
карды. Яп-яңы болуп гечен ваканың төтәнден болан зат дәлдиги-
не ол инди-инди дүшүнип башлады. Геп салгындан, көпден бәри
йыгнанып гелен зат мөвжүгип жошан бөлмага чемелиди, йәне соң-
кы айларда әгирт улы бир машиның кәмиллешдирмек билен гүмра
болуп, Олесь оны дуйман йөрән әкени.

Белки, машгаласыны өвренишен еринден гозгамалы дэл экени, я-да, белки, Олесиң илки еке өзи гидип, тайгада өй-өвзар эдинип, соңундан машгаласыны чагырмалы экени? Я-да, белки, асыл гозганмалы дэл экени? Надточиев, элбетде, болар-болмаз адам дэл, ол йөне ере чагырмаз. Дивноярскидеки иш фронты, догрудан-да, бичак улудыр. Эмма инди яш бир чака барыпды, эртир бада хич ненеңем дэлди, агшамдан соң велин чендан ярым эндам-жаның сока салнан ялы болуп, өе гайдып гелийерсиң. Чагалар-да, ылайта-да Сашко тэзе мекдебе яңыжа өвренишипди, окаман гечирен вагтларының яңыжа ызындан етипди, табелинде яңыжа дөртлүклер пейда болуп угранды, эмма шол ики арада ене ёла дүшмели болды. А Нинка барада нэме-дьерсиң? Ол яңы саз өвренип угранды... Оңа пианино сатын алып беренлеринде, бүтин машгала болуп нэхили бегенипдилер ахырын! Ол пианиноны инди ниреде гойсунлар, тайгада ёлка агажының ашагындамы? Вах, Гануся Гануся, бейле эрден сен, догрудан-да, хупбат барыны гөрийерсиң!..

Бакениң чырасы якынлашды. Инди ол асмандан гачан йылдыза дэл-де, кимдир бириниң эпигшесиниң ышыгына меңзейерди. Ынжалыклы ышык, ол ышыгың башында кимдир бири дынч алып; өй иши билен мешгулдыр, белки, китап окаяндыр, радио диңлейендир. Өйдэки ышык. Ыылы. Ынжалыклы. Ганнаның айдышы ялыды: сениң бу гөчүп-гонуп йөрмели дурмушыңдан ве сөкүлип-дүзүлйән мебелиңден иң бир болгусызжа табуретка ве белли бир түнек хас говудыр! Уғлич ГЭС гурлушыгы вагында гелмели техника узак вагтлап гелмәнди. Олесиң эли бош болупды. Поперечныларың яшан отагжыгында диңе бир стол, ики саны стул хем-де болгусызжа пружинли шакырдавук бир көне кровать ве овнук-ушак өй гошлары барды. Шоңа гөрә, бикәрликден Олесиң өзи ойлап, нечжарчылык уссаханасында сөкүлип-дүзүлйән стол, бирнэче стул, диванжык, гүндизине диварың ичине йыгналян бирнэче кровать-капасажык ве хатда гап-гач шкафжыгыны ясады. Ол энжамларың хеммесини бир сагадың ичинде сөкүп, ерлешикли йыгнашдырмак тэзе ерде эдил шонуң ялы чалт гурнамак боларды.

Ганнаның гуванжының чени-чакы болманды. Ондан бәри көп вагт гечди. Ганна шол вагт илкийжи гезек гөврелиди, диймек, такмын он бәш йыл мундан озалды. Ол тэзе ясалан затлары гурлушыга гелен москвалы языжа Ганнаның өзи гөркезипди, ол языжы бу барада өз очеркинде гүррүң беренден соң болса, Ганна ол очерки-де, мебели-де хемме адама хөвес билен гөркезийерди. Эмма ынха инди велин ол затлара бирденкә жыны атланып дурубәрди... Хава, Поперечныларың дурмушы эндик эдилен ёлдан нирәдир бир

ере совлуп уграды. Эмма нирэ совлуп уграды? Бу гижеки гүррүн, нәхили өзгеришлигиң үстүндөн элтеркә?

Бакене голайлашып, «Ермак» ғырылжык сеси билен гугурды ве зогуның сеси Онъ дерясының гиңишлигине яйрап, ызына дола-нып гелиәнчә, сересаплык билен совлуп, чыраның саг тарапындан бөвүр берип гечип уграды. Инди ол янып өчүп барян йылдыз-да дәлди, кимдир бириниң эпийшгесиниң ынжалыклы ышыгы-да дәлди. Ол диңе пароход чархларының дөредйән толкунының үстүндө халланлап дуран өлүгсиче чыражыкды. Олесиң ене чилим чекеси гелди. Ол жүбүлерини дашындан сермелешдирди. Отлучөпи каю-тада галан экени, ол ере болса ынжалман, пикирлерини тертибе гетирмән гидеси гелмейәрди. Көпрүжикдә гараңкының ичинде гарры капитаның гөвреси гаралып гөрүйәрди. Ашакдан середе-нинде, ол хениз пьедесталының үстүндө гоюлмадык ядыгәрлиге меңзейәрди. Олесь ишләп дуран адама умуман улы хормат билен гараярды, шоңа гөрә капитана азар береси гелмән, отлучөп гөзле-мәге ашак, пароходың ичине уграды, пароходың ичинде болса ким-дир бириниң баян чаландыгы, диймек, ол ердәки адамларың хениз ятмандыклары эшидилйәрди.

Баяның овазы Олеси трюма, уллакан бир умумы каюта гетирди, ол ерде скамейкаларың үстүндө ве полда, дүшексиз-затсыз, ашак-ларына пальто дүшенип, башларының ашагына болса чемедан, гош халтасыны, рюкзак я-да дүйрленги гейим гоюп, даражык гечелгә-ниң бир тарапында гызлар, бейлеки тарапында оғланлар ятырды-лар. Ол каютаның ортасында бир стол дурды, столуң үстүнө бол-са газет пүрелән бир чырадан ягты дүшйәрди. Столуң бир тара-пында сугун суратлы гиң, иримчик өрүлән свитериниң үстүндөн көнеже деңиз бушлатыны ястынжак атынан, гүне гаралан сүйнемк йүзли, меле сачлы бир адам отырды. Онуң гаршысында болса доңдарып дуран йүзли, этлек маңлайыңа дүшүп дуран чублы, тос-тогалак келлели дешли бир йигит отырды. Бушлатлы адам бир газет бөлежигини окап отырды. Онуң өң янында келтежик гашлы мичман папагы ве ачык бир депдер ятырды. Чублы йигит болса баяныны бир герип, бир йыгып ве оңа гулагыны тутуп, өз чал-яныны өзи диңлейәрди. Олесь гирип, салам беренде; онуң өз янындан «деңизчижик» хасапланы, ягны меле сачлы адам еринден түруп, сессиз-үйнсүз баш әгди, чублы йигит болса Олесе яңсы-лайжылык билен йылгыржаклап серетди-де:

— Мешхур кишә салам бердик! — дийди.

Каютаның ичи ыссы хем дымыкды. Дер, чөрек хем телетин ысы гелийәрди. Бу агыр ыс Олесе эшли яшадан фронт еркүмесини ят-латды, эмма бу ерде ол өвренишилен ыслара арзан атыр ысы-да

гошуларды. Хенизем Олесе яңсылайжылык билен середип ве
өхтимал хут шоңа какдырып, баянист бөлчиклик билен баяныны
чалып, сөзлери ёюшдырып, билгешли сесини песелдип, айдыма
башлады:

...Газаматда узын гүнүм өтүрүп,
Гама батып, эпишгеден бакырын.
Бокор-бокор ганлы яшым, доган жан,
Чекилен яңакдан дынман дөкйөрүн.

Деңизчижи китапдан йүзүни галдырып, баянистин йүзүнө чи-
ңерилди. Баянист өз баяныны чалмагыны довам этдирйәрди, йөнө
ювашжадан, чалажа эшидилер ялы эдиң чаларды. Өз өмрүндө би-
рентек экскаваторчылары тербиеләп етишдирен ве умуман хер
дүрли «ынсан месележиклерини» өз ичинден чөзмәги говы гөрйән
Олесь бу ики адам арасында бу ерде эййәм бир хекаят болуп ге-
чендигини дессине аңды ве деңизчижиңиң саг элиниң бармакла-
рына газет бөлежиклериниң елменендигини, «чублының» болса
агыр эңегиниң бир тарапының мазалы чишендигини деррев гәрди.
Ол хатда хут нәме боландыгына-да дүшүнди, дүшүнөндө соң бол-
са мәхири агажет деңизчиде болды. Онуң янына барып, китабы
элине алды-да, китабың йүзүндәки: В. Лучицкий «Петрография»
диен сөзлери окап гәрди.

— Студентмисиң?

— Геология топарының коллекторы.

— Отлучөпүң бармы?

— Вах, ёк-да.

Баянист өзүниң бейле янында скамейканың үстүндө ятан ада-
ма тарап эглип, бирхили бичак чаласын, гөзе илмейән диен ялы
херекет билен онуң жүбүсинден бир гап отлучөп чыкарды ве оны
шыкырдадып:

— Ханы, мешхур киши, бир чилим чекели! — дийип, Олесе
йүзленди.

Оны жыны алмаса-да, Поперечный сигаретини габы билен оңа
узатды, ол болса ики саны сигарет алып, бирини агзына, бейлеки-
сини гулагының еңсесине гысдырды. Отлучөп чақып, Олесиң чи-
лимини отлатды-да, ол ене гөзе илмейән херекети билен отлучөпи
яңаклары топбарып дуран, маңлайлак, алынсачы дүшен, мымык
йүзли, буйраланып дуран сачлы кичижик адамың жүбүсине салды.
Олесь ол адамың гурлушык гечирилжек ердәки гадымы депелериң
генжи-хазыналарыны халас әтмәге Дивноярскә барян староси-
бирскили бир археологдыгыны билийәрди. Ол адам узынлы гүн да-
шына хөвесжең адамлары үйшүрүп, парходда айланып йөрди ве

гырыграк сеси билен ол үлкәниң тарыхы хакда, Американың де-миргазыгындакы илкинжи обалары дөреден бу ерли сыякатчылар хакда, Кряжой дийилән бир адада хенизе, ченли-де сакланып галан стрелецлер галалары ве казак заставаларының гара-вул жайлары хакда, шу ерлерде бир ерде «Сибирь магданларының жүммушинде» ишлән декабристлер хакда, ол шейдайының айтма-гына гөрә «эхтимал, Менделеевиң бүтүн дөвүрлейин системасының» гөмүлги ятан ери болан бу үлкәниң байлыклары, мазалыжа газып гөзлесең, «Менделеевиң дөвүрлейин системасының» хер бир эле-ментини бу үлкәден тапмак болжакдыгы хакда гүррүң берйәрди. Бу затларың хеммеси хакда ол шейле бир сүйжи гүррүң берйәрди велин, Сашко узынлы гүн онуң дашында хозанаклап йөрйәрди, кә какасыны, кә әжесини онуң гүррүңине әкидйәрди, өзүниң шейле говы гөрйән көмелегинден-де гижә галды... Ол шейле үйтге-шик адам, бу чублы болса, әдил өз жүбүси ялы, онуң жүбү-сине әлини сокды. Олесиң онуң алпетинден аласы гелди, әмма адам ол аграс йигидиң мысаласыны гөренинде, оңа янашманыны говы гөрди.

Хезил әдип чилимиң хөзүрини гөрүп отуран Олесь бирден өзү-не сиңе-сиңе середилйәндигини аңды. Деңизчирик бир Олесиң па-пиросына середйәрди, бир онуң папиросы усташыр ене нирәдир бир ере середйәрди. Онуң середйән еринде, диварың йүзүнде бол-са: «Чилим чекмек гадаган» дийлен язгы асылгыды. Олесь ерин-ден турды. Чублы-да еринден туруп, дәхедем-дессем йөрәп, гапа бака уграды. Шейдиң, ол икиси палуба чыкды. Деряның йүзүне памык ялы думан язылып ятырды. «Ермак» йөрөвини ювашадып, хәли-шинди сарсгынлы гугурып, эмай билен гидип барялды. Әмма онуң сирениниң сеси-де мисли памыга сиңип гидйән ялыды. Оңа кенарларың бири-де сеслененокды.

Чыг, совук гараңкылыкда сигаретиң оды гызарып гөрүйәрди. Басык сес, сөзлери билгешли ёюп, зарын лабыз билен хиңлен-йәрди:

Газамат өңүнде әйләп уз йөриш,
Не себәпден йүрек-баврум эйәсиң,
Озал нәден мен пахыры унудып,
Чем гелене баш гошушып гезйәрсиң?

— Туссаглыкда нәче йыл болдуң? — дийип, Олесь сорады.

— Ол, граждан начальнирик, сениң ишиң дәл. Икимизиң бар-ян ёлумыз бир болса-да, кәримиз үйтгешик. Ханы ене бир сига-ретжик бер.

— А гулагың еңсесиндәкини нәме этжек?

— Ол мениң шепәм үчин. Ол бизиң хеммәмиз үчин худая ыба-
дат этди. Хәзир болса ол уклап ятыр.

Олесь чыкарып, бир сигарет узатды. Отлучеп ягтыланда бол-
са онуң улы голуның гошарына дашына йылан чоланан хажың
суратының чекилендигине ве «Мәхрибан әжеми унутмарын» дий-
лип языландыгына гөзи дүшди.

— Нәме, яңкы деңизчи икиңиз сене-мене әдишдиңизми? —
дийип, Олесь гүррүңдешиниң хас якындан середениңде, гөк өвүс-
йән, чишен эңегини үмледи.

— Хәзир пароходың үстүндедигимиз үчин, ол пәли азан, гой,
худайына алкыш окасын, эмма ынха пароходдан дүшенимизде,
онуң телевизорыны шейле бир. безәрин велин, оны өз энеси-де та-
намаз.

— Нәме, ене түрмә дүшесиң гелйәрми?

— Дагы нәме, чеп дулугыма шапбат беренлеринде, саг дулугы-
мы тутуп берер ялы, мени шейле нәләжәдейиндир өйдйәнми? Мев
онуң ичегесини аягына чоларын. Ынха мениң шепәм укудан турар
велин, Әжежаның кимдигини ондан сорап бир гөр — дийип, ол
баяныны гахар билен дартып, гулага якымсыз сеси билен: «Ка-
тись ты, умба, умба, переумба, со свои́ми разгово́рами» дийип ай-
дыма башлап, каюта бака ызына уграды; өзи-де гидип барярка
чекип гутармадык сигаретини пароходың эрңеги ұсташыр сува ок-
лап гойбермеги-де ядындан чыкармады.

Деңизчижи́к болса китабыны бир азажык аңыррак сүйшүрип,
галың депдерине нәмедир бир затлары гөчүрип алярды. Ол гелип
гиреңлере йүзүни галдырып серетди-де, ене язувы билен болды.
«Әжежан» диен гең лакамлы йигит ювашжадан пайыш хеңлери
чаларды, Поперечный болса оңа барха гызыкланып сын әдйәрди.
Ол бир махал шунуң ялы башга бирини танаярды. Урушдан соң-
кы йылларың гурлушыкларының биринде Олесиң экипажына кө-
мекчи ишчи хөкмүнде бир йигиди беркидипдилер, ол йигит узак
мөхлетлейин иш кесилең жәнаяткәрди. Эмма ол догумлы, акыаллы-
башлы йигит болуп чыкды ве тиз вагтдан зерур халатларда хатда
механигиңем орнуны тутуп билйәрди. Олесь онуң зәхметдәки үс-
түнликлерине шаятлык әдип, онуң туссаглык мөхлединиң гысгал-
дылмагы хакда хайыш әтмеги арзүв әдйәрди. Шейдип йөркә, бир-
денкә әлхенч бир вака болуп, онуң себәбине соң хем хич дүшүнилмән
галды. Ол оглан кимедир бирине картда утдурыпмы я-да онуң
өзүни утдурыпмыдырлар, гараз ол оглан өзлериниң барагының
хөкүми боюнча бирини өлдүрмәге меҗбур болупдыр. Соң саклап
гелип етишенде, газаба мүнүп, пычак билең гораныпдыр. Ики ада-

мы яралапдыр, нетижеде иң ёкары жеза чәресине хөкүм эдилипди...

— Биле барярыс, эмма танышмадык-ла? — дийип, Олесь диленди.

Деңизчижиқ эдеплилик билен еринден турды-да:

— Сирмайс, Илитар Сирмайс — дийип, өз адыны айтды.

— Поперечный Александр Трифонович — дийип, Сирмайсын элини гысып, Олесь Эжежана-да элини узатды.

— Сизи танамаян бармы нәме! — дийип, чублы йигит-де аксуулт гыллы, эдил кепче ялы ясы элини узатды. — Третьяк. Константин Третьяк. Гүнешли Белоруссияның перзэнди. Өзүмем огры-жүмрүлерден. Гражданлык кесбим ағдармакдыр-да дүңдермекдир. Тәзеден тербиеленмәге барярын.

— А айдым барада ненең? Бар билиәниң яңкы пайыш айдымлармы? — дийип, Олесь Эжежандан сорады.

— Хер хили айдымлары билиәндирин, начальнижиқ. Ынха диңле. Бу айдым бизиң хеммәмиз хакда — дийип, ол тагталарың үстүнде ве полда ятанлара элиниң тирсегини айлап гойберди. Бармаклары баяның иликлерине чалт-чалт дегип уграды велин, баян мисли акылына айланан ялы болуп, келпең, пайыш хеңлерден тутат, гамгын мукама гечди. Онсоң Эжежаның өзи-де өңкүсинден башга сес билен ювашжадан айдып уграды:

...Биз-э гүйзүң япрагы,
Харасат ёлды гитди.
Пырландырып гөр нирә,
Угруна алды гитди...

Эмма деңизчижиғиң-де депдерини сүйшүрип, диңлейәндигини гөрди-де, айдымының арасыны үзди ве сөгүип дымды. Поперечный болса бөврүни диңләп, уклап ятанлара середйәрди. Өтен ги-жәни бойдан-баша танс эдип, ойнап гечирен шовхунлы яшларын хеммеси сүйжи укуда ятырды. Буг. машинының гүввүлдисиниң арасы билен эндиган дем алнышы хем-де дүрли овазлы сагдын хоррулдылар эшидилйәрди.

Яш, өрән жуван оглан-гызлар, ылгап кейипден чыкан чагаларың болшы ялы, бигам серлишип ятырдылар. Олара середип, Олесь бир махал өзүниң-де улакан украин обасында яшаян, яша-жық оглан чагында, эли дүвүнчекли, галайы түңчели, какасының бири-бирине чытылан бир жүбүт көне әдигини бидерек заялама-жак болуп, таяга илдирип, эгиннен асып, июнь айының гызгын ёлы билен Днепре бака аяк ялаңач уграныны ятлап уграды. Ол вагт шол ерде Днепрогүрлушык яңы гурлуп башланыңды. Бир

эдиклик, «гарып» гейим-гежимлик хем-де бир папаклык пул газанмак арзувы билен барыарды, эмма велин инди какасының бир бөлежик экин мейданына икиленч доланып гелмежекдигини, Днепрогурлушыктан башлап, өз ёлуның башга тарапа гитжекдигини биленокды. Элбетде, бу жуван оглан-гызларың арзувы угурсызжа бир эдик эдинмек дәлди. Булары «пул газанмак» ислегі өвренишилэн улы шәхерлерден тайга тарап алып барыарды. Көпи гөрөн гурлушыкчы велин өзүниң бир махал алтын кәлинде гөрөн ягдайының бу оглан-гызларда-да гайталанжақдыгыны: - топрагың хас едил жыңсларыны сувуң алып гидиши ялы, бу оглан-гызларың-да бирентегиниң илкинжи гыша чыдап билмән гачып гитжекдиклерини, бейлекилериниң, ятны хас гайратлыларының сакланжақдыкларыны контракция мөхлетини ишләп тамамлажақдыкларыны ве оларың динче үчден бириниң, дөзүмли сув акымлары билен ювлуп, дүйбе чөкүп галан gymmatбаха алтын овунтыгы кимин, тәзе ерде мөкәм орнашжақдыгыны билйәрди. Галып, мекан тутанлары аз-аз болар, эмма онуң дергине, ол мекан тутанлар, сөвешлерде ока тутулып, ыза чекилмегиң гынанжына, еңиш газанмагың бегенжине белет болан солдатлар кимин, езлериниң паспортларыны өз эллери билэн гуран шәхеринде яздырарлар. Өзи-де, ока тутулан солдат кимин, оларың бири он адама дегер.

Эжежан мисли Олесиң ичиндәки пикирлерини аңан ялы болуп:

— Эжем огуллары — дийип, эсгермезлик билэн дилленди. — Егсам шулар ялы оглан-гызлар эжелериниң янындан айрылмажақ болуп йөрмели дәл ахырын — дийип, жытыладып дишлериниң арасындан сыздырып түйкүрип гойберди велин, онуң гең галдырыжы жайдарлык билэн гойберилэн түйкүлиги скрипка габының үстүнде ятан — бири огланларың сачының бежерилиши ялы бежерилэн сачлак, бейлекиси кичижик, солак йүзжагазың дашына айланып дуран гүр күлжүмек сачлы — ики саны гыз келлесиниң эдил голайына дүшди. Ол ики гыз он едн яшларындады. Олар ики уя кимин гужаклашып ятырдылар. Оларың йүзлери нәзик-наладейин ялы болуп гөрүнйәрди. Поперечный болса оларың полда ятанларыны, гапдалларында болса бу «Эжежан» лакамлы өргенексиң бардыгыны өз янындан халамады.

— Хонха хол скрипканың үстүнде хор-чекип ятан гараягыз гыз эйнексиз хич зат гөренок. Сибири боюн эгдиржекмиш! Хонха оны болса — дийип, ол ене бичак мергенлик билэн түйкүрип гойберди велин, түйкүлиги менек-менек хем солук йүзли бир хор огланың эдил башуяна дүшди — суворовчылык мекдебиндең нәсатлыгы үчин чыкарылып гойберилипдир, олам мең башыма тайгада

иш барыны битиржекмиш... Шепәмиң айдышы ялы, булар тутуш бихепбелер-ле.

— А сениң өзүң ненең?

— Сен-пен дийип, гадырлы начальнижик, мениң билен ишиң болмасын, мен сизе Иван Кузьмич дәл... Менми? Мениң ненеңдигими сорияңызмы? Эгер мен сизе өзүм хакдакы затларың хеммесини гүррүң берсем, атом уршы дүйшүңизе гирер. Эмма дайыларың өңүнде велин дилим гысга дәлдир, паспортым бардыр—дийип, ол жүбүсиниң үстүнө элини патылатды. — Ынха инди болса, Совет хәкимиятиниң сизе буйрушы ялы, зәхмет чекиң-де, мени тәзеден тербиеләң.

Өзүниң Илмар Сирмайсыдыгыны айдан йигит болса китабыны бир гапдалда гоюп диңләп отырды. Узың дурунлы, инчемик эңекли сүйнмек йүзи паряхат хем гойруды. Ол хич зат диймеди. Шейле болса-да, Эжежан юваш реплемәге башлап, пышырдап диен ялы гепләп уграды. Хава, бу Сирмайсың ятман отуран вагтында, бу оглан-гызлара дегип билжәк адам ёк. Шейле болансоң, Ганна хениз оянманка, Олесиң туруп, гайданыны дуйманка, Олесь каюталарына гайдайса-да болжак.

Олесь уклап ятанларың арасындан эмай билен гечди-де, палу-ба чыкды. Керт гаяларың аңырындан көвсарлап гелйән ел дериның үстүндәки үмүри сырып экидеңкирләндир. Төверекдәки затларың хеммеси: тутавачлар, диварлар, эпигге чарчувалары мисли гижәниң ичинде реңкленип чыкылан ялы болуп, чыгдан ялпылдап дурды. Бир электрик чырасының ашагындакы скамейканың үстүнде агажәт бир адам отырды, элинде болса бир капаса барды. Ол додакларыны чоммалдып: «Тю-тю-тю» дийип, бирхили үйтгешик сыгырды...

— Арман, нәсаглады-да. Старосибирскиң аэропортында муны капасасы билен ере гачырыпдырлар. Бир ерини агырдыпдырлар. Ынха инди хич угры ёк — дийип, ол адам бир чыбыжагың үстүнде хужжерилип отуран сарыжа гушжагазы Поперечнә гөркезди. — Сен нәме хич сайраңок? Тю-тю-тю... Эрбет ери хич зат иенок, өләймесе ягшыдыр. — Ол адам диңе шундан соң Поперечныны танады-да, ур-тут папагыны чыкарды. — Салам, Александр Трифонович! Сизиңем гелйәниңизи эшитдим, эмма ынха шу нәсаг билен башагай болуп, сизи гөрмәге хич элим дегмеди.

— Сиз мени ниреден танаяңыз?

— Хи-де танаман болармы, икимиз кәрдеш ахырын! Менем ер газыжы болуп ишлейәрин, менем «Уралец» билен гүйменйәрин.. Ленада ишләп йөренимә ынха бәш йыл болуп баряр...

Олесиң бу тәзе танышының йүзи ве әллери геңди, хор хем гыз

ғылтды. Сачы, гашлары, кирпичкери шейле бир ап-акды. велин, оларың аңырсындан тени ловурдап дуран ялыды. Бу адамың йү-
үниң адатча реңкли болмалы ерлериниңем хеммеси акды. Шонуң
үчин онуң йүзи негативе меңзейерди, онуң өз адыны хениз айт-
мандыгына гөрә болса, Олесь оңа өз янындан «Негатив» дийип
ат берди.

— Сизиңем Дивноярскә баряныңызы әшидип, мен гаты беген-
дим.

— О нәме үчин?

— Олесь Поперечнының эрбет ере гитжек гүманы бармы? Си-
зе айтсам, бизиңкем эрбет дәл: говы газанярыс, поляр хакы дийип
гошмача хак берйәрлер, йөне адамың йүреги ғысяр. Гитжелик баш-
ланяр велин, спирт сув ялы акяр... Ол ерде адамың хемишелик ме-
кан тутасы гелмейәр, эмма велин бир ерде мекан тутмак герек,
хөкман мекан тутмак герек!

«Бу-да мекан тутмакдан гүррүң ачяр» дийип, Олесь ичини геп-
летди ве хәзир Ганнаның жогап талап әтжекдигини ятлады, өз
велин оңа нәме дийжегини, эндик эден дурмушындан, гурлушык-
дан-гурлушыга гөчүп йөрен көне достларындан ве начальниклериң-
ден араны үзмәге гайратының етжегини-етмежегини биленокды.
Шу гүррүңиң гойболсун әдиләенини говы гөрийәрди. Бирки йыл
сабыр әдиләйсе кем болжак дәлди. Эмма ол бу меселәни чөзмәли
болжакдыгыны дуйярды, йөне велин дурмушыңы үйтгедәймек кын-
ды, яман кынды!

— Хава, сизиңем баряныңызы әшиденимде, йүрегим ерине ге-
ләйди. Раст сизем барян болсаңыз, ялңышман экеним, диймек,
газанжам говы болар. Мекан хем тутмак болар... Ол ериң иш хакы
ненеңкә?

— Хениз билйән задым ёк. Баранымыздан соң гөрерис-дә.

— Өз адамыңдан сыр гизлемек нәме герек? Нәме мен газет-
денми?— дийип, Негатив гатырганжак болды. — Өз непиңизе гөз
етирмән, машгалаңызы алып гайдасыңыз ёк ахырын. Бу ерде утан-
магың нәме гереги бар? Пул диениң коммунизмде хем болжак ахы-
рын. Хәзирки вагтың кадасы шейле: хер киме зәхметине гөрә...

— Ёк, чынданам мен оны билемок — дийип, Олесь бирнеме ал-
жырап жогап берди. — Йөне велин хакымызы иймежеклериниң бил-
йәрин.

— Ёгсам нәме, Поперечный хакыны ийдирерми! Поперечный
мениң ялы дәлдир. Хер нәме дийсеңем балыгың гөзлеги чуңлук,
адамың гөзлеги боллук дийипдирлер. Олам айып гөрүлйән зат дәл
ахырын.

Негативиң сесинден нәгилелик дуолярды. Эмма Олесь өзүниң хатда Ганнасына-да дүшүндирип билмедик задыны бу нәтаныш адама нәдип дүшүндирсин ахырын? Адатча өзи билен гүррүңлеш-йән журналистлериң өз очерклеринде агзына тутуп берйән: «Белент борч», «Дөредижилик гуванжы», «Мораль жогапкәрлик» дие-ен ялы йүреге дүшен ве биреййәм өзлериңиң илкибашдакы улы хем говы манысыны йтирен сөзлер биленем жогап берип билжек дәл-ди. Ол сөзлери Олесь халанокды, башга сөз болса келлесине геле-нокды. Олесь гүррүңи башга яна совжак болярды.

— Говы сайраармы? — дийип, Олесь хужжерилип отуран гуша тарап үмледи.

— Серёжкамы? Бүтин Сибирде-де муңа тай гелип билжек гуш-ёк болса герек. Мениң Серёжкам шейле бир саз-сөхбет эдйэр ве-лин!.. Тю-тю-тю... Йөне эрбет болды-да! Яман эрбет болды! Озал-лар гөр нәхили сайраарды! Биз муңа Серёжка дийип, Лемешевин адыны дакдык ахырын, эртирлерине шейле говы саз-сөхбет эдйэр-ди... Азык барада ненеңкә ол ерде, Дивноярскиде, хабарыңыз ёк-мы? Ай зыяны ёк, Серёжка икимиз барып гөрерис, хеммесине бе-лет бодарыс, халамасак ызымыза, Лена гайдыберерис, ене өңки спиртимизи ичиберерис.

Хер нәче гең болса-да, Негатив билен гүррүңлешмеги Попе-речныны бирнеме ынжалтды. Сигаретини чекди-де, галаныны су-ва оклап, каютасына гайдып барды. Чыраны якман чыкарынды-да, ёрганың ашагына гирди, аялы оянман, онуң дамарлак, йыгырт-йыгырт бойнуны өзүниң долужа элжагазы билен гужак-ланда болса, ол бирденкә шейле бир ынжалды, хатда дессине ука-титди. Өзи-де хич бир дүйш гөрмән ятды.

4

Адам ёлда боланда, ёл галмагалына дессине өвренишйэр. Паро-ход чархларының пажжылдысы, самолёт моторларының гүввүл-дис, хатда пароход гудоклары хем гулагыңа илмейэр. Олеси үйт-гешик бир галмагал укудан оятды.

Эпишгәниң аңырсында яңы даң саз берип уграпды. Пароход-дан дашарыда сув бирсыдыргын пажжылдаярды. Эмма алңасак аяк сеслери, гыссанмач адам-сеслери велин нәме үчиндир часлы чыкарды. Кимдир бири ылгаарды. Нәмәдир бир затлары гыгыр-ярдылар. Пароход эндиревик сесли сирена билен гыгырарды. Олесь үшерилип, башыны галдырды-да: «Белки, эййәм Дивноярскә ге-лендири?» дийип ойланды. Ёк, расписание боюнча ол ере докуз-дан ир бармалы дәл, дашарыда болса хениз оңлы даң хем атман-

дыр. Шол ики арада ол палубадан гелйән гыссанмач гүррүңлерин арасындан «янар» диен сөзи эшиден ялы болды. Соң кимдир бириниң палубада эдиклерини гүрсүлдеди, эрбет-эрбет сөгүнип: «...Ол ерде йнгрими рулона голай киноплёнка бар ахырын» диенини ачык эшитди, коридорда болса бир аял сеси: «Ол от сөндүрижә нәдәв урдука, эй тоба?!» дийип аглап диен ялы гыгырды.

Олесь койкасындан хасанаклап турды. Ол дессине өзүни дүр-сәп, аялыны оятды, гөврүмини гиң тутуп, оңа:

— Ол ерде бир зада-ха от дүшүпдир. Чагалары гейиндир, барды-гелди герек болайса, затлары палуба дашаң. Мен хәзир гелерин — дийип, қаротадан ылгап чыккы-да, коридор билен пароходың бурун тарапына ылгады, ол ерден эййәм янян яглы реңкин гоңурсы ыы гелйәрди.

Гәминиң үстүнде янгын турмагының нәмедигине Олесь белетди. Уруш вагтында Волганың гечелгелериниң биринде сапәр болуп ишләнде, шәхерден гөчүрилйән чагалары экидип барян бир пароходы «Мессершмитт» самолетларының бомбалап отлаыны гөрүпди. Шонда пароход ловлап, деряның ақымының угруна сүйшүп барялды ве чендан ярым түсседир ялның арасындан оглан-гызлар, тербиечи аяллар, голтуқлары чагалы матрослар сува товусярдылар. Сары ганатлары гара хачлы истребители өзлериниң отлан гәмининиң ёкарсында айланярдылар. Өзлөриниң ока тутуляндықларына гарамаздан, понтонлы сапәрлар ве гайыклы балыкчылар гаралан сувуң йүзүндәки адамлары етишибилдиклеринден йыгнаярдылар, ёкарсындан от совруян, ловлап янян гәми болса дурман сүйшүп барялды. Шол хекаят Олесиң дессине ядына дүшди. Ол түсседен долан даражык коридора ылгады, ол ерде болса капитаның ёлагчылар барадакы ишлере ыгтыяр эдйән көмекчиси говы эдип үтүкләнен ап-ак кителли ве нәме үчиндир аяк ялаңач гөрүшдә, матрослар билен билеликдә, от сөндүрижиниң көмеги билен оды сөндүржек болуп сынанярды. Палубада бирнәче ёлагчы оглаң-гызкән геплемезек Сирмайсың ёлбашчылыгы билен гаты говы ишлөйәрдилер, янып дуран гермевлери учлары гаңырчаклы сырықлар билен дартып айрышдырдылар. Хич зат селжерип болмаян түсәниң арасындан кимдир бири: «Сув, сув ниредә?!» дийип чиркин-чиркин гыгырды. Янгын эййәм туташып, барха гүйжөйәрди. Ялын лабырдаярды, янына голайлашыяларың үстүнә гоңурсы ховруны, товлам-товлам ажы түссесини хапладып урарды.

Капитаның көмекчисиниң кители түссөлейәрди. Сачларыны ялын чиркизипдир. Яңагындан ган сырыгярды. Олесь бир дем аяк чекди, гейми чыг болды, аяклары болса оны ялындан долан коридордан гәминиң бейлеки четине, машгаласының янына алыа.

гитди. Эмма машгаласына хениз хич зат веxим саланокды, янгын узакдады, шоңа гөрә ол өзүне аяк чекмеги буюрды. Шу демде кимдир бири чакышып, оны тас йыкыпды ве агзыны Олесиң гулагына гутуп:

— Нәме бейдип аяга чолашып йөрсүң... — дийип кәйинди.

Ол капитаның көмекчисиди. Ол хениз хыжлаян, эмма эййәм бошан от сөндүрижени бир гапдала оклап гойберди-де, ур-тут башга бирини алды.

— Мениң нәхили көмегим гереk? — дийип, Олесь сорады.

— Аяга чолашма! — дийип, дерячы азгырылды. — Титов, Куприянов, брандспойты ода, одуң гөни ичине гөнүкдириң! — дийип, ол гыгырды. Соң, әхтимал, Олесиң йүзүни селжерип, ядав сес билен: — Эрбет болды, вах, яман эрбет болды... Бу тайда женара барар ялы ер ёк — дийди ве бирденкә нәмедир бир зады ятлап, начальниклик сеси билен: — Егса-да, саңа юмуш бар: ур-тут трюма дүш, о ерде яны огланжыклы бир аял барды, онуң аягы дөвүкди өйдйәрин, носилкалы гетирипдилер. Онуң койкасы бурчдадыр, барлап гөр, шоны чыкардылармыка?.. — дийди.

Пароходың сиренасы гырык, зоввам сеси билен гүйжүниң барындан увлаярды. Онуң сеси ганыны сарыкдырып, өлүм ховпуна дүшен эгирт улы гадымы бир ябаны хайваның аррылдысыдыр өйтдүрйәрди. Эмма ол аррылды инди Олесиң гулагына иленокды. Басганчакларың телимсиниң үстүнден товсуп, ол өзүниң яңы-якында барып гайдан умумы каютасына дүшүп уграды. Ол ердең бурум-бурум болуп, ажы түссе чыкярды. Бир әдим өң яныңы-да горүп боланокды. Ол бирнәче гезек гыгырып, каютада ким бардыгыны сорады, эмма сиренаның сеси хич зат эшитдиренокмы я-да каюта да хич ким ёкмы, хич жоғап болмады. Түссе велин шейле бир буругсаяр, хич демиңи алдырмаярды, шонуң үчин Олесь уруш йылларының янгынларыны ятлады ве аздан-көпден дем алып болар ялы ашак эгилди.

— Ах-ов, хей дири жеменде бармы?

Инди, сиренаның сеси кесиленде, ол голайында кимдир бириниң иңлейәндегини эшитди. Иңилдә тарап йөрәп уграды велин, тас бир аяла бүдрәпди. Ол аял аягыны бирхили эпп, ерде ятырды.

— Минька, Минька о тайда... оглаң, оглум — дийип, ол күнжети гөркезип, зордан сесленйәрди.

Олесь бир гымылды билдирйән гараңкылыга чак билен окдурылды велин, шол бада кимдир бирине бүдреди.

— Сересап, әлимде чага бар — диен бир гыз машгалаң сеси эшидилди ве шол бада ол сес: — Чыкалга ниреде? Вай, етевериң, мени тизрәк чыкаравериң! Хич зат гөрөмок — дийди.

Хич зат сораман, Олесь яңқы геплән гыз машгаланы әлиндәки чагасы билен билеликте гуҗаклап гөтерди-де, скамейкалара бүдрәп, олары ёкарык алып уграды. Олары ёкарык чыкарды-да ерде гойды. Маңлайыны совук дивара дирәп, агыр-агыр дем алып, бир мейдан дурун, өзүни дүрседи-де:

— Шу ерде дурубәр, мен чаганың әжесиниң ызындан ылгайын — дийди.

— Менем сиз билен гидейин... Миша җан, шу ерде бир азаҗык дур... Хич ере гозганмагын, хәзир әҗеңи гетирйәрис — дийип, ол гыз янындакы огланҗыга йүзленди, ол огланҗыгың болса түссә шар гара болан йүзҗагазында горкусына мөлериپ дуран гөзлери агарып гөрүнйәрди. Бу гыз дүйн гүндиз скрипка чалан гызды, әмма йүзүнде бир өзгеришлик барды, ол өзгеришлигиң нәмедигини велин Олесь селҗерип билмеди. Олар трап билен ылгап диен ялы барярдылар. Ол гыз бирденкә Олесиң әлинден япышды-да:

— Дуруң — дийди.

— Нәме болды?

— Мен хич зат гөрөмок ахырын.

— Минька, Минька, Миша җан!.. — диен сес алагараңкының арасындан эшидилди. Ол ердәки аял дишлерини гысып, каютаның төрүне бака сүйшенеклейәрди.

Олесь ол аялы гөтерип, янындакы гызга:

— Бу яралы экени, мунуң аягыны тутуң! — дийди.

Шейдип, ол аялы гөтерип, огланҗыгың болса әлинден тутуп, олар Поперечныларың каютасына барып етдилер. Аягы билен депип, Олесь гапыны ачды. Ганна ве чагалары эййәм гейнип, үйшүп, бир-бирлерине гысылып, чемеданларың үстүнде отырдылар. Олесиң бирини гөтерип гелйәнини гөрөн бадына, Ганна өр-гөкден гелди, әмма хекаята дүшүнөн бадына ур-тут ашакы койканың ёрганыны серпип, дүшек тайярлады.

— Бәрик, шу ерде ятыр. Сересап. Муңа нәме болды?

— Аягы. Аягына бир зат болупдыр. Түссәниң ичинде тас демиген экени.

— Ылга, медпунктдан сестраны чагырып гел! — дийип, Ганна оглуна буюрды, гызына болса: — Сонечко, сув гетир. Салондакы графини алай — дийди.

Аялы койкада ятырдылар. Эпишгәни ачдылар. Ичерик тәмиз хова гойбердилер.

— Ол ер ненең, сөндүрип биленоклармы? — дийип, Ганна ол аял билен хысырданып йөрөн еринден сорады.

— Сөндүрйәрлер. Бизден узакда. Гәминияң бурун тарапында.

— Яңкы сачы кесилениң гидиши-гидиши болайды-ла! Сиз нәме бейдип гаралып дурсуңыз? Хол термосы алың-да, бакдан сув гетирин — дийип, Ганна кәерлери янан мәмиши костюмлы гыза гаралы йүзленди.

— Вах, мен хич зат гөрөмок-да: әйнегими, әйнегими йитирдим... Ол ер хич дийип-айдар ялы болмады! Шейле бир түссе, тас демигипдим. Скрипкамам. Оны бири басып дөвди өйдйән... — диеңде, онуң пөкгүже яңакларындан гөзяшлары сырыгып уграды. Онуң алжырап, галпылдап отурышыны гөрениңде, санлыжа минут мундан озал онуң нерессе чаганы гөзлемек үчин дуршуна түссе болуп дуран довзахың ичине күрсәп урандыгыны хатда гөз өңүне гетирмек-де кынды.

— Сиз бу нерессәни ол ерден нәдип тапдыңыз? — дийип Ганна яңкы гызың янында отурып, бир әли билен огланжыгы, бейлекн әли билен болса яңкы гызы гуҗаклады.

— Скрипкажыгым шо тайда галды... Мен.. ынха инди болса... Шейле әлхенчик! Шейле әлхенчик!.. Мен йүзүбем билемок ахырын...

Гызыл хач билен безелен ве әдил өз ёгынылыгы ялы галың сумкасы билен семиз медсестра каюта гелип гиреңде, оларың үчүси үч ерден яңкы нәсаг аялың дашында гаймалашып уграды. Шонда Поперечныларың машгаласында ене-де әдил расписаниели ялы херекет әдип уградылар: Сашко простын гетирмәге ылгады, Нина ичи сувлы легени алып, бинтлери өллейәрди, шейдип, хер ким өз ишине шейле бир гүмра болды велин, оларың хич бири не-хә эпишгеден гелйән гыкылыклары, не-де алжыраң аяк гүпүрдилерине, не хем сиренайың аррылдысына диң саярды.

Гапының агзында жансерек болуп дуран Олесь:

— Бу тайык етмез, сөндүрерлер... — дийип кесгитсиз дилленди.

— Вах, мен саңа белетдирин-ле! — дийип, Ганна адамсына игенди. — Ери, боляр, бейдип жансерек болуп дурма-да. бар-да көмеклешибер. Барды-гелди сөндүрмек башартмаса, ур-тут бизиң янымыза гелерсиң, бизиң әлимизде инди ынха буларам бардыр — дийип, ол яңкы энели оглы гөркезди.

Олесь пароходың ортарасында бир ере үйшүшип, говур әдип дуран жемендәниң арасындан зордан гечип, палуба барды. Даң атып, жахан ягтылды. «Ермак» бүтинлей сарсярды, ол, әхтимал, өз көне машынларыны бар гүйжи билен ишледйән болмага чемели. Пароходың ызы билен түссели, ап-ак, садап өвүшгинли гуйрук узадып гидйәрди, ол шумхабар гуйругың арасындан болса гадым заманларда икона суратыны чекенлериң Магшар гүнүниң, суратларында, ган гуйлан ялы чым гызыл хем-де тес-тегелек, гыра төве-

реги янып дуран гөрнүшдө шекилендиришлери ялы болуп, гүн догуп гелйәрди. Деряның аяк тарапында болса гүнүң догуп гелйән сәхер чагының мәмиши шөхлелериниң арасындан сүйнмегрәк бир ада гөрүнйәрди. Аданың гершинде, аждарханың герши ялы болуп, онуң әгрәм-буграмларыны гайталап, уллакан бир оба әгрәм-буграм болуп гөрүнйәрди. «Ермагың» деряның чуң ерлери билен гидип, шоһ ада тарап баряндыгы беллиди. Екаркы палуба билен ылгап, Олесь янгын башланан ере баранда, мостикден гелйән гахарлы сеси магат әшитди:

— Хей шейле-де бир пекгелик болармы? Бейле кечжаллык зерарлы йүзлерче адамың өлмеги мүмкин ахырын! Эшидийәңизми? Хер бир ёлагчы үчин сиз Совет хәкиметине жогап берерсиңиз. Адамлар үчин-де, гәми үчин-де... Хәзириң өзүнде гәминиң лабырыны ташладың-да, гайыклары сува гойбермеги буйруң.

Мисли гуйының дүйбүнден гелйән ялы чала эшидилиён башга бир гүңлөч сес өз өй адамларыңа йүзленилиши ялы лабыз билен:

— Вася, чепрәге... Эй, машындакы, Константин Сергеевич, элиңде барындан, дүшүнйәңми, элиңде барындан! — дийди.

— Сиз йөне бир кечжал дәл, сиз жәнаяткәр! Хәзириң өзүнде кенара сүрүң. Эшидийәңизми? Мениң фамилиям, Петин. Мениң кимдигими сизе обкомың биринжи секретары айдыпды. Бу ерде мениң йүзлерче адамым бар. Олар үчин мен жогапкәр... Хәзириң өзүнде кенара сүрүң! Эй, о ердәки, будкадакы, рулы кенара өвүр!

Гуйының дүйбүнден гелйән ялы, гырк сес болса ювашжадан:

— Даш дур, даш дур бу ерден! — дийди-де, сесини-өңкүдөн-де песелдип, мисли хайыш әдйән ялы болуп, сесини хас хем ювашадып: — Костя, хайдавери. Залуват, хайда! Василий, хонха хол дилкав гурыганлыга гөңүгибер... — дийди.

Пароходда янгын дөрәндиги ададакы адамлара эййәм хабар берлен боларлы я-да янган гәмини оларың өзлери гөрән болмага чемели. Узакдан чала чызык ялы болуп гөрүнйән ёдалар билен гәми дуралгасына бака гаража нокатлар сүйшүп гелйәрди. Кимдир бири эййәм гайыкларың янында гымылдаярды. Гызарып гөрүнйән сүйнемек бир трактор нәхилидир бир машыны баркаса тарап сүйрәп гелйәрди. Эмма ада ченли аралык хениз узакды, от велик эййәм пароходың ортасына, машынлара, небит челеклерине якынлашыпды. Ашакдан гелйән сеслерде эййәм улы горкы яңланарды.

— Нәмә гарашырсыңыз?

— Гайыклары... гайыклары сува гойбериң... Нәмә бизи якасыңыз гелйәрми? Ә? Шейдесиңиз гелйәрми?... Дейюслар!..

Кимдир бир аял кақыңлан ялы гыгырарды.

Пароходдың бурун тарапында болса ода гаршы гөреш довам этдирийәрди. Капитаның көмөкчиси ерде отырды. Иыкылып гайдан гермев онуң келлесине дегип яралапды. Келлесинден акаян ган якасында көйнегиниң ичине сырыгарды, ганы эййәм кителиң дашына-да чыкыпды. Эмма яш ёлагчыларың яңы-якында хем гүлен адамы аркасыны дивара яплап отуран еринден серенжам бермегини довам этдирийәрди. Эгни комбинезонлы, башы тес-тегелек паңаклы бир йигдекче болса онуң берйән серенжамларыны матрослара етирийәрди, матрослар болса өл брезент пүренип, гезекме-гезегине ховруң эдил ичине гирип, сув чүвдүримлерини гүвләп дуран ялың эдил ортарасына гөнүкдирмәге жан эдйәрдилер. Эмма шланглар инчежикди, көне помпаның сув чыкарышы говшакды. Оларың хәли-хәзирликче бар башарып бийәниң оды пароходдың машынылы бөлүмине етирмезлик, небит челеклерине гойбермезлик билен чәкленйәрди. Матрослара Сирмайс тарапындан ёлбашчылык эдилйән яш ёлагчылар әллеринден гелдигиче көмөк берйәрдилер. Олар гәминиң кесе әрңегиниң ич тарапында ики хатар болуп дурдулар. Йүпли бедрелери деря саллап, сувдан долдурып, ёкарык чекип алярдылар-да, әлден-әле гечирип уграйдылар, ода якын дуран иң четкиси болса, сувлы бедрәни алып, сувы әлиниң бар гүйжи билең ода серпйәрди. Олесь шонуң ялы жанлы хатарларың бирине барып дурупды. Ине шонда ялың гүввүлдисиниң ве шатырдысының арасындан, Олесиң гулагына бир аял хайкылыгы гелди. Ол әшиден бадына тисгининини дуйман галды: бу Ганнаның хайкылыгы болаймасын? Ек. Кимдир башга бир аял дады-перят эдйәрди.

Олесь хайкылыга тарап ылгады ве ылгап баршына тас Әжежан билең чакышыпды. Әжежан мисли панцырь геен ялы, пробкадан ясалан пластинкалы гушагы гушанып, уллакан чемедааныны әлине алып, баяныны голтугына гысып, горка дүшен гөзлериниң мөлөрдип, палубада икияна урунарды. Олесе габат гелип, ол ызына ылгады. Ёкаркы палубада, миндерленип гойлан чемеданларың янында болса Дина Васильевна Петина дурды. Хәли пристаңда танышдырылан адамыны гөрүп, мавы гөзлерини Олесиң йүзүне дикди.

— Адамым, мең адамым ниреде? — дийип, онуң додаклары пышырдады. — Вячеслав Ананьевич... онуң биреййәмки гидиши. Хенизем геленок... Бир адам болса, мен оны танамок... зор эдип, әлимден сува чүмдүрмейән гушагы алды. Мен йүзүп билемок. Бу ери чуңдур ахырын? Шейле дәлми нәме?.. Нәме алач этсемкәм! Адамым нирә йитирим болдука?.. Оңа бир зат болаян-а дәлдирдә хернә?.. Сизбери мени ташлап гитмәверин, сизден гаты хайыш эдйәрин...

Ол Олесиң элинден япышды.

— Ери, бор, бор! Адамыңызам тапылар. Мен оны гөрдүм: ол о тайда тертиби-ёла гойяр. Аркайын болайың. Мен оны хэзир чагырып гелерин.— Эмма ол Олесиң элини сыпдыранокды. Ол бутинлей галпылдаялды, Олесиң оңа хайпы гелди.— Деряның бу ери чуңам дәл, янгынам сөйэр... Нәме дийсеңизлән, говусы, йөрүң, мен сизи өз каютамыза әлтейин. О ерде Ганна бардыр, оң янында сизе хич зат болмаз. Бормы?

Өңкүси ялы галпылдап, онуң элинден япышып, Петина нала-жедейинлик билен онуң ызына дүшүп уграды. Каютада дарышганлыкды. Аягы дөвүк аялың гаршысында, башга бир койкада дишлерини гысып, яшажык киномеханик иңлейәрди, янгын хем шонуң каютасындан башланыпды. Нәхили башланандыгыны онуң өзи-де биленокды. Ол уклап ятан экени, плёнкаларың зыйәм бирнәче гутусына дүшен ялын оны бирденкә укудан оядыпдыр. Ол оды сөндүржөк болупдыр, хениз от дүшмедик гутулары эпишгеден дашарык зыңышдырып башлапдыр, эмма ажы түссәниң ичинде демигип йыкылыпдыр ве әгер-де түссәниң ысына бир матрос барып, оны түссәниң арасында гөзләп тапып, чыкараймадык болса, ол янып галжак экени. Ынха инди аяллар дүшек язып, оны ятырыпдылар. Көйнегидир жалбарының зыяны дегйән ерлерини гыйышдырыпдырлар. Эндам-жаны чым гызыл болуп, пакгарышып дурды. Ганна билен медсестра икиси бир банкажыкдакы ыслы бир мелхемден алып, памык билен онуң тениниң янан ерлерине чалярдылар. Механик йүзүни яссыга басып, жан агырысына иңлейәрди.

Ич ишике мәмиши костюмлы гыз хәлки огланжыгы багырына басып отырды. Оларың икиси-де аглаялды. Төзяшлары оларың гурума гаралан йүзлеринде ыз галдырып сырыгярды.

Янгына, горкусына ве Вячеслав Ананьевичден хем-де пробка пластинкалы гушагыны элинден гаңрып алан найынсапдан нәгилелигине аңкасы ашан Дина, геп салгындан, илки башга хич зат аңшырмаяна мейзейәрди. Соң янан ягырна, мелхем чалян әллер тенине дегенде жанының агырысына йыгрылян адама гөзи дүшди. Бирденкә яйданжаңрак сес билен:

— Дуруң, хей-де бейтмек болармы?.. Бу нәме этдигиңиз?.. — дийди.

Ганна билен медсестра өзлериниң ядав гөзлерини ёкары галдырып, Динаның келтежик жалбарына, ловурдап дуран свитерине, агажөт йүзүниң төверегине айланып дурап ялы әдилип, әрез-әрез әдип тимарланан сачына гең галып сәредишдилер.

— Ханы әбериң маңа — дийип, Дина бирденкә хайыш этди ве

еңлерини чермәп, аясының үстүнө какып, мелхемиң бир токгасыны алды. Онсоң элини юмуп, мелхеми бармакларының арасындан механигич тениниң пакгаран ерлериниң үстүнө сыздырмага башлады. Еңлериниң бири чөзүлүп, пәсгел берип уграды. Ол элини ёкары галдырды-да: — Нәме бейдип середип дурсуңыз, чермәң-дә! — дийип буюрды ве онуң дырнаклары реңкленеп ап-ак бармакы инчежик эллериниң усуллы hareket эдиң, кем-кемден өрән гөвнежай ишләп уграндыгына гөрә, Ганна дессине онуң хайышыны ерине етирди. — Сестра, ханы маңа ене мелхемден эбериң... Бу үчүнжи дережелди янык. Мелхем галың чалынмалыдыр. Нәме сиз маңа бейле аңкарылдыңыз? Мен врач...

Соң Дина, сачлары гөзүниң үстүнө дүшмез ялы, келлесини полотенце билен даңмакларыны хайыш этди. Бир простын алып, учларыны онуң аркасында даңып, оңа халат гейдирен ялы этдилер. Механигич эндамына компрес гоияндан соң, ол бейлеки койканың үстүндө чалажа иңләп ятан аялың янына барды. Гөрсе, онуң аягының сейиги овранан экени. Гипсиң гычак-гычак тикелериниң арасындан ган сызып чыкярды. Вячеслав Ананьевичиң чызгыжыны гетиртмек үчин өзлериниң қаютасына Сашконы иберди. Чызгыжы узын-узын жайырдылар. Онуң узын-узын бөлөжиклерини жебис гоюшдырып, ол аялың аягыны сейикледилер.

Чызгыжы алып геленде, Сашко пароход эйям ада голай барыпдыр дийип хабар гетирипди. Кенардан балыкчы гайыкларының пароходың янына гелендигини, бир катериң уллакан бир гайыгы сүйрәп гетирендигини, ол гайыгың үстүндө болса бир машын хем-де мис каскалы бирентек адамың бардыгыны хабар берипди. Өзлериниң ишине гүмра аяллар ол хош хабарлара кән бир үнс хем бермедилер. Сейикләп дуран Дина ол аягы дөвүк аяла:

— Ине инди, жора жан, хеммеси говы болды. Биз сизи хәзир иберерис... — дийди-де сакынып сөзүниң арасыны үзди, себәби нирә ибержекдигини онуң өзи-де билеокды. Шейле болса-да — Хәзир поликлиника иберерис — дийди.

Эдил шу демде «Ермагың» машыны ишлемегини сакга дурузды. Дуйдансызлыкда эмеле гелен дым-дырслыкда бирденкә янгының шатырдысы-да, көнеже помпаның гүввүлдиси-де, ховсалады гыкылыклар-да, аяк гүпүрдилери-де эшидиллип уграды. Геп салгындан, мегафоның үсти билен гыгырып:

— А-хов, о ерде гайыкдакылар, чархың голайына бармаң! Палубадакылар, эрңекден айрылың!.. — дийиән үйтгешик шаңлавук сес хем эшидилди. Ол сес соң бирденкә: — Япышың!.. — дийип гыгырып гойберди.

Гәминин дүйбүнің жыгылдысы, бирхили шатырды, кимдир биринин чиркин сеси эшидилди. Бирденкә-де дым-дырслык бөлди. Көне «Ермак» өзүнің бүтин бөвүрлек гөвреси билен деряның ялпак ерине барып күртдүрди. Кимдир бири чиркин гыгырды, кимдир бири пайыш сөгүнди. Палубадакы адамлар бу хекаятның бүтин доамында пароходың гермевинин янында аякларының хер хайсыны бир ере атып, мисли адам тутаньерлигинин ядыгәрлиги ялы болуп сарсман дуран дешли капитаның элиндәки мегафоны ашақ гойберип, бүтинлей сөллери, мердиванжыгың басганчагының үстүне өзүни гойберендигини ве папагыны чыкарып, сачы сырылгы келлесини кителиниң еңи билен сүпүрмәге башландыгыны гөрдүлөр. Догумлы дерячыдан ол бирдейкә аягы диен этмейән межалсыз гожа өврүлди.

Рулчы элине сувлы графин алып, онуң янына ылгап барды. Капитан гөс-гөни графиниң агзындан узак вагтлап, тешнелик билен ичди. Сувуң галаныны келлесиниң үстүндөн гуйды. Еринден турман, галайы турбасыны ёкары галдырды.

— Огланлар, шлюпкалары сува саллаң! Косых ве Марченко, паяпылларда тертиби ёла гоюң... Эй, о ерде, таймылларың үстүндәкилер, нобатма-нобатыңызга трапла ра барыбериң! Хер шлюпка алты адамдан көп мүндүрмели дәл... Дыкнышыгы бес этмели!

Соң кичеңрәк бир катериң бурун тарапында отуран орта бойлы, агажет, бүргүт бурунлы гараягыз бир адама йүзленип:

— Иннокентий Савватейч, мениң дадымы эшидениң үчин таңры ялкасын... Элимде барындан саңа тарап дызадым, дадыма етишжегини билйәрдим... Эй, о ерде, баркасдакылар, мелгуның чагалары, баркасы, чархың янында беркидиң! Янгынчылар! Каска барыны гейипсиңиз-де, илки билен машынларың янындакы оды сөндүрмелидигини-де билеңзөк — дийди.

Баркасдакы гүйчли помпа эййәм ишлейәрди. Эгни гөк комбинезонлы ве ловурдап дураң геришли мис каскалы ики саны йигит зогдурылып чыкян сув чүвдүримлерини янян каюталарың эпишгелерине ынамлы гөнүкдирйәрдилер. Тәзе сув чүвдүримлериндән ялын гызарып уграды, түссе болса бурум-бурум болуп, ал-асмана галаң буг булутларына өврүлйәрди.

— Эй, о ерде, трапларың янындакылар, баслышык этмәң! Косых, гөзүң нирде? Адамлара гөз-гулак бол ахырын!

Йөне велин инди ол командаларың гереги-де ёкды. Таймыллара бүргүт бурун гараягыз адам катериң үстүндөн аркайын ве өрән ерликли ёлбашчылык эдйәрди, трапларың янында болса матрослара көмек бермек үчин, трапларың бириниң янында жалатайрагада

гышардылып гейлен мичманкалы, меле сач Сирмайс дурды, бейлекисиниң янында хемме ише өрөн ишенңир гатнашян шахандаз ин-женер Пшеничный дурды.

— Хеммәңиз бирден әңилмән, хеммәңиз биринжи болуп билмерсиңиз ахырын... Гелиң бейтмәлиң — дийип, ол милиционер болан болуп, шадыян сес билен дегишйәрди, онуң ол дегишмелери хем-де яңаклары гызарып дуран йүзүне хемишелик елмелен ялы йылгырышлары паяпылларың башында хәли-шинди дөрөйән гахарланмалары өчүрйәрди.

Ашакда, чайканып дуран гайыгың үстүнде мэкәм дуран еринден аягы резин әдикли, эгни гүпбүли, башы мисли онуң тес-тегелек, ал яңак йүзүни яшырмак үчин даңлан дек: кемпирлеринки ялы яглыклы, даяныклы бир гыз ёлагчылары кабул әдйәрди. Геп салгындан, ол гыз өзүниң мәшбүрүнч сачынбың ногта ялы өрүмини гыссаг арада яглык билен говы әдип дүйрләп даңмага етишмедик боларлы. Сачының өрүми дөшүниң үстүне салланып, пәсгел берйәндиги себәпли, ол хәли-шинди келлесини силкип, сачыны еңсесине гечиржек болярды. Махмал дек гашлары гатышып дурды. Ол өрөн аркайын херекет әдйәрди.

Ол гызың бир аялың әлиндәки чагасыны кабул әтжек боланы хем шолды велин, ёлагчылар мэхеллеси бирденкә гозгалаң тапды. Адамлары итерлешидрип, трапа тарап чублы даяв бир йигит зомап гелийәрди. Онуң әлинде чемедааны билен баяны барды. Сирмайс оны тутуп сакламага етишмәнкә, ол чублы даяв йигит яңкы чагалы аялы тирсеги билен итерләп гойберди ве трап билен ылгап дүшди-де, гайыгың ичине товусмага чемеленди. Эмма ашакда гайыгың үстүндәки гыз оңа әлини бермеди. Ол йигит сува йыкылмажак болуп жан әдип, бир азажык вагт сакланды. Соң әрбет сесини әдип гыгырды. Гызың оңа әлини бермәнлиги-хә бейледе дурсун, ол хатда әлини арқасына өвүрди. Әлиндәки затларыны сыпдырман, яңкы даяв йигит пөвхүлдәп сува йыкылды. Бирбада сувда гөзден йитип, соң зомпулдап чыкды. Ялазы мейданда ызындан ит етип барян товшаның чыгырышы ялы, әлинде барындан дат әтмәге башлады. Гыз оңа хатда өврүлип серетмедем.

— Горкмаң, еңде, ханы чагаңызы әбериң бәрик — дийип, ол гыз яңкы әли чагалы аяла йүзленди.

— Гарк боляр, бири гарк болуп баряр ахырын! — дийип, пароходың үстүнде кимдир бири зовзулдамага башлады.

Эйјәм бирнәче япышаймалы халка сува окланды.

Яңкы гыз оңа гөзүни-де айламан, хәлки аялың әлиндәки чагасыны кабул әдип дуран еринден:

— Гарк боласы ёк. Бу ер аданың бурнаян ери, ялпакды дийди.

Догрудан-да, сув ол йигдин эдил дөшүнденди. Чемеданын ёк ары галдырып, ол дик дурды ве баяныкы сувуң экидип барянына середип, парохода, гайыклара, адамлара бака гахарлы гыгырарды:

— Дейюслар, пәли азанлар, мен сизиң хеммоңизи!..

Дина палуба чыкан бадына ол адамы тавыды. Ол бихаялык билен: «Әбер, ёгсам йитирерсиң!» дийип, Динаның элинден чүм-дүрмейән гушагы гаңрып алан адамды. Инди, ол адамың сувда чарпынян вагтында, кенара тарап барян, үсти баарчылаы таймылларын ол адамы халас этмән, онуң душундан айланың гөңмөңдиклерине болса Дина бирхили эрбөт болярды.

— Хей шейле-де бир зат болармы, утанмаяңызмы!.. Елдаш, ёлдаш — дийип, Дина ашак, адамларын таймыллара мундирткөнгине серенжам берйән бүргүт йүзли адама гыгырарды. — Онуң ызындан етиң-де, оны катере алың ахырын. Ёгсам ол гарк болар!

— Бедасыл адам гарк болмаз — дийип, ол йигренч билен жогап берди.

Шу ерде Дина өз адамсының хем шатлыклы, хем галагоп, хем геңиргенен сесини эшитди. Вячеслав Ананьевич аялының эгинде халат орнундакы, гана буланан простыны гөрүп, алланичикси болды.

— Саңа нәме болды? Яраландыңмы? Ә?

— Ёк-ла... Биз о тайда, Поперечныларыңкыда... Мен яраланалара аз-кем көмөк бердим...

— Вах, кейваны, хей шейле бир зат әдерлерми! — дийип, Петин йүки еңләң ялы болуп дилленди. — Гәмининг ичинде мениң сени гөзлемедик ерим галмады.. Бу болса, гөрсөңизләң... Нәме болдука дийип, мен яман гыссандым...

— Мен врач ахырын — дийип, Дина языклы жогап берди.

Бир сөй билен буларың бейле янында болуп чыкан Пшеничный:

— Вячеслав Ананьевич сизиң үчин яман гыссанды — дийип барлышдырыжылык билен дилленди.

— Чемеданларымыз палубада үйшүп ятыр, сен болсаң оларың янында ёк. Келләңе ёк затлар гелйәр ахырын... Ханы тизрәк оны айыр — дийип, Петин аялының эгиндәки мелхем чыршаклы простыны гөркезди. — Юрий икимиз сени катере нобатсыз мүндүрели, биз эййәм-гөплешдик... Вах, әллериңе-де бир затлар чыршалыпдыр...

Инди, яраланып, көмөк талап әден адамларын ве ол гарагөзлек ишеңдир аялың экидилен вагтында, Дина гайтадан ховсала

дүшүп уграды. «Янгын... Ол хениз сөндүриленок ахырын... Небит-ли челеклерем бардыр... Бирденкө...» Онсоң адамсының янындан гитмәгә йүрек эдип билмән, Дина простыны эгнинден сыпырды-да, элиниң ягыны онуң билен сүпүришдирди.

— Гайыга, тизрәк гайыга мүнели... Болавери, эзизим, мени-бери тизрәк экидевери, мен йүзүбем билемок ахырын...

Шу демде сувуң ёкарсында гүйчли аррылды яңланды ве ада-ның аңрысындан үтүге меңзеш кичеңрәк бир гара гәми гөрнүп уграды. Тилкигуйрук түссе золагы гәминиң ыза гаңтарылан жон-тук турбасына мисли тиркелен ялы болуп, гәминийң ызы билен узалып гәлиярди. Пароходың деңине гелип, ол гәми бирхили ай-ратын хайбат билен өврүлип, еле тарапдан чәмеләшип уграды. Вячеслав Ананьевич эййәм ол гәминиң гапдалындакы «Энергетик» диен адыны, ярым тегелек бурун тарапында болса «Оньгурлу-шык» диен язгыны гәрди.

— Бу мениң ызымдан, ягны бизиң ызымыздан гелендир!— дийип, Вячеслав Ананьевич шатлык билен сесленди.

Онянча болса гәминиң радиорепродукторы:

— Ахов, пароходың үстүндәки жеменде! Пароходың чеп тара-пыны бошадың. Чеп тарапдан хеммәңиз айрылың...— дийип гы-гырды.

Паяпылларың янында топарланышып дуран ёлагчылар ур-тут ыза чекилмәгә етишип-етишмәнкәлер болса, эгирт улы гүйчли сув чүвдүрими пароходың от дүшен бурун тарапының үстүне эңип, палубадакы стуллары, шезлонглары йыкышдырмага, халас халка-ларыны акдырмага башлады. Янан бир дивары ол өзүниң бады билен юмурды. Гызгын булут, паровоз турбасындан чыкян ялы, ал-асамана галды, гидромониторың зарбалары астында сарсян гә-мини буг гаплады.

— Янан каюталары ачышдырың — дийип, радио билен коман-да берилди, матрослар болса, инди үстлерине сув пүркүлйәндиги-не гәрә, ховурдан горкман, эллерине гаңырчак алып, коридорың ичине аралашдылар, сув чүвдүримлерине ёл арчамага башладылар. Кичижик гәминиң насослары шейле бир гүйч билен ишлейәрди, хатда янгының говшамагы билен билеликте довул-да өз-өзүнден бөвшеңдешди. Йүз-гөзлери солук, укусыны алмадык, хер бир йити шакырда энтек тисгинип дурян адамлар трапларың янында инди үмсүм үйшүшип дурдулар. Колхозчыларың таймыл-лары, сува гойберлен халас эдижи шлюпкалар пароходдан эййәм эп-әсли узаклыга гидипдилер. Пароходың усташыр сув чүвдүрим-лери дүшйәндигине гәрә, деряның йүзи гайнап дуран ялыды.

Инди, шейле ишеңдир көмегиң янгыны өчүрүп угран вагтын-да, адамлар үтүк шекилли гәмижигиң бурун тарапында дуран ики саны адама үнс берип уградылар. Ол ики адам янгыны сөндүрмөкчиге гатнашанокды. Оларың бири гашы улы гиң папаклы, узын бойлы, меле сачлы адамды. Ол гәминиң гыра гермевиниң янында агзы шыбыклы дуран еринден «Ермагың» ёлагчыларының йүзлерине сиңе-сиңе середйәрди ве махал-махал өз янындакы дешли, бердашлы, тас инедөрдүл адама тарап эглип, нәмедир бир зат-бир зат диййәрди. Ол инедөрдүлрөк адамың эгнинде гыя кисели келте келтекчеси барды, бу-да папаклыды, йөне папагы еңсерөк гейилгиди. Бейле папагы инди көпден бәри тикенокдылар. Ол папак бу инедөрдүл адама догумлы оглан гөркүни берйәрди. Келте аякларыны мэкәм гоюп, дик дуран еринден бу-да кимдир бирине гаран-жаклаялды. Ынха ол, Петиндир Дина гөзи дүшүп, йылгыржаклап, элини галгатмага башлады.

— Вячеслав Ананьевиче большевик саламы! — дийип, инедөрдүл адам өзүниң ёгын гөвресине бап гелмейән инчежик сес билен гаты-гаты гыгырды. — Кейваныңа ялкымлы салам!

— Хош гелдиңиз! — дийип, узын бойлам гыгырды.

Гелеңсиз, эндикли херекети билен ол ики бармагыны чекгесине етирди велин, башындакы граждан папагы дөл-де, деңизчи папагы ялы болуп гөрүнди, онуң өзи-де деңизчи кимин час берйән ялы болуп гөрүнди.

— Гөрийәми, Дина, бизи нәхили гаршылаялар... Өзи гелип-дир.

— Литвиновмы? — дийип, Дина оларың икисине тайлы гезек гөзүни гездирмәге башлады. — Хайсы бири Литвинов?

— Пессежиги-ле.

— Ви, шолмы? — дийип, Дина шол бада лапыкеч боландыгынын билдирди.

Оньгурлушыгының начальниги Литвинов хакда өйде, ягны Москвада-да, ёлда-да кән гүррүң эдилипди, Дина оны бүтинлей башга хйли гөрнүшде гөз өңүне гетирийәрди. Ол даяв, нәзик сакланан, ёгын сес билен батлы-батлы геплейән, ёлбарс ялы бир адам гөрерин өйдйәрди, эмма гөрсө, ол сандан галып барян пәлвана меңзейән экени. Гурлушык башланмагының өң янында Литвинов артеллериң биринде «Эй Онь, большевиклере боюн эг!» диен язгылы бир ясы чойны ясадып, бирнәче комсомол члени билен билеликте вертолётта мүнүпдир-де, деряның ёкарсына галыпдыр ве Дивнояр хем-де Өкүзмаңдай диен ики гаяның аралыгында бент гурулжак ере сува ташлапдыр дийип, Старосибирскә Петинлери уградан обком ишгәрлеринден бириниң гүррүң берендиги бир-

денкә Динаның ядына дүшди. Вячеслав Ананьевич оны диңләнде, йөне йылгырайыпды. Динаның велин гөвнүне якыпды. Хәзир ол шүбхеленип уграды, догрудан-да, шейле зат болдумыка, бу бобрыйк келтекчәли инедөрдүл адамың келлесине бейле гүлкүнч хем романтики задың гелмеги мүмкинми? Бу, эхтимал, шорта сөзлери говы гөрийән, варсакычы адамдыр... Мунуң гурлушыга ёлбашчы болмагы, зехинли, гужурлы, хәзирки замана лайык гарайышлы, дуры акыаллы Вячеслав Ананьевичиң болса икинжи дережелли роль ойнамалы болжакдыгы гөр нәхили адалатсызлык боляр!

Инди, гидромониторларың янгыны ятыран вагтында ве пароходың бетнышан әдилән бурун тарапындан диңе көмре өврүлен гагталарың шатырдысының гелйән вагтында, үтүк шекилли гәми манёвр әдип, пароходың голайына гелий уграды. Инди гаршыла-янларың-да йүзлерини селжерип болярды. Литвиновың иримчик, бердашлы йүзи барды, чекге сүңклери месе-мәлим юмралып дурды. Ончаклы габарып дурмаян керт маңлайы кичижик, гысгажык бурнуның үстүне абанып дурды. Бир-биринден арасы ачык гыяжа гөзжагазлары өсгүн гоңур гашларының астындан середйәрди. Уллакан агзы берк юмулгыды, тегелек, болдумлыг әнегиниң агырылыгыны болса онуң әнегиндәки сүйрүже чукуржык мисли бирнеме юмшадян ялыды. «Бу не яман иримчик экени!— дийип, Дина геңдиргенди.— Эмма мунуң йүзүниң бирхили өзболушлы гүлкүнч, гарагол, хатда дегишген ялы болуп гөрүнйәнлиги нәмеденкә?» «Эхтимал, онуң агзының төверегиндәки диклигине тегеленибрәк гидйән йыгыртлардандыр».

— Берекелла, тайга дурмушындан горкмансың!— дийип, Литвинов инчежик сеси билән гыгырды.— Шейле батыр аяллара мен улы хормат гөйярын!.. Сен бизиң арамызда, дөвлериң арасындакы перишде ялы боларсың... Ынха шу Ладо Ильич икимиз— дийип, ол өз янында дуран узын бойлы адамы тирсекләп гөйберди — бу ерде сизе шейле бир люкс чадыр тайярладык, онуң янында «Метрополь» дагы нәмедир! Шейле герек, Ладо?

Узын бойлы, гарамтыл сачлы адам салыкатлы йылгырып дурды. Дина өз ичинден: «Ол адам Литвиновың гөдекси вәшилигини ве биринжи гезек гөрийән аялына «сен» дийип йүзленмегини макулламаян болмага чемели» дийип ойланды. Шол себәпли Дина ол узын бойлы адамың салыкатлы, сүйнмегрәк йүзүне миннетдарлык билән серетди, йөне велин онуң инчемик гара муртжагазлары артыкмач ялы болуп гөрүнди. Литвинов болса, өз сөзлерине бейләкй ёлагчыларың-да диң саяндыкларына үнс бермән, гыгырмагыны довам әтдирйәрди:

— ...Тайга барада, эхтимал, бирентек элхенч затлары эшиден-
сиң? Көчелерде айылар хем гезишип йөрмүш дийип эшитдиңми?
Догры, язда бир айы ачлыгындан ыгып гелди. Оны сүренинден
бизиң шовхунымыз турзан болмага чемели. Бир гойнуң ләшини
саниден алып гидипдир... Икиленч гара бермеди, милиция гада-
ган этди. Нәме бизде милиция ёкдур. өйдйәңизми? Бар, азлык
эденок... Биз инди бор-болмаз почта яшиги дәл-де, «Онъгур-
лушык» болуп дурярыс. Өзүмизе дакан адымызы гөрийәңизми,
говы нахар эдиниң тайынлаңман айдыбам билмерсиң: «Онъгур-
лушык».

Дина гөзүниң гытаты билен адамсына серетди. Ыкжам, сак-
ланыклы, хетден аша алчаклык этмейән, өзгелериң-де бичак ал-
чаклык этмегини макулламаян адамсының зордан йылгыряндыгы
гөрнүп дурды. «Вах, бу алчак яңра билен ишлешмек муңа гөр
нәхили кын болар!» Эмма Динаның өзи-де йүзүни мүмкин бол-
дугыча ачык тутжак болуп жан эдйәрди. Четде яшаян адамлар-
да, нәме алач эдерсиң!

Онянча болса гүн эсли ёкары галды. Мисли сүпүрилен ялы,
булутсыз, тәмиз асман ене солгун гөк ялкым саярды. Сувуң
үстүне абанып дуран гаяларың гижеки горкунч чытыклыгы ай-
рылды. Гүн шөхлелери дүшүп, хемме ерлери ачык гөрнүп угран-
дан соң, оларың пүрли агачлар билен гөйә жәхекленен ялыдыгы,
бирнеме аңырракда болса япгыдың йүзи билен ол агачларың эдил
сувуң якасына хем эңип гелендиклери белли болды.

Матросларың гайыклар билен, балыкчыларың болса өз тай-
мыллары ве саллары билен ёлагчылары хем оларың гошаарыны
инди кере-мара дашаян ери болан улы ада болса буйралы ялы бо-
луп гөрүнйән токай поссуныны гейнип, гөзе, якымлы хер хили:
гойы гызыл, гоңур, жырк сары реңклер билен өвшүн атырды,
кээрлеринде болса ёлка агачларының гөгүмтил дик депелери чүре-
лип гөрүнйәрди. Өл-сув болан палубаның, гаралып дуран янғын
ериниң ёкарысында хова салгым ялы болуп, ёкары гөтеридйәрди,
сандан чыкан көне пароходың ёкарысында керепжиклер йылпылда-
шып, ювашжадан гайярды.

Матрослар аягы яралы аялы носилка салып, оны катериң үс-
түне дүшүржөк болуп йөрдүлөр. Гарагөзелек Ганна хем шол ерде
гаймалакларды. Онуң гужагында Минька барды, Поперечный
билен Сашко болса бирхили халталардыр дүвүнчеклери гөтерип
барярдылар, чүнки яраты аялың ол затлар хакда аладаланайшы
хатда өз дөвүк аягы ве оглы хакда аладаланышындан-да бетер
ялыды. Башдан гечирилен элхенч гиже Динаны бу адамлар билен
хөврүкдирипди, шоңа гөрә Дина булара бака йөнелди, эмма онян-

ча үтүк шекилли гәмижик пароходың гапдалына дегди велин көнө пароход сарсып гитди.

Вячеслав Ананьевич мылайым сес билен:

— Эзизим, йөр гидели, бизе гарашярлар — дийди-де, аялының голтугындан тутды ве Пшеничнә йүзленип:— Юра, гаты кын болмаса, бизиң затларымыза эе дуравериң — дийип хайыш этди.

Урганлары беркидйәнчәләр гарашып дурман, Литвинов, агыр гөвресини гөрениңде, осланылмаян херекет билен пароходың үс-түне товсуп гечди-де Динаның элини гысды велин, элиниң агырысына Дина тас гыгырыпды. Литвинов онсоң Вячеслав Ананьевичи гарса гуҗаклап, көнө дөп боюнча онуң ики яңагындан тайлы гезек үч гайта огшады.

— Гелениңе көп хошал. Сениң ёклугың мени гаты көсендир-йәрди! Нәче вагтдан бәри көсенип гелйәрин... Ынха инди иш жошуп уграр! — дийип, ол өз янындакы узын бойлы пыяданы Петине бака чаларак итерләп гойберди-де:— Бизиң партия гурамачымыз Ладо Ильич Капанадзе. Деңизчи. Мунуң крейсерини сөкүпдирлер, гурыганлыкдакы ишлеримизиң хеммесинден хениз кән бир баш чыкарып билмесе-де сыкылыклап, адамлары аяк үс-түне галдырмагы башаряр, ядындан чыкармандыр. Яман зор сыкылыклаяр! — дийди.

Капанадзе-де йылгырып, элинде саклап дуран задының дашына чолангы папирос кагызыны айырмага башлады. Ол гүл дессе-сиди, олар мейдан гүллери болса-да, говулары сайланып йыглансоң, эдил багдан йыглан гүллер ялыды.

— Муны сизе мениң Ламарам иберди — дийип, Капанадзе месе-мәлим грузин акценти билен йүзленип, Динаның элинден өпди.

— Вах, гөр нәхили мәхирли аялыңыз бар экени, ол булары хачан йыгмага етишдикә, сиз бизе көмеге хайдап геленсиңиз ахырын!

— Ек, бизиң хеммәмиз сизе пристанда йөне гарашып дурдук. Бизиң огулжыгымыз Григол хем бизиң янымызда барды, эмма сизиң пароходыңыз «SOS» сигналыны берди велин, дабаралы гаршыламамызы гойболсун этмели болдук...

Онянча Литвинов янгын болан ере айланып чыкды, шол бир ерде хениз хем аграслык билен отуран капитан билен гүмүр-ямыр этди. Инди ол гошавуҗыны рупор ялы агзына тутуп, бүргүде меңзеш бугдайреңк адама нәмедир бир затлары гыгырарды. Дина онуң айдянларыны диңлемәге башлады.

— ...Онда биз бу кейваныны сениңкә элтип ташларыс-да, Ин-

нокентий Савватеич! Ә?... Ек, узак вагтлык дэл... Нэме? Ек, ярамаз хелэй дэл ялы.

Дина өз янындан өр-гөкден гелди. Мунуң диййән затларыны гөрсеңизлән, мен хакда бейле геп-диймәге ким оңа ыгтыяр берди дийсене! Эмма Динаның муның ыз яны билен эшиден сөзлери оны Литвинов билен бирхили ярашдыран ялы болды:

— Ек-ла, бу саңа айратын бир алада болмазмыка диййәрин. Бир махал княгиня Волконскаяның өз адамсының ызы билен «Сибирь магданларының жұммушине аралашайшы» ялы әдәймек хер өң етен аялың элинден гелйән зат дэлдир.

Өйүне Динаны «элтип ташламакчы» болунян ол бүргүт шекил адам кимкә? Өз-э ерли начальниклериң бири болмага чемели. Балыкчылар онуң сөзүни ере гачыраноклар... «Княгиня Волконская». Гарры хайраның тапян задыны гөрсеңизлән!.. Динаның ядына Некрасовың поэмасы, әденли аялың тайганың ябаны сәх-раларының ёлларындан үсти япык пайтунлы дазлап баршы дүшди. Гожа губернатор оңа станцияда хупбат барыны берйәр... Аял машгаланың мылакатлылыгының гүйжүниң өңүнде хич бир задың дуруп билмейәнлиги ядына дүшди... «Ек, бу комод бейле бир гөмелтеем дэл экени. Йөне мунуң билен ишлешмек Вячеслав Ананьевиче кын дүшер, яман кын дүшер!» дийип, Дина пикир әтди. Хонха ол икиси янашык дур. Литвинов хениз хем нәмедир бир зат-бир затлар диййәр, Динаның адамсы болса сабырлылык билен баш атыр. Олар нәме хакда гүррүң әдйәрлеркә? Ви, кимдир бир инженер Надточиев хакда экени. Гең фамилия экени, эмма нәме үчиндир ол озал эшидилен фамилия ялы-ла... Олар хәзир о ерде нәме гүррүң әдйәрлеркә?

— Фёдор Григорьевич, мен оны танаярын. Хер нәме дийсеңиз-де, ол йүпүниң үстүнде одун гояр ялы адам дэл — дийип, Вячеслав Ананьевич айдяр.

Литвиновың тапышып дуран гүр гашлары тирпилдәп, сеңриниң үстүне абанып дуран керт маңлайының үсти билен ёкары герилйәр. Мавы, өрән мавы гөзлери гүррүңдешиниң йүзүне сиңе-сиңе середйәр, ашакы додагы диен этмезлик билен ашак хал-паряр.

— Онуң билен көп вагт ишлешдиңми?

— Ек, ончаклы көп дэл.

— Нәме онуң дилиниң дузулуыгыны халамадыңмы? — дийип, Литвинов соранда, агзының төверегиндәки вәшилик йыгыртлары хас белли болды.

— Онуң дилиниң бу ерде нәме дахылы бар?... Биз принципиал меселелерде оңушмадык. Инженер Надточиев бизиң социалистик

дөвлетде яшаяндыгымызы бир гезек ядындан чыкарайды, мен коммунист хем иш везинэм ондан ёкаррак боланы себәпли, оңа дүшүндирмели болдум...

— Эхэ, шей дийсеңизләң!— диенде, Литвиновың дулулка-рындакы йыгыртлар хас чуңалды.— Бейле болса, Вячеслав Ананьевич, икимиз оңа бу ерде оны ядындан чыкартмарыс. Биз шейле этмеги башаржак ахырын — дийип, Литвинов чыны билен айдяр, эмма бу сөзлерде, Динаның гөвнүне болмаса, улы адамла-рың чагалар билен гөплешйән вагтындакы ялы яңсылап айтмак, оюн эдип айтмак эхеңи бар ялы болуп эшидилйәр. Эдил шол вагт хем бу Надточиев диен гең фамилияны адамсындан эшидендиги ве гурлушыкда Литвиновың шонуң ялы сателлитиниң болжакды-гыны, начальнигиң оны өз янындан айырмаяндыгыны, хатда оны өз орунбасары этжек болуп тайярлаярмыш дийип, адамсының гүррүңем берендиги бирденкә Динаның ядына дүшди. Бу-у, бар-лышыксыз, принципал, талапжәр ве чынчыл Вячеслав Ананье-виче бу ерде гөр нәче чылшырымлы затлар гарашяр!

Хеләкчилик чекен пароходдан бәш адам болуп, Пшеничнының угратмагы билен, кичеңрәк бир катере дүшйәрдилер, катериң ру-луның башында болса бүргүт шекил адам олара гарашып отырды. Елагчыларың хеммеси диен ялы ада дашалды. Олары гурлушык-дан иберлен улы-улы автобуслара мүндүрйәндиклери гөрүнйәр-ди. Хеләкчилик чекен пароход ташланып гидилен янгын ере мең-зейәрди. Бирнәче адам башагайлыкда йитирилен затларыны гөзләп, пароходың палубаларына айланып йәрди. Хайсыдыр бир қакютадан аял агысы эшидилйәрди... Башдан гечирилен горку-лар хениз ховада гайып йәрди. Гәмини янгының гоңурсы ысы гаплаярды. Дина төвереге гаранжакламажак болуп жан әд-йәрди.

— Ынха бу болса Кряжой адасының эеси, «Красный пахарь» колхозының башлыгы Иннокентий Савватейч Седых — дийип, Литвинов катериң ичинде гарашып отуран адамың кимдиги билен танышдырды.

Седых бир сөз хем айтман, баш атды. Онуң башында харбы нусгалы папак, эгинде офицер кемери билен гушалан гимнастёр-ка бар. Озалдан-да бугдайреңк йүзи гүне гаралып, бүрүнч ялы болупдыр, пристаның көпрүсине уллакан гара бир лимузини эмай билен дүшүржек болуп йөрен шофёра сигнал бержек болуп, папа-гыны чыкаранда болса, маңлайының гүн деген ери билен гүн дөгмедик ериниң чәги месе-мәлим болуп дур, гарамтыл сачлары-ның арасында болса ак сачлар көмрүң үстүне дүшен гырав дек йылапылдаярды.

— Миллионер, эмма гысганчылыгыны велин, хий гояй — дийип, Литвинов гүррүңини довам этдирди. — Мундан, айдылышы ялы, гышың ортарасында бир бөлек бузам алып болмаз... Клубың нең, хенизем гурияңмы, Иннокентий Савватейч?

Дина болса нәме үчиндир бу йөнекей меселәнің аңырсында башга бир хас мөхүм меселәнің назарда тутуяндыгыны аңарды.

— Гурияң, Фёдор Григорьевич, гурияң... — дийип, ол гөвүнсиз жогап берди. — Колхоза гөрек затларың хеммесини, правленийәнің тассыклан затларының барыны гурияң.

— Шейдип, колхозың пулларыны елиң ыгына совруп гойберсиң-дә.

— Оны эртеки гүн гөрерис, шонда белли болар.

— Сениң Тольшаң хем оны нәхак зат хасаплайар. Бирбаша би-зиң Тәзе Кряжевомызда гурубермели экенлер диййәр.

— Биз оны о сөзлери үчин йыгнакда шейле бир епбекләрис велин, икини ислемез ялы болар — дийип, Седых эндик эден херекетлери билен, деря серетмән диен ялы, катерн шейле бир гөнүкдирди велин, чаласын гәмижик чалтлыгыны говшатман, диен әдижилик билен сапалак атып, деряның төзе гөрүнмейән япак ерлериниң дашындан бөвүр берип гечйәрди.

Гүррүңиң дүйп манысыны Дина аңмады, эмма бир-бирине шейле меңземейән бу ики адамы, ягны бичак улы бир гурлушыгың начальниги билен ада колхозының башлыгыны иш гатнашыкларындан башга бир задың хем багланышдырыандыгына велин дүшүнди.

Кенарда тагтадан әдилен узын көприниң бейле янында, балыкларың йүпе дүзүлиши ялы әдилип, көкенләнен гайыклар чайканышып дурды. Ине шол ерде эгни телетин келтекчели ве элинде узын гайыш эллик тутуп дуран даяв бир адам катери гаршылады. Мылайым херекет әдип, ол өз аграс гөвресиңе шейле бир эрк әдйәрди велин, хатда аякларының астында майышян тагта көприниң ашагындакы сув хем шалпылданокды. Онуң ясы йүзүнде, юмралыбрак дуран гара гөзлеринде, гызгылт додакларында ачык гөвүнлилик, дегишгенлик аламаты барды.

Көприниң үстүнде, Литвиновың өңүнде дим-дик дурды-да, ол бир гөрсөң оюн әдйән ялы, бир гөрсөң чыны билен айдян ялы әдип:

— Хабар бермәге ругсат әдиң, булар үчин отаг тайярланды — дийип, тәзе гелен адамлара тарап баш атды. — Нахары Глафира тайярлады: балык чорбасы, бөрек, гатлаклы бар, ыслары болса бүтин көчәни тутуп дур. Янгыч, буйрулышы ялы, етерлик әлтиди.

— Затлары ал-да, багажникде ерлешдир. Иннокентий Савва-теич болса бу яш йигиди баржак ерине элтер — дийип, Литвинов ум билен Пшеничныны гөркезди.

Телетин келтекчели адам болса:

— Яволь! — дийип жогап берди.

Догумлылык билен дөрт чемедааның дөрдүсини-де, икисини голтукларына, галан икисиниң болса хер бирини бир элине алып, япгыт кенарда оюлып эдилен басганчаклар билен чалт ылгаклап, ёкары чыкып уграды.

— Яңкы мениң шофёрым. Хемме адам оңа Петрович диййэр, адыны, фамилиясыны болса онуң өзи-де ядындан чыкаран болса герек — дийип, Литвинов япгыдың аңырысына габат болан шофёры-ның ызындан шелайынлык билен серетди. — Элинден гелмейэн хү-нэр ёк; онуң айдым айдайшыны бир гөрседиңиз... Ынха дуруң, бакалы, өйлөн нахары вагтында гөрерсиңиз...

Шей дийип, Литвинов гысга бармак, түйлек элини Дина бака узатды. Эмма Дина онуң элинден тутмага етишмэн, антиреклэп гитди. Горкусына Дина гыгыраныны дуйман галды ве эгер-де Литвинов гүйчли эллери билен онуң голтукларындан шапба ту-туп, гөрэймэге биржик-де эмгенмэн, оны көприниң үсти билен гө-терип, кенара элтип, эмай билен дүшүрмедик болса, Дина сува йыкылжакды. Мунуң нэхили болуп бейле боланыны Дина асыл дуйман галды, Литвинов болса, вежине-де дэл ялы болуп, эййэм көприниң үстүне гайдып гелип, аялы үчин горкусындан хениз өзүни дүрсемедик Вячеслав Ананьевиче катерден көприниң үстүне дүшмэге көмөк этмэге башлады.

Машына гирип, гурлушыгың начальниги өңдэки отургычда отурды, Петрович болса, Дина үчин машының ызкы гапыжыгыны ачып берип, Динаның йүзүне шелайынлык билен, хатда хетдин-ден артык шелайынлык билен середип:

— Битте дритте! — дийди.

5

Москвадан башланан хова ёлы Петинлер үчин өрэн оңат гечди. Хова гөтериленлеринден тиз вагтдан соң Дина уклады ве ол хова лайнери пейкам шекилли ганатыны ёкары галдырып, аэродромың үсти билен ашаклап угранда укудан оянды. Орта яшларындакы лётчик самолётың рубкасының гапысында йылгырып дураң ерин-ден;

— Старосибирскиң аэродромына гелмегиңиз билен гутла-арын — дийди.

Онсоң адамлар, мисли хич бир үйтгешик зат болмадык ялы, эдил Москваның этегиндәки Болшево я-да Момино дуралгасына гелен ялы, хамала диерсиң, бир махал Антон Павлович Чеховың телим ай сарп әден ёлуны екеже гижәниң ичинде гечмедик ялы, алңасаклык билен плащларыны геймәге, гош-голамлары билен гаймалаклашмага башладылар. Дина-да ёл ядавыгыны сызман, укуда ятырка булашан сачларыны ур-тут дүзедишдирди, додаларыны гызыллады, трапың янында өзлерини гаршылан этли-танлы даяныклы нәтаныш адамларың йүзлерине йылгыржаклап гарады. Янгын апатына сезевар болан «Ермак» пароходында гечирilen ики гижә-гундизи хем Дина дуйман галды. Диңе Кряжой адасына, Седыхларың өйүнде пәкизе отагжык дийлип ат берил-йән арассажа, үйтгешик энҗамландырылан отагжыга барып етен-ден соң, Дина екеже гижәниң ичинде өзүни самолётың нәхили узак иллере гетирип чыкарандыгыны дуяп галды. Оны ер шары-ның гушаклыкларының вагт барадакы тапавуды ынҗалыксызландырып башлады.

Обада гижәниң бир махалы болупды. Өй эелери биреййәм ятыпдылар. Диварың аңырсындан Седыхларың гызы Василиса-ның укының арасында дем алшы, өз ата-энелери тарапындан кә Ванятка, кә Ваньша дийлип ады тутулян оглы Иваның ювашҗа хор чекиши эшидилйәрди, мыхман Дина болса гөзи ачык ятырды.

Ол диңе даңа голай уклады, оянанда болса оба гум-гуклукды, чүр-депесинде ягаллак бир соснажык гөгериپ отуран Дивнояр болса гүнортанларың гөк асманының өңүнде узакдан сеңцерләд гөрүнйәрди.

Биринҗи гүн гичлик оянып, Дина Василисаны гөрди ве гөрән бадына оны танады.

Ол пароходың үстүнден таймыла адамлары кабул эдип дурка, Динаның элинден халас гушагыны гаңрып алан адама элини бер-медик шол өрүлип гойберилен ёгын сачлы, бердашлы яңаклары ча-лаҗа гызарып дуран меле гөзелди.

Москвалы мыхман зенан бу бир гөрсең эдил улалып доган ялы пайхаслы, бир гөрсең чага ялы сада, бир гөрсең шадыян, бир гөрсең күйли гызы бада-бат говы гөрүп уграды, бу гыз болса бейле достлугы аркайын, салыкатлылык билен кабул этди. Седых-ларың өйүнде бу агаҗет, чаласын гыз, өзи айтмышлайын, «ак гаргады» Ол гыз нәме үчиндир гүне гаралмаян ак йүзли болса-да, яңаклары энайыҗа гызарып дуран болса-да, болдумлы эллери-ниң аялары гап-гатыды, шокурдап дуран бармакларының учлары ярык-ярыкды.

Эртир билен башлан җала узынлы гүн дынман ягды. Хасыл

йыгнамага гайыклы гидилиён Заречьё бу гүн гитмедилер. Дина узыналы гүн Василиса билен биле бөлды ве шу гысга вагтың ичинде Сибириң тебигаты хакда-да, бу ериң адатлары хакда-да бирентек затлары билди, шонуң үчин аслы Меркези Руссиядан болаи, онуң хем үстесине Москваның өзүнде өсүп улалаи Дина үчин тэзе бир әлем аян болуп уграды. Эмма ягыш, эдил башлайшы ялы-да, әртеси тапба диңди. Даң билен Седыхлар деряның аңырсындакы экин мейданларына гайыклы гитдилер велин, Дина ене-де гум-гуклук болуп галан обада еке галды.

Эмма шейле-де болса онуңкы угруна болды. Шол ховлуда, ёгын пүрслерден бина эдилен, сүйүлип ясалан гадымы петлели дуб габсалы япырык бир ымаратда шол «Ермак» билен гелен старосибирскии бир археолог ерлешипди.

— Онич. Станислав Сигизмундович Онич, сизе кысматың индерен гоңшусы — дийип, ол әпет резин эдикли аяжыгыны абайлы тарпылдадып, өзүниң кимдигини москвалы мыхман зенана танатды. Ол өзүниң шу ере сүргүн эдилип гөчүрилип гетирилен поляк Онжиевскиниң агтыгыдыгыны, эжеси тарапдан болса декабрист Бестужевлериң кичисиниң ювалугыдыгыны шол бада ыглан этди. Бу ере сүргүн эдилип, шу ерде мекан тутан поляк Онжиевский өзүниң Варшаваның ве Москваның либерал газетлерине иберйән хабарларына Онич дийип гол чекйән әкени, ол болса онуң Онъ дерясының якасында яшаян адам дийдиги әкени. Станислав Сигизмундович, өзи айтмышлайын, Оничлериң иң соңкусы, чүнки ол салах. Ол область музейиниң ылмы ишгәри, бу үлкә биринжи гөчүрилип гетирилен рус илаты хакдакы диссертацияның үстүнде ишлейәр, хәзир болса етишибилдигинден деряның себитиндәки тарыхы экспонатлары йыгнамакчы боляр, чүнки бу ерлериң хеммеси — ол аңрысына өврүлип, өзүниң кичижик элини төверегине айлап гойберди — якын гелжекде тэзе, Сибирь деңзиниң дүйби болуп галжак.

— ...Ол деңиз Каспи деңзинден бир азажык кичеңрәк болса-да, Азов деңзинден хас улы болар. Хава, Азов деңзинден хас улы болар, хут шейле, хут шейле.

Кичижик, маймын шекили, алнының сачы дүшүп, ялпылдап дуран ериниң үстүне галак-гачак сачлары буйраланып дүшүп дуран, геплемсек ве жошгуналы Онич умуман, геп салгындан, яман яңра адам болмага чемели, хатда хемме зады билмәге ерән хөвес-жең Василиса-да ондан букулярды. Эмма Динаның бу гелен өзболушлы үлкеси оны барха гаты гызыкландырырды, шоңа гәрә ол яңкы археолог үчин ерән аматлы аудитория болуп хызмат эдйәрди...

Ынха шу махал-да, адамлары деряның ақырсындакы экин мейданларына экиден колхоз баркасларының моторларының сес-лери узакда ятышандан соң, Дина өзи үчин гойлуп гидилен эртир нахарыны ур-тут ийип, дөрт тарапыны-да бир өй ве хожалык ымаратлары тутуп дуран тагта хаятлы ховла чыкды. Онич өзү-ниң дуб гапысының ақырсындан шол бада пейда болды. Ол еңсе-синде нәмедир бир зады гизләп, Дина нәмедир бир зат айтжак ялы болуп, еңил-еңил йөрәп гелйәрди.

— Дина Васильевна, сизе бир гызыклы зат гөркезейин — ди-йип, ол элини узатды ве онуң «гызыклы зат» диййәни послап оюк-оюк болуп гиден золак бир демир болуп чыкды.—Он үчүнжи асырдакы монгол ханжары. Муны маңа дүйн Тольша иберипдир. Олар силос үчин уры газярлар ве ики метр ярым чуңлукда таны-мал бир эсгериң өрән гызыклы губырының үстүнден барыпдыр-лар. Тольшаның язмагына гөрә...

— Тольша ким?

— О нәхили ким? Шу ериң колхоз агрономы. Тайгада Ясная дерясының боюнда Тәзе Кряжево обасыны гуран шол-да.

— О нәхили Тәзе Кряжево?

— Бу нәме дийдигиңиз боляр? Бу ерде инди бирнәче гүнден бәри яшасаңыз-да шонам билеңзокмы? Ол тәзе, социалистик оба. Оңа, элбетде, бейле диеноклар, оңа йөне «Красный нахарың» яш-лар бригадасы диййәрлер. Ине онсоң, сизе яңкы айдышым ялы, уры газып йөркәлер гадымкы бир губырың үстүнден барыпдыр-лар. Бай губыр экени, бу ерлерде хенизе ченли бейле губырың үс-түнден бармандылар... Эмма энтек хәзирликче диңе шу энайы ханжары иберипдирлер — дийип, ол послы демир золагына улы хөвес билең сын эдйәрди.— Сиз онуң муны бу ере нәхили эдиң иберенини бир гөрән болсадыңыз! Ав түпеңиниң габына салып, дашына болса сыпал долап иберипдир. Акыллы адам. Хут шейле, хут шейле, селчең душян акыллы адам.

— Ким ол акыллы?

— Ви-и, сиз мени ойнажак боляңыз өйдйән? Мен, элбетде, Анатолий Субботин хакда айдырын, бу ерде оңа Тольша диййәр-лер. Бизиң гөзел Василисамыза өйленжөк болян йигит. Онуң ады-да өзүне гелшип дур. Василиса. Хут шейле, хут шейле. Йөне ве-лин, Дина Васильевна, мен бұ гүн өзүмиң этмели өрән бир мө-хүм ишими этмедим, ягны мен хениз сизиң элжагазыңызы өпмедим, бабам болан болса, мениң бу болшумы хич халамазды.

Элиндәки демири эмай билең бир тагтаның үстүнде гойды-да, Станислав Сигизмундович саг элини шокурдап дуран брезент плащының сыйына сүпүрди ве күти хем йылы додакларыны Дина-

ның элине басып, рыцарлык дэп-дессурының талап эдишинденем хас көп саклады.

— Мениң кадрларым бу гүн экин мейданында. Седых аяз якынлашяр дийип эшидипдир, онсоң ол чагалары-да, хатда бэшин-жй. класда окаянлары-да мобилизлэйдн. Маңа газышар ялы көмекчи ёк, шоңа гөрэ мен бүтинлей сизин ыгтыярыңызда. Хуг шейле, маңа иследигиңизче ыгтыяр эдип билерсиңиз — дийип, плащыны шокурдадып, өкжесини өкжесине дүкүлетди.

— Маңа хөвүр боляндыгыңызга мен көп хошал — дийип, Дина йүрежиги билен жогап берди.

Бу тайда, Саян дагларындан дуп-дуры совук сувлары шейле бир чалт акдырып алып гелйән, хатда деряның сувларына сиңе серетсең хем, гаршыдан сув дэл-де, эйсем аданың өзи корабль кимин дазлап гелйән ялы болуп гөрүнйән бу тайга дерясының боюнда Дина бирнэче гүнүң ичинде шейле бир кэн затлары гөрдн велин, ол инди өзүниң Москвада эжесине гоюп гайдан квартирасыны диңе агшамына, өзүниң ыссыжа пер дүшегине гечип, ука батмагының өң янында ятлаарды. Бу ердэки хемме зат өзүниң эпетлиги билен гең галдырарды. Ховлының гадымы усул билен «ёлочка» шекилли ясалан ве агыр сокма билен япылан дервезесинден чыкан еринде гарашылмадык зада гөзүң дүшйәрди.

Бир махаллар, урушдан озал, хениз Дина яшажык гызка, Москваның этегиндэки пионер лагерине гидйәрди. Ол заман Диналарың машгаласы «Трэхгорканың» ишчилериниң умумы яшайыш жайының бир отагында болярды, шол умумы яшайыш жайындан Москваның этегине баранда, ол ердэки хемме зат ягны дилкав-дилкав болуп гөрүнйән алтынсов мейданларың арасындан гечйән деряжык-да, дашына теген хаят айланан өлеңликлер-де, сосна токайы-да, окаян мекдеплерини гутаранлары мына-сыбетли гечирилайән тоя гелен гызлары яда саян гөзе якымлы мылайым япраклы яшажык ак берёзажыклар-да, сосна агачларының ашагындакы жүрбе-жүр отларың йити ысы гелип, дурян ыссы хова-да, хеммеси бичак тэсин болуп гөрүнйәрди. Дина ялаңач аякларына тикен батяндыгына гараман, труссылы, ак блузкасының үстүндн гызыл галстук дакынып, гүн догандан тэ яшянча йылыжа чэгәниң үстүнде, токайың ере дөкүлен тыпанчак пүрлериниң үстүнде ылгаарды, смоланың ысыны хезил эдип демине дарт-ярды, хениз оңлы бишмедик, яңыжа гызарып угран, булдурап дуран брусниканың хер бир салкымына хезиллер эдип бегенйәрди ве гөгүмтил асманда иң соңкы йылдызың өчүшине сын этмекден өтри даң билен турярды. Токай эдеми оңа агирт улы, хезил хем берекетли болуп гөрүнйәрди!

Бу ерде, Сибирде велин ол ядына дүшенде, ол затлар кичи-
жик, сувытсыз болуп гөрүнйәрди. Динаның хәзирки яшаян өйү-
ниң, онуң өнүп-өсен үлкелериниң өйлериниң чени-чақы дэлдиги
ялы, Кряжево обасы-да ол үлкелериң агачдан салнан обаларына
дүйбүнден меңзәнокды. Онуң хәзирки яшаян өйи йөне бир өй
дәл-де, ғыра-төвереги ымарат болуп дуран гиден бир тагта ховлу-
ды. Диңе яшалаң өйүң өң тарапы кем-де дервезеси көчә чыкярды.
Саг тарапы сыгыр дөлеси, чеп тарапы ат ятагы, төрүнде болса
аммар бар, ине шол ерде хәзир Онич яшаяр. Аммарың янында
болса бассырма болуп, ол ерде хәзир торлар гурадылар, балык-
чылык эсбаплары асылып гойлупдыр. Хеммеси берк, өмүрлик
салныпдыр. Хер бир габсаның гүлп үчин демирден сүйүлип яса-
лан халкалары бар. Хеммесиниң: пенжирелериң-де, үчеклериң-де,
дервезелериң-де дашары тарапы иримчигрәгеде хашамланыпдыр.

— Муңа кряжево обасы диерлер, бу ерлериң адамлары көне
динли, барлы адамлар экенлер — дийип, Онич гүррүң бермәге
башлады.— Бу ерлериң адамларының хер бир көпүклик зады бир
манатлык чүй билен чүйленгә экени. Бу ере сүргүн эдилен рухпа-
разлардан оба башланып уграпдыр. Ядыңыз дүшйән болса, язы-
жыларыңқыда, ялңышмаян болсам, Никита Сергеевич бир гезек
Некрасовың шыгрыны мысал гетирипди.

Шей дийип, Онич ол шыгры ғырыграк сеси билен ятдан айт-
мага башлады:

Боюн эгмедик аз сайлыжа русы,
Зорлап угратдылар үмүлмез чөле.
Мүлк эдинип ысншдылар ер билен,
Өтди бир йыл меңзәп шувлаян еле.
Комиссарлар барып сер салан вагты,
Эййәм ол ер гиден оба болупдыр.
Яңланып уссалаң екедабаны,
Аммар, сарай, ымаратлар галыпдыр.

Ине, шейдиң, онлап йылаар айланыр,
Гөрсөң, яңкы оба шәхере деңдир —
Эрк хем азат эхмет берсөң адама,
Дөрөдйән гудраты уммасыз геңдир.

Шейле, шейле, хут геңлер галдырян ажайып затлар дөрөдйәр.
Биз, ягны бу ерлериң адамлары, айратын бир бердашлы адамлар-
дырыс. Крепостнойчылык хукугы бу ерде болмандыр, эркин
яшапдырлар. Омоң-да тебигы тайдан сайланып галаң адамлар.
Хаба, хава, хут Дарвиниң кануны боюнча: нәсаг, игли, намарт
адамлар бу ере етип билмән, ёлда өлүп галяң экенлер. Диңе бе-

ден хем рухы тайдан гүйчли адамлар бу ере етип, мекан тутуп билипдирлер...

— Обаның өзи аданың герши билен ики көче гөркүшинде узалып гидийәрди. Гала ялы ховлулар эркиндикде, бир-биринден эсли узаклыкдадылар, дашары тараплары хашамланыпдыр, бир махал реңкленипдирем. Инди реңкleri еле-ягмыра солупдыр, кәбир ерleri гопупдыр, эмма оба өзүниң тәмиз, гөзе якымлы гөркүни велин саклапдыр, ховлуларың бириниң эеси өз дервезесиниң йүзүне хатда «Казбек» папирос габының йүзүндәкә меңзедип, гөк асманың астындакы дагларың этеги билен ат салып барян телпекли бир атлының гара судурыны-да чекипдир.

— Хер нәме дийсеңизем, бу абанышып дуран хаятлар, дервезелер, улы-улы сокмалар адамың йүрегини гысдырар — дийип, Дина өз гүррүңдешине жогап берди. — Бизиң орта Россиямызың өйлери хас оңат-ла: багжагазлары, черёмухалары, теген хаятжыклары, гуйы леңдерleri негөзел затлар ахырын...

— Дурмуш адамларың аңыны кесгитләпдир, Дина Васильевна. Дурмуш агыр болупдыр. Бу желагайларда дайхан узак ёла яны палтасыз чыкмаян экени. Хава, хава, асыл онсуз болар ялы дәл экени. Ыкмандалар хакда шунча кән айдымың бардыгы йөне ердендир өйдийәңизми нәме?.. Егса-да нәме дийсеңизләң, багышлаң велин, сизе бу эркек жалбары өрән гелишйәр. Аялларың бу эркек задыны геенлерини гөренимде, мениң еңсе дамарымдан туулар, эмма сизиң бедениңизе велин...

— Хенегиңиз үчин, саг болуң, биз сибирлилер хакда гүррүңлешйән аладык-ла?

— Ви, геп айтдык, геп эшитдик, бу ерде хенек нәме ишлесин! Мен хич бир субутнама талап этмейән долы хакыкаты белләп гечдим. Эгер дуэле чагырмак дәби хенизем болаян болса, сизиң бу ерде пейда болмагыңыз билен Дивноярскиниң йлатының азындан дөртден бири дагысы «ханжарың гурбаны» боларды дийип, мен-ә, догрым, горкманам дурамок.

— Эгер өте эшитмедик болсам, сиз яңы Василиса өйленжек болуп йөрән йигит бар дийдиңиз өйдйәрин?

— Колхоз жемгыетчилиги шейле чаклаяр. Хава, хава, өз хорматлы атасы Иннокентий Савватейчиң баштутанлыгындакы колхоз жемгыетчилиги шонуң ялы пикирде. Эмма ол гөзелиң өзүниң нәхили пикирдедигини велин мен, диңе болуп гечен фактлары анализлемәге әндик әден тарыхчы боламсоң айдып билемок. Иннокентий үчин велин ол ника озалы билен династия мирасдүшерлигини назарда тутяр. Тольша мен диен агроном, Иннокентийниң көне достуның перзенди. Иннокентий ол йигиди, гөнүләп айданыңда, иңңән

говы гөрйәр, шоңа гөрә, вагты геленде өз тәжи-тагтыны-да оңа табшырмакдан өтри, шейди, ягны оңа өз гызыны берип, оны өз «Красный пахарына» өмүрлик беркидип гоймакчы боляр. Йене мунуң өзи, әлбетде, месавы чакламадыр, шондан башга зат дәлдир. Василисаның нәме үчиндир ол хакда асыл гүррүң әдеси геленок... Ол маңа: «Бәш йыл институтда окамалы, бәш йыл ичинде болса бу ерде телим шәхер гуруп гутарярлар. Онянча ненең-ничик болжагыны ким билйәр?» дийди. Эмма хәзирки вагтда велин немец дили барада асгын болуп чыкыпдыр, шол себәпли ол меселе, әхтимал, ене гүн тертибине гечсе-де гечип йөрөндир.

Археологың самахыллысына гүп ынанып, ховсала дүшен Дина: — Онда әйсем оны зор билен әре берәерлерми? — дийип сорады. Дина ол гыз өрән үйтгешик, иңцән говы болуп гөрүнйәрди.

— Нәме Мамин-Сибирякжыгы окадыңызмы? — дийип, Станислав Сигизмундович гүлүмсиреди. — Бу ерлерде, Онъ илинде озалкы заманларда-да аяла хөкүм әдип билмәндирлер... Аял аз экени. Аялың әрсиз галар горкусы ёк экени, бада-бат башга бири аляр экени... Зор билен... — дийип, Онич хынчгырып, иичежик сеси билен гүлйәрди, шейле бир гүлйәрди, хатда онуң сачы дүшен түңци алны дерчирәп уграды, галан сачларының бурмалары болса титрейәрди. — Бу ерде, Онъ илинде, билер болсаңыз, сува сокмак дәби бар экени. Ынха, меселем, әгер бири аялыны бир гезек, ики гезек, үч гезек урайса, аяллар йыгнанып, оны тутага-да, келлесине халта гейдирип, голтуқларындан болса йүп гечирип, деряның бузы дөвлә еринден деряның сувуна сокян экенлер. Сува бир гезек сокярлар, ики гезек сокярлар, үч гезек сокярлар-да, соң сувдан чыкарып, дыр-пытрак болуп гачып гидйәрлер. Хайры дегйән экени. Хава, хава, онда-да йәхили хайры дегйән экени! Дең хукуклаылыгы хич бир секизинжи мартсыз беркарар әдипдирлер, инди болса — дийип, Онич өз гүррүңдешиниң гулагына тарап эгилди — бу ерде маңа бир адамың гүррүң бермегине гөрә, Ясная обасыны, ягны шол Тәзе Кряжево обасыны гурмаклығы-да Иннокентий шолары, ягны Василиса билен Тольшаны танышдырмак үчин тослап тапанмыш... Эмма онсы аңсат баша бармаса гөрә, себәби хәзирки яшлар өз ата-әнелериниң өйүне кән бир ялышып дурмаярлар. Елек чыкаран батларына ганатларыны герйәрлер-де, нирәдир бир ере, шәхер нирдесиң диййәрлер-де гөтерибиерйәрлер...

Дина бөврүни диңләп:

— Ол Василисиниң овадан гөзлери бар: гөм-гөк, дуп-дуры — дийип еесленди.

Оларың гидип барышларына инди бир сагатдан-да көп болды, оларың өңүнде болса хенизем шол бир көче узалып гидийәрди, шол бир гала шекилли ховлулар, оларың аңырсында болса боссанлар яйылып ятырды, олардан хем аңырда, мисли дүйбүнден голайлашмаян ялы болуп, токайың гөгүмтил депеси сеңдерлейәрди, токайың бошдак ерлеринде болса, кә саг тарапындан, кә чеп тарапындан йылыпдап, деря гөрүйәрди.

— Сизиң гөзлериңиз хас хем говы!— дийип, Онич сесини батландырды.— Сизиң гөзлериңиз батгалыкларың эпишгелери ялы, шолары билийәңизми? Олара бу ерлерде чарус диййәрлер. Үмүрси болуп отуран гөм-гөк отуң арасында кичижик, бир бөлежик айна ялы болуп ятандыр, янына барып, үстүне абанайсаң хопаймакданам гайтмаз.

Бу гүн олар аданың аңры четине барып етдилер. Үч тарапа чыкян сүйнмек амбразуралы эдилеп, болдумлы пүрслерден гурлан дөртбурчлык жайлары: Иван Грозныйның заманларындакы стрелцлериң заставаларының зынданларыны гөрүп чыкдылар. Оларың мергенханаларындан ичине гирип гөрдүлөр, археолог болса соң, Русеия девлетиңиң серхеди гүндогара сүйшүп беркәнде, ол ымаратлары түрмә өврендиклерини ве дүрли вагтларда бу ерде тарыхда ады белли адамларың туссаглыкда болуп, гөрги барыны гөрендиклерини гүррүң берди. Кисе фонаржыгының кнопкасыны шыркылдадып, Онич гуҷак ярым ёгынлыкдакы, чала-чула ёнулан, таралып гиден пүрслериң йүзүнде оюлып, славян хаты билен язылан, хөңләп гиден язгылары, нышанлары, раскольниклериң дөрт эгинли хачларыны ягтыландырып гөркезди. Дина хич зат селжерип биленокды, эмма Онич велин ол язгылары ятдан окаарды ве ииди, гелжөкдәки деңзиң сувлары бу ере гелип етенде, өзүниң бу ымаратжыклары ве бейлеки ядыгәрликлери Старосибирскә экитмегиниң, гелжөкдәки несиллериң гөрүп томаша этмеклери үчин олары шол ерде. Онъ белентлигиниң бир багында гайтадан дикмегиниң баша баржакдыгы хакда дашындан арзув эдйәрди.

Дина фонаржыгың ягтысының сүйшүшиниң ызы билен көвес билен середип дуран еринден:

— Хер нәме этсеңем, булар йыкылып-гидер. Буларың хеммеси гаты көне, чагшан затлар ахырын — дийди.

— Чагшан затлар? — дийип, Онич хынчгырып, кикирдәп гүлмәге башлады-да, шокурдавуқ плащының астындан кичижик авчылык палтажыгыны чыкарды-да, оны Динаның элине тутдурды.— Ханы бир пүрси уруп гөрүң, гүйжүңизиң барындан уруң. Зыяны ёк, зыяны ёк, ынха мысал үчин, пүрслериң ынха шу ашакы гатыны уруп гөрүң.

Дина палтажык билен урды велин, палта ылла даша деген ялы, эли агырып гитди. Археолог арасыны үзүп-үзүп, «хе-хе-хе» эди гүлмөгө башлады-да, мисли ене хынчгырып, угран яб болды.

— Бу керкау ахырын. Вагт гечдигиче ве сув дегдигиче бу-диңе даша дөңйөр. Буларың хеммеси иңдэн пугта затлардыр. Инокентиниң атасына Савватей агсақ диййөрлер, сиз оны танаян дэлсиңиз, ол хэзир бал арыларының сақлаңян еринде боляр. Ол иңдэн гызыклы экспонат. Ол сегсен дагы яшан болса герек, эмма шонда-да ол өтен йыл дэл, биллир бир айыны өлдүрди. Догры, гүлкүнч ягдайда болса-да, гараз өлдүрди. Мениң өзүм ол айының этинден ийип гөрдүм. Хава, хава, ийип гөрдүм...

Өе олар гүн эййэм Дивноярың аңырына габат боландан соң гайдып гелдилер. Керт пая узакдан этегинден депесине ченли алтын чайылан ялы болуп гөрүнйөрди, шоңа гөрө Дина онуң депесиндэки, мисли лабырыны ташлан кичижик гара булут ялы болуп отуран ягаллак соснажыгы-да селжерди.

Олар доланып геленлеринде, өй эелери өйдедилер. Ачык эпиш-геден Глафираның бугдайреңк яңаклары, бирхили монастырь адамларыныңкы ялы, кэшир реңки билен өвсүп дуран гураксырак йүзи гөрүнйөрди. Седых телефонда: «...Ек, йүң сакал этмерис, йүң сакал этмерис! Йөне кэн чекелемэн, хич болманда екеже гүн бери-жылавсыз ишлемге гоюң. Бююн аланымызың хеммеси болар... Гошмачамы? Гөрсене муны! Ек, мен борчнамадан дашгын бейле. сөз берйән дэлдирин. Оныңыз болмаз! Кесекиниң аркасына мүнмеги говы гөрийәнлер үчин «Красный пахарь» ишлемез. Ишлемез диййэрин!» Эйванда, свитердир кофтажыгыны чыкарып, күйзеден эдилен эл-йүз ювуаяндан Василиса шовхун билен ювиуп дурды. Онич ол гызың узындаң овадан бойнуна, терезилэп дуран герденлерине этли-ганлы голларына хөвес эдип сын этмөгө башлады. Эл-йүзүниң сабыныны ювуп айырмак билен гүмра болуп дуран Василиса бирнөче вагтлап оны дуймады. Соң, йүзүниң сабыныны айрып, гөзүни ачанда, Оничин чичерилип середйэнинне гөзи дүшүп, ур-тут омурданларыны полотенче билен япды-да:

— Барың, ери!— дийип хемле урды. Онсоң ол лакгы адамың сесини-үйнүни чыкарман, өз аммарына бақа юмлугыберендигини гөрүп, Дина гең галды.

— Түйс бир ялманың бар-да!— дийип, «Василиса халаман айтды ве шол бада овадан йүзүни ур-тут өзгердиң, эринлерини йыршардып, ёкаркы дишлерини сыртардып, эдил Станислав Сигизмундовичиң агынжа өзи болайды.

— Ялман?

— Хава, шонун ялы бир алака бар — дийип Василиса дүшүндүрдү, онсоң ол гызың өз төвөрегиндәки адамларың кешбинде межежиклериң, гушларың, өй хайванларының сыпатларыны гөрмөк эндигиниң бардыгына Дина ене-де үнс берди. Меселем, Глафира ол «хакгей» гуш дийип ат берипди, Петровиче болса «торсук» дийипди ве гүйзүне торсуклар семиз болярлар, гапанмага-да ялтанярлар ве өрән хоран болярлар дийип дүшүндүрүпди.

Билеликте ичерик барып гиренлеринден соң, Дина ондан:

— Мен нәмә меңзейән-э? — дийип сорады. Василиса агач чүйден полотенцесини асды, сабын габыны, диш чотгасыны тагчада гойды ве ал яңагыны гүл өвүсдирип, мавы гөзлерини гүлдүрип, мыхман жорасының йүзүне серетди... «Ёк, Николай Кузьмич, ол болмайр — дийип, Иннокентий Седых телефон трубкасына гыгырярды — бири-хә зәхмет чексин, башга бири болса тайярыны жантайына соксун диен ялы боляр, онданам бир социализм болармы? Социализм диймөк — зәхметине гөрә хак диймөк ахырын. Өвредипдим, билйэрин... Мен дәл, мен дәл, гайтам сениң шол сөдкачыларың шол ортача сан билен колхозларың ишини гөргөйр. Борчнамам боюнча табшыраын, шондан артык талап этмө. Маңа гурмагам герек. Райком боланда нәмө? Халаныңы эт, райкома чагырсаң чагырай. Йөне мен обкомыңам ёлуны тапйандырын...» Седых трубканы гоюп, гахар билен түйкүринип гойберди.

Керосине өлленен эсги билен эллериниң ягжымак гара кирини сүпүрип дуран еринден Ваньша:

— Ене ята шәриклериң дерегине табшырмалымы? — дийип сорады.

— О сениң ишиң дәл. Гошулмасыз ере гошулмалы дәлдиги гулагыңда галсын. Геплейән әкйәр, диңлейән йыгнаяр дийип, атамыз догры айдяр. Говусы, газаны гетирмәге Глафира көмөклөш.

Василиса хениз хем Динаның йүзүне середйәрди, Дина болса гарашярды. Өзүни бу гызың нәмә меңзедйәндигини Динаның нәмө үчиндир эшидеси гелйәрди.

— Ери, ханы айтсана!

— Гаты гөрмөзмисиңиз?.. Ай, ёк, онда-да айтмайын-ла — дийип, Василиса тарелкалары, чөмчөдир вилкалары, бурч, дуз чыкармак үчин шкафжыга элини узатды.

Шенбе гүни агшамара гурлушыкдан Вячеслав Ананьевич гелди. Ол гапыдан гелип гирен бадына, Динаның йүзи ачылып гитди. Ол ур-тут тутгаклап, Вячеслав Ананьевичи обаны гөркөзмәге әкитди, бу гүнлериң ичинде өзүниң Оничден ве Василисадан эшиден затларыны оңа гүррүң бермәге башлады. Вячеслав Ананьевич өз аладалары билен гүмра болансоң, оңлы пикир бермән

диңлейрди. Соң олар керт кенарың үстүндөки сосналарың ашагында, дүвүн-дүвүн көклеринң үстүндө бир мейдан отуруп, эртир говы хова болжакдыгыны алааматландырып үмсүм агшам шапагына сын этдилер. Чыбынлар ховада сүтүн ялы болуп пырланярдылар. Динаның шол гүррүң берип отурышыды, адамсы оны диңлейрдем, диңдэнокдам, маңлайында болса диклигине гидйэн йгыртлар месе-мэлим билдиришип дурды.

Вячеслав Ананьевич чыбынлары эли билен овды-да бирденкө: — Нэме мениң ишлерим сени дүйбүнден гызыкландыранокмы? — дийип сорады.

— Хава, хава, элбетде, гызыкландырыр. Сен ол ерде ненең, нэхили ерлешдиң? Тэзе ишгэрлериң, ненең? Ол гең Литвинов ничик?

— Ол гең адам дэл, эзизим... Онуң нэмедигини, нэхилидигини хениз магат билип билемок, йене бир зат велин айдың: аппарат ишлеринде ол барып ятан күштчи, ол бэш гөчүми өңүнден гөрйэр.

— Нэме? Я эййэм пэсгел берип башладымы? — дийип, Дина галагопланып сорады. — Мөврити гечип барып гожалар элмыдама өрөн гедем болярлар, өзлеринден өкде чыкарлар өйдүп горкуп йөргүч болярлар-да... Шо дэлми сениң диййэниң? Э? Бейле болса сересап болавергин, какасы.

— Эк, ол маңа энтэк пэсгел беренек-ла — дийип, Петин йылгырды. — Мен оңа герек-ле. Юра Пшеничнының айдышы ялы, ол мениң пикирлерими, мениң идеяларымы өзүниңки хөкмүндө геркезип, мениң пикирлерим билен, мениң идеяларым билен гүн гермекчи боляр... Мениң йүзүме хажык-хужук эдип, мениң гөвнүми тапып билсе арманы ек-ла. Эмма мен өзүме бу ерде иңгэн дөрвайыс герек адамларың списогыны берен бадыма, ол: «Ек йигренйэним гуйруклы адамлардыр...» дийди. Эмма эййэм гелен Юрий, Гурьянов, Власов дагыны велин кабул этди. Юриниң оңа өйкүнип, гүлдүрип ичимизи гырайшыны бир гөрседиң. Ынха бараңда геркезерис.

— Егса-да бизиң ол люкс чадырымыз ненең?

Вячеслав Ананьевич чалажа йылгырды.

— Ол барада ол хокга чыкарды. Онуң коттежия гуруп гутардылар, ине шоны ол bize берип, өзи чадырда галан болды... Хич болманында саңа салам говшурмак билен билеликте шоны айтмагы маңа саргап гойбердидер.

— Шей дийсене, бейле болса говы эдэйипдир!

— Говы эдэйипдир? Дина, сен хениз чага ялы гүрүң эдйэрсиң — дийип, Вячеслав Ананьевич онуң эгнини сыпалады. — Эгерде ичимиз ол хошамат надстройкаларың астындакы базиси герме-

сек, онда марксист болмадыгымыз болар. Базис болса, эзизим, бар. Билер болсаң, ол хорматлы Литвинов өз абрайыны гөтермек үчүн Дивноярск атлы социалистик шәхер гурмак күйүне дүшүп-дир: проспектлер, площадьлар, стадионлар, хатда троллейбуслар гурмак ислейер. Пикири бәри-бәрде дәл, тайгада троллейбуслар йөрөтмөк дийсене! Кемаллы гуран задының-да болмандыгы дүш-нүкли зат. Ине инди, өзүниң башлан ол бейхуда иши үчин чәре гөрмөзликлери үчин, «көпчүлүктен арасыны үзмейән» киши болан болуп, ене-де Гөк шәхержигиң чадырында гышламакчы боляр. Сапалак атыр: кынчылыклары халк билен билеликте чекйән киши боляр. Онуң бизе гарашык эден болмагы-да шонуң үчин.

Вячеслав Ананьевичиң айдяңлары ынанмазча дәлди. Шейле болса-да Дина онуң болшуны халамады: кәмаҳал ялңыш зат хем хош якгыч боляр. Эмма адамсы өзүни өй эелери билен сыпайы ве гадырлы алып барярды, ол гижә шү ерде галды. Өй эелери Се-дыхлаар мыхманы говы кабул эдип, өзлериңиң аяп саклаян пер дүшөкчесини деррев полда яздылар. Дина говы, берк уклады ве адамсы уграндан, өй эелери болса ише гиденден соң ояңды. Ерин-ден туранда, столуң үстүнде гойлуп гидилен бир хатжагаза гөзи дүшди: «Ишлер гаращяр. Сени гөчүрип әкитмеги чалташдырҗак болун жан эдериң. Хер агшам телефон эдериң. Мениң кынчылык-ларымы гайгы әтме. Большевиклериң алып билмеҗек галасы әкдур».

Агшам, баркаслар колхозчылары деряның аңрысындакы әкин мейданларындай гетиренден соң, Дина ене-де Василиса билен дүйнки гүррүңе башлады:

— ...Ери онсоң, мениң адамым нәмә меңзейәр?

Ол гыз бу гүн шейле бир ядапдыр, хатда агшам шамының-да иймеди. Онуң өзүне зор салып йылгыряндыгы гөрнүп дурды.

— Онуң нәмә меңзейәнини билемок, эмма сиз велин... Ди-ночка Васильночка, гаты гөрмөзмисиңиз?... Сиз пишиҗеге меңзе-йәрсиңиз, сыпаласың гелип дурян пишиҗеге меңзейәрсиңиз.

Дина аңк-таңк болуп:

— Пишиҗеге?— динени дуйман галды.

— Ынхә гөрдүңизми, гаты гөрдүңиз — дийип, Василиса, гөп салгын-дан, ол веҗине-де болман, говшаклык билен жогап берди. Еринден туруп, геринди-де: — Гижәңиз рахат болсун. Гышарды-гым укладын!...— дийди.

«Пишиҗек, ниреден тапдың дийсене!» дийди-де Дина ичини гөплөдип, пер дүшегиң үстүнде бир әйлесине, бир бейлесине өв-рүлйәрди. Гөзлериңи ачып ятан еринден тутының аңырсыңдан гелйән хер дүрли хор чекмелере, гара чекиртгәниң җбыррылдысы-

на, ниредедир бир габа дамян дамжаларың жулпуддисине, дин саярды, шол вагтың хем өзүнде гырмызы бантлы түйлек вышивке ве сыпал шляпаның ашагындай чыкышып гелиән эдил шонун, ябы чага пишиклер гөзүниң өңүне гелиәрди, өзлериниң Москвадакы жайының мыхман отагында сүйри чарчувада асылып дуран су- ратта шекилендирилиши ялы литографик айдыңлык билен гөзү- ниң өңүне гелиәрди. Ол сураты Вячеслав Ананьевич уршуң иң соңқы этапы хакдакы ядыгәрлик хөкмүнде саклаярды, Дина болса ол түйлек жандарлары кән бир халамаса-да оңушмалы болярды.

Адамсының гысга вагтлык гелип гитмеги бирденкә шейле көп затлары ятлатды, хатда бу гиже Динаның хич укусы тутмады. Бәш йылдан көпрәкден бәри биле яшашмакларының довамында олар бир-биринден бир гезек-де узак вагтлап айра дүшмәндилер, шоңа гөрә ынха инди янында Вячеслав Ананьевичиң ёклугына Ди- наның йүреги гысярды, чүнки бирхили бошлук эмеле гелип, оны хич бир зат долдурып биленокды ве ол бошлук өзүни барха көп ятладярды.

Аслына гараныңда, Дина хениз яшажык гызжагазка, Вячеслав Ананьевич онуң дурмушында пейда болупды. Дина билен әжеси икисине ол вагтда эдил бир вагтың өзүнде диен ялы ики саны гөлөг хаты гелип говшупды, ол хатларда фабрикден Москва опол- чениесине гиден ефрейтор Василий, ве рядовой Владимир Захаров- ларың Вязьма шәхери угрундакы сөвешлерде гахрыманларча гур- бан боландыклары хакда хабар берилйәрди. Дина какасы билен доғанының вепат боландыгы билен хениз хич өвренишип билмән йөрди, онуң хем үстесине немец авиабомбасы докмачыларың әгирт улы умумы яшайыш жайында Диналарың яшаян тарапыны юм- рупды.

Харбы Москвада өйсүз-овзарсыз галанлары бош дуран жай- лара гөчүрийәрдилер. Динаның докмачы әжесине өз институты би- лен билеликдә нирәдир бир ере гөчүрилен бир инженериң жайы- ның ачарыны бердилер. Дина билен әжеси өй ишгәри үчин болан кичижик бир отагжыгы эеледи, фабком болса олар ики саны демир кровать, ики саны күрси, бир шкафжык билен бир столжук иберди. Әлжиремәге әллери етер ялы дәлди ве әгер-де жайың эесиниң гайдып гелмегине гарашып, хәли-шинди гайгы эдип йөр- мели болмадык болсалар, етим галан энели-гыз икиси өзлериниң ерлешининден гөвүнлери жай болжакды. Жайың эеси хакда хич зат билмеселер-де, энели-гыз икиси оны өңүнден халаман уграды ве әгер-де ол гелип, булары жайдан чыкаржак болайса, оңа өзле- риниң нәме дийжөкдиклерини ве нирә арз этмәге гитжөкдиклери- ни хем өңүнден пикирленип гойдулар... Ине инди, өз ыссы пер

дүшегинде ятан еринден Дина гелжекдәки адамсының биринжи гезек пейда болшунь ятлаярды.

Гүнлериң биринде Дина билен әжеси фабригиң нахарханасын-дан гелип, гапыны ачанларында, дуран ерлеринде доңуп галдылар, себәби кимдир бири даланың чырасыны якыпдыр. Бир күн-жекде говы эдиллип, бирнәче чемедан, уллакан бир дүвүнчек, нәхилидир бирхили ящиклер үсти-үстүне гойлупдыр. Какадылан доңуз этиниң якымлы ысы бурнуңа урярды. Гелипдир!..

Жайың әеси болса зыйәм ванналы отагдан чыкып, эгни ала-мула халатлы, аягы говаллаң гейлен юмшак туфлили, сакгал-мурты говы эдиллип сырылан, сачы говы эдиллип даралан гөр-нүшде, урушдан озалкы говы сабының ысыны бурутсадып, булара бака гелйәрди.

— Ә-хә, гөр кимлери мениң жайыма гетирен әкенлер!— дийип, ол йүзлененде, бу сөзлериң гиң гөврүмлилик билен, алчаклык билен айдылышы бада-бат гең галдырды.— Хань, салаумалейким! Петин. Вячеслав Ананьевич Петин. Таныш болалың...

Шоңа гөрә хатда ынха хәзирем, арадан шунча йылар гечен-ден соң-да, Дина ол пурсаты миннетдарлык билен ятлаярды. Онсоң Динаның әжеси өзүниң аяп саклап йөрән урушдан озалкы грузин чайындан демләп, Вячеслав Ананьевичи леззетләпди. Вячеслав Ананьевич гошларының арасындан чыкарып, бир пачка говы эрик гетирди, Динаның өзүне болса бир плитка «Золотой ярлык» шоколадыны берди. Динаның әжеси өзлериңиң бу жайда бейдип узак яшап йөрмекчи дәлдиклерини, вейран эдилән умумы-яшайыш жайыны трөхгоркачыларың бежерен бадына шол ере гөчжекдиклерини өзлериңиң тәзе таншына ур-тут гүррүң бермәге башлады.

— О нәме үчин?— дийип, Вячеслав Ананьевич жогап берди.— Элбетде, мен ислесем, сизи гөчүрип билерин, чүнки өз везипәме гөрә айратын яшайыш жайлы болмаға хакым бар. Эмма бейтме-гиң нәмә гереги бар? Хәзирки вагтда уруш баряр. Хер ким бирек-биреге элинден гелдигиче көмек бермәге борчлудыр, шоңа гөрә мен сизе көмек әденими говы гөрийәрин... Уруш гутарянча болубериң, соң болса... Ай, оңа ченли ким өлийәр, ким галяр, мени болса тиз вагтдан хөкман мобилизәрлер...

Энели-гыз ол теклиби миннетдарлык билен кабул этди. Вячеслав Ананьевич, хақыкатдан-да, тиз вагтдан мобилизленди. Фрон-та гитди. Онуң отаглары адатча япык болярды, эмма оларың ичи йыгналярды, гүллер суварылярды. Урушдан соң жайың әеси ок-купацион гошунларда гулуқ этди. Эмма халан вагтында, бир-денкә Москвада пейда болуп, өзүне тәмизлигиң, тертибиң, жанлы

ынжалыгың, гаты-гаты геплейән, акгөвүн гартаң аялың аладала-рының хем-де лак атанда йүзүни гызардян ве ассырынлык билен оңа сын эдйән сарыгыз гызың мавы гөзлериниң гарашяндыгыны билип, өз жайының агзыны ачмагы мүмкинди...

Ынха инди, бу ада обасының хоразлары гижәниң бир махалы гыгырышярка, Дина ол хекаятлары ятланда, онуң гөвнүне Вячеслав Ананьевич хич гаррамадык ялы болуп гөрүнйәрди, эл-ерине коридорда габат гелип, «салаумалейким» диен гүнүнден бәри, хатда асла үйтгемедик ялы болуп гөрүнйәрди. Эмма Дина-ның өзи велин Вячеслав Ананьевичиң гөзүниң өңүнде буйра-буйра болуп дуран сарымтыл болдумлы сачлы, гүндогарлы гызларыңкы ялы чаларагада гыярак мавы гөзли, бердашлы гыздан илки башда узын голлы, узын-узын аяклы, чекинжең етгинжеге, соңра болса медицина институтында окап йөркә, еп-еңилже, сыратлы, гелшикли улугыза өврүлипди.

Вячеслав Ананьевичи ол чагалыгындан башлап, өз адамы хасапламага, дегешмек хем, гүрлешмек хем, маслахатлашмак хем, ери геленде өз гызлык сырыны хем айтмак болян өз улы доганы я-да дайысы хасапламага эндик эдипди... Эй тоба, ол бир гезек өзүниң гөвүн диениңиң баша бармайшыны оңа гүррүң беренде, гөр нәхили аласамсыклык эден экени! Шонда бу гиң гөврүмли, сакланыклы адамың нәхили галагопланандыгыны, гахарланышыны, гынанышыны гөрүп, Дина гең галыпды. «Дүйнәде кесекиниң гынанжыны өз гынанжы ялы гөрийән адамлар-да бар экени» дийип, Дина шонда өз янындан пикир эдипди. Хатда соң-соңлар-да, Вячеслав Ананьевич оңа мимоза гүлүниң бир пудажыгыны гетирип беренде, Динаның доглан гүни мынасыбетли оңа туфли, сагатжык, брошка пешгеш беренде, үйтгешик бир концерте я-да футбол матчына билет гетирип беренде хем Дина оны Вячеслав Ананьевичиң говы адамкәрчилиги йүзе чыкмагы хөкмүнде кабул эдйәрди. Оны гөни шол ерден театра я-да ресторана эжитмек үчин Вячеслав Ананьевич кәмахал онуң ызындан института машынлы, барялды. Шонда-да Дина хич бир үйтгешик зат бардыр өйденокды ве курсдаш гызлар Вячеслав Ананьевич хакда гүррүң эденлеринде, оңа «сениңки» диймеклерини хатда говы гөрийәрди.

Динаның эжеси болса улы-улудан демини алып, ынжалыксыз-ланялды, гахарланялды. Маны билмез гызжагаз ялы болмакдан Динаның әл чекмегини, бу затларың нирә алып баряндыгыны, нәхили ховп саяяндыгыны пикирленип гөрмегини талап эдйәрди. Ховп саяяндыгыны? Дыкгатлы ве өзүниң мәхирли дыкгатлылыгы билен бир азажык гүлкүнч Вячеслав Ананьевичиң — мәхирли дайысының, акыаллы улы доганының нәме эрбет зат этмеги мүм-

кин ахыры?.. Вячеслав Ананьевич хер хили адамы гөрмек болян ресторанда танс эденде-де оны хер бир аудиторияны долдурып дурян студент гызларың бири хөкмүнде дәл-де, мисли тапылагысыз шаада гыз кимин тутаклаярды... Онсоң гүндерде бир гүн машыналы гайдып гелйэркөлер, бир бахана билен, өңдөки отургыч билен кабинаның ики аралыгындакы айнаны экары галдырып, Вячеслав Ананьевич Динаның эллеринден тутуп, оны өзүниң инди бирейямден бэри сөйөндигини, оны өз аялы хөкмүнде гөрмеги арзув эдйөндигини айданда, Дина диңе алжырады-да:

— А институт, институты нәтмели? Онсоңам менденем бир аял болармы? Эжем маңа хич зат оңараңок диййэр... — дийип, агзына гелен сөзлери айданыны дуйман галыпды.

— Сең өрэн говы аял боларсың, мениң көпден бэри арзув эдйән аялым боларсың. Биз багтлы боларыс...

...Сагат дынуwсыз жыркылдаяр. Ики саны гарачекиртге, мисли ярышян ялы, өйүң хер хайсы бир күнжөгинден бир-бирине хабар гатыр... Багтлы боларыс! Хава, ол, Вячеслав Ананьевич, хемише-де болшы ялы, мамла болуп чыкды. Өзүниң эре чыкмагының биринжи хепделеринде Дина онуң отагына гапыны какман гирмәге чекинсе-де, оңа йүзлененде, «сиз» дийип йүзлененини хәли-шинди дуйман галян болса-да, Вячеслав Ананьевичиң Динадан говни жайды. Ол говы аял болуп чыкды. Ол, элбетде, кәбир ягдайларда адамсына эгилишиңк этмели болды. Меселем, институтдан соң Динаны район поликлиникасына иште ёлладылар, эмма онуң район поликлиникасында ишлемегине адамсы гаршы болды. Адамсы оны хас говы ише беллейәнчәлер гарашмага боюн этди. Ол барада адамсының өзи алада этмәге вада берди. Эмма вагты билен тәзе ише ёлламадылар. Өйүң иши-де етерлик болуп чыкды... Шейле болса-да, Дина дегишли адамлар билен гүрлөшип, клиникада ишлемекчи болупды. Эмма шол ики аралыкда бирденкә узак вагтлык Германия титмели болжакдыклары мәлим болды... Вячеслав Ананьевичиң достлары Дина дашары юрт диллериниң курсуна гирип, немец дилини говы өврөнмеги маслахат бердилер. Курса оны машын билен экидип-гетирйәрдилер. Ол ыхлас эдип окады ве курсы хатда мөхлетинден өң гутарды. Диплом алып, онда-да тапарутлы диплом алып, Дина оңа гуванып угранда болса, Германия гитмеклериниң гойболсун эдилжекдиги мәлим болды... Бир махаллар Динаның какасының айдышы ялы: «Ай, нәме зыяны бар, хүнәриң йүклүги ёк». Икинжи диплом-да биринжи дипломың янында йыгналып гоюлды. Зыяны ёк, дурмушда хемме задың дерде яран ери болар... Онуң дерегине Вячеслав

Ананьевич өз билимли аялына гөр нәхили гуванярды!.. Бу батыр, жанаямазак адам, гүнлериң биринде мисли маслахат саяян ялы эдни, аялына өзүниң Сибире, тайга, коммунизм гурлушыгының өң хатарына гитмек ислеиэндигини айданда, Дина биржик-де икиржиңлемән:

— Менем сениң билен гитжек! — дийди.

Ынха инди Вячеслав Ананьевич ол ерде, гурлушыкда ишлерине гүмра болуп йөр, ол, элбетде, ядаяр, өзүниң эндик эден ынжалыклы дурмушындан айрылансоң, оңа, элбетде, агыр дүш-йөр, янында Динаның ёклугы себәпли, онуң йүреги гысяр, Динаның өзи болса, нәме диерсиң, нәме айдарсың, хамала-дачада ялы, Кряжой обасында яшап йөр, адамсына хич бир көмегини етирип биленок. Эгер өз ишлери билен гүмра кесеки адамларың арасында бейдип эртирден агшама ченли бикәр гезип йөржек болса, әжесини еке гоюп, Москваны ташлап, бу ерлере гелмеги нәмә гереки?..

— ...Фу, ыссының дердинден чыдар ялы дәл — дийип, Дина ыссыгыны инди нәченжи гезек бейлесине өврүп, дәшындан геплейөр. — Ёк, хич уздап болжак дәл. Яман дымык...

Ол кроватиндан хасыр-хусур турды-да, отагың эпишгесини ховаа тарап хаңыладып ачды. Чаларагада дерс хем бензин ысы гелиән салкын гүйз ховасы галагоплык пикирлерини дессине айрып гойберди. Ёрганы япынып, Дина дессине ука гитди. Даң атандан соң, оянды, оны эдил эпишгесиниң аңрысындан гелиән сеслер оятды:

— ...биз саңа яман гарашдык, Павел Васильевич! Сенсиз халыс гара голак болайдык — дийип, Иннокентий Седыхың сеси эшидилйәрди. — Шу ики арада ынха шу дизель гелди, муны уртут ише гойбермек герек, эмма биз, гызгын кашаның төверегинде пишиклериң болшы ялы, йөне говадаклашып йөрүс, элимизден гелмәнсоң машын ишлемән ятыр. Бир гезек Ваньша дуруп билмән, яшиклерини ачжак болды велин, мен элликлерим билен онуң гулагының дүйбүни гыздырдым: батырсырама-да, Василич гелиәнчә, элиң дегирәйме дийдим... Бу гезек тиз гайдып гелениң үчин көп саг бол.

— Менде нәме геп бар... Гайтам мен саңа саг бол айтмалы — дийип, башга бир гырыграк ёгын сес жогап берди. Бу геплейән адам «о» харпына зор берйәрди ве Динаның гөвнүне болмаса, ол сес таныш ялы болуп эшидилди. — Ваняны болса сиз дизелиң янына нахак гойбермәнсиңиз, ол гөзүмизниң алнында механик болуп етишип баряр ахырын. Ол икимизниң арамызда нәме тапавуз бар...

мандыр. Хатда габсажыгы япмагы-да ики доган ядындан чыкарып гидипдир, шоңа гөрә ел ыраалап, күти петлелерини жыгылдадырды. Дина онуң килдини шаркылладып илдирди. Соң өе доланып барды, өйде болса гуры агажың гадымы ысы, пежнң үстүнде гурадылан дәнннң якымлы ысы бензиннң йити ысы билен җарышып гидйәрди. Дина бөврүни диңләп, Глафираның биш-дүш эдйән җайына гитди. Бу ерде хемме зат пәкизелигинден ловурдап дурды, хер бир зат өз орнундады. Кән геплемезек Глафира әййәм пежн якып, нахар тайярлапдыр ве хемишекиси ялы, сесини-үйнүни чыкарман, нирәдир бир ере гидипдир... Ол гең аялды, шейле алчак, шейле геплемсек адамларың арасында онуң еке өзи шейле дымып йөрйәрди... Бир гезек Дина өзи хем билмән, Глафираның биш-дүш эдйән җайының еңсесиндәки бир отагжыгың гапысыны ачды велин, ол ерден дүрли-дүрли отларың ысы бурнуна хапылап урды. Бу ере пүрслеринң арасындан кесилип әдилен кичижик эпипгежикден ягты дүшйәрди, шоңа гөрә Дина ол алагараңкы отагжыгың ичине сиңе середип, инсизже бир дүшеги, күнжекде болса Меръем энәннң көне иконасыны зордан селжерди, өзи-де ол икона шейле бир көнеди велин, Меръем энәннң Глафираның өз йүзүне меңзәп дуран гатаңсы, гарамтыл, ғыңыр йүзи шемиң яйканып дуран ышыгында зордан билдирйәрди.

Диварың йүзүндәки чүйлерден топбак-топбак әдилеп асылан дүрли отлардыр көклер гурашып дурды. Ине шолардан көп дүрли талх ыс гелйәрди... «Гең зат. Өзи-хә колхоз башлыгы, партияның райкомының члени, өйүнде болса икона сақланяр, гизлин отагда тебиблиге гөрек отлары гурадылар» дийип, Дина ичини геплетди. Ол өз янындан бирхили болды, ислесе-ислемесе кесекиниң сырыны билен ялы болуп дуруберди. Гураксы йүзли Глафира мисли Динаның ичинден нәме пикир әдендигини гөрүп дурян ве язгарян ялы болуп, эгни гадымы зер ектайлы ғыңыр середип дурды. Дина үст-башындан ол отларың ысыны буругсадып, ур-тут ол отагдан чыкды-да, пәкизе отагжыга өзүни атды. Онуң гөвнүне инди бу ерден-де токай хем өлеңлигиң ысы гелйән ялы болды. Оничнң айдан жошгунлы сөзлери Динаның ядына дүшди: «Аҗайып, бичак үйтгешик үлке. Хава, хава, үйтгешик үлке...» Адамлары-да бирхили үйтгешик ялы. Ынха шу яңкы саггаллак Дюжевом... Йөне велин ол Вячеслав Ананьевиче озал ниреде душдука? Ол икисиниң арасында нәме хекаят болдука?

Дина өз адамсыны халамаян адамларың бардыгыны билйәрди. Адамсының өзи оңа гүррүң берйәрди. Онуң өзүниң айтмагына гөрә, оны чынчыллыгы, дүрс ишлейәнлиги, гөнүмеллиги, тутанъерлиги, адамларың говшак тарапларына берк тайтавул берйәнлиги үчин халамаярдылар. Эмма бу үлкелерде ол озал болманды, обада

болса ол умуман хич хачан ишлемэнди. Бу колхоз механигине ол озал ниреде душ гелдикэ?... Овадан аял диен болшуны гөрсеңизлэң... Аялың оваданлыгы барада нәмә дүшүңнэң дийсене!.. Шейле болса-да, Дина сүйри айнаның өңүнә барды. Екары сортлы агачдан хашамланып ясалан чарчувалы, ерән говы гөркезйән ол айна Седыхларың өйүниң ягдайлы гош-голамының арасында айратын гөзе илип дурярды. Белки, помещиклериң мүлклери таланан вагтларында, ол айна бу ере дүшүп галандыр? Иөнә велин Онич бу ерлерде помещик болмандыр хем диййәрди... Овадан аял... Хич бир айратын үйтгешик ери ёк, Акмеңиз, хортап йүз, тепек ялы болуп дуран буйра-буйра гоңрас сач, бу сачы үчин Дина мекдепде бирентек ёкуш хенек эшидипди. Огланлар оңа шыркы сачлы диййәрдилер. Бурны шейле бир жайтарып дур, хатда темезиклери гөрүнйәр. Эмма ынха гөзлери велин... Гөзлери Динаның өзүни хатда иң бир халы тең вагтында-да шатландыярды. Олар инчеден гыйдан мавы, хатда гөгүмтирэк, гүндогар зенанларыныңкы ялы чалажа дөнүгрэк болуп, йүзүнә мисли көп манылы пынхан гөрк берйән ялы болуп гөрүнйәрди... Овадан аял... Ай, ёк-ла... Ынха шол декабристлериң зүряды-да өвийәр... «Белки, акыллы Иннокентий Савватейч мамладыр, белки, хақыкатдан-да, кесекиниң аялына мелгун бал гатяндыр... Ылайта-да аялының янындан узакда өз ишлери билен гүмра болуп йөрөн адамың аялына?.. Фу, мениң келләме гетирийән затларымы гөрсеңизлэң!..» Эмма төтәнден эшиден гүррүңи Динаның келләсинден чыканокды. Ол гүррүңи ятлаңда хем гынанярды, хем тукатланярды, хем нәме үчиндир галагопланярды. Телефонның йити-йити жыңңырдамагы Динаның ол пикирлерини ковды. Трубкадан Юрий Пшеничнының хошоваз сәси гелип уграды:

—...Сиз шу гүң гөчйәрсиниз, Дина Васильевна. Вячеслав Ананьевич хәзир мөхүм маслахат гечирийәр, шоңа гөрә машын иберлендигини сизе хабар бермеги менден хайыш этди. Билиән болсаңыз, Дина Васильевна, сизиң коттежиңиз... — Юрий нәмедир, эхтимал, якымлы бир зады айтмакчы болан болмага чемели, эмма сөзүниң арасыны үзәйдилер. Дина гүррүңиң гайтадан башланарына гарашып дурмады. Ол ур-тут отагына ылгап барды-да, чемеданларына гейимлерини атышдырмага башлады. Хатда иң говы гөрийән көйнегини-де ол дүйрләп дыкярды, шоңуң билен билеликте, онуң өзи-де дуйман, баяк пароходда яман иризен айдымы гаты-гаты хиңленйәрди.

...Достларым, биз алыс үлкә барярыс,
Гоңшы болшуп, тәзе мекан гуярыс.

Чемеданлар даңлып, далана чыкарылды. Седыхларың машгала-сы өйлән нахарына гелипди ве эпшигәниң айналарыны сарсдырып, даш ишиге машин гелип, ювашлык билен саклананда, Седыхларың хеммеси стол башында отырдылар. Бу гелен баяк Вячеслав Ананьевичи гетирен зөвердең вездеход «козёл» дәлди-де, Литвиновың ту-туш палчык чыршалан гара лимузиниди. Машындан Динаның озал гөрөн Петровичи чыкды-да, догумлылык билен эйвана бака уграды. Телетин келтекчесине, узын билекли элликлерине ве хатда гызарып дуран тес-тегелек йүзүне-де шол гызгылт палчык сычрапдыр. Онуң мүйнүргейэндиги ачык гөрнүп дурды, өзүни өрән алчак тутжақ болянлыгы-да шонуң үчин болмага чемели.

Бу ерли адамларың геплейишлерине меңзетжек болуп, ол:

— Бай өйүне берекет — дийди ве Дина йүзленип: — Хата эден болсам өтүнч сораарын. Бу дөв чалмыш палчыклығың ичинде гөрги барыны гөрдүм. Вячеслав Ананьевич «козёлы» ибермекчиди велин, Фёдор Григорьевич «козёлың» дерегине «зимушканы» ёлла-магы маслахат билди, ёла чыканымда велин, бу ериң чаркандаклығындан чыкып билемедим, сизиң исполкомыңызың башлығына-да о дунйәде мелгунлар шейле Сибирь асфальтына саташдырсын-да — дийди.

Онянча болса Глафира бугарып дуран балык чорбасындан пүре-пүр долдурылан жамы гетирип, Петровичиң өңүнде гойды, бир агач чемче әберди.

— Ине мениң гөвнүмден турян адам! — дийип, Петрович гызгын чорбадан чемчәни долдурып овертлады-да, хезиллер эдендигини йүзүнде аламатландырды. Эмма әдил шол демде-де йүзүни чытды-да: — Йөне велин кән бир хеммеси жайба-жай хем дәл. Өз билйән бир задыңыз кемлик эдйәр — дийди.

Глафира дашындан гөрәймәге дүйбүнден йылгырып билмейән ялы болуп гөрүйән ве жөбис юмулгы додакларыны ачып».

— Нәдип ичжек, сен машин сүйрәсиң, гидйән сениң бир өзүң дәл ахырын, келсаң... — дийди.

Петрович боюн эгижилик билен улудан демини алып:

— Оның догры — дийип, чемчесини чаласын ишлетмек билен гүррүчини довам этдирди: — Фёдор Григорьевич икимиз хер дүр-ли балык чорбасыны ийип гөрдүк: Днепр балыгының-да, Буг балыгының-да, Дунай балыгының-да... Шол Шпрее дерясының якасында-да болуп гөрдүк, о ерде гылчыклы ерш балыгындан киндерзуппе биширйәрдилер... Волганың якасында-да өрән говы балык чорбасыны биширйәрлер!.. Эмма ынха бу ердә, онда-да Глафира Потаповна-

ның биширйән балык чорбасыны ийип уграныңда велин, гулагыңы кесселерем дуйжақ гуманың ёк! — дийип, ол эллерини гурсагына гоюп, гөзлерини депесине дикди.

Нахар эдинип, столуң башындан туранда, ол эдеплилик билен: «Данке шён» дийди. Дина машиның янына баранда болса, оңа машиның гапысыны ачып берди-де: «Битте дритте» дийип, өзүниң хемише айдян сөзлерини гайталады. Ол машиның ичинде бейле янында отуран аяла гөзүниң гытагыны айлап, дынувсыз яңраярды. Динаның гөвнүне ол хемме адамы танаян ве хемме зады билйән ялыды. Эмма Дина эдара ишлери хакда, адамсының гулукдашлары хакда, Вячеслав Ананьевичиң гелмегиниң нәхили гаршыланандыгы хакда сересаплык билен соращдыржақ боланда, Петрович оңа: «Мен оны ниреден билейин? Бизиң ишимиз машин сүрмек, бокурдагымызың аладасыны этмек» дийип жогап берди.

Машины сүрмәге ол өкдеди. Онуң теләтин элликли эллери машиның рулуның үстүнде дүйбүнден гелеңсиз ятан ялыды, агыр машин велин батлы баршына тормозламан, чаркандак ёлдан дазлап барярдды, деряның белент кенарындакы даражық ёда билен гидип, паромың эдил алкымына барып тормозлаярды, эгирт улы самосвалың гырат гапдалындан горкусызлык билен дазлап гечйәрди. Пайтагтың гиң ёлларының эндиган асфальтына, шәхер этеклериндәки бетонланан гөни шосселере эндик эден москвалы Дина хемәниң гөвнүни ачмак боржуны хемишелик өз үстүне алан бу дегишген даяв йигидиң өз ишиниң селчең душян уссадыдыгына десине гөз етйрди... «Санчо Пансамы? — дийип, Дина өз адаты боюнча, өзүни гызыккландыран адамы эдебият өлчеги билен өлчәмәге дыржашып, ичини гепледйәрди. — Санчо Панса... Ёк, о дәл. Швейками? О-да дәл. Йөне велин мунда оларың икисиниң-де бир дүшнүги бар. Шейле болса-да, бу өзболушлы, ве гызыккы үчүнжи бир адам».

— Сизиң аялыңыз бармы, Петрович?

— Ёк.

— О нәме үчин?

— Илат язувы боюнча бизде, Дина Васильевна, аяллар эркеклерден йигрими миллион көп болуп дурялар. Олар хакда алада этмек хем герек ахырын! О-да улы әхмиедли везипе ахырын.

— Шейдип, хич хачан өйленмәнмидиңиз?

— Өйленсемем өйленендирин, йөне инди ядыма дүшенок...

— Сизиң хей бир ерде өйүңизбери бармы?

— Өйүм бар, нәдип болмасын ахырын. Йөне өйүм аркамда, чемчәм билимде. Уруш вагтында фронтлар маңа өй болды, урушдан соң болса гурлушыклар маңа өй боляр. Ниреде гонсам, шол

ер мениң өйүм... Доғрымдан гелсем, эрбет хем дәл — дийип, ол бирденкә Дина Васильевна бака өврүлдй-де: — Мен йүз яша ченли яшамак ислейэрин ахырын — дийип, сөзүниң үстүни етирди.

«Хэ-э, сыр бержек гүманы ёк! Хер нәчә ядраса-да мундан геп алып болар ялы дәл. Яман мекир экени!... Өзи велин бигүман хем-ме зады билйэндир».

— Фёдор Григорьевичиң шофёры болуп ишлейэниңизе көп вагт болдумы?

— Эсли вагт болды. Ол икимиз көп ерлерде глобуса бирентек беллик этдик. «Беллик этмек» диймеги ол говы гөрийэр... Хава, глобуса «беллик этмеги» Гожа қовы гөрийэр.

— Онуң адамлыгы ненең? — дийип, Дина сорады ве персонал шофёрларың психологиясына белетдигине гөрә, онуң нәхили жогап бержегини, начальниги эшидәнде-де гаты гөрмез ялы жогап бержегини өңүнден аңып, ичинден йылгырды.

— Гожамы? Ай, йөнекей бир адам-да... О-да ил ялы, ики аяк-лы адам.

Василисаның Петровичи гүлкүнч ве хоран бир җандара меңзе-дендигини ятлап, Дина өз ичинден:

«Ёк, Василиса, сениң меңзәтмелериң өрән йүзлей экени. Ёк, эвиз Василиса, бу сениң айдышың ялы бейле сада адам дәл» диен нетиҗә гелди. Машын токайың арасыңдан, геп салгыңдан, эдил яңы-якында арчалып гечирилен ёл билен барярды. Япракларың арасыңдан гечйән гөгүмтил гүн шөхлелери гөзүңи хенекледйәрди. Агачларың тирсек ялы болуп сомалышып дуран көклери машының тигирлерини итерләп-итерләп гойберйәрди. Дилини дишлемезлик үчин Дина дишлерини пугта гысар. «Ялңышан экениң, Василёк, мен барада хем ялңышдың, менденем бир пишижек болармы?.. Йө-не велин ол шол механиги, шол Дюжини нәмә деңәркә? Шоны билсеңдиң!»

— Петрович, сизем бир зат айдайярсыңыз, антифриз диййәни-ңиз нәмә?

— Антифризми? — дийип, Петрович геңиргенип гаңрылып серетди. — Шонуң ялы бир сувуклык бар. Доңаклык вагтында оны радиатора гуйярыс, ол доңмаяр. Муны нәмә үчин сорадыңыз?

— Ай, йөне ядыма дүшәйди.

Бирденкә токайчылык гутарды. Машын мисли туннелден чыкан ялы болды, мазалы ашак салланан гүн оларың гөңи йүзүнә дүшүп, гөзлерини сүзмәге меҗбур этди. Дина габакларыны галдыранда болса, машын эййәм эдил оклав ялы ёл билен дазлап барярды — мейданы икә бөлүп гечйән говы беҗерилен ёл шөйле гөнүди, ол мейданың экини болса комбайнлар билен эндиган орлуп йығналыпдыр.

Гөзъетимде ики саны трактор томзак ялы мүңедекләп, сыпаллы мелемтил мейданы гарамтыл шүдүгәре өврүп йөрди. Оларың бир-сыдыргын гүррүлдиси гелйәрди. Өңде, әдил ёлуң якасында үчүнжи бир трактор плуглы дурды. Янында бир мотоцикл дурды, онуң бейле янында болса бир адам нәмедир демир бир зада середип дурды. Якыналашып барян машының сесине ол адам йүзүни галдырып серетди велин, Динаның йүреги жигләп гитди: ол адам шол сакгаллак адамды, Дина ол хакда яңыжа-да ичинден пикирленип отырды.

Машын сакланды. Петрович өзүниң тес-тегелек йүзүни машының гапысындан чыкарып, найынжар сес билен:

— Пал Васильевич, бир азажык бензин беревериң! Сизиң «Пахариңыза» гелжек болуп, бар бензиними гутардым, ёлуң нәхилидигини өзүңиз билйәңиз, бензин халыс гутарды, зордан етәйдим!

Сакгаллак пияда әлиндәки деталы әвмезлик билен ерде гойды-да, арасса летде билен әллерини сүпүрди. Машының ичинде бир аялың бардыгыны гөрүп, Динаның гөвнүне болмаса, сакгаллак пияда гашыны чытды, әмма баш әгип салам берди. Соң машының гапысындан келлесини сокуп, машының приборларына серетди-де, команда берен ялы әдип, гөврүми гиңдик билен:

— Бар, ишиң билен бол! — дийди.

— Түйс өлмез-йтмез Кошей-дә! — дийип, Петрович хүмүрдеди-де, машыныны сүрмек билен болды, әмма сесиниң әхеңинден велин гахар дәл-де, утанч хас гүйчли әшидилди.

— Бу ким? — дийип, Дина башардыгындан бипервай болан болуп сорады.

— Ай, бу-да шу ерли бир адам! Мунуң гысганчылыгыны хи гояй! Өзи-де яман пьянкеш! Кәшгә адам шекилли ичйән болса: кәбирлери агшам өйүне зордан өзүни атса-да, ятып укусыны адан-дан соң ене ачылып гидиберер. Әмма бу велин бир ичип башласа бир хепдә чекйәр, онсоң түпеңини эгнине атыр-да, тайга ниредесиң дийәййәр. Онсоң Седых онуң ызында оңа командировка язып азара галып йөр, әлинден гелдигиче онуң этмишиниң үстүни басырар. Фронтда биле болупдырлар өйдйәрин.

— Нәме яңкың машгаласында бир эрбетчилик болдумы?

— Оң ялы пьянкешиңем бир машгаласы бормы! Саллак ахырын. Өйи-ишиги-де ёк-ла, шу ерде бир гарры кемпириңкиде боляр, шол кемпир онуң биш-дүшүни әдйәр, кйрини ювар...

— Түйс сибирли-дә, шейле герек?

— Ким? Дюжевми? — дийип, Петрович йылгырды. — Шон-данам бир сибирли бормы! Геплейшине гулак ассаңыз: д о р о г о й товарищ дийип, йөне «О-О» болуп дурандыр. Бу ерли адамлар

болса «ц» ерине «с» дийип геплейэрлер. — Онсоң ол Иннокентий Седыхың геплейшине өйкүнип, шейле дийди: «Ваньша намедни кунису-та закапканил. Такая куниса, всем кунисам — сариса». Дина муны диңләп, хезил эдип гүлди, Петрович болса гөтерилип, гүррүң бермегини довам этдирди: — Бир гезек биз Иннокентиниң какасы агсак Савватей аганың янына, онуң бал арысына середийән ерине бардык. Оңдан: «Гожа, нәме тәзелик бар?» дийип сорадык. Ол болса ынха шейле жогап берди: «Новое-та есть. Едет намедни Ваньша на козлишке своем, а кобелишка-та наш впереди трусит. А тут, хватъ, наперерез кобелишке-та волчишка. Кобелишка-та неробкий у нас — сап волчишку за ляжку, а одолеть не может. Ваньша козлишку-та притормозил, да с подножки прямо на волчишку-та и пальсами глазишки волчишке выдавил. А счас волчишка-та, слышь, в баньке-та у меня воет...»

Бу сөзлериң хеммесини ол гожа адамың айдышына меңзедип айтды ве геп салгындан, шу ериң өзүнде өз янындан тослап тапан болмага чемели. Эмма тослап тапышы ве айдышы чына беримсизди. Кряжойдыларың геплейшинең эййәм Динаның-да гулагында галан ики саны айратынлыгыны ол өрән говы суратландырды...

Онянча болса мейданчылык гутарды, онсоң ене машының гаршысындан, хәли-шинди өзгерип, Орта Россия адамларының гөзүне бичак үйтгешик гөрүнийән, шол илки дөрөйши ялы сакланан гөзел гөрнүшләр, өлчелмедик гиңишликлериң, адам аягы басмадык ёдаларың, адам тарасыны гөрмедик ябаны хайванларың романтикасы өвүсийән гөзел гөрнүшләр пейда болуп уграды. Дина шейле түкениксиз кән дүрли гөзел гөрнүшләрә середе-середе ядансоң гөзлерини юмды, онсоң ене Дюжев ядына дүшди, онуң гең-гең ягдайларда душ гелип дуршы ядына дүшди. «...Дамарларындакы ган дәл-де, антифризидир». Антифриз — доңмаян бир сувуклыкмыш. Ол нәме дийилдиги болярка? Шейле пикирлене-пикирлене Дина өз янындан: бу Дюжев билен адаммы арасында бир хекаят болуп, Дюжевиң ичинде китүв галан болмага чемели дийип чаклады. Эмма нәхили хекаят болдука? Улы ил тарапындан шейле хорматланылан Вячеслав Ананьевичиң хей-де бигүнә адама зыян етиржек гуманы бармы? Диймек, Дюжев этмесиз бир иш эдендир... Нәме болса-да, адамсындан сорамагы герек. Ядына салмагыны хайыш этмеги герек. Галыберсе-де, бу затларың аныгына етмек онуң адамсының ховпсузлыгы үчин-де герек ахырын. Ичинде китүв саклап йөрөп адамың этмежек зады бармы нәме! Бу ерде хер бир зада гарашаймалыдыр...

Шу пикирләрә батып, Дина иркилмәге башлады ве диңе бир хаякдан соң Петрович бирденкә машының тормозыны басанда оянды.

Елуң якасында келлеси ялаңач, даяв бир адам элини галдырып дурды. Онуң бойнунда түпөңи, эдил тамдыра ялы асылгыды аркасында болса ала-мула елекден долдурылгы ялы болуп гөрүниен сумкасы барды. Овадан-овадан гушларың бирнөчеси билиндэки хатарындан асылгыды. Бейле яңында салпы гулак, шар гара түйлек ити узун дилини саллап ятырды.

Петрович машинының гапысының айнасыны дүшүрип:

— Ав ганлы-да, Сакко Иванович! Нэме өрдек авладыңызмы? — дийип гыгырды.

— Еди саны өрдек! — дийип, авчы гөвнүхошлук билен жогап берди. — Менем, экидермисиң?

Петрович соваллы назар билен Динаның йүзүне серетди, авчының болса эййем өзи машиның янына гелип, машиның гапысыны чалажа ачды-да:

— Хер нэче гең болса-да адыма Сакко, фамилияма Надточиев диййэрлер. — дийип, өзүниң кимдигини айтды. Ол элини узатман, ачык башыны эгенде, гарамтыл сачлары маңдайына дөкүлди велин, Дина шол бада оны өз янындан Маяковскэ меңзетди. Онуң эринлек агзында чилим барды. Сеси болса «Совет языжыларының сеслери» диен пластинкада эдил Маяковскиниң геплейши ялы яңланярды. — Сиз өзүңизиниң кимдигиңизини айдып отурмасаңыз-да болар, мен сизи танаярын. Сиз, элбетде, бизиң Гожамызың хайбатландырып айдышы ялы, княгиня Волконская дейин, өз сөйгүли ярының ызына дүшүп, Сибириң жұммүшине гелмекден горкмадык «рус аялысыңыз».

Адамсының гүррүңлерине гөрэ Надточиеви дүйбүнден башга хили гөз өңүне гетирип йөрөн Дина:

— Онда сиз мени нэдиң танадыңыз? — дийип сорады.

— Эгер сиз мени өз яныңыз билен эжитсеңиз, оны ынха маза-лыжа гүррүң берэерин... Белки, сиз сувсаянсыңыз, эгер сувсаян болсаңыз-а шу ерде бир чешме бар велин, онуң сувы нарзаның дагының чени дэл!

— Гаты сувсаярын — дийип, Дина машындан чыкды. — Йөне чиг сув ичип болармы, бу ерлер чалпавлык ахырын... Зыян болмазмы?

— Гайнаг' сувлы булаklar, арман, Москвада галды-да — дийип, Надточиев Петровичиң узадан алюминий күрүшгесини чаласынлык билең ызына итекледиде: — Өнде бири: чешмеден ичип билйән адам күйзе күйсез дийипдир — дийди.

Барсалар чешме мисли жылк сары реңк сычран ялы болуп гөрүниен гөм-гөк, пашырдап отуран онуң арасындан чыкян экени. Ол саралып гөрүниенлериң «жарқи» дийилйән гүллердигини Дина эй-

йәм билиярди. Кимдир бири бу ере дубдан ясалан дүйпсүз бир челеги ерлешдириң гоюпдыр. Челеги долдурып, сув онуң эрнегиндәки гөм-гөк болуп гиден Гуршавының үстүнден агарды ве жүрләп, кичижиң булагың чәгелик судурына йыгнанярды-да бада-бат онуң арасына сиңиң гидйәрди, шоңа гөрә онуң мундан бейләк нирә акып гидйәнини гүр хем гөм-гөк өсүмликден аңмак болярды.

Надточиев:

— Эгилиң-де ичибериң — дийди.

Сув шейле бир совук экени, хатда Динаның дишлерини агырдып уграды. Акаба сувуң йүзүнден агач Габыжақлары, гүл тохумларының үбтүклери, дүрли-дүмен чөпжагазлар пырланышып акып барян болса-да, ол сув иңнән леззетлиди. Дина ичән бадына хезил эдинип ювунмага башлады.

— Йөне сибирлилериң янында муныңызыбери этмәң. Халамазлар. Ювунжақ болсаңыз чешмәниң гөзбашындан бирнеме аяграга барың, чешмәниң гөзбашындан болса диңе ичйәрлер, өзи-де эңек басып ичйәрлер — дийип, Надточиевиң өзи-де эглип, улы-улы овортлап, ичмәге башлады.

Дина онуң бу өвүдине гатырганып:

— Өвүдиңиз үчин көп миннетдар — дийди.

— Миннетдар болуп-болмаз ялы хич зат ёк-ла — дийип, онуң тәзе таншы йөнекей жогап берди. — Гулагыңызда галсын, сиз бу ерде энтэк көп затлары өврәнмели боларсыңыз. Буларың бу ерде говы-говы адатлары бар, биз, Меркези Россияда яшаянлар бейле адатлары билмейән экеник.

Надточиев өз авларыны машының ичине гелеңсизлик билән оклашдырып, машының ызкы отургыжына гечип отурды, онуң ызы билән болса чагырылмаса-да, көпеге-де машының ичине бөкүп, онуң янында отургыжың үстүнде орнашды. Онуң түйи мисли гара сыя чалнан ялы ловурдаярды. Дина болса өз йүзүне шофёрың кесерибрәк дуран айнасындан ики жүбүт гарамтыл гөзүң, адам гөзлери билән ит гөзлериниң чиңерилип середйәндигини шол бада дуйды, соң болса өз гөзи билән-де гөрди. Онсоң ол өз отурышыны үйтгетди велин, гөзлер сумат болды.

— Нәме үчин бейтдиңиз? — дийип, ызындан сорадылар.

— Йүзүме чиңерилип серетмеклерини халамаярын.

— Догрыңыздан гелмедиңиз, халаянсыңыз.

Дина гаты гөрән болуп:

— О нәме үчин догрымдан гелмәнмишим? — дийди.

— Себәби гөрмегей аяллар өзлерине сын эдилмегини говы гөрйәрлер. Сиз хем гөрмегей аял. Йөне бу төверегимиздәки гөрнүш... — дийип, Надточиев дилеварлык эдип уғранда, машын инди

эндиган, асфальтланан гиң ёлдан дазлап барярды, бу ёлуң яңы-якында чекилендиги билдирип дурды. Ёлуң гыраларындакы райышда хениз бульдозерлериң ызлары-да йитмәндир. Бу агдар-дүңдер әдилен ерден аңырда тайга гаралып гөрүнйәрди. Ялын чабырап, шахалары янан әпет-әпет ағачлар сомалышып дурды. — Йөне бу төверегимиздәки гөрнүш сизе гелишмейәр. Бу гөрнүш агзы гөйүл ялы гызарып дуран чыпар сары аяла гелишсе-де гелшерди... Сизиң велин бүтин гөзеллигиңизи гөрмек үчин, мениң пикиримче, сизи говы күрсиниң үстүнде отурдып, аягыңызың астына халы язмалы, дызларыңыза болса йылыжа яглык япмалы, шейдип якымлыжа шерап билен хеззетләп, телевизоры ачмак герек... Сизиң тагзымчыларыңызың хатарына менем гошулары. Бу ердәки тагзымчыларыңыз хернә хениз ончақлы кән дәлдир-дә? Мен нәчинжи болярын?

«Ёк, бу дегишген адам экени, адамлыгы-да ярамаз дәл ялы. Хатда гызыклы адам экени» дийип, Дина ичинден ойланды. Бирденкә-де:

— Гелиң онда дост болалың — дийип теклип этди.

— Мен әркек билен аялың достлугына ынанмаярын — дийип, Надточиев агзындакы өчен сигаретни галың додаклары билен әрниниң чеп тарапындан саг тарапына гечирди.

— Мен-ә ынанярын. Әркеклериң арасында мениң говы-говы достларым бар.

— Мум я гипс ялы затлардан ясалып, эт дүканларының витриналарында гойлан бутлардыр колбасалар хақыкы ялы болуп гөрүнйәндир велин, иейин дийсең ийип болмаз. Шейле герек, Бурун? — дийип, ол итине йүзленди. — Ёк, ёк, сиз мениң достумың гөзлерине бир говы середип гөрүң: гөзлери, гарайшы дагысы нәхили ахырын! Әгер-де бу адам болаян болса, бу өрән якымды инчемик сесли айдымчы боларды, мунуң сесине ашық болан аяллар болса бурунчылар бирлешигини дүзердилер, мундан, гараз, бир зады ядыгәрлик алып галмак үчин жилетидир әл яглыгыны йыртышдырып пайдашардылар.

Надточиев дымды, Дина болса ене иркилмәге башлады, гөзүни ачанда, әркеклер гамгын бир айдымы хиңленйәрдилер. Петрович инчемик, якымлы сеси билен, Надточиев болса ёгнас сеси билен айдарды:

...Ыкманда такдыра гарган,
Бойны торбалы сүйренйәр.

Олар ювашлык билен айдым айдардылар. Дина иркилип отырды, машиның силтерлемеги оны ене ояданда, хемралары инди гүрүңлешип отырдылар. Гөзлерини ачман, шол бир отурышыны үйт-

гетмэн, ол диңлемэге башлады. Динаның танамаян адамлары хакда гүррүң эдйэрлер, өзи-де Надточиев олары бир кемсиз гүлкүнч-гүлкүнч хәсиетлендирйәрди: «...Ай, ол-а хачан гөрсең чеп гулагыны саг эли билен гашаянлардан-ла...», «...Онданам бир техники блымларың докторы болармы! Хатда фельдшерем дәл, болубилсе пнепагат докторыдыр», «Кәбирлери эшиден айдымларыны айдярлар, башгалары айдян айдымларына дүшүнип айдярлар. Ине о-да шу соңкулардандыр...».

Бирденкә гөзлерины ачып, Дина асыл укламадык адамыңкы ялы сес билен:

— Онда сизиңче, Сакко Иванович, төверегиниздәки адамларың бири-де говы дәл-дә? — дийди.

Бирейям өчен сигарети Надточиевиң эринден дызының үстүне гачды. Надточиевиң йүзи боз-яз болды.

Ол утанжындан өзүни дүрсәп:

— Бий-э бизи есер-ерде тутд-ов! Мундан, Бурун дост, икими-зиң сересап болмагымыз гөрек... — дийип дилленди.

— Мениң совалыма нәме жогап берйәңиз?

— Нәме жогап берлер өйдйәңиз?... Бизиң бу еримизиң өсүмлик дүйнәси, гөрүп отурышыңыз ялы, бичак байдыр. Хайванат дүйнәси барада айданымызда болса, нәхилиси дийсең тапыглар... Ханы онда айдыма гыгырсак нәдйә, Петрович?

Онсоң эркеклер ене айдыма башладылар, бу гезек Байкал хакда башладылар, оңа сибирйлер өзлериның деңзи диййэрлер. Бу айдымы Динаның мерхум какасы-да Динаның гардашы ве гоңшулары билен билеликте айдярды, эмма бу ерде тайга токайлыгының жүмүшиниң арасындан яңы-якында гечирилен тәзе ёлуң угрунда ведин эдепли-гайратлы адамларың гимни кимин яңланярды. Динаның говы сеси ёкды, мекдеп хорундака-да оны элмыдам иң ызкы хатарда дурузярдылар, шейле болса-да ол дуйдансызлыкда Надточиев билен Петровичиң айдымына гошулып уграды. Онсоң Дина өз гөвнүне бу вәши Петрович билен-де, бу Маяковскә меңзеш инженер билен-де көпден бәри таныш ялы болды.

— Ёгса-да, сизиң бу Сакко диен үйтгешик адыңыз ниреден гелип чыкдыка?

— Оны сизе айдар болсам, мениң атам-энем өз вагтында халка-ра пролетар райдашлыгыны гөркезипдирлер. Менден он бәш минут улы доганым икимиз бигүнә ерден айыпланан ики саны профсоюз слбашчысының Америкада электрик стулунда отурдылан гүни догупдырыс. Шиндем мениң багтым гетирипдир, менден улусының адыны бир гөрседиң, онуң ады Ванцетти. Ванцетти Иванович! Аңсат дилиңем өврүлмез! Мекдепде окаяркак, доганым икимизе

Галамлар дийёрдилер. Хол Сакко хем Ванцетти адындакы галам фабрики бар-а, шоңа деңеп, доганым икимизе шонуң ялы ат бер-йёрдилер...

Шоссе кэ чэгелик райыша чыкарды, кэ белентлигин арасындан гечйэн чөкетлиге гирип гидйёрди. Шоссе оклав ялы гөнүди, ёлуң от битмедик чэге райышларының аңырсында болса ёл гечирилен ерден гопарылып айрылан, эпет-эпет төңцелер хатар-хатар болуп ятырды. Олар улы-улы көклерин арасында ятансоң, деңиз дашгыны вагтында кенара чыкарып ташланан эпет спрутлара меңзейёрди. Тайганың кэбир ерлерин токайчылык ерлердэки турлушыкларың элхенч апаты — янгын дарапдыр, өзи-де одуң деген ерлери диңе таралып ятырды. Төверекдэки затларың хеммеси: ер-де, көмре дөнен агачларың скелетлери-де; төңцелер-де — хеммеси матамлы болупдыр. Бир ерден бир түвелей туруп, ёлуң ұсташыр дүрли-дүмен чалымтыл зибиллери ал-асмана гөтерип, бурум-бурум эдип алып гитди.

Надточиевиң өз отурышыны үйтгедип, ене-де айнадан сын эдйэндигини дуян Дина бөврүни диңледі-де:

— Шу гөрнүше гөзүң дүшенде, өз яныңдан муны Марсдакы гөрнүше меңзедесиң гелип дуряр, шейле герек? — дийди.

— Айбы ёк... Хэзир бизиң космос кораблымыз планеталарың аралыгындакы золақдан гечип, ене ере гонар... Гөрйэн велин сизиң гөзлериңиз гөгүмтирэк экени, өзлери-де бутпаразларың перисиниң гөзлери дек иңңэн овадан берлипдир... Сиз Гүндогардан-а дәлсиңиз?

— Ёк, мен Москвадан.

— Москвадан болаңызда нэме, монголлар Москвада-да болупдырлар ахырын. — Надточиевиң гарамтыл гөзлери Динаның йүзүне дынгысыз середйёрди, өзи-де окуң бу сиңе-сиңе серетмеги Динаны инди гахарландырман, гайтам утандыярды.

Төңцелик гутарды хем велин, төверек-даш мисли ягтылан ялы болды. Ерден чала ёкары сайланып дуран гүнүң шөхлеси дүшйэн гөк өсүмликлер гөрнүп уграды. Петровиç өзүниң инчемик сеси билен айдыма башлады, Надточиев болса ёгнас сеси билен алып гөтерди:

Ыртышың ёвуз кенарында-а...

— Эңедин, эңедин, Дина Васильевна, хонха ол, «ёвуз кенар»! — дийип, инженер айдымың арасыны үзүп, гуванч билен айтды. — Петровиç, гөркөзелими?

Машын ёлуң гырасына совулды. Үчүси-де машындан чыкды. Шу ерден, япгыт белентлигин депесинден гөзъетиме ченли гөрнүп

дурярды. Думлы-душдан бу белентлиге тарап мисли гысылышып, ағачлар дырмашып гелйән ялыды, эмма ол ағачларың хувжук көпүржик ялы болуп гөрүнйән пешмеклериниң ёкарсындан Онъ дерясы зор гөрйән элиң дамары кимин гөгериң гөрүнйәрди. Бирнеме ашагракда онуң сувлары Буян босагасының бөведине бат билен барып, онуң өркүч-өркүч болуп дуран дашларының арасындан шаглап гечйәрди. Яшып барян гүнүң ягтысында Буяның ёкарсында бичак овадан элемгошар эгрелип узалып гидйәрди. Гурлушыкчылар бу ерден ёл гечиренлеринде, байрың депесинден топрак алыпдырлар. Эмма бульдозерлер билен дарав-дарав эдилен чәгелигиң арасында топрагың инедөрдүл бир белегини, эл дегирмән, өңкүлигине галдырыпдырлар, шол инедөрдүл ерде болса улы-улы-көкли мәнхет бир ағач гөгериң отырды. Кимдир бири ол ағажа гышардыбрак бир тагта какыпдыр. Тагтаның йүзүне бодур-содур харплар билен: «Коммунизм Совет хәкимнетинден ве бүтин юрды электрификациялашдырмакдан ыбаратдыр. Ленин» дийлип язылыпдыр. Дина яңкы ағажың ашагында дурса-да, элемгошара гызыккланып, ол чаларып гиден тагта үнс хем бермеди.

— Ёк, сиз ынха оңа середиң. Тайганың ичи билен бу ере гелип етенлеринде, оны ёл гурлушыкчыларының биринжи тапгырындан бири язып, ағажа какып гоюпдыр... Гожа бу ағажа-да, бу тагта-да дегмели дәл дийип буюрды. Гой илкинжи гурлушыкчылар барада ядыгәрлик болуп галсын дийди.

— Ким ол Гожа диййәниңиз?

— Бизиң Гожамыз, ягны Литвинов. Бу ерде онуң адыны Гожа дийип тутярлар. Ол, Дина Васильевна, романтик ахырын. Илкинжи гелен гурлушыкчыларың хеммеси шейле. Олар анкетлеринде-де «Хүнәриңиз нәме?» диен совала: «Романтик!» дийип жогап берселер хас доғры боларды.

Надточиевден бейле сөзләри эшитмек геңди.

— Онда, диймек, сизем романтик-дә? — дийип, Дина сорады ве шол бада Надточиевиң йүзүниң гызарандыгына гөзи дүшди.

— Ай, ёк, мен-ә зоңтар хем теркидүнйә бир адам-ла. Ерли эхмиедәки теркидүнйә адам — дийип жогап берди-де, ол агзындакы чидимиң галындысыны узага пүфләп гойберди ве йүзүни аграс тутуп: — Сиз, говусы, элемгошара дәл-де, хонха о ере середиң. Элемгошар бидерек зат-ла! — дийип, деряның акып гидйән угруның ашак тарапларына элини узатды.

Мундан аңрык болса Онъ дерясының сувлары өз акымының чалтландырып, деряны ики тарапдан гысып дуран уллакан ики гаяның арасындан гечйәрди. Шол ики гаяның бириниң үстүнде гөгериң отуран ве лабырыны ташлан булутжыга меңзеш сосна ағач-

жыгыны гөрүп, Дина ол ерин Дивнояр дийилйән ердигини танады. Аңыркы кенардан сүсүшмек үчин тайярланан ябаны өкүзиң келлесе меңзәп дуран бейлеки гая деряның үстүне абанып дурды. Дина оны гөрүп, онуң Өкүзмаңлай дийилйән ердигини аңды.

Сувуң йүзүниң толкунлап, гүне ловурдап дурандыгыны, сувуң чалт акян еринде көпүржиклериң сүйнүп гидйәндигини гөрениңде, Онъ дерясының ики гаяның арасындан өрән чалт акяндыгы дуолярды. Гаяларың эхли төвереклери газым-газым, өңлейин-ызлайын дилкав-дилкав әдилйпдир. Өкүзмаңлай белентлигинден деряның үстүне нәмедир гөзенек-гөзенек метал бир десга абанып дурды. Узакдан адамлары айыл-сайыл селжерип боланокды, эмма машыңлары велин селжерип болярды: олар ёллар билен өңлейин-ызлайын гатнаярдылар, нирәдир бир ере алңасаярдылар, нәмедир бир затлары дашаярдылар. Буларың хеммеси билеликте узакдан гарынжаның үйшмегине меңзейәрди, икиянлайын гатнап, алңасап, өзлериң үчин иңән мөхүм, эмма адам үчин велин бичак гең иши ыхлас билен ерине етирийән ишенңир гарынжалара меңзейәрди.

— Ханы гурлушык ниреде? — дийип, Дина сорады.

Шофёр билен инженер икиси бири-бириниң йүзүне серәтди. Бу бизи ойнажак болян болаймасын диен пикир билен ол икиси Динаның йүзүне чиңерилип серәтди. Ёк, Динаның гара чыныды. Өзлериңниң адамзадың ирде-гичде баш гошан гурлушыкларының иң улусына баряндыкларыны адамсы оңа энчеме гезек гүррүң берипди. Едийыллыгың дүрдәнеси! Бичак әпет гурлушык. Бу ерде инди ики йылдан бәри иш алнып барыляр. Динаның ол гурлушыгы тизрәк гөреси гелйәрди. Эмма ол дерядан, гаялардан ве агдар-дүңдер эдилен ерде икиянлайын гатнаян бу гарынжалардан башга зат гөрәнокды...

Угур тапыжы Петрович пыңкырасының гелйәндигини гизлемек үчин нәмедир бир зады галдырмакчы болан болуп, ашак әгилди. Надточиев болса әллериңи серди-де: «Вах, мен сизе нәме дийип, нәме айдайын!» дийди.

Поперечнылар өзлериңниң дурмушыны энчеме гезек тәзеден башламады болупдылар, адам месгениннен узак ерлерде кән гезек мекан тутуныпдылар, шоңа гөрә оларың бу гезекки гөчмеги оларың ырым әден дүзгүниңи диңе аз вагтлык бозды. Олара Гөк шәхәржик дийлип ат берилйәниң улы чадырларының биринде «машгалалы адам үчин чемели», ягны умумы жайдан арасы перделенен бир «күнжеги» бердилер. «Күнжегиң» ини дөрт, бойы алты метрди. Шейле

болса-да, онуң кичижик форточкалы, ғышардыбрагада брезент тикилен хут өз пенжірежиги барды, ич ишигинде болса умумы печден айры чоюн печжагаз дурды, шейле болансоң, хениз яшалмадык ерлердеки гурлушыкларың нәмеден башлаяндыгына белет әр-хелей икиси өзлерини бирбада ганымат ерлешдик дийип хасап-лаярды.

Тиз вагтдан баякы янгын болан гәмиден оларың гош-голамыларыны ве сөкүлип-дүзүлйән мешхур мебелини гетирип берипдилер. Аталы-огул икиси оны бир агшамың ичинде йыгнап дүзүпди, ынхалинди болса чадырда яшайяларың бейләкилериниң бир койка, бир тумбочка, ики адама бир күрси билен хем-де жайың ортарасында дуран умумы стол билен оңмалы болян вагтында Поперечныларда машгалалы яшайыш жайы үчин герекли затларың хеммеси, шол санда бу бүтин «цыган гош-голамының» иң гувандырыяны ики адамлык кровать хем барды, ол кровати гүндизлерине ёкары галдырмак болярды, шонуң үчин ол айратын ер тутанокды.

Якын вагтда Уралдан гелмели тәзе машынлары кабул әдип аламага тайярланмак хакда маслахатлашмага бир гезек агшамара Надточиев көне таншыныңка гелди, эмма өй эеси өйде ёкды. Оларың яшайя «күнжегинде» диңе Ганна билен гызы барды. Инженер өз гөзүниң гөрийәнини хайран галып, босагада аяк чекди. Кичижик пенжірәниң гыра төверегине нағышлы мата тутулгыды. Иримчик пола йөрите дорожка душелипдир. Столуң үстүнде электрик чәйнеги шыглап дурды. Гысга бойлы, долужа, өрүми келлесиниң дашына саралан гарамтыл сачлы, эдил өйи ялы, өзи-де ынжалыккы аял столуң башындан туруп, хошоваз сеси билен:

— Валейик салам, гелевериң! — дийди.

Кән бир өверликсиз, ончаклы тәмизликсиз чадырың әлишгесинден чалажа ягты гелйәрди, үстлери чала-чула басырылан тагта кроватлары, пеңиң төверегинде янашдырып гоюшдырылан аякпаплары алагараңкының ичинде зордан сайгарып болярды, долакларың, дериң, кән гейлен ички гейимиң, герегинден артык сакланан иймитиң ысы гелйәрди, ине шейле чадырың бир күнжегинде угруны тапып әдинилен бу даражык месгениң ынжалыккылыгына хенизем гең галып дуран инженер:

— Хожайын өйде ёкмуды! — дийди.

Ол аял хошоваз сеси билен:

— Какасы шу ердедир, якынжакдадыр — дийди-де, озалданам арасса стулуң үстүни өңлүги билен сүпүрип:

— Отурың, ёлдаш Надточиев — дийди.

— Сиз мени ниреден танаяңыз?

— Вах, танаян-ла — диенде, онуң тес-тегелек йүзи торсарып

гитди. — Адамымы сиз бу ере чагырдыңыз ахырын, барымызы гөчүрүп гетирдиңиз. Ынха инди Сашко ене мекдепсиз галяр.

— А мен саз өврәнмәми ташладым — дийип, ёгнасҗа гызҗагаз өрүлип гойберилен сарыҗа сачыны өзи-де дуйман, келлесиниң, эндик эден херекети билен аркасына оклап гойберди — мең пианинонам яшикде дур...

Эмма, гөп салгындан өй эеси аял өзүне эрк этмеги башарян болмага чемели. Онуң торсарылмагы айрылып, доп-долы йүзүнде йылгырыш пейда болды.

Ол аял:

— Сиз гечиң, отурың, отурың. Мен хәзир сизе яңыҗа демләң чайымдан кәсеҗиге гуяп берейин — дийип йүзленди. Сонечка, сен болсаң, балам, ылга, какаңы чагыр, ёлдаш Надточиев гелди дий... Сиз чайдан ичибериң, ичибериң, чай йүзүңизиң реңкини саралдар өйдүп горкмаң, бизиң чайымыз говудыр... -

— Оңем бир чага пишик бедреде гарк болуп барярка: өңи-соңы ичмели болсам, ичен шекилли ичейин-ле диен — дийип, мыхман өзүниң бейле янындакы гызҗагазың йүзүне гозүниң гытагыңы айлап дегишди. — Сиз, еңде, гөрийән велин, бу ерде өрән безег-дүзегли ерлешипсиңиз.

— Биз эдил цыган ялыдырыс. Ябыны айрып, арабаның аршыны ёкары галдырдығымыз өй болуп дурубёер — дийип, ол аял улудан демини алды.

— А хоҗайын ниреде?

— Какасымы? Сашко икиси еркүме газяр.

— Еркүме? О нәмә герек? Сиз онсузам ынҗалыклы яшаян экениңиз.

— Вахей, алла гөркезмесин, мунданам бир ынҗалык болармы! Биз бу умұмы җайда гышласымыз ёк! Я-ха хемме билен билеликде дигденекләп отурмалы, я-да хеммәниң дерегине печь якып йөрмели. Ойүңде хем газык болуп отурмалы, ёгса-да бар задыңы огурлап даргатҗаклар...

Чеп кенарың Гөк шәхерини гөни тайгада гуярдылар, агачлары йыкып, тракторлара сүйредип айырырдылар, төңцелери кранлар билен я-да динамит гоюп гопарярдылар, бульдозерлер билен ери дүз-лейәрдилер, шейдип, малина җеңцелликлеринде, кәбир ерлери брусникадан чым гызыл болуп ятан топракда улы-улы, ики гат эдилип тикилен, даланлы затлы чадырлары хатар-хатар эдип гуярдылар. Шәхерҗигиң ёкарсына абанып, токай агачлары өңкүлиги ялы шаглап дурды.

Шәхерҗигиң гүндогар тарапы чуң чөкетлиқ болуп гутарярды, чөкетлигиң дүйбүнден болса чаласын бир булак шарлап, Онь деря-

сына бака акярды. Ине шу ери, демиргазык еллеринден гораян керт кенарың ыкышагыны сайлап тутуп, Олесь Поперечный еркүме газмага башлапды.

Көп затлары башдан гечирен адам болансоң, ол бейле шарлап акян булакларың ёвуз гышларда-да доңмаяндыгыны билйәрди. Доңаянда-да, бузуны дөвүп, сув алмак аңсат боляр. Төверек-дашда йыкылып үйшүрилен токай агачлары нче дийсең барды, еркүмә-ниң диварларына чыкамак үчин, үстүни басырмак үчин пүрс тапыл-мажак гүманы ёкды. Сапёр болуп ишлән вагтларында Поперечный Россияның, Белоруссияның, Польшаның, Германияның дерялары-ның кенарларында шулар ялы энче-энче сүренлери гурупды! Бу ишден онуң башы чыкярды. Онуң хем үстесине инди оглы-да ети-шипди. Аррык, атан-сатан, голлары узын, ясы дабанлы Сашко өз яшына гараныңда өрән гүйчлүди ве атасының хер бир ише хөвес-жеңлигини эййәм алып гөтерипди. Ынха инди о тайда, Уралда, По-перечныйның теклиби боюнча кәмиллешдирилен тәзе модели экска-ваторлары гурнап йөркәлер, олары бөлекме-бөлеклейин платформа-лара йүкләп гетирйәнчәлер, аталы-огул икi саны еркүме: бирини өзлери үчин, бейлекисини экипаж үчин газярды. Олар майыл хо-валы хер бир гүни пейдаланмага жан әдип, гарачындары билен газ-ярдылар. Ине шонда атасы оглуның хақыкы огуллык ишини би-ринжи гезек гөрүп, онуң көмекчи болуп етишип гелйәнине бегенип, икi болуп биленокды. Эгер-де орта мекдеби гыша ченли гуруп гу-тармасалар, оглуны экипажа айлыксыз алаймак пикири-де барды: машинлары йыгнап дүзмәге көмекләшер, ише вердиш болар дийип пикир әдйәрди.

Биринжи еркүмәниң чукуры газылып гутараңкырлапды. Олесь газып дурка, чукурың ич йүзүнден пүрслери нәдип гермежегини, гүнорта тарапында пенжиресиниң-де болмагыны, бу үлкәдәки газап-лы совуклары гечирмейән гапысының-да болмагыны ичинден ой-ланярды. Дашындан середениңде, тәзе ерде хемме иши герегиче барян ялыды. Шейле болса-да ынжалып биленокды. Баяк гижәниң бир махалы аялының башлан гүррүңиниң дөреден ховсаласы кел-лесинден чыканокды. Ганна велин ол гүррүңи икиленч агзаманды. Эмма Олесиң өзи, мисли шол гижәден бәри хушгәрлиги артан ялы болуп, көп дүрли овнук-ушак затлардан, өзүни хич ким гөрийән дәл-дир өйдүп, Ганнаның өзлериниң гоюп гайдан өйжагазының сура-тына узак вагтлап сәредишинден, «Бизиң Устимизде-хә» дийшин-ден, бир гезек, өз пикирлерине гүмра болуп отырка: «Боляр-да, ене бирнемә гайрат әдерис-дә...» диенини өзи-де дуйман галанды-гындан — шуларың хеммесинден Олесь Ганнаның хич зады ядын-дан чыкармандыгына дүшүнийәрди. Дүшүнийәрди хем-де өз янындан:

«Догры айдыр, гөчүп-гонуп йөрмегимизи бес этмегимиз герек!» дийип ойланярды.

Олесь агыр пикирлерини дурузды-да:

— Инди бесдир! — дийип сесленди.

Какасының чукурдан чыкарян топрагыны япашаклыга оклап дуран Сашко аңк-таңк болуп, оңа гаранжаклады-да:

— Кака, нәме диййәңиз? — дийди.

— Ай, сенем, нәме-нәме дийип, ишиң билен болубер-дә! — дийип, Поперечный гахар билен жогап берди-де, элиндәки пилини ишледип уграды. Агачлар парасатлы, гамгын шаглаярды, гушлар гүйз паслына лайык жүррүлдешйәрдилер, пил топрага дегип, гахарлы ялы зарңылдаярды, Олесиң гөзүниң өңүнден болса Ганнаның эзиз, хесретли хем гамгын гара гөзлери айрыланокды. Онуң: «Белки, өмрүң ахырында Гахрыман адыны аларсың!» диен сөзлери Олесиң гулагындан гиденокды. «Вах, Ганка, Ганка, нәме үчин маңа бейле сөзлери айдырсың? Өз адамың хакда нәдип бейле пикир эдип билийәрсиң, он алты йыл бәри биле яшап гелийәрис ахырын!.. Гахрыман адыны!»

Онсоң ене-де үйтгешик! Үйтгешик пикирлер гысылышып, дыкылышып, Олесиң келлесинде атгап уграды. Ери, пула ковалашмаян болсаң, шөхрата ковалашмаян болсаң, онда сени бу тайга нәме гетирди? Онда нәме үчин өйүңи-ишигиңи ташлап, бу чөл беевана гелдиң? Ханы айт-да онда?..

— Ханы айт-да онда, бейдип гөчүп-гонуп йөрмәге сени нәме хөвеслендирийәр? — дийип, Олесь ене-де сесленди. Сашко гаңрылып серетди, эмма инди хич зат диймеди. Бу гүнлер онуң атасының болуп йөрши бирхили геңди. Гахаржаң, ынжык бөлүп-дыр, дүйшүнде өз-өзи билен геплешйәр. Ынха хәзирем шонуң ялы...

— Сачың агарып уграпдыр, шонда-да бүре ялы ондан-оңа бөкүп йөрсүң, болшуң бар бол-а!..

Ёк, говусы зат диймезлик. Эжеси-де шейле. Йөне оларың икиси-де өзлериңиң бу болшуну бир-биринден яшыряр. Ханха какасының маңлайындакы гасынлары гөр ахырын! Озаллар ядан вагтларында шонуң ялы гасынлар гөрүнийәрди, инди велин эдил пычак билен дилнен ялы болшуп дур.

— Бол, Сашко, мендей галма, ёгсам үстүңи гөмерин! — дийип, Олесь гыгырып, пили билен алып, ашақ оклаян бажакларыны уладдыр. Эмма ынха ол ене пилиниң агач сапына дөшүни дирәп, пихта агачларының сүйр депесинеми я-да мисли яңыжа Ювлан ялы тәп-тәмиз, агачларың ёкарсындан гөчүшип барян булутларамы, бир ере середип дур. Эмма онуң йүзи асмана середйән адамларың йү-

зи ялы паракат дәл, хыялбентлик середиши дәл-де, гайтам галагоп, алжыраң середишди.

Озаллар хеммеси бирхили йөнекей дүшүндирилиҗәрди: социализм, комунизм гуриярыс дийилиҗәрди. Бейик ишлер шахсы пидалары-да талап эдйәр. Оларың ташлап гайдан ери болан Устиде иш хем барды, өзлериңиң өйи-де барды, Газанҗы-да, ат-абрайлары-да барды, эйсәм шол ердәки-де, яп-яңы дөредилең шол эгирт улы элек-трик станциясындакы-да шу едийыллык, шу коммунизм гурулушыгы дәлми? Белки, Ганна мамладыр, белки, онуң бейдип гөчүп-гонуп йөрмөк яш-юшларың, сопбаш адамларың ишидир диймеги растдыр. Көчеси билең ише барыркаң брусникадыр малинадан доймак болян Гөк шәхәрҗикде хысырдап йөрөн нәме онуң еке өзүми? Днепрде, Волгада, Иртышда биле ишлән танышларыңың ол гөр нәчесине бу ерде, Онъ дерясының боюнда, тәзе гелен гурулушыкчыларың арасында душ гелди! Ынха Гоҗаның өзи нәхили ахырын? Ол инди алтмышына голайлаң адам. Бирденкә-де бетгелшик тумшуклы, сачыгытык гыркылып, яшажык огланлардакы ялы алынсаң галдырылаң, голуна иңде дүртүлип хат язылаң ве гөвнүне деглен ялы на-ааян инчемик сесли йигит ядына дүшди:

Биз-э гүйзүң япрагы,
Харасат ёлды гитди.
Пырландырып гөр ийрә,
Уғруна алды гитди...

— Гүйз япрагы. Тфу! — дийип, Поперечный элиндәки пилини чәгесөв топрага гахар билең санчды. Соң оғлуның ынҗалыксызла-наң йүзүни гөрүп: — Агзыма бир сиңек гирәйди, ичигар! — дийип дүшүндирең болды.

— Кака, кака! — дийип, ёкардан Олесиң гызының сеси гелди. — Мени әҗем сизи чагырмага иберди. Бизде Надточиевиң өзи отыр, хер гезекде кәсесине үч бөлек дагы гант атыр... Әҗем дессине гелсиңлер дийди.

— Бесдир, Сашка!.. Йөр, Сарыҗам, йөр!

Гүн эййәм агачларың депесиндең агыпды. Чөкетлигиң дүйбүндең юкаҗык, керепли думан билең билеликде япыёкарының йүзи билең ёкарлыгына, гырымсы агачлара япышып, хошбой иңрик дырмашып барыарды. Эмма гырмызы шөхлелер алагараңкылыгы бөвсүп, ере санҗылырлар-да алагараңкылыкда ерде ятан япраклары, дөвлүп ятан агач шахасыны ве от-чөплери чым гызыл эдип гөркөзйәр. Атшам чагының чыгындан хова смола ысына хас хем югрулды ве дым-дырслыгың арасында чыбыңларың жиңңилдиси хас хем зәхәрли яңлаңып уграды. Эмма Олесе хемише-де хош якяң физики ядаз-

лыкдан башга-да, келлеси бирхили хум ялы чишип дурды, мисли тайга чөкөтлугинде эли пилли ишлемән, гайтам узага чекен, йүрөк гысдыргыч бир йыгнагың чилим бары чекилен отагында узак вагтлап отуран ялыды.

Ол өз чадырына бака алңасак йөрөп барялды. Надточиев ишли адамдыр. Йөне чай ичмек үчин мыхманлыга гелеси ёк. Хакыкатдан-да, инженер телеграмма гетирипди: экскаваторларың стенддө сыналмагы тамамланыпды. Көмиллешдирмелер эдилйән тамалардан-да говы болуп чыкыпды. Машынлары сөкүп, узак ёла ибермөге тайярлап башлапдылар. Ине шоңа гөрө олар, бир инженер билен бир ишчиси икиси стол башына гечип, хениз запас ёллары гурулмадык йүк станциясының планының үстүнө эгрилди. Эгирт улы машынлары гаршыламак, дүшүрмек, йыгнап гурмак герек. Узак жеделлерден соң ол машынлары шу ерде йыгнап гурмак карарына гелйөрлер. Шу ерден ол эгирт улы машынларың өзлери йөрөп гидерлер. Мунуң үчин карьерлере ченли ёл гечирмек герек. Ики гүрүндөш жеделлешйөр, чызгы чызяр, позяр, шейлеликте, эндик эдилмедик пикирлерден, чөзүлмедик меселелерден Поперечнының келлесинде йыгнанан аграслык тутуксы ховалы отагда бирхили өз-өзүнден айрылып гидйөр.

8

Төзеден-төзе аладалары ве ишлери билен гүмрә болуп йөрөн бирентек адамлар кимин, Фёдор Григорьевич Литвинов өзүниң инди асла яш-юш дэлдигини дуянокды. Ол барып-ха жахыл йылларында, хэли Днепругрулушыкда йөреден шоң бир тертиби боюнча яшаярды. Эртирлерине, дайхан адам ялы, ирден турярды. Томсунагышына үстүнден совук сув гуйярды. Хемме ерде, гурулушыкчының гөчүрип-гондуруп йөрйән кысматы оны хөр ерден элтип чыкарса-да, бири ики путлук, бейлекиси бир путлук ики саны гарынлаак гапан дашыны янындан айранокды. Дашларың улусыны ол өйүнде саклаярды, кичеңрэгини өз гуллаук кабинетиниң гизлин бир еринде ыхлас билен гизлөп саклаярды. Эртирлерине, ювунмагының өң янында ол дашларың улусы билен машк эдйәрди, үмсүмлик вагтында болса, кабинетини ичинден гуллап, чендан ярым ол кичеңрөк дашы чыкарялды. Муңа ол бейниңи ележиретмөк дийип ат берйәрди.

Ол келте бойлы гысга боюнлы, буйраланып дуран түй басан гиң хем белент дөшли, гысга бармаклы, юмры-юмры мускуллары ойнашып дуран голлы, бердашлы адамды. Ол шенбе гүнлери хаммамда бугланмагы говы Гөрйәрди, сөвүт чыбыжакларындан хаммам

үчин йөрите ясанан сүбсеси билен бугуң ичинде өз тенини етиши- билдигинден сайгылаярды, өзи-де шонда хаммамың йөрите буглы отагының ёкаркы басганчагының ыссысыны шейле бир гүйчлен- дирйәрди велин, өзлериниң начальнигиниң аркасыны ювуп бермек- чи болян кәбир адамлар ашак сырыгып, гапының агзына зордан эмедекләп етйәрдилер. Ол болса эндамыңы чүрүшдирип барян тойы, гызгын бугуң ичинде хезил эдинип, иңләп ятырды, онуң хем үстесине:

— Бугы, бугы ене бир аз гүйчлендиревериң! — дийип ялбар- ярды.

Асыл онуң жан саглыгы-да хич ненең дәлди. Сүңци еңил адам- ды, гурлушыга ол эгни узун япынжалы, келте келтекчели, келлеси- ниң еңсерәгине атылан папаклы диңе үйтгешик аязлы гүнлерде гу- лакчынылы гөрнүшде көпленч пыяда айланярды. Гарашылман дурка, ол бирденкә объектде, баракда, магазинде, деллекханада я-да авто- бус нобатында пейда болярды. Управленийә ол сагат он бирлерде, эййәм бирентек иш эденден соң барярды. Шол вагта ченли оңа ге- рекли кагызлары тайярлап гойярдылар, оны гөрмекчи болян адам- лар оңа гарашярдылар, гечирилмели маслахатлар шол вагта габат- ланып белленйәрди, герекли телефон геплешиклери заказ берлип тоюлярды.

Ёк, ол гаррылыгына наланокды. Шоңа гөрә, «Гожа» диен лака- мы ызындан галман, гурлушыкдан-гурлушыга өзи билен билеликте гөчүп йөрйән болса-да, ол өзүни асла гожа хасапланокды.

Чендан ярым Москва баранда, өзүниң жахыллык чагындакы дост-ярлары билен, Днепрогурлушыкда биле ишлән дең-душлары билен душущярды. Олар инди ири хожалык ишгәрлери, улы-улы управлениелериң начальниклери, белент ат-абрайлы партия ишгәр- лери, кәбирлери эййәм МК-ның озалкы членлеридилер. Бир-бирле- рине: «Йигитлер», «Огланлар» дийип, өңкүлери ялы йүзленйәрди- лер. Өзлериниң бириниң өйүне йыгнанышан вагтларында болса, бир махалкы комсомол айдымларыны айтмагы говы гөрийәр- дилер.

Яшының Литвинова йыл-йылдан барха хөчжетлик билен өзүни ятладян ери онуң төверегиндәки адамларың бирхили гең йигдел- йәнлигиди. Инженерлер, гидрологлар, геологлар, механиклер, врач- лар — хеммеси, хатда старосибирск обкомының МК-ның членлиги- не кандидат болуп дурян секретары-да оңа яшлардан ялы болуп тө- рүнйәрди. Гөзүне төверегиндәки адамларың шонуң ялы гөрүнмеги зерарлы Фёдор Григорьевич бир гезек Москвадан алымлар комис- сиясы билен гелен техники ылымлар докторына-да: «Нәме дийсене, ягшы йигит» дийип йүзленди.

Бизин шу агзаян сәхер чагымызда эйһәм икүч объекте барып гөрөй Литвинов алңасаклык билен өз вездеходжыгына мүнжәк болуп дурды. Эгинлери түпбули, аяклары сырдалан жалбарлы үч саны гыз ылгап гелди-де, онуң йүзүне ялбарыжылык билен сөредип:

— Гарры баба, бизи котлована элтип ташласана? Гаты ховлук-ярыс: уклап галайыпдырыс!.. — дийип хайыш этдилер.

— Боляр-да, мүнүң, аттыжақларым — дийип, Литвинов олара машина мүнмәгә ыгтыяр берди: «Ви, гызлар, асыл бу бизиң Гожа-мыз экени-ле» днен сөзлер гулагына иленде болса: — Тизрәк, тизрәк болуң, гүйменип дурмаң! — дийип гыссады.

Йөне велин ызкы чөмесиз метал скамейкажыкда отурып, гызлар Фёдор Григорьевичи шол бада ятларындан чыкардылар-да; яшыл румын шляпасыны гейип пөрс атян, өзүни хондан бәриси тутян кимдир бир Юрка хакда, кимдир бир Саг кенар Муркасы хакда, йүз-гөзүни бояп йөрөн угурсыз бир гыз болса-да, онуң үстүнде огланларың нәме үчиндир өлүп-өчүп баряндыклары, жырк сары сачыны бежердишиниң болса оңа дүйбүнден гелишмейәндиғи хакда хыжув билен пышырдашмага башладылар.

Өз адамларына габат геленде; олар билен гүмүр-ямыр эденини говы гөрийән гурлушык начальниги:

— Сиз бетончыларданмы? — дийип сорады.

— Ёк, биз механизациячылардан. Слесарлар.

— Ери, онсоң, ягдайыңыз нәхили?

— Нәхили бор өйдйәңиз? Ишсиз сөв-сөв сырып йөрүс. Экскаваторларың Уралдан гелмели шайлары геленөк. Эдере иш ёк. Начальнижеклерми, олара нәме? Сизиң ол мешхур Поперечныйыңз би-кәрликден ердөле газмага башлапдыр. Оңа ишсиз гезмегем болар, оңа берилмели пул берилйәр, эмма ынха бизе велин ишлемесек, хак төленжөк гүманы ёк, өзүмизиң болса разрядымыз бар. Елбашчыла-рам белли бир жогап берип биленөклар.

«Надточиев билен гөплешип гөрмегим герек» дийип, Литвинов өз ичинден ойланды, эмма ише дегисли бу пикириниң ыз яны билен келлесине башга бир пикир гелди: «Хә-э, гарры баба дийсене... Гең зат... Элбетде, хакыкатдан-да, дөрт саны агтығым бар. Догра догры диймек герек, шейле болса-да... Пенсия яшының етип гел-йәндиғи догры ахырын, дең-душларымың гөр нәчеси пенсия чыкды ахбетин!» Литвинов улудан демини алды.

Шу гурлушык онуң иң соңкы гурлушыгы болса герек. Хәзирки вагтда яшлара бил багламак ёлы йөредилйәр. Ол әсасан догры ёл. Литвиновың өзи йигрими бәш яшында прорабды. Эмма ынха шу огланжыкларың хайсы бири, арасында дуруп дынжыны алман, бир

путлук даш билен бәш гезек чокунып билер? Надточиевми? Петинми? Капанадземи? Йөне ынха МК-ның секретарыны мысал алып гөрелиң, яшы хас ёкары болса-да, ол хер бир жахылыңдан-да жахыл, өзем хемме ише етишйәр, шолам-а мең ялы агтык-човлауклы адам ахбетин.

Бу пикир Фёдор Григорьевич Литвиновың йүрегине теселли берди. Фёдор Григорьевич ол адамы илкинжи гезек гөршүни итлады, шонда ол жүйк бурун, гышык яка ак көйнекли яш йигитди. Шол вагт олар агрегатларың монтажныы бөкдейән герекли деталлары Москваның белленилен мөхлетден өң тайярлап бермегини хайыш этмек үчин днепрогэсчилериң делегациясы болуп, Серго Оржоникидзениң янына гелипдилер. Серго делегацияны дерчирәп дуран чүйшели совук боржом билен хеззетләпди, муртуның арасындан йылгырып, делегацияны үнс билен диңләпди.

— ...Дөвлет планларындан өңе дүшүп, өз янымдан буйрук берип отурсам говы болмаз, ёлдаш днепрогэсчилер. Элбетде, буйрук берип билерин, эмма нэдогры болар. Сиз говусы Днепрогэс саламы билен Москва большевиклериңиң янына, оларың тэзе секретарының янына барып гөрүң. Ол гужурлы яш йигитдир. Сиз оңа говы эдип дүшүндирип айдың, ол болса сизе достлук тертибинде көмек бермәге пайтагтың ишчилер сынпыны ыра. Москвалылар эденли адамлардыр, оларың йүрегинден турсаң, дагы сүйшүрмели болса-да сүйшүрерлер... Эгер баша бармаса, онда мениң яныма геләйиң...

Гөрсө, Москва Комитетиниң секретары Литвиновың өзүнден сәхелче улы экени. Ол днепрогэсчилери отурдып, өзүниң кичеңрәк, ревшен ве эхтимал, йити гөзлери билен оларың йүзүне шадыян сөредип, сөзүниң арасында хенек атып, оларың ишлери хакда, гурлушык хакда, ол вагт яңы дөрәп угран ярыш хакда ичгин-ичгин сорапдырмага башлады. Хәли-шинди оны телефон аркалы терекли адамлар билен гүрлешдирйәрдилер. Ол өзүниң дөзүмли, хошоваз сеси билен шейле башлаарды:

— Мениң янымда хәзир бирнәче ёлдаш отыр, билйәңизми олар ниреден? Билйән дәлсиңиз. Днепрогэсден. Хава, ынха олар... — Онсоң әдилйән хайыш беян әдилйәрди, соң болса шейле дийилйәрди:

— Хава, бир пикирленишип гөрүң. Билйәрин, кыңдыр, йөне хайыш әдйәнлериң кимдигини гөрүң ахырын! Днепрогэс! — Онсоң телефоның трубкасыны еринде гоюп, тә телефона ене чагырыляңча сорапдырмагыны довам этдирйәрди: — Ери онсоң, аяллар ненең? Олар нәче адам? Нахархана барада ненең? Хениз бизиң нахарха-

Халил Дурдыев

Дурдыев

намызыңам угры ёк, сизиңкиң нэхилидигини-хэ чак эдйэрин... Газанжыңыз ненең?.. Хэ, ери онсоң алым гоҗалар Сагайдачный ада-сының сува басдырылҗакдыгы билен ылаашдылармы?..

Онсоң, бир ердэн бир телефон эдиленден соң, секретарь ур-тут столуның башында турды-да, адамларың йүзүне шадьянлык билен назар салды ве иликли папагыны меле сачлы келлесине гейип, жуванлык жошгуны билен:

— Ханы йөрүң, ишчилер сынпына бир маслахат салып гөре-лиң — дийди. Онсоң адамларың хеммесине өзүнден өңүрти ёл бе-рип, йүзүниң угруна болса секретарь аяла: — Барды-гелди дерва-йыс герек болайсам, мени «Динамодан» я-да «Шарикден» гөзлөң — дийди-де, хеммәниң өңүне дүшүп, басганчак билен ылгаклап уг-рады...

Шондан отуз йыл чемеси геченден соң болса хас хем гызыклы бир хекаят болды. Литвинов Дивнойскэ уграмагының өң янында, иң соңкы гезек гүрлешмек үчин МК-а барды. Фёдор Григорьевич Литвинов ене-де шол адамың кабинетинде отырды ве Онь каскады-ны долы, комплекслейин өзлешдирмегиң хайрына болан өз пикирле-рини оңа беян эдйәрди, ол меселе шол вагт өрән жеделлиди. Сек-ретарь болса Литвиновың субутнамаларының арасыны үзүп, бир-денкэ:

— Сиз, Фёдор Григорьевич, отузынжы йылларда Москва коми-тетинде мениң яныма гелип гидипмидиңиз?.. Ханы дуруң, нәме ха-кында гүрлешипдиг-э шонда? — дийип, бармакларыны сабырсыз-лык билен гымылдатды. — Хэ-э, чарх перлери билен подшипник-лер хакындады, пәхей ичигар... Гелип гидипдиңиз герек? — дийип, хезил эдип гүлди велин, гиң хем долы йүзи ене-де догумлы оглан йүзүне чалым этди. — Шонда биле гидип, Москва ишчилер сын-пына йүз тутанымыз ядыңызга дүшйәрми? Ә?.. Үхүм, онда ене ёла рована боляңыз-да? Онда энтеклер беденде гужур-гайрат бар-да? Әхэ, эхэ, йөне багышлаң, сөзүңизи агзыңыздан алайыпдырын, дий-мек, онда сиз бүтин каскады өзлешдирмек герек дийип хасаплая-ңыз-да? Үхүм... Йөне ынха башга-да бир пикир бар: экилийән ерле-риң бирентегини сува басдырмалы болҗак... Шол барада нэхили пикир эдйәрсидиңиз? Шло хакда ойланышып гөрдүңизми? Говы ой-ландыңызмы?..

Бу ятлама Литвиновың бирхили гөврүмини гиңелтди — беден-де энтеклер гужур-гайрат бар. Биз энтек бу огланжыклара өзүми-зи гөркезерис... «Гарры баба, элтип ташла...» Ёк, оныңыз нәдогры, гарагол гызлар, аял нәче яшында болуп гөрүнйән болса, онуң яшы-да эдил шонуң ялыдыр, эркек адамың яшы велин онуң дуйгусына баглыдыр. Шейледигиниң ужы екедир». Онсоң ол отургыжың ар-

калыгына бака дабара билен гайшып, дим-дик болуп отурды, чаркандак ёлда машин яман силтерлейэн болса-да:

— Ханы, Петрович, газыңы бирнеме артдыр бакалы, экидип баряның юмуртга дёл-ле! — дийип серенжам берди.

«Айбы ёк, айбы ёк. Дивнойрск станциясының гуруп гутарарыс, ойсоң ене башга бир станцияның, меселем, Усть-Чернава станциясының гурлушыгына хем башладып билерлер».

Дивнойрның соң янындакы Усть-Чернаваның өзи каскадың иң улы басганчагыдыр. Шонуң өзи Литвиновың йүрегинде беслөп йөрөн арзувыды. «Иң соңунда шонам бир гурага-да, ер йүзүнде ене бир ыз галдырсам, илим-гүнүми ене бир гезек бегендирсем, онсоң-а арманым галмазды, онсоң пенсия чыкайсамам болман дурмазды... Гарры баба. Шейле дийсене. Бу гарры баба энтөклер гайрат эдер...»

Улы механизацияның ховлусының тагтадан ясалан япырык жайларының янына етенлеринде, гызлар машиндан чаласын чыкдылар-да ерли-ерден йүзлериниң угруна: «Таңры ялкасын, Фёдор Григорьевич!.. Хош, саг болуң!.. Зөхмет беренимизи багышлаң!..» дийшип, өз ишлерине гитдилер.

Машын ене ювашжадан гидип уграды. Литвинов ичинден пикирленмөге башлады: «Гарры баба! Ол догры: соңкы вагтта йүз-гөзүмиң йыгырды бичак көпелди. Вах, шу йыгыртларың йүзүне көз дегсин! Ай, онуң нөме зыяны бар, йүзүнде йыгырт боланда нөме, йүрегинде йыгырт болмаса боляр». Бу пикир, йүрегинде йыгырт болмаса боляр диен пикир онуң гөвнүне хош якды. Онсоң оны ядында галдыржак болуп жан этди. Белки, герек болан ери болар. «Йөне велин, хер нөме дийилсе-де, аслына гараныңда адамың өмри бичак гысга боляр-ла. Яңы ажыны-сүйжини селжерип, акыла гел-йәрсиң хем велин, эййәм сандан галанлар хатарында болуп чыканыңы дуйман галарсың, шонуң өзи адамы яман ахмырлы эдйәр...»

— Айбы ёк, Фёдор Григорьевич, сиз энтөк, түвелеме, даяв-ла — дийип бирденкө Петрович дилленди-де, Оньгурлушыгың уп-равлениесиниң пүрслерден гурлан ики этажлы жайына бака машынының совмага башлады.

Литвинов тисгинди-де:

— Нөме! Сен нөме диййәң? — дийип сорады. Ол сыр саклап биленөкды, гахарыны шол бада дашына чыкарып: — Нөме экилмедик ериңде гөгөрийәң? Умуман сокулмасыз ере сокулмагын. Дүш-нүклими?

Ол ишли гелйән адамлары кабул эдйән отагына баранда, мөхүм иш билен хич ерден телефон эден адамың болмандыгыны, гыссаглы кагыз хем гелмәндигини оңа мәлим этдилөр, онсоң, начальнигиң өзи айтмышлайын, «хаммам даланында» папагыдыр келтекче

сини гоюп, кабинетине гирмән, Петиниң янына уграды. Петине управлениеде иң улы хем ягты отагы, озал умумы йыгнак гечирилиән отагы-кабинет эди берипдилер. Гурлушыгың начальниги барып гиренде, Петиниң ишли барян адамлары кабул эдйән отагының далаһында гарашып отуран адамларың диде икисинден өзгеси өр турды. Ол икисине Литвинов гөзүниң ғытагыны айласа; оларың бири мелемтил менекли акмеңиз, хор хем говшак йигитди, бейлекиси сачы огланларыңкы ялы ғыркылып бежерилән ғызарып дуран яңаклы, келтеже бурнуның сеңриги эйнекли даяныклы бир ғызды. Петиниң кабинетиниң гапысындан гирип ғытмегинден өңүрти, Литвинов онуң гарамтыл эйнегиниң хатда бир гөзүниң айнасының өкдүтүны-да герди.

Литвинов барып гиренде, Петин пенжегини стулуның аркалыгындан асып, эғни свитерли, чув ак көйнегиниң говы петленен якасыны ақжардып, голлары сетин еңликли, ғың столуң башында аркайын иши билен болуп отырды. Столуның гөгүмтил ғыраларында гүндизки ялы ышык берйән чырадан, авторучка гоюлян эсбапдан хем-де кагызлы напкадан башга хич зат өкды. Петиниң гаршысында Гөк шәхержигиң коменданты отырды, ол демобилизленен офицерди, эғнинде көнеже, эмма говы үтүкленен кители барды. Литвинов барып гиренде, Петин билен комендант икисиниң гүррүңиниң арасы үзүлди. Комендант чыкып ғытмекчи болды, эмма начальник: «Гүрлешибериң, гүрлешибериң» дийди ве аякларының дараклыгына басып, отагың төрүне гечди-де, меңлис столуның аңыркы четине барып отурды.

— ...Биринжи гезеклик мен сизе кәйинч ыглан этмәге меңбур болярын— дийип, Петин сесини гаталтман айтды. — Онсоңам сизе өңүнден дуйдурып гойярын, ёлдаш: сиз өз борчларыңыза хетде гелип билмейәрсиниз — дийди-де, Петин мунуң ыз яны билен Литвинова йүзленип дүшүндирмәге башлады: — Дагы нәме алач эдерсиң ахырын? Партия оңа дурмуш-ялы участогы ынанды. Дири адамларың дурмушыны. Адам бизиң юрдумызда иң мөхүм, иң әсасы затдыр, муңа ынанылан Гөк шәхержикде болса печлер түсселейәр, чадырларың тикинлеринден шемал шовлап гечип дур, Ремонты гутармандыклары бейледе дурсун, асыл башламандырларам...

— Ёлдаш Петин, сиз билиәнсиңиз ахырын, маңа адам береноклар, материал гойбереноклар. Мен управленийә телим гайта мағлумат бердим ахбетин... Ынха — дийип, комендант бирхили кагызлары узатды.

Онуң узадан кагызларыны алман, Петин зөвве еринден турды.

— Болды. Мен өзүме ынанылан ишлере жогап берйәрин. Сиз болсаңыз өзүңизе ынанылан ишлере жогап берйәрсиниз. Дүшнүк:

лими? Эгер дүшнүксиз болса, онда сизй бейле везипеде бир мину-
дам сакламак болмаз. Шол дүшнүклими?

— Хут шейле — дийип, комендант ювашжа жогап берди ве
хатда өкжесини өкжесине дүркүлледип урды. Онуң иримчик йүзи
гызарып гитди, говы эдиллип сырылан яңакларының эңлери болса
гымылдап-гымылдап гидйәрди. — Хош болгай... Ругсат болса ги-
диберейин?

— Барың.

— Ек, дуруң! — дийип, Литвинов сесленди. — Материал гойбе-
рилмеги үчин заявка бердим дийип хернэ ялан сөзлэн дэлсиң-дэ?
Ханы архивиңи бәрик әбер — диенде, Литвиновың гыя мавы гөз-
лери отагың ортарасында яйданып аяк чекен комендантың ичинден
гечип барялды. Литвинов дашындан жүбүлерини барлашдырды.
Гөрсө, эйнеги кабинетинде галан экени. Кагызы өзүнден узакда
тутуп, оны окажак болуп жан этди. — Эгер бейле болса, онда ол
нәдип «Хош болгай» балярмыш? Нәдип болдурарсың? Горкак,
угурсыз адам экениң... Большевик хич кимиң өңүнде гуйругыны
ямзына гысмалы дәлдир... Тә шүнча керпич, шүнча агач-тагта,
шүнча пүрс, шүнча чүй берйәнчәңиз, хич бир иш эдип болмаз ди-
йип, гөни айтмагың герек ахырын... «Хош болгай»... Нәме матери-
алы огурлап алмагы күйүңе дүвдүңми?.. Ене бир гезек заявка дүз-
де гетирип бер... Адам берлер өйдүп велин тама этме, адам берил-
мез. Шо ерде яшаян адамларың өзлерини мобилизле: үшәсиңиз
гелмейән болса бежеринибериң. Хонха Олесь Поперечный өз оглы
билен билеликте эййәм ики саны еркүме газыпдыр диййәрлер, бири
өзи үчин, бейлекиси экипаж үчинмиш. Ана шондан гөрелде алың.
Инди болса барың, ишиңиз билен болуң.

Комендант чыкып, гапы япыландан соң болса, Литвинов язык-
лы эхең билен:

— Багышлаң, Вячеслав Ананьевич, менем гошулайдым... Сиз
олара белет ахырын, ол бир харбы адам. Ол ерде олара хемме зады
заявка боюнча берйәрлер. Ине шонуң үчин ол өз келлеси билен
ойланмага эндик этмедик адам. Белки, бир гөзекликче кәйинч бер-
мек герек дәлдир, э? — дийди.

— Кәйинч бермесен болмаз, Фёдор Григорьевич — дийип, Пе-
тин берк айтды. — Өзи-де хөкман буйрукда гөркезмек герек. «Огни
тайги» газетиниң редакциясындан ене бир хаты бәрик иберипдирлер
ахырын. Ынха ол хат. «Посёлок гыша тайяр дэл»... Бар айдалы ол
«Огни тайги» газетиниң язянына үнс бермән гойсагам болар дий-
енимиаде-де, «Правда» газетине, «Известия» газетине язмаклары
мүмкин ахырын. Бу заманың адамларының нәхилидигини өзүңиз
бийләнчиз ахырын! Онсоң еке ол дэл,бизем жогап бермели боларыс...

— Боляр-да, раст агзыңыздан чыкаран болсаңыз буйрук берер-сиңиз-дә — дийип, Литвинов гөвүнсиз разылашды. Бирденкә-де ядавлык билен эгинлерини гысды. — Сибирлиериң хатыны окая гөрдүңизми? Ери, нәме дийип, нәме айдарсыңыз?

— Олар гең адамлар. Диңе өзлериңиң ерли бәхбидини билйәр-лер — дийип, Петин галам билен бирентек ериңиң ашагы чызыланы үчин ала-мула гөрүнйән қагызы столуң үстүндөн элине алды. — Үлүш ерли князларың гарайшы билен коммунизме бармакчы бол-ярлар!

Литвинов ол қагызы алды-да, гөзүндөн узакда тутуп, парти-яның Меркези Комитетине ве Министрлер Советине йүзлендири-лен, копиясы болса гурлушыгың управлениесине иберилен докумен-те гөзүни гездирип чыкды. Ол кеми гоюлман, ише белет адамларың язан хатыды. Сибирлилер өзлериңиң ол хатында өз вагтында Мер-кези Комитетиң секретарының-да Литвинова шүбхе билен айдан-зады хакда, ягны деряның себтиндәки көп хасыл алынан мес топ-раклы бирентек ерлериң сува басдырылмагының гүйчли индустриа-лизациялашып барян Старосибирск областына улы зыян етиржекди-ги хакда язырдылар. Хәзирки вагтда ол ерлер узак үлкәниң бирен-тек көне ве тәзе шәхерлеринде дәне, сүйт, эт берйән экин мейдаңлары ве сүйтчүлик фермаларыды. Сибирь деңзи чайылып, Дивноярск станциясының икинжи проекти боюнча, барып-ха Ермагың заман-ларындан бәри экилип-бежерилип гелйән ол ерлериң бирентегини сув астында галдырар. Гелжекки бентден ёкарда ерлешйән бирен-тек колхозлар өзлериңиң хоҗалыгыны веيران этмели боларлар, он-ларча, белки-де, йүзлерче муң адамлар өзлериңиң обаларыны, хат-да бир шәхержиги-де ташлап, тайганың жүммүшине, хениз яшалма-дык ерлере гитмели боларлар.

Хасапаламар, таблицалар ве сува басдырылян ерлериң хатда картасы билен-де үпжүн әдилен бу документи гайтадан окаярка, Литвинов толгунман дуруп биленокды. Документде гетирилйән де-лилериң хеммеси гөвне җайды. Гөчүрмеклиге дегилшли колхозла-рың хеммеси кимдир бири тарапындан башарныклы гөркезиден хем-де сува басдырмакчы болуян экин ерлери мәмиши реңк билен, ягны янғын реңки билен белленилен карта ылайта-да өзүне үнс бердирйәрди. Петин начальнигине середип, ичинден пикирленйәрди: «Хер нәме дийселер-де, пикирленмеси яман агыр экени. Ери, сере-дип отурмак нәмә герек дийсене, хеммесини ятдан билйәр ахырын». Шейдип, ичини гепледип отурышына Петин инчемең бармакларыны столуң үстүндәки айнаның йүзүне сабырсызлык билен тыркылда-дып урырды. Телефон җыңңырдады, Петин телефоның трубкасыны гөтерди-де ене еринде гойды. Онянча секретары гапыдан бойнуны

сomalтды велин, Петин оңа: «Ишим бар» дийип, ызгытсыз жогап берди. Литвинов ахырсоңы оны окап чыкды. Иң соңкы сахыпаның ярысыны дагысыны оңа чекилен голлар тутярды. Оларың арасында өңи билен «Красный пахарь» оба хожалык артелиниң башлыгы Иннокентий Седыхың голы дурды.

— Ү-хум... дийип, Литвинов бөврүни диңләп гайталады.

— Әлхепус бу дайханларың күтеклигини дийсене! — дийип, Петин хем дилленди. Ол ичиндәки пикирини айдыбермежек болуп, хер нәче сақланжак болса-да болмаярды. — Коммунизмиң босагасына етилен вагтда бу хусусы эчилик пикири нәме дийсене. Үл-кеде шейле деряны оядып гойбержек керамат гөркезилйәр, оларың болса бир азажык сүйшәси геленоғмыш, оңа орун береслери тел-мейәрмиш. — Петин столуң ұсташыр эгилди-де, карта элини уза-дып, пышырдап диен ялы: — Сиз нәхили пикир әдйәрсиниз, Фё-дор Григорьевич, областдакы начальниклерден бири булара мечев берйән ялы-ла: бу хасаплары, бу чызгылары, бу картаны гөрүң, ахырын... Мен, әлбетде, бу ердәки адамлары хениз оңлы танамок, йөнә сиз: «пейдаланыш коэффициенти...», «область оба хожалык балансының дебети...», «ыкдысады тайдан үйтгедип гурмак ёлла-ры» диен сөзлере үнс бериң, булар колхозчының тапжак сөзлери дәл. Нәхили субутнамалары делил гетирмелидигини билипдирлер, хатда Москвада нәхили жеделлериң алнып барландыгындан-да ха-барлары бар ахырын. Шу затлары оларың агзына салып берениң кимдйгини бир билип болайсады! — дийип, Петин столуның үстүн-дәки айнаны бармаклары билен депрек чалан ялы тыкырдадарды.

— ...Хава, Иннокентий Савватейч, көне дост, сен бизиң әдил бәшинжи гапырмагызың ашак янындан пычак сүсдүрән ялы эт-дин — дийип, ахырсоңы Литвинов бөврүни диңләп дилленди. — А боласы ол адада ене клуб гурдурмага башлады-ла. Онда-да уллакан клуб!.. Сува басдырмак үчин бейле зат гураслары ёк. Өзлери-де сеслерини чыкараноклар, этжеклери ичлеринде. Ү-хум. Иш өрән ча-так. Аңырсына серетсең, бизи биринжи варианта өврүп әлтмекчи болярлар: бенди ашагракдан гурдурмакчы, деңзи кичеңрәк этдир-мекчи, сува басдырылан ер мүмкин болдугыча аз болар ялы этмек-чи болярлар — дийип, Литвинов гашыны чытды. Ол бу биринжи, сересап проекти хич халамаярды, чүнки бу проект Дивноярск стан-циясыны уникумдан уллакан бир гидротехники хожалығы өврүйәр-ди, бейле гидротехники хожалыкларың болса юрта эййәм биренте-ги барды ве бейле хожалык билен бу үлкәни оядып болжак дәлди...

— Гөрйән велин гөврүмиңиз яман гиң экени — дийип, Вячес-лав Ананьевич хаты элинде ойнап отуран гүррүңдешиниң йүзүне сынлайжылык билен середип, өз янындан шейле ойланярды: бу нә-

ме пикир эдйэркэ? Я горкуп уградымыка? Я-да о ерлерде, ёкарлар-да бир үйтгешиклик дуоуп, эйям өңки пикиринден дэнмэгэ, сапалак атмага башлаармыка?

— Бейле ишлери ёгса-да дине гөврүми гиңлик билен масла-хатлашмасаң болмаз — дийип, Литвинов бөврүни диңләп сөзмө-мөгө башлады. — Биз Сагайдачный адасыны сува басдыранымыз-да Днепрогурлушыкда бир адамың, меһхуор бир алымың өз-өзүни башашак сува окландыгыны сен эһийдиһмидиң?

«...Шу айдяныны бу түйс йүрекден айдяармыка? — диен пикир билен Петин хатда бирнеме йүреги авап, Литвиновың йүзүне, онуң ядавлыкдан салланан омузларына, ашак эглен тоғалак келлесине гөз гездирди. — Асгынлаарсыңыз, асгынлаарсыңыз, достум. Мунуң ялы ягдайда бейле станция хөтде гелэймек сизе галыпмы?» Эмма ол Литвиновы угруна ковды:

— Ол барып хачаң болуп гечен хекаят ахырын? Ондан бәри биз социализм гурдук. Капиталистик ховадан хич хачан дем алып гөрмедик тәзе социалистик несиллер етишдирилди...

— Ү-хүм, эмма ынха мен велин өз догдук депәңи ташламак, ата-бабаларың губырларыны гоюп гитмек адама коммунизм ваг-тында-да аңсат дүшмезмикә диййәрин...

— Ай, хер бир задың чени-чакы болмалы ахырын... Ынха мен пикирленип гөрийән велин, шейле психологиялы Седыхың нәдип пар-тияда сакланып гелйәндиги маңа гең гөрүнйәр. Аялым оны гүррүң берди, асыл сизиң өзүңизем гөрүп йөрсүңиз ахырын: ховлусыны гөрсөң әдил кулагың ховлусы ялы. Габсалары дубдан ясалып, улы-улы гулплар билен гулпланяр, дервезелериниң сокмалары дагысы ненеңси ахырын... Таква кемпири худая уйяр, тебиблик от-чөплери-ни йыгнашдырындыр.. Эзи-де хемралар заманында шейдйәрлер!

— Кулагың ховлусы ялы? — диенде, Литвиновың сеси инче-жиң, эндирап чыкды. — Седыхларың, аталы-оглуң бу желегайда иң өкде авчыдыгыны, уруш вагтында, адамларың ачыкдан чишен ваг-тында, оларың Старосибирскә гайык барыны долдурып, әв гушла-рыны дашандыкларыны, бүтин газанчларына болса гошун үчин танк сатын аландыкларыны аялың саңа гүррүң бермедими? Ол танкың адына-да «Онъ авчысы» дийилйәрди. Бир шем яканлары гөзе илипдир-де, ол танк үчин хөкүметимизиң баштутанының мин-нетдарлык хаты велин гөзе илмәндир-дә. Ол хат төрдәки отагда гөзе гөрнүп дуран ерден асылгы ахырын. Шоны нәме гөрмедикә? Шоны аялыңдан сорасаң болмаармы...

Начальнигиң зынжырлы тракторың зынжырына меңзәп дуран бу болдумлы гашларының онуң түңқи маңдайында ынха шу махал-кы ялы гахарлы гымылдап угран махалында, сесиниң болса инче-

лип, «сиз» дийип сөzlәп угран махалында нәхили боляндыгыны Петине озал эййәм гүррүң берипдилер. Гахары гелен вагтында, Го-
жаның газәплә боляндыгы хакдакы гүррүңләр гурлушыкдан
гурлушыга гечйәрди. Бу ерде бир инженериң ялан сөзлө-
йенини гөрүп, стола юмругыны шейле бир гүтүледип уяр велин,
столуң чат ачандыгы хакда, башга бир ерде өз жүбүсинде бир ог-
рының элини тутуп, шейле бир гысяр велин, огрының бармаклары-
ның хатда шатырдандыгы хакда гүррүң берйәрдилер. Бир гезек
министрлигиң коллегиясында гөрнүкли бир ишгәр нәмедир белли
бир матлап билен гечирилен бир дерңевиң нәдогры актларыны сто-
луң үстүне оклашдырмага башланда, Литвиновың зөвве еринден
туруп, онуң йүзүне шейле бир сөз айдандыгыны, хатда соң ол вака
партия тертибинде ара алнып маслахатлашыланда, ол сөзи гайтала-
мага адамларың дилиниң бармандыгыны Петиниң өзи-де гө-
рүпди...

— ...Мен бу ерде тәзе адам, сиз, әлбетде, бу адамлары мен-
ден говы танаянсыңыз — дийип, Вячеслав Ананьевич ылалашы-
жылык билен сөzlәп уграды. — Йөне мен Седыхы пугтарак тутмак
герекдигини сизе маслахат берип билерин. Мунуң ур-тут өңүни ал-
мак герек. Сиз улы ыгтыярлы адам, сизи ёкарда танаярлар.

— Оны-да танаярлар. Ол Социалистик Зәхметиң Гахрыманы.

— Ай, Гахрыман кәндир, Оньгурлушыгың начальниги, болса
екеже.

— Бу ерде оны улы ил хорматлаяр, ол акыллы адам. Сибирли-
лериң өңүнде чыкып гепләнде, Сергеич оңа маяк дийип ат берди.

— Шей дийсене? — дийип, Петин дессине йүзүни гойрулан-
дырып гайталап сорады. — Мениң ондан хабарым болмандыр...
Бейле болса, догрудан-да, сересабрак херекет этмек герек...

— Ханы хаты әбер бәрик — дийип, Литвинов кән бир сыпайы-
лык этмән, онуң сөзүни агзындан алды. Хаты алып, голтук жүбү-
сине салды. — Бу адамлар билен адам тетелли гүрлөшип гөрмек ге-
рек. Гандырып айтмак, субут этмек герек... Билиәңми нәме? Эртир
дынч алынан гүн. Мен Седыхлара гидейин. Белки, олар өзлериңиң
бу кагызыны ызына аларлар... — дийип, ол аграслык билен ерин-
ден турды ве бирденкә: — Егса-да, аялыңыз нәнен? Йүрәги-хә
гысян болса герек? Белки, танышларыны гөрмәге биз билен Кря-
жоя бәрып гелер? Белки, сенем гидерсиң? — дийип сорады. Онуң
мавы гөзлери эййәм алчаклык билен йылгырарды. — Белки, кулак
яшайшына, галалара, ыбадат шемлерине сын эдип гөрерсиң, э?..
Барсак, шейле бир балык чорбасы билен хеззәтләрләр велин, бейле
балык чорбасыны бүтин ер йүзүнде диңе Кряжойдан башга ерде
тапып болмаз. Оңа скит чорбасы дийилияр...

Ол чыкып гитди-де, ене ызына доланып гелди.

— Ене бир зат хайыш этжекдим: ол ерден, Уралдан экскаваторларың бәрик иберилишиниң нәхили ягдайдадыгыны барлан гөревери. Чалтландырмак герек, ёгсам...—дийип, Литвинов өзүне гарры баба дийип йүзленен үч гызы ятлады-да:—Ёгсам адамлар бикар гезип йөрүс диййәрлер — дийди.

9

Бугүн улулы-кичили аладалардан долы ве узага чекен агыр гүнди. Литвинов кән санлы кагыз билен иш салышмалы болды. Старибирск билен, Москва ве бейлеки шәхерлер билен телефон аркалы гүрлешмели болды, чүнки ол ерлерден хениз хич бир ири масштаблы карталарың бирине-де гиризилмедик Дивноярск обасына машын, материал барыны алып гелйәрдилер, адамлы эшелонлар гелйәрди. Эмма гурлушыгың башлангыч дәври: йүзлерче километр ёл гечсең-де, адам аягы секмедик жеңделликден ве миллион йыл озалкысы ялы, өз чаласын суварыны Буян босагаларының гарамтыл өркүчлериниң арасындан улы шаггылды билен эңтерйән Онъ дерясындаң өзге зат гөзе илмейән махаллар, жикме-жик дүзүлен планларың ве өрән такык хасапламаларың болса-да, бу ерде ене дөрт йылдан нәме-нәмелериң бина эдилжегини гөз өңүне гетирип болмаян махаллар биреййәм гечип гидипди.

Управленийәниң пенжиресинден середенде, Литвинов инди пихта агачларының пүрлериниң арасындан токайчылыгың бир золагының агачдан сапланандыгыны, шол золагың саг хем чеп тарапларындан хәли-хәзирликче агачдан салнан, ики әтажлы ымаратларың узалып гидйәндигини гөрийәрди. Токайчылыгың айры-айры ерлеринде әййәм уссаханалар, гаражлар, машын парклары, гурлушык ховлулары, бетон, агач-тагта заводлары сеңдерләп гөрүнйәрди. Олар вагты геленде гиңәп, режели өнүмчилик комплексине өврүлмедиди. Илкийжи йыларда болшы ялы, гурлушыкда хениз кемчиликлер йүзе чыкып дурялды: бир гөрсәң, адам етмезчилик әдйәрди, бир гөрсәң, машын, бир гөрсәң, материал кемчилик әдйәрди. Хениз оңлы ёла гоюлмадык механизация үзлем-саплам ишлейәрди. Эмма хер хайсы өз угруна ишлейән, ол топарлары харбы мейдан телефоны аркалы, кәмахалларда болса адам ёламак аркалы багланышдырмалы болнан вагт инди гечип гидипди. Хер участога Литвиновың танаян ве барха говы белетлешйән адамы ёлбашчылык әдйәрди. Онларча километр гиңишликте онда-мунда ерлешдирилен дүрли гурлушык участкаларыны начальник инди мисли өз бедениниң довамы хөкмүнде сызмага башла-

ды ве ол бедениң ниресиниң агырындыгыны, ниресиниң гысыландыгыны, ниресине ганың баршының естерлик дәддигини, ниресине хованың етмезлик әдйәндигини дуоуп дурярды. Литвиновың говы гөрйән чагы — дөредижиликли әлбашчылык әтмек чагы башланып уграды.

Шоңа гөрә аладалар инди өңки ялы агыр дүшенокды, бирденкә йүзе чыкян ве үйтгешик-үйтгешик чөзүтдери талап әдйән тәзе кынчылықлар гахарландыранокды. Гайтам гужурыны артдырды. Эмма яңкы хат велин кәйиндирийәрди. Петине хеммеси йөнекей гөрүнйәр, ол бир яңы-якында гелен адам, бу ерде хич кими тананок. Инженер болансоң, онуң үчин хеммеси айдың. Ол ики проекти гөз өңүне гетирйәр-де: икинжи проект говы, ол хас перспективалы дийип аркайын чөзийәр. Литвиновың болса яңкы кагызы язан адамлар гөз өңүне гелйәр, олары акыллы, сап йүрекли адамлар дийип танаяр. Онуң хем үстесине, оларың нәмәниң аладасыны әдйәндиклерине-де дүшүнйәр, оларың өз мекан тутан ерлерини, өз обаларыны горамакдан башга-да, умумыхалык бәхбитлерини-де гораюндыкларына, йөне ол умумыхалк бәхбитлерине оларың башга бир нукдай назардан гараяндыкларына хем дүшүнйәрди. Хата гол чекенлерин арасында үч саны депутат бар, өзи-де олар обкомың члени болуп дурярлар. Оларың арасында Социалистик Зәхметиң ики саны Гахрыманы бар. Ери онсоң нәдип олары «пугта тутарсың!» Олар үлкәниң әеси ахырын! Оларың диенине болса Москваның гулак асмагы мүмкин.

Әк, гандырып айтмак гөрәк, хич болманында шол иннокентий Седыха хер әдип, хесип әдип гандырып айтмак гөрәк, оларың баштутаны-да, әлбетде, шолдур. Йөне велин шейле зәхмәт чекилип өзләшдирилен ерлери ташлап, токайчылыгың арасында хеммесини тәзеден башламак гөрәкдигини адама гандырып айдаймак, шейтмәге оны ырмак аңсат затмы нәме? Гапдалындан середениңде, бүргүде меңзәп дуран агажет адам Литвиновың гөзүниң өңүнден гиденокды. Онуң өзи чакмак дашы ялы пугта адам. Оны милтиң болса пикиринден дәндәржек болуп бир гөр-дә...

Ол хат Литвиновың ишлейшиниң довам әдип гелен тертибин бозярды. Гүнүң ахыррагында онуң келлеси агырып башлады. Ол өзүниң өе пияда гайтамкчыдыгыны Петровиче айдып ве аладаларына гүмра болуп, йүзүни саллап, кабинетинден чыкды. Агач басганчаклар онуң аякларының астында агыр-агыр жыгылдаялды. Онуң гапының тутаважына элини етиреңкирләни хем шолды велин, дашкы гейим чыкарылып асылып токаян-өтагың алагараңкылыгындан ики саны адам пете-пет гелип, онуң әлуны бөведи.

— Хә-э, нәме гөрөк?—дййп, Литвинов ядавлык билән олардан сорады. Литвинов оларың бириниң баякы хортаң огландырыны, бейлексиниң болса бир гөзи айнасыз әйнекли баякы гыздыгыны гөрөн бадына танады.

— Елдаш начальник, бизиң сизлик мөхүм ишимиз бар — дййп, дуршуна менек-менек болуп дуран йүзли оглан харбы адам ялы дим-дик болуп ве хатда ботинкаларының өкжелерини бир-бирине дүркүлдедип йүзленди.

— Сизден бизиң өз шахсы хайышымыз бар, өрән дервайыс иш. Йөне бизи кадрлар бөлүмине бери ибермәвериң. Биз ол ере үч гезек барып гөрдүк. Елдаш Петиниң янына-да ибермәң, биз онуң янына хем барып гөрдүк, икиленч баржаң дәл—дййп, Литвиновың гапдалы билән йөрәп ве онуң йүзүне середип, ол гыз оңа йүз тутды.— Өзүңизем билип гоюң, бизиң бүтин өмүмиз хакда гүррүң баряр, шоңа гөрә сиз бизиң айдянымызы диңлемәге борчлусыңыз. Сиз бизиң иң соңкы умыдымыз.

Гызың айна билән гораалгы саң гөзи хайыш әдижилик билән, хатда ялбарыжылык билән середйәрди, гиң ачылып дуран чеп гөзи велин талап әдижилик билән, гахар билән середйәрди. Өзиңде ол горагсыз шовакөр гөз шейле бир нәгиле, шейле бир гахарлыды велин, хатда бирбада гахарланжаңк ялы болан Литвиновың гахары шолбада ятышды.

— Ягышы, айдың, соңкы умыдыңыз сизи диңлейәр. Йөне, доған жанлар, гысгача айдавериң, мени әглемәң. Биринжиден-ә, иң соңкы умыдыңыз шу махал гаты ядав, икинжиден болса гаты ажықды—дййп, Литвинов әллерини жүбүлерине мазалы сокуп, йөрәп баршына:—Асыл сизиң өзүңизе ким дййәрлер?—дййп сорады.

— Маңа Валя, муңа болса Игорьь дййәрлер.

— Елдаш начальник, гулак гоюң: бизи ише кабул әтмедилер—дййп, яш йигит перт-перт әдип айдып уграды.— Бизиң билән биле геленлериң хеммесини диен ялы ише алдылар, бизи велин алмадылар, сизи ибермәндирләр, сизиң өзүңиз гелипсиңиз, ол баш-башдаклык боляр дйдилер, бу биринжиси.

— А икинжиси?

— А икинжиси... Ынха гөрүп дуршуңыз ялы, мениң гөзүм шовакөр—дййп, Валя дилленди—а бу, Игорьь болса чыкарылыпды, ягны айрылыпды, ягны суворовчылык училищесинден соң офицерлик мекдебине кабул әдилмәнди: өйкәнини нәсаг гөрдүлер—дййп гүррүң берип баршына гужурлы Валя Литвинов билән голтуклашып барялды, шоңа гөрә Литвинов инди Валяның аяк уршуна гөрә йөрәмәге межбурды.— Биз болсак Дивноярда

ишлемәге хөвес әдйәрис. Биз бу ере йыгнанышык боюнча дә-де, газетлерде язышлары ялы йүрегимизиң әмри боюнча гелдик—дийди-де, Валя бирденкә-де гөмелтей-гөмелтей гепләп уграды:—Биз бу ерден хич яна гитжәк дәл, әшидйәңизми!.. Биз сизиң аягыңыздан арз әдерис. Биз МК-а язарыс.

Бу догумлы, дызмач сесжагазда Литвинова нәмедир өрән бир махалкы, өрән таныш бир зат әшидилди. Шол бада шәхди ачылып, Литвинов:

— Нәме сиз әр-хелейми?—дийип сорады.

Йөрешип барян яш йигит билән яш гыз бу сөзлери әшидип, хатда сакга аяк чекенлерини дуйман галдылар. Оларың йүзүниң гызарандыгы тәзерәк доган чепиксижә айың ягтысына-да гөрнүп дурды.

— Бизми?.. Бейле зат ниреден келләңизе гелди? Биз иши шовуна дүшмедик ики ёлдаш—дийип, Игорь утанып жогап берди.

— Сизиң ол Петиниңиз ынха шей дийди—дийип, яңкы гыз өзүниң оглан сыпат тес-тегелек йүзүнде хондан бәрси ынамдарлыгы суратландырды—гең гөрмели, сиз яшлар оңа нәдип дүшүнмейәрсиңиз ахырын? Гурлушыга комсомол өз сайырдыңларыны иберйәр, сиз болсаңыз...

Бу сөзлери ол Вячеслав Ананьевиче шейле бир өйкүнип айтды велин, Литвинов хезил эдип гүлди. Валя билән Игорь нәме дийжәклерини билмән, бир-бириниң йүзүне гаранжакладылар, Литвинов болса гүлмесини гойды-да: «Сайырдыңыны!» Онуң тапаян задыны гөрсене—дийип, ене-де гүлди. «Сайырдыңыны!» Ох, гүлдүрип хезил бәрдиңиз—дийип, бирденкә йүзүни аграсландырды.

Гыраларында улы-улы төңцелер дүңдерилип ятан бүдүр-сүдүр грейдер ёлуның кәерлери хениз чуканак-чаканакды. Төвәреkdәки затларың хеммесиниң үстүни гырав басып дурды. Чепикси айың ягтысы селчеңжә агачларың япракларының арасындан гечип, мисли адамың аякларының астына гымылдашып дуран ягты тегмиллери билән безелән халы дүшейән ялыды. Аяза доңан палчык даш ялы саң гатыды. Яш йигит билән яш гыз хәли-шинди бүдүрейәрди, дешли, пес бойлы Литвинов болса аркайын, керемара йөрәп барялды.

Шол гидип барышларына, гопарылып, ики саны уллакан үйшмек әдилип гойлан әпет-әпет көклеринң янына етенлеринде, ёл бир-нәче ёда бөлүнди, бу гидип барян үч ёлагчының гаршысында болса чадырлы шәхержигиң өчүгси чыралары йылпылдап гөрнүп уграды. Өзүнден башга хич кимиң гөзүне илмейән ёдажык билән йөрәп, Литвинов яңкы яш йигит билән яш гызы бир чадырың

янына әлти, чадырың бейле янында болса бир вездеход гаралың гөрүнйәрди.

— Ынха мениң өйүм—дийип, гурлушығың начальниги ағач даланың гапысының агзында аяк чекди.

— А бизиң ишимиз ничик болар?—дийип, Игорь лапыкечлик билен сорады.

— Ёк, биз сизи бейле гойберәймерис. Бейтсеңиз адалатсызлык болар—дийип, Валя гапының агзыны тутды.—Сиз бизден бейдип сыпып билмерсиңиз—дийип, оглана меңзеш гыз гайдусызлык билен айтды. — Сиз иң соқкы инстанция. Биз, әлбетде, элита дәл, бизи хич ким о тайда сайлап-сечип иберенок, эмма мен окан мекдебими алтын медаль билен гутардым, Игорь хем өз училищесини тапавутлы гутарды. Совет гражданлары хөкмүнде бизиң хақымыз бардыр...

— Озалы билен, совукдан гелип, бир кәсе гызтын чай ичмәге хақыңыз бардыр — дийип, Литвинов онуң сөзүни агзындан алды, өзи велин хенизем өз ичинден гечмишини дәржеләп, бу әржел гыз билен яш йигидиң киме чалым әдйәндигини ятлажак болуп жан әдйәрди.—Ханы, гириң—дийип, ол гапыны ачып, буйрук эхеңи билен айтды.—Чай башында иң соқкы инстанция хеммесини өлчерип гөрер.

Чадырың ичи ыссыды. Валяның әйнегиниң айналы гөзи десине дерчиреди. Әйнегиниң айнасыны сүпүрүп, Валя бу жайың ярысының тагта гермев билен гермелендигини гәрди. Буларың өзлериниң шу махалкы отуран бөлүминде чоюн печь барды. Смоалы ағач төңделери пөчде гүвләп янярды. Бу ерде дуран ағач кровать әдил солдатларың ағачдан ясалан кровати ялыды. Бир стол болуп, онуң үстүнде салфетка билен басырылгы бирнәче тарелка дурды. Ахырсоңы болса чадырда Валяның герденлек бир адама гөзи дүшди, ол адамың эгнинде свитери, аягында гончлары кече әдигине салнан памыклы жалбары барды. Йүзи, бурны, додакла-ры, яңаклары — онуң хемме зады тогалак формадады, асыл ол гысга аяклы, гысга голлы адамың өзи-де Валяның гөзүне тогалак гөрүнди. «Бири инедөрдүл, бейлекиси тос-тогалак» дийип, Валя ойланды. Оларың тогалагы өзүниң гарашмадык мыхманларына игенчли середйәрди. Шейдип, ол мыхманларына келам агыз сөз диймеди, онянча болса эййәм дашкы гейимини чыкарып, эгнине көне гөк лыжа костюмыны, аякларына болса көнелишен кече әдигини геен Литвинов тутының аңырсындан чыкып гелди.

— Нәме бейдип дурсуңыз? Отурың—дийип, ол сесленди, тогалак адама болса:—Ханы бол, Петрович, гетирибер. Ханы, мыхманлара әбермәге нәмәң бар?

— Бир кәсе чай болаймаса, индиден соң нәме әберейин?

— Ери, ери, гысганжак болма-да мазалыңа гөзле бакалы...— дийип, Петровиче айтды-да, Литвинов:— Сиз ажыгансыңыз ахырын, шейле герек?— дийип, мыхманларына йүзленди велин, мыхманлар сеслерини чыкармадылар. — Ынха гөрийәңми, Петрович, ажыгыпдырлар. Гетир, ёрсам ынха мениң өзүм гап бөврүңе гечип уграйарын.

— Хош болгай— дийип, Петрович гөвүнсиз айтды-да, әдил шонуң ялы гөвүнсизлик биленем чыкыш гитди, онуң бу гичден соңкы мыхманчылығы ерликсиз, зат хасапаяндыгыны өзүниң хемме херекетинден билдирип дурды. Доңуз ягына говрулып жазырдап дуран ве гөс-гөни улы сажда әберилен хейгенек лак-лук атылдан соң болса, Петрович оларың хер бириңиң өңүнде бир булгүр ажы чай, столуң үстүниң ортасында болса бир себетжиги ки-бир көкеден долдуруп гойды.

Литвинов кә яш йигидиң, кә гызың йүзүне середин ийип отырды. Өзүне оларың кими ятладяндыгыны хич ятлап билмеди, әмма олар барха сыны отурялды.

— Ине ынха, инди айдың гөрейин, иң ёкары инстанция сизк диңлейәр. Диймек, сизиң ише гиресиңиз гелияр. Онуң бир зады болар, йөне хей бир хүнәриңиз бармы?

— Хениз хич бир хүнәримиз ёк — дийип, Валя жогап берди.

— Сизем гидрогурулушыкчы болуп доган дәлсиңиз ахырын— дийип, Игорь жогап гайтарды.

Петрович өр-гөкден гелип, начальнигиниң йүзүне серетди, әмма Литвинова велин бу жогап хатда хош якан болмага чемели. Ол:

— Раст айдың— дийди. — Мен салчылыкдан башладым. Салчы дийилйәниң нәмедигини билйәңми? Биз, какам дагымыз, доганларымыз, Селижаровода (шонуң ялы бир оба бар, Волга дерясы шол ерден башланып уграйар) гышына токай агажыны йыкярдик, йыкан ағачларымызы деряның якасына дашаярдик, олары деря билен ашаклыгына акдырмак үчин сал ялы әдип бир-бирине беркидйәрдик... Әмма хәзирки вагтда велин, сизе айдар болсам, мениң инженерлик дипломым бар.

— А биз гурулушыгың начальниги болалы диемзөк ахырын. Бизе хайсы иш болса-да болар— дийип, Валя эййәм батырланып, онуң сөзүни агзында алды.

— Бу ериң окув комбинатының янында шунча курс бар: бетончылар курсы, шофёрлар курсы, экскаваторчылар курсы, десят-

никлер курсы. Инди шуларың хич биринден бизе орун тапылмаз-мы? Ынха мениң тапавутлылык аттестатым—дийип, Игорь хар-бычалап дим-дик болуп, гызыл йылдызлы ве зер билен безелен гара кнжжкасыны узатды.

Литвинов ики элини-де ёкары галдырды.

— Боюн эгийэрин. Ырдыңыз. Йёне ядыңызда саклаң, оглан-лар: хайсы иш болса, нирэ иберселер, ниреде герек болсаңыз «-э» диймели дэлсиңиз... Сен нэме, жүйк бурун, бейдип бир гөзи айналы, бир гөзи айнасыз эйнек дакыняң?

— Вах, сиз сорамаң!—дийип, Валя гөврүми гиңеп жогап бер-мэге башлады.—Бу дагы ягшы-ла, тас бүтинлей көрем болупдым. Бизиң мүнүп гелен пароходымызда янгын болды, шейле элхенч-лик болды. Гарма-гүрмеликте мен эйнегими йитирдим. Соң оны тапдымам велин, бир гөзүниң айнасы дөвлөн экени... Ери онсоң ниреде муны айналадарсың?.. Мениң скрипкам хем аяк астында галып дөвүлди ахырын.

— Скрипкам?

— Вах, хава-ла. Мён аз-кем скрипка хем чалып билйэрин ахы-рын. Шонуң үчин бэрик угражак боланымда, эжем маңа: «Скрип-каңы-да гөтерэй, өйүмиз ядыңа дүшүп, йүрегиң гысанда гүймен-же болар» дийипди. Йёне ынха шол янгын махалындакы гайда гаймалышыкда оны бири басып дөвөйди.

— Скрипка дийсене... Бу ере скрипкалы гайтмак нэмэңе ге-рекди дийсене?

— Онуң нэме айп ери бармыш? Язда, мекдебимизи гутарт-жак болуп йөркөлөр, мугаллымамыз Юлия Осиповна бизе: «Ким боласың-гелйэр» диен темада дүзме яздырды. Шонда Дивноярск хакда яздым ве бэшлик баха алдым. Озаллар мен ол хакда пи-кирем эдемокдым, эмма бэшлик баха аланымдан соң велин, мен өз-өзүме: ынха, Валька, сениң кысматың шу ёрдедир... дийдим. Ёлдаш начальник, сиз бизиң ишимизи ядыңыздан чыкармарсы-ңыз герек? Чыныңызмы?

Валя шей дийип, бирденкэ сагадына серетди-де зөвве еринден турды. Онсоң Валя билен Игорь икиси ики ерден алңасап уграды.

— Чайыңыз үчин таңры ялкасын. Биз сизи шунча вагтлап гүймедик!—дийип, эйям гейненлеринден соң Валя бирденкэ ызына гаңрылды-да: «Бир зат сорайың велин батгышлаң. Сизия бу гүлкүнч дашыңыз нэмэ герек боляр?»—дийип, чадырың бир күнжегинде азарсыз-бизарсыз дуран ики пүтлук гарыпкак чекүв дашына үмледи.

— Онуң билен мен эртирлерине машк эдйэрин—дийип, гур-лушыгың начальниги өз янындан монча болуп жогап берди.

Баля говужа миши пашмажыклы аягыны ол даша дегрип гөрди. Даш бутнар ялы дэлди. Игорь хем оны гозгажак болуп гөрди, эмма дашың шол дуршуды.

— Дегшип айдянсыңыз-ла?

— Эк, о нәме үчин дегшип айдайын—дийип, Литвинов дашың янына барды-да, аякларыны абшардып тайярланды, оңа элини етирди-де бирденкә оны ерден гөтерди ве бир гезек, ики гезек, үч гезек, дөрт гезек бат билен ёкары галдырды. Йүзи чым гызыл болды, сеңригине дер чыкды, эмма ол дашы ерде гойды-да, гөвнүхошлук билен йылгырып: — Гөрдүңиз герек? — дийди.

Гөзүңиң агы эдил йүзи ялы мелемтил тегмилжикли яш йигидиң гүлүп дуран мавы гөзлеринде ач-ачан гуванч дуйгусы суратланды.

— Ругсат этсеңиз, мен ики элим билен сынанып гөрөйин?

— Сынан!.. Эмма башармарсың. Говшаграк гөрүнйәң.

Литвинова өйкүнип, яш йигит аякларының хер хайсыны бир ерде гойды-да, ики эли билен тутуп, дашы ерден үзди-де гушаклыгына ченли гөтерди, эмма шол бада ене ерде гойды. Йүзүни чым гызыл эдип, ене сынанды, эмма ене ерде гоймалы болды.

— Бу, гардаш, бирбада башардян дэлдир—дийип, Литвинов гөвүнлик берди.—Энтек чорбаны аз совадыпсың...

Эмма Игорь даша ене бир гезек япышды. Аграм дүшүп, дызлары сандырайрды. Демини сожап алярды. Ол хәзир «ики пут» дийлип язылан, революциядан озалкы тагмалы шу гарынак чоюн дашдан башга хич зат гөренокдам, башга хич зат хакда пикирем эденокды. Ахырсоңы ене дашың тутарындан тутуп, оны гушаклыгына ченли гөтерди ве дишлерини гысып, бүтин сүңүни галпылдадып ве шол бада йүзүнден гара дер сырыкдырып, ашак чоммалып отурды-да дашы ашакдан ёкарылыгына итерледи. Шейдип, гараз оны ёкары гөтерди, эмма шол бада даш элинден сыпып, ашак гачды-да полы дөвди.

— Ал герек болса, эмәрде ёл берсең шейдер—дийип, Петрович гахар билен айдып, полуң дөвлөн еринә серетмәге дурды.

— Эк, ёк, яш йигит, догры этдиң! Берекелла!—дийип, Литвинов гыгырды ве Игорың аркасына шейле бир какды велин ол иденекләп гитди.—Машыңлар, әлбетде, машыңлыгына галяр, эмма гүйчлүлик, догумлылык өрән герек затдыр. Ынха мен бир гезек сизиң яшыңыздакам рабфакдан өзүмизиң Селижарово обамыза бардым. Бараныма эжем бегенип, ики болуп билмеди, какам болса столуң үстүнә арак чыкарып гойды: токай агажыны акдырянлар онсуз оңуп билмейәрлер. Онсоң отурып ичдик. Бейле зат ненең келләңе гелди дийсене, пьянлыгыма алага-да этиш-

гиримизиң бир салыны товлап дүвэйсем нәме. Даң атансоңам хор чекип ятырдым велин, бирденкә ягырнымың гөзи жазлап гитди Тенимиң агырысына гөзүми ачып гөрсем, какам үстүме абанып дур. Бир элинде чеки, бейлеки элинде болса бир салы товланып дүвлен этишгир бар. «Мен саңа гараголлук этмеги гөркезерин!» дийип гыгырар. Чеки билен ягырнымың гөзүне ене бирки гезек чавлады... Онсоң этишгириң дүвнүни чекичсиз затсыз, эли билен ачды-да эжөмиң янына барып. «Ме, аглап отурма, гүнә өзүңде. Чагаңа гүйч барыны берипсиң-де, акыл бермәнсиң...» дийди.

— Ягышы, биз гитдик—дийип, кән бир сыпайысырап дурман, Баля гүррүңде келлеси гызан начальнигиң сөзүни агзындан алды.

Гейинмән, хатда келлесине-де хич зат япман, Литвинов оларың ызы билен чадырдан чыкды. Олар чай ичип отыркалар, дашарда гар ягыпды. Төверек-даш ап-ак болупды. Чадыр, машын, агачларың сүтүнлери—хеммеси инди гөгүмтил алагараңкылыкда айыл-сайыл гөрнүп дурды. Гөйә сүтүкли халы дүшелен ялы дым-дырслыкды. Тәзе яган гардан мисли тәмиз ювлан гейимиңки ялы тәзе, якымлы ыс гелйәрди.

— Елуңызыбери тапармысыңыз, иши шовуна дүшмедиклер. Мөжөкден горкаңзокмы?—дийип, Литвинов оларың ызындан гыгырды.

— Тапарыс —дийип, алагараңкылыктан Игориң сеси эшидилди.

— Мөжөк бу ерде ёкдур—дийип, гызың хем сеси эшидилди.

Олар эсли гиденлеринден соң, нәмәдир бир зада гүлүшдилер. Литвинов оларың ызындан середип дурды. Чадырларың биринде бир аял чагасыны хувдүлейәрди, Узак бир ердәки динамикден айдым сеси гелйәрди. Ниредендир пьян адамың сеси гелйәрди: «Васька, сен эшидийәңди, сен эшидийәңми, доңйүрек мелгун! Мен муңа түйс йүрегим билен, бу болса маңа аркасыны өвүрйәр... «Башга бир чадырда я-ха радио, я-да бир магнитофон Рахманиновың концертини берйәрди. Чиркин бир аял сесжагазы пышыр-даярды: «Мен ол тула ондан эл чек дийип кән айтдым. Мениң оны саңа бержөк гүманым ёк дийдим». Шу затларың хеммеси чув ак дым-дырслыкта, агачларың ёкарсында өз ёлуны довам этдирийән тәзерәк доган айың сүйт ялы ай айдыңлыгында болуп гечйәрди.

«Ери нәме үчин бу гүн бу агзы сарыларың өңүнде гүйжүңде байрындың дийсене» дийип, Литвинов өз янындан ичини геплетди. «Егса-да яңкы икиси кимлере чалым эдйәр-ә? диен пикир ене-де Литвиновың ядына дүшди. «Белки, хут өз яшлығымы ятладяндыр? Ә?»

Өзүни аялы нахарлап дурка, Вячеслав Ананьевич:

— ...Нәме дийсене, кейваны, шол Литвиновың-а саңа гөвни гидйәнлиги ачык билдирип дур—дийип, аялына көп манылы йүзленди.

— Ай ғә-а?—дийип, Дина Васильевна геңиргенип, сусагыны җарык галдырып дуршуна доңуп галды, шо халатда-да бу хабара өзүниң гызыкланандыгыны билдирмежек болуп жан этди.

Токайчылыгың ортасында эмеле гетирилен бошдаклыкдакы өзбашдак өйүң кейванылыгына Дина Васильевна аз-аздан уйгуналашарды. Ол бошдаклыкта Кенар көчеси дийлип ат берилйәрди. Кенар көчөсинде хәли-хәзирликче еке шү өйжагаз дурды, галанлары үчин хениз диңе участок арчаардылар. Бу өйжагаз токайлык бир япгыдың йүзүндеди. Ол япгытдан Онъ дерясының кенарына ченли үч-дөрт километр гүр токайлык барды. Эмма гурлушык башланып угралан бу бошдаклыкларың хеммесиниң хем болшы ялы, бу япгыдың-да өз ады барды.

Смоланың, чалыкмадык сувагың ысы гелип дуран өйжагазда Дина өзлериниң озалкы өвренишен өйлериндәки ялы ягдай дөретмәгә ыхлас әдйәрди. Өңи билең ол эпишгелериң, гапыларың агыр-агыр махмал тутуларыны сыпырып айырды, артыкмач, әпет-әпет, хәр дүрли мебели отаглардан теләриң ашагына чыкарды. Шоларың хеммеси «Сосна токайлыгында сәхәр чагы», «Авчылар дүшлегде» диен белли картиналарың эмелсизрәк чекилен нусталары ве зер чайылан галың чарчувада ерлешдирилен «Багтлы гаррылык» диен хәзирки заман сураты билең билеликте управленийәниң административ-хожалык бөлүминиң мүдирине гайтарылып берилди, ол болса, өзи айтмышлайын, начальнигиң буйругыны ерине етирмек ве Петинлер үчин «түйс пайтагт ынжалыгыны» дөретмек үчин хупбат барыны гөрүпди. Бошап галан отагларың эпишгелериниң өңүне озалкы махмал тутуларың дерегинә йөнекей чал чит тутулар тутулды, гапыларына бөлсә өңки агыр-агыр тутуларың дерегинә бу үлкелериң аялларының ювлуп арассаланан пола язян йөнекейжә дорожкалары тутулды.

Өйжагазы гайтадан энжамландырмак билең Дина хөвесли мешгулланырды. Динаның өз чекип берен сураты эсасында дивноярскли гожа бир нечжарың ясап берен тагчаларында Дина өзүниң базардан сатын алан, колхозларда көпден бәри уланамаян күйзе гүлданларыны, голчаларыны, окараларыны ерлешдирип гоюшдырды. Зер чайылан агыр-агыр чарчувалы, картиналарың орнуны ерли художниклериң бири тарапындан чекилен ве «Огни

тайги» газетинин типографиясында чап эдилен «Сени боюнча» дирерис, Онъ» диен плакат тутды.

Административ-хожалык бөлүминин өйжагазы энжамландырмагың үстүндө ыхлас билен ээхмет чекен начальниги такыр келмели ве гаража гөзли, этли-гаңды, чаласын, ачык йүзли адамды. Онуң башаран еринде хер бир адама ягышылык этмеги говы гөр йәнлиги иле беллиди. Шоны ол өз өмрүниң матлабы хасаплаарды. Хер бир зат тапып гетирсе-де: айратын гөзе якымлы телефон аппаратымы, девлетин пул чап эдилейн типографиясында чап эдилен агдарма календарымы, столуң үстүндө гоюлян айратын чемели айнамы я-да башга бир үйтгешик затмы, ол долы яңакларында чуканажык галдырян йылгырышы билен йырып-йырыш эдип: «Диңе сиз болаңсоңыз, диңе сиз болаңсоңыз» диййәрди. Онуң шол сөзлерини алып гөтердилер-де, управлениедәки гөвө чепер адамлар оңа «Сизболаңсоңыз» дийип ат дакып отурыбердилер.

Хава, ынха инди өңки гүррүңимизи довам этдирсек, Сизболаңсоңызың ол өйжагазы энжамландырмак угрунда чекен азабы бирдерек болды. «Гөр, нәхили мебель ахырын! Хашамланын ясалан немец буфети!.. Рига диваны!.. Венгер тагчасы!.. Бейле затлары бу ерде ниреден тапарсың? Картиналар дийсене! Ягыш, бар айдалы, «Айыжыклар одуң кесйәрлер», «Месавы гүррүң» диен суратларың айрыланының зыяны ёкмушам-да. Олар копиялар, олар хемме ерде бар. Эмма «Багтлы гаррылык» велин негөзел зат ахырын! Оны суратлы бир журнал бүтин бир сахыпа эдип ерлешдирипдир, ол хакда ниредедир бир ерде язярдыларам. Гөр нәхили уссатлык! Гөзүң дүшен ери маңзыңа отурып дуряр. Гейимлериниң матасыны хатда элләбем гөрмөк боляр. Старосибирск театрының директоры театрың фойесини беземек үчин ол сураты өңүрдиң алжак боланда, Сизболаңсоңыз онуң билен тас уршупды... Ынха инди болса ол зенан шейле чепер сунгат эсерини эйвана чыкарып ташлады, онуң ерине болса чем гелен хаятың йүзүндөн нәче дийсең тапылян угурсызжа бир плакатжыгы асып гойды. Эйсем мебельден, сунгат эсерлеринден онуң башы чыгармы?» Гөвнүне деглен Сизболаңсоңыз шейле пикир эдйәрди, йөне велин ичинден пикир эдйәрди, чүнки адамлара, илайта-да начальниклере ве оларың кову́м-гарындашларына дил етирмөк онуң адатында ёкды.

Шейле кынлык билен тапылып йыгналан затларың, Сизболаңсоңызың пикириче, Дина иң угурсызларыны: стуллары, креслолары, галың файерден бүкүлип ясадан диваны ве көне бир торшеригалдырды. Кабинетде болса ол адамсының уршуң иң соңкы гүни

Германияда алдыран суратыны гойды. Хайсыдыр бир галаның ховлусында бир деллек гыз онуң муртуны бежерип дуран махалы, фотограф оны сурата дүшүрүпдир. Өз вагтында оларың Москвадакы өйүндө-де асылып гойлан ол сурат Вячеслав Ананьевичиң язув столуның ёкары янында бу ердө хем өз хемишеки орнуны эеледи.

Өйжагазыны энжамландырмагыны тамамлап, Дина Васильевна өй хожалык ишерине гиришип уграды. Пайтагты мертлик билен ташлап, тайга гайдан адамсы бу үйтгешиклигиң кынчылыкларыны мүмкин болдугыча аз дуймалыдыр. Ол адамсыны эдил Москвадакы ялы нахарламага, өй дүзгүн-тертибيني жикме-жик бержай этмөге жан эдйәрди, онуң көйнеклериниң якаларыны, манжетлерини петлейәрди, жалбарының эпинлериниң бозулмазлыгының аладасыны эдйәрди.

Хер нәме дийсе-де йүрегиниң гысяндыгыны, бүтин гүнлерини диен ялы өйденичери гыздан башга хич кими гөрмән гечирйәнди-гини дуймажак болуп, Дина Васильевна узынлы гүнлерини хысырды хем аладалар билен гечирйәрди, йүрегиниң гысяндыгыны шонуң үчин ол чендан ярым, хақыкатдан-да, дуянокды. Яиындакы Дивнойск обалы өйденичери гыз болса өй ишлериниң хич бирини оңаранокды; гөрөн задына геңиргенип середйәрди; эл дегирйән гап-гачларыны кем-кемден дөвйәрди ве сыпынан бадына нәмедир бир затлары окап, депдерчесине гөчүрйәрди, чүнки гурлушыгың окув комбинатының хасапчылар курсуна окува гирмеги арзув эдйәрди...

Ынха инди болса адамсы нахар башында оңа Гожа хақындакы яңкы гүррүңини айтды.

Дина өзүниң гызыкляныдыгыны яшыржак болуп жан эдип, сересаплык билен:

— Сен мени ойнажак боляң өйдйәрин? О нәхили маңа Гожа-ның гөвни гитсин? Ол мени эдил яшажык гызжагаз ялы гөрүп гүррүңлешйәр ахырын—дийди.

— Вах, сен мениң алжыраң кейваным!—дийип, адамсы онуң сөзүни агзындан алды.—Сениң билен, тарелканың шу беллигинден ёкары гуймарсың дийип, нәче гезек диллешдик ахбетин.

— Ви-и, багышла, эзизим, гүррүңе келләм гызайыпдыр. Эбер, ызына гайтарайын... Боляр онда, ийибер, ийибер, мен гарашайын.

Петинлериң машгаласында кем-кемден бирентек адат кодекси эмеле гелипди, шол кодекси Дина хәзирки вагтда ылайта-да говы бержай этмөге жан эдйәрди. Меселем, дел адам ёк вагтында, олар нахар башында гүррүңлешмейәрдилер. Шоңа гөрә, яңкы совалына адамсының нәме жогап берйәнини тизрәк билеси гелйән

болса-да, Вячеслав Ананьевич чорбасыны ийип болянча сабыр этди. Вячеслав Ананьевичиң гелеңсиз дәлдігини, өзүне берлен совалы унутмажақдығыны Дина Васильевна билейрди.

— Мен оюн әдемок—дййип, Вячеслав Ананьевич чемчесини гойды-да, тарелкасыны аңры сүйшүрди.—Начальник эртирлерине гүн ырман, сениң сағлығыңдан хабар тутяр, хер гүн мәхирли салам иберйәр, шонуң үчин мен онуң саламыны говшурмагы ядымдан чыкарян болсам-да, ол саламлар саңа говшурылдығы биләйтин... Ынха бу гүн болса, билер болсаң, өз яны билен Кряжой адасына, онуң өз айдышы ялы, сениң танышларыңка барып гелмәге чагырды.

Дина әли сажлы аяк чекип диңләп дурды. Эмма адамсы:

— Кейваны, элиңдәки котлетлери совадяң—дййип, сыпайы игенди.

Дина Васильевна бирденкә өзүни дүрсәп, саждакы котлетлери әлтп, адамсының өңүнде гойды ве адамсының яңкы башлан гүррүңиниң жикме-жиклерине гарашяндығыны билдирип, онуң гаршысында отурды. Эмма Вячеслав Ананьевич шелайынлык билен аялының йүзүне середип, сесини чыкарман, сабырлы отурып, котлети кичижик бөлежиклере бөлүшдирип, олары соуса булап, горчица чыршап, пюре, бирнәче нохут гошуп, агзына салып отырды.

— ...Кейваны, сениң йүрегиң гысяр. Гөрийәрин, йүрегиң гысяр—дййип, ене Вячеслав Ананьевич дилленип, додакларыны салфетка билен сүпүрди.—Мен, догрымдан гелсем, саңа нәме гүррүң бержегими-де билемок. Махласы, начальнигимиз өрән ёкуш бир иши дүзетмәге Кряжоя гидйәр. Бу колхозчылар бизи ахмаллыга салдылар, Литвинов болса бу ишлериң хеммесини партия тертибинде ёла гоймагың дерегине олары ыржақ болмак күйүне дүшйәр—дййип, Вячеслав Ананьевич сыпайычылык әдип, элиниң аясыны агзына тутды, дишлерини сынчады.—Саңа дййсем, онуң билен ишлешмек маңа барха кынлашяр. Ол хенизлерем барып шол биринжи бәшйыллыктарда гезип йөр. Пугта тутуп, буюрмалы еринде, ол кайыш әдйәр, юмрук билен столы гүтүлетмели еринде, ол геплешиге башлаяр. Кәмахал велин әдил гарачы әшегиң бар-да. Ынха хич болманда шол капитан Раковлы хәкаяты алып гөрели. Ол гожа капитан ядыңа дүшйәндир-ле, онуң селкилиги зерарлы бизиң хеммәмиз тас яныпдык ахырын. Ана мен онуң шол селкилиги барада ёкарык языпдым. Пароходчылык эдарасындан комиссия гелди. Ери онсоң нәхили боландыр өйдйәң? Литвинов туряр-да онуң аркасыны чаляр. Мениң өзүм шол ерде болан адам, мениң өзүм шол башагайлыкда тас хеләк болупдым, шейле болса-да, мен бир зат дйййәрин, Литвинов болса баш-

га бир зат дийер. Литвинов оны говы танаярмыш. Бир махал ол капитан онуң, Литвиновың гэмилерини Буйныдан саг-аман гетиренмиш. Ери, онсоң оңа нэме диерсиң, нэме айдарсың... Мени иле гүлки этди-де гояйды... Нэме дийсене, кейваны, сениң онуң билен ада дийсең гидесиң гелйәрми?

— Ол еке мениң өзүми чагыран дәлдір ахырын?

— Хава, о шейде-ле. Йөне мен гидип билжек дәл-дә. Баякы макала иш боляр. Москвадан эййәм телім гезек телефон урдулар.. Онуңам үстесинә, гурлушыгы бизиң икимизем ташлап гидип билмерис ахырын... Гөрийәни велін сениң гаты гидесиң гелйән болмага чәмели—дийип, Вячеслав Анафьевич улудан демини алды-да тукатланды.—Боляр-да, гитсең гит-дә, йөне сени гөрмесем йүрегим-ә гысар... Дийсең йүрегим гысар.

— Гаты гөрмерсиң герек?

— Ек-ла. Йөне догрымдан гелсем, сениң ол ерде нэме гөрмедик задың бардыгына мен-ә хич дүшүнип билмейәрин...

...Ынха инди, машының оны, ягны Динаны таныш ёлы билен, онуң өз ичинден ат бериши ялы «Марс» ёлы билен экидип барян махалында, Дина адамсы билен дүйнки гүррүңини сөзбе-сөз ятлап, адамсының гаты гөрөндигини-гөрмөндигини аңжак болуп жан әдийәрди. Эгер гаты гөрөн болса, нэме үчин гаты гөрдүкә, хакыкатдан-да, еке галасы гелмейәнлиги үчинмикә я-да Гожа билен бәрик гайданым үчинмикә? Эгер Гожа билен бәрик гайданымы гаты гөрөн болса, нэме үчин гаты гөрдүкә, өз укыпларының ве талантларының герим алмагына пәсгел берйән адам билен аялының гатнашык әдийәнлигини ёкуш гөрийәрмикә я-да габанжаң болярмыка? Бейле болса, бу гүлкүнч, бу келесаң мешикден габанжаң болан болса, кем акыллык этдиги болар...

— ...Ненең гөрийәң, адамың гөвни гөтерилйәр герек? Гөр нәхили гөзеллик!—дийип, Литвинов гаңрылып, Дина Васильевна-ның йүзүне серетди.—Ек, булары бир гөрсене, бир гөрсене! Еке-же гижәниң ичинде буларың хеммесиниң эдил театрдакы ялы өзгөрийшини дийсене!

Хакыкатдан-да, гижәки аңжак бирденкә хемме зады өзгөртди; галың гар хениз ёкды, эмма кристаллы чув ак гырав төверекдәки затларың хеммесини: ёлы, ёлуң гыраларында үйшүришдирилип гойлан улы-улы көклери, агачлары, чөп-чаламлары, отлары дуз сепилен ялы әдипди. Тайганың ёкарысындакы асман дуп-дуруды. Гүн хемме зада совук ягты чайярды, гапыллыкда үсти басылан ве өзлериниң лыбасыны хениз ташламадык япраклы агачлар адамың гөзүни гувандырян бу чув ак гөрнүше алтынсов, гызыл, гарамтыл гызгылат ве гөм-гөк тегмиллер сепелейәрди. Совук уран

япраклар гымылдысыз шахалардан сәхелче шемал өбүсүмүнө
ыгып угарарды. Гопан япрак ховада пырланып, бейлекилеринде
дегйәрди-де, олары-да гопарарды, онсоң олар-да мисли шыгыр-
даян чешме ялы болуп, онуң ызы билен әңйәрдилер. Елуң тай-
ганың жұммушине аралашып гидйән ери ылла ала-мула чит дү-
шелен ялы болуп гөрүнйәрди. Литвинов машиның айнасыны
ашак дүшүрди велин, машиның ичине шемал күрсәп уруп, ызгар-
лы салкынлык, якымлы туршумтык ыс гетирди.

— Гөр нәхили үлкелеримиз бар!—диенде, Фёдор Григорьевич
мавы гөзжагазлары, инчемик чызмык йыгыртлардан долы
бүтин болдумлы йүзи, онуң гөвни жай болуп, хезиллер әдйәнли-
гини аңладярды.— Ынха мен шу гүн даңданлар чадырдан чыкып
гөренимде дым-дырсылкды. Пырланян япрагың шыгырдысы
әшидилип дурярды, шол ики арада мен өз ичимден ойланып уг-
радым: бары-ёгы өне бирки йыл геченден соң бу ерлер улы шов-
хунлы болар, улы-улы ишлер гайнап-жошар. Бу ерлер хәзир
адам аягы секмедик чола ерлер... Ынха биз бу ерде шейле бир се-
нагат кóмплексини дөрөдерис велин, бейле сенагат кóмплекси,
белки, башга хич ерде хем ёкдур... Нәче-нәче гезеклер шунуң ялы
гурлушыклары амала ашырдык, эмма хениз-хенизлерем өврени-
шип биәмоок... Хенизлерем бейле ише биринжи гезек башлаян
ялы болуп дурярсың... Шейле гөрек, Петрович?

— Яволь—дийип, Петрович рулуң башында отуран еринден
мисли ялтанян ялы гелеңсиз сесленди.—Мен-ә, Фёдор Григорье-
вич, ынха нәме пикир әдйәрин дийсене: әлиңизе түпеңиңизи алып,
бир мейдан пыяда йөрәйседиңиз. Товшанлар бу ерде авчының
өңүнде нобата дурярлар дийип гүррүң әдйәрлер. Сиз болсаңыз
бу йыл бир гезегем токая чыкаңзок.

Онянча машин шосседен чыкып, төверек-дашы гырдалан бир
депәниң этегинде сакланды. Дина ол депәни гөрөн бадына тана-
ды: хава-да, баякы гарры агач-да әл дегрилмедик кубик шекиллә
топрагың депесинде мисли пьедестадың үстүнде гойлан ялы
болуп дурды, Лениниң электрификациялашдырмак хакдакы сөзле-
рини кимдир бириниң эмелсизрәк язан шол тагтасы-да баякы ду-
ран еринде дурды. Хатда бир аял аягының ве Надточиевиң улы-
улы әдиклериниң ызларының судуры-да чөгәниң үстүнде
билдирип дурды.

Бу ерде алып барыян гурлушыгы Дина биринжи гезек шу
ерден гөрүпди. Гөрсө-де, хич бир үйтгешик зат ёк дийип лапыкөч
болупды. Бу ерден өйүне гайдып баранда, ол Вячеслав Ананьевич
че шейдийибем айдыпды. Вячеслав Ананьевич болса йылгырып,
әртир хеммесини гөркезмәге вада берипди. Эмма ишиниң кәңли-

ти зерарлы эли дегмәнди. Оны Юрий Пшенична табшырыпды. Яш инженер тәзе ер билен эййәм өвренишипди, бирентек таныш эдинипди. Гурлушыгы ол белетлик билен гөркезйәрди, өзи-де ылла мыхмансөйүжи өй эеси ялы ачык йүз, ачык гөвүн билен гөркезйәрди. Онсоң хәзирки вагтда Сибирде болуп гечйән ишлериң хакыкы мөчберлери москвалы Дина Васильевнаның өңүнде ине шу ерде аян болды.

Тайга хениз хемме ерде өз гадымкы кешбини саклап гелйәрди. Шоңа гөрә, әл дегрилмедик тебигатың арасында бирденкә гурлушык мейданчалары пейда боланда, хас хем гарашылмадык ве гең зат болуп гөрүнйәрди. Кә эййәм тайяр, айналанан, түсселәп дуран, кә дашдан галдырылан гөрнүшдә, кә яңы ерден сайланып угран фундаментлер гөрнүшиндәки эгирт улы бетон корпуслар онда-мунда гөрүнйәрди; иң белент ёла агачларының-да үстүнә абанып, әпет кранларың депелери сомалышып дурды. Үч этажлы өй ялы белент машынар ер газярды... Соң ёл, мисли туннеле гирен ялы, жеңцеллиге сүмлүп гидйәрди. Агачларың шахалары тапышып дурды. Бирденкә-де эгирт улы чукур пейда болярды. Илки гөрәймәге жанлы-жеменде ёк ялы болуп гөрненсоң, ол чукур ай кратерини яда салярды. Ол чукурда машынар гырмылдашып йөрди. Онсоң ене тайга башланып уграйрды, хайсы тарапа серетсең, әпет-әпет самосваллар дазылашып барярды. Бетон заводы... Йыгналып дүзүлйән конструкцияларың полигоны... Агач-тагта комбинаты... Чагыл карьеры... дийип, Пшеничний дүшүндирйәрди. Нәхилидир бирхили санлары агзаярды, ол санлар өрән улы болмага чемелиди, Эмма Дина ашак гойберилен айнаның аңырсындан хөвесжеңлик билен середип, сесини чыкарман, үмсүм отырды.

Соң, агачларың көклери билен көкленен ялы болуп ятан саңгаты ёлда бутинлей сандырап, машын увлап ёкары дырмашып уграды. Бир белентлигиң үстүндә аяк чекди. Кичеңрәк бир текиз дагың керт гырасында эгрелип отуран эгрем-буграм соснажыгы төрөн бадына, Дина өзлериниң Дивный Ярың үстүндедиклерини аңды. Нәме үчиндир ховсалаланып, ол ашак, гаяның гершинә сәреденде, тисгиненини дуйман галды, чүнки гаршысында яйылып ятан гөзбетим шейле гиңди. Ашакда, ики гаяның арасының даралан ерине барып, Онь дерясының өз акымыны чалтландырян ве гоңрас сувларының ак ялжагазлы болян еринде Дина Васильевнаның гаршысында шейле бир гөрнүш ачылярды велин, оны төрмек оңа хениз миессер болманды. Деря тарапы дашдан галдырылан гачы билен бекленен эгирт улы бир чөкәтликде иңцән кән адам хем машын ишлейәрди. Хемме зат херекет эдип, гай-да гай-малашыкды, мисли гайнап дуран ялыды.

— Бу затлары эййәм хачан гуруп-етишәйдилеркә?—диенени Дина Васильевна дуйман галды. —Бары-ёгы йыл ярым мундан овалам бу ерде бу затларың хич бири ёкмуды?

— Едийыллыгың гадам уршы шейле улы-да!—дийип, Пшеничный рухубелентлик билен айтды-да, ене ики йылдан, үч йылдан, бәш йылдан бу ерде нәме-нәмелериң болжакдыгыны гүррүң бермәге башлады.

Дина Васильевна онуң бу айдяналарыны диңләнокды. Шунча кән жемендә, механизмлере, транспорта, ызы үзүлмән гелйән йүклере ыгтыяр этмегиң нәхили элхенч кындыгы хакда пикир эдип, ол акылы хайран бодуп середип отырды. Дина Васильевна адамына ве онуң ишине элмыдама-да гуванып йөрйәрди, эмма бу ерде велин онуң алып барян ишлериниң нәхили улудыгыны гөрмек оңа, белки, биринжи гезек миессер боландыр...

— Мени өйүмизе экидиң, Юра — дийип, Дина Васильевна ювашжадан хайыш этди.

— О нәме үчин?—дийип, Пшеничный геңиргенди. —Биз хениз Сагкенары гөрөмзөк ахырын, ишиң улусы хәзир шо тайда... Саг — кенар өңде...

— Шу гөрөнлеримизем бесдир — дийип, Дина Васильевна наыйнжар айтды ве инди машиның эпишгесинден дашарык середеннокды...

...Дина шу ерден, шу төвереги гырдалан байрың үстүнден гурлушыгың гөркүне биринжи гезек середенде, гурлушыгың алнып барылян ери оңа гарынжаның хини яли болуп гөрүнйәрди. Шондан бәри хич зат өзгермәнди, хич бир зат артарча вагт гечмәнди. Эмма гөрөн затларының гөрнүшлери Динаның гөзүниң өңүнден гитмәнди, шоңа гөрә онуң өзи-де өз-өзүне хәзирки махал эпет-эпет дүшнүксиз затларың арасында гырмылдап йөрөн кичижик гарынжа ялы болуп гөрүнйәрди...

— ...Хонха хол ерден, шол Өкүзмаңлай гаясының өзүнден, деряның үсти билен Дивныйяра бендиң ханасы гечер. Ә! Ненең гөрйәң!.. Глобусың йүзүне шейле белгижик саларыс... Гөрүп отурсак, биз икимиз, Петрович, шунуң ялы улулы-кичили гөр нәче белги салдык!—дийип, Литвинов монча болды. —Хава, Дина Васильевна, иййән нанымызы өдейәндирис.

«Гүпүләп уград-ов!» дийип, Дина ичини геплетди. Онянча болса ёл деря голайлашып, кенар билен, диабаз гаяларының көлегеси билен гидип уграды. Гатбар-гатбар гара даш дивар ялы болуп, сувуң үстүне абанып дурды, чеп тарапда болса Буйный босағасы шагларды. Босаганың өркүчлерине урлуп, оларың арала-

рындан бөлүнип гечйән сув гайнап бугарян ялыды. Төверекдәки затларың хеммесиниң үстүнә түйлек ак поссун пүрелен ялыды.

Машындан чыканларында, Литвинов:

— Хол гаяларың йүзүндәки язгылары гөрийәми?—дийип, Динадан сорады ве диабаз диварына бака элини узатды.

Хакыкатдан-да, гатлаклы гаяларың ёкары четлеринде, сувуң сычрантгыларының етмейән, ғыравың болса сакланмадык ерлеринде нәмедир бир затлар язылан экени.

— Олар лоцманларың язан язгылары. Буйный босагасындан гәмини гечирер-де, оны өз әли билен гаяның йүзүнә язгың белләр... Гадым заманлардан бәри шейдилйән экени. Хань, Дина Васильевна, хол агачжыгың дуран ерине бир серет бакалы.

Язгыларың кәбирлерини омамак хем болярды. Литвиновың ёгнас, ғысгажык бармагыңы узадан гаясының йүзүндә славян хаты билен: «Евтихий Раков. Патышалык гәмилериң кервенни» дийлип язылыпдыр. Ашак янында болса: «1780» дийлип, йылы гөркезилипдир. Ашагракда, ёлуң әдил ёкарсында болса хәзирки заман «дивар газет» харплары билен, ерлешикли әдилип: «Алексей Раков. Алты катер» дийлип язылыпдыр ве: «Май. 1958 йыл» дийлип, сенеси гөркезилипдир. Онуң бейле янларында бейлеки Раковлар-да язылыпдыр. Эмма Дина шол ашақы, «дивар газет» харплары билен язылан язга середйәрди.

Раков! Алексей Раков! От алан «Ермакда» өз вагтында серенжам бөрмәнлиги зерарлы ёлагчыларың хеммесиниң тас хеләк боланлыгына сәбәп болан шол гожа капитаның ады хут Алексей Раковды ахырын. Дүйн адамсының берен гүррүңини ятлады ве гең галып:

— Шу шол налажедейин капитанмы?—дийип сорады.

— Әдил өзүдир—дийип, Литвинов лах-лах әдип гүлүп, әллерини овкалады.—Ол шу ерлилерден, шу ерли лоцманлардан ахырын. Хонха ниредендиги—дийип, ол өзүниң ғысгажык бармагыңы ёкаркы язга узатды.—Хонха онуң аслы кимден башланып уграяр... Бизиң гәмилеримизи Буйный босагасындан саг-аман гечирип гойбермеги үчин, йөрите самолёт иберип, оны бир гезек чагырып гетирипдик... О-хов, яман уссат адамды! Биз ыңха шу дуран еримизден сәреденимизде, депе сачымыз үйшйәрди, ол велин... демини-дынжыны алман, бәш гәмини дагыны босагадан саг-аман гечирип гойберди... Хонха, хол ерде босаганың өркүчлеринден бири сомалып дурандыр, оңа Пилче дийлип ат берилйәр, сәредий гөрсөң, әдил өркүч ялы сомалып дурандыр. Сув мениң катерими шоңа тарап әкидяп уграды. Ынха дыр-пытрак болар ди-

йип пикир этдим. Эмма ол велин шоңы хем саг-аман гечирип гойберди ахырын...

— Хей-де бу ерден гәми гечирип болармы?—дийип, Дина соваллы назар билен Литвиновың йүзүне серетди. Белки, Литвинов оңа дегшип айдяндыр. Оңдан ослаймалыдыр. Оң дерясы босаганың дишлериниң арасындан шейле бир чалт әңйәрди велин, хатда оңа середип дуран адамың башы айланярды.—Фёдор Григорьевич, сиз мени ойнажак боляңыз әйдйән? Ә?.. Хей-де бу ерден гәми гечирип болармы?

— Икимизе галса, хоз габыгыны-да гечирип билмерис, Сибирь лоуманлары велин гечирйәрлер. Босаганың өркүчлериниң арасындакы ёл-ёдалара олар белет, сувуң өврүмлерини дуюп дурярлар. Шол Раков иң соңкы гәмини гечирип, кенара чыкды-да, хонха хол дашың үстүнде отурды ве бир сагат чемеси дынжыны алды. Йүзи әдил өлиниң йүзи ялыды. Соң ол өзүни адамлары билен билеликте өе, Дивноярск обасына әкитмеклери үчин йүк машыныны сорады. Ол ерде онуң кемпир аял доганы эййәм хаммамы олар үчин гыздырып тайярлап гоян экени. Ол Раков шу ерли, дивноярскли рулчусы ве боцманы билен билеликте хаммамда говы ювнуп, буглы жайда әсли вагт болупдыр. Онсоң үч болуп, бир литр спирт ичип, гышарыпдырлар. Адамлар эртирден соң оянанларында болса, хонха хол язга гөзлери дүшүпдир. Үч дост болса эййәм самолёт билен Старосибирскә гидипдир. Өзүмизиниң миннетдарлыгымызы оларың ызындан почта билен ибермели болдук. Ана, әзизим, шейле хекаят болупды... Шейле герек, Петрович?

— Рихтих— дийип, Петрович немец сөзүни гүлкүнч айдып тассыклады.—Маңа шол хай-хайлы капитан шу якын бир ерде, тайгада бир деряжыгы гөркезди, гөрәймәге угурсызжа бир деряжык, бәрсинде дуруп түйкүрсөң түйкүлигиниң онуң аңырысына етжек, эмма дашларың арасы билен шаглап акайшының чалтлыгы хич дийип-айдар ялы дәл... Онда шейле бир гирдаплар бар велин, ол ерлерден хариус балыкларыны тутмак итиң аңсады.

— Онда нәме үчин хариус балыклары билен хеззетлән вагтың үстүнден барамзок?

— Хә, сизиниң элиңизде ишләп, ягышы-да бир балык тутарсың! А сиз нәме мениң бош гүнүми гойяңызмы?

Машын болса Динаның шейле говы ядында галан ёл билен дазлап барярды. Гырав төверек-дашың гөркүни үйтгедипди, шейле болса-да, Дина өзүниң баяк сув ичән чешмесини-дә, өзлериниң шонда Надоточиеви машыңа алан ери болан ёл өврүмини-дә, сакгаллак механигиниң душ гелен ерини-дә танады. Эмма моторың ба-

шында хужжук сачлы паромчы огланжыгың дерегине, башы чаргатлы гарры бир дайза кофта өрүп отырды. Машыны паромың үстүндө ерлешдирип, беркитмеги Петровичиң өз ыгтыярына берип, ол дайза гүйчсүзжө моторы ише гойберди.

— Сен нәме, бу ерде сув периси хөкмүндө ишлейэңми?— дийип, Литвинов рулы онуң элинден алды.

— ...Менден өзгелериң хеммеси деряның о йүзүндө-дә, Фёдор Григорьевич. Паромчы Петьшаны-да шо ере ёлладылар. Гөр ахырын нәхили бирденкә шатлама аяз болды, мейданда болса бирентек экин орулман ятыр... Бидерек арырсың, обада жемеиде ёкдур.

— Биз Иннокентий Савватеичиң янына барярыс.

— Хә, башлыгың янына болса, билмедим, йөне оны-да аңсат тапаймасаңыз герек. Хава, онуң моторы бирки гезек тар-тар эдип эшидилди... Бейдекилери велин даң билен экинчилиге чыкып гитдилер.

Хақыкатдан-да, Кряжой дым-дырслыкды. Диңе хаятларың аңырсындан итлер машының ызындан үйрүп галарды. Яслиниң ховлусында болса чагажыклар ойнашып йөрди. Клубуң гурлушыгындан-да хич ким ёкды, эмма Литвиновың йити гөзи клубун пүрсен галдырылян диварларына бирнәче тәзе пүрс гойландыгыны, мелемтил ёнушгаларың болса хатда гыравың үстүндө-де ятандыгыны шол бада гәрди. «Хенизем гурдуряр-ов, кечжалың бири кечжал!» Башлыгы гөрөн бадына онуң өңүндө хаты, гөюп, ур-тут ач-ачан гурруңе башлап: «Бу сениң ишиңми, Савватеич?» диймеги Литвинов өз янындан йүрегине дүвди.

Эмма башлыгың ховлусы-да дым-дырслыкды. Дервезэни какмакларына хич ким сес бермеди. Дина бу ерде килиди ёкары галдырян симжагазы ниреде гизләп гойяндыкларыны ятлады. Халка шаркылдап ачылды ве даш дүшелен ховла гирип, гыравың үстүндө бирентек ыз галдырып, бу гелен адамлар ичерик гирдилер. Сагадың шыркылдысы айратын батлы чыкярды. Эпишгәниң өңүндө дуран телефон кә ювашап, кә тәзе гүйч билен жыңдырдаярды.

Литвинов трубканы элине алды хем велин, ол ерден шол бада тахарлы сес яңланды.

— Ёк, Иннокентий Савватеич ёк—дийип, Литвинов жогап берди.—Мейданда, хеммеси мейданда. Кесеки бир адам геплейәр.—Аңырдан гелйән сес яман батлы чыкярды.—Советлер юрдунда кесеки адам ёкдур? Небсимиз агырса-да, хениз кесеки адамларың бар вагты-да боляр. Хениз болян вагты кән боляр, эмма болмалы дәл дийсеңиз, оныңыз догры... Бу геп нокатлаянмы? Бу геп нокатлаян-а Литвинов. Сениң, ёлдаш райком секретары, өз,

кадрларыңа белетлигиң угры ёк, хатда өз бюро члениңи-де танамадың. Бу геплейён Литвинов диййэрин-э... Мен-э сени, Николай Кузьмич, сесинден дессине танадым. Ёрэн йити сесиң бар. Саңа нэме герекдигини-де билйэрин. Ѓыссанма, хеммеси мейданда. Мейданың ниресинде? Билмедим-э велин, ниреде болмалы болсалар, шол ердедирлер-дэ... Хань дур энтек, бу ерде бир хатжагаз ятан ялы-ла. Хань шоны эбер бэрик...—Онсоң, Литвинов трубка агзыны тутуп, ол хатжагазы окады: «Павел Васильевич, оба ики гезек гелип гитдим, сени тапып билмедим. Ёз ремонт лайбаңы тизрэк Айыкэле ибер. Икйиңи, алтыңжы ве единжы дур. Подшипниклери. Атамың бал арысыны саклаян ерине гөтерилийэрин. Барды-гелди герек болайсам, Ваньшаны шол ере ёлай... Аяз яман гүйчли». Ёк, гол чекилмэндир. Кимиң язаныны эшидениңден дуяңокмы нэме?

Литвинов бираз дымып, хатжагазы эйлесине-бейлесине өвүрди-де, сөзүниң үстүни етирди:

— Диймек, ол өзүниң «Гезегчилик пунктуны» өңе сүйшүрипдир. Мен онуң янына шол ерик бараярын, дагы нэме алач эдерсиң? Нэме үчин гидйэң диййэңми?—дийип, Литвинов мавы гөзлерини дегишгенлик билен сүзди.—Мен бөреги яман говы гөрийэрин, ёлдаш секретарь. Бөрегиң болса бу тайда мениң досту-мыңкыдан говык биширилийэн ери бармы? Боляр, хош саг бол!—дийип, ол ювашлык билен телефон трубкасыны еринде гойды-да, билжек боляр... Гөрсене! — дийди.

«Красный пахарь» колхозының бал арыларыны саклаян ери—дүвүн-дүвүн көк басан, отлук ёл билен шу махал Петровичиң ёлагчылары элтен ери төверек-дашы жеңцеллик болуп дуран гиң мейданчада ерлешйэрди. Бал арыларының хениз йыгналмадык дүрли реңкли өйжагазлары тагтаңың үстүндэки шашкалар ялы ерлешдирилгиди. Мейданчаның чуңкүнде, токайың четинде бир тамжагаз гөрүнйэрди, ол тамжагазың янында болса омшанигиң япгыт байыржыгы күйкерип дурды. Тамжагаза утгашдырылып гурлан бассырманың янында бир хортаң гожа элиниң аясы билен гүнден пеналанып, якындашып гелиён машына тарап середйэрди. Онуң аякларының янында түйлек бир ит ятырды. Ол жабжынып, машының гаршысындан бир окдурылды, эмма гожаңың сесине аяк чекди-де, ызына доланып, өңки ерине барып ятды ве машындан чыкып башлан адамлара муңкүрлик билен серетмөге башлады.

Бал арыларына середйән гожа шол бир дураң еринде дурды. Узын, хениз гарамтыл, эмма эййәм яррагы чаларан сачының дашына маңлайының үсти билән тасмажык айлангыды. Ол элинде ренде тутуп дурды, төверек-дашында болса, сабын көпүржиги ялы болуп, ёнушгалар мүнделеренип ятырды. Гожа емпәп, мыхманлара тарап уграды.

— О-хов, Фёдор Григорьевич, асыл бу сизмидиңиз! Мен-э мотор гүррүлдисини эшидип, Рексә бу таңры мыхманы кимкә дийдим.

— Ядындан чыкармансың-ов, Савватей Макеич?—дийип, Литвинов бал арычы гожаның гураксы, саң гаты, хениз гүйчи элини гысып сиклди.—Баяк тупан вагтында тайгада биле чекен хорлугымыз ядыңдамы? Шонда сен болмадык болсаң-а...

— Вах, ёк-ла, нәме үчиндир индики затлар оңлы ядымда галмаяр. Үстүмизден нәче-нәче тупан гечирдик ахырын! Ынха паракхатчылык вагтындакы я-да гражданлык уршы вагтындакы затлар ядыма дүшйәр. Колчагы нәдип бузуң астына сокандыгымыз хем ядыма дүшйәр. Эмма, индики затлар велин ядымда галанок.

Йөне яткешлиги, гөрнүшине гөрә, оңчаклы ярамаз дәлди. Чүнки өз янына гөрнөтин чекине-чекине якынлашып гелйән Петровиче ол гожа халамазлык билән гөзүнің гытагыны айлаарды.

— Сен, Васисдас, хенизем сейил эдип йөрмүң?

— Сейил этмән нәдедийн, мениң кәрим сейил этмек-дә.

— Сейил этсең этгин велин, көнеки вагтда сениң ялылары, кесеки аялына гөз гыздырянлары эдил гыял огрусыны енжен ялы енжип, сува салма эдйән экендиклерини ядыңдан чыкармагын.

— А нәме үчин мени енчсинлер, мен көпчүлик адамы ахырын, онсоңам...—дийип башлады-да; ол гөзүнің гытагыны Дина бака айлап, жогабының соңуны үйтгетди.—Герек еринде, онуң ялы шермендәнің мениң өзүмем алмыгтыны берерин...

— Уруш совулансоң батыр көпелер диенлери-дә... Бу ерлерде гүррүң этмеклерине гөрә, сиз Ярославлылар патыша вагтында аякларыңызга гандал эдип, Руссиядан бизиң Сибиримизе демир барыны дашапсыңыз... Хер нәме болса-да, сен, гоч йигит, эртеки гүн билмедим дийме, бу ерлер саңа Ярославль дәлдир, бу ерлер сениң билән оюн этмез. Бу желегайлар сең билән өрән бек геплешер...—Соң ичинден гечип барян шар гара гөзлерини Дина бака өвүрди-де; гожалык гөмелтейлиги билән:—Бу зенан ким?.. Мен муны таңамоқ-ла—дийди.

Оглы ялы, бу бал арыларыны идедйән гожа-да орта бойлы.. агажет, бугдайреңкди, бурны-да аңңал орак ялыды. Гапдалындан середениңде мунуңам йүзи йыртыжы гуша чалым эдйәрди.

Ол йөрөндө бир аягына агсаярды, йөне велин агсаса-да, өрөн догумлы херекет эдйәрди.

— Мен сиз хакда кән-эшитдим, Савватей Макенч—дийип, Дина сесленди, өзи-де гатырак геплежек болуп жан эдйәрди.— Василисadan, Глафира дайзадан.

— Гыгырма, мен кер дәл—дийип, гожа онуң сөзүни агзындан алды ве бирденкө онуң кимдигини анды-да:—Ви, шол бизиң обамызда, Кряжойда мыхманлыкда болан сизмидиңиз? Хә, Глашка айдярды... Мен болсам бу эркек киши жалбарыны гейип йөрөн аял кимкә диййәрин!—дийди-де, Литвинова бака өврүлип:—Нәме иш билен гелдиң?—дийип гөс-гөни сорады.

— Ненең, атам, бу йыл бирнеме бал алып билдиңми?

— Ай, хич ненең дәл. Ядыңда болса, июль айы ыссы болды, арылар бидерек учушып йөрмели болды, соң, хова бирнеме салкынданда болса, иван-чай хем вереск өсүмликлеринде арылар бирнеме өзүни тутды. Арада Глашка хасаплайрды, умуман алып, гөрениңде, арыларың хер машгаласындан алнан бал элли бәш килограм чемеси болярды.

— Элли бәш, түвелеме! Оны, элли бәши нәчә көпелтмели?—дийип, Литвинов сорады, ол я-ха чыны билен гең-галярды я-да гожаның гөжүндөн турмакдан өтри гең галан киши болан болярды:

— Хасаба дүз гелер ялы, йүз эллә көпелдәй.

— О-хов! Гөрсеңизләң! Сениң белли бахаң ёк экени, Савватей Макенч!

— Ай, инди, бу яшдан соң битирйән ишимиз ёк-ла, Фёдор Григорьевич! Авчылык, балыкчылык бригадасында велин, аздан-көпдөн элимизден иш гелйәрди. Эгер гурагыры болмадық болса, мен бу зейилли ише баш гошармыдым!—Онсоң, ене гөнүләп сорады:—Ханы, нәме иш билен гелениңи айтсаң! Бу ерде, бал арыларының янында менден башга адам ёк, Глафира-да, Ваньша-да, икиси-де мейданда, Иннокенти-де даң атаң бада шо тайык гитди. Бу ерде еке өзүм, менлик болса инди сениң нәме ишиң болуп билер?

Гүррүңлешйәркә, гожа екеже минут хем дек дуранокды: сачының дашына айлап даңан тасмажыгыны айырды-да, күлтерләп, өңлүгиниң жүбүсине дыкды, -алтынсов ёнушгалары сикийшидирип айырды-да, өңлүгини чүйден асды. Соң арча чыбыжакларындан тәзе ясанан субсесини элине алды-да, гүррүңдини довам этдирмек билен билеликте, бурум-бурум ёнушгалары бир күнжеге сүпүрмәге башлады. Шонда нәме үчиндир Динаның гөвнүне болмаса, гожа достлуклы эхенде геплешсе-де, хемише бир зада гулагыны

үшердйән ялыды. Улы алада гоян хат барадакы хекаяты Дина адамсындан эшидипди. Ол хатдан бу гоҗаның-да хабарының бардыгыны Дина аңып дурды. Белки, онуң Литвиновың йүзүне хәли-шинди бейле гаранҗаклаянының себәби-де шолдур?

Аксовулт асманда гүн өзүниң ончаклы белент дәл иң ёкары нокадына эййәм етипди. Хова месе-мәлим майлап, ғырав эрәпди. Ѓырав инди диңе тамың, агачларың, бал арыларының гутуларының көлегелеринде агарып ятырды, төверек-даш болса мисли реңкленен ялы гәм-гөк болуп, адамың шәхдини ачярды. Мейданларың ёкарсында әне кереп сапаҗыклары герлип, кичижик чыг дамҗаҗыкларыны йылпылдадып уграды. Асманда, әдил говы ягланмадык араба тигриниң җыгылдашы ялы, дурналар тойнукланып, ғыгырышып гечип барарды.

— Бу гүн ишден дыңч алынян гүн, шонуң үчин Петрович икимиз Дина Васильевна хакыкы Сибири гөркезмеги йүрегимизе дүвдүк—дийип, Литвинов гөзлерини сүзүбрәк айтды.—Хакыкы Сибири болса Савватей дайының янына гелениңде гөрәймесен, башга ниреден гөрҗек... Сен-э, Савватей Макеич, түвелеме, әнтеҗ даяныклы гөрүңйәрсен.

— Даяныклы нәме ишлесин, чала мыдардыр-ла.

— Сениң бу яшыңда етенимде, сениң шу болшуң ялы болмак бизе-де етдирсин-дә! Сениң бу яшыңда етенимде, мен дагы өзүмем оңармазмыкам диййәрин.—Онсоң Литвинов өз янындакы Дина Васильевна йүзленип:—Ынха, шу адам яшы етмишден-де аган вагтда, башга бир бурят билен билеликде бизе чола тайга ёл гөркезди, өзи-де екеҗе гезегем азашмады. Бу ерде, ынха шейле адамлар бар—дийди.

— Ери, гаты кән бир өвүбермә, кән өвүлерлитим ёкдур—дийип, гоҗа сесленди.—Ханы, йөрүң онда ичерик гирелиң. Бейдип, шемалда дурмалың.—Шундан соң, Литвиновың әсасы гүррүңе әнтеҗ башламаяндыгына гоҗаның дүшүңйәндиги, дүшүңсе-де, Литвиновың хәзирки месавы гүррүңини голдан киши болан боландыгы Дина үчин айдың болды.

Дуйдансызлыкда башланан совуклык, ғырав басан тайга, бош оба бал арысының сакланян ери ве иңләп ятан тайгадакы тамҗагаз хем-де өзүниң хемме зада әдеби үлци гоюп гөрмек әндиги боюнча Динаның эййәм Лесковың гахрыманларының хатарына гиризен бу гоҗасы, иң әсасысы болса әгирт улы гурулушының начальниги, үлкәниң әхли ишлерине тәсир етирйән адам болса-да, бу гоҗаның өңүнде хатда дарыгян ялы болуп гөрненлиги—бу хеммеси бирден болан хекаятлар шейле бир тәзеди велин, Дина

Васильевна өз янындан, догрудан-да, башга бир дүниә дүшен ялы болды.

Япырык тамжагазың ичи алагараңкыды. Ики саны кичижик пенжиреси жайың алагараңкылыгының диңе ярысыны бирнеме ягтылдарды, онуң хем үстесине, гапыдан гирениң бурнуна дессе-дессежик эдилип, потологың ашак янында чүйжагазлардан асылып гойлан хер дүрли от хем көклеринң ысы уярды. Оларың ысы бал хем мумуң якымлы ысы билен гатышярды. Рус печи жайың үчден бирини тутуп дурды. Онуң үстүнде гызыл яссыкдашылы яссыклар гөрүнйәрди. Бейик тагтың үстүнден гоюн дерисиндеи тикилен поссунча салланып дурды. Кровать ёкды. Диварың йүзүнден соңкы чыкан хәзирки заман нусгалы, ялпылдавук анеронд барометр ве жыркылдавук асма сагат янашык асылгыды, сагадың йүзүнде болса чаларак ичгили бир мужигиң танс эдишиниң сураты барды. Яңкы асма сагадың зынжырының уңундакы дашың дерегине ики саны нурбатжык асылгыды. Бир отургыжың үстүнде небит чырасының ёкарысында гойлан термостатдан ишлейән радиоприёмник хиңленийәрди. Иң бир гөрнүкли ерден ики саны түпең асылгыды: бири өрән көнеди, нәме үчиндир гундагында кертилип бирнәче беллик эдилипдир; бейлекиси хәзирки заманың иң бир гыммат бахалы гошасыды. Ол гошаның гундагының йүзүнде бир күмүш тагтажык Динаның гөзүне илди, ол күмүш тагтажыгың йүзүне болса: «Бизиң гадырлы беледимиз С. М. Седыха миннетдар гидрогурлушыкчылардан» дийлип язылды. Төрдәки тагчада бирнәче китап барды, ол ерде озал иконалар гойлан боларлыды, чүнки тагчаның үстүне мумуң даман ерлери барды. Китапларың корешокларында «Бал арысыны идедйәниң энциклопедиясы», «Дерман отлар» диен язгылары селжермек болярды. Эмма скамейканың үстүнде агач ягының ысы гелип дуран ве дашы гөрүнйән «Герчеклериң өмри» диен китап ятырды.

Тәзәниң, иң бир тәзе затларың көне билен, хатга гадым затлар билен бу гең гарым-гатымы Динаны ене бир гезек күнжөклере гөз гездирмәге меҗбур этди. Эмма бу ердәки затларың хеммеси: дерман отлар-да, бу «Герчеклериң өмри» диен китап-да, алюминий гап-гачларың ловурдап, гөзлериңи җамашдырып барянылыгы-да бу ерде Глафираның боляндыгыны айдып дурян болса-да, икона ёкды. Геп салгындан, диварың йүзүнде өрән көпден бәри дуран көне суратдан башы папаклы, якасы гызыл бантлы Ленин гөзлериңи сүзүбрәк середип дурды...

Петрович ичерик гирйп, ич ишике аяк чекди-де, бурны билен кованы ичине чекип:

— Үм, бал шерабының ысының геләйшини!—дйди.

— Дессине ысыны алайшыны гөрсеңизләң... Аялдыр ичгә гезек геленде, әлхепус, сениң бурнуң йитидигини—дйип, бал арычы гоҗа сесленди ве әлде ясалан шкафдан полиэтилен стаканларың мыхманларың хер хайсына бирини чыкарып, столуң үстүнде гойды. Элине сусак алып, күнҗекде дуран чележиклериң бириниң янына барды. Чележигиң дыкысыны ачып, буланыграк, йити бал ысы гелип дуран гойы ичгиден сусуп алып, оны сүзмәге башлады. Соң стаканлары долдурып, хер кимиң өңүнде бирини гойды.

— Бир азажык ысы бардыр, иң соңкы вереск балындан ясапдык—дйиди-де, гоҗа өз мыхманы Дина Васильевнаны хабардар этмек үчин:—Хеммесини ичиң, йөне ялңышаймаң: квас дәлдир—дйиди.

Суйҗиниң ве аҗының нарпыз гатышык совук хошбой ысы Динаның бурнуна хапылап урды. Ичги кән бир гуйчли дәл ялы болуп гөрүнди. Эмма тиз вагтдан Динаның сүңги еңледи, өз янындан яшаҗык ялы болды, төверегиндәкилер болса: хатда мыхманларың хер бирине саклык билен середип ятан түйлек көпек Рекс-де әзиз, шадыян ве дйсең говы гөрнүп уграды. Онсоң ол столуң бир четинде отурды-да, аякларыны халланладып, өзүне ене гуюп бермеклериңи талап этди. Әй әси хич зат дймән, чележиге бака уграды.

Литвинов:

— Инди болан болаймасын?—дйиди.

«Бу адамың гүлкүнчдигини, гыз! Ери, нәмеден горкдуң дйисене! Нәме, мен чагамы?» дйип, Дина өз янындан ойланды-да, стаканындакы ичгини батырлык билен җыңкыдып гөйберди. Соң өзи гуюнды-да, оны-да җыңкытды. Онсоң бирденкә яман укусы тутуп уграды. Хезил әдип гүлмәге башлады. Элини силкип гөйберди-де, отургыҗың үстүнде ынҗалыклы ерлешип, аякларыны йыгырды-да гөзлериңи юмды... Ол укудан оянанда, эпийшгеден гүнүң шөхлеси дүшйәрди. Шөхле Динаның гөзүне ядав, сарымтыл гөрүнйәрди. Литвинов билең бал арычы гоҗа икиси столуң башында балык арассалап отырды. Оларың әллери дуршуна балык теңдеси болуп дурды. Ерте болса дашы түссә гаралан бир бедре ичи сувлы дурды. Олар өзлериңиң арассалаян балыкларыны улы-улы бөекләре бөлүп, шол бедрә оклаардылар... Динаның келдеси мисли симәндан долдурылан ялыды. Габаклары бир-бирине елмешип барян ялыды. Литвинов пычагышы ишледип отурышына хем шейле гүррүң берйәнини Дина укының арасында эшидйәрди.

— ...Мен, Савватей Макенч, көп деряларың балыгының чорбасыны ийип гөрдүм, эмма шу ердәки, Онь дерясындакы балыгың чорбасы ялы леззетли балык чорбасыны велин хич ерде гөрөмөк. Йөне велин, билер болсаң, Волга боюның ашак этеклеринде балыгы товук чорбасына салып биширийән экенлер...

Дина гөзүни ачып серетсе, келлесиңиң ашагында гызыл ясыкдашымы яссык гойлупдыр ве ол ясыкдан токай отуның талхысы гелйәрди. Кимдир бири онуң аякларыны поссунча билен басырыпдыр. Бу затларың нәхили боландыгыны Дина биленокды. Бал шерабы адамы, ана, шейдйән экени!.. Стол башында болса сөхбет довам этдирилийәрди.

— Товук чорбасы, ол, әдбетде... Эмма овнук ёрш балыгының чорбасындан говы чорба ёкдур—дийип, Савватей Макенч әлиндәки йити пычагының дөзүмли-дөзүмли херекетлери билен ёгын бир балыгың гарныны ярып, онуң клеёнка шекилли ич гошларыны гысып чыкарып дуран еринден гүррүң берйәрди.—Бу ерлерде биширилийән балык чорбасы гадым скит руханыларының тапан адыдыр. Худай барада нәхилидигини билемөк, ондан мениң башым чыканок, йөне иймәге гезек геленде велин, Глафира эшитдирмән айтсам, ол руханылар ики пай берлен ялы экенлер. Оңа ол чорба хенизем «скит чорбасы» дийилийәр. Ёзи-де башга хич ерде бейле балык чорбасыны биширип болмаз, биширсеңем, бейле леззетли болмаз. Себәби шейле балыгы бу ерден башга ниреден тапарсың? Я-да, ынха, хариус балыгыны ниреден тапжак? Я-да, ынха, ёрш балыжагыны алып гөрели. Башга ерде болмаса-да, бизде ол кәмахаллар нәче дийсең тапыляр!.. Гөрәймәге ёршуң ёзи угурсызжа бир балык ялыдыр, эмма нахара тагам бермек үчин жүйже хоразың этинден гайра дурмаз. Йөне, ынха, лавровый япрагы Глафира ниреде йыгнап гойдука!—дийип, гожа еңе хич бир гүммүк-сүммүксиз: —Оглумы шол хат үчин гекреләп геленсиң-дә? Нәме, оны ырмага гелдиңми?—дийип сорады.

Өзүниң Иннокентий Седых билен гөплешмекчидигини хич киме айдасы гелмейән Литвиновың нәхили жогап берйәнини эшитмек үчин Дина хатда тирсегине галды. Эмма Литвинов әллерине елмешен балык теңцелерини диңе силкишдирди-де:

— Билдиң, Макенч, билдиң. Хей сенденем бир зады яшырып болармы?—дийди.

— Асыл яшыржагам болмалы дәлдир. Оны билмек итиң аңсады ахырын. Бир аялы гездирмек үчин бейле адам тайга гайдар дийселер ким ынанар ахырын!

Дина гөзлерини пугта ючуп, яңагыны яссыга басды.

— Йөне бидерек бензин якярсың, начальник... Биз саңа элимизден гелен көмеги бердик. Сизиң инженерлериңизи-де гураллары билен тайга элтипдик, сениң өзүңде ёкка, өз гайыкларымызы-да саңа берипдик, элимиздәки бар чөрегимизи сизиң адамларыңыз билен дең пайлашып гелипдик... Хеммесини Совет хәкимиятиның айдышы ялы ерине етирип гелдик... Эмма сениң бизи гарк этмегиңе велин ёк, оңа разы дәл. Биз өрән хөҗжет җемендедирис. Өмүрбакы мекан тутуп отуран еримизи ташлап гитҗек гүманымыз ёкдур. Гарк этсең эдәй! — дийип, бу соңкы сөзи гоҗа хатда гыгырып айтды.

Литвинов гепләп уграды. Бу инедөрдүл, гөмелтейрәк адамың өз пикирини гандырмага шейле өкдедиги Динаның ятса-турса келлесине геленокды. Динаның адамсы гурлушык хакда кән гүррүң берипди. Едийыллыгың аягына ченли электрик станциясының төвөрегинде эмеле гетирилмели Дивнойск-Тайга сенагат комплексиниң ишлериниң мәчберлерини-де, онуң әхмиятини-де Дина өрән говы гөз өңүне гетирйәндириң өйдйәрди. Эмма диңе шу махал, Литвиновың бу гоҗа гүррүң бершини диңләп, Дина бу үлкәниң — хәзирки вагтда-да телим ай гәссең-де, телим ай яшасаң-да, адам ызына, адам сесине душ гелип болмаҗак ерлери бар болан үлкәниң якындакы гелҗегини гөз өңүне гетирди. Гызыкланып, ол аякларыны-да отургыжың үстүне йыгнап, дызларыны гуҗаклап диңлейәрди. Савватей болса онуң гүррүңине гулак асып ве бөврүни диңләп, асыл пәки ялы йити пычагыны хем элиниң аясына чаларды.

— Бу айдяңларың догры-ла—дийип, ол баш атырды. Эмма бирденкә Литвиновың сөзүни агзындан алды-да, гахарлы, шаңңы сес билен:—Онда аялыңы бирине бер-де, өзүң...—дийип сөзләп уграды. Эмма аял машгаланың диңлейәнини гөрдиде, сөзүниң аягыны үйттетди:—...өзүң башга бириниң янына гит-диенлери ялы боляр-да... Бейле зат болуп билмез! Биз хатымызы ызына алмарыс. Америка я башга бир ере язамзок, биз өз хөкүметимизе яздык. Гой, хөкүмет дегширип гөрсүн. Ол ёкардан хас говы гөрийәндир, бутин юрт онуң гөзүниң өңүндедир...

Шейле дийип, мегерем, гүррүңиң тамам боландыгыны гөркез-мек үчин, ол тәмизленип, доградан балыккы бөдрәни алды ве хемишекисинден хас гаты емпәп, Литвинова йүзленди:

— Йөр чорбаны атаралы. Ынха, хә диймән Кешка-да гелер. Гараңкы дүшүп уграды.—Онсоң чыраның пелтесини бирнеме галдырды, шол себәпли радиоприемникде саз хем гатырак әшидилип уграды. Мундан соң гоҗа, онуң ызы билен болса Литвинов-да алагараңкы тамдан чыкып гитди. Тамда Динаның еке өзи галып,

дашарыда якылан одуң тамың потологына дүшпөн ягтыларына сын этмәге башлады. «Вячеслав Ананьевич бу Сибирь ишлериниң хеммесини билмесе-де билән дәлдир, эмма, хер нәме болса-да, ол мамла—дийип, Дина ойланярды.—Ери, яңкы гүррүңлериң нәме хайры бар? Гөрешсиз я-да буйрук берләймесе, өз мейлине яшайыш жайыны, өз ерини ташлап гитмәге ким разы болар? Межбур эдип болар, эмма гандырмак велин...» Шу пикир билен ол яңадан ука гитди ве якынлашып гелпән моторың гүррүлдисине пенжирәниң айналарының жыңдырдысына оянды. Потолога ягты золағы дегип гитди. Рекс үйрмәге башлады-да, шол бада хем шатлыклы чыңсап уграды. Эпишгелериң даш агзында якылан одуң башында эркек кишилериң сеслери эшидилип башлады.

Гапы ачылды ве ич ишикте хемишекиси ялы сессиз-үйнсүз, узын бойлы Глафира пейда болды. Эгни пагта гүпбүли, аяклары резин эдикли, келлесине яглык чолангы болса-да, шу адаты иш гейминде-де, ол өзүниң хор йүзи, мэкәм юмулгы додаклары билен монах аяла меңзәп дурярды. Баш атып, ол Дина билен саламлашды, ич ишикте эдиклерини чыкарып, олары печиң янына этип гойды-да, шейле бир геринди велин, хатда сүңклериниң богунлары шатырдады. Барып отургычда отурды ве йүзүни ашак салып, гымылдаман дыммага башлады.

— Нәме? Ядадыңмы? Үшедиңми?

Жогап бермән, Глафира яңы гоңаның бал шерабыны сусуп адан челегиниң гапдалындакы аяклы чележигиң янына барды-да, эдил шол бал шерабы ялы буланык, сарымтыл сувукаыкдан сусагы долдурын алды-да бир демде башына чекди.

Онуң башына чекишини гөрүп, хем гең галан, хем горка дүшпөн Дина:

— Бал шерабынданмы?—дийип сорады.

— Квас—дийип жогап берди-де, Глафира тагчадан уллакан бир чанак алып, онуң ичине агач сусагы ташлап, дашарык уграды ве Дина йүзленип:—Чорба тайяр болупдыр. Гейниң, эркеклер гарашярлар—дийди.

Ховлуда тамың өң янында якылан от янып гутарып барярды. Үч саны даш оҗакда бир бедре атарылгыды, бедрәниң ичиндәки чорба гайнап, махал-махал оҗакдакы көзлериң үстүне чогуп дөкүлйәрди. Литвинов билең гоңа оҗагың хер хайсы бир тарапында отурып, чорбадан дадып гөрмек үчин гезекме-гезегине сусуп алып, агач чемчелерине үфлейәрди.

— Бишипдир—дийип, Литвинов тассыклайярды.

— Гой, ене бир азажык гайнасын—дийип, Савватей голайын-

да дуран ярым литрликден ярым стакан арак гуюп алды-да бедрениң ичине сепип гойберди.

Иннокентий Савватейч чорба тайярланышына гатнашанокды. Ол бир төңцениң үстүнде отурып ве дызларыны гуҗаклап, ода середип отырды. Ядавыгыны яшырман, ол өз атасының гурлуштыгың начальниги билен билеликте бедрени таяк билен гөтерип, эйвандакы столуң үстүнде гоюшларыны, Глафираның чорбаны агач чанага ағдарышына, чемчелери гоюшдырышына ве мыхман аял үчин бир тарелка билен бир демир чемчени айратын гояндыгына бипервай середип отырды.

Диге Савватей Макейч чемчесини стола тыркылдадып, адамлары нахар башына чагырандан соң, Иннокентий еринден турды-да, өз орнуна барып, нахар иймәге башлады. Адамлар сеслерини чыкарман иййәрдилер. Хатда арак-да гүррүңи жанькдырмады. Дымып отурмак агыр дүшйәрди. Дина дашары чыкманка, одуң башында нәмедир бир хекаят боландыгына дүшүнди. Ол ажыгылды, эмма тагамды бишен балык чорбасы шейле бир гызгынды велин, чемчеси додакларыны якып барялды. Оларың бейле янында эллерини говшуруп дуран Глафира оны гөрүп, агач чемче гетирди-де, полотенце билен сүпүрип, мыхманына узатды велин, Динаның иши йүзүниң угруна дүзелип гидиберди.

Башгалары агызларына бир чемче окланда, ики чемче окламага етишйән Петрович болса:

— Вах, мениң аңмазакдыгымы дийсене, шуны дагыны-да аңмандырып—дийип өкүнди.—Бәх, чорба дагам болмандыр, Дина Васильевна, хенде хох!—Онсоң Петрович-де, мегерем, дымып отурмагы агыр гөрүп, өзүниң догумлы Ярославль шивесинде чалт-чалт гөпләмәге башлады:—Бу ерде буларың, Дина Васильевна, өз айратын химиясы бардыр. Хонха Фёдор Григорьевичден сора-саңызам дәл диймез, балык чорбасыны агач чанақдан агач чемче билен ийсең хас сүйжи боляр.—Онсоң Глафира тарап гөзүни үмләп, ювашжадан:— Бу ерде озаллар балык чорбасындай соң гап-чанақларыны-да ювман тагчада, голяян экенлер, габы тарақанлар яласа, балык чорбасы хас хем леззетли боляр дийип хасаплаян экенлер—дийди.

Эмма бу мыҗабат шол бада Глафираның гулагына илди.

Глафира гахарлы:

— Утан, хая эт! Адамлар нахар ийип отырлар ахырын. Оң айдянына ынанмаверин, айдянының угры-утгасы ёкдур... Гүррүңи ит отлаң ялыдыр!—дийди.

Муңа эркек кишилер йылгырышдылар. Савватей чемчесини чанагың гырасына дабара билен тыркылдатды велин, адамларың

хеммеси балык бөлеклеринден чыкарынмага башладылар; ап-ак, ширели, бугарып дуран ол балык бөлеклери дыгысыз леззетлиди.

Нахар ийлип болуянча, Иннокентий еке агыз хем геплемеди. Мыхманлар диңе машына бака угранда, ол Литвиновы саклады-да:

— Сиз бизиң ганатымызы гыркжак боляңыз, Фёдор Григорьевич! Яңы ганат баглап уградык, эмма сиз оны шатырдадың дөвмекчи боляңыз!—дийди ве дөзүмли-дөзүмли, перт-перт геләп:—Биз хатымызы ызына алмарыс. Сизем большевик, менем большевик. Бизиң пикиримизи, гой, партия дегширип гөрсүн, ол хат үчин маңа таяк дегмеги-де мүмкин, йөне велин дегсе дегсин-дә, серчеден горкан дары әкмез дийипдирлер...—дийди.

Янындакы адамлар үчин хер нәче гең болуп гөрүнсә-де, бейле жогаба биржик-де гахарланмадык Литвинов:

— Дүшнүкли. Гөрерис-дә, ким үстүн чыкарка, Иннокентий Савватейч... Йөне клуб гурдурмагыңы велин энтежик гойболсын әдәймели экениң, шоны ненең гөрийәң?—дийди.

— Бу ерде озаллар шонуң ялы экени, Фёдор Григорьевич: тайганың әдени канундыр, айы хем прокурорды диййән экенлер... Гүйч, әлбетде, сыпалы дөвийәнди, йөне биз сыпал дәдирис... Биз шу ериң заводларының хеммесине чөрөк берйәрис. Москвада бизи-де танаяндырлар. Партбилете гезек геленде болса, хемме адамың партбилети деңдир.

Дина ене гең галды. Өз гепини гегертмеги говы гөрийән ве гүррүң этмеклерине гөрә бичак гахаржаң Литвинов биринжи болуп, әлини узадып хошлашды...

Бу гүн шейле бир узак болды, шунча көп хекаяты өз ичине алды, Дина машының күнжегине гысылып ве әллерини жүбүлерине сокуп, дессине ука гитди. Укының арасындан ол адам сеслерини, гүзерлерде сув шапырдысыны, ики саны адамың айдым айдяныны әшидийәрди, эмма гөзлерини велин ачанокды. Хатда шофёр өз әгниндәки келтекчесини чыкарып, онуң аякларыны басыранда-да, Дина диңе яңагыны отургыжың аркалыгына хас хем бетер гысды. Шол икарада бирденкә, әдил дүйш ялы болуп, әлхенч бир хекаят онуң гөзүнә илди...

Машын тормозларыны жыгыдадып сакга сакланды. Диңе әрбет дүйшде болшы ялы, Дина бирденкә гөзүни ачса, машының айнасының аңырсында, әдил радиаторының өң янында, машының ягтысына-задына үнс бермән, бир гыз узын бойлы, даяныклы бир йигидиң яңагына ызлы-ызына шарпык чалар хем-де нәмедир бир зат-бир затлар дийип гыгырар. Соң әлини галгадып, йигит ол гызы урар. Гыз ере язылып гидйәр, ол ур-тут ене турар-да:

йигидиң үстүне топулар. Дагы алажы болмансоң, йигит ол гызы ене серрелдип гойберйэр-де, газап билен юмрукларыны дүвүп, онуң үстүне эгилийэр, ол гыз болса элдери билен диңе йүзүни гораяр.

— Йүзүме... Йүзүме урма... Харам дейюс!

Машының ягтысында бирденкэ Петрович пейда болды. Омузлак, тос-тогалак Петрович дешли нэтаныш йигидиң үстүне сүрүнип уграды, гахарланып дуран ол йигит болса йүрегини ямана дүвүп, элини жүбүсине сокды.

— Хэ, асыл сен яраглы гезйэн 'дийсене!—дийип, Петровичем элине машинының нурбат товланян эпет ачарыны алды. Олар бири-бириниң үстүне товсайжак болуп дурдулар. Ине, шу ерде, ол нэтаныш йигидиң попуш йүзи, сачы гыркылып, чаганыңкы ялы алынсач гойлан келлеси, алынсачының маңлайына дүшүп дурматы онуң кимдигини Динаның ядына салды.

«Хэ, бу шол бисырат экен-ов. Баяк шол гэминиң үстүнде халас гушагыны мениң элимден аламан шу бандит. Ол, элини жүбүсине сокуп, бир зад-а алжак боляр». Бирденкэ депе сачы үйшүп, Дина машындан келлесини чыкарды-да:

— Онуң пычагы бар!—дийип гыгырды.

Шу демде машиның чырасының ягтысы дүшйэн золакда Литвинов пейда болды. Ол тирсегй билен Петровичи итеклэп гойберди-де, нэтаныш йигидиң алкымына барды. Онуң йүзи чытылып, гөзлери сүзүлүп, бурнуның учлары титрейэн ялы болуп гөрүнди. Шарт-шурт бир хекаят болуп, оны гөрүп етишмэге пурсат болмады. Дина гурлушык начальнигиниң эллериниң өз гаршыдашының пенжелерини гысяндыгыны, ёкардан ашак, Литвиновың йүзүне середйэн йигидиң болса элиниң агырысына товланып, гыгырып, Литвиновың элинден сыпжак болуп жан-эдийэндигини гөрүп талды. Бир йылпылдап гөрнөн пычак ёлуң үстүне гачды. Литвинов оны аягы билен пызып гойберди. Эмма иң гарашылмадык бир вака болды. Бандитиң яңкы уруп дуран гызы Литвиновың янына ылгап барды-да, онуң эллерини юмрукламага башлады, соң болса эглип, онуң элинден дишледи. Шундан пейдаланып, хэлки йигит Литвиновың элинден сыпып, гараңкылыга уруп, гөзден йитип гитди.

— ...Сиз мениң кимдигими энтэк гөрерсиңиз, бигайратлар!... Бириниң дашына ики болуп гечйёрсиңиз... Энтэк еке-екеден душущарыс! — дийип, гараңкылыкдан онуң сеси эшидилди.

Дина инди урлан гызы-да селжерип уграды. Ол гысга бойлы, сыратлы гызды, гейиминде велин гең гелшиксизлик гөзе илип

дурярды: эгинде самыр баганасындан тикилен жакет болса-да, аягында гурлушыкчыларыңкы ялы резин эдик барды. Шол гүн-лер ёң болан: «Мениң даг говагыма гел» диен шекилде даралып бежериден, онуң хем үстесине ёлмалашаны себёпли булашан, жырк сары болдумлы сачлары йүзүни япып дурды. Машының чыраларының ышыгында дуран еринден ол гахарлы гөзяшлары-ны дөкүп, гараңкылыга юмругы билен хайбат атырды. Литвинов оны голундан тутуп, машының янына элти-де:

— Мүн — дийип буюрды.

Гурлушык начальнигини ол гыз, геп салгындан, диңе инди танап, дессине ювашады. Ол бүтин сүңци билен гаппылдаярды, хамсыгып, хёли-шинди бурнуны чекйёрди, бурнундан болса ган ақярды. Нётаныш гыз машының ызкы отургыжының үстүне өзү-ни гойберенде, Дина ёзи-де дуйман гайра-гайра чекилди, эмма оны хапа гөрмегине басалык эдип, оңа өз эл яглыгыны узатды. Ол нётаныш гыз болса келлесини яйкап, өз кисесинден тэмиз бир яглык чыкарды. Машын йөрөп уграды. Адамлар сеслерини чы-карман гидип барярдылар. Мегерем, ёзлёринден нёгиле ёркек кишйлер агыр-агыр дем алярдылар. Дина болса гайра-гайра сүй-шүп, машының гапдалына берк гысылярды. Янындакы нётаныш гыз өзүни Динадан өңүрти дүрседи. Машының ичиндёки чыра-жыгы якды-да айнажыгыны чыкарып, гана боялан йүзүни сүпүр-ди. Гөзүниң ёкары янының гөгерип дуран ерине үнс билен сере-дип, оңа айнажыгыны басды. Улудан демини алды. «Пёли азан... Нежис... Түйс бир дейюс-ла!» дийип, онуң титрөп дуран додакла-ры пышырдады.

Ене айнажыгына серетди, гайтадан улудан демини алды ве сачыны дүзедишдирмёге дурды. Инди, көшешенден соң, онуң яш. ерөн гөрмегей гыздыгы гөрнүп уграды. Бугдайрёңк, чаклаң чек-ге сүңкли йүзүнде гысгажык, ясырак бурны ёкарлыгына жайта-рып дурды. Агзы бирнеме улурак, додаклары пёкгүрөк гөрүн-йёр, эмма бу онуң гөркүни бозанак. Ене, эмма инди гахарсыз хүмүрдеди: «Боляр, дур бакалы!» — онсоң додакларына чаян помадасыны чыкарып, өвреникли херекети билен додакларыны гызыллады.

Тёзе ёлагчының дашаркы гөркүне Петрович биринжи болуп баха берди.

— Илки билен азап чекени элтелими? — дийип, ол Литвинов-дан сорады ве жогап орнуна онуң сесини чыкарман баш атаныны гөрүп, тёзе ёлагча тарап өврүлди-де: — Багышлаң, сизиң коорди-натларыңыз? — дийип сорады.

— Шу ерде ташлаң, өзүм гидерин...

— Мениң жаным сагга бейле зат болуп билмез... Начальник элтмели дийип буюрдымы, мениң боржум ерине етирмекдир. Шу ерде ташлаң!.. Ондан не нонсенс...

— Ол бисыраты болса биз тапарыс, бандитиң бири бандит... Халыс башларына гидипдирлер, пычаклы гезишлерини гөрсене... Болжагыны болупдыр, акыла гетирмесек болмаз. Сиз оны танаяңызмы?—дийип, Литвинов сорады.

Нэтаныш гыз сесини чыкармады.

— Гөвнүме болмаса, мен оны танадым өйдөөрин—дийип, Дина сесленди, эмма айтжагыны айдып етишмөнкө, нэтаныш гызың эли онуң тирсегини гысып гойберди.

— Ол бандит дәл, язык мениң өзүмде... Сиз гөрдүңиз ахырын, оны мениң өзүм урмага башладым—дийип, нэтаныш гыз гаты ынжадыксызданып уграды-да бирденкө:—Ханы, дуруз маңыны, Нонсенс—дийип талап этди ве Петрович машины маңалы дурузып-дурузманка, ол гыз машиның гапысыны хаңыладың ачды-да гараңкылыга товусды.

— Яман дишлек экени—дийип, Литвинов йылгырып, дишленен элине серетмөге башлады.—Түйс экилмедик ериңде гөгерме диенлери-дә.

— Хэлки йигид-э бигүман огры-жүмрүлердендир. Гөрдүңиз ахырын, сачының бежерилиши: «Түрмеден дүйн чыкдым» дийип айдып дур ахбетин... Эллерине чекишдирилен суратлар дагы нэхили ахырын—дийип, көпүгөрөн Петрович айтды.—Сиз оны танадыңыз өйдөөн, Дина Васильевна?

Нэтаныш гызың яңкы эден ышаратыны ятлап, Дина гүммүк-сүммүк жогап бери, ялңышмаян болса бир гезек киноның агзында гөрөн ялыдыгыны айтды. Елуң угрундакы бу соңкы душшык оны кысматының үйтгешик ерлере, дүшнүксиз-дүшнүксиз адамларың арасына гетирип чыкарандыгыны, бу адамларың арасында өзүниң ят адамдыгыны ве бу адамлара дүшүнмеги өврөн-йөнчө, эхтимал, эсли вагт гечжекдигини Дина Васильевнаның өзүне ачык гөркезди. Шейле пикир эденсоң, Дина Васильевнаның тизрөк гайдасы, хениз ады бар-да өзи дөредилмедик Кенар көчесиндәки кичижик өйжагазына тизрөк барасы гелип уграды, чүнки ол ерде Дина Васильевна шейле ыхлас эдип өзүне якымалы шертлери дөрединипди ве ол ерде адамсы, ер йүзүнде иң акыаллы, иң пайхаслы адам оңа гарашарды.

«Красный пахарың» комбайнлары дөрт гүн ишләп, узакдакы, колхоз үчин тәзе участокдакы, Айы кәлиң янындакы эййәм ча-

ларагада совук уран экин мейданларының иң соңкы гектарларыны ахырсоңы оруп болдулар. Шейлелик билен, хасылың галындыларыны дуйдансызлыкда башлан гышдан халас этмек башартды. Иннокентий бу гүнлериң довамында гаты ядапды, шонуң үчин Ваньшаны машины билен чагырмагыны гоюпды.

Ол укламан гечирен гижелеринден-де, Литвинов билен эден агыр гүррүңинден-де, өз мәхрибан обасының, бол отлы өлеңлериң, ата-бабалары тарапындан тайгадан гөрешилип алнан, деря якасындакы экин мейданларының, башлык болаалы бәри шунча гүйч сарп эден затларының хеммесиниң сувуң астында, тәзе, Сибирь деңзиниң дуйбүнде галжак вагты-да инди узак дәл болса герек диен хөчжет, тукал, элчекмезек пикиринден-де дынжыны алмагы йүрегине дүвүпди.

Соңкы гүнлерде физики ядавлыгы гайгылы пикирлерини ядындан чыкарылды. Ол гарашман йөркә, гурлушык начальнигиңиң гелмеги онуң битмедик ярасыны гозгады. Гайгысыны ядындан чыкармакдан өтри, Иннокентий Седых Кряжой обасына ёлсуз ерлериң үсти билен, тайганың ичи билен, кесеки гөзүне илмейән авчы ёдалары билен гайтмагы йүрегине дүвди. Аякларына ол эдик геймән, какасының янында гоян чарыгыны гейди, адаты авчылык эсбаплары: бедрөжик, дашына клеёнка чоланан отлүчөп, бир банкажык дуз алды, барды-гелди бир ерини бир зада сыпжырдайса, дерман хөкмүнде чалар ялы бир токгажык шепбик салнан халтасыны болса аркасындан асды. Келтекчесиниң дашындан хатар билен говы эдип гушанды, гошасыны алды. Онсоң, шуларың хеммесиниң نتیжесинде, мисли он-он бәш яшыны өз герденинден айрып ташлан ялы болуп, ёла рована болды.

— Тагта барада ятдан чыкармавери, башлык. Тагта гутарып баряр, Ваньшадан иберевери! — дийип, гожа эйванда, дуран еринден гыгырды.

— Бор, иберерин...

Хошлашанларында аталы-оглуң бир-бирине бар айданлары шу болды. Соңкы йылларда өз-өзи билен гөплешмеги чыкаран Савватей гожа барха узаклашып барян оглуның ызындан середиپ дуран еринден:

— Бар, ёл болсун. Гожаман тайга көп-көп дердиң эмидир — дийип, өз янындан гөпледи.

Эндиги боюнча мердемси-мердемси гадам уруп, Иннокентий токая аралашды. Йөне велин токая аралашмак үчин кән йөрөмек хем герек дәлди, себәби бал арыларының ящиклери ерлешдирилән мейданча агачлара габат болуп, гөздөн йитен бада тайга башланып, йүзлерче километре узалып гидйәрди. Гүйзүң хениз оңлы

гечип гитмедик, гышың болса онуң өкжесини сыдырдып угран чагыды. Агачларың көлегелеринде хениз эремән ятан гырав барды. Совук деген япракларың, чүйрәп угран чөп-чаламларың ысы күкейәрди.

Бу дабаралы дым-дырслык, бу мәхриңи докундырыжы якымлы ыслар, гөр, нәхили таныш затларды! Чагалыгыңдан, Иннокентэ хениз Кешка диййән вагтларыңдан бәри, ынха шунуң ялы гышың өң янындакы чагда, эртирлерине хер бир, хатда иң бир кичижиңк ызжагаз-да эдил кагызың йүзүне чекилен сурат ялы гөрчүп дурян махалда, Савватей өз оглуны ве онуң улы доганы Александры өз авчылык дүшелгесине экидйәрди ве олар үч болуп, телим хепделәп белка, колонок авлаярдылар, ишлериниң шовлы болан вагтыңда болса самыра гапан хем гурярдылар. Белканың дерисини заяламазлык үчин онуң келлесинден сечме билен урмагы Савватей огулларына өвредйәрди. Яның итли айы авламага гитмеги, ит айының ардыңдан япышып, оны алжырадып угранда, айының эдил алкымына барып, оны бир окда йыкмагы өвредйәрди. Самира гапан гураныңда болса, гапаны ол сейрек жандарың ызлары бар ерде гурман, гайтам гарың ашагында доңман галың ве-сычанларың көклериң арасыны көвүп йөрмегине мүмкинлик берйән шор топракы ерлерде гурмагы өвредйәрди.

Ине шондан бәри Иннокентий тайганың нәбелетлер үчин дүшнүксиз китабыны окамагы өвренипди. Компассыз-затсыз, агачларың шахалары боюнча, агачларың сүтүнлериндәки мох боюнча, брусника мивелериниң гызарып дуран тарапы ве башга-да бирен-тек аламатлар боюнча токай хайванларының ызларының угруны кесгитлемеги ве оларың сапакларыны чөзлемеги өвренипди. Шондан бәри ве тас бүтин бир волостың диен ялы ерлерини өз ичине алаң улы колхозың аладалары оны обадаң сыпындырман угран вагтына ченли, тайга, тайганың сеслери, хошбой ыслары ве өвалары, тайганың хайван-мөжәклери, гуш-гумрулары Иннокентийниң йүрегини өзлерине талвас этдирийәрди. Шонуң үчин Иннокентий түссели одуң башында отурып, әл дегмедик тайга әлеминиң хәзирини гөрмөк үчин өзүниң хер бир бош гүнүңден пейдаланярды. Иннокентий тайга әлемине дүшүнйәрди, тайга әлеми-де Иннокентэ дүшүнйәрди.

Улулы-кичили агачларың арасы билен, йыкылып, мох басып гиден агачларың үстүңден товсуп, кәерлери брусникадан гызарып ятан көне ойтакларың дашыңдан айланып, Иннокентий шовхуналы йөрәп барярды. Ады нәбелли, товланыпжык акяң бир держыгың үстүңдәки навдаң ылгап гечди-де, онуң дыкың алаң ериндәки бир гирдапжыгың янында бөврүни диңләп аяк чекди.

Инди, гирдабың сувы сован ве сув отлары дүйбе чөкөн вагтда, деря дуп-дуруды, онуң ичиндэки балыклар месе-мәлим гаралып гөрнүшип дурды. «Хәзир түйс балык тутмагың вагты экени» дийип, Иннокентий чагалыгында какасындан балык тутмак уссатлыгыны өвренишини ятлап улудан демини алды.

Хатда шу ятламалары-да оны шол әл чекмейән гайгыларындан сындырып биленәкды. Хеммеси: хатда шу токай деряжыгы-да, шу балыклы гирдапжыклар-да, шу пихта, кедр, сосна, ёлка агачлары-да, адамың гөзүни гувандырян, көп санлы хайванлары, гушлары әклейән, муңлерче адамы әкләп билжәк шу затларың әхлиси тиз вагтдан сувуң астында галар ахырын.

Буйчының аңырсындакы ачыклыкта электрик станциясыны гурмагың карар әдилендигини Старосибирск обкомының пленумында эшиденде, ол нәхили бегенипди ахырын! Өйүне гайдып бараңда әдил байрамчылыктан гелен ялыды ве катерден дүшен бадына душ гелен гоңшуларына үлкәниң нәхили өзгержекдигини гүррүң бермәге башлапды.

— Улы сув, деңиз диййән велин, бизиң өйжагазларымыз ненең-ничик болар? — дийип, ол вагт хениз обада яшаян какасы ондан сорапды.

Ынха, инди шол совал Иннокентийниң йыгы-йыгыдан ядына дүшйәрди. Ол гүнлерде электрик станциясының илкинжи, башлангыч варианты мәлимди. Чакланылян станция бейле әпет дәлди, гачылар кенар якасындакы экин мейданларының эп-әсли бөлегини сув басмагындан гораярды. Ол ишлериң «Красный пахара» гетиржәк хайры болса учурсыз улуды. Колхозы гурлушыгың, соң болса станцияның голайында эмеле гелжәк шәхериң-де сүйтчүлик, этчилик, гөк экинчилик фермасына өвүрмек мүмкинлиги дөрәйәрди. Агроном Анатолий Субботине экин мейданларыны тәзеден планлашдырмак ишнини гечирмек табшырылыпды. Анатолий Субботин болса ол ише хөвәсленип, тежрибесини артырмак үчин Старосибирскиниң шәхер этегиндәки хожалыкларына уграпды. Ол ерден алжыраңцы ягдайда гайдып гелип, станцияның проекти үйтгедиллипдир диен хабары гетирипди. Станция бичак улы болжакмыш. Сув ховданы деңзе өврүдип, оны гачы билен саклар ялы болжак дәлмиш. Колхозың көнәден гелйән экин ерлери сувуң астында галжакмыш дийип хабар гетирди.

«...Улы сув, деңиз диййән велин, бизиң өйжагазларымыз ненең-ничик болар?» Инди бу совал улы илиң агзындады. «Гурлушыкчылармы? Оларың не азары? Олар бу гүн бу ерде болсалар, әрте башга бир ерде. Гурарлар-да, гөчүп гидерлер. Олар өзлери-ниң гуран объектини табшырмагың аладасыны эдерлер. Бу ери

өзлөрүнүн гара дери билен суваран адамлар билен, шейле кынчы-лыклардан соң ахырсоңы гурлуп гутарылан колхоз, ымаратлары билен, говы-говы экин ерлери билен, евуз ховалы үлкеде кемала тетирэймек аңсат дүшмейэн хасыллар билен оларың не иши!» Өз таршысында яйылып ятан гөзел гөрнүше Иннокентий хесрет билсн середйәрди. Проектиң гайтадан гөздөн гечирилип үйтгедилмегиниң Иннокентэ адалатсызлык болуп гөрүнйәндиги бейледе дурсун, эйсем элхенч ялчышылык болуп гөрүнйәрди. Онуң пикириче, онуң хатда дөвлете гаршы иш болмагы-да, ол иши үчин соң узак вагтлап гөргэ сезевар болунмагы-да мүмкинди. Эгирт улы «Красный пахарь» Иннокентий үчин йөне бир оба хоҗалык артели дэлди. Ол Иннокентиниң мэхрибан обасыды. Ол обаның адамларының хер бири онуң гөзүниң өңүне гелип дурялды, ол шол обаның еди яшлысындан етмиш яшлысына ченли белетди. Сува басдырылмагы хакда ойлананда, екелли дул аялларың я-да екелли гоҗаларың хоҗалыкларыны онуң нәхили артыкмач дердесерлере учратмагының мүмкиндигини ол аңсатлык билен гөз өңүне гетирйәрди...

Хаты ызына алмакдан дүйн чүрт-өлүк боюн товланда, ол Литвинова шонуң ялы гөс-гөни айтдам. Өз диениниң үстүнде берк дурян Гоҗаның ыгырымандыгы, кәйинмәндиги, гайтам хайыш әдендиги болса, өзүниң үстүн чыкҗакдыгына Литвиновың-да асла гөзүниң етик дәлдигини Иннокентэ ачык гөркезди. «Вах, Онь себитиндәки адамларың айдянына Москва гулак асайсады! Биринҗи вариантта гайдып бармага энтек гич дәлдигини Гоҗа-да инкәр әденөк ахырын. Обкомда-да, оба хоҗалык управлениесинде-де тарапдарларымыз бар. Москвада-да бар... Вах, шейле болайсады!» Бирнеме гөвни ачылып, Иннокентий хас чалт йөрөп уграды. Авчылык дуйгусы оны гөни ёлдан совулмага межбур әтди ве аякларының өзи оны кичеңрәк бир көлҗагазың үстүнден әлтди. Иннокентиниң чакына гөрә ол көлҗагаз гөчйәң гушларың ёлларының мисли чатырык станциясы хөкмүнде болмалыды. Онуң чакы догры болубам чыкды: онуң гулагына узакдан газ гагылдылары гелип уграды.

Газ диениң өрән сак гуш боляр. Гадым заманларда урядни-тиң дуйдансыз чозгунларындан этияч әдиң, скитниклериң-рухы-паразларың газ сакландыклары йөне ерден дәлдір. Адамың ятып галмагы, итиң дуймазлыгы мүмкндинир, эмма газ велин хөкман эшидин, гагылдап уграр. Газ сесини эшидин, Иннокентий ол көлде гөчүп барян газ сүрүсиниң бардыгыны аңды. Ол көле бака уграды, өзи-де аякларыны шейле бир юваш басярды, хатда диңе өзүниң ювашҗадан дем алшындан башга зат эшидиленокды. Гүр

тал жеңделиниң арасындан айна ялы ялпылдап сув гөрүнйәрди. Көл эдил окараның агзы ялы тес-тегелекди, сувуң теп-текиз йүзүнде болса тал агачлары-да, яшажык ёлка-агачлары билен басырылып дуран яшыл яшгыт белентлик-де, солак асман-да дүңдерилген шекилде гең галдырыжы дережеде айдың гөрүнйәрди. Кенарың голайында газ сүрүси тагыладашярды. Уллакан бир таз, мегерем, оларың баштутаны, сувдан сомалып дуран бир төңчөниң үстүнде дурды ве чүңкүни чалт-чалт херекетлендирип, елеклери-не бирин-бирин тимар берйәрди. Галагопланмагына басалак эдип, Иннокентий гошасыны эгнинден алды.

Газ улы хем семизди. Ол гөчүп барян газ сүрүси ахырын. Иннокентий эмай билен шахаларың арасыны ачып, гошасыны гезеди. Бир чыбык онуң-элинден сыпып, ызына шувлап гайтды-да шапылап, онуң йүзүне дегди. Эмма Иннокентий жыңкыны чыкармады. Демини чалажадан алып, ол букулып дурды. Эмма баштутан газ үшерилип, бойнуны сүиндүрди. Эйём ийшана алган ол гуш учурсыз оваданды. Узак ёллардан учуп гелиён газлара, эх-тимал, мүңлерче йыллардан бәри гоналга болуп хызмат эдип гелен бу көлжагаз-да ёга чыкайса, гушлар муны гөзлөп, асманда айлана-айлана, муны тапмасалар, шонда, гөр, нәхили гүзап болар дийип, авчы өз янындан ойланмага башлады. Эли сандырап гитди. Гошаның гүрпүлдөп атылмагы бидерек болды. Баштутан газ тагыладады велин, сувуң йүзи дуршуна шапырды болуп, газлар бири-бириниң ызындан ёкары галып уградылар. Олар эйём шейле бир ёкары галдылар велин, инди оларың диңе ганатларының шуввулдысы эшидилйәрди, онсоң олар ок етерден араны ачып, гөйз эзелерини гүжеңлейён ялы, хатар-хатар болуп, аңкары галан авчының ёкарсындан учуп гечдилер. «Хей шейле-де бир сөв гечирмек болармы... Шу чака ченли бейле болан вагты ёкдур».

Газ сүрүси токайың аңырында гөзден йитип гиденден соң, Иннокентий улудан демини алды, гошасыны тээден оклап, көлүң душы билен ёлуна уграды. Көлден аңырда кедр токайчылыгы башланды. Илкинжи эпет-эпет агачлар шатлыклы яшажык агачларың арасында эйём гаралып гөрнүп уграды. Соң яшажык агачлык гутарып, пүрли агачлык башланып уграды; бу ерде хәзирем, гишың өң янында-да, эдил томус гүнүниң гүнортанындакы ялы, ховадан смоланың хошбой ысы гелийәрди. Кедр агачлыгының арасында, бир агажың дүвүн-дүвүн көклериниң арасындан шилдирәп акян чешмежыгың якасында Седых от якынды-да, туссә гаралан газанжыгыны атарды, соң дөвүп йыгнашдыран чыбыкларының үстүне келтекчесини ташлады-да йүзинлигине ятды.

Гөгүмтил шахажыклар ал асманда тымылдаман дурды ве чөп

башы гымыладамаса-да, төверек-дашда бирсыдыргын, дынгысыз шаггылды барды хем ол шаггылды гулагыңа уллакан балыкгулагыны тутаныңда эшидилиән шаггылдыны ядыңа саярды. Седых улудан демини алды; «Сосна токайында зэхмет чексең, берёза токайында кейип чексең, кедр токайында худая ыбадат этсең» дийип, какасы догры айдяр. Хә, какасы, гөр, нәхили гайга галды! Эмма хер нәче гайгы этсе-де, оглуна ёла герекли затларың хич бирини ятдан чыкармандыр. Биширилен балыкдан-да бир эсгә доладыр, чөрегең, бир бөлек ягәм, патефон иңнесинден бошан бир гутужыга дузам, дермандан бошан бир чүйшежиге бурчам гуюп, хеммесини оглуның халтасына салып койбериндир... Йөне велин какасы барха гүйчден гачяр-да. Йөрәнде-де аягыны ерден сүйрәнини кем гөренок. Эмма озаллар велин ёл йөрәмәге гөр нәхили даяныклды!

Бедрежикде демленен чайдан түссе ысы гелйәрди. Седых бу агзыны биширип барян ичгини хезил эдип овуртлаярды; бутхана таглыматына боюн эгмәндиқлери үчин өзлериниң обасы Волгадан бу ере сүргүн эдилен вә Кряжой адасына гелип ерлешен вагтда-да, әхтимал, шу дурушлары ялы дуран гоҗаман кедр агачларының саясында онуң жаны гөненип дынжыны алярды. Белкем, бу агачлар озаллар-да, Россия дәвлетиниң илкиңжи дружиначылары өзлериниң агач гәмилеринде Онъ дерясы билен бу ере геленлеринде-де, шу дурушлары ялы дурандырлар. Ынха инди гел-гел шу гоҗаман агачлары-да чапмалы болҗак ахырын... Онсоң шу пикирден токайда ини үшүдип уграды. Агач пүрлериниң шаггылдысы хесретли эшидилмәге башлады, түссе ысы гелип дуран авчы чайы болса тагамыны йитирди. Онуң хем үстесине, тулагына агачлар бири-бирине урулян ялы болуп, хатда адам сеслери гелйән ялы болуп эшидилип уграды. Кряжой обасы бу ерден он километр дагы узакда, бейлеки иң якындакы Дивноярск обасына ченли болса хатда йигрими бәш километрем болар. Кедр хозуны йыгярлар-ов!» дийип, Седых өз янындан ойланды. Шол бада хем ол: «Мениң адамларым болаймасын? Өзлериниң хасылыны йыгнамага етишмедик дивноярскилиере көмеклешмек үчин адамларымы ве бош техникамы иберйәрин дийип, райкома дүйн хабар берипдим. Олара көмеклешмәге гитмегиң дерегине, белки, кәбирлери хоз йыгнамага гайдандыр? Гөр бу болян затлары!» дийип пикир этди.

Кедр хозларыны йыгнамаклык язгарылян зат дәлди. Элиниң бош вагты хер бир колхозчы ол иш билен мешгулланып билйәрди. Эмма кәбирлери гоңшулара көмеклешмекден боюн товландыр өйдүп гахарланды-да, башлык зөвве еринден туруп, оды депелеш-

дирди, көзлери галан чайы билен мазалы өчүрди ве чалажа эши-
дильән сеслере тарап уграды. Ол сеслер барха айдың эшидилип
башлады. Эййәм ол сеслери: эркек киши сесидигини, аял сеси я
оглан сесидигини хем селжермек болярды. Ынха бир чешмеден
товсуп геченден соң, Иннокентиниң хоз йыгнайналар хем оларың
арасындакы дөрт саны йигиде гөзи дүшди. Олар икибир-икибир
ишлейәрдилер. Агачдан ясалан агыр екедабаның сапыны ере ди-
рәп, олар оны кедр агажының сүтүнине гүтүледип урярдылар,
бәшинжиси он бәш яшларындакы бир огланжык болса, агачларың
астында гаймалаклап, гошюмрук ялы улы-улы хозлары себеде
йыгнаярды. Четдәки бир гүнеш ерде, ёлка шаҳаларындан гуру-
лан бир чатманың янында бүтин бир үйшмек хоз серлип гойлуп-
дыр. Эдил шол ериң өзүнде бир мотоцикл дурды, онуң коляска-
сында болса папагы иликли ёгын бир йигит отырды. Онуң семиз
маңлайына папагының келтежик гашының ашагындан огланыңкы
ялы алынсачы салланып дурды. Мотоциклиң янында долы халта-
лар дурды, геп салгындан ол халталар әкитмәге тайярланылып
гойлан болмага чемелиди. Тежрибели тайгачы Седых бу затлары
гөрән бадына ягдайы кесгитледи: булар көпден бәри хоз йыгнайна,
тежрибели адамларды. Эмма «Красный пахарың» адамлары дәл-
дилер. Кесекилерди. Нирәниң адамларыка? Кедр агажы бүтин
деряның якаларында нәче дийсең бар. Диймек, булар Дивноярк
обасындандыр, «Красный пахарь» тарапындан дүйнүң өзүнде кө-
мек иберилен колхоздан башга ерден дәлдир.

— Чүш-ш, Кряжойың башлыгы!—дийип, огланжык гыгырды.
Седыхда аша гахар дөреди. Соңкы гүнлерде укусыны алман,
халыс болан ядав адамлар. бежерилмеги талап әдйән машыңлар
олара көмеклешмәге иберилди. Олар болса гара небислерине пул
топламак үчин хоз йыгнаярлар...

Эмма тайга тайгалыгына гаяр, онуң чылшырымлы тертинле-
рине-де Седых белетди. Адамларың янына барып саламлашды,
дәп боюнча «армавериң» дийди, оба сыпайылыгының эдил шол
кануны боюнча, оларың хоз йыгнамак ишиниң ненең баряңдыгы-
ны сорады. Хоз йыгнайналар гөрнетин мүйнүргейәрдилер ве иш-
лемеклерини гокуп дымырдылар.

— Ненең, башлыгыңыз хенизем гурагырысы билен гөргүси-
ни гөрүп йөрми?—дийип, Иннокентий мөнсүрән болуп сорады.

Йигитлерден бири:

— Ярым литрлигиң гапдалында гөргүсини гөрийәр—дийди-де,
шол бада дилини дишледи. Эмма гич болды.

— Ери, онсоң гарың ашагында нәчерәк галла галдырарсы-
ңыз?—дийип, Седых яңсылааныны инди яшырман сорады.

Мотоциклиң коляскасында отуран даяныклы, алынсачлы йигит еринден турды-да, элине түпеңини алып, асса-асса йөрөп, Иннокентийиң янына барды.

— Нәме дийсене, халыпа, сен говусы өз ёлуң билен бол. Хоз чырмамагы гадаган эдйән канун ёк, хер чем гелен-гопбамсы билен карчаңлашмага болса бизиң элимиз дегенөк — дийип, ол алынсачлы йигит түпеңини хайбат билен саг эйинден чеп элине алды.

— Ай, дегмесе дегмесин — дийип, Седых оны угруна ковуп, эгиндәки гошасының гайшының ашагындан башам бармагыны гетирди. — Йөне түпеңиңи ашак ятыр, ягшы йигит, ёгсам бирден таркылаймасын. Иңиңи якайын диен ялың чаршагың хем атылайян вагты бойяр ахырын... Овнук сечме дегени билен, әлбетде, адамың өлеси ёк, йөне хич кимиң йүзүни персала этдиреси гелип дурян дәждир.

— Овнук сечме! — дийип, ол йигит хырсыз йылгырды. — Овнук сечме билен долдурыландыгыны ниреден билиёңиз?

— Билиёрин-дә! — дийип, Иннокентий йылгырып жогап берди. — Ынха, өз достларыңдан сорай, булар шу ерли адамлар, мениң гоңшуларым, гүлле билен ынха шу зейилли түпеңлериң долдурыландыгыны булар саңа айдарлар — дийип, Иннокентий түпеңини элине алды. Онсоң алынсачлы нәтаныш йигиде дәл-де, мисли онуң ұсташыр бейлеки хозчылара пугта йүзленип: — Сиз болсаңыз, ягшы бенделер, гош-голамыңызы йыгнаң-да, колхозыңыза уграң. Барың-да, башлыгыңыз мейханадан гайдып геленде, биз сизиң кесекилериң аркасына хопба болмагыңыза ёл бермерис дийип айдың. Иберен адамларым билен техникамы деррев ызына чагыра-рын... — дийди.

Олардан бири йүзүни саллап:

— Биз хич кими танамзок, биз асла колхозчы хем дәл — дийди.

— Сиз бизиң Дивноярскидендигимизи ниреден билиёңиз? — дийип, башга бири гөрнетин алжырап хумүрдеди.

— Башлыгымыз пьянкеш дийип, адресиңизи сизиң өзүңиз айтдыңыз. Шондан говы эдип айдыбам болмаз. Ханы, тизрәк болуң-да, тизрәк уграң...

— Сен бизи горкузжак болма — дийип алынсачлы йигит сечмеданыны элинде ойнакладып хайбат атды. — Ери, сиз нәмеден горкудұңыз? Бу ере тайга диййәрлер, бу гопбамсы билен геплешибем дурмаң. Сизиң кимдигиңизи бу ниреден билийәр?

— А мотоциклиңизиң номерини нәтжәк? — дийип, Седых гөрүми гиңлик билен жогап берди. — Бизиң бу еримиз Москва дәл, бу ериң мотоцикллериңи бармак басып санаймалыдыр. Ери, киме дийилийәр, йыгнашдырың-да гөтерилиц — дийди-де, алынсачлы

йигиде яңсылайжылык билен: — Сен болсаң, гелмишек йигит, тайгада сечмеданың билен гараголлык этмегин. Мен, ыңха шулаардан сорап гөрәй, он метрден белканың гөзүнден уряндырын — дийди.

Онсоң төверегине гаранжакламан, дөзүмли-дөзүмли гадам уруп уграды, шундан соң өз барян гөни ёлундан хич яна совулмады. «Ыңха гөрйәңми, Николай Кузьмин, сениң ол «социалистик» өзара көмегиң нәмәниң үстүнден әлтиәр — дийди, ол райкомың секретары билен көпден бәри алып барян жеделлини өз ичинден довам әтдирмәге башлады. — Ол «ортача район цифри» ине шейле нәтиже берйәр. Бирлери-хә дынман зәхмет чекйәрлер, башгалары болса тайяр ашың әеси болярлар. Бирлери бор-болмаз кеззаңлар билен биригип, өзлериниң гара небси үчин хоз йыгнаярлар, башгалары болса ядап халыс болсалар-да, оларың экинлерини йыгнашмага-битдилер... Районың ат-абрайы!.. Ол болса, сениң шол «ат-абрай» дийиңниң мугтхорлары дөрөдйәр, зәхметсөөр адамларың болса хөвеси-ни гачыяр. Ыңха, иймәге-ичмәге зат тапылмаз велин ол «ат-абрайың» нәмедиғини-шонда гөрөрсин...»

Әййәм иңрик гаралып, селчеңлән токайың агачларының арасындан, деряның гаралып ятан голуның аңырысдан Кряжойың электрик чыралары йылпылдап гөрнүп уграды. Озаллар, токайда бирентек гезениңден соң, чадырда яшап, одуң башында кән гижәлери гечирениңден соң, бирденкә агачларың шаггылдысының арасындан итлериң, хоразларың узакдан гелиән сеслерини, деряның боюнда кир ювян аялларың говурыны эшидениңде, токайда ыс алыжылыгы гүйжәп бурнуңа болса нахар ысы гелип дураң айратын якымлы өй түссесиниң ысы геленде, адамың гөвни гөр нәхили ачыляр! Хәзир болса шатлык дерегине ховсала дөрөйәр, чүнки бу затларың хеммеси ёга чыкжак болуп дур, бу затларың хич биринден дерек гаджак дәл, биркүч йылдан аданың дерегине деңиз дөрәп, бу ерден пароходлар гатнар.

Бу пикир шейле бир агыр дегйәрди велин, Иннокентий өз ховлусына геленде, әдил айландырылып гөйберилән ялыды. Озаллар геле-гелмәне аякгабыны чыкарярды, әлювуляны шақырдадып, әй-йүзүни ювярды, өңүнден чыкып гаршылаян Ваньша хаммамжыгы якып йылатмагы буюярды, бу гезек геленде велин, оларың хич бири билән вежи болмады, йүзүниң угруна гечип, өе гирди-де, хатарыны айрып, келтекчесини чыкарып, бир күнжәге ташлады ве чыг чекен чарығыны чыкарман, күрсиниң үстүнде отурды. Глафира йүвүржисиниң халының перишандығыны-да, авчылык торбасының бошлуғыны-да, йүзүниң гамашыклығыны-да дессине гөрди. Бир агыз хем сөз айтман, ол йүвүржисиниң өңүнде бир голча квас, бир табак чорба гойды, чөрек кесишдирип гойды. Иннокентий голча-

ның агзындан эсли вагтлап ичди. Чорбадан аз-маз ийди. Табагы аңры сүйшүрүп, аякгабыны чыкармага башлады. Үстүндө ятылаң пеже чыкмакчы болды, эмма сакланды-да:

— Глафира, сениң жадылы беделериң арасында хей бир укыңы тутдурян от-чөп ёкмы? — дийип сорады.

Бу совал Глафираны геңиргендирди. Йүвүржиси онуң хер дурли көклер ве от-чөплер билен иш салышмагыны хемише яңсылайрды. Эмма Глафира онуң яңкы совалына шейле бир кән геңиргенибем дурмады. Иннокентиниң йүзүне серетди-де, улудан демини алды.

— Хер ким үчин-бар болса-да, сең үчин ёк. Мениң от-чөплери-миң, саңа хайры дегмез. Мениң өзүме-де хайры дегенок; өзүмем уклап билмән, гөргими гөрүп йөрүн. — Онсоң, хемише шейле юваш геплейән, шейле үмсүм аял бирденкө гыгырып диен ялы: — Иннокентий, эгер деңиз болжак болса, нәхили болар ахырын, онда оны-да, олары-да сув басармы? Ә? — дийип сорады.

Жогап орнуна диңе баш атып, Седых пежиң үстүне чыкмага башлады.

13

Гурлушыгың үстүне гыш дуйдансыз эңди, бейле болян вагты хатда бу газаплы үлкелерде-де жуда селчең болярды. Хәли дүйнүң өзүнде-де гүн агдар-дүңдер эдилен топрагың ёкарысына галып, гүндизлерине ери мазалы гыздырарды, карьерлериң ягыш-ягмыра эзилен топракларының йүзүнде гижелерине эмеле гелйән чалажа доңаклык болса гүнортана ченли чөзүлйәрди. Эмма ынха гурлушыкда нәме үчиндир эдил ичинден гечип барян «шувлавук» дийлип ат берлен демиргазык ели өвсүп уграды. Ол елиң өвүсйән вагтында дуры асманда солак гүн чыкып дурарды, гижелерине болса йылдызлары санашдырыбермелиди. Ел дынгысыз өвүсди, эртирине йити мәмиши даң сазы прожекторларың ышыгыны мазалы еңенде болса, ери мәкәм буз гапагы басып уграды.

Ер даша дөнди. Экскаваторларың дишлери диңе учгун сычрадып, ериң йүзүнден тырпып дурарды. Ишлер бөкденип уграды. Шувлавук говшанокды. Мисли чәге чүвдүрийән аппаратдан гөйберилйән ялы, чәге адамларың йүзүни-гөзүни кесип барярды.

Йүкүниң чакланмадык дережеде агралмагы зерарлы, гүнортанлар икинжи экскаваторың тросы үзүлди. Гичлик биринжи экскаватор хем ишлемесини дурузды. Кәмиллешдирилен «Уралецлер» гелйәнчә хәли-хәзирликчә «бәшликде» вагтлайын ишлейән Олесь По-перечный гараз эйдип-бейдип, доң гапагың ашагындакы хениз доңмадык топрагы газярды. Эмма онуцам иш битириши ярпы дережеде песелди. Бу елиң нәче вагта чекжегини хич ким биленокды. Саг

кенар карьериниң начальниги (ишчилер тарапындан гысгалдылып, Макароныч дийлип ат берлен) инженер Марк Аронович Бершадский болса, Надточиев билен маслахатлашып, партладыжы зады уланмагы йүрегине дүвди. Машыналары бир чете эжитдилер, онсоң гурлушыкчылар агшамара бирехим елиң чакыр шуввудысының арасындан бирентек гүрпүлди эшитдилер ве оларың фронтда болуп гөрөнлери артиллерия тайярлыгының илкинжи залларыны ятладылар.

Гижесине ене ишлемге башладылар. Бершадский зордан аягыны сүйрәп, өз чадырына гайдып геленде болса, чадырың ичи буз ялы болупды. Бершадскиниң чадырдашлары, онуң эдил өзи ялы яш инженерлер, өзлериниң ёрганының үстүнден япынып болар ялы затларының хеммесини япынып, дүрли сесде хор чекип ятырдылар. Чоюн пежиң янында агшам гетирилип гойлан одун үйшүп дурды. Ыйравлап чаларан печь шейле бир совукды, инженер болса шейле бир ядапды, хатда пежи якмага гурбы етмеди. Ол өз достларының гөрелдеси боюнча, япынып болар ялы затларының хеммесини япынып, кече эдигини чыкарман, ёрганының ашагына гирди-де гуялнып, укламага жан этди. Гең галмалы, чүнки укусы тутанокды. Ядав бедени кем-кемден йылаярды. Үшәп титремеги айрылды, эмма укусы велин тутанокды. Доңуп чаларан топрагың сеңдерләп дуран депелери онуң гөзүннң өңүнден гиденокды, совук чәге көвсарлап сыраярды, үзүлен ве элләниңде совуклыгындан элиңе елмешйән полат тросуң янында кәйинишип дуран адамларың газаплы йүзлери гөзүне гөрүнйәрди. Инженер хатда өз гайыш пальтолы, узын бойлы сыратыны-да, бурнуны пальтосының бағаналы якасына букуң, нәтжегини билмән, карьерде ики бака айланып йөрүшини-де гөрйәрди.

Саг кенардакы карьер яш инженер Бершадскиниң институты гутаралы бәри өз гүйчлерини ер йүзүнде биринжи гезек сынап угран ериди. Дуйдансыз ве шейле евуз гыш улы сынагды. Ине хәзир ол мисли атдан йыкылан ялды. Поперечный, әлбетде, алажыны тапды, ончаклы чалт болмаса-да, нәлетсиңен шувлавук вагтында-да ол гараз ишлейәр. Эмма еке Поперечный ишлейәр, башгаларыңкы хич баша баранок. Әлбетде, партладыжы зат билен ишлемеге довам этдирмек болар, эмма башга-да алач бардыр ахырын? Болмалыдыр. Шейдиң, ёрганыны башына пүренип, Бершадский институтда өзлерине өвредилең затлары бирин-бирин ятлаярды. Шу икаралыкда бирденкә бир зат ядына дүшди: хава-ла, окув китапларының биринде Заполярыйәниң газаплы шертлериндә топрак газып алмагың усулы язылып беян эдилйәрди ахырын! Өзи-де партладыжы затсыз. Вах, ничигар! Алтын газып алыжылар хакдады-ла, олар иң бир

газаплы аязлар вагтында-да ишлери тоқтадыноклар ахырын! Охо!

Бершадский ятан еринден зөвве туруп, ёрганының ёкарсындан япынан затларының хеммесини ере ташлады; ол ыссылап уграды. Келлессине гелен оңат чөзгүдің бирденкө ядындан чыкмазлыгы үчин, ол кимдир бириниң дүйн агшамкы шамының столуң үстүндө-ки галындыларыны анры сүйшүрдү-де, отуран еринден ёрганыны аркасына япып, өз идеясының схемасыны кагыз йүзүне гечирмөгө башлады. Онуң пикириче, өзүниң бу идеясы шувлавугы динде Дивноярск желегайларында дәл, эйсем бүтинсоюз мөчберинде-де еңмелиди. Чадырда будильниклер дүрли сес билен жыңчырдашмага башлап, иш гүнүниң якынлашандыгыны хабар беренде, Бершадский билең бир чадырда яшаян бәш инженериң бәшиси-де, эдил үстлери-не совук сув сепилең ялы болуп, дүшеклеринден бөкүп тураңда болса, олар столуң башында бириниң япырылып отураныны гөрдүлөр. Күрсиниң үстүнде аякларыны ашагына йгырып, дөшүни столла берип, ёрганыны башы билең бүренип, саг кенардакы карьериң начальниги уклап отырды, столуң үстүнде ве төвереклеринде мыңча-галанан кагыз тоқгалары ятырды.

Эртир чагы тутук ховалы болды. Шувлавук бөвшеңлешди, эмма ериң доңы чөзүленокды. Партладыжы затлар йыты-йыгыдан гүрпүлдейәрди ве ишлери долы депгин биден довам этдирмек баша бармаса-да, Бершадскиниң бирнеме гөврүми гиңеди. Жүбүсинде гөвнүнден турян схемасы барды. Ёз янындан ол оны эййәм иште уданылып йөрлөң халда гөз өңүне гетирйәрди, эдил шонуң ялы-да өзүниң «Газаплы гыш шертлеринде экскаватор ишлерини гурамак меселеси барада» диен улы атлы макаласы чап эдилең галың ылым журнал, макалаңың ашагында болса, әлбетде, хемме специалистлериң гөзүне илжөк: «Инженер Марк Бершадский, Онь дерясының боюндакы Дивноярск обасы» диен язгылар хем онуң месе-мәлим гөз өңүне гелйәрди. Инженерлериң арасында нәхили гүррүң эдилеп угралжакдыгыны-да ол гөз өңүне гетирйәрди: «Кимкә бу Бершадский?», «Хә, Дивноярске ишлейән яш инженер дийсене! Талантлы зор йигит экени!»

— Макароныча-ха бир зат боляр, йүзи-гөзи гүлүп дур — дийип, Борис Поперечный Олесе йүзленди, эмма ериң доң гатының ашагындан топрак гопарып алян экскаватор голуның херекетине бүтинлей гүмра Олесь онуң айдянына үнс бермеди. Йүкленип иберлең машинлардан өңүрдип, Поперечнының экипажы Уралдаң долаңып гелипди ве вагтлайынча башгаларың экскаваторында ишлейәрди.

Кем-кемден бейлеки экскаваторчылар-да топрагы доң бажаклар гөрнүшинде гопармагы өврөңдилер. Эмма Марк Аронович, хич ки-

ме хич зат айтман, өз проектиниң үстүндө зэхмет чекмегини довам этдирйәрди. Ол гөс-гөни ишден, угурдаш йүк машинына мүнүп, хениз белли бир атсыз шәхериң клубына гелийәрди. Шол ерде, техники кабинетде, гелиән адамларың өзлери тарапындан якылан вагтлайын пежиң янында, ол совет ве дашары юрт эдебиятыны агдарышдырып, схемалары, чызгылары дегширип гөрийәрди. Онуң билен диңе биле яшаян инженерлер дэл, эйсем хатда Вика-да (ол — селчең душян күлжүмек реңкли болдумлы сачларының арасындан чалажа гөрүйән кичижик, накысжа йүзли, хоржа, аягыз гызды) — Марк Ароновичиң дурмушындакы хемме зады билмәге өзүни хаклы хасапласа-да, Марк Ароновиче нәме боляныны оңлы биленокды.

Ахырсоңы, гүнлериң биринде агшамара, Надточиевиң кабинетинде онуң өзүнден башга хич кимиң ёк вагтыны тапып, инженер-Бершадский сакгал-мурты говы эдилеп сырылгы, гейнүвли гөрнүш-де, деллекхана одеколонының ысыны үст-башындан буругсадып, Надточиевиң янына барды. Чөврүлип дуран ашакы додагына хемешелик елмәшен ялы болуп гөрүйән сигаретини агзында саклап, эллерини спорт келтекчесиниң киселерине сокуп, Надточиев бир столдан, ики саны стулдан, ерде ятан деталлардан ве диварларың йүзүндәки схемалардан башга хич зат ёк, бошлаң отагда улы-улы эдимләп, ики янлайын гезмелейәрди.

— Отурың — дийип, Надточиев гелип гирен Бершадскә стулы гөркезди, өзи болса галың подошлы улы-улы ботинкалы аякларыны бирхили айратын гаты-гаты басып, гезмелемегини довам этдирйәрди. Полуң гуран тагталары онуң аякларының астында жыгылдаарды.

— Сиз мениң проектим билен танышдыңызмы? — дийип, инженер Бершадский ювдунып, чекинжеңлик билен дилленди. Догрусыны айтсаң, Сакко Иванович гөрен бадына гужак ачып ылгар ве миннетдарлык билдирмәге башлар дийип, Бершадский өз янындан чак эдйәрди.

— Әл, бейле эрбет одеколоны сиз ниреден агтарып тапярсыңыз? — дийип, Надточиев сенригини йыгырды. Ол гезмеләп йөршүнә столундан Бершадскә таныш чызгыны чыкарды, гелеңсизлик билен ве Бершадскиниң гөвнүнә болмаса, халамазлык билен оны ачышдырды, онсоң бөврүни диңләп, ене бирнәче гезек эйләк-бейләк гезмеледи-де, аякларының арасыны гиңден ачып, чызгының авторының өңүнде аяк чекди ве чейнәп түкедере гетирен сигаретини бир эрнинден бейлеки эрнине гечирип:

— Алың. Мундан нетиже чыкмаз — дийди.

— Сакко Иванович — дийип, яш инженер зарын сесленди. — Маңа... Мениң пикиримче... Мениң чакыма гөрә... — Маңлайының

жырк сары сачы хужжерип дуран, йүзүниң ве эллериниң кээрлериниң гоңуржа менежиклер сепеленен хор яш инженер бүтинлей алжыраң гөрүйәрди. — Кын гөрмән, ене бир гезек гөздөн гечирәйсидиңиз... Мен хеммесини говы пикирленип гөрдүм ахырын.

— Боланок. Бизиң шертлеримизде динамитиң ёл берилмесиз ве gymmat дүшйән затдыгы, өзи-де гаты көне усулдыгы догры. Эмма сиз гөзлемесиз ерден гөзләпсиңиз, шонуң үчин тапан задыңыз-да бизиң дердимизе яражак дәл. Сиз, Макароныч, суратландырып айданымызда, метр ярым тикенекли сим алмакдан өтри лорс йыланьы кирпичи билен гатышдырмагы теклип эдйәрсиңиз. Сизиң проектиңизиң дүйп маньысы шондан ыбарат.

Өз начальнигиниң шеробели сөзлерини Бершадский озаллар хәли-шинди гайталап, гурлушыга яйрадып йөрйәрди, эмма ол сөзлериң адамың йүрегине нәхили даг басмагының мүмкиндиги велин, ятса-турса келлесине геленокды.

— Эмма проекте иң болманда рационал дәнәниң бардыгыны инкәр этмәрсиңиз ахырын. — Ол мүмкин болдугыча ынадырыжы сөзләмәге жан эдйәрди, эмма додаклары диен этмән титрейәрди, сеси-де бирхили эндирап чыкярды. Сөзләмек билен билеликте Бершадский өзүниң турбажык гөрнүшинде дүйрленен чызгысыны атынсов түй басан хор элинде дынгысыз ойнаярды.

— Дәнә бар, эмма ол дәнә сизиңки дәл ве ол дәнә бизиң бу еримизде гөгәрмез. Алтынлы чәге газып чыкаранлара бәхбитли болан усул, бизиң ер газмак ишлеримизиң бейле улы мөчберлеринде ёл берилмесиз совуржаңлыкдыр. Сүйдүң яглылыгыны ёкарландырандыклары хакда рапорт язып өвүнмекден өтри, сыгырлары гаймак билен бакмакдан-да гайтмажак көпбилмиш адамлар бизде, әлбетде, хениз бар... Онсоң бейле затларың соңуның нәхили боляндыгыны билйәңизми?

— Бейле болса, сизиң маңа шундан башга айтжак задыңыз ёкмы? — дийип, сүңдүниң титремегини зордан саклап, яш инженер сорады.

— Бу барада айтжак задым ёк. Эмма умуман велин, Макароныч, сизиң билен гүмүр-ямыр эдесим гелип йөрди. Сиз талантлы йигит, шоңа гөрә, әгер сиз Поперечный билен бирлешип ишләп уграйсаңыз... Алың, чилим чекиң — дийип, ол Бершадскә чилим гутусыны узатды.

— Умуман гүррүң этмәге, ёлдаш Надточиев, мениң вагтым ёк — дийип, яш инженер Бершадский гапа тарап өврүлип, кабинетден хич болманда, гөврүми гиңлик билен чыкып гитмәге жан этди. Чыкып барарка ызындан:

— Барды-гелди мениң аягымдан шикаят этмекчи болайсаңыз,

Петиниң янына барайың, ол мени гаты йигренйәндир — диен яңсылайжы сеси эшитди.

Бершадский даш ишикте аяк чекди-де:

— Еке бир Петин хем дәлдр. Шоны билип гоюң! — дийип гыгырды.

Яш инженер хенизе ченли Петини хорматлаарды, эмма узакдан хорматлаарды, онуң билен таныш дәлди. Петине, асыл хич киме Бершадский шикаят этмекчи дәлди. Эмма ол өзүниң бу илкинжи өзбашдак ишине шунча арзув, шунча умыт баглаарды, бу иши хакда, йөрите журналда улы атлы макаласының чап әдилмеги хакда шунча ойланыпды! Онсоңам ер газмак ишлерини аязларың хәкимлигинден, белки, хемишелик дындарып билжәк идеясыны кимдир бир Надточиевиң фәвнүнден турманы үчин ёга чыкарып отурыбермәге Бершадскиниң асыл хакы-да ёк ахырын. Агшамдан вадалашып гоймакларына гөрә, иш гүнүниң аягында баякы Вика Гелмишеклер ейүниң бейле янындакы белент бир агажың ёкарсындан эртирден агшама ченли дынгысыз гыгырып дуран репродукторың янында Бершадскә гарашмалыды. Эмма инженер жемгыетчилик иши шахсы ишден илери тутулмалыдыр, Вика бир азажык гарашайса-да зыяны ёк диен карара гелди ве йүрегини гопдуруп, Петиниң кабинетиниң гапысыны какды.

Өз гаршысында яш инженер пейда боланда, Петин иш гүнүни тамамлап, сетин еңликлерини эййәм чыкарыпды ве пенжегини геймекчи болуп дурды. Вячеслав Ананьевич сагадына серетди, эмма авторың Надточиев билен гүррүңлешендигини эшидип, Бершадскиниң отурмагыны хайыш этди, өзи-де столуның башына доланып гелди-де диңлемәге башлады. Бершадский хекаяты мүмкин болдугыча объектив баян этмәге жаң әдйәрди, эмма өрән үнс билен диңлейән Петин өр гөкден гелип:

— Хей-де яш специалист билен бейле иш салышмак болармы! Ёк, ёк, ханы бирин-бирин гүррүң берин бакалы — дийди.

Управленийниң гапысының гүрпүлдәп ачылып-япылмагы барха селчәңлейәрди. Онуң ачылып-япылмагы ахырсоңы бүтинлей галды. Петин болса хенизем диңләп отырды. Дуруп билмән, ол:

— Гөрсене, едийыллык заманында юрдуң өңде барыжы гурлушыгында нәхили затлар боляр!.. Вах, яш техники интеллигенция партиялы гөз билен гарамалы мен бу адамлара хачан өвредеркәм!.. — дийип гыгырды.

Ярым сагатдан Бершадский вадалашылан ере, дынман гөплейән репродукторың янына барып, үшәп, үстүне петде-петде гар яган Виканы хатда агзыны ачмага-да гоймады. Бершадскиниң гижә га-

лын гелени үчин, оңа хатда кәйемәге-де етишмәнкә, Вика Надточиевиң бирденкә нәхили ярамаз адам болуп чыканыны, Петиниң болса нәхили говы, акыалы, мәхирли, иң әсәсысы болса, нәхили тутаньерли адам экәнлигини билип галды.

— Инженер дийип; ине шоңа дийәйсең! — дийип, Бершадский улы-улы әдимләп, сырғынлы ховада Вика билен голтуклашып баршына гаты-гаты гыгырып гүррүң бердәрди. — Дессине, гөрән бадьна мениң идеямың дүйп маньсына дүшүнди. Хеммесине дүшүнди... Инди ол икимиз Надточиеви амана гетирерис.

Поперечныларың дурмушында әййәм кәң гезек болшы ялы, тәзс ерде-де хеммеси кем-кемден өз кадасына гирди. Ганна ве чагалары гиже-гүндизи шаглап дуран гоҗаман агачларың саясындакы япы-ёкарының йүзүнде газылан еркүме билен, Сибирь аязлары билен, кә гижелер гапының даш агзына дөпе ялы гар-үйшүрйән сырғынаар билен өвренишдилер. Сув алмага чешмә иненлеринде, диңе бедре дәл, әйсем сув сусуп алмага чешмәниң бузуны дөвмек үчин лом хем гөтермәлидиги биленем өвренишдилер; бир гезек болса хайсыдыр бир мөҗек гундузың ызҗагазларына меңзеш ыз галдырып, еркүмәниң даланындан Ганнаның баяк базарда балыкчылардан сатын алаң дөң таймень балыгыны огурлап гиденде-де кән бир горка дүшмедилер.

Еркүмелери аталы-огул өрән говы әдип гурды. Олары пүрс дивардан гүнорта бакып дуран гоша пенҗирели, үйтгешик-үйтгешик печли гурдулар. Ол печлериң түссеси даңарык чыкып гитмезден өңүрти, потологың йүзи билен эгрелип гидйән турбаның ичи билен сыяхат әдип, өзүниң бүтин йылылыгыны гоюн гидйәрди. Сөкүлиң йыгналян мебель өз орунларыны әеледи. Ол мебель хатда гоңшу-лыкдакы «саллахлар» җайыны, ягны экипажың ерлешен җайыны-да аз-кем эсбапландырмага етди. Хатда өй хоҗалыкчы аялың аяратын говы гөрийән көне, «хакыкы» креслосына-да пеҗиң бейланындан орун тапылды.

Ганнаның өз өй-ишигини тәмиз сакламага, ынҗалыклы әтмәге дырышмагыны хич задың говшатмагы мүмкин дәлди. Ол нагышлы-нагышлы салфеткажыкларындан, әл-йүз сүпүрилийәнлеринден бирентегини стулларың үстүне атышдырды, диварларың йүзлеринс геришдирди. Еркүмәниң гөрнүкли бир еринде, креслоның ёкарыянында бир халычаны герип гойды, ол халычаның йүзүнде болса

бир топар мөжөк чозуп, аяк алдыгына дазлап барян үч атлы пай-туның сураты барды.

Агшамларын биринде, Ганнаның чагаларына чай ичирип оту-ран вагтында, еркүмөнің тапсыны тыркылдатдылар. Тапшыны ме-леже Нина ачмалыды. Нина билең билеликте, буг булдуның арасы билең парторг Капанадзе пейда болды. Ол Поперечнылара озал-лар-да гелин гидйәрди. Совук дүшели бәри Олесь Поперечный ве экипаж агшамларына карьерде узак вагтлап эгленйәрди. Олесе гарашмалы болян вагтлары, Капанадзе онуң машгаласы билең та-нышды ве оларын хеммесине өзүни шейле бир алдырды, хатда Ган-на оны өзлериниңки дийип хасапламага башлады.

— ...Ёк, бизиң какамыз ене өйде ёк — диен сөзлөр билең Ган-на мыхманыны гаршылады. — Онуң хенизем шол машынлар билең башагай болуп йөршүдир, ол бизи бүтинлей ташлады... Бу-у, үстү-ңиз-башыңыз дуршуна гар-ла! Барын-да үстүңизиң гарыны какып гелиң. Сонечко, дэдеңе сүбсәни эбер, балам, ёгсам онуң поссуныдыр гулакчыны өл-мыжжык болар, ичери ыссы ахырын.

Парторг аязлы хова ылайта-да ёкуш дегйән гүнорталы адам бо-лансоң, гөле дерисинден тикилен поссун ве узынгулак гулакчын эдиниңди. Гурлушкда ишлейән сибирлилерин хич бири-де бейле лыбас геймейән болса-да, ол: «Түйс шу ерли чалдон боландырын» дийип дегийшйәрди.

— Какасы өйде ёк — дийип, ене өңки сөзлерини гайталап, Ганна мыхмана стул эберди. — Отурын, Ладо Ильич, бизиң билең бир кәсе чайжагаз ичерсиңиз... Сонечко, мыхман стол башына гечип отуранда нәме этмек герек?

Сеңригиниң үстлеринде эййәм менежиклер пейда болуп угран кичижик, тос-тогалажык гызжагаз шкафжыгың янына барды-да, ондан бир булгур ве онуң Улы театрың сураты шекиллендирилен дүшегини чыкарды ве олары, Капанадзениң өңүнде элтип гойды.

— Ене нәме этмели? — дийип, Ганна гызына хемлели йүз-ленди.

Гызжагаз кичижик гашларыны чытып, бир дем бөврүни диңде-ди, соң келлесини силкип, өрүлип өңүнден гойберилең сачыны ар-касына атды-да, шкафжыга тарап ылгады ве ол ерден гыраңлы ста-канжык билең бир графинжиги алып гелди. Гетирип гойды-да, бөв-рүни диңләп:

— Совукдан геленлеринде хич зат иймән ичйәрлер герек? Ә? — дийди ве боржуны ерине етирен адам хөкмүнде гөвни жай болуп, стулуң үстүнде отурды.

Ганнаның йүзи чым гызыл болды. Гелшиксиз дым-дырслык аралашды. Онуң хем үстесине, Сашко сакланып билмән, йүзүне ки-

табыны тутуп, гүлкүсини яшыржак болуп, ювашжадан пыңкырмага башлады.

— Вах, болшуң бар бола, чемчэни, чай чемчесини гетирип бермек герекди ахырын — дийип, Ганна кэйинди.

Эмма Капанадзе хич зат дуймадык киши болан болды.

— Грузиниң йүрегине ынха бу дүшүнйән экени — дийип, Капанадзе графин билен стаканжыгы якынына сүйшүрдү, эмма гуйман гүррүңини довам этдирди: — Мен-э бу гезек Александр Трифонович дийип гелмән, сиз дийип гелдим, гадырлы Ганна Гавриловна! Сизиң яшайыш жайыңыз посёлокдакы яшайыш жайларының иң говусы, эзи-де муны сизиң өзүңиз гурдуңыз. Хут өз элңиз билен. Тежрибэңизи өвретмегиңиз герек.

Ганна хёнизем гызының йүзүне гахар билен аларлып отуран еринден:

— Вах, бу ерде тежрибе нэме ишлесин, зат нэме ишлесин. Тежрибе... — диенде, бирденкэ сесинден налыш эшидилеп уграды, ызы билен болса гыгырып диен ялы дердинмэге башлады: — Хич киме, асыл душманыма-да мен бу тежрибэни хөдүрлөп билмерин... Цыганлардан үйтгешик еримиз ёк, дынгысыз гөчүп-гонуп йөрүс, бир ерде мекан тутуп билемзөк... Тежрибе... Вах, бейле тежрибэниң йүзүне көз дегсин! Иң бир ярамазжа өйжагазың-да төрүни бу бүтин сөкүлип-дузүлйән дурмушдан йүз эссе говы гөрйөрин.

Капанадзе сесини чыкарман, чай ичип отырды. Сашко геңиргенип эжесиниң йүзүне середйәрди, Нина болса бу болуп гечйән затлара кән бир үнс бермән, ол гара сачлы шадыян адамың йүзүне асырынлык билен аңкарылып середйәрди.

— Буларың хеммесини сизиң өзүңиз кешделедиңизми? — дийип, Капанадзе отага безег болуп дуран эл-йүз сүпүрилийәнлери элешдирип гөрди. Соң йүзи суратлы халыча назары дүшди.

— Уруш?.. Кенигсберг угры? Военторг?

— О затлары сиз ниреден билдиңиз? — дийип, Ганна геңиргенди.

— Мениңем өйүмде эдил шунуң ялы халыча асылгы дур. Кенигсбергиң алынмагына Олесем гатнашыпмыды? Менем гатнашыпдым. Биз деңизчилер шонда пияда гошун хөкмүнде сөвөшипдик.

— Менем шо тайдадым — дийип, Ганна гара гөзлерини ашак дикип, ювашжадан сесленди.

— Сиземми?

— Хава-ла... Медсанбатда... Санитаркадым...

— Диймек, хеммэмиз полкдаш достлар экеник-дэ — дийип, Капанадзе халычаның янына барып, бөврүни диңлөп, оны сыпалады. — Уруш хакындакы ядыгэрлик дийсене!

— Уруш хакындакы ядыгэрлик — дийип, Ганна гайталаныны дуйман, додакларыны кемшертди. — Уруш хакындакы ядыгэрлик — дийип, ол бирденкэ жабжынан ялы тыгырды ве гаты-гаты хамсыгып агламага башлап, гызы билен оглуны өр гөкден гетирди.

Халыча, халыча, гөр сен нэче-нэче затлары билийэрсин! Бу халыча айтмасы кын тикенек атлы ве ярысы диен ялы нан немец шэхержигинде, Олесь билен Ганна икисиниң өзлериниң өйленишен той гүни хасаплан гүнүнде Олесиң өз Ганнасына берен совгадыды. Олесь шол вагт отуз бэш яшларындады. Сапёрлар гошун бөлүминде Олесь башарныкы партладыжы хасапланярды ве начальниклери оны гиң гөврүмли батырлыгы үчин, эдил герекли еринде мина гоймага ве иң бир есерлик билен яшырылып гойлан минаны тапмага өкделиги үчин хорматлаярдылар. Ганна йигрими яшына гидипди. Ол фашистлер тарапындан Украинадан Германия сүрлүп экидиленилериң бириди. Ол ерде помещигиң гапысында батраклык эдипди. Энеке болуп ишлэпди... Топ окларыны ясамага гатнашыпды... Эмма баран еринден гачып, өзлериниңкилериң янына барып етмэге дыржашярды. Оны иң соңкы, үчүнжи гезек тутуп, концентрацион лагере салыпдылар. Поперечнының гулук эдйэн гошун бөлүми ол бэндилери туссаглыкдан бошадыпды. Бошанларың хеммеси ур-тут өе гайтмак билен болупдылар, Эмма Ганна урша гатнашмак ислейини айдып, командириң янына гидипди, онсоң оны медсанбатда санитарка эдип беллэпдилер. Шондан соң, гүнлериң биринде, герман топрагында, өз гоян миначының тикеси билен яраланан Олесь хем шол ере гетирилипди. Онуң ярасы чала-чула дэлди. Эмма ол өз гошун бөлүминден галмажак болуп, өзүниң тылдакы госпитала иберилмезлигини врачлардан хайыш эдип, шол ерде галыпды. Ярасыны шол ерде бежердип уграпды, аяк үстүне галандан соң болса, өзлериниң медсанбатында өзүни бежертмэге ве иййэн чөрегини өдемек үчин элинден гелен көмегини бермэге башлапды.

Яшы ончаклы көп болмаса-да, өрэн көп зада акылы етйэн, Ганнаның гөвнүне болмаса, дүйнэдэки хемме хүнэри биийэн, автомобиллерден-де, чылшырымлы медицина машынларындан-да баш чыкарып, олжаларың арасы билен эллерине ун дүшенде, яралылар үчин хатда чөрек я ичлекли биширмеги-де башарып, дост-ярларының эдиклериңиң йыртылан ерини ямап берйэн, герек вагтында өрэн говы эдип хаммамы гыздырмагы-да оңарып кичи гөвүли Олеси Ганна гөрөн бадына-халап уграпды.

«Өзүни медениетли алып барып», «хич келпеңлик этмейэн» ве оңа кэбирлери ялы: «Эй, овадан гыз, ким өлйэ, ким галя, гөвнүң ислэн задыны эдибергин! Галыберсе-дэ, ынха уруш гутарар велин.

хеммеси уршуң хасабына язылар, ятдан чыкып гидер» диймейён ве Ганнаның өзүни битүман райдашлык эдийён илдешиниң кичи гөвүп-лилигини госпиталың начальнигиниң-де гөвүне ыссы гөрүнийён гарагөзелек яшажык санитарка Ганна хемме затдан хем говы гөрди.

Олесь кән бир Ганнаның ызына дүшүбөм йөрөнөкды. Онуң билең илкинжи душушыгы-да Ганнаның өзи белләпди, харабачылыгың көлегесинде икичэк дуржалар, илкинжи болуп поса алаңам, өз келлесини онуң омзунда тояңам Ганнаның өзүди. Онсоң, хөкман болмалы хекаят боландан соң болса, Олесь сүйжи-сүйжи вада бержек болуп дурмады, ур-тут гитмекчи хем болмады, гайтам өз хошоваз эне диланде:

— Өмрүң узак болсун, арзылы аялым! Саг-аман паракатчылыга чыксаң, дурмушымызы говы эдип гурамага элимизде барындан жаң эдерис-дә! — дийипди.

Военторгдан сатын алған бу немец халычасыны Олесь оңа ине-шол гүн совгат берипди, шондан бәри-де Поперечнылар хайсы ерә барсалар, бу халычаны олар өзлериниң өйүниң иң гөрнүкли еринде, диварың йүзүнде герип гойярдылар.

Уруш инди Германияда алып барыларды, өзлериниң никасыны канунылашдырайын дийселер, ватан билең аралықта ики дөвлетин топрагы ятырды, шол себәпли өзлериниң никасыны канунылашдырмага мүмкинлик болмаса-да, салыхатлы сержант бу иши шейле бир ёла гоймагы башарды, хатда батальоның иң бир гарадангайтмаз йигитлери-де сержант Олесь Поперечнының фронтда өйленен гарагөзелек, долужа, мылакатлы санитарка аялына габахат лак атмага милт эдип биленөкдылар.

Олесиң аягы гутулды. Ол өз гошун бөлүмине доланып барды. Инди диңе ченданырым, көпленч вагтда гижелерине ол аялының янына гидйәрди ве урушдан огурланан шол гысгажык сагатларын довамында ол икиси өзлериниң мәхрибан илине, үсти сыпал билең басырылан акжа өе, мәхрибан, берекетли украин топрагына, обадакы колхоз дурмушына гайдып бармак хакда арзув эдйәрди, чүн-ки урушдан соң ол ерде Олесиң башаржаң эллери үчин-де, Ганнаның ят иллерде бендиван болан гүйчлери үчин-де иш тапылжакды... Вах, олар дөвүк-енжик ве гара өрт болан керпичлериң арасындакы өтен йылкы туры отларың үстүнде гышарып ятан ве гуҷаклашып отуран ерлеринде, йүзи ягжырап, элемгошар ялы дүрли өвсүп дуран порсы хем хапа деряжыгың кенарында ол хакда гөр нәхили арзув эдйәрдилер, топларың якындан гелиән гүммүрдисиниң астында, уршы ядындан чықаран шейда билбилиң хошовазы астында арзув эдйәрдилер.

Вах, оларың ол арзулары мырадына етәен болса болмасын! Эмма хеммеси башгача болуп чыкды. Догры, Поперечнылар колхоза саг-аман доланып гелдилер, ол ерде адамлар өзлериниң яшайыш-йәм гөврели обадаш гызыны гужак ачып гаршыладылар. Гөрерис өйтмәнсоңлар, оны гөрүп, көп бегендилер. Онуң элинден дүр дөкүлйән адамсыны-да шатлык билен гаршыладылар. Ганнаның ата-энеси өлүпдир, оларың өйжагазы велин, бирнеме ягыш-ягмыр заяласа-да, хениз дурды. Олесь ол өйжагазы дессине тертибе гетирди, өзи болса уршуң дөрт йылы довамында дөвлүп-енжилип чалам-чаш болан машынлары бежеришдирмеклиге гиришди. Иш дыгысыз кәнди. Эмма хут шу ерде, оларың шейле арзув эден яшайыш жайы-да, үлже багы-да инди бар болса-да, ашақдакы чөкетликде гырасы сөвүтли колхоз ховузжыгы бар болса-да, ишден соң агшамларына онуң гырасында отурып дынч алмак шейле говы болса-да, Олесь бирденкә, эдил учжак болян дурна ялы болуп, ынжалыксызданып, такатсызланып башлады. Онуң йүреги гысып уграды. Шол гүнүң әртеси Поперечнылара колхоз башлыгы гелип, Олесе механизаторларың бригадири болмагы теклип эденде болса, Олесь еринден турды-да, мисли начальнигине доклад берйән ялы әдип:

— Ек, агам Петро. Мен бу ерде ишлемекчи дәл. Биз Днепро-гурлушыга гидйәрис. Өз кәрим-хүнәриме гөрә хас улы техника угрунда ишләними говы гөрийәрин — дийди.

Олесиң бу бөврүни диңләп айдан сөзлери шонда Ганнаның йүрегине инде болуп санжылыпды. Бу сөзлериң нәхили әхәң билен айдыландыгы-да хенизе бу гүне ченли хем Ганнаның ядындан чыканокды.

— Пикирленип гөр, Олесь. Колхоза-ха адам гаты гөрөк.

— Пикирленип гөрдүм, агам Петро. Пикирленмекден яңа келәм гүвләп дур, юрдумызы немециң вейран эден вагтында, юрдумызы абаданлашдырмакдан четде дурмага хакымың ёкдугына мен говы дүшүнйәрин...

Ине, шондан бәри бу халыча говы әдилип энжамландырылан яшайыш жайында узак эгленип билмән гелйәрди. Квартира, мебель әдинен батларына, Ганнаның ол халычаны чемели бир ерден. өз говы гөрийән креслосының ёкары янындан герип гоян бадына, оны ене дүйрләп, иенең-ничик болжакдыгы нәбелли узак иллере гөчүп гитмели болярдылар...

Ынха инди өзлериниң еркүмесини Ганнаның өз арзув әдиши ялы яшайыш жайына меңзетмеги гараз баша барса-да, яшайышлары Ганнаның урушда, өзлериниң өй-өвзарындан әли үзүлән көп санлы адамларың арасында, багты гетирип, Олесе душан ве онуң билен ыснышан вагтындакы арзув әдиши ялы дәлди. Озаллар.

адамсы, хич болманда, вагтлы-вагтында өө гайдып гелйәрди. Хә-
зир, Олесиң доганы Борис ве бүтин экипаж Уралдан доланып ге-
лели бәри болса, соң дийсең совук дүшели бәри Олесь гичден соң
гайдып гелйәрди, өзи-де шейле бир ядаяр велин, диңе чала-чула
гарбанып, ур-тут ятмак билен боляр... Гүмүр-ямыр әтмәге, Ганна-
ның ишлери билен гызыкланмага вагты галанок. Ганна адамсыны,
әдил дел аялдан габанян ялы, онуң бүтин үнсүни алян машындан
габанып уграды. Гиҗәниң бир махаллары оянып, Олесь аялының
гөзяш әдип аглаяныны телим гезек гөрди.

— Саңа нәме боляр? Ханы айтсана, Ганна жан!

— Хич зат. Эрбет дүйш гөрүпдирин. Ятыбер.

Олесь ынжалып, ене ука гидйәрди, Ганна болса, онуң шейле
аңсатлык билен ынжаландыгына, өзүниң чекйән хесретлерини онуң
аңмаяндыгына, белки, асла аңасының-да гелмейәндигине хем гатыр-
ганярды. Ол затлары Ганна ядындан чыкаржак болуп жан әдип
йәрди, эмма ынха яңкы халыча онуң дердини гозгап гойберди...

— Теҗрибе... Бейле теҗрибе болманлар гечсин. Бейле дурмушы
иң бир эрбет аяла-да хөдүрләп билмерин... Теҗрибе.

Оглы билен гызы өзлериниң әҗесини нәмәниң бейле ховсала
дүшүрендигине дүшүнмән, онуң агламагына гең галып середйәрди,
парторг болса, онуң гөзяшларыны мисли гөрмейән ялы болуп, пе-
чиң янында чоммалып отуран еринден, шатырдап янян гуры кесин-
дилери әтишгир билен өлчерйәрди.

Ганна йүзүни сүпүрип, сачларыны дүзедишдирип, эмма хениз
хем хамсыгып, онуң янына баранда, парторг:

— Хер нәме дийсеңизем, сизиң өйүңиз оңат, гадырлы Ганна
Гавриловна. Өзи-де нәме үчин оңат, нәме үчин бейле ынжалыклы?
Хеммеси сизиң ишеңдирлигиңизден боляр — дийди.

— Булар Олесиң битирйән ишидир, мен нәмемишим? Ол меш-
хур адам, мениң элимден нәме гелйәр, мениң бар әдйәним буларың
хеммесиниң гейимини тикмек, ювмак, ямамак. Хей мениң гепими
диңдейән бармы? — Ганнаның сесинден нәгилелик дуйлуп дуряр-
ды эмма онуң гүррүңдеши муны дуймаян ялы болуп, өз диййәнине
тутуп отырды:

— Ынха, мениң өзүм оба адамы, шонуң үчин сизе айтсам, би-
зиң даглыларымызың арасында: «Әрсиз — өй ялаңач, аялсыз —
бүтин машгала ялаңач» диййәрлер. Биринжи тосты бизде, гадырлы
Ганна Гавриловна, гоҗалар өй кейванысының сағлыгына ичйәрлер...
Ынха, биз бир гезек Гөк шәхәрҗиге айланып йөрдүк. Аялларың
чадырына гирсең арассачылык, койкаларың үсти басырылгы, тум-
бочкаларың үстүне салфетка япылгы, йылылык. Онуң бейле янын-

дакы эркеклер чадырына велин гиресин геленок: совук, хапачылык, кир-кимир, чыглык, ыс-кок. «Арассачылык ве ынжалыкылык угрунда гөрөши яйбаңландыралың!» диен плакат бир чүйдөн салланып дур. Плакатың ашак янында болса, койкаларың үстүндө аяклары эдикли ятырлар. Гөрөши яйбаңландырмагың дерегине, элиңизе сүбсе алып, ичерини сүпүрөйсеңиз болмаярмы диййәрсиң. «Сүбсе ёк». Токайчылыгың ичинде яшап йөрүс ахырын, гырымсы агачларың пүрлеринден дөвүшдирип алың-да, сүбсе ясанайың. Гайтам олар: «Бейдип йөрүп нәме эдели, гой, сүбсе берсинлер». «Гой өй сүпүрйән аял иберсинлер» диййәрлер. Шейле затлардан сизиң хабарыңыз бармы, гадырлы Ганна Гавриловна?

— Хабарым бар, Ладо Ильич... Гурлушыкларда илкибашда хемише шейле боляр: бир ерден бир ере гелен адамлар, оlara хемме зат дел болуп гөрүнйәр; олар галжакларыны я гачып гитжөклерини билмән йөрйәрлер. Йөне бу ериң хернә шейле совук боляныгы-да говы зат, ёгсам тагтабитидир сачакчыдан долдурардылар...

— Оңа хей бир алач эдип болмазмыка, э?.. Ине, шонуң үчин мен сизиң тежрибәңиз дийип гелдим. Дурмуш барада бизде маслахат болды, ине, шонда ёлдаш Литвинов сизиң өз еркүмәңизе аякгаплы гойбермейәндигиңизи, сизе мыхман геленлеринде, эдил метжитдәки ялы, аякгаплаарыны чыкарып гирийәндиклерини гүррүң берди.

— Ол затлары ол ниреден билйәр ахырын? — дийип, Ганна өргөкден гелди. — Метжитдәки ялы... Фёдор Григорьевич bize хениз асыл гелип гөрмесе нәме.

— Догры айдярлар-да — дийип, гүррүңе Нина гошулды. — Сен маңа хемише догры гепли болмагы өвредйәрсиң. Сен гелен адамларың хеммесине аякгаплаарыны чыкардырсың, какам болса: бизиң әжемиз дийсең арассачылдыр диййәр.

— Ынха, гөрийәңизми, гызыңыз-да мениң айдяналарымы тассык-лаяр — дийип, Капанадзә йылгырып, гызжагазың йүзүне серетди. — Ине, шонуң үчин-де биз сизиң башгалар хакда-да алада этмегиңизи хайыш әдйәрис, гадырлы Ганна Гавриловна.

— Әлиме сүбсе алып, чадырлара айланайынмы, арассачылык угрундакы йөрише гошулың дийип, плакатжыклар асышдырайынмы? — диенде, Ганнаның сесинден хенизем гахар эшидилйәрди, әмма онуң эййәм хөвөсленип ұрандыгы-да дуолярды.

— Сүбсели айланмак, плакатжыклар асышдырмак нәмә гөрек, гадырлы Ганна Гавриловна? Сизиң гөрелде болмагыңыз бес ахырын! Гожа, багышлаң, ёлдаш Литвинов: бизиң Ганна Гавриловна Поперечнаямыз тежрибеси көп гөрелдеди аялдыр дийди.

— Догрудан-да ол шей дийдими я оюн әдйәңизми?

— Какам болса, бизиң әжемиз иң говы гөрүлйән аялдыр — дийиэр — дийип, гызжагаз ене гүррүңе гошулды.

— Нинка! — дийип, Ганна гыгырды. — Бар, говусы, сен бригада еркүмесине гит-де, хат язып гүймең, ёгсам сен самахыллап отырсың. — Онсоң, гөрнетин алжырап: — Мен-э сизе нәме жогап бержегими-де билемок, Ладó Ильич... Онсузам мен бүтин экипажың диен ялы гейимини ювуп, ямаярын. Гөзүң сыпынса, бу эркек кишилер өзлериниң еркүмесини атятагына өвүржеклер — дийип жогап берди.

— Диймек, онда диллешдик-дә? — дийип, Капанадзе поссундыр гулакчыныны геймәге башлады. — Онда, хош талың, гадырлы Ганна Гавриловна... Бизиң парткомымызда гөрүшйәнчәк хош галың.

Тагтадан ясалан габса ачылып, ичерик аязлы буг хем тайганың ысыны гойберип, гүрпүлдәп япылды. Гарың үстүнде гүтүрдәп, аяк сеслери барха узаклашып гитди. Соң дым-дырслыгың арасында узакдан радионың айдым сеси, бирнеме якындан, чешмәниң аңры янындан бир ач шагалың уввулдысы гелип уграды. Ганна бөврүни диңләп, шепбикли дивар пүрслериниң йүзүнден герилги халыча шар гара гөзлери билен гамгын хем хесрәтли серәтмәге башлады.

15

Революциядан озалкы йылларда газак сәхраларында физикада акыл етирилмедик айратын бир телеграф барды. Оңа «узын гулак» дийлип ат берилйәрди. Бири-бирлерине габат гелйән нәтаныш атылар тарапындан бири-бирлерине айдылян тәзе хабарлар ве гыбатлар шол телеграф аркалы хайран галдырыжы чалтлык билен эгирт улы гиңишликлере яйраарды. Бири-бирлери билен хәли-хәзирликче диңе өнүмчилик ишлери аркалы багланышыклы көп санлы адамларың чөллерде, улы шәхерлерден үзәеликте яшамага меҗбур болян ерлери болан узакдакы гурлушыкларда-да шонуң ялы өзболушлы узын гулак боляр.

Ине шоңа гөрә, гышың ортасында, гүнешли гысгажык гүндизлерине-де, петрешип дуран йылдызлы гөгүмтил асманлы узак гижелерине-де эгирт улы гурлушыгың ёкарсында гойгы буг булутларының леммер-леммер болуп дуран вагтында, шол физикада акыл етирилмедик телеграф аркалы: гурлушыгың начальнигиниң башына улы бир иш дүшүпдир диен хабар-ййрады. Хич кимиң магат билйән зады ёкды. Бирлери: баракларда яшап мыдар әдибермегин дөрегине, Гоҗаның гурлушыгың биринжи нобатдакы десгаларының

бина эдилмеги билен билеликте. ур-тут шәхер гурдурмага башландыгы үчин, өзи-де шәхериң гурлушыгыны түйс социалистик герим билен башладандыгы үчин, ягны гиң-гиң проспекти, улы-улы площадлы, говы-говы кенар көчели, ажайып-ажайып клублы, театрлы, стадионлы ве сувда йүзмеклик өвренилйән бассейнли шәхер гурдурмага башландыгы үчин Москва оңа гахар эдендир дийип тас-сыклайрдылар. Ол шәхериң ансамблларының эскиз проектлериниң чызгылары ве яш архитекторлар топары тарапындан ясалан макетлери клубуң залында серги эдиллип гойлупды. Клубы буг билен йылатмак десгасы хениз ишләнокды. Клуба гелйән адамлар чоюн печлер билен йыладыян диңе айры-айры отагларда дарышганлык-да мыдар эдйәрдилер. Яшлар агшамларына радиолың сазына танс этмәге дымылжык ховалы зала йыгнанып, кече эдиклерини ве гүп-бүлерини чыкарман, көчелериң, площадларың эскизлерине, бетон-дан ве айнадан салнып, мисли учжак ялы болуп дуран ымарат-ларың макетлерине середйәрдилер. Шәхер яңы дөрәп уграпды, эмма онуң хениз ады ёкды, шейле болса-да оңа хемме адам эййәм Дивноярск дийип ат берйәрди. Өзи-де ол ат гуванчы яңланярды.

Хатда «ханы мениң квартирам?» диен оюн хем ойланылып тапылыпды. Бириниң гөзлерини даңып, планларың өңүнде дурузярдылар-да, оны пырлап гойберйәрдилер ве чызгыларың бирине бармагыны дүртдүйәрдилер. Ынха инди башга бирлери: Дивноярск шәхери бивагт башланыпдыр дийлип тапыланмыш, шонуң үчин се-ришделери ерликсиз сарп этмек айбыны йүкләп, Гоҗаның «яка-сындан тутярмышлар» дийип хем мыш-мыш яйрадырдылар.

Башга бирлери болса: эл дегрилмән ятан токайчылыкда энтек онда-мунда айры-айры ансамбллар гөрнүшинде эййәм белерип уг-ран Дивноярске асла геп ёк, бүтин геп гурлушыкда ири механизацияны эсгермезлик эдйәрлер дийлип, меркези газетлериң бирин-де ерлешдирилен мақалада дийип ынандыржак болярдылар. Ол мақала газетиң икинжи сахыпасында, гөрнүкли еринде чап эдиллип-ди. Кәбир адамлар: ол мақала «ёкардан» телефон болман чап эди-лен дәлдир ве оны Гоҗаның өзуне-де дуйдурияндырлар дийип көп-билмишлик эдйәрдилер.

Галыберсе-де, үчүнжи бирлери: Москваның гахар эдйән зады асла Дивноярск дәлдир, механизация үчин-де дәлдир, чүңки механизациялы ишиң алнып барлышы умуман ганымат ахырын, йөне Онъ дерясының себитиндәки колхозчыларың хаты «ёкарык» барып етендир, олар өзлериниң хатында проектиң икинжи вариантына гаршы чыкярлар диййәрдилер. Литвинов шол икинжи вариантың тарапдары болупдыр, онуң кабул эдилмегине-де Литвинов себәпкәр

болупдыр, ынха инди шонуң үчин онуң дашына гечип уградылар... диййәрдилер.

Хич кимиң акыалы-башлы билиән зады ёкды. Онуң хем үстесине, озаллар шейле кән язылып гелнен гурлушык хакда газетлериң сахыпаларында инди агзалмаяр диен ялыды. Шонуң өзи Москваның Гожа гахар әдйәндигини гөркезийәр дийип тапярдылар. Онсоң узакдан чакламагы говы гөрийән адамлар (бейле адамлар болса, элбетде, хер бир әдарада хемише тапыляр) эййәм: эгер Гожаны айрайсалар, онуң ерине башга бирини иберермиқәлер я-да ерли адамлардан бирини ёкары чекерлермиқә дийип чакламага башлаярдылар. Шол ериң өзүнде-де хөкман Вячеслав Ананьевич Петиниң кандидатурасы агзалады.

Гурлушык велин довам әтдирилйәрди. «Огни тайги» газетиниң хроника бөлүми гурлушыгың кадалы баряндыгыны беллейәрди: «Саг кенарың бетон заводы өйжүкли өнүм чыкармагыны ики эссе көпелтди»... «Тәзе йыл гижеси клубуң залында костюмирленен бал-маскарад болжак. Зал йыладылжак»... «Окув комбинаты гайыбана техникума ве гурлушык институтына хем-де тайярлайыш курсуна арза кабул әтмегини довам әтдирйәр»... «Пианиночы Святослав Рихтер үч концерт берйәр, шонуң үчин клубуң улы залы йерите йыладылжак ве дашкы гейим асылып гоюлян отаг ачылжакдыр»... «Экскаваторчы Олесь Поперечнының бригадасы коммунистик зәхмет коллективи диен ады алды»... «Чеп кенар посёлогының «Өкүзмаңлай» көчесинде тәзе китап магазини ачылды, ол ере барян окыжылар өзлерине герек китаплары тагчалардан өзлери сайлап алярлар»... «Ики доган Поперечныларың теклиби боюнча кәмилешдирилен тәзе экскаваторлар Уралдан әлли ики платформа йүкленип гетирилди»... «Окув комбинатының улы окалгасында гросмейстер Таль әдил бир вагтың өзүнде кырк тагтада күшт ойнамак сеансыны берип, отуз ики дөви утды, едисинде дең чыкды, бир дөви болса инженер С. И. Надточиеве утдурды»... «Клубуң авчылар кружогы екшенбе гүни байдажыклар билен мөжөк авламаклыгы гурады ве бир гүнуң өзүнде йыртыжыларың он едисини ёк әтди»... «Гурлушыга шахыр, Ленин байрагының лауреаты Александр Твардовский гелди»... «Краның машинистиниң аялы Нина Березина кеселхана шәхәржигиниң акушер бөлүминде үчем чага догурды. Дивноярскиниң тәзе доган ол үч чагасының үчүси-де бир эйжежик ве говы улаляр»...

«Огни тайги» газетиниң сахыпаларына гөз айланыңда, гурлушыгың пульсуның кадалы урядыгыны дуймак ап-аңсатды. Эммамыш-мышларың велин ызы үзүленокды, шонуң үчин, гыбатлары ве яңралыгы халамаян сайхаллы адамлара-да ол гүррүңлериң аздан

көпден жаны бар ялы болуп гөрнүп уграды. Онсоң ол сайхаллы адамлар бу гыбатларың ики саны гахр-аманына биыгтыяр сын эд-йәрдилер. Гараз бир нетижә геләймәге бир ачык рөзе илйән зат ёкды.

Литвинов, хемишекиси ялы, даң ягтылманка туруп, дашлары билен машк эдйрди. Эртир ирден башлап, оңа эгирт улы гурлушык территориясының хер бир четинде душ гелмек болярды, белленилен сагатда, он биринҗ ярында болса, ол «иш гүнүниң гаймагыны сы-рып», управлениеде пейда болярды. Инженерлериң бирентеги онуң бу сәхер йөришлерини бирхили атавизм, биринҗи бәшйыллыклар-рың галындысы дийип хасапаярды. Петин яңсылап, ол йөришлере «бидерек сергезданлык» дийип ат берйәрди, эмма Гожа велин шол болшундан үйтгәнокды.

Вячеслав Ананьевич: «Управление — бейнидир» диймеги говы гөрйәрди. Бейни хемише бир ерде дурмалыдыр. Диңе шонуң ялы боланда, бүтин информация онда жемленип билер, ол хеммесини дегширип, хер бир тәзе информациядан ур-тут дегишли нетиже чы-карып билер.

Шейдип, олар, хер хайсы өз билшиче, ишлейәрдилер. Кәма-хал, йүз-гөзүни еле-шешмәла гайзыкдырып, болдумлы гашларыны гыравладып, Литвинов, Вячеслав Ананьевичиң кабинетине барып, стулуң үстүнде отуялды-да: «Ит ялы үшөдим» диййәрди ве бир стакан гызгын чай гетирип бермеклерини сораярды, агзыны-бурну-ны бйширип ичмәге башлаярды. Литвиновың бейдип йөрмегини өзүниң халамаяндыгыны яшыржак болуп жан әтмек билен, Вячес-лав Ананьевич:

— А нәме үчин жаныңыза хайпыңыз гелмейәр ахырын? Уп-равление эдил хасаплап-чөзүжи машын ялы ишлемелидир. Анали-тики машын, Фёдор Григорьевич, информация аландан соң, мүмкин болаң вариантларың хеммесини ур-тут сынап гөрүп, иң дүрс, иң рационал чөзгүтлери сайлап аляр. Ол хич хачан ялңышанок. Бизем шонуң ялы ёлбашчылык әтмелидирис. Хеммесинден хабардар бо-луп хеммесини өңүнден гөз өңүнде тутмалыдырыс, төтәнлейин чөз-гүтлере ёл бермели дәлдирис.

Литвинов гант дувүрлеринден өзүниң мэкәм диши билен дөвүп алып, стакандан хорпулдадың ичйәрди, гаты сачыны әли билен сы-палаярды, мавы гөзлери болса гүлүп ойнаклап-уграярды:

— Эндик-дә, гадырлы Вячеслав Ананьевич, эндик-дә! Бизи, хениз яшажыккак, гөс-гөни. политехничкадан Днепрогурлушыга ташланларында, ол ердәки техника нәтүйслүди ахырын? Пил, кү-лүң, галтак. Буг билен ишлейән, «Маркон» атлы американ экска-ваторжыгы гудрат болуп гөрүнйәрди... Оны гөрмек үчин он вёрст

узаклыкдан ылгап гелйәрдилер... Ох, ене бир стаканжык гуйдура-
вері! Сениң секретарың демләп чайы өрән тагамлы боляр, мениң
эмелсиз Петровичиниң демләп берйәни ялы дәл, ол-а хаммам суб-
сесиниң япрагыны демләп берәййәр өйдйәрин... Хава, шонда биз
бир гезек карьерде гүйменип ишләп дурдук, бир гөрсек чукурың
гырасы билен ики саны адам гелйәр, бири гарташанрак, чал сачлы,
чокга сакгаллы адам, бейлекиси харбы адам. Олар аяк чекип серет-
дилер, соң оларың чокга сакгаллысы карьерниң ичине товсуп дүш-
ди-де: «Инженер, сизниң гөзүңиз ниреде, болшуңыз бар бол-а!
Сизниң адамларыңызың пил тутушы нәхили? Бу ишлейишлерине ола-
рың косинусы нәхили ахырын, пәхей!» дийип гыгырмага башлады.
Пенжәгини чыкарды-да: «Шуны саклаң, яш йигит, өзүңизем сере-
диң, ер газян адам, ынха шейле дурмалыдыр, топрагы болса ынха
шейле ташламалыдыр» дийди. Ол галтагы дессине долдурды. Он-
соң: «Ханы, мениң ишлейшим ялы ишләп гөркезиң» дийди. Мен
утанжыма йүзүми чым гызыл эдип, элимде барындан жан эдип
ишләп уградым, ер газыжыларың яшулулары болса гүлүшйәрлер.
«Ынха, инди бирнеме ганымат. Сиз, яш йигит, хайсы институты
гутардыңыз?» дийип, ол сорады. Мен оңа: «Москваның политех-
ники институтыны» дийип жогап бердим. «Мен-ә Киев институты-
ны гутарыпдым. Бизе инженерниң өзүниң хер бир иши башармагы-
ны өвретдилер. Шол сизе дүшнүклими?» дийип, ол маңа йүзленди.
Дүшнүкли дийип жогап бердим... Асыл ол гурлушың начальниги
Александр Васильевич Винтер, мешхур гидротехник болса нәтжек,
Ленин хем оны танаян экени — дийип, Литвинов чайыны ичип бо-
луп, стаканыны столуң үстүнде абай билен гойды.

— Ол затлар биринжи бәшйыллык вагтында болупды дийип,
сизниң өзүңиз айтдыңыз ахырын.

— Боланда нәме?

— Бар техниканың пилдир күлүңден хем-де галтакдан ыбарат
боландыгыны-да өзүңиз айтдыңыз.

— Боланда нәме?

— Хәзирки вагтта болса бизниң ёкарымызда эмели хемралар
учуп йөр, хасаплайжы-аналитики машынлар йүзлерче математиге
йүз йыл дагы иш болжак меселелери гөз ачып-юмасы салымда чөз-
йәрлер.

— Чөзенде нәме?

— Поперечнының әкскаваторының бир өзүниң мүң пилиң дере-
гине ишлейән вагтында пилиң нәмә гереги бар?

— Ишләнде нәме?... Адам, өңкүлиги ялы, дөредижилигин ёка-
ры тәжи болуп галяр ахырын. Мениң бир таншым Максим Сердюк

эдил шол «ойланяй» машыналарын ойланылып тапылап институтына элбашчылык эдйэр. Ине шол: ортача күштчини машын хөкүм утар, эмма уссат күштчини велин хич вагтда утуп билмез дийип гүррүң берйэр. Машында дөрөдидилик импульсы ёк. Ол тэзе бир зат дөрөдип билмейэр, дөрөтмөгө укып дэл, галыберсе-де, ол ичигар, герек еринде гөзе чөп атмагы башармалар.

Чайындан омуртлап, гысга элини ховада галгадып, Литвинов инчежик сеси билен гыгырып сөзлейэрдн.

— Говы информация өрэн говы зат. Йөне ол хей-де жанлы ынсан гатнашыкларының өвезини тутуп билерми? Адамлар мүндерче, онсоң-да... Өзи-де булар инди озалкы ялы йөне ишчи дийип дөлдө, эдил икимиз ялы, келлелерини ишледйэн адамлар ахырын. Адам нэме пикир эдйэр, нэме онуң гөвнүне хош якяр, нэмениң оңа зыяны дегйэр, нэме оны рухландыряр, нэме суссуны песелдйэр... Бу затлары хэли-хэзирликче хич бир машын аңып биленек. Ол затлары, гадырлы Вячеслав Ананьевич, элмыдама, хер гүн, хер сагатда дуюп, сызып дурмак герек. Ине шол вагтда хемме зады өңүндө гөз өңүндө тутмак я-да өңүндө гермек, хахыкатдан-да, мүмкин болар...

— Сиз мени багышлаң, гадырлы Фёдор Григорьевич, йөне статистика хөкмүндө айтсам, сизинң яныңыза гелйәннннден-э мениң яныма кән адам гелйэр — дийип, Петин хошниетли гечиримлилик билен жогап бердн.

— Догры. Бу айдяныңыз статистика тайдан догры — дийип, Литвинов эдил оглан сеси ялы, догумлы сес билен гыгырды. — Йөне сизинң яныңыза гелйәнлер сизлик-иши чыкып гелйән адамлар, эмма сизе герекли адамлар дэл ахырын... Мен болсам менлик ишчыкян адамлары-да, өзүме герекли адамлары-да гөрийэрин...

Шу зейилли жеделлер йыгы-йыгдан йүзе чыкярды ве хер бир гезек, ол жеделлерден соң өйүне гайдып баранда, Литвинов: «Өрән ёкары гидер. Келлели адам!» дийип гуванярды. Шейле болса-да, бөврүни диңләп: «Йөне велин, гөвнүме болмаса, бир пекгелиги бар ялы болуп дур» дийип ойланярды. Петин болса өйүндө өйлән нахарындан соң Динаның гетирип берйән кофесини креслоның үс-түндө ичип отуран еринден гечиримлилик билен йылгырып, шейле гүррүң берйэрдн:

— Ене оны тербиелемек билен мешгул болдум... Ай, шо-да... Нэмедир-э?... Биреййэм гечен замана немецче нэме дийилийэндир-э?..

— Плюсквамперфектуммы?

— Хава, хава, эдил плюсквамперфекти тербиележек болуп азара галярын... Оны тербиелэймек кын, яман кын иш. Хэзирки зама-

ның иң бәркиже хакыкатларына-да дүшүнеси геленок. Яман хөч-жет адам, оны шол биринжи бәшйыллыктардан хич чыкарып бол-маяр... Хәзир гәмилери приборлар билен гатнадярлар, эмма ол велин, начальник болса-да, карьерлерде селпәп йөр...

Кофеден омуртлап, ол аялының сыратлы каматына шелайып середип отуран еринден мисли дашындан пикирленйән ялыды:

— Онуң кечжаллыгы кәмахал шейле бир йүрегиме дүшйәр велин, зордан өзүми саклайарын... Ол, аслында, эрбет адамам дәл эмма мораль тайдан көнелипдир. Меселем, бир машин хатда ишле дилмесе-де, складда ята-ята көнелип, сандан галып гидйәр ахырын. Ине онуңам көнелиши шонуң ялы. Соңы эрбет бормука дийип горкярын, хәзирки вагтда бейле болуш халанмаяр...

Бейле гүррүңлер Динаның ынжалыгыны гачыярды. Гурлушык-дакы мыш-мышлар оңа, әлбетде, мәлимди. Ол (мыш-мышлар онуң калбында ики дүрли дуйгы дөрөдйәрди: адамсыны хорматлаяндыгына, онуң талантына ынанындыгына гөрә, ол өзлериниң арзувы-ның баша бармагының мүмкиндигине, ягны адамсының гурлушык-да иң улы адам болуп, ганатыны долы гермегиниң мүмкиндигине бегенйәрди. Шонуң билен билеликте болса, хер нәме дийселер-де, Дина билен адамсы икисини мәхир билен кабул әден, Динаның өзүне говы гөз билен гараян, аз-көм гүлкүнч, өзболушлы, салыхат-лы Гожа йүреги аваярды.

Яңы-якынактан бәри Петинлериң өйүнде тәзе бир җандар, яг-ны Чю-Чю-Сан атлы кичижик бир япон итжагазы пейда болды, оны Пшеничный өз гуллугы боюнча Ленинграда командировка ги-денде, Вячеслав Ананьевичиң хайышы билен, шол ерден тапып, са-тын алып гетирип берипди.

— Чю, хер нәме дийселер-де, ол Гожа эрбет адам-а дәл ахы-рын. Шейле герек? — дийип, Дина оңа йүзленди, Чю болса «Хав-хав» әдип тассыклады...

Гүнлериң биринде, бири-бирине тәзе хабарлары айтмақлары үчин, Петинлериң өзлери тарапындан белленилен, өйләнден соңкы иң ынжалыклы сагада гарашман, гөс-гөни даланда Вячеслав Ананьевич гурлушык начальниги гыссаглы суратда Москва чагы-рандыкларыны аялына хабар берди. Вячеслав Ананьевичиң айтма-гына гөрә, начальнигиң Москвада эгленмегиниң мүмкиндигини-де оңа, ягны начальниге дуйдурыпдырлар хем-де ишлери доландырмак-лыгы вагтлайынча Петиниң ыгтыярына бермели дийипдирлер. Вячеслав Ананьевич муны гөврүмини гиң тутуп гүррүң берди, эм-ма аялы онуң йүрегиниң гопяндыгыны, бегенжини яшырмак үчин өзүне өрән гаты зор саяландыгыны дуоуп дурды. Ол тукатланмага башлады, оны болса адамсы-да дуйды.

— Гөргүли Фёдор Григорьевич, оңа аңсат дүшмөз — дийип, Вячеслав Ананьевич улудан демини алды. — Баякы хат себеппи болса герек. Баяк колхоза гиденциз ядыңа дүшйөрми?.. Ийне велин гүнэ Фёдор Григорьевичиң өзүнде, мен оңа бу затларың бада-бат өңүни алмагы теклип этдим ахырын. Ек, бейтмекү болмаярмыш. Ол адамлар «өзлериңе мамламыш», олара гандырып айтмак, субут этмек герекмиш... Ягшы-да бир субут этдиң... Ынха инди Сибирь мужиклерине дәл-де, инстанциялара гандырып айтмалы болар.

— Онуң олар билен нәхили гүррүң эденини мениң өзүм эшитдим ахырын. Ол түйс йүрекден эдилен гүррүңди — дийип, Дина тукатлык билен сесленди.

— Гүррүң. Гепем онуң гуры гүррүңлигинде-дә... Эгер-де командир өз ротасыны хужүме угратмакчы боланда: «Елдаш солдатлар, гүлләниң астына ылгамагыңызы хайыш әдйәрин. Сизи, әлбетде, өл-дүрмеклери-де мүмкинدير, эмма ол хакда пикир этмезлигиңизи хайыш әдйәрин, бизе пылан депәни алмак бичак мөхүмдир» диен болса, биз урушда үстүн чыкармыдық? Бизиң байдагымыз Берлиниң ёкарсында пасырдармыды?.. Дүзгүн-нызам, демир ялы берк дүзгүн-нызам, буйрук, демир ялы берк буйрук... үстүнлик шондадыр. Хер нәче өкүнсөм-де, инди менем чендан ярым: «бир пикирленип гөрүң-дә», «ара алып маслахатлашып гөрүң-дә», «дегширип гөрүң-дә», «хабар беревериң» диймели болярын... Оңа нәче-нәче вагтың гидйәр, нәхили ядаяреың! Хеммеси-де бидерек, бош гүррүң...

— Хер нәме дийсөңем, мениң оңа йүрегим аваяр — дийип, Дина тутанберлилик билен гайталады.

— Сен мениң ювкайүрек кейваным-да, сен хемме адам үчин говулык исләйрсиң. Эмма бейле болмаяр. Тәзе әлмыдама көнәни юмуяр, ёгсам яшайшы тоғтарды. Онсоң-да саңа ене бир зат — дийип, сөзүни довам әтдирип угранда, Вячеслав Ананьевичиң сениннен онуң түйс йүреги билен гынаняндыгы әшидилип уграды — онсоңда саңа ене бир зат айтжакдым, сениң пикириңче, бу нәхили боляр: сениң оңа хайпың гелсе-де, маңа дүйбүнден хайпың гелмәйән ялы-ла?..

...Гурлушықдан кырк километр чемеси узаклыкдакы Дивноярск аэродрома. Литвинов жахан ягтылманка чыкып уграды. Ол хер дүрли угратмалары халамаярды, сағат нәчеде учяндыгыны хич киме хабар бермәнди, шонуң үчин гурлуп гутарылмадык аэровокзалың бассырмасында узын бойлы Надточиев билен хоржа, еңилже Динаны гөрөнде гең галды. Петровичиң ат берши ялы, «Жалай Иванушка» фасонлы дикги телпекли Надточиев бичак узын гөрүнйәрди. «Чукоткалыларыңкы ялы түйлек поссуңлы, түйи дашына

эдилеп дериен тикилен узынгонч эдикли ве сугун гөлесиниң дерисинден тикилен гулакчынлы аял онуң янында айы чагасына меңзеп дурды.

Екечэк галып, вариантларың икисини-де өз ичинден ене бир гезек дегширип гөрмеги, өз делиллериниң хеммесини логики тайдан режә салмагы күйүне дүвен Литвинов:

— Сиз нирә шайыңызы тутдуңыз? — дийип геңиргенип со-рады.

— Биз хич ере шайымызы тутамзок. Биз сизи угратмага гелдик — дийип, Дина йөнекей жогап берди.

— Дуйдурманжык гидэймекчи экениңиз-дә — дийип, Надточиев дегишди. — Энтек вагт барка сизден бир зады хайыш әдйәрин, асыл талап әдйәрин: шу поссуна бир үнс берин. Бу поссун Дина Васильевна өрән говы гелишйәр. Үнс берсеңиз, Жек Лондо-ның эсерлери боюнча совет режиссёры тарапындан дөредилен фильмдәки өңде барыжы, прогрессив пикирли, гөрмегей эскимос-жыга меңзеп дурандыр...

Старосибирскә учян ёлагчылар аэровокзалың бассырмасында үйшүшип дурдулар, чүнки гурлуп гутарылмадык жайың ичи даша-рыдан совукды. Бассырманың басганчаклары чыкалып гойлан оду-на дирелип дурды.

— Бу басганчаклардан деңзе тарап дүшүләр — дийип, Надточиев архитектура гөйә терс гелйән ялы болуп гөрүийән бу десганы дүшүндирмәге башлады. — Хава, хол ашаклыкда деңиз болар, са-моләтлар болса онуң ёкарысындан айланып гелип гонарлар.

— Гойсаңызлаң, сиз мени ойнажак боляңыз — дийип, Дина элини силкип гойберди.

— Хонха, олам ынананок — дийип, Литвинов шу минутың өзүнде вездеход автомашынындан бойнуны сомалдып чыкып угран Иннокентий Седыхы гөркезип йүзүни чытды. — Ынананок, хатда Кряжой обасында клуб хем гурдуруп йөр. — Шей дийди-де, Литвинов бирденкә гахарланды: — Әй, сизе айданыңда нәме! Хей си-зем бир дүшүнермисиңиз? — Ине, шу ерде Дина бу соңкы гүнлер-де Литвиновың иримчигрәк йүзүниң нәхили хорланандыгыны, нәхили гаррандыгыны гөрүп галды.

— Хова! — дийип, Петрович харбычалап гыгырып гой-берди.

Хемме адам ёкарык серетмәге башлады. Ишбилли таймень балыгына меңзеш, гысгажык ИЛ-14 хованың йүзи билен гайып, ашаклап гонмага гелйәрди. Ынха эййәм ол, бульдозер арчалан ёл-жагаз билен дазлап, ериң гураксы гарыны ал-асмана совруп гел-йәрди.

— Онда, саг-аман барып гелиң! — дийип, Надточиев Литвинова йүзленди.

— Хош галың! — дийип, Литвинов жогап берди-де, Петровиче бака өврүлип: — Саңа табшырдыгым болсун, бизиң чадырымыза аял гетирмегин — дийди. Онсоң Динаның элини эмай билеңжик гысды-да: — Адамыңыза салам айдың. Мен оңа эртир Москвадан телефон эдерин... — дийди.

Самолёт ёкары галып, өз ёлуна гөнүкди, онсоң самолётың ганатларының астындан тайга дазлап ыза гитмәге башлады, самолётдан середениңде, тайга мисли хайсыдыр бир жадылы гүйч зерарлы улы-улы гомлары билен билеликте бирденкә доңуп галаң деңзе меңзейәрди. Тиз вагтдан гөзъетимде гөгүмтил хованың арасындан месе-мәлим гөрүнйән, токай ачыклыкларының боюнда хениз яңы ёкары галып угран шәхер ансамбллары, клубуң жайы, үсти басырылмадык спорт залы, янында адам мәхеллеси гаралып гөрүнйән кинотеатр, кеселхана шәхержигиниң арассажа жайларының топлумжыгы белерип уграды... Буларың хеммеси тайгада отуң арасында чагажыкларың ятдан чыкарып гоюп гиден кубикжиклери ялы болуп ятырды. Соң болса деря узалып гидйәрди. Онуң кенарларындакы керт гаялар, мисли сөвеше гиришмәге тайярланан сөвешижилер кимин, бир-бириниң үстүне топулмага чемеленип дуран ялы болуп гөрүнйәрди... Ымаратларың дүйбүни тутмак үчин газылан улы-улы чукурлар... карьерлериң ойтаклары... буларың хеммеси булут ялы болуп дуран бугуң, түссәниң, сары чәге түвелейлериңиң арасындан гөрүнйәрди...

Эй Онъ, большевиклере боюң эг!» диен язгылы чоюн тагтаны олар шу тайларың бир еринде, Дивнойярың демиргазыграгында ташлапдырлар. Гөреш хениз яңы башланып уграяр. Литвиновың ишлемели болан бейлеки деряларының-да большевиклере боюн эгендиклери ялы, бу бейик Онъ дерясы-да боюн эгер. Литвинов самолётың үстүнде отуран еринден гөз гездирип, Гөк шәхержиги гөзледди, чадырларың хатаржыгыны тапды, эмма өз өйи велин гөзүне илмеди. Өз өйи... Шу затларың хеммеси онуң өз өйүди, онуң дурмушыды; онуң аладасы, онуң умыдыды. Эгер... эгер-де шу соңкы хепделериң ичинде шейле кән яңралян затлар догры болуп чыкайса, бу ишлер нәхили боларка? «Белки, мундан бейләк менсиз довам этдирилер. Белки, мен булары иң соңкы гезек гөрийәндириң». Литвинов гаңрылып ызына серетди. Онъгурлушык гөзден йитип гитди. Самолётың көлегеси, дүйби чәгели дуры сувдакы балыгың гөрнүши ялы, ёкардан гөвы гөрнүп, тайга билен чалт сүйшүп гелйәрди.

«Мейсиз». Онсоң Литвинов аркасыны креслоның аркалыгына берип, көзлерини юмды.

— ...Елдаш, сизе нәме боляр? Белки, сизе аэрон бермелидир?—
диен галагоп сес эшидилди.

Фёдор Григорьевич көзлерини ачды. Онуң гаршысында кичи-
жик, чепиксиге стюардесса дурды, ол тес-тегелек йүзжагазлы, ке-
серипжик дуран гыя көзли якут гызы боларлыды. Онуң инчемик,
мисли фарфордан ясалан ялы элжагазлары карыз букжасыны ве
аэрон гутужыгыны узадярды, халаныңы алаймалыды.

— Хич зат, хич зат боланок, аркайын болайың. Хеммеси оңат-
лык, хеммеси өз тертибинде.

Шей дийип, Литвинов башардыгындан гиңден йылгырмага жан
этди.

ИКИНЖИ БӨЛӨК

1

Эртир ирден Литвиновы угратмага аэродрома җитмек үчин аялы агшам нахары вагтында Вячеслав Ананевичиң машыныны соранда, Вячеслав Ананьевич хем ёкуш гөрүпди, хем геңиргенипди. Эмма Динаның ол ерде Надточиеве-де душандыгыны ве Надточиевиң машынында гайдып гелендигини эшиденде велин, Вячеслав Ананьевич яман гаты гөрди. Масгарачылык-лы машгала җенҗелини турузмажак болуш, ол аялы билен бу барада геплешмегини эртире ченли гойболсун этмәге өзүни меҗбур эдипди. Петленен якажыгының халкасына хич гирмейән кечҗал запонкасыны өтүрҗек болуп, Вячеслав Ананьевич айнаның өңүнде өз иши билен бүтинлей гүмра болуп дуран еринден, мисли төтәнден айдан ялы эдип башлап уграды.

— ...Хава, гадырлы кейваным, сен мени гаты гынандырдың. Бизиң бу ерде эелейән ягдайымызы сен бүтинлей унударсың. Хемме адам билйәр: Надточиев Литвиновың гуйругы. Литвинов оны ынха инди үчүнҗи гурлушыга өз ызы билен сүйрәп гетирипдир. Олакгы Надточиев Литвинова эдил ит ялы вепалыдыр. Сен болсаң онуң билен хажык-хужук эдйәрсиң. Мен сенден аркайын, эмма ил нәме пикир эдер... Гөрийән велин, сен бу яканы бу гезек хас гаты петләйипсиң өйдйән? — дийип, Вячеслав Ананевич бойнуны узадып, запонка билен гөрешмегине бүтинлей гүмра ялы болуп айтды. — Иң ичиң якян ери-де, мен хәзир ол, курьерлериң оңа ат

беришлери ялы, хорматлы Сакко билен чынлакай хем ёкуш гүррүң-гечирмели болжак.

Дина геңиргенип, хатда шатланып, адамсының йүзүнө серетди

— Сен, гөвнүмө болмаса, габаняң өйдйөн? Ахырсоңы габанма-га башладың герек!

Вячеслав Ананьевич алланичигси болуп аялына бака өврүлди.

— Мен габанярынмы?... Икимизин хэзирки татнашыкларымызда-да хей габанмак бормы... Онда-да кимден? Шол болгусыздан, шол вежераданмы? Пэхей... Сен өз жадыңа хетдинден артык баха бержек боляң.

Запонка ахырсоңы өз орнуна барды. Вячеслав Ананьевич гөвни жай болуп, якажыклы бойнуны эйлэк-бейлэк өврүшдирди ве сачыны дарак билен эмай билен дарап, сачы өрөн селчеңлөн депесини гапдал сачларының тиллери билен япмага башлады. Дина лапыкеч болан ялы болуп, дыммага башлады. Адамсының оңа йүреги авап гитди.

— Сен мениң бу айдыныма нэдогры дүшүндиң. Мен габанжаңлыктан ёкары дуридырын диймекчи болярын. Габанжаңлыгың өзи йигренжи хусусы эчилик дуйгусы ахырын, мен, ялңышмаян болсам, бейле дуйгудан бүтинлей дынан адамдырын... Мен саңа, эзи-зим, дүшүнийерин, сениң еке өзүң болаңсоң йүрегин гысяндыр, мен болсам хемише иште, ишден хич сыпынып билемок. Мениң үстүмде эгирт улы жогапкэрлик бар, сен болсаң... Ким билен тиркешсең тиркешибер, хатда шол Сакко биленем тиркешсең тиркешибер. Мен саңа бүтинлей ынанярын. Йөне бир зады хайыш эдийерин: өзүмизин ягдайымызы ядыңдан чыкарма. Бизин ягдайымыз көп затлара борчлы эдийэндир.

Ол галстугыны дүзетди, айна ене бир гезек серетди, аялының маңлайындан огшады ве гапа бака уграды. Дина онуң ызындан йөненди-де, шол бада аяк чекди ве тэ Вячеслав Ананевичин аяк сеслери эпишгэниң аңырсындакы гарың үстүнде гүпүрдэп эшидилип уграянча, тэ онуң машинының гапысы гүрпүлдэп япылянча, шол дуршуна бутнаман дурды.

Сыргынлан машин ызларында чайканып, Петиниң «Волгасы» гыравлан ёл билен дазлап барялды. Отен агшамдан бэри бу ерлериң хеммеси гойы үмүр басып дурды. Инди үмүр айрылыпды ве түн тайганың ёкарсына галанда, төверек-даш гырав болуп, гызгылт өвшүн атып ялдырап дурды. Кэрлери эдил ёлуң якынына барян тар депелериниң япгытларының этеклериндэки ойтакларда гөгүм-тил көлегелер барды. Ёлдан баряна говы гөрүйён Дивноярск обасы гара батып ятырды, өйлериң ёкарларында тилки гуйрук түссе-лер узалып гидйэрди, оларың аңырсында көшешмейён Буянын

ёкарысында болса, мисли сересапсызлык билен асмандан иңиң, буза дегип доңуп галан ве буздан сыпжак болуп, гөрги барыны гөрийән булут ялы болуп, иң бир ёвуз гышларда-да үмүр леммер-леммер болуп дурды.

Бу имисала, аязлы гүн иңдән говуды. Эмма өз ишлерине гүмра Вячеслав Ананьевич оны дуянокды. Онуң шейле сабырсызлык билен гарашан вагты ахырсоңы гелди. Литвинов Москва гитди. Ёкарыдан берлен гөркезме боюнча, гурлушык Петиниң өз ыгтыярына берилди, гөрийәр велин, ёкардакылар онуң асыллы херекетиниң ахырсоңы гадырыны билип угран болмага чемели. Ынха инди ол, хич бир пәсгелчилик гөрмән, өз гүйчлерини гөркезип, долы герим алып билер. Литвинов-да бир махал, әлбетде, хич кимден кем болан дәлдир. Эмма ынха инди велин, өңүнден белли болшы ялы, өз көнелен дүшүнжелериниң, усулларының, эндиклериниң гурбаны болды. Середип отурсаң, хич бир үйтгешиқ зат боланок. Вячеслав Ананьевич ёкарда тассыкланан проекте бир хат зерарлы гайтадан середип дураслары ёк дийип пикир әдйәрди. Йөне ол хат гурлушыгың начальнигиниң айыбының аян болмагына себәп боландыр дийип, ол чак әдйәрди.

Дуруң бакалы, ынха гөрерсиңиз, ол, ягны Петин бейле сәвлиге ёл бермез. Газетлерде, әлбетде, халан задыңы язмак болар, эмма ёлбашчылыгы велин демир ялы дөзүмли әл билен дурмуша гечирмек гөрөкдир. Инди ол хеммесини эсасы везипә табын әдер, пәсгел берйәнлерниң хеммесини рехимсизлик билен сүпүрип ташлар. Халамазлармы? Гөй, халамасалар халамасынлар, Улы-улы ишлерн битирен адамларың өз төверегиндәкилере якымлы боланлары озаллар-да аз-аз болупдыр ахырын. Йөне велин ол ерде шемалың ниреден өвүсйәндигини, Москвада нәхили карара гелмекчи боляндыкларыны бир аңып болайсады!

Ишине барып, Петин өзүниң гидротехники ишлерде ишлейән москвалы танышларының бирнәчесиниң телефонларыны ур-гут заказ берди, эмма оларың хич бириниң жогап бермейәндигини эшидип гең галды. Пайтагтда хәзир гижедиги ве диңе алты сагатдан олары кабинетлеринден тапып болжакдыгы бир хаюкдан соң онуң ядына дүшди.

Ол сабырсызлыгына басалык әдиң, өзүне зор салып, хемишеки ишине гиришмеги йүрегине дүвди: пенжегиниң чыкарып, оны отургыжының аркалыгындан асды, сетин еңликлерини гейди, әййәм секретары тарапындан дүзүлен телефон звоноклары хакдакы рапортжыга гөз гездирди, шу гүн үчин дүйн агшамдан дүзүлип гойлан иш планыны өз өңүнде гойды. Ол планда өңүрти Надточиев билен гүрүңләшмеклик белленилипди.

Надточиев дессине гелди. Диварың йүзүндәки «Бу ерде чилим чекилйән дәлдир» диен язга гөзи дүшүп (оны Надточиев хемише ядындан чыкарылды), агзындакы папирасыны элине алды-да, күлданы гөзлемәге башлады, эмма оны тапмансоң, форточканы ачып, папирасының галындысыны форточкадан дашарык оклап гойберди. Вячеслав Ананьевич онуң отурмагыны хайыш этди. Ишлер хакда, Свердловскиден өрән хаял гелйән экскаваторлар хакда, шу махал Москвада, эхтимал, хениз уклап ятан Литвинов хакда гүмүр-ямыр этдилер. Шунлукда, Петин улудан демини алды-да, хеммесиниң говулык билен гутармагына умыт баглаяндыгыны айтды. Ол, хемишекиси ялы, аграс алчакды ве хетдинден артык жан әдйәнлигинденми-нәмеденми, кәбир телефон жыңдырдыларына жогап беренде: «Гурлушык начальнигиниң борчларыны вагтлайынча ерине етирйән диңдәйәр» дийип, перт-перт айдялды. Надточиев өз янындан: «Хер кимиң бир болшы бар-да» дийип ойланялды. Ишлерини гутаранларындан соң, ол еринден туруп, гапа бака уграды, эмма Петин оны саклап:

— Багышлаң, мениң сизлик, Сакко Иванович, ене бир ишим бар, өзи-де, догрусыны айтсам, өрән ёкуш дегйән иш — дийди. Надточиев ызына доланып, столуң башына гелди. — Ёк, ашак отурың... Бир гезек мениң яныма сизиң шол Саг кенар карьериниздәки яш инженериниз гелди.

— Макаронычмы? — дийип, Надточиев йылгырды. — Өз проектини алып гелдими? Шикаят этдими?

— Көмек сорап йүз тутды — дийип, Петин бармакларының сүңкүни столуң үстүндәки айна тыркылдадып, Надточиевиң сөзүне дүзедиш берди. — Ол өз проектини маңа гоюп гитди.

— Ол өзүниң проектинде ичлеклиниң чөрекден леззетли боландыгыны өрән говы субут әдйәр... Макаронычың өзи өрән говы йигит. Келлесини ишледйән адам, эмма... хораз дерс үйшмегини хер нәче дөржелесе-де, бу гезек дүрдәне тапмандыр... Сизиң оны өзүңизем гөрән болсаңыз герек?

Петин столуның ортакы тахылыны ховлукман ачды-да, турбажык ялы әдилип дүйрленен, Надточиеве таныш чызгылары чыкарды.

— ...Мениң пикиримче болса, онуң терсине, ол өрән герекли бир зады тапыпдыр. Өзи-де диңе бир бу ерде bize хәзирки вагтда дәл, эйсем газаплы гыш шертлеринде ер газмак ишлерини алып бармага меҗбүр болянларың хеммеси үчин өрән герекли зады тапыпдыр. Ол яш йигит... э-э-э...

— Макароныч... Маңа бейле чиңерилмән, мен дәл, оңа карьер-

дәки огланлар шейле ат берипдирлер. Оңа Марк Ароныч дий-йәрлер...

— Ол Марк Ароныч тәзәни дуймак укыбы говы өсен, хакыкат-дан-да, укыплы инженер, шоңа гәрә, мен онуң теклибини едийла-лыгың генжи-хазынасына өрән дегерли гошант дийип хасаплаярын...

— Ине шонуң үчин мен оны Поперечный билен бирикдирмек ислейәрин, шейдип ылым билен тежрибе бирикдирилсе...

— Бир тутам тикенекли сим алмак үчинми — дийип, Петин ге-пини гышардып, онуң сөзүни агзындан алды. — Ялқышмаян бол-сам, сиз өзүниң биринжи проектини сизиң яныңызга әлтен яш спе-циалисте шонуң ялы хенек атыпсыңыз ахырын.

— Ай, муныңыз спорт кадасына лайык гелмейәр. Бейтмегиңиз карам боляр — дийип, Надточиев хатда зөвве еринден турды.

Петин хем еринден турды ве бармакларыны стола тыркылда-дып, Надточиевиң йүзүне чиңерилип серетмәге башлады.

— Бу ер стадион дәл, бу ер гурлушык начальнигиниң борчла-рыны вагтайынча ерине етирийәниң кабинети, онсоң-да мен сизи футбола томаша әтмәге гелен адам хөкмүнде дәл-де, инженер хөк-мүнде гөрүп гүрлешийәрин, мен сизи шу вагта ченли сайхаалы иш-гәр хасаплаярдым, сиз болсаңыз хәзирки ялы заманда, бейик еди-йыллык заманында айып иш әдипсиңиз, мен догрусыны догры айт-макдан чекинмерин, сиз партиялылыга терс гелйән херекет әдипсиңиз, хава, хут партиялылыга терс гелйән херекет...

— Партиялылыга терс гелйән херекет? — Иримчик йүзли, ге-деңси әлли ве ерде өрән мөкәм дуриян ялы болуп гөрүнийән улы-улы аяклы, узын бойлы, даяныклы Надточиев өзүне аркайын середип дуран агажәт, аксовулт йүзли адамың йүзүне алжыраң середип дурды.

— Хава, гадырлы Сакко Иванович, мен догрусыны догры айт-мага өврәнен адамдырын. Партия бизе хер бир хайырлы инициати-ваны алып гөтермеги өвредйәр, сиз болсаңыз... — Петиниң сесинде не гахар, не-де өкүнч барды. Онуң айдянлары догруды. Онуң уму-мы маныдакы сөзлери таныш, көп гезек әшидилен, көп гезек ока-лан сөзлерди. Эмма бу адамың агзындан әшидиленде велин, Над-точиевиң гөвнүне болмаса, ол сөзлер адамың ичини якярды, хатда кеззаплык ялы болуп яңланярды...

— Вячеслав Ананьевич, сиз тежрибели гурлушыкчы, шонуң үчин онуң проектиниң диңе темасының гымматлыдыгыны сизиң гөрмезлигиңиз мүмкин дәл ахырын. Дуйп манысы болса, бичак көп адамың зәхметиниң, бичак көп серишделериң сарп әдилмели бол-жаклыгындан ыбарат; нетижеси болса электрон микроскопы билен середәймесең гөзе-де илмез. Ругсат әтсеңиз, мен шу ерде сизиң

яныңызда хасаплап гөркезейин — дийип, Надточиев жүбүсинден логарифма чызгыжыны чыкарды, додаклары болса гымыл-гымыл эдйәрди. Ол дессине хасаплап болды. — Ынха, топрагың хер кубометриниң бахасының нәче болжакдыгына ве бу угурсыз ишиң бизе такмынан нәчә дүшжөкдигине бир середип гөрүң...

— Угурсыз иш? Ек, гадырлы Сакко Иванович, бу угурсыз иш дәл, шоны билип гоюң. Мунуң өзи едийыллыгың өрән мөхүм меселелеринден бирине келлесини ишледйән яш инженериң жогабы ахырын. Шонуң үчин, гөрийәрин велин, мен сизи меңбур этмели болсам гөрек...

«Муңа нәме болдука? Муңа нәме гөреkkә?.. Сакланып биләйсем ягшыдыр, артыкмач гүррүң этмән, кәйишмән дуруп биләйсем ягшыдыр, соң бу адамың йүзүни гөрмез ялы болаймасам ягшыдыр» диен пикирлер Надточиевиң келлесине гелди. Надточиевиң өзүниң шу чака ченли хасаплап гелши ялы, бу ишеңдир, акыллы, сайхаллы, эмма яман агыр гылыклы адамың нәхилидир башга бир, хенизе ченли бир гезегем гөрүлмедик ве адамлардан, әхтимал, пугта яшырылян тарапының аян болшуна Надточиев гең галып сын этмәге башлады. Вах, әгер-де гыяжа мавы гөзли аял болмадык болса, Надточиев Петине нәме жогап бержегини билерди-ле! Надточиев йүзүни ашак тутуп, өзүне зор салып, доңан ялы болуп дурды: вах, әгер-де арада шол аял болмадык болсады...

Барып-ха шол чал сентябрь гүни, бир сөй билен Дина Васильевнаның өзүне душ гелип, онуң билен бир машында гелмели боланда, Надточиевиң дессине оны мэхри алыпды. Надточиев сопбашды, гурлушыкдан гурлушыга гөчүп йөренсоң хоңалык эдинмәнди. Умуы яшалгаларда, гелмишеклер үчин болан өйлерде яшайрды. Мыхманхананың бар еринде кирейине номер алярды. Нахарханаларда нахар эдинйәрди, саллах адам хөкмүнде гуры-гураксы иймит билен мыдар эдйәрди. Өй гошларындан диңе электрик чәйнеги, сажы хем-де туристик газ плиткасы барды. Аял хакда пикир эденде, белент сөйги хакда, йүрекдеш яр хакда арзув эдйәрди, эмма онуң әсасан санаторилере, дыңч алыш өйлерине, командировкалара гитмелери билен багланышыклы ашык-магшуклыкларының хич бириниң белент сөйгә-де, йүрекдеш яр дийилиән зада-да хич бир дахылы ёкды. Олар хатда онуң ядында-да хич бир ыз галдыранокды: алмалы адамың өзи хабар тутуп, почтадан алмалы эдиллип иберилйән бирки саны хат, Тәзе йыл мынасыбетли гутлаг, бир совгатжык билен тамамланярды...

Ынха, онсоң улугыза меңзәп дуран бу аял, ягны Дина Васильевна пейда боляр. Инженер Надточиевиң дурмушында хенизе ченли гөрүлмедик бир үйтгешиклик боляр: дүнйә гиңелен ялы бол-

яр, жаханың мукамлары хас хошоваз, реңбе-рең гөрклери хас гөзел боляр. Чала таныш адамларың арасында утанмазак, хатда бихая хасаплаган Надточиев бирденкә иңдән чекинжең боляр, таныш номери телефонда айданда сесини эндиретмән айдып билмейәр, китапханада, магазинде, клубда ене бир гезек «төтәнден» Динаның янында болуп чыкмакдан өтри, оңа көчеде габат гелмекден я-да концертде онуң бейле янында болуп чыкмакдан өтри, келлә гелмейән, чендан ярым болса хатда гүлкүнч себәплери ойлап тапяр. Душумыклар хакда ол хатда гиҗелерине-де арзув әдйәр, Динаның янында болуп чыкканда болса, бирденкә йүзи-гөзи боз-яз боляр, гүлкүнч я-да хатда гөдек болярды, муңа болса өз янындан яман өртөйәрди. Дина адамың йүзүнден йүрегини гөрмеги башаряңларданды. Узынлы гүнлер еке өзи болансоң, онуң йуреги гысярды. Әдил бир вагтың өзүнде мерт хем говшак, чекинжең хем шеребели сөзли бу адамы өз янында сакламагы, өз янында онуң бирденкә йүзүни гызардып утанып уграяныны гөрмеги, онуң гамгыңрак назарыны өз йүзүнде дуоуп дурмагы Динаның өзүне-де гызыклы болуп гөрүйәрди.

Өзүниң хич болманда чендан ярым Петинлере барып дурмагына мүмкинлик дөретмекден өтри, Надточиев онуң адамсына-да мәхирли гарамага жан әдйәрди, онуң билен дост болмага сынанышярды... Ынха инди бу гүррүңиң бүтин иши булашдырмагы мүмкинди. Эгер-де Петин терслешмек үчин, соңундан болса араны үзмек үчин шейле гүррүңи тапян болайса ненең-ничик боларка? «Ек, ек, сесими чыкармайын, өзүми саклайын. Дина Васильевнаның хатырасы үчин сесими чыкармайын» дийип, Надточиев өз-өзүне буйруп, гелшиксиз ягдайда доңан ялы болуп, өзүне зор салып дурды.

— ...Ине шейле, хорматлы Сакко Иванович, проекти алың-да, ишләп тайярламага гөнүкдириң. Он гүнден болса, ек, еди гүнден сиз маңа нетиҗелерини айдып берерсиңиз — дийип, Петин столуның үстүндәки календарының кагызларыны агдарышдырып, онуң дегишли кагызының йүзүне дүшнүклә әдип: «Сагат онда Надточиев Бершадскиниң проекти билен гелмели» дийип язды.

— Эмма бөвүрслене тимар берениң билен ол үзүм болмаз ахырын? — дийип, Надточиев дишлериниң арасындан сыздырды.

Петиниң шар гара гөзлери өңкүлиги ялы бипервайды, Надточиевиң гөвнүне болса, үстүне бир машин абанып гелиән ялы: үр-тут созулаймаса басып мынҗырадайҗак ялы болды.

— ...Сизиң шеребели сөзлириңизден мениң хабарым бар, гадырлы Сакко Иванович, Онсоң-да, догрымдан гелсәм, мен сизиң дилеварлыгыңызга хөвес әдемок. Чаршенбе гүни сагат онда мениң

яныма гелениңизде, оны өйүңизде гоюп гелмегиңизи маслахат бер-
йэрин. — Онсоң Надточиевиң жогап берерине гарашман, ол секре-
тарына звонок эдип: — Индикини чагырың — дийди.

Петине иши дүшүп гелйәнлериң гарашян отагында кән адам
барды, Надточиев шоларың душундан гечип барырка, өз-өзүнден
гөвни гечип: «Эгер-де мениң гуйругым болан болса, гуйругымы ям-
зыма нәхили гысандыгымы буларың хеммеси гөрөрдн» дийип ойлан-
ды. Өз бош кабинетине гайдып баранда болса, ол бирденкә, өз бол-
шуна хайран болуп, отагың ортасында доңуп галды: «Эй эзиз
Сакко Иванович, эгер сен хич бир гаршылык гөркезмән шейдип,
өзүңи депеледйән болсаң, ол зенана йүрегиңи, гөр, нәхили алдыр-
дыгың боляр» дийип, ол өз янындан ойланды.

2.

Петрович: «Харбы сунгатда иң мөхүм зат — өз вагтында сып
бермекдир» диймеги говы гөрийрди. Литвиновың Дивноярскиден
самолёт билен угран бадына, шофёр дессине аэродромдан, гаража
барман, авторемонт уссаханасына уграды. Өзүниң шадыян гылыгы,
герекли адамларың гөвнүни тапмага өкделиги хем-де адамларың йү-
регинден турмагың өрән гүйчли серишдеси болуп дурян фотогра-
фия билен гызыкланандыгы аркалы, ол бу ере машиныны профи-
лактика ремонтына гетирмеги үчин өңүнден наряд алып гоюпды.

Онуң лимузини билен управленийэниң агзына гелмегини Петин
талап эденде болса, шофёр Петровици гөзлөп-гөзлөп, зордан усса-
ханадан тапдылар. Онуң машины эййәм цехде чукурың ёкарысына
гөтерилги дурды, моторының болса ярагы сөкүлипди, Петровициң
өзүни болса телефоның янына эгни комбинезонлы, эллери яга бу-
ланан гөрнүшде алып гелдилер. Ол телефоның трубкасыны омзы
билен гулагына гысып, эллерини керемара сүпүрмегини довам эт-
дирийрди.

Начальнигиң борчларыны вагтлайынча ерине етирийән Петиниң
өзи оңа кәмеги йүрегине дүвди. Трубкадан гахарлы-гахарлы сөз-
лер гелйэрди. Петин ол сөзлери айдярка, кәелйән шофёрың динде-
мән, телефон будкасының айнасының аңырсындан нарядчы ал яңак
гыз дүрли-дүрли ышаратлар эдйәндигини ве трубкуны агзына эл-
тип, гамгыналык билен:

— Багышлаң, бор... Хош... бор... — диен болайяңдыгыны, эл-
бетдә, гүман хем эденекды.

Шофёр Петрович өз начальниги Литвиновың Петини говы гөр-
мегине шәрик дәлди. Өз начальнигиниң ол пикирини Петрович ял-
ңышлык дийип хасаплайрды, Дина Васильевнаны велин ол гаты

хорматлаярды ве онуң шейле «доңйүрек» адамсының бардыгы үчин оңа хайпы гелйәрди. Хава, шейди, трубкадан гелйән сөзлере оңлы үнс бермән, агзының угруна «бор» диенде ве бу жогабы өзүне айдылян сөзлерден, әхтимал, совашык дүшенде, онуң үстүне веҳимли сөзлер ягып уграды, эмма Петрович ене-де шол нарядчы гыза гөзгыпып гойберди-де, найынжар сес билен чалт-чалт гепләп, машының сүрлүп, говшап, чагшап «сандан чыкан» шайларыны түкеник-сиз санамага башлады велин, оңа берлен гайтаргы газаплы дыммакдан, трубканың шаркылдадып орнуна гоюлмагындан ыбарат болды. Онсоң ол трубканы асды-да, канагатланма билен «Ауфвидерзеен» дийди ве шол нарядчы гызың айнаның аңырсындан эшидип билмедик сөзлерини оңа дүшүндирип айтмага гитди.

Алңасаман, гезеленч әдйән ялы асса-асса йөрөп, Петрович әртирлерине Гөк шәхәржикден автобазаның уссаханасына уграярды. Ымарат гурулжак ериң уллакан чукурының душундан гечип бар-ярка, ол диспетчер репродукторларындан гелйән аял сесине хер гүн ве барха гызыкланып диң саярды. Өрән кән-кәнден үйшүрилип гойлан чәгәниң, металың арасында яңланың, әпет-әпет бетонларың арасында яңланың, әпет-әпет бетонларың арасында ат саян, доңан деряның ёкарсына яйраян, узаклара учуп гидйән ве яң гөрнүшинде ызына гайдып гелйән, өрән гүйчли бу сесиң айдяң затлары, аслында, хич гызыклы хем дәлди: десятник Усы прораб Бершадскиниң янына чагырярдылар. Поперечнының экскаваторының янына шөфёрларың өз машынылары билен гатнамакларыны чалтландырмаклары буйруларды. Бетон дашайжыларың ёлда кән әгленмели дәлдиклери ятладыларды. Нирәдир бир ере сумат болан Усы ене чагырярдылар, соң болса «секизлик» билен «онлугы» гүнорта забойына хайдатмагы буюрярдылар.

Геп бу адаты диспетчер буйрукларының манысында дәлди, геп оларың формасында ве нәхили әхең билен айдылянылыгындады.

— Ус, Ус, нирә йитирим болдуңыз? — дийип, догумлы гыз сеси эшидилйәрди. — Йөрите хабар берйәрин: Макаронычың сабыр кәсеси долды. Ынха, сизиң усуңызың¹ дашына гечерлер... Эй, узак забойдакы шөфёрлар, укладыңызмы? Марусялар дүйшүңизе гирйәрми? Болуң, гөзүңизи ачың-да, газа басың. Мен сизе Поперечнының кабинадан нәхили юмругыны ченейәнини гөрйәрин... Бетон дашайжылар, дашаяныңыз юмуртга дәл, дөвүлеси ёк. Болуң, хайдаң, ёгсам бетон орнуна буза дөнен гапак әлтерсиңиз. — Чендан ярым болса, бу шатлыклы сөзлериниң арасындан, ол гызың улудан демини алып: «Уф, әй жәхеннем болуң-ла. Сиз пекгелере геп дүшүндиржәк болуп, итим чыкд-а» диййәни эшидилйәрди.

¹ Бу ерде сөз ойнадылар: ус — мурт.

Бу сөзлериң хеммеси гүйчли-гүйчли динамикли репродукторлардан чыкып, саг кенарың ёкарсына яйыларды, хемме адамың гүлкүсиниң тутдурып: «Ай, Муркаң бар бола, эдил алып баряр-ай» дийдиёрди, прорабың янына алқасак ылгаклап барян десятник Ус хем йылгырды. «Онуң агзына дүшен өзүң болма» дийип, шофёрлар йылгырып, машынларының газына зор берйёрдилер. «Шейдип, узынлы гүн тутуш фельетон ичинде яшайрын» дийип, Бершадский агшамына бу ериң аязлы ховасында ашык-магшукларың иң говы душушык ери болуп хызмат эдйән кино жайың гараңкылыгында Виканың кичижик, совук элжагазыны сыпалап отуран еринден дердинйёрди.

Нобатчы диспетчериң көмекчисине учдантутма хемме адамың ат берши ялы, Мурканың гурлушыкда мешхурлыгы иң бир танымал пайтагт радиокомментаторының мешхурлыгындан кем дэлди. Онуң өзүни гөрөн аз-азды. Эмма ол Саг кенар Муркасының өтгүр сөзлери, хенеклери велин ағыздан-агза гечйёрди. Онуң ол хенеклери шейле бир яйрапды велин, хатда клубуң жанлы газетинде Мурканың ады эдеби бир персонаж хөкмүнде уланыларды, юмор бөлүмү шонуң адындан алнып барыларды.

Эмма Петровичи гызыкландырян зат онуң сөзлериниң манысы дэлди, хатда оларың формасы-да дэлди, оны гызыкландырян зат онуң сесиди. Ол сес Петровиче гең галдырыжы дережеде таныш болуп эшидилйёрди. Хер бир гёзек, динамиклер шыгылдап, Мурканың «эфире чыкяныны» өңүнден хабар беренде, Петрович аяк чекип, йүзүни ёкары галдырды, ол сеси озал ниреде эшидендигини ядына салжак божуп, семиз маңлайыны йыгырды. Ахырсоңы, ол «доғумлы сесиң» эеси билен танышмагы йүрегине дүвди.

Шу максат билен Петрович агшам Саг кенарың гурлушык управлениесине барды, управленийэниң ачык эйванлы дача меңзеп дуран жайы болса Окүзмаңдай гаясының ёкарысындады. Шол ерден деря, бүтин гурлушык гинден гөрнүп дурды. Эмма Петровичиң олар томаша этмек ядына дүшенокды. Ол нобатчы диспетчериң тагтадан ясалан кичижик будкасының шу якындадыгыны билип, шол ере уграды. Будканың габсасындан: «Кесекилере гирмек гадагандыр» дийлип язылан тагтажык асылгыды. Петрович өзүни хич ерде кесеки дийип хасапланокды, эмма будка гирмеги максадына лайык дэл дийип тапды. Ол будканың эпишгесиниң даш агзындакы топрак үйшмегиниң үстүне чыкды-да, эпишгеден серетди ве шол бада ыза чекилди. Ики адам гирэйсе, эхтимал, өврүлмәге-де дар болжак будкажыгың ичинде Петровичиң өзүниң баяк бир хулиганының юмругындан халас эден шол мәмиши сачлы нэтаныш гызы отырды. Онуң өңүндэки тагта пюпитриң үстүнде бирентек кагыз

ятырды, кагызларың бейле янында бири ак, бейлекиси гара ики саны телефон дурды, дивардан болса узалып-гысгалаян кронштейн-ли, эдил йыланьң келлесине чалым эдип дуран микрофон онуң агына тарап сомалып дурды.

«Бе, мешхур Саг кенар Муркасы, гөр ким экени!»

Гызың эгнинде йити гөк реңкли кофта барды, шол минутда телефон трубкасыны тутуп дуран элиниң дырнаклары болса гөгүмтил реңке боялгыды. Петрович аңк болуп галды. Онянча болса ол гыз трубкуны гойды, микрофоны өзүне тарап дартды, онсоң карьерлерде онуң гырыграк, гарагол сеси яңланып уграды:

— Улы МАЗ самосвалларының шофёрлары, дүйшүңизде нәме гөрйәрсиз? Болшуңыз шу болса, ягшы-да бир байрак аларсыңыз! Ханы, тиз болуң-да, карьерлере уграң, ёгсам начальник сизиң радиаторыңыздан ак айының дерегине хапа субсе асар. Чалт, чалт болуң, яш йигитлер!

Бу сөзлери айдып, микрофоны аңрык итерлән бадына, ол гыз айнаның аңырысында гарагол гара гөзлерини мөлердип середип дуран тегелек бир йүзи гөрди. Ол йүзи гөрен бадына танады. Өзүне гөвни етижилик билен мәмиши сачларыны силтерләп, ол столуң үстүне чыкды-да форточканы ачды:

— Саңа нәме керек, Нонсенс? Бу ерде садака берленөк.

Эмма жогабыны диңлежек болуп дурмады, мунуң себәби будканың ичине совук хованың күрсәп уруп, будканың эпишгесиниң айналарыны шол бада дерчиредендиги үчин болса керек. Шеребе билен өлленен эсги айналарың йүзүне айланып чыканда ве олар ене өңкүси ялы дурлананда болса, тегелек йүз сумат болупды. Петровичде гениал план пейда болды. Хәзир ол өзүни ремонт уссахана-сына ташлап гечер ялы угурдаш машинына гарашып, ёлуң гырасында сабырсызлык билен ери депеләп дурды.

Мунуң дерегине, смена өз ишини тамамлап, пагта гүпбүли, сырдалан жалбарлы, кече әдикли адамлар гулакчынларының гулакларыны ашак гойберип, котлованлардан чыкып угранларында, кимселери автобус дуралгаларында совукдан аякларыны ере урмага. кимселери шоссе ёлларың гыралары билен прыядалап гайтмага баш-ланда, тагтадан ясалан хәлки будкажыгың өңүнде, тәзе реңкленен янбашларыны ловурдадып, гурлушык начальнигиниң лимузин ма-шыны хәзир болды. Диспетчериң көмөкчиси болуп ишлейән гыз-даш ишике пейда боланда болса, лимузиниң гапысы ачылып, ма-шының ичинден Петрович бойнуны сомалтды-да:

— Битте дритте!— дийип, догумлы сесленди.

Гыз аяк чекди. Онуң эгнинде шол томус иң модалы болан гиң, хопул-сопулрак пальто, келлесинде ёкарлыгына сомалыпжык ду-

ран, өрүлөн, түйлек «пудель» телпежик барды. «Огонёк» журналында чап эдилен иң тэзе моделлер боюнча дөредилен бу лыбас галың хем юмшак подошлы улы-улы кече эдиги билен утгашып, адама гүйчли тэсир эдйэрди. Петровичиң оңа хормат гоюп, ызындан машынылы гелмеги, оны диспетчериң көмөкчисиниң гөзүне, бигүман, эй гөркезди. Гыз бир бада аяк чекди-де бөврүни диңледи, соң түйлек телпежигиниң ашагындан чогул чыкып дуран мәмиши сачларыны догумлы селкилдедип йылгырды-да:

— Нэме бейле азара галдыңыз?— дийип гызыкланды.

— Бей диймэң, мениң үчин мунуң хич азары ёк... Ислесеңиз космос чалтлыгы билен ая-да элтерин.

— Ынха, начальнигиң билер велин, шейле бир чалт гидерсиңиз, хэ диймэң ер атмосферасындан араны үзерсиңиз.— Бу сөзлөр эдил динамиклерде яңланын лабыз билен айдылды.

— Начальнигиң!.. Ол Москвада ахырын — дийип, Петрович жанындан сыздырып гыгырды.

— Багышлаң, маңа гарашярлар — дийип, ол гыз гүррүңи сыпайылык билен тамамлады ве хатда хил бир хэзирки заман модасы-да кэн бир бетгелшик эдип билмейэн сыратлы гөврежигине еңиллик билен эрк эдип гидип уграды. Эмма бир азажык гиденден соң ызына гаңрылды-да, ала-мула элликлиже элини галгадып, нэз билен: «Хош гал» дийди.

Петровичиң болса, ичиңи якайын диен ялы, машынының сазланмадык моторы ишлемежек болды. Ол машыныны уссаханадан алып гайданда, онуң ремонт эдилен ерлерини сынап гөрмеги баханалапды. Тизрэк ызына гайдып бармагы герекиди. Машынының нэсазлыгыны чала-чула дүзедип, ол ёла дүшүп уграды. Ёлуң өврүминде, япрагыны дүшүрөн бир чыплак агажың гапдалында: «№ 6 автобусың дуралгасы: Хиндистан котлованы» дийлип ызылан. бир тагтажык какылан ерде, Петровичиң бирденкэ бирмахал шу яңкы гызы уран хулигана гөзи дүшди. Гончлары ашак сырылып, гасын-гасын болуп дуран эдикли, ич йүзүне тилки дериси тутулан, якасы ачык поссунлы, иликлиже папаклы йигит автобуса гарашып дуранларың нобатындан четде дурды. Онуң голтугында кагыза долангы бир зат барды, жүбүсинден болса бир чүйшэниң бокурдагы сомалып дурды. «Хэ-э, ынха инди дүшнүкли — дийип, жаны янан Петрович хүмүрдеди.— Ери, шейле гөзелгыз мунуң нэмесине хөвес эдйэркэ дийсене! Йүзи дийсең подош гойлан ялы. Түйс занняяман огры-жүмрүлөрдө-ле» дийип, ол янгын билен улудан демини алды ве гөзелиң йүрегиниң бир дуркда дурмаяндыгы хакдакы классыкы арияны сыкылыкламага башлады.

Шол гүнүң эртеси Петрович уссаханадан чыкман ишледи. Петиниң инди хер бир минутда машыны талап этмеги мүмкинди. Агшамара слесарларың бири бирденкә: гурлушык начальнигиниң шофёрының агшамкы сменаның аякларында машыныны Саг кенар управлениесиниң агзына элтмегини диспетчер радиосының талап эдендигини хабар берди. Петрович бөврүни диңләп гаранжаклады, эмма бирденкә хич затдан хабары ёк слесары гарса гуҗаклады-да:

— Чыныңмы?— дийип, шатлык билен сорады.

— Чыным болман нәме? Ынха гулак асай, белки, гайталарам.

Хакыкатдан-да, ол «чекинмезек» ве инди шейле таныш сес ол буйругы чыны билен, хич бир хенексиз, хич бир дегимсез гай-талады. Петрович ур-тут машынына мүнүп, Гөк шәхерҗиге уграды. Онсоң лимузин машын белленилен мөхлетде өз бармалы еринде хәзир болды. Ичи ышыклы будкаҗыгың эпишгелеринден хәлки гызың өз сменачысына кағызлары беришдирийәндиги, айнаҗыгыны чыкарып, додакларыны реңклемәге башланды-гы, нәмедир бир зат дийип гүлмәге башландыгы, онсоң эпишгә-ниң өңүне гелип, йүзүни эпишгәниң айнасына гоюп середендиги дашарыдан гөрнүп дурды. Соң ол будканың агзындакы секиден еңиллик билен ылғап дүшди ве будканың эпишгелерине гаранжак-лап, машының янына шейле бир ынамлы гелди велин, хатда алҗы-ран Петрович машының гапысыны ачып беренде, өзүниң хемишеки айдын сөзүни айтмагы-да ядындан чыкарды.

Петровичиң янына гечип, ынҗалыклы отурмага башламак би-лен; ол гыз:

— Бәш минут гижә галып гелдиңиз. Тертип ёк. Ягшы дәл, ёлдаш Нонсенс — дийди.

Бу затларың хеммеси шейле бир үйтгешикди, хатда, Глафира-ның айдышы ялы, Магшар сорагына-да сыкылыклап ве эллерини киселерине сокуп барҗак Петрович диңе:

— Нирә әкитмели?— дийип сорады.

— Гөк шәхерҗик, йигрими секизиңҗи номерли көшк — дийип, хемра гыз серенҗам берди, Петрович болса онуң гапдалындан середениңде иримчигрәк йүз кешбинә, бирнеме ясырак бурнуна, Петровициң кесгитлемегине гөрә нахак ере аз-кем «ёйлан», өзүне гөвни етиҗи хөҗҗет аламатыны саклаян додакларына гуванч би-лен гөзүниң гытагыны аяларды.

— Белки, йүзүмиңиң угруна бизе совуларыс, йылынарыс, бир кәсе чай ичерис — дийип, Петрович сесленди, йөне велин шейле бир юваш айтды, эгер гаты үнс берәймесең, нәме диййәнини оңлы аңшырар ялы-да дәлди.

— Сизе? Сизиң, элбетде, үйтгешик көшгүңиз бардыр? — диең яңсылайжы совал эшидилди.

— Ек, мен чадырда болярын, бир адам билен биле... Йене ол хэзир бир яна гитди... Мениң еке өзүм, шонуң үчин хич киме зыянымыз дегмес.

— Гелшиксиз болаймасын? — дийип, онуң хемрасы бирденкө гойрыланып, бөврүни диңледди.

— О нэме үчин гелшиксиз болсун? — дийип, Петрович гобсунды. — Патефонымыз бар, говы-говы пластинкалары диңләрис.

— Сизиң чадырдашыңыз ким?

— Ол... ол нэме... Ол мениң начальнигим... Ол икимиз хемше биле болярыс, биреййэмден, барып урушдан бэри.

— Ох-ов, говы экени! — дийип, гыз сесини узалдып гойберди. Онсоң яңы-да ядавлык билен сүзүлп дуран гара гөзлеринде учгунжыклар йылпылдап гитди.

Бу гүн Петрович дашары юртлулары гурлушыга машынлы айламалы боланда гейниши ялы гейнипди. Узын гашлы айратын «Грузин» папагыны, томсуна гейилйэн телетин келтекчесини, биреййэмден бэри хич ерде чыкарылмаян узын билекли телетин элликлерини гейипди. Буларың хеммеси оңа эпей ве бирнеме кашаң гөрк берйәрди. Ол гыз онуң бу лыбасына шол бада яңсылайжылык билен баха берди.

— Сиз эдил «көне ленталар» киносындан ялы. Бир эйнек кемлик эдйэр. — Онсоң бирденкө йүрегине даш баглап: — Боляр, сизе совулмалы болса совулаялы. Хич болманда, улы начальниклериң нэхили яшаяныны гөрерин. Гоңаның сизден башга-да хызматчысы кэнми? — дийди.

Хызматчысы! Шейдип, Петровичден башга бири сораян болсады. Эмма бу мәмиши сачлы гыза велин, ол начальнигиң янында умуман башга хич кимиң ёкдугыны ве хэзир, Гоңаның командировка гиден вагтында, өзлериниң бүтинлей икичэк болжакдыкларыны үмсүм дүшүндирди. Шей дийип, ол өз хемрасының йүзүне серетди, ол гыз болса диңе баш атды. Бу гыз гарашылмадык ерден өрэн ылалашыжы болуп чыкды. Эмма Петровици өзүне гөвни етижи, бихая эдйән дөви өкделик дуйгусыны бу ягдай нэме үчиндир дөреденокды. Гөк шәхержигиң четиндәки япыёкарының йүзүндәки кичижик чадыра сеслерини чыкарман барып етдилер, машындан дүшдүлөр, сесини чыкарман, хенизе ченли гөрмедик йығралыгындан сышып билмән, Петрович гапыны ачды.

Ялпылдап янаң лампочка үстүнде ныгмат бары тайярланып гойлан стола, бир чүйше «Үч едилик» портвейнине ягты салды. Агзында бир топбажык гөк соган саклап дуран бир такгаз балык.

гөзлерини мөлердип, ол чүйшө середин ятырды. Онуң төверегинде кесиңдирилип тайярланан колбасалы, пейнирли, шпротлы тарелкалар дыклышып дурды. Столуң ики тарапының хер биринде бир адамлык гап-гач гойлундыр:

Мыхман гыз хениз гаты бир совамадык пече эллерини чоюп дуран еринден:

— Бу затлар сизиңкими я хожайыныңызыңкы? — дийип, кинаялырак сорады.

Петрович пече одун оклап дуран еринден гатырганып:

— Юберзеңте, бу нәме дийдигиңиз? — дийди.

— Биринжиден-э, юберзеңте дәл, битте юберзетцен зи. Икинжиден болса, сизе мәлимдиги ялы, мен русча геплешип билйэрин. Үчүнжиден дийсең, эгер бу затлар хожайыныңызыңкы болса, мен чыкып гитжек — дийип, гыз өз пальтосына бака йөнелди.

— Ёк-ла, мен өз пулума сатын алдым, хонха хениз пакетлери-де ятандыр — дийип, Петрович йүрегинден сыздырып айтды ве өз адатына гәрә «зиңайте» дийжек болды, эмма «Отурың» дийди.

Чадырың биринжи ярымыны гөзден гечирип, мыхман гыз ту-тмны серпип, чадырың икинжи ярымына гөз айлады. Ол ерде уалалдып-кичелдип болян иш столы дурды, столуң үстүнде болса Гожаңың гарамтыл әйнеги аршжыкларыны ёкары сомалдып ятырды, дивардан үсти китаплы бир тагтажык асылгыды. Инсизже бир койка солдат ықжамлыгы билен йыгналгыды. Койканың янында әдил умумы яшайыш жайларындакы ялы бир тумбочка дурды. Чадырың дирегине какылан чүйлерден асылгы түпеңдер, хатарлар ве гайры авчылык энжамлары хем-де говы агачдан ясалан, столуң үстүнде дуран бир чарчува дийәймесең, адамың үнсүни чекйән башга уйтгешик зат ёкды. Мыхман гыз хөвес әдип, чарчуваны элине алды, эмма чарчуваның ичинде фотографияның я-да сура-тың дерегине бир телеграмма бардыгына гөзи дүшди. Телеграмманың харплары солуп гидипдир, шейле болса-да окамак болярды: «Гыссаглы Хөкүмет телеграммасы Днепрогурлушык Бетончыла-рың бригадири Фёдор Литвинова. Днепрогурлушыгың ёлбашчысы ёлдаш Винтер улы мөчберде бетон ишленип чыкарылышыны бай-рама ченли ики эссе артдырмагы хөкүмете вада берди нкт Гайрат әдип, вада вепады боларсыңыз дийип умыт әдйэрин нкт Салам нкт Халк Комиссары Оржоникдзе»... Гыз ол чарчуваны первай-сызлык билен өңки орнунда гойды.

— Биз болсак, начальниклер гөр нәхили яшаяндыр өйдүп йөрйэрис.

— Хер ким бирхили яшаяр... Биз велин хемише шейле: тә йл-

кинжи көчелери гуруп гутарянчалар шейди, чадырда, көпчүлигин арасында яшайрыс — дийип, Петрович айтды.

Мыхман гыз барха Петровичиң гөвнүне якярды: эдил үзүмиң сувы ялыды. Ол гыз өзүниң олталан эпет кече эдиклерини ишике гоюп, ичерик жораплы гирипди. Онуң аяжыклары кичижик, оваданды, ере басанда аякларының сеси чыканокды. Эмма Петрович велин, хер нәче хөвес этсе-де, утанжаңлыгы барха артырды. Онуң бу эндик этмедик дуйгусы эдил дар аякгап ялы ёкуш дег-йәрди.

— Онда нәме, белки, ашак отурып, өңде бириниң айдышы ялы, бир булгуржык чай ичерис, э? — дийип, Петрович ялбарыжылык билен йүзленип, икиржиңленибрәк портвейниң агзыны ачмага башлады.

Мыхман гыз бирденкә:

— Белки, арагыңыз бардыр? — дийип сорады.

— Арак! — дийип, Петрович элини чарпып, шатлык билен гыгырды. — Абыкөвсер сувы дийсеңизләң!.. Вах, хава-ла, бар-ла — дийип, ол кроватың ашагындан эл дегриэмедик ярым литрлиги чыкарып ве ыраңланан ики саны стаканжык алып, олары ур-тут столуң үстүндө дикелдип гойды. Мыхман гыз стаканжыкларга танкыды гөз билен серетди-де, арасса эл яглыгыны чыкарып, оны чэйнегиң жүрнүгинден өлледи ве стаканжыклары говы эдип сүпүрди. Өзүне-де, Петровиче-де стаканжыклары пүре-пүрлөп гуйды ве боржом я-да нарзан ичилиши ялы, эмгенмән жуңкудып гойберди. Соң вилкасыны столуң үстүне гездирип, такгаздан бир бөле-жиги сайлап алды.

— Гаты леззетли экени. Бу затлары сизе ким тайярлап берди?

— Хич кимиң элине середилйән дәлдир, хеммесини өзүмиз эдйәрис — дийип, Петрович хем-ичди, серхош болмага башлады, утанжаңлыгы айрылып уграды.

— Мен, билер болсаңыз, Мурочка, багышлаң, сизе нәхили йүз-ленмелидигини билемок.

— Мария, Маруся.

Барха серхош болуп, Петрович, хемишекиси ялы, «интеллигент-лик» гүррүңине йыктын эдип уграды.

— Мен, билер болсаңыз, Марусенька, дүме битенлердендирин... Не какамың, не әжемиң хөзирини гөрдүм. Бәш яшымдан башлап, өз нежатымы өзүм гөрмели болдум. Белки: «Ата-энедей жыда дүшүп, яш башыма етим галдым...» дийлип айдылян айдымы эшиденсиңиз. Нәме, ене балыжакдан әберейинми? Рус кулинария-сының иңдән говы ныматыдыр, мен муны өлермен говы гөр-

йәрин. Буйруң... Мен сизе, ислесеңиз, түйс дипломатик протоколы боюнча-да ныгмат тайярлап берип билерин. Бир гезек бу ере Аварил Гарриман гелди... Онуң кимдигини билйеңизми? Имперализмнң акуласы! Шонда-Гожа маңа: «Петрович, гөз-гулак болавери, биш-души говурак тайярлаверсинлер» дийди. Мен оңа: «Бор, аркайын болайың...» дийдим. Акула герк-гәбе болуп, хошал болды... Вах, сизнң додажыкларыңыз да денейин! Сизнң додажыкларыңыз гөзүм душенде, аклым хайран боляр, шонуң үчин мениң, сизи яман огшасым гелйәр.

Мыхман гыз ишдәменлик билен иййәрди, эмма серхошлык аламаты велін билдиренокды. Онсоң Петрович йүрегине даш баглап забт этмегиниң өң янында онуң стаканыны ене долдуржак болуп сынананда, ол стаканының агзыны элиниң аясы билен япып гуйдурмады, асыл Петровичнң өзүне гуюнмагына да әл бермеди.

— Бесдир. Нәме, машыныңызың янына эмедекләп барасыңыз гелйәрми?.. Ек йигрендигим ябы ялы ичип-ичип, нәме диййәнлерини билмән, агызларына геленини самахыллап: «Я шуны ичерсиң, я менден гечерсиң» дийип отуранлардыр.— Эмма өй әсиниң лапыкеч болуп, мүззерендигини гөрүп, хезил әдип гүлди-де, ылла саба гызларының айдышы ялы әдип, дегимше айдыма гыгырмага башлады:

Говы шофәр Володя,
Тансың-ойнуң диреги.
Иәне сенден гачмага,
Йүзжә грам гереги.

Петрович йүрегине даш баглап, оны гуҗаклажак боланда болса, мыхман гыз бирхили догумлылык билен, хич әмгенмән, онуң элинден сыпды-да жак-жак әдип гүлди, эмма бирденкә:

— Нәме, маңа иеними өдетжек боляңмы?— дийип, гөдеклик билен сорады.— Бейле болса, говусы, пулуны төләверейин...— дийип, сумкажыгыны дәржелешдирди-де, столуң үстүне бир кагыз пул оклады.

Палтасы даша деген өй әеси бүтинлей алжырап, нәме этжегини-де билмеди.

— Хер өң етен жикжикә йүзүңизе урдурярсыңыз, интеллигент адам велін чалажа элини-де дегирмели дәмиш.

— Ким ол жикжики, Әжемжанмы?— дийип, мыхман гыз гара гөзлерини сүзүп аркайын сорады.— Сен, «Машынлы юмуш огланы», онуң янында чымчыксың. Әжемжаны зибил чукурына ташласаңам, шол ерденем ол жанлы чортан балыгыны алып чыкар.

Яңыңда начальнигиң болаймадык болса, ол сени ган ялан көпеге меңзедерди... Ханы, мениң пальтомы әбер, өзүңем гейин... Мени уграт.

Ине онсоң тәзе реңки ловурдап дуран лимузин чырасыз тигирленип, астырынлык билен № 28 чадырың янына барды. Якын баранда якылан чыралар ики саны ашык-магшугың зәхресини ярды, олар әдил радиаторың өң янындан бир гапдала серпилип, улакан бир сосна агажының көлегесине букулдылар, йити гөзлн Петрович болса, калбында әдил довзах оды ялы янып дуран гынанжына гарамаздан, оларың бириниң инженер Бершадскидигини, онуң янындакының болса хоржа бир гыздыгыны ве чадырың даланындан бирнәче гызың ылгап чыкандыгыны дессине гөрдн. Ол гызларың арасында өз әйнеги билен хувә меңзәп дуран, гоңурлыжа костюмлы, кичижиқ, ал яңак гызжагаз, ягны баяк йүзи менек-менек бир оглан билен билеликте Литвиновыңкыда чай ичен гызжагаз хем Петровичиң гөзүне илди.

Мурка машындан бөкүп чыкды-да:

— Салам, гызлар — дийип, оларә йүзленди ве ызына Петровиче тарап гаңрылып, гелеңсизлик билен:— Таңры ялкасын, Нонсенс. Гаража өтәйдиң, сиз маңа бу гүн герек болмарсыңыз...— дийди.

Петрович машыныны ызына өвүржек болуп дурка, гызларың ерли-ерден жак-жак әдип гүлшендиклерини эшитди ве гөвнүне болмаса, мунуң ялы эрбет ягдая дүшен вагты өмрүнде хениз хич хачан болманды.

3

Сакко Надточиев ызлы-ызына үч саны ёкуш хекаяты башдан течирмели болды.

Петин билен гүррүңлешели бәри арадан еди гүн гечди.

Эртир билен Вячеслав Ананьевич телефон әдип, Бершадскиниң теклибини амала ашырмак үчин нәме иш әдилендиги билен гызыкланды. Хич бир иш әдилмәндигини эшидип яңсылапмы я геңиргенипми, ол «шейлеми?» дийип гойберди ве дүшүндиришлериниң дилемән, трубканы еринде гойды.

Тиз вагтдан болса «Огни тайги» газетинде, яш специалистлериң дөредижилигине багышланан макалада Надточиеви, яш инженериниң теклибини эсгермезлик әдени үчин, эрбет танкытладылар. Макаланың ашагына «Елдашларының бир топары» дийлип гол чекилипдир.

Телефон жыңдырдысына жогап беренде, ««Огни тайги» газетиниң редакторы, Надточиеве хемише говы гарап гелсе-де, оны

дүрли затлар барада газетде чыкыш этмәге чекип гелсе-де, диңе улудан демини алып: ол макаланы газетде чап этмезлиге хич ала-жының болмандыгыны айтды. Тизрәк чәре гөрмеги маслахат берди ве ол барада окыжылара деррев хабар бермеги вада этди.

— А ол теклип дийәнлери сабын көпүржиги ялы угурсыз бир зат ахырын.

— Сениң пикириң бизе мәлим — дийип, редактор тукаллык билен жогап берди.— Биз управлениедә өрән абрайлы адамлар биленем маслахатлашып гөрдүк, оларам...

— Диңе тәзеликчи адыны алсак боляр дийип, шагалаңлы сабын көпүржигини гойбермеклиге, хер хили угурсыз затлара биз дүнйәниң пулуны совруп йөрүп билмерис ахырын.

— Ыгтыяр өзүңде, Сакко...— Трубкада редакторың еңе улудан дем аландыгы эшидилди.— Мен сениң диңе ягшылыгыңы ислейәрин, бейдип хөчжетлик эдип дурма...

Шол гүнүң эртеси партия комитетиниң пүрсден салнан сүйн-мегрәк отагында инди Капанадзе, Надточиев ве редактор үчүси отырды. Надточиев эпишгеден дашарык середйәрди, ол ерде гел-жекки көчәниң угры билен чекилип, гыравлап дураң телеграф симлериниң арасында бири-бириниң ызындан гүррүлдәп ве чал түссә гапланып, йүк машынлары пүрс дашаярдылар. Редактор диварың пүрслеринден гайнап чыкан шепбиклере сын эдйәрди. Капанадзе столуң башында отуран еринден бөврүни диңләп, столуның үстүндәки айнаның ашагында ятан шол макаланың үстүнде бармагыны гездирйәрди. Оларың үчүси-де бири-бирини говы гөрйәрди, эллери ишден бош вагтларында, олар биле балык тутмага гидйәрдилер, шол себәпли хәзир оларың үчүсиниң-де халы теңди.

— Нәме үчин сен, генацвали, бейдип аяк дирәп дурярысың. Сачың даракда дәл-де, келләңде дураны говудыр дийип, сениң өзүң айдыарсың ахырын. Ери, нәме үчин сачыңы аямаярсың? Петин ол теклибиң тарапдары, метбугат тарапдар, партиялылар жем-гыетчилиги тарапдар, ёлдаш Надточиев болса ол теклибе гаршы боляр. Көне поляк сейминдәки пан ялы болуп: ёл бермерис... дийип аяк дирәп дурсуң. Ери, говумы шу болшуң?

— Дүшүн, Ладосенем, метбугат векили, дүшүниң ахырын: ол теклип дийәнлери дүйбүнден угурсыз зат. Ол ише дүнйәниң пулы бидерек соврулар велин; онсоң мениң бу айдыанларымың мамла экенлигине хеммәңиз гөз етирерсиңиз... Мен ол теклибиң чыкдажыларыны дүшнүкли хасаплап, оңа гөркездим: ол теклибиң нетижеси бир көпүклик зады бир манатлык чүй билен какан ялы бир зат ахырын. Угурсыз, дүйбүнден угурсыз теклип... Ол тарапдармыш... Ол «ёлдашлар топарының» кимиң сөзүни гайталаяныны

мен билийэри ахырын. Петин өз сөзлерини эдил Инжилиц сөзлери ялы гайталамакларыны говы гөрийэр. Мен болсам дине ынанан адам дэл. Маңа хич кимиң сөзүни гайталамак герек дэл, мениң өз келлэм бар... Петин! Сиз энтек оны танарсыңыз. Ол диңе өзүни билийэн дикдүшди ахырын...

— Сакко, жан доган, икимиз жан ялы дост ахырын. Достмы я дост дэл?— дийип, Капанадзе сораарды. Онуң сөзлейшинде дилиниң чалгыртлыгының барха гүйжөйөндигини гөрүп, Надточиев онуң гаты галагопланяндыгыны дуйярды.— Икимиз дост герек? Онда гулак гой, жан доган, аяк дирәп дурма. Нәме үчин бейле хөчжетлик эдйэниңе хич ким дүшүнмөз, коммунистлер сени язгарарлар. Сениң бейтмегиң большевиклиге мынасып дэл.

— Онда, эгер начальнигиң абыр-забрындан горкуп, көплүгиң төтөнлейин пикирине гидип, өз выжданымың терсине херекет этсем большевиклиге мынасып болармы? Большевизм, озалы билен, тутаньерлиликдир, сап йүреклиликдир, эмма асла оңурга сүтүниниң чеелиги дэлдир.

Шей дийип, Надточиев зөвве еринден турды. Даяв дешли Надточиев отагда икйяналайын гезмелемәге башлады велин, полуң гуран тагталары онуң аякларының астында иңләп уграды. Редактор бир бөлежик атырлы шепбиги бармаклары билен токгалап дуран еринден парткомың секретарының йүзүнә ховатыр билен гаранжакларды. Мунуң ялы халатларда Капанадзе гызгынганлы болгучды. Эмма бу ерде ол диңе йүзүни чытып ве бөврүни диңләп, макаланың йүзүндө бармагыны гездирмегини довам этдирйәрди.

— ...Ара алып маслахатлашармысыңыз? Маслахатлашың. Элимден гелдигиче горанарын.— Надточиевиң аякларының астында полуң тагталары дынгысыз жыгылдаярды.— Эйими етирермисиңиз? Баш үстүнә. Мениң дишлерим соң гойлан дишлер дэлдир. Кэйинч елмөрмисиңиз? Елмесеңиз елмәңдә, партия гурамамызы ене бир кэйинчли билен байлашдырарсыңыз. Петин мени гурлушыкдан ковармы? Ковса ковайсын. Мениң гөтерилмегим кың зат дэл, гош халтамы машина оклап, «Бурун, ханы йөр бакалы!» дийэгедә еңсәми эл ялы эдэерин...

— Мениң оғлум Григол, сизиңче оңа Гришка диййәрлер, бир гезек мениң аялым Лимара йүзленип, сениң бу айдышыңданам говы эдип айтды. Ол: «Ынха, алагада бурнуы билгешли совга алдырып, эжемиң ичини якып отурыберерин» дийди. Ана, онуңам дийсең тутаньерли адам болан болдугы — дийип, Капанадзе тукатлык билен йылгырды. — Сенем пикирленип гөр, дэмао, пикирленип гөр... Йөнекей сыпжырыкдан гангрена дөремеги мүмкинди...

Эмма Надточиев гайтмышым этмеди. Бирнәче гүнден олар, инди Петин ве профсоюз комитетиниң башлыгы билен билеликде, бәш болуп, начальнигиң борчларыны вагтлайынча ерине етир-йәниң кабинетинде отырдылар. Гүррүң дартгынлыды. Отуранла-рың ынжалыксызлыгындан, гүррүңиң арасында хәли-шинди атыр-агыр дымышлыгың дәрейәндигинден бу ягдайың оларың хемме-сине ёкуш дегйәндиги дуйлуп дурялды. Диңе кабинетиң эеси, хемишекиси ялы аркайынды, ишҗеңди.

— ...Елдашлар, мен хеммәсини адаты иш тертибинде чөзмек-чидим, бу ише жемгыетчилигиң үнсүни чөкмекчи хем дәлдим — дийип, Петин гүррүң берйәрди. — Эмма бизиң хеммәмизиң говы, ишенңир иңженер дийип таяян Сакко Ивановичимиз бу ишде диңе ёл берилмәсиз консерватизм дәл, әйсем дүшнүксиз хөҗәт-лик хем әдйәр. Мен бейле зада ёл берип билмейәрин, муны мен үчбурчлугың ёлбашчылыгына, метбугатың векилиниң өңүнде рес-ми суратда айдярын, бүтинхалк зәхмет жошгуны йыллаарында, едийыллыгың бейиқ хазынасына хер бир адамың өз гүйжүниң ет-дик гошандыны гошмага дырҗашян йыллаарында мен бейле зада ёл бермерин...

«Волга Каспи деңзине гуюляр... Чилим чөкмек зыянлыдыр... Сүйт ичмек хайырлыдыр... — дийип, Надточиев ичини якян хай-батлы, умуы сөзлерден үнсүни совҗак болуп гайталаарды. — Бирденкә өзүми саклап билмән, агзыма геленини дийишдирип гойберәймәсем ягшыдыр. Онуң ислейәни шол ахырын. Оңа нәме гереккә? Бу гүррүңдере ол нәме максат билен башладыка?..»

— Сизиң, Сакко Иванович, ядыңыздадыр, яш специалист-лере, оларың улы илиң бәхбиди үчин, гой, хениз горка болса-да асыллы дәредижилигине Шедриниң пекгеси ялы дәл-де, комму-нист хөкмүнде гарамагыңызы мен сизден нәхили хайыш этдим ахырын — дийип, Петин бу айдяналарының өз төвәрегиндәки адам-лара нәхили тәсир әдйәндигине гөзүниң тытагы билен сын әд-йәрди. — Инди мен оны сизден партия ве профсоюз ёлбашчыла-рының, метбугат векилиниң өңүнде талап әдйәрин... Шунуң ялы ёкуш гүррүң этдирмеҗек болуп, мен әлимде барыны этдим. Оны ынха шу ёлдашларам билйәндирлер. Эмма алач болмады! Инди дегишли буйрук чыкармалы болар, оны мен сизе — дийип, Петин газетиң редакторына тарап баш эгип, сөзүни довам этдирип уг-рады — өрән догры ве айны вагтында, чап әден макалаңыза жогап хөкмүнде иберерин... Хайлым гелйәр, өрән хайпым гелйәр, эмма сизиң өзүңиз, Сакко Иванович, мени шейле чәрәни уланмага меҗбур этдиңиз. Мен бу чәре сизиң өз ялңышларыңыза дүшүн-мегиңизе көмек берер хем-де гымматлы теклиплер гиризийән өз яш

кәрдешлериңиң дөрөдижилигине хас дыкгатлы гарамагы сизе өврөдөр дийип умыт эдйэрин...

Капанадзе үшерилди-де:

— Теклиплер?.. Яңышмаян болсам, хэли-хэзирликче диңе инженер Бершадскиниң проекти хакда гүррүң баря дэлми?— дийип сорады.

— Вах, диңе ол дэл-ле, Ладо Ильич — дийип, Петин столуң үстүндөн бир кагызжыгы алып, эдил өңкүсү ялы асса-асса гепләп, ене бирнэче теклиби санады, олар дүрли вагтда нэмакул тапылан дүйбүндөн эхмиетсиз теклиплерди.

— Биз сизиң билен янашык ишлейэрис, а нэме үчин шу чака ченли сесиңизи чыкарман гелдиңиз ахырын?— дийип, Надточиев налап диен ялы сесленди, өзи-де дилиниң ужуна гелип дуран «болшуңыз гурсун» диен сөзлери айтман зордан сакланды.

— Бу фактларың хер хайсы айры-айрылыкда ёкардан гатышылмагыны талап эденек. Эгер-де бизиң партия ёлбашчымызыйң бүтинлей адалатлы совалы болмадык болса, мен олары шу махал хем агзамаздым. Геп фактларда дэл, геп шейле затларың боланлыгында. Мен, гурлушык вагтлайынча ынанылан адам хөкүмүндө, өз боржум дийип хасаплайарын...

Надточиев өзүниң эпет ботинкаларының ясы бурунларына сөредип отырды. Шеребели, өтгүр сөзлөр дилиниң ужунда айланып дурды. Ол сөзлери, соңуна гараман, бу доңбагыр адамың ган-кок-суз юка йүрекли, солак бугдайреңк йүзүне басайса ичи совайжак-ды. Айдып билмән, дымып отуранлыгы үчин, Надточиев өз-өзүндөн гөвни гечйәрди. «Сакланып билэйсем ягшыдыр, агзыма гелениңи айдышдыраймасам ягшыдыр...» Бирденкэ келлесине халаскәр бир идея гелди. Ол зөвве еринден туруп, йүзүни ёкары галдырман, гүңлөч сес билен:

— Багышлаң, мениң йүрегим буланяр...— дийди.

— Нэме?— дийип, Петин оңа алжыраң гарап, өзүниң башлап угран умумы сөзүни тамамламан гойды.

Капанадзениң галагоп назарына жогап эдип, Надточиев:

— Йүрегим буланяр, өгөсим гелйэр — дийип дүшүндирди.— Нахарда, элбетде, сачакчымы-нэмеми бир зат ювдандырын-да... Сиз өзүңиз нэме этсеңиз эдибериң...

Өз ыкбалыны чөзмеги үчбурчлугың ве метбугат векилиниң ыгытырына гоюп, ол агыр-агыр йөрөп, кабинетден чыкып гитди. Бу гүн хениз ресми ат берилмедик ве шол себэпли йөне Дуралга дийлип ат берилйән станция Уралдан ики саны тэзе экскаваторың бөлөклери гелмелиди. Өз кабинетине баранда. Надточиев столуның үстүндө эшелонларың мөхлетинден өң гелмегиниң мүкинди-

гини хабар берйән бир хатжагазың ятандыгыны гөрди. Ол гейинди-де, управленийәниң даш агзында дуран өз машинының душундан гечип, станция пыяда уграды.

Ол, өзи айтмышлайын, «белли бир адрессиз» адам болансон, тайганың дурли ерлериндәки ачыклыкда, эдил гөк негативдәки ялы болуп, эдил бир вагтың өзүнде онда-мунда белерип, тәзе шәхериң дәрейшине сын эденде, өз янындан бегенйәрди. Ынха хәзир ол башы ялаңач, агзы папирослы, Энтузиастлер проспекти билен улы-улы эдимләп, өз вагтында шәхериң меркези болмалы. Гидрогурулушыкчылар площадына бака барялды. Гаршысындан үсти балкалы, агач йүкли машинлар гелйәрди, эдил чал гаймак ялы болуп чайканып дуран сувук бетонлы япырык самосваллар габат гелйәрди. Гүйчли-гүйчли МАЗ-лар арлап ве чал түсселерини буругсадып, өз тиркеглерини экидип барялдылар. Ол тиркеглеринң үстүнде, суратчының папкасындакы картон ялы болуп, гелҗекки өйлеринң эпишгели ве гапылы диварлары бири-биринә сөөлги дурды. Надточиев конструктив ойланмагы башарялды. Овренишмедик адамың гөзүне диңе үйшмек-үйшмек топракдан, хаңалып дуран котлованлардан, гызыксыз чал диварлардан башга зат илмеҗек ерде; ол жошгунлы дөредижилик зәхметиниң битирйән реҗели ишлерини гөрийәрди, гелҗеги гөрийәрди ве ол гелҗек оны говы айдым кимин, говы саз кимин шатландыярды.

Гожаның ниетине гөрә, әл дегримедик тайгада адамларынң гөзүннң өңүнде дәрейән шәхер асла токайы гысып чыкармалы дәлди. Токайың диңе проспектлеринң, көчелеринң гечирилҗек ерлериннң, площадь болҗак ерлериннң агачлары айрыларды. Гурлуп дуран ымаратың янында гоҗаман кәдр агаҗы өз шахаларыны яйып дурды. Өйлеринң еңсесинде тайга эдил дивар ялы болуп, гелҗекки көчелере утгашып дурялды. Мунуң өзи хемме задз үйтгешик аҗайып гөрк берйәрди. Сосна агачларының бири яңы ёкары галып угран бир җайың эдил янында гөгерип отырды. Гурлушык ишлери вагтында оңа зыян етмез ялы, кимдир бири ол агаҗың сүтүниниң дашына говы эдип толь чолапдыр ве инженер онуң душундан гечип барярка, онуң үстлериндәки гар эрәп, шахаларындан тротуара чалаҗадан чүвдүрилип акяндыгыны гөрди. Ол йүзүни ёкары галдыранда, агаҗың шахаларының арасында чал токгаҗа бир задың гымылдаяндыгына гөзи дүшди, соң ёлмаланан бир кәдр хозуның гараҗа теңделери ёкарыдан пырланып гайдып, үстүне дүшди велин, Надточиев өз гынанч-гайгыларыны бир мейдан ядындан чыкарып, гөврүми гиңәп, хошвагт җандара йылгырып бакды-да: «Зыяны ёк, ёлдаш белкаҗык, муны-да гайрат эдип башдан гечирерис» дийип ойланды.

Агыр гайгысы ачык ховада кем-кемден айрылып уграды. Эмма агдайының хас хем эрбетлешмегиниң мүмкиндигини өңүнден дуйян ялыды. «Петиниң өзи өрән тежрибели инженер ахырын, гөргүли Макаронычың палак юмуртга гузландыгыны онуң гөрмезлиги мүмкин дәл. Шейле болса-да, ол нәме үчин ондан хайгек биширжек болярка?.. Ай, ёк, онуң пикири о дәл... Йөне сен, гадырлы Сакко, сөвешде оңа янбашыңы тутуп бердиң, ол болса сениң янбашыңа шапылатды. Эмма нәме үчин сөвешйәркә? Бу оңа нәме үчин гереккә? Я-да габанып, шейдип йөрдүгимикә? Кәшгә габанмагы үчин бир эсас бар болса...»

Шейдип пикире батып барярка, Надточиев ызындан бир ма-шын етип, эдил янына гелип аяк чекенини дуйман галды. Гөрсө, ол Литвиновың гара димузиниди. Машының айнасының аңыр-сындан, эдил догуп гелиән ай ялы болуп, Петровичиң йүзи йыр-шарялды, Надточиеви тисгиндирен ве онуң дессине йүзүни гы-зардан бир аял сеси болса, машиның ичинден:

— Сакко Иванович, нирә баряңыз? Белки, угурдашдырыс? Мен-э өе гайдып барярын. Мениң нәхили балык тапанымы бир гөрсеңизләң, иениңде гулагыңы кесселерем дуймарсың. Гөрәймәге кичеңрәк ялы велин, алты кило дагы бар-да... Билер болсаңыз, мениң яман багтым гетирди... Онда, нәме, угурдашмы, биле гид-йәрисми?

— Мен станция барярын. Эмма сизиң билен хемише угурдаш-дырын — дийип, Надточиев жогап берди, ичинден велин, гелши-к-сиз жогап беренлигине ве өзүниң шатлыгыны машиның ичинде өрән көп манылы йылгыржаклап отуран гарагол Петровичден ашырып билмейәнлигине кәйинди.

— Нәме дийсеңизләң! Өрән говы гүн болды! Гой Петрович мениң олжаларымы элтсин, икимиз болсак пиядалап гидели. Бор-мы? Кенар көчеси билен гидәйсек, сизе хас якын хем болса герек, шейле дәлми? — дийип, Дина бирбада бөврүни диңледди. — Йөне нәтсеккәк? Мениң Клавдиям гидиди, өйде хич ким ёкдур... Йөне велин ынха шейдәйсегем болар. Петрович, эзизим, мыдарым, ынха сизе бизиң өйүмизиң ачары, бу азыклары өзүңиз экидиң-де бир ере сокуң, холодильникде гояйсаңызам болар, бу балыг-а холоди-ниге сыгмаз велин, муны, дагы болмаса, эпишгәниң арасында гояйың. Хошмы? Бормы, мыдарым, кын гөрмәң! Кын гөрөңзөк герек? — дийип, Дина ялбарып, элликли элини онуң элине де-гирди.

— Бор, Дина Васильевна — дийип, Петрович шадыян сеслен-ди ве онуң еңсесинден Надточиеве гөз гыпып: «сыпдырмагын» диййән ялы ышарат этди.

— ...Дүйн мениңки угруна болмады, асыл хич угруна болмады. Эртир билең-э Клавдия мениң янымдан гитди: хасапчылар курсуна окува гирди. Онуң бейитмеги нәдогры диймәге мениң, эл-бетде, дилим баранок, онуң өзи тас орта билимли гыз, өзи-де акылыжа, онуң бүтин өмри гелжекде, шонуң үчин өй ишгәри болуп йөрмегиң оңа хажаты ёк! Эмма мән? Мен нәтмели? Катюша дийсең бетончылар курсуна гидипди. Тамара электротехниклиге гидипди, ынха инди болса, яңкы айдышым ялы, Клавдия-да хасапчылыга окува гитди. Мен, Сакко Иванович, өтен агшам эдил Сидорың гечиси ялы чекиредим.

— Өз мөвритини гечирип барян зат-да — дийип, Надточиев хүмүрдеди. Ол өз янындакы аялдан озмажак болуп жан эдйәрди, шол себәпли өзүниң улы-улы аяклары билең гүлкүнч йыгжам-йыгжам басярды.

— Нәме, нәме? Нәме дийдиңиз?

— Беловежск зубралары, Дунай готанлары ве өй ишгәрлери өз мөвритини гечирип барян затлар-да диййәрин.

— Сизиң дегшесиңиз гелйәр, эмма мениң халымдан хабарыңыз бармы? Маңа герек зат онуң көмеги хем дәл. Өйде еке өзүм гүнгүми нәдип гечирерин ахырын? Дессине гараңкы дүшйәр-де, вагты билең хич даң атаңок. Бизиң «Трехгоркамызда» айдышлары ялы, хатда телефонда дилиң елини алмага-да адам тапыланок... Эмма бу гүн велин хемме ичим угруна болды. Бейле затлар келләме-де геленокды. Эшидийәңизми? Сиз нәме маңа бейле чиңерилийәңиз?

— Сиз маңа өрән говы гөрүңйәрсиңиз.

— Ене өңкиңизе башладыңыз. Сиз мениң шертлерими кабул эдипдиңиз ахырын... Хава, онсоң, сизе айтсам, Дивнойарскиниң базарына айланып йөрдүм, эт, соған, бал алдым өйде геер ялы өзүме жорап алдым, бирденкә-де бир адама душ гелдим. Ол Кряжой обасындан, өзи-де даяныклы адам, сакгалы болса эдил Карл Марксың сакгалы ялы. Дешли адам, ылла Ермак Тимофеевичиң бар-да.

— Ери онсоң, ол Ермак Тимофеевичиң нәме этди?

Надточиев өз хемрасының аяздыр еле гызаран йүзүне, гыравдан жыбарлап гиден узын-узын кирпичлерине серетмежәк болуп жан эдйәрди.

— Сизе айтсам, ол тутуш бир хекаят! Ынха, бир гөрсем, ол чеңцекли, балыкчылык эсбаплы гелйән экени, элинде болса аэроштата меңзәп дуран уллакан, гарынлак балык бар. Хер хили дайзалар оңа: «Балыгың нәчеден? Килосы нәчеден?» дийип, ерли-ерден йүзленйәрлер. Ол болса эдил эшитмейән ялы. Бирденкә мени гәрди-де, баш эгип салам берди, өзи-де шол жеңцел ялы

болуп дуран сакгал-муртуның арасындан чалажа йылгырар. Онсоң менем: «Сатыңызмы? Бахасы нәчеден?» дийдим. Ол: «Бәш көпүк» дийип жогап берйәр. Нәче? Бәш манатмы? Я элли манатмы? «Бәш көпүк». Ине онсоң онуң...

— Оңа Ермак Тимофеевич дийдиңизми?

— Сакко Иванович, гүлмәң, ол, хахыкатдан-да, говы, эмма шорманлай адам болмага чәмели... Хава, ол шол «бәш көпүк» дийип дур. Ине онсоң онуң шол бәш көпүгә Поперечнының аялына бүтин бир себет көмелек берендиги ядыма дүшди. Ур-тут сумкамы ачып гөрсем, бәш шайылыгым ёк. Онсоң ол нәтди дийсеңизләң, балыгы маңа узатды-да: «Алың, пулуны Кряжоя бараныңызда берерсиңиз» дийди. Шей дийди-де, йүзүнің угруна гидиберди, хатда ызына-да гаранжакламады.

— Хернә онуң янында отлучөп чакманыңыз говы болупдыр — дийип, Надточиев йылгырды.

— О нәме үчин?

— Шол бада от алып, гөк ялын болуп янарды, чүнки ол дуршуна спирте югрулан адамдыр. Мен оңа ав вагтында душ гелипдим. Ол колхоз механиги болмага чәмели, йөне, гөргүли, бир ичип уграса, ызыны үзүп билмән, шол ичип йөрмүш, онсоң ичип-ичип етәккә дерәжесине етенсоң, хер-хили дәли-диваналык әтмәге башлаярмыш.

— Ери, нәме үчин сиз мениң кейпими бозжак болаяңыз дийсене! — дийип, Дина йүзүни чытып гыгырды. — Хеммеси шейле гызыклыды, сиз болсаңыз оңа «ызыны үзмән ичип йөрән дәли-дивана» дийип отурыбердиңиз... Ери, боляр-да. Ызыны диңләң. Бу хениз мениң ровачлыкларымың хеммеси дәл. Онсоң шу өврүлип гидйән ёл билен машыналы гайдып барярдык. Бирденкә өңүмизден узын бойлы, сыратлы, гыраларына чал дери тутулан гара поссунчады, гызыл чаргатылы бир гыз душ гелйәр, гөрсем ол Василёк!

— Василёк?

— Вах, хава-ла, Седыхың гызы Василиса. Сиз олары танаянсыңыз ахырын. Мен болсам оларыңкыда яшапдым. Ол Дери эдарагына сүтүкли дери табшырып, дәри, сечмеми я ок алып, гайдып гелйән экени. Йүзи болса салык гөрүнйәр. «Нәме болды?» дийип сорадым. Гөрсем, йүзүнің угруна бизиң окув комбинатымыза барып, иңлис дилиниң курсы бар-да, немец дилиниң курсуның ёкдугыны билипдир. Оларың Кряжойында болса немец дилинден сапак берйән немец аял өлүпдир. Шейдип, мекдеби гутарсалар-да, немец дилини өвренип билмәндирлер, шол зерарлы ол медицина институтына экзамен беренде йыкылыпдыр.

— Бейле болса онда сиз нәмә бегендиңиз?— дийип, Надточиев эмай билен онуң голтугындан элини гечирди, эмма Дина ювашлык билен онуң элини айырды.

— Бейтмәң. Бу ер Москва дэл ахырын. Бу ерде шунча гөз бар, онсоң-да шол узынгулактан худай сакласын... Инженер Надточиев гурлушык начальнигиниң борчларыны вагтлайынча ерине етирйәниң аялы билен иш вагтында голтуклашып йөр дийип, эртириң өзүнде гүррүң эдип уграрлар.

— Сиз горкяңызмы?

— Ёк; горкамок, Вячеслав Ананьевич габанжаңлыктан ёкары дурян адамдыр. Эмма ягдайымыз борчлы эдйәр... дийип, Дина бирденкә яшажык гызжагаза өврүлен ялы болуп, йыгы-йыгыдан гепләп, гүррүңини довам этдирип уграды:— Онсоң ызыны диңләң, ызыны. Бейле затлар диңе кинода, онда-да диңе иң бир ярамас фильмлерде боляндыр. Оңа немец дили герек, менде болса Дашары юрт диллериниң курсуны гутаранлыгымың дипломы бар. Онсоң, Василёк бизиң өйүмизе гөчүп гелмели, маңа көмек бермели, мен болсам оны экзамене тайярламалы дийип вадалашдык. Гөрсөңизләң, өрән говы болуп дурубериңдир герек?... Ол өрән говы гыз, акылы, медениетли гыз, онуң хем үстесине ол ав авламага өрән өкде экени. Бирже сечме билен белканың гөзүнден урмак боляндыгына мен бир гезек ынанмажак болдум. Ол дивардан асылгы түпеңи алды-да, эсли узаклыкдакы сосна агажының шахаларының арасындакы бир шишканы төркезип, гүмпүлдедип гойберди велин, шишка чым-пытрак болды. Хава, ол шейле мерген экени... Өзүниң-де йүз-гөзи гүл өвсүп дур.

Олар өзлери-де дуйман, бир өйүң гар басан баглы ховлусының агзына гелип, эсли вагтдан бәри гүррүңлөшип дурдулар, ол өйүң эпишгелеринден бириниң форточкасындан асылып гойлан ёгың бир балык ылла алюминиден ясалан ялы агарып гөрүңйәрди. Хова аязлаыды. Надточиевиң совукдан маңлайы агырьарды, гулаклары үшейәрди. Эмма ол билдирмежәк болуп, гулакларына хатда элини-де дегиренокды, сачларының гыравыны-да айранокды. Янындан Дина гитмесе болярды...

— Бу диййәниңиз шол хемме адама ябаны мөжәк лакамының берйән гызмы? Гызыклы зат, сизиң ол Гөзел Василисаңыз маңа нәхили лакам береркә?

— Ол сизе эййәм лакам берипдир — дийип, Дина шатлык билен сесленди.— Сизиң әнтәк хеммәңиз Кряжойда боляркаңыз, ол сизе лакам берипдир. Ол сизи улакан, гүйчли, эмма... үркек дересыгра меңзедипдир.

Шей дийип, хезил эдип гүлүп, Дина ховлының гапыжыгындан ылгап гирди.

— А сизе?— дийип, Надточиев онуң ызындан гыгырды.

— Айтжак дәл — дийип, эгни поссунчалы кичижик Динаның эййәм өйүң босагасындан гыгырып, эййәм гапыны ачаныны, өйдөн болса оны бир гүжүгиң шатаыкы, ызы-ызына үйрүп гаршыланыны Надточиев эшидип галды...

Бу гүн бирентек якымлы-якымлы херекетлер хем болды: говы-говы йигитлер, Уралдан гелен монтажчылар, инженерлере меңзеп дуран ишчилер-де, Поперечнының свердловлыларың гелмеги мынасыбетли «пенжеклеридир жалбарларыны» айрып, комбинезонларыны гейнен йигитлери-де, контейнерлериң йүзүне мел ве көмүр билен: «Дивноярскиниң гурлушыкчыларына Уралың ишчилериниң тарапындан салам»... «Түйс йүрекден иберйэрис»... «Саг-аман ишлемигиңизи арзув эдйэрис» дийлип язылан язгылар-да, аяза ловурдап дуран, уссатлык билен жайдар эдилеп ерлешдирилген эпет-эпет машын бөлөклери-де, шеф монтажчылар билен экскаваторчыларың арасындакы, хәли бу машынларың ясалып йөрлөн вагтында эмеле гелен достлук-да... Буларың хеммеси шатландырырды. Эмма хатда шу шатлык-да бу поссунчадыр гулакчын лыбаслы хоржа аялың образының өңүндө бирхили өчүп гидйәрди, онуң гүлкүсиниң, гөзлериниң ловурдысының арасында эрәп гидйәрди. Шонуң үчин, инженер Надточиеве онуң шу ерлериң бириндедигини, шу якындадыгыны, гадымдан бәри иркилип ятан үлкелери оятмага юрдуң хемме күнжеклеринден шу ере йыгннанан шу дүрли тайпалы көпчүлигиң арасындадыгыны дуоуп дурмагындан башга хич зат гөрөк дәлди.

4

Фёдор Григорьевич Литвиновың өзүни көнеден гелйән пайтагт адамы хасапламага долы хақы барды. Селижароволы сал сүрүжиниң оглы хениз яш йигдекчекэ Волганың ёкарларындан Москва гелипди. Шу ерде рабфакда окапды, шу ерде института гирипди. Шу ерде инженерлик дипломыны алыпды. Шу ерде өз курсдашы, комсомол гыз Стёша өйленипди. Москвадакы умумы яшайыш жайындан ол өз Стёшасыны Никитский көчесиндәки чага догрулян өө экидипди ве өзлериниң илкинжи, соңундан бу ерде хемише шовлап дуран шова шемалдаң совуклап өлен перзендини шол умумы яшайыш жайындакы, өзлери үчин фанер туты билен габсалан күнжеге гетирипди. Шу ере, Чкалов көчесине, инди бу ерде бир махал бейик учужының яшандыгыны ятладян гранит тагта асылып гойлан улакан чал өө ол — яш инженер отуз икин-

жи йылда, Днепрогэс ише гойбериленден соң гайдып гелипди. Шу ерде инди онуң машгаласы — аялы Степанида Емельяновна хемишелик яшайрды. Оларың чагалары — атасы ялы гидрогурлушыкчы инженер оглы Валери-де шу ере язылгы, ол хэзир Прибалтикада ишлэп йорди, оларың гызы Светлана-да шу ере язылгы, ол Италияда ишлемэге иберилен дипломатың аялыды. Квартира Степанида Емельяновна эелик эдйәрди. Ол инди биреййәм энэ өврүлип, агтыкларыны тербиелейәр, бу квартира-да инди агтыклар коммунасы дийлип ат берилйәрди.

Шейле болса-да, догрусыны айтсаң, Фёдор Григорьевич Москвада өзүни мыхман ялы дуйярды. Бир иши чыкып, бу ере самолёт билен геленде, ол Степанида Емельяновна ве онуң агтыклары билен билеликте илки билен «кичи айлав» боюнча айланып чыкарды, ягны өзлериңиң хеммесиниң говы гөрийән Гуржак театрына барып, оюн гөрийәрдилер, цирки гөрийәрдилер ве эгер шовуна дүшүп, билет тапып билселер, Моисеев ансамблының гүндизки ойнуна гидйәрдилер. Соңра уллакан бир машын тапярдылар-да, говы сүрүп, Москваның гурулян районларына айланып чыкардылар. Шол сыяхатлар вагтында Литвинов Москваның тэзеликлерине бегенип ики болуп биленокды, шовхун турзайшы агтыкларыныңкыдан кем дәлди, кэмахал архитектура уссаханларына гирип чыкарды, планлара ве проэктлере середйәрди. «Айлав» хөкман грузин рестораы «Арагвиде» нахар эдинмеклери билен тамамланярды, шонда ресторана гирмеклериңиң өң янында Степанида Емельяновна хемише:

— Дийсеңем, Юрий Долгорукий кемакыл адам дәл экени, Москваның дүйбүни ниреде тутжагыны билен экени — диен шол бир хенеги эшидйәрди.

Москва айланмак кейпинден чыкандан соң велин, элбетде, эгер гыссаглы иши болмаса, Литвиновың йүреги гысып уграйрды, ол хич ынжалып биленокды, онсоң отуз бэш йыл бәри биле яшансоңлар, оңа өрән белет болан аялы онуң чемедаңына тэзе ички гейим комплектлериңи салышдырмага башлайрды, ол ички гейимлери болса адамсы, гурлушыкда еке яшамалы болян вагтларында, адатча тэ йыртылянча геййәрди...

Бу гезек ол дуйдансызлыкда гелди, онуң бу гезекки гелши командировка-да, Екары Советиң сессиясына-да, министрликдэки маслахата-да дәлди. Ол гамгын, йүзи салык, гахарлы ягдайда гелди, шонуң үчин оны аэродромда гаршыланда, Степанида Емельяновна өзүниң пайтагтың томаша жайларына кынлык билен тапан билетлериңиң көймегиңиң мүмкиндигиңи аңды. Чак эдиши ялы-да болды.

— Әй, гуржак сең ядыңа дүшпәр!— дийип, ол бейле затлардан элли бизардыгыны илкинжі сөзлеринден аңлатды. Бадабат хаммам чемедаңжығыны тайярламагыны аялыңдан хайыш этди-де, Сандуны хаммамына уграды. Шол ерде «йитиже буга» чыкып, өз аладаларыны бир мейдан ядыңдан чыкарды. Эмма бугуң гызгыны шейле бир дережә етирилип, келлесиндәки келтежик сачлары ғымылдашып угранда, Литвинов бирденкә: «Мен бу ерде хаммамда яйнан болуп отырын велин, ол, эхтимал, кабинетлере айланып, өз делиллерини айдып, начальниклери агитирләп йөрөндир» дийип ойланды. Келлесине шейле пикир гелен бада бүтин кейпи гачды. Хаммамың буглы отагының ёкаркы тагтыңдан мелуллык билен дүшди, онсоң, хаммамда говы ювнуп ядаландан соң сувсап, хезил әдип ичилийән бир күрүшгә совук пиводан-да йүз дөндерип, алңа-сақлык билен гейинмәге башлады.

Бейле чалт гайдып гелмегине геңиргенен аялыңдан ол:

— Дивноярскиден телефон этмедилерми?— дийип сорады.

— Ол ерде бу махал гиже ахырын — дийип, аялы агзыңдан папиросыны чыкарды. — Нәме, ядыңдан чыкдымы?

— Вей, шейледир-ов. Башга хич ерден телефон этмедилерми?

— Бир ерден бир гезек телефон этдилер. Седой дийдими, нәме дийдими.

— Седых?— дийип, Литвинов үшерилди. — Нәме дийди?

— «Москва» ерлешдим дийди, ынха; телефон номерини-де айтды — дийип, Степанида Емельяновна адамсының алкымына гелип, онуң инди ынжалыксызлык аралашан мавы гөзлерине сиңе серетди. — Ханы айт гөрөйин, сизиң о тайыңызда нәме хекаят голды? Нәме болды?

— Соң, соң айдарын — дийип, ол жогап берди, аялы болса онуң ягдайының әрбетдигини аңды.

Литвинов дессине телефона барып, герекли номери алды ве таныш сеси эшидип, сөзлемәге башлады:

— Иннокентий Савватенч, бу мен, салам. Хей баран ериң болдумы? Менем хич ере барамок. Нәме дийсене, ынха аялым сени бизе чая чагырар. Ичдим? Ичеңде нәме, айбы ёк, ене бирки кәсе ичәйжек экеник-дә. «Чай ичсең — гөвнүң жай» дийипдирлер, онсоңам хемнише мен сениң мыхманың болуп йөрмән, сенем мыхман гелмели ахырын. «Гезекли чемче» дийипдирлер. Бор, онда мен саңа гарашырын. — Онсоң Литвинов трубкуны гойды-да, аялына: — Ханы, Стёшам, бир чай демле бакалы. Хәзир гелер — дийди.

— Ким ол, обкомың секретарымы?— дийип, Степанида Емельяновна адамсының йүзүне үнс билен серетди:

— Колхоз башлығы, мениң гоңшым. Өзи-де өрэн говы адам. Сиз хернэ семавары ёк эден дәлсиңиз-дә? Семавары гайнадай, хас шүвлүмли болар.

— Саңа нәме болды. Федька, нәме бейле айтмажак боляң? Нәме, о ерде ишлериң булашдымы-нәмеми? А айт ахырын!— дийип, Степанида Емельяновна ынжалман, болдумлы, гүйчли элин-дәки папиросыны титредип, адамсының йүзүне середйәрди.

— Булашды, булашды. Мениң билен яңкы геплешен адам мени ярпылажак боляр.

— О нәхили ярпылажак боляр, бу нәме дийдигиң?

— Соң айдарын, хәзир болса сен чай тайярла, хә диймән гелер...

Гапының звоногы жыңқырданда, Литвинов агтыкларыны янындан айрып, гапыны ачмага өзи гитди. Гурлушыгың начальниги билен колхоз башлығы бири-бириниң нәме иш гөрөндигини аңжак болян ялы болуп, бири-бириниң йүзүне сынлайжылык билен середип, даланда бир дем сеслерини чыкарман дурдулар. Эмма аңмадылар, бири-бирине совал хем бермедилер. Не бу ерде, не-де стол башында. Электрик семаваржыгы шыглаярды, онуң хакыкы семавар ялы шыгламагы үчин, Литвиновың оглы оңа бирмахал бир эмели «шыглавук» ясап отурдыпды. Семавары диңе өзлери-ниң башы жем болан вагтларында гайнадып, столуң үстүне гетирип гойярдылар. Ынха, инди Степанида Емельяновна стол башындакылар семавардан чай гуюшдырып бермек билен билеликте гөзүниң гытагы билен мыхмана сын эдйәрди ве өз ичинден: «Бе, бир колхоз башлығы юртдакы иң-улы гурлушыкларың бириниң начальнигине вехим салар ялы нәме иш эдип билийәркә?» дийип ойланырды. Седых билен Литвинов чайы чашкадан ичип отырдылар. Мыхман хатда блюдажыга гуоп, агзына элтип үфләп, хорпулдадып ичйәрди, өйүнде велин, адатча, хич хачан бейтмeyerди.

— Бейтмек, элбетде, медениетсизлик болса-да боляндыр, йөне велин, шейдип ичсең, чай хас леззетли боляр — дийип, ол, эхтимал, «леззетли» сөзүни билгешли айдып, гүррүңе башлады.

— Биз Волгада хем, ынха, шейдип ичйәрдик... Биз тверлилериң яшайшы, элбетде, сиз сибирилериңки ялы дәлди, чайы диңе байрамларда болаймаса, башга вагт гөрөмзөкдык. Бир дүгүр гант билен дөрт-бәш чашка ичйәрдик — дийип, Литвинов ятларды. — Твердекәк, сал ялы эдиллип бир-бирине даңлан ағач-тагталары дера билен акдырып, пристана гетирип табшырярдык-да, хасап-хесибимизи алып, дессине Красная слобода гидйәрдик, шол ерде фабригиң бейле янында бир чайхана барды... Ана, шол ерде чай

ичмәге башлаярдик... Онуң-да йөне ады чайды-ла, улурак чәйнеги гайнаг сувдан долдурып, дашына гечйәрдик, атыян чай болса дөрт адама бир атымлыкдыр...

Степанида Емельяновнаны гең галдырып, оларың икиси-де ниреде ве нәхили эдип чай ичйәндикләри барада гүррүңлешип башлады, соң Москваның тәзе гурлушықлары хакда, империалистләриң Гүнбатар Берлинде әдйән хилегәрликләри хакда, халк хоҗалык советләриниң дөрөден говы ве ярамаз затлары хакда гүррүң ачдылар. Адатча, рус адамларының чай башында гүмүр-ямыр әдишләри ялы, месайы гүррүңлешйәрдилер, әмма бу гүррүңиң оларың хич бирини кән бир гызыкландырмаяндыгы Степанида Емельяновнаның сынчы гөзүнден сыпып билмеди. Онсоң, Степанида Емельяовнада бу икисиниң арасында, хақыкатдан-да, дуйпли бир хекаят бар болмага чемели диен дуйгы әмеле гелди. Әмма мыхманыны угратмага онуң билен билеликте далана чыкан бадына, Литвинов өзләрини гызыкландырян меселе барада гүррүң ачды:

— Онда, диймек, сени хениз хич ере чагырмандырлар-да? Хич ере бараңокмы?

— Шу ики арада нирә барайын... Геленимиз яңы ахырын. Сиз нәтдиниз?

— Менем хич ере барамок.

— Әх, Фёдор Григорьевич, белки, өзүмиз оңшарыс? Сен өздеңиң билен, гөр, нәче адама вехим саяндыгыңы бир пикирленип гөр ахырын.

— Вах, пикирленип гөрдүм-ле, онда-да нәхили пикирленип гөрдүм, Савватейч — диенде, Литвиновың инчемик сеси ховсалаланмагындан яңа хатда гырылҗык чықарды. — Пикирленип гөрмек кемини коймадым, шонуң үчин мен саңа айтсам, бу ише сен гечмишден середйәрсиң, мен болсам гелҗекден середйәрин... Сен акыллы адам, хонха саңа Маяк дийип ат бердилер, әмма бу иште велин сен гөтинләп йөрөҗек боляң. Онуңам үстесине, ол хата, гөр, нәче адамы ырдың. Онуң нәмә гереги бар?

— «Екәниң чаңы чыкмаз» дийипдирлер — дийип, Седых йылгырды, әмма йылгырышының угры болмады.

— Ынха гөрерсиң, Савватейч, соң өзүң утанарсың.

— Зыяны ёк, Фёдор Григорьевич, «Ялаңач талаңдан горкмаз» дийипдирлер. Раст гелен болсак, гой, инди хайсымызын мамладыгымызы Москва чөзсүн. Ёкардан ол хас говы гөрийендир.

— Боля-да, гой, чөзсе чөзсүн.

Гүррүңиң дуйп манысына хениз ончаклы дүшүнмесе-де, Степанида Емельяовна бу гысга бойлы, агаҗет, хорошаҗа адамын

гунт ялы болуп дурандыгыны гөрди. Оны Литвинов-да гөрди. Гөрди-де, өз янындан: «Хей-де бу адамы дэндери болармы?» дийип ойланды.

— Таңры якасын, еңде, чайыңыз үчин, эден хеззетиңиз үчин — дийип, Иннокентий салыкатарлык билен баш эгди. Ол гапыны апып гиденден соң болса, Степанида Емельяновна:

— Чакмак дашы ялы бердашлы адам экени — дийди.

— Сибирли-дэ — дийип, Литвинов бөврүни диңләп жогап берди ве бирденкэ, хич зат соралмадык ерден, хатда зейренйән ялы эдип, өзүниң Онъ дерясының боюндакы адамлар билен эден жедели хакда аялына гүррүң бермәге башлады.

Москва жеделе улы үнс билен гарады. Бу барада озал, Дөвлет план комитетинде-де, Министрлер Советиниң аппаратында-да гүррүң болупды. Инди мунуң билен улы адамлар мешгулланып уградылар. Бирнече маслахат чагырылды. Электростанциялар ве оба хожалык министрликлериниң векиллери чыкып гепледилер. Тарапларың хер бири дегерли, гөвнөжай делиллери гетирйәрди, тарапларың икиси-де өз диенини тутуп дурылды. Пайтагтда болмаклары узага чекйәрди.

Онйанча болса Дивноярскиде ишлериң баршы барада Литвиновың ынжалыксызланмагы барха артылды. Ол ерде ягдай нәхиликэ?.. Литвинов хер гижэ телефон эдйәрди, чалажа геплежек болуп хер нәче жан этсе-де, гырк сеси бүтин квартираны яңландырылды. «Көп мукдарда өндүрилмели бетон өндүрилип уградымы? Деряның дашгыны ненең? Ховп саланок гөрек? Уралдан экскаваторлар гелдими? Адамлар барада ягдай ненең?» Телефонда эшидилиши ярамазды, хәли-шинди гүррүңиң арасы үзүлйәрди. Литвинов, галагопланып гахарланарды. Хеммеси ербегердийип, Петиниң ынандыржак болмагындан Литвиновың гөзи сув иченокды. Надточиевиң жогапларыны диңләнде, Литвиновың гөвнүнө болмаса, ол нәмедир бир зады айтман гойян ялы болуп дуолярды...

— Ялан сөзлейәр, ачык ялан сөзлейәр. Олар нәмедир бир зады менден яшырырлар. Менсиз оларың бир иши-хә оңуна дәл болмага чемели — дийип, ол кроватиң үстүнде янашык ятан еринден аялына зейренйәрди, бирденкэ болса себәпсиз ерден гахарланып:— Бейдип чилим чекмесене, түссәң халыс йүрегиме дүшди. Ек йигрендигим теммәки түссеси — дийип гыгырарды.

Аялы болса, сесини чыкарман, кроватиң турарды-да, кухнядан бир стакан сув гетирип берип:

— Ме, ич... Ол ердәки адамларам сенден ақылсыз дәлдир — диййәрди.

Ахырсоңы, жеделиң дүйп манысы боюнча карар чыкарман, Москва абрайлы бир комиссия дүзди. Шоңа хеммесини ене бир тезек барлап, дегширип гөрмеги ве чыкаран нетижесини хабар бермеги табшырдылар. Бу ишлер үчин гысгажык мөхлет хем бел-ленилди.

Литвинов бу барада аялына гүррүң беренде:

— Ай, нәтселер шейтсинлер, тизрәк өе гайтсам боляр — диени-ни дүйман галды.

— Өе? Шу махал сен өйүңде дәл-де, дагы ниреде? — дийип, аялы гатырганды.

— Багышла, мениң Петровичимнң айдышы ялы, дүзелерин-дә — дийип, Литвинов оюн эдип, башыны сыпдыржак болды, эмма баша бармады.

— Онданам башга, мени нәме өз яныңа чагыраңок? — дийип, аялы хас гыңырлык билен сорады.

— А бу махал сени нирә экидейин ахырын, Стёпушка. Чады-фамы?

— Ол Петина үчин герек боланда велин, өй тапып бердинң ге-рек? — дийип, Степанида Емельяновна өңкүсинден-де бетер гы-ңырлык билен сорады, чүнки узак йыллардан бәри биле яшашып телиәндиклерине гарамаздан, дүнийәдәки хемме аялларың болшы ялы, ол-да адамсыны ишлерден-де, ёк ерден тапылаймагы мүмкин бассаһ аяллардан-да, гараз, габанярды.

— Гүррүң аэродромда барярды. Янларында Иннокентий Седых дурды.

Бейле гүррүңлери жыны алмаян Литвинов дессине йүзүни сал-лап:

— Ери, гойсана — дийип, аялының йүзүни алды. Соң аялының бир чете экидип, оңа ялбармага башлады: — Сен, нәме болса-да, бизи хабардар эдип дур. Мен саңа телефон талонларының он санысыны гойдум, хер гүн телефон эдип дур. Бир зат эшидәйсең, дессине молния заказ бер. Бормы?.. Министринң аялы Клавканың янына барып дур. Белки, онданам ожук-бужук эшидерсиң, оны-да молния билен хабар бер, бормы?

— Ери, боляр-да, өзүң ялы болмайын, телефон эдерин — ди-ийип, Степанида Емельяновна өз гаршысында дурана мисли агтыгы хөкмүнде ене алчаклык билен гарап, дөзүмсизлик билен вада берди...

«Жеделли тараплар» өе биле гайдып барярдылар. Самолётың гонян вагтларыны-да хасап әдениңде, олар ховада он сагада голай болмалыдылар. Ол озал хем мәлимди, эмма өзлериниң Дивнояр-скисинден хич хачан хич яна чыкмадык. Глафира Москва иңнән

лашдадыр, Кряжойдан башга хич ерде кемаллы нахар биширип билиён дәлдирлер дийип ынанарды. Ол йүвүржисини шейле бир үпжүн этди, хатда онуң азыгы гайдышын ёлы үчин-де галды. ТУ-104 кысылмы самолётың гүл пүркүлен ялы энжамландырылан салонында Седых ловурдап дуран столжугың үстүне газет язып, өзүниң галан азыкларыны яйрадып гойды. Көп чорба совадан адам болансоң, ол гурт ялы шаграп дуран бир затлы халтажыгыны элине алып, буфеттиң тутусының аңырсына бир азажык вагтлык гирип гитди. Шол ерде ол буфетчи гыз билен бир зат хакда пышырдашды, бир азажык вагтдан болса салоның ичине бөрегиң хошбой ысы яйрады.

Ол бөреклері Глафира доңдурылан гөрнүшде йүвүржисиниң чемеданына салып гойберипди. Йүвүржисиниң Москвада ол бөреклер билен хеззетләр ялы адамы ёкды. Задының гадырыны билиён Иннокентий олары эпишгәниң ики гатының арасында йүпден асып саклапды, шейдип, олары иймән, доңдурылгылыгына ызына алып гайдыпды. Ынха инди ол бөреклері хезил эдип ийип отыркалар, Иннокентий Седых-да, Фёдор Григорьевич Литвинов-да өз ичинден: «...Вах, шу махал жүбимде тайяр карар болаян болса болмаярмы» дийип, өзлериниң жеделі барада белли бир карара гелинмәндиги үчин ахмыр эдйәрди.

Старосибирскде ТУ-104 кысылмы самолётдан дүшүп, кичеңрәк бир самолёта мүндүләр. Бу самолёт ончаклы безегли дәлди ве озалкы вагтлардакы «Максим» дийлип ат берлен отлуларың диңе отурылан орунлы вагонына чалым эдйәрди. Онуң ичини дүрли адамлар: ковбойкалы, гырык сесли геологлар, яңаклары еле гайзыган, додаклары ярылан алтын газыжылар, промысел машинларының шеф монтажчылары хөкмүнде барян солак йүзли москвалы инженерлер, Дивноярскиниң гурлушыкчыларына концерт гөркезмәге барян мешхур айдымчы, каникулдан гайдып гелйән ики саны якут студент гыз долдурып дурды.

Бу дүрли адамлар бири-бирлері билен дессине танышдылар ве өзлериниң гызыккланян затларына лайыклыкда топарлара бөлүндиләр. Шейдип, ынха эййәм салоның алынкы тарапында чемеданың үстүнде шаркылдадып, домино ойнаярдылар. Меркези креслоларда болса өрән гызыклы карт ойнуна башланылды. Самолётың гуйрук тарапында бири-бириниң гаршысында чоммалып, айдымчы билең алтынчыларың бири гөс-гөни ерде гойлан күшт тагтасының үстүне япырылып отырды.

Бу көпи гөрән, шовхунлы жемендәниң арасында, пашырдап отуран бол отлукдакы оранжерей гүли ялы болуп, оперетта гейимли ве гыраларының ашагындаң гара сачларының ыкжам өрүмлері

эгнине дүшүп дуран пилоткалы проводник гыз, ылла гуржак ялы болуп, бир онда, бир мунда пейда болярды. Креслоларың арасында икиянлайын гатнап, ол гыз янашык отуран ики саны яшулы адама хэли-шинди геңиргенип середйәрди. Ол яшулуларың икиси-де дымып отырды.

Литвинов иллюминатордан середйәрди: иллюминаторың аңыры түкениксиз тайга болуп яйылып ятырды. Екарсындан серединде, йүзүниң кэрлери акжарып гөрүниән кичеңрэк толкунлы, ынжалыксыз гөк деңзе меңзейән адаты гыш тайгасыды. Гөз етйән ерлерде не оба, не-де түссе гөрүниәрди. Мисли гылыжың галдыран тыг ызы ялы болуп гидйән гөс-гөни шосседен, электрик симлериниң шоссениң бойы билен хатарланып гидйән демир сөйгетлеринден башга хич бир адам ызы гөзе иленокды. Эмма Литвинов Оньгурлушыгың планлары билен шейле бир өвренишипди, хатда бу эл дегрилмедик тайгада бейик деряның өңүни бөвейән бенди-де, мешхур Байкалдан биржиқ-де кичи болмажак тэзе Сибирь деңзини-де, онуң кенарларындакы заводлардыр шәхерлери-де, бетонланан гәми дуралгаларыны-да, ол дуралгалардакы корабллары-да ачык гөз өңүне гетирйәрди.

Серетмәйин дийсе-де, ол махал-махал янындакы Седыхың йүзүне середйәрди. Седых япырылып, ягырнысыны түңдөрдип-отырды. Онуң гарры бүргүде шу махалкы меңзешлиги хемме вагтдакыдан бетерди. Ягшың ашагында эзилип отуран бүргүде меңзейәрди. Литвиновың онуң шу махал нәме хакда пикир әдйәнини билеси гелйәрди... Онуң бу ердәки затларың хеммесиниң Ермагың заманындакы ялылыгына галмагыны ислемиги мүмкин дәл ахырын.

— Гөр, нәхили улы гүйч!—дийип, Литвинов ашагы гөркезди. Янындакы Седых сесини чыкарман, диңе гөзүниң гытагыны айлады.— Шу гүйчлери оядайсак, бүтин юрдумызың үстүни байлык билен гөмерис.— Седых шиндиз хем сесини чыкарман отырды. Литвинов болса ичине сыгырып билмән:— Шу гиңишлигем саңа дарлык әдйәрми?— дийди.

— Дарлык этсе-этмесе-де, Фёдор Григорьевич, жедел ол хакда дәл — дийип, Седых жогап берди.— Ынха, эгер сениң тениң бир ерини гопарып алжак болсалар, гыгырарсың гөрөк?.. Ине, гепионда. Ине шонуң үчин биз гыгырарыс.

Олар бири-бирине шундан башга хич зат диймедилер, сеслерини чыкарман, самолётдан дүшдүлөр, өзлериниң хер бирине гарашып дуран машыныларың янына, сеслерини чыкарман бардылар. Ве диңе узакдан бири-бирине әллерини галгадып, өйли-өйүне гайтдылар.

Литвинов машина гирип, өз янында отуран бада, Петровичин оңа айдан илкинжи хабары Олесь Поперечныйның майып болуп ятандыгы хакдакы хабарды.

— О нэхили майып болуп ятыр? Оңа нэме болды?— дийип, Литвинов өр гөкден гелди.

— Йүк дүшүрилейэн станцияда бир демир дегипдир. Йүк дүшүрйәнлер ол ерде экскаваторларын бөлеклерини дүшүрйән экенлер, Олесь Поперечный хем, элбетде, шол ерде экени. Онсуз оңжак гуманлары бармы? Ине, шол ерде оны бир зат басыпдыр. Элбетде, өлүм ховплы дэл, йөне мазалыжа дегипдир. Кеселхана шөхөржигиниң хирургия бөлүминде ятыр.

— «Мазалыжа!» Хамала бир товук хакда гүррүң эдйән ялы айдышыны гөрсене — дийип, Литвинов гахарланды ве гахар билен:— Кеселхана сүр!— дийип буюрды.

— Фёдор Григорьевич, сизе управлениеде гарашярлар. Ёлдаш Петин сизи гаршыламага адамлары йыгнады.

— Гүррүңи көп этме — дийди-де, Литвинов эсли вагт дымды, соң:— Поперечный хакда башга нэме билиэң?— дийип сорады.

— Башга хич зат... Йөне өз орнуна доганы Борьканы гойжак болярмыш... Сиз оны гайгы этмесеңизлэң, Фёдор Григорьевич, ол ерде хэзир онуң төверегинде бүтин медицина хозанаклап йөр. Старосибирскиден самолёт билен бир хирург хем телим гайта гелип гитди...

Гөс-гөни ёддан гелшине, эгни поссунлылыгына, гулагына ченли чүмрүлөн йылы шляпалылыгына, элемтас болуп, гурлушыгың начальниги эдил яңы какылан зикге ялы тэп-тэзе кеселхана шөхөржигиниң хирургия корпусына күрсэп урды. Онуң боюна лайык халат тапмадылар. Узын халат бердилер, онсоң ол, халадының этеклерини ерден сүйрэп диен ялы, палата барып гирди. Олесь бир эпишгэниң янындакы четки койкада хорланан йүзүни ак там эдип ятырды. Йүзүни кээрлеринде ак түй гөрүнйән сакгал басыпдыр, көйнегиниң якасындан болса эййэм бүтинлей чаларан түйлер хем гөрнүп дурды. Мунуң өзи чаласын, догумалы, агажёт экскаваторчының, адатча, кән бир гөзе илип дурмаян хакыкы яшыны дессине аян этди.

Герек еринде украин дили билен рус дилини гатышдырып дегишмеги башарян Литвинов:

— Бу нэме болундыгы, ягшы йигит?— дийип сорады.

— Пелек ишидир, Фёдор Григорьевич — Олесь хем дегшип жогап берди.

— Ол нэхили болды дийсеңизлэң, Фёдор Григорьевич — дийип, мисли аңырсы гөрнүп дуран ялы гаш-кирпикли бир нэсаг адам гүррүң бермэге башлады. — Ол, ынха, шейле болды: бир маховиги крана беркидип, ёкары галдырдылар, эмма трос ишлемеди. Онуң симлери бир-бирден гырлып уграды. Маховигиң ашак янында ураллы бир йигит ишлэп йерди, ол тросуң үзүлип уграыны гөренокды. Эгер Александр Трифонович болмадык болса, маховик ол йигиди мынжыратжакды. Ол йигиди Александр Трифонович ур-тут дартып алды, эмма өзүне бир тагта дегди.

— Вах, ягшы йигит, гелен бадыма ягшы-да бир бегендирдиз! — дийип, Литвинов гынанч билен айтды. — Ери, инди ненең?

— Эрбет дөвлөн ери бар, омурданының богуну чат ачыпдыр. Инжигидир дабанына-да зыян етипдир — дийип, гурлушыгың начальнигиниң еңсесинден пейда болан врач рапорт берди.

— Хачан аяк үстүне галдырарсыңыз?

— Онуң бир зады болар велин, йөне, ынха, саг элимиң ысмаз болуп галмагы мүмкин диййэрлер — дийип, Олесь зор билен йылгыржак болды, эмма додаклары титрэп, диен этмеди, шол себэпли йүзүнде диңе найынжар херекет эмеле гелди.

Өйлөн нахарының вагтыды. Гезип билиэн нэсаглар тээлигинден эпилмежэк болян ве петиң ысы гелип дуран гөк халатлы гөрнүшдө, аякларындакы пашмакларыны шыпылдадып, коридорда гымылдашып йөрдүлөр. Узакдан тарелкаларың шакырдысы гелйэрди, онсоң хер дүрли, йити дерман ысларыны басып, коридорлара ве палаталара йөнекейжө кеселхана нахарының ысы ййрады. Бу өй оваларыдыр ыслары Литвинова нэме үчиндир ылайта-да ёкуш дегйэрди.

— О нэхили ысмаз болуп галжакмыш? Онуң алажы болмазмы? — дийип, ол врачдан дөзүмли сорады. — Сиз муны маңа шейле бир бежерип бериң, «Гув көли» балетинде танс эдип билер ялы болсун. Мунуң нэхили адамдыгындан хабарыңыз бармы!.. Ханы, сениң өзүң айтсана, ягдайың ненең, илдеш?

— Сиз, говусы, о ерде Москваның нэхили карара гелендигини айтсаңызлаң — дийип, Поперечный сорады.

— Инди, элбетде, хеммеси мәлим... Йөне энтек хич бир карара геленек, Олесь. Москва энтек дегширип төрйэр... Боляр-да, онда, Олесь, тизрэк гутул, достум. Барды-гелди бир зат герек болса, гөс-гөңи маңа телефон эдэйгин.

Онсоң, габа меле гашларыны чытып, Литвинов палатадан чыкды. «Аяк үстүндэки» нэсаглар коридорда бир умумы столуң башында нахар ийип отыркалар, оларың душундан гечип барярка, оларың саламына жогап берип, элини галгатды-да:

— Нош болсун. Нахарлайышлары ненең, ягшымы? — дийди.

— Хич ненең дәл... Ганымат... Таңры ялкасын — дийип, бир-нече сес ерли-ерден жогап берди.

Эмма нәсагларың ызындан баряныларың гарашян отагында, Литвинова таныш ялы болуп гөрнен, шар гара гөзли, долужа бир аял Литвиновың ёлуны кесди. Ол аялың ызында болса; өрүлип гойберилең келтеже сары сачлы бир гызжагаз ол аяла гөзүни мө-лердип дурды.

— Сиз бизе көмек беревериң, Фёдор Григорьевич. Мен Олесь Поперечнының аялы — дийип, ол аял полтавалыларың сөзлейши ялы, сөзлерини узалдып, хошоваз сеси билең йүзленди. — Сиз көмек берәймесеңиз, бизиң гетирең азыгымызы алаңоклар. Шу ерде бериләни етйәр диййәрлер. Нәмеси етйәрмиш, кадориясымы? Калориясы етсе-де етйәндир велиң, бу ериң калориясы өрән ягдайлы болмага чемели. Бизиң Олесимиз өй нахарына өврөнен адамдыр. Ынха, гызым икимиз оңа келемлиже чорбажыкдыр вареники гетирдик. Эмма алаңоклар.

— Бу ериң нахарында өлмөсөң өлмерсиңем велиң, гүлмерсиңем — дийип, онуң янындакы гызжагаз гөрнетин яңыжа биринден эшиден сөзлерини гайталап, дөгумлылык билең сачжагазларыны галгатды.

Гурлушыгың начальнигини уградып барян старший врач, гөп сагындан, хеммесини дегишмә өвүржөк болуп:

— Гөрсөңиз, бизе өрән гыңыр гараяндырлар — дийди.

Литвинов аяк чекип, бөврүни диңледди ве бирденкә ызыңа, коридорда нәсагларың нахар ийип отуран ерине бака өврүлди. Барып, столуң башында отурды-да:

— Ханы, калорияңыздан маңа-да бериң — дийди.

— Сестра, ене бир адамлык гетиревериң — дийип, старший врач алжыранлыгыны зордан яшырып серенжам берди. — Йөрүң, Фёдор Григорьевич, мениң кабинетиме бараялың, дадып гөрмегиңиз үчин нахары шол ере элтерлер.

Фёдор Григорьевичиң инчеден гыйылан мавы гөзжагазлары вәши хем шадыян середйәрди.

— Е-ёк, оныңыз болмаз. Тайярланыян нахары солдат коте-логындан дәл-де, кухняда дадып гөрийән командириң угурсыз болдугыдыр — дийди-де, Литвинов янында отуран нәхошдан: — Ханы, достум, чемчәңи бер бакалы — дийип хайыш этди. — Горк-маң, доктор, мен ёканч кеселли дәлдириң. Ёкүз ялы сагдырын.

Нахар ийип отуранлар иймеклерини гойдулар. Нәхошлар ме-дицина начальниклерине, әли бир адамлык гап-гачлы гаймалаклап утран хожалыкчы медсестра, эйәм нахар алып гелмәге етишен.

зөммүк сопбачлы ашпез аяла өз янларындан хешелле какып гөз айлаярдылар. Шу ериң өзүнде, умумы столуң башында Литвинов нахарың биринжисинден дадып гөрди, икинжисинден дадып гөрди, стакана гуялгы реңксиз сувук киселден овуртлап гөрди, онсоң: «Хэ-э» дийип сесленди-де, зөвве еринден туруп гидип уграды. Гидип баршына нэхошларың говур турзуп, ерли-ерден геплешмөгө башландыклары ыздан Литвиновың гулагына гелйәрди.

Ынжалыгы гачан хожалыкчы сестра зордан Литвиновың ызына әерип баршына:

— Бу гүн бизиң нахары оңлы тайярлап билмедик гүнүмиз, кварталың аягы-да. Бизиң лимитлеримиз гутарды... Онсоңам, бизи соңкы хепделерде умуман ярамаз үпжүн этдилер — дийип хүмүрдейәрди.

Литвинов аяк чекди-де:

— Киме, хачан, ниреде сиз ол хакда айтдыңыз? — дийди. Онуң маңлайында диклигине гидйән йыгыртлар пейда болды, ма-вы гөзлери гараңкырады.

Гурулушыкдакы администраторларың хеммесиниң-де билйәндиги ялы, Фёдор Григорьевичиң гөзлериниң гараңкыраян вагтында нэхили хекаят болмагының мүмкиндигини билйән баш врач гүррүңе гошулып:

— Биз ол хакда телим гайта меселе гойдук — дийди.

— Гурулушыкчыларың нэхошланларыны кемаллы нахарламагың дерегине, сиз өзүңизиң ол меселелериңизи ниреде, хачан, кимиң өңүнде гойярысыңыз? Ярамаз үпжүн әдйәндиклери барада киме шикаят этдиңиз? Кимиң аягындан шикаят этдиңиз? — дийип, Литвинов гахарланып уграды, эмма палаталарың гапыларының чалажа ачылып уграндыгыны гөрүп, өзүне гөрнетин зор салып сакланды. — Боляр, соң йөрите хорланмак үчин сизе бир айлык гелип ятарын-да. Хәли-хәзирликче болса, колорияларыңызы говуландырянчаңыз, гетирилйән затларыбери алың.

— Хава, йөне министрлик тарапындан белленилән тертип бар ахырын...

— Адамлар тертип үчинми я тертип адамлар үчин? — дийип, Литвинов гызыкланды ве хошлашман, чыкалга тарап уграды. Эмма әрулипжик гойберилен сары сачлы ёгнасжа гызжагазың душуна етенде аяк чекди-де: — Сен, гызым, бу ерде иң принципиал адам болуп чыкдың. Сен меселе гояңок-да, болмалысыны талап әдйәрсиң. Сениң адың нәме, гызым? — дийди.

— Ниңа.

— Нина, үхүм... Хайп, сениң ёкары медицина билимиң ёк экени. Ёгсам сенден өрән говы баш врач чыкарды. Әелик гөзи билен

гараян, тутанъерли баш врач.— Онсоң, онда-мунда гаймаклак-шып гөрүнйән ак халатлара серетди-де: — Иң эсасысы болса, принципиал баш врач чыкарды — дийип, сөзүниң үстүни етирди.

6

Иннокентий Седых хер гезек Екары Советиң сессиясында я-да оба хожалык барада хайсыдыр бир бүтинсоюз маслахатда болуп, Москвадан гайдып геленде, өйдәкилере хем дост-ярларына пай-тагт совгатжыгыны гетирйәрди. Онуң шол совгатжыклардан дол-дурян, билине чекилен кемерлериниң сүрчеги чыкан көне фанер-чемеданы хемише дийсең агыр болярды.

Ол бу гезек геленде велин, самолётдан еңиллик билен дүшди, оны гаршыламага баран оглы Ваньша чемоданы элинден аланда, онуң бошдугыны дуйды. Какасы, хемише гайдып геленде эдиши ялы, өзүнден колхозың ишлери барада соращдырынам болса, онуң хортаңрак гараягыз йүзүнден хемишекиси ялы хич зат аңып бол-маян хем болса, Ваньша бу сапар какасындан өзүниң көп вагтдан бәри арзувыны эдип йөрөн тәзе чыкан спиннинг тегеги ёкдугыны ве чөзмөк үчин пайтагта гиден меселесинде-де, мегерем, онуң утмандыгыны аңды.

Ваньшаның өзи Кряжойың бейлеки яшлары ялы гөче-гөчлүге гаршы дэлди. Биркүч йыл мундан озал «Красный пахарың» прав-лениеси өз хусусы башлангыжы билен яш машгалалары гөчүриңи элтмек үчин тайгада ики якасыны токай тутуп отуран Ясная деря-жыгының боюнда гурлушык ишлерине башлады. Ол ердә гу-руляң жайлар Иннокентий Седыхың Москвадан гетирең планы боюнча өрән акыллы-башлы эдилип гурулярды. Ёйлер ики хили тертип билен әмеле гелйәрдилер: биринжиден, улы эпигселери, секижиги, эйванжыгы зады болуп, шәхер жайларына меңземели-ди. Икинжиден болса, ховлы болмалы дэлди. Чүнки агроном Анатолий Субботин тарапындан ёлбашчылык эдилиён яшларың гөчүп бармалы бу посёлогында мал сакламасыз эдилипди. Фер-мадан сүйди нагт пул берип алярдылар, хатда барып нахарлаңар ялы я-да өе алып гайдар ялы нахарханажык хем ачылыпды.

Ваньша өз «азманыны» мүнүп, какасының эй гөрйәни хем кол-хозда Тольша дийлип атландырыляң агрономың ызындан йыгы-йыгыдан Ново-Кряжево гидйәрди. Ваньшаның ол ерде достларам аз дэлди. Олар гаты говы яшаярдылар. Бу ериң бары-ёгы үч саны отагдан ыбарат болан кичижик клубы көне мүлкдәки, бир вагтлар староверлериң бутханасы болан, Медениет көшгүнден хас көп адамлыдам, шагалаңлыдам. Какасының янына үйшйән гоңшула-

рының зейренчлерине, ата-баба отурымлы ерден төчмек хакда эдилейн ёкунч гөрүжүликли гүррүңлөрө гулак асып, Ваньша то-муо вагты адамларың үч сменада — гүндизине гөгейине меңзеш, ёгын сесли, чишик-чишик межежиклериң, икиндинаралар чиркей-лериң, гижесине болса тэ даң атыңа гахаржаң чыбынларың — пет-бизарыңы чыкарян йигренжи затлары болан, биреййэмден бэри дарлык эдйэн бу адажыга нэме үчин япышып ятандыклары-на, даш-төвереге сув билен кесилен дар мүлклериң, бу бир-була-шык ховлуларың булар нэмесини эй гөрийэндиклерине дүшүнме-йәрди... Москваның нэме нетижэ гелендиги Ваньшаның аладасы-на-да дэлди. Йөне ынха какасының спиннинг тегегини гетир-мэндиги велин муны гынандыярды, чүнки бир гезек гүйз Ясная деряжыгына биле балык тутмага гиденде, инженер Надто-чиевде гөрөн шол тэзе тегекли чеңдеги гаты говы затды. Оны сувуң эдил айланын ерине ташлан бадыңа ала хариус балыкларь деррев чекип башлаярдылар.

«Азманы» токайың ичинден, тигирлериң йөрейэн ери чукур болуп гиден ёл билен сүрүп барярка, йигит серетмән-серетмән бирденкэ какасына бакан гаңрылды. Иннокентий түңди бурунлы келлесини ашак салып отырды. «Бу асыл нэме алып гелдикэ, нэ-мэниң пикирини эдйэркэ?» дийип, Ваньша өз янындан чак урярды. Йөне велин Седыхларың машгаласында эгер өңүрти улы-ның өзи башламаса, оңа геп атмак диен зат болмаярды. Нэлэр билеси гелип ичи быжыклап барян Ваньша йөне улудан демини алайярды:

— Бизиң клубжугымыз-а саяндырлар? — дийип, тейахыр какасы сорады.

— Оларың агачлары етмедими нэмеми, бир хепде ялы ишле-рини-хэ тогтатдылар. Дүйн шол агач кесилейн ерден кесишдирип алып гелип бердилер өйдйэн... Яңы сең өңүңден чыкайын дийип гелйэркэм тарк-турк сеслери-хэ барды.

Иннокентий улудан бир демини алды-да дымды.

— Павел Васильевичиң ягдайы нэхили?

— Дюжевиңми? Эрбет дэл ялы. Шу вагт бир үйтгешик бил-дирип барян зад-а ёк. Арада бир гүн биразажык гөрөн экен. Ондаңам деррев ачылды. Нирэдир бир босагаң этеклерине гиден экен, шол ерден бир улы балыгам тутан бора чемели, оны гел-йэркэ Дивноярскиде хайсыдыр бир хелейжиге беренмиш дийибем гүррүң эдйэрлер. Хэзир-э ол гүл ялы. Догрымы айдян... Йөне, кака, мен өз янымдан пикир эдйэрин: ол нэме бейле ичйэкэ?

— Ол затлар сениң акылың етжек зат дэл — дийип, какасы онуң сөзүни бөлди. — Ынха ол сениң атаң: «Герек еринде сесиңи

чыкарман отурсаңам акыллы сөз айдан ялыдыр» диййэндир. Шей диенини эшитмединми? Машыналарың ремонтты говы баряармы?

— Онда-да космики тизлик билен баряр. Шол от-ийм үчин диен конвейеримиз Ново-Кряжевода тайяр болды. Сынабам гөрдүлөр. Өз-э гаты оңат ялы. Гызлар бегенчлеринден гыгырышыбердилер. Пал Васильевич болса оны бүс-бүтин сөкүң дийди, ене бирхили-бирхили затлар этжег-э боляр. Онуң үчин фермада улы-гопгун туруздылар, хер хили хем болса онуң гөвнүне жай болмады: бейле болмалы дэл, ёк энтек муң ялы болмалы дэл диййэр.

Бәш-он километр гечилйәнчә дымып отурып:

— Клубжыгы гурярлар диййәрсиң-ов? — дийип, какасы ене сорады.

— Зор гурярлар...

Иннокентий Седых ене, инди тә деря барянча дымып гитмезинден озал гуссалы ардынжырады. «Муң бейдип чытылып гелмеги эйгилиг-э дәлдир — дийип, Ваньша аяза шакылап доңуп даша дөнен, чуңдур тигир ызларының ичи билен сап атып барярка ойланярды. — Бу-да ене ягшы, йөне ынха Глафира гелнежем халыс болупдыр, кесеви ялы гаралыпдыр. Гижесини тайгада гечирмәге гидибермәнем чыкарындыр». Бу барада пикир эдип гелиән Ваньша машины деряң голуның тигирлердир зынжырлар биле, мазалы берчинленен япысындан сересаплы гойберип, улудан бир демини алды.

— Саңа нәмәң гайгысы етди бейле? — дийип, какасы мисли укыдан оянан ялы болуп сорады.

— Чеңдек үчин тегек гетирмедик болара чемелиң-э? — дийип, Ваньша ялан сөзледі.

— Тегек? — дийип, Иннокентийниң бирден гахары гелди. — Бу ерде келләңи алжак болуп дурлар велин, бу даражык дийип аглаяр-ов. Тегек герекмишин муңа.

«Муңа нәме болдука?» Бу бүтин ёл бойы нәмәниң пикирини эдип гелдик?» дийип, какасыны сынлаан йиғдекче онуң нәме айдандыгыны билжәк болуп азара галярды. Иннокентий болса отуз километрлик ёлы ичини хумледип гечирди, голай вагтда болжак үйтгешиклиги өңүнден аңмаклыктан әжир чекди. Ол өз янындан: «Энтек белли бир зат ёк ахырын, бизиң нәразылыкларымызы Москвада үнс берип диңледилер ахырың» дийип эдйән пикирлеринден дынмага дыржашярды... Комиссия билен МК-ның инструкторам гелжәк, ол озал Старосибирскиде ишләп, Кряжевода телим гезек дагы болуп гиденсоң, бу ерлерин ишине белет болмалы. Йөне, яшлығында, дурмуш акымының дүрли-дүрли вагтларында энче ге-

зек йөрән, хер бир эгреми, хер бир айлавы ядыңа нәмедир бир зады салып дуран бу ёлуң өзем, онсузам азары етик ярасына басылып дурды.

Яшы дургушан адамың үстүнден хемише агалык сүрйән гечмиш, ылла мунуң еңсесинде, вездеходың ызкы отургыжында отуруп, толгунма билен алая демини мунуң еңсесине уруп ве мунуң билен биле эпигшеден середип, гулагына шейле дийип пышырдаян ялыды:

«Ядыңдамы, гражданлык уршы йылларында, хонха холерде, саг тарапкы кәлиң ичинде, яйбаң дүйпли пихта агажының астында, гарры Андрей Рябыхың мүлкүнде партизанларың дүшлеги бардыгы ядыңа дүшйәрми? Бир махаллар, огланкаң ичи оклы гутулары эгниңден саллап я ичине тогалак гранатлар салнан торбаңы алып, я-да ичи дузлы халтаңы, аклар билен уршуң токайың жүмүшине чекилен ериндәки партизанларың башга шуңа меңзеш гайры дервайыслыкларыны алып, инли лыжаң билен өврүм ёллар биле бу ерик гелйәниң хақыдаңдамы?»

Мунуң гөзүниң өңүнө пүрслерден дөртгыраң эдилеп салнан хутдүжек, башлары товшан дерисинден тикилен гулакчыны, сакгалмурта басдыран хортаң адамлар, ичинде ласыр-ласыр эдип, сув-сөлжүк нахар бишип дуран, гап-гара цыган газанының астындакы одуң горы гелди; «Кераматлы Елена» атлы чыр-чыршак буксириң механиги, иримчик, сары сач, агынжак энеси пахыра чалым эдип дуран, өзүнден улы агасы Александр Савватейч пейда болды.

«Ынха ол Александры үч ёлдашы билең колчакчыларың атан ериндәки дуб агажам депесини гырава бүредип отыр. Бу сениң ядыңдамы? — дийип, «Красный пахарь» колхозының башлыгының үстүнден барха хөкүмдарлыгыны гүйчлендирйән гечмиш пышырдырды. — Староверлериң өз гизлин скитлерине гидип гелйән токай ёдаларында көне вагтларда әли түпеңли гаракчылык эдип экленип йөрөн Петьша Бобыль партизанларың ниредедигини колчакчылара шугуллады. Токайың ичиндәки ялңызжа мүлки габапдылар. Гижәниң бир махалы оярылан партизанлар, ички эгин-башларында атышып, тайга чекильердилер. Яралылары, оларың арасында Александрам йыгнашдырып, шу дубуң янына экелип атыпдылар, «Гранатың йыгы-йыгдан партлаян оды астында...» дийип айдылан айдымам шолара гошулан айдым дәлми нәме? Сең өз яшлыгың айдымы, Иньша. Сен хенизем башлыклык ишинден әлиң сыпынайса, булутсыз затсыз ачык, аңзаклы гүнлер шу дубуң янына гелип, онуң бүдүр-сүдүр габыгыны әллешдирип гөрийәсиң. Сениң агаңың

ве онуң ёлдашларының беденинден парран гечип, ол окларың бу агажа чумели бәри кән йыллар гечди. Йөне велин олар хенизем бу агажың сүтүнинде ятырлар, ол оклар...»

Ёл болса тайга бол-әлиң дүшен ғыравың йылдырдысының ичи билең шол гидип отырды, гечмишем барха ғызыкма билең пышыр-даярды.

«Анха хол лиственницаны билиёрмиң? Янының хөреги билең бир штоф арак үчин партизанларың ниредедигини айданы үчин Петьша Бобылы партизанлар шу ерде жезаландырыпдылар. Сениң агаң достлары оңа айылганч жезаны ойлап тапыпдылар. Тайганың зензелели яңлаңан вагты, өвүсйән шемалдан сувуң ысы гелйән вагты, йыртыжыларың бахар ойнуна башлап, бөрүлериң гахаржаң хем батыргай болян вагты болан бахарың өңүсырасындакы гүнлериң биринде, партизанлар өз судларының чыкаран хөкүми боюнча, Петьшаны шу дуб агажына сарап гоюпдылар ве бираз вагт гечен соң болса шол агажың төверегинде диңе бөлек-бөлек әсгилер гарың үстүнде пытрашып ятырдылар. Йыртыжылар хатда онуң сүңклериңе ченли дагадып гидипдирлер...

Ери, хол кәлиң аңырсындакы гарры кедриң янында болан вака ядыңдамы? Сениң өмрүңде иң бир әхмиетли мөхүм ваканың болуп гечен ери ахырын, онсоң, ол сениң ядыңа нәдип-дүшмесин! Шонда сен авдан гайдып гелйәрдиң билиңденем үч саны семиз газ асылгыды. Сен шу ёл билең гелйәрдиң, бирденем саңа кәлиң аңырсыңдан Елена ғыгырыпды. Ол махаллар оңа Ленка Грачёва диййәрдилер, өзем шол вагт ол мазалы дыкылып долдурылан халталарың үстүнде отырды. Грачлар машгалалары билең кедр агажының шишкаларыны чөплейәрдилер. Шол йыл шишка гаты көп болупды. Гарры Грач ики арабаны шишкалы халтадан йүкләп, ада алып гидипди. Ленкаң екеже өзүди. Шонда ол: «Гел отурсана, Иньша, еке-сирейәрин» дийип, нәхили сәс билең айдыпды, шол ядыңдамы? Шол сесден йүрегиң еринден гопуп, ылла нирәдир бир ере гачан ялы болупды.

Шонда сен эййәм Грачың бейик ховлусының төверегинде икинжи гүйз гарашып айланып йөрдүң ве янгын сарайының гапдалындакы навларың үстүнде Ленка билең отурып, онуң кичижик бүдүр-сүдүр әлжәгазыны овкалашдырып, әнчеме гижәлериңи гечирипди. Бу Ленка өрән пугта хем балык ялы дийсең сыпжык ғызды. Сениң келләң гүвлейәидир, чекгелериңде ганың ат саяндыр, ол болса бирден әдил жүрдәк дөкүлен ялы, шейле бир жыкырдап гүлүп гойберер велин, сениң депәңден әдил совук сув гуйлан ялы боларды. Шол вагт гүйз айларының асудалыгы, кедр шепбигиниң ысы ды-

мылжак күкейәрди. Бирденем онуң өзи сениң дызың үстүне келлеси-ни гоюп: «Сөз айдыжы ибер, Иньша» дийди.

Сен шонда нәхили бегендиң, нәхили гахарың гелди. Ядыңдамы? «Сөз айдыжы? Комсомол болубам сөз айдыжы ибермелими? Белки, гождаларың янына барып, пата дагам алмагы буйрарсың?» — «Онсуз атам-әнем бермез ахырын. Нәлетләрлер, какам өлдир» дийип, ол жогап берди. «Ынха, мең какама-ха өлдүрәймәндирлер, Николайың патышалык әдйән вагтында ол әжеми кержакларың обасының ортaрасындан алып гачыпдыр. Өлдүрип билмәндирлер, жай еринден уруп билмәндирлер, шейдени үчин агеагам болан болса, йөне эрбет яшамдық ахырын. Я биз шолардан кеммишикми? Горк-яңмы? Ери?»

Елена аглап уграпды, сенем оны гуждаклапдың, онуң келлесини ики элиң билен тутуп огшап башлапдың ве шол ерде, асырлар бойы отуран кедр агачларының астында сиз машгалаларыңызың бири-бирине душманчылыкдыгынам, старовер нәлетлемесинем, комсомол этикасынам ядыңыздан чыкарыпдыңыз. Нәме эрбет яшадыңымы?.. Вах, Елена, Елена уруш вагты, дуршуна хелейлер патышалыгы болуп галан Кряжойың эхли дердесерлери сең билен какамың эгнине дүшүп галанда, сең нәхили хупбатлар чекдиң. Сен ягты жахандан гидениңде-де хемишеки хич кими азара гойман усуллык билен гидишиң ялы болуп гитдиң. Иньша саңа шу махал парахат, акыл-пайхаслы аялың кемлик әдишини дийсене, шу махаллар оба болмалымы я-да болмалы дәлми диен меселе чөзүлйәркә, шонуң акыл-пайхаслы дана келлеси нәхили дервайыс герек...

Ине шу ерде Иннокентий оглундан клубың гурлуп-гурулмаядыгыны илкинжи гезек сорады. Тейахыры «Красный пахарь» мазалы аяга галып, өзүни тутансоң, колхозың правлениеси шейле говы клуб салмагы карар әдипди. Ол шу желегайларда иң оңат клуб болмалыды, шонуң ялы клуб хатда район меркези болан Дивноярский обасында-да ёкды. Иннокентий аданы саклап болжакдыгына ынанярды, онда-да гаты говы ынанярды. Клуб онуң үчин йөне бир клуб болман, шонуң ялы-да ол Иннокентий обадашларына шу юртда галыняндыгыны гөркезип дуран ынам болуп хызмат этмедиди.

«Хер ничигем болса гурырлар. Хакам әдйәрлер. Белкәм, бейле дәлдир. Белки, бужагаз клуб үчин пулы бидерек харч әдйәндирис. Белки, гөчүлжек болса гөчүлип болуянча гойболсун этмедидир. Белки, хениз оба-гара ёк бир тәзе, бош ятан нәбелли ерден гурдурып башламалыдыр?.. Нәбелли ерден... Тәзе оба... Шу ёл якасындакы гөчүп барян затларының эхлиси сувуң астында галжак ахырын!»

Крутоярскиден гырманчалыгың, аданың гиң гөрнүши ачыланда тыравдан яңа дуршуна ап-ак, түйжүмек болан, хатда икинди шагагының шөхлесине мйсли гызлымтыл өвүсйәнем ялы гөрүнйән гечмиш ене «Красный пахарь» колхозының башлыгының гулагына бакан эглип, пышырдап уграды:

«Иннокентий Савватейч, шол кулакларың сүргүн эдилйән гүйз гүнүниң эртири ядыңа дүшйәрми? Бу кимдир бири тарапындан ягың сарайына от берлип, жемгыетчилик хасылындан гойлан тохумлык дәнәни, яканындан соң болупды.

Дашы янан пүрслериң астындан хениз сөнмедик ерлер түсселәйәрди, шемал болса төвөреге күл билен биле көен дәнәниң, янан ашыңка меңзеш, ажымтык ысыны яйрадырды. Гиже Савватей правлениениң бейлеки членлери хем милиция ишгәрлери билен шол сүргүн эдиленлериң өйлериңе бирин-бирин айланып чыкыпды. Аяллар гыгырышярдылар, чагалар аглашярдылар, итлер үйрүшйәрдилер, нахарланмадык маллар молашярдылар. Иньша, сениң гайының гарры Грачың машгаласының ичинде гыслышып отуран гайыгына мүнмезден овал оба бир гөз айландыгы, бармакларыны дөшүнө, маңлайына етирип чокунандыгы, соңра болса ерден бир гысым топур алып, оны гызыл, чит яглыгың ужуна дүвендиги ядындамы?

Ол ховлудан башы ачык, эгни гызгылт сетин көйнекли бир, аягы эдиксиз алнып чыкылышы ялам болуп, барып сесини-үйүнү чыкарман гайыга мүнди. Ол гайыкда-да чендан бир дишлерини гыжырдадып, шол өңкүси ялы дымып отырды. Онуң аягының гапдалында мисли яса барян ялы, башдан-аяк гара гейнен, гайын энеңем эдил адамсы ялы сесини чыкарман, йүзүни эгшидип отырды. Сениң аялың Еленаның алты яшлы кичи жигиси, ак келлелиже Серенька билен энтек хас кичижик Полюшка икисем эжелерине гысылышып отырдылар. Оларың икисем эдил ёргандан турзулып алнып гайдылышы ялы аяклары ялаңачды, эгинлери ялаңгат көйнекчеди. Милиционер олары тейиндирмеги буюрды, йөне велин Грач гаршы болды: «Гой, тизрэк о дүйнә барсыңлар. Бу бигүнә жандарлара мунуң ялы затлара середип йөрмегиң гереги ёк». Ине гайыкда алты баш болуп отырсыңыз: Иньша, сен күрегиң башында, сениң какаң рулуң башында, гайын атаң хем гайын энең болса чагалары билен гайыкда йөне бош отырлар. Ел өвүсйәр. Совук толкунлар гелип гайыгың бөврүнө урулар. Онь дерясы чытык хем гахарлы. Серенька шол хыкылап гелйәрди, халыс үшән Полюшка болса галпылдап, сениң гөзлериңе середйәрди. Агсақ Савватей чыдам эдил билмән, эгиндәки поссунчасыны чыкарып, чагаларың үстүнө япды.

«Хам-хыялыңа гелмееин, хартечжал! — дийип, чага элжагазы илишен поссунчаны аягы билен гахарлы серпип гойбермәге дыржашып, гарры Грач гыгырды. «Шоны айырсаң, жаныңы жәхеннеме ибәрин! — дийип, түеңине япышып угран Савватей хем эдил шонуңкы ялы газап билен дишлериниң арасындан сыздырып айтды. — Өлдирик, контра!»

Буларың икисем ерлеринден галшып, йүзлерини барлышыксыз, газаплы кешбе салып, бири-бирлериниң гаршысында дим-дик болшуп дурдулар. Бири-бирлериниң гөзлерине сәредишип хашлашып, демлерини агыр-агырдан алярдылар, дүйби эндиган гайык бу бири-бирлериниң үстүне товусжак болшуп дуран адамлары хасам дартгынлы ягдая салып эндирейәрди.

Иннокентий, бу сес-үйн чыкарылмаян баша-баш сөвешә нәхили әсәван әдениң сениң ядыңа дүшйәрми? Какаң билен гайын атаң бири-бирлерине саян назарлары билен сөвешйән бу аз вагтлык пурсатында сен көп затлара акылыңы етирип галдың. Ахырсоңы гарры Грач гырылжык сеси билен: «Ери, бу гезек сен үстүн чыкдың» дийип, йүзүни ашак салды. Ол бейлесине өврүлип, шондан соң тә Дивноярскә етилиәнчә екежә сөз дагам айтмады. Шейдип, сен тайгада кедр шишкалары салнан халталарың үстүндә сөйгиң нәхили боляндыгыны билдің, бу ерде, гайыгың үстүндә болса йигренжиң нәмедигини билдің...

Ятламалара берлен Иннокентий ёла әсәван этмегини бүс-бүтиг гоюпды. Ол муны машин оба гирип, көче билен дазлап барярка билип галыпды. Узакда палталарың таркылдаян сеси яңланярды. Өйлеринң үстүнден эшретли түсселер ёкары гөтерилйәрди, гечмишем бирхили болуп, шол бада ыза галыпды. Башлыгы шу гүнки биынжалыкдыр аладалар галлап алыпды.

— Клуба бакан сүр — дийип, ол оглуна команда берди. Оглы оны яйбаң гүммезиниң депесинде хажың ерине, гүне солшуп гиден, хәзир болса ел ёклугы зерарлы салланып дуран гызыл байдак беркидилен, дашына тагта какылып чыкылан, чал реңк, пессежик старовер бутханасының ымаратына дазладып әтендә, Иннокентий хасам өзүне гелип гахарланды. — Келев келле, сен мени нирә алып гелдің? Тәзе гурулян клубуң янына әлт ахырын!

Иннокентий агажың сары гыкындыклардыр ёнушгалары сомалышып дуран гарың үстүне шәхди ачык дүшди. Гурлушыкчыларың бригадирини янына чагырды, оларың әлде ясан кранларыны өвди, саглыгы сораланда, «говы» дийип жогап берди. Диңе бригадир оны машина барянча уграданда, ол ойланжаңлык билен шейле дийди:

— Юрша, хер ничигем болса энтек салмагы бес...

— Нәме онда, Иннокентий Савватейч, диймек, Москва бизиң үстүмизден неме эдиңдир-дә? — дийип, бригадир ховада гыкмаг-рагадан атанак чекип гойберди.

— Москваның, йигит, уллакан диен зады ёк. Москва ойланыр. Йөне бизиң өзүмизде пикир эдип гөрмеги табшырды... Дүш-дүңми?

7

Гурлушык начальнигиниң дуйдансыз гелип-гитмеги, кеселхана-да галагоплык деретди. Олесь Поперечниңиң деррев умумы палата-дан айратын өзбашдак бир палата гечирдилер. Бу озал нобатчы-лардыр гайры ишгэрлериң дынч алян «сестралар отагы» дийлип ат берилйән жай болуп, Олеси гечирмек үчин хайдан-хай палата өврүлэйипди. Олесиң ол ерде деррев ичи гысып уграды.

Кеселхана шәхержигиниң голайындан карьерлерден бетон заво-дына барян ёл гечйәрди. Самосваллар гиҗе диймән, гүндиз диймән, шол ёл билен чагылдыр чәге чекйәрдилер. Ол машинларың агыр сарсгынындан гүндизине айналар эндишешип сес эдйәрдилер. Гиҗе эхли зензелелериң гүйчленийән вагтында болса, онуң үстүне элек-трик фараларың ышыкларам гошулярды. Аңзагың айналардан ясан иңде кысылмы ужал-ужаллары йылдырашярды, потологың йүзүн-де болса ынжалыксыз ибирде-зибирликлериң шөхлеси ойнап баш-лаяды. Гурлушык Олесе хемише өзүниң гапдалындадыгыны ве ги-җе-гүндиз тогтаман, мөвч урядыгыны ятладып дуран ялады. По-перечный гымылдаман аркан ятан еринден ниредедир бир го-лайда өз огланларының шефмонтёрлар билен бирликде экскава-торларыны йыгнаандыгыны, өзүниң болса оlara эл көмегинем, иң болманда дил көмегинем берип билмән, бир болуп гечен угурсыз зат зерарлы, төңде ялы болуп ятанлыгыны аңмакдан эҗир чек-йәрди.

Машыңлар болса укышы гачырып шол гечип дурдулар, гечип дурдулар. Пикирлер барха гуссалы ягдая гечйәрдилер. Бирденем бүс-бүтин ише яраман галыберсе нәхили боларка? Экскаваторчы инвалнди ким нәмесине яратсын? Элбетде, бүс-бүтин зыңып гойбе-рибереслери ёк, десятник, бригадир эдерлер я ене шуңа меңзеш бир зат тапарлар. Хак-хешдегем эрбет бермезлер, йөне геп хак-хешдек-деми нәме? Отуз йыл дагы экскаваторың будкасында отуран, бү-тин бир дагың герши ялы гум чыкаран адама десятниклик дагы бир ишмидир?

«Бай, бу ал алмыш самосвалларың гүрлэйишлерини. Эгер шу-

ларың гүррүлдилери болмаса, экли укламан гечирилен гижелериң өвезин-э долдурмак болжак экен». Ол ярым асыр диен ялы яшапды. Шу вагтың ичинде-де екеже гезек кеселхана кроватинда ятыпды, онам Висла дерясының боюнда ерлешйән медсанбатда ятыпды. Йөне велин онданам бир яра азабыны чекдик болармы? Онданам бир кеселханада ятдык болармы? Онунжы гүн дийленде пишекли бөкжекләп йөрди, гүйжүниң етдигинден иш эдйәрди: кострюллара галайы чаларды, госпиталың энжамларыны бежершдирип йөрди, яралылара хат язып берип йөрди. Гапдалында өзүне доландырылып берлен азатлыга болан бегенжи башдан гечирйән, гарагөзли. гараягыз, обадаш гызы Ганна барды. Бу яш, гөдек депеленен ве яңыжык аяга галып угран машгаланың аладасы дийсең етикди. Экли гөржеклери өңүндеди.

Машынлар болса шол гечишип дурдулар. Гурлушыгың дамары гүйчли хем эндиган уярды. Бу болуш мисли Олесь Поперечнының ише чыканы я-да чыкманы хич кимиң пархына-да дәл ялыдыгыны ныгтаян ялыды. Эклиси муны, мегерем, эййәм ядындан чыкарып гидендир: гөзден сыпдыгың унудылмак билен болуберйәрсиң-дә. Хич ким гөвнүне дегмедик хем болса, ёкуш дегйән кинәни, эжизлиги хем, өзүне гарашян гуссалы нәбеллилиги сызмадан яңа, Олесь ассалык билен сожап дем алярды. Халыс болмаса гапдалында бир жанлы жеменде болса, үстүнде кимдир бири ятан кровать жыгылдаса, я кимдир бири гулагыңы камата гетирип харлап ятан болса, ичигар галмыш!..

Организм сагдынды. Укы тутдурян дерманлар биынжалык эдижи гайгылары деп этмән, диңе келләңи думанландырыарды. Үчүнжи гиже чыдам эдип былмән, Олесь жаңжагазы газап билен жыңдырдатды.

— Мени нирә гечирсеңиз гечириң, йөне адамларың арасына элтиң — дийип, укудан хениз нәмәниң-нәмедигине дүшүнишип билмән дуран сестра арз этди. — Бу ери эдил габрың ичи ялы үмсүмлик-ле, ичигар галмыш!

Муны ене мунсузам дөрт адам ятан, озалкы палатасына гечирип, яңы-якында көр ичегеси кесилип айрылан, «Негатив» лакамы бир адамың гапдалына, эпишгәниң өңүндәки өңкүже еринде ятырмалы болды. Бу гечирилишиге «Негатив» дүшүнишип билмәйәрди: нәме үчин бейитдилеркә, бу ерде үмсүмлик нәме ишлесин? Гүндизине гүррүң, гижесине болса харлама, ене, гөр, нәхили гөр-ләхетлер. Йөне ол өзүне махсус болан чыдамсызлык билен дашындан геңиргенйәркә, Олесь эййәм аргын халда; сүйжи укуда ятырды. Ол эртирлик нахары ятып гечирди. Гүнорта нахарына турзуланда, иш-дәменлик билен чалак-чулак ийди-де, ене ука гитди.

Олесь палата бир мэхнет, агырлыгындан яңа ятыран кроватларының пуржиңи жыгылдап дуран йигиди гетиренлерини дагынам билмеди. Операциядан соң тәзе нәсаг дийсең межалсызды. Онуң үчинем медицина ишгәрлериниң бири онуң янында хасас отурмалы әдилепди. Элине китап алып, онуң кроватиның гапдалында жайлашан яшажык сестра—практиканткадан палата бу тәзе гетирлен адамың фамилиясының Третьякдыгыны, онуң хич ерде ишлемейәндигини ве шу гүн әртир оны милицияның тиз көмек машыны билен алып гелендиклерини, онуң әдил йүрегиниң бир бармак бейле янындан пычакланып, хатда пычагың ужуның йүреге гелйән эсасы дамара-да галтышандыгыны эшитди. Тәзе гетирлен нәсаг бейхуш дерманының пенжесинден кынлык билен бошашъярды. Ол чалажа иңлейәрди, нәхилидир сөзлери перт-перт айдып мадырдаярды, йөне онуң айдян сөзлериниң ончаклы бир багланышыгы болмансоң, ондан оңлы бир зат дүшүнәймек четинди.

— Картда... Кими? Әжежаны карта уттурмак... Әдил ичегиңиң агзыңдан саллап гоярын... Хаклашалымы... — дийип, ол ене-де иңледи ве бирденем пессай сеси билен шейле дийди. — Әже, әже жан...

— Нәсаг, әжизлеме, нәсаг, хайыш әдйәрин — дийип, мата телпеклиже гыз алжыраңцылык билен пышырдаярды.

Палатадакыларың әхлиси тәзе гетирилениң болшуны сынлаарды, хер бир айдан сөзүни диңлейәрди. Шейле адамың гетирилендиги барадакы хабар әййәм бүтин бөлүме яйран болмага чемеги, хәли-шинди гапы ачылып, билеси гелижилиериң келлеси гөрүнйәрди. Тәзе гетирлен ынжалыксыз самраманың арасында үстүндәки ёрганы серпип гойберенде, онуң дөшүниң үстүнде нәмедир бир затлар татуировка әдилендигини хемме киши гөрди.

— Ери, нәме, нәме бар онуң ол еринде? — дийлип, сабырсыз пышырды әшидилди.

— Бир гең зат өзи-хә. Пейкамлы, зынжырлы йүрегиң сураты ялы өзүн-ә. Бир язгам бар. Дуруң энтек, даңың ашагында галансоң гаты гөрненок. Хе-е, ынха: «Ажала чен дост болдугым, әгер бозсам өлдүгүм». Бә-ә, шолардан-ов — дийип, «Негатив» көпманылылык билен соңлады.

Тәзе гелениң женаятчылардандыгы шүбхесизди. Палатадакылар бу язгының, бу нышаның нәмәни аңладяндыгыны ве нәме үчин самрап ятырка айдан багланышыксыз сөзлери боюнча бу йигидиң кимдир бири тарапындан бирине картада утдурылан болуп чыкян ялы боляндыгыны ара алып маслахатлашмага дурдулар.

Ара алып маслахатлашмаң түйс гызан вагтында тәзе гетирлен йигит өзүне гелди. Өзүниң кичижик, гөле кирпикли, мавумтыл гөз-

жагазыны чалажа ачды. Ол мисли бөкмекчи болян ялы бирхили дүйрүгип, тисгинип гойберди. Соңра өзүниң ниредедигине акылыны етирди, эхтимал, нәме боландыгыны хақыдасына гетирди ве дөшүниң ачыкдыгыны гөрүп, ёрганы үстүне чекип гойберди. Межалсыз, өзүниң эпет гөвресине бап гелмейән ысгынсыз инче сеси билен ол шейле дийди:

— Салавмалейким, адамлар, менем өз ковчумыңыза кабул эдиң. Соңра ол нобатчы билең гызыкланды: — Ери, гызжагаз, хәзир өлерисми я-да гарашарысмы?..

Олесь өз эпишгесиниң өңүнде бирсыдыргын, ассажа хор чекип ятырды. Гараңкы гатлышанда оянып, ол «Негативден» меркези хем ерли радио боюнча нәме берлендигини сорады. Берен сорагына гиңден, дүшнүкли жогап алансоң канагатланып яссыгында аркан гайышды ве өз палаталарындакы кроватларың көпелдилендигинем, гөләңки ялы кирпикли, елленип дуран, ачыксы реңк гөзжагазларың өзүне сиңе-сиңе середйәндигинем диңе шу ерде билип галды. Олесь бу гөзжагазлары ве эпет кешби ниреде гөрөндигини деррев хақыдасына гетирди. Онуң диңе огланыңкы ялы маңлайжыгы, тегеленип, гытыжак гыркылан сачының ичинде йитип гидипди. Тәзе гетириленем муны танап, келлесини яссыкда биынжалык ойкады.

Олесь оңа баш атды. Йөне велин тәзе гетирилен — я оны гөрмеди я-да гөрсе-де салам алмак ислеми я-да болмаса шол ене-де өзүнден гитди — муңа хич хили жогап бермеди. Агшамара гызгыны ёкары галып, ол ене-де самрамага башлады. Инди ол учурсыз уссатлык билен сөгүнип кроватинда урунярды. Онуң өзүни тутан, инче сеси гахар-газапдан долуды. Ол кимдир бирине хайбат атырды. Ол «Мурқа» диен ады телим гезек месе-мәлим гайталады. Соңра газаплы самрамаларың ичинден бирденкә пессай сес билен айдылан жүмле эшидилди: «Әже жан, сен маңа ынанай, мен саңа өз суратым чыкан газети иберерин.» Эмма ол шобада ене-де қакынлы сеси билен: «Нәме бу огры-жүмрулиги гөрийән дәлдир өйтдүңизми! Гелме голая, перо билен барсының йүзүне атанак чекип чыкарын» дийип гыгырды.

Биынжалык урунян нәсагы инди санитар тутуп отырды. Палатадакы әхли адамлар бу самраманың гең хем дүшнүксиз сөзлерини сындырман диңлейәрди, диңе Олесь Поперечный аркан дүшүп, муңуң ончаклы улы болмадык, агажет гөвресинден чыкып билмежек ялы болуп гөрүнийән гүйчли хоррулды билен улы или хайран эдиң ятырды.

Василиса Седых ағачлары чапылып айрылан хем өңүнден Кенар көчеси диң ат алан золакдакы ағач жая вагтлайын яшамак үчин

гөчүп гелели бәри, Дина Васильевнаның дурмушында бир тәзелик пейда болан ялы болды.

Иримчик, чага пөкгүжелигини йитирмедик болса-да, айыл-сайыл йүзи энайы гызарып дуран, узынак, сыратлы, яшына гөрә аң-дүшүнжеси өсүбилмедик, көп затлара гезек геленде хошаматлы түр-кана, говы ниетли, геплемсек, йөне шол вагтың өзүнде-де сыр сак-ламаны мазалыҗа оңарян Василиса нәме үчиндир: «Бу я аяллара дахыллы адаты дурмушдан көп пейдалы затлары өвренип болҗак бир тежрибелі аялдыр, я-да болмаса өз гөвнүне, иң бир йөнекей-җе гүнделик ишлерденем бихабар гызҗагаздыр» диен нетиҗә гелип, Дина ики хили гараярды.

Эсасанам Василисаны есир әден зат Динаның врачлыгыды. Ча-гака Глафира дерман отлары, көклери, агачлардан сырыган шеп-бикләри йыгнашып йөрмеги, онуң тебилик әден болмасына көмек этмеги Василисада медицина болан гызыкланма дөредипди. Ол ме-динститута гирмек барада арзув әдйәрди, бу чалымтыл реңк гөзли аял, гөвне болмаса, шол арзувы хас такыклаян ялыды. Бу ягдай Динаны, гызың өңүнде, хол арша чықарярды. Йөне велин шол ар-зылы дипломың әсине-де, ил-гүне-де пейда бермән, нәме үчин би-дерек чаң басып ятандыгына бу гыз хич дүшүнип билмейәрди.

— Динаҗык Васильенаҗык, бу нәхил бейле боляр-ла, сиз әдил Өлмез-йитмез Кошей ялы сандыгың үстүнде отырсыңыз-ла — ди-йип, Василиса өзүниң өврүмсиз гөнүмеллиги билен ондан сорады.

Дина сада, мавы гөзлериң саян назарындан өзүни утанан хал-да дуйды.

— Вячеслав Ананьевич ялы улы хем батыргай адамлар бар, шонуң ялы-да мениң ялы кичиҗик, адаты адамлар бар — дийип, ол Василиса жогап берип уграды. — Эгер ыкбал шонуң ялы улы билен кичи адамы чатан болса, онда кичи адам улың әдйән ишлери-не көмек этмелидир. Элинден гелен эхли көмеги бермелидир. Ынха Вячеслав Ананьевич ялы адамларың ганатыны гермәге ярдам әд-йәндиҗиңи аңмагың өзи бир бегенч-багт дәлми нәме? Мен-ә шоңа дийсең гуванярын.

Шу тема боюнча нобатдакы гүррүң буларың арасында мартың булутсыз-затсыз, мавы асманлы гүнлериниң биринде, хер ким өзү-не йылы гейнилги, тайгада бир чапылып ташланан агач кесиндисиниң үстүнде отыркалар башланды. Буларың лыжалары гара дүр-түлип гоюлгыды, Дина Сибире гайтмакчы болуп угран батларына әриниң совгат хөкмүнде Москвадан сатып алып берен, немецлериң «Үч халка» диен белли маркалы алтатар түпеңини сосна агаҗына сөөди. Василиса болса карабинини, тайга әндиги боюнча, дызлары-

ның үстүнде кесердип гойды. Олар гарың үстүнде ызлары гаты көп гөрдүлөр, йөне велин буларың сумкалары бошды. Василиса Дина- ны тайга ёдасы билен алып баршына, аркайын, эдил вывескалары окап барян шәхерли ялы болуп, оңа ызлары гөркезйәрди, дүшүн- дирийәрди:

— Ине товшаның ызы, ол тилкиден гачыпдыр. Гөр нәче сап атып, ызыны булашдырыпдыр... Ине бу болса тилкиң өз ызы, гөр гуйругыны гардан сүйрәп гидипдир. Мөжәк ызы! Серетсене ене шол еке гезйән мөжәк... Муңа инди үч гышдыр шу ерде пеласаң уруп йөренине, эдил фермаң гапдалжыгында ики саны гойны пар- чалады, ай гаты эрбед-ә. Оны телим гезек түпәңдедилерем велин алыбилмедилер-дә. Ынха гөрийәрмиң, өз-ә агсаяр әкен, ызы эндиган дәл. — Токайың гырасына чыканларында, гыз инсизжә зынжыр ялыжак болуп гидйән еңилжәк басылан, пенис ызжагаза середиш- дирип дызына чөкди. — Эгер хер задам шуя-ха самыржыгың ызы. Гөрүң, гөрүң, шу ерде гүнешләпдир. Өзем ондан бәри көп вагтам гечмәндир, дүйн өйләнләр... Диймек, энтәк самыржык бар, гурлу- шык хеммесини үркүзип гойберибилмәндир.

Йөне велин ёлбойы гүрлөшип, мазалыжә эсеван эдип-гелибил- мәндиклеринденми я-да пикирлериниң авда дәлдигинденми, булара белка дагам габат гелмеди. Ине бумар екежә ок дагам атман, агач пүрлериниң эндиган хең эдишлерине гулак асып, кесилен агач бө- легиниң үстүнде дынч алып отырдылар.

— Гүнортан дагам хова майланаг-ов. Совук ялап гелийәр, ёгсам ине язам гелди ахырын — дийип, Василиса аясыны гүне тутуп айытды.

Эгирт улы токай асуда отырды. Эгер шемал сүмме токайың шахаларының арасындан гечип биләйсә, сесленип дуран гуры гар- жагазы йүзүңе урярды.

— Ёк яза энтәк вагт көп. Вячеслав Ананьевич узак вагтың нә- хили болжакдыгы барадакы маглуматыны алып гелди. Шонда гөр- кезилишине гөрә март, апрель айлары совук болжак. Совугың уза- га чекмеги оларың хеммесини ынжалыкдан айыряр — дийип, Дина дилләнди.

Василиса гүлүмсирәп, башыны яйкады. Тайга уграмазының өңүңчәси ол сачыны келлесиниң дашына орап, үстүнденем гулакчы- ныны гейипди. Бу болуш оны узынак, сыратлы бир етгинжәк йи- гиде меңзедипди.

— Гарың реңкини гөрийәрмисиңиз? Гөгүмтил өвүсйәр. Көлөгө- лер нәхили? Гөм-гөкдүр. Хол гырымсы агачлара серет, гызарышан ялы... Гышда мунуң ялы затлар болмаяр. Дем нәхили алыняр? Гышда нәме дем шунуң ялы алынярмы? Эдил брага ичйән ялы.

Василиса түпөңиниң гундагы билен өзлериниң отуран төңөсөни уруп гойберди. Өрөн пугта болуп гөрүнйөн габык дөвлүп, агажың чүйрэн хем гурчук-сурчукарың көвүп, терслин-оңдын эл эдишдирен сүтүни гөрүнди. Гурчукарың шейден ерлери окопмы, гарыммы, бирикдирижи ёллармы газышдырылан белентлиге чалым эдйәрди. Шол гарымлардан кичижиқ блиндажлар ялы болшуп дуранжа ерлере ёллар айрылып гидйәрди. Бирденкө шонуң ялы гедижеклериң биринден муртжагазларыны гымылдадан нәхилидир бир мөжежиқ гөрүнди. Муртжагазлар узалып, бираз гөрнүп дурды-да, ене йитип гитди.

— Ине гөрдүңизми? — дийип, Василиса шадыян гыгырды. — Ине мунуң, гарынжаң, хова хакда берйән маглуматы бүс-бүтин башгача. Гарынжа диениң хова бюросы болмаса-да, өмүр ялңышжак гүманасы ёкдур. Менем ялңышмарын. Какам хова бюросының маглуматыны диңләп, хемише мениң атам Савватейден: «Сең нәхили муңа дүзедишиң бар?» дийип сораарды. — Василиса бирденем сен-мен ёк шейле дийип сорады: — Улы адам, кичи адам, ганаты диййәнлериң догры затмы?.. Хер бир гушуң өз ганаты ёкмудыр нәме?

— Ганаты дәл-де, ганатлары — дийип, жогабы гайра тесдиржек болуп, Дина дүзетди-де, өз нобатында бу хем сорады: — Василёк, сен хей сөйүп гөрүпмидиң?

— Онда-да нәче гезек — дийип, гыз парахат жогап берди. — Бир йигит билен хатда өпүшдигем. Мекдеби биле гутардык. Ол хәзир флот гуллуғында диймелими я-да флотда гуллук эдйәр, хайсы доғрурагы?

— О диенлериң чагалыкда болан затлар, чының билен диййән?

— Чының билен? — дийип, Василиса түпөңиниң нилиндәки гары еңи билен сүпүрип, пикире гитди. Соңра улудан бир демини алып, йүзүни ашак салды. — Чындан дийдиңми?.. Какам мени хонха бир агронома, Тольша Субботина бермеги йүрегине дүвүп, гуда болжак болуп йөр.

— О нәхили гуда болжак болуп йөр? Ол коммунист ахырын, сен болса комсомол, онсоң нәхили бу ерде гудачылык гүррүңи болармыш? — дийип, Дина хайран галарды.

Василиса ювашжа гүлүп гойберди:

— Ёк-ла олар йөне шейдийшип гүррүң эдйәрлер, гудачылык диййәним, какам бизиң гош бирикдиренимизи кем гөрөнок. Шоны арзув эдйәр... Бизиң Седыхларымызда сизе гөнүсинден гелип айтсам, атам Савватей хем, какамам бутханада ника гыйдырман өйленип, аталарының нәлетине галыпдырлар... Вах, ниле гар дыкылыпдыр-а, буя-ха говы болмандыр, деррев посламак билен болуп уграр.

Жүбүсини сермеләп, бир чакгы чыкарып, еринден галды-да, бир сырдымжа чыкан арча чыбыгыны кесип алды. Онуң габыгыны сыпырышдырып, гөз-сөзжагазларыны йылмамага дурды.

— Түпөң чыбыжак ясап арассалайын.

— Ол нәлет диййәниң нәме? Нәме үчин?

— Шейле болупдыр-да. Сөйгүлери шейле болупдыр-да. Эне-мем, ыз янындан эжемем эне-аталарының патасыны алман, эре гачып гелипдир. Муң ялы затларам староверлериң дүзгүниңде, пах, нәхили эрбет жеза еезевар эдилйәрди. Бизиң Седыхларымыз гиден бир көчәни эеләп отыр диен ялыдыр. Бизе озал Нәлетди Седыхлар диен әкенлер... Эшитмәнмидиңиз?

— Ери онсоң, сен оны, Анатолини халаярмың?

— Тольшанымы? Ол говы. Яшларың тәзе юртларында оңа бармажак ёкдур... Гөрнүкли... Атам Савватейиң айтмагына гөрә какам ол Тольшаны өз ерине башлык этмек үчин вердиш эдип йөрен болмага чемели...

— О нәхили вердиш эдип?

— Ай, ынха, акыллы ганжыклар өз гүжүжеклерини яны билен экидип, гушмы я ене бир затлармы тутмага вердиш эдйәрлер... Эне тилкилерем чагаларыны шейдип вердиш эдйәрлер... Эй, вәге-эй!

Гүррүң эдип, таяжыгы ёнмагыны довам эдип дуран Василисаның чакгылы эли бирденкә гаты дүвүнден сыпды-да, бейлеки аясының эдил юмры еринден дүшүп, бир бөлек этини ашак саллады. Онуң эли деррев гана боялды. Дина эл яглыгы билен онуң гошарындан пугта даңды. Ганың акмасы хаяллады.

Гыз башыны атды ве гөзлери билен голайда отуран башы габа бир агажы гөркезип, дишлериниң арасындан сыздырып шейле дийди:

— Пихта агажы... Шонуң тәзерәк сырыган шепбигинден гопарып алып гелсеңизләң. Йөне тизрәк. — Гызың сеси буйрук берижиликли әхәңдә яңланды.

Дина гарың ичи билен шол агажың янына баранда, догруданам, онуң гүндогар тарапындан булдурап дуранжа шепбигиң сырыгандыгыны гәрди. Ол токай хозы улулыгындакы, ысы буркурып дуран шепбиги гопарып алды. Василиса өңки болушжыгына, гөвни бир ялы болуп отырды, йөне диңе онуң йүзүниң хурмайы гызыл реңки айрылып, ак ювха болупды.

— Аяларың арасына салып, оны бир азажык йылытсана.

Ысы буркурып дуран шепбик юмшап елмешип дуран болды. Василиса шепбиги алып, бир эли билен көкежик ялы ювкажык, теге-

лежик этди-де, өрөн чаласын херекети билен оны ярасының үстүне япды... Ган акмасы галды.

Бирнече минут сес-үйнлерини чыкарман отурдылар. Соңра яралы элини өңүнде сересаплы тутуп, гыз хаяллык билен еринден галды. Дызына дирэп чакгысыны япып, оны жүбусине салды. Таякларыны голтугының ашагында саклап, лыжасына мүнди.

— Йөр бакалы.

Йөнекей шепбигиң шейле тэсин тэсирли хэснети, гызың ынжалмагы, Василисаның хэзир көне ыз билен таяксыз-затсыз шейле гаты гидип, өзүниң онуң ызына зордан эермеги Динада улы тэсир галдырарды. «Хайран галмалы үлке, тэсин адамлар» дийип, Дина ыза галмазлыга дыржашып, ичини гепледйәрди. Ине булар токайың ичиндеки гиңишлигиң аңырсындакы гызгылдрак болуп гөрүнйән алыслықта, пудаклары салланшып дуран берёзаның батып барян гүнүң шөхлелери дүшүп дуран шахаларында нэхилидир бир гара, гөвне болмаса, гымылдашынам ялы болуп сайгарылян тегмиллериң бардыгыны гөрдүлөр. Василиса оlara эдил жадыланан ялы болуп середйәрди, хатда онуң бурнуның дешиклери дагам тирпилдәң-тирпилдәң гидйәрди.

— Токай хоразлары — дийип, гыз эдил межалдан гачан ялы чалажа эшидилйән сеси билен айтды. — Берёзаның пынтыкларыны иййәрлер... Бир сынанып гөржекми, э? Мен шу ерде дурайын... Йөне гаты голая-ха элтмезлер, олар бу махал бижай сересаплыдырлар. Гарам хүтүрдәп эшитдирер.

Дина хатда гахарландам.

— Яралы халыңа хайсыдыр бир токай хоразлары үчин мен сени галдырып гидейинми...

Мисли мунуң сөзлерине жогап эдип диен улы агыо гушлар ганатларыны шапырдадышып ёкары гөтерилдилер. Ине олар эййәм токайың жұмүшине бакан учуп барярдылар, агачдан болса диңе оларың силкеләп гойберен гыравлары гүне гызарышып ашак гачып гелйәрдилер.

Елуң бейлеси геплешилмән гечирилди. Диңе лыжаның ызы илки оба барян ёла, соңра болса шоссе ёла, онуңам эдил гарың арасындан-да эхли зат гара ялы гөрүнйән бөлегине барып дирәнде гыз сакланып, ёлдашы етип геленде ювашлык билен ондан шейле дийип сорады.

— Ол яңкы улы адам, кичи адам, ганатлар догкуда онуң өзем билйәрми?

— Вячеслав Ананьевичми? Элбетде, билйәр, ёк, элбетде, биленок. Йөне умуман бизиң арамызда, элбетде, шейле гүррүң

болды. — Дина өзүнің гызаряндыгыны аңды. — Йөр, йөр, мен өйде даңыны тәзеләйин, яраңы ювуп-ардып, лейкопластырь елмәйин.

— Бейдип отурмагың гереги ёк, Динажык Васильонажык. Пихта агажының шепбиги муңа пластырдырам, дезинфекциядырам... Йөне сиз мени багышлаң, ол онсоң шоң билен ылалашармы?

— Нәме билен ол?

— Ай, яңкы онуң улулығы, сизиң болса кичи адамлыгыңыз билен.

— Сорамага гелшиксиз совалларам бардыр — дийип, Дина муны башардыгыча дөзүмлик эдиپ айтды.

Василиса эдил балыкгулак ялы болуп, шол бада габыгының ичине гитди, шейле эден вагты оны ол ерден чыкараймак аңсат дэлди. Булар тайганың инди гиже-гүндиз йөне палталарың таркда-тарк болшуп дуран, пычгыларың яңланян, пневматик чекичлериң күтдүлдешйән, моторларың дүрли сеслер билен арлашйән участогындан сеслерини чыкарман гитдилер. Дина-да нәме үчин бу гызың Вячеслав Ананьевиче хемише нәхилидир бир сересаплылык, хатда мисли йигренжилик билен гараяндыгының себәбини билжек болярды.

Догры, Василисаның Кенар көчесиниң угрундакы ағам жайда илкинжи яшап угран гүнн бирхили кичирәжик дүшүнишмезлигем болуп гечди. Өй хызматчысы барадакы «йигренжи меселәниң» тей-ахырда шовлы чөзүлендигине бегенен Вячеслав Ананьевич хениз Василиса гөчүп гелмәнкә аялына онуң билен вагтындажык этмели ишлери барада, хак-хешдеги барада мазалыжа гүрлешип гоймагы маслахат берди.

— О нәхили хак-хешдеги болянмыш, мен оны мыхманчылыга чагырдым ахырын. Биз ол икимиз биле немец дилини өврәнжек, умуман ол бирхили гелшикли задам дэл ахырын... Хак-хешдек...

Вячеслав Ананьевич гүлүмсирәп аялына серетди.

— Мениң эзизим, сен дурмуш диен зады дүйбүнден билемейрсиң. Мужик дийәнлери мужикдир, хатда гой ол колхозчам болса болайсын сен шол Седыхларда яшаңда биз оlara жайың пулунам, иймек-ичмегиң хакынам төледик ахырын. Саңа ёл үчин салып гойберен балыкдыр балларыныңам бахасыны мен шол Ваньша билен хасаплашдым. Ынха Василиса-да ил гөзи үчин, элбетде, ёк диен бор, йөне ахырсоңы, ынха гөрерсиң, алар. Умуман айданда мунуң бир уллакан немелигем ёк ахырын, биз социалистик жемгыетинде яшайарыс, пул ятанок, онсоң галыберсе-де мен коммунист адам боламсоң, кимдир бирини мугтуна ишледип йөрмәге хакымам ёк.

Бу гетирилен делиллер дийсең ынандырыжыды. Дина гөвүнсиз ылалашды. Йөне бу меселе барада онуң билен эриниң гүрлөшиң гөрмегини хайыш этди. Вячеслав Ананьевич диңе баш үстүнө диен ышарат билен эгинлерини тысып гойберди.

Шол гүнүң эртеси Ваньша машынылы өз уясыны алып гелип, ёлдан бирнеме гызаран Василиса тызыккланып Дина билен өйжага-за середип йөркө Вячеслав Ананьевич өзи айтмышлайын хак-хеш-декли меселеден гүррүң ачды. Гыз Динаның йүзүнө сораглы наза рыны дикди.

— Биз-э оң ялы зады гүрлөшемзогам.

— Йөне бизиң, Василиса Иннокентьевна, сизи эксплуатирлемге хукугымыз ёк ахырын — дийип, Петин айтды. — Кимдир бирини мугут зэхмет чекдирмөге маңа партиялык выжданым ыгтыяр бермейэр. Сиз, эхтимал, сыясы ыкдысат диен ылымың бардыгыны эшидең болсаңыз герек.

— Эшитдим, шоң ялы ылым бардыр — дийип, гыз жогап берди.

Дина өзүни мисли янында нәмедир бир зат тыжырдадылян ялы дууп дүйрүгйәрди.

— Василёк, кейгим, ылалашай. Вячеслав Ананьевич хак айдыр. Онуң неметмөге хукугы ёкдур... — Дина гүррүңиң парохат, өз акымына баршында, хәлими-шиндими бөвсүп чыкайжак ялы, акымың гаршысына акян нәхилидир бир яшрын гүйжүң бардыгыны аңып башлады. — Василёк, биз шейле бир говы яшарыс... Сен маңа көмек эдерсиң, мен саңа. Ери, мениң хатырам үчин разылык берәй.

— Боля — дийип, гыз жогап берди. Петин каңагатланма билен аялының йүзүнө серетди. — Сиз нәче хак төләп билерсиңиз?

— Василиса Иннокентьевна сизиң гөвнүңизе дегмежегимизе ынанайың... Диночка, Клаша бизден нәче алярды-а?

— Оң нәмә дахылы бар ахырын бу ерде? — дийип, Дина дым-гызыл болуп эдил тыгырыберен ялы эдип айтды.

— Ек, о нәмә үчин, онуң гаты дахылы бар — дийип, Василиса гарашылмадык ерден Вячеслав Ананьевичиң айдянының хакдыгыны макулады. — Мен эртириң өзүнде окув комбинатындан дил сапагының нәче дурандыгыны билерин. Менем төлемели боларын. Оны билмек герек, мениң пулум етермикә я-да Кряжево гидип гелмели болармыкам.

Шонда бу гүррүңиң соңы хич зат билен гутармады. Бу гүррүңи тизрәк унутмага дыржашдылар. Ине хәзир шол болан ягдайы хакыдасына гетирип Дина: «Бе, бу гыз, шоңы хенизем ядындан чыкармадымыка?» дийип ичини гепледйәрди. Вячеслав Ананьевиче

гезек галаңда бу гыз нәме үчин бейле сересаплыла? Нәме үчин шол гелен бадына Василиса үйтгәп, эдип отуран гүрруңине ченли гоюп, өз отагына бакан сүзүлжирәберйәр-ле? Егсам боланлыгында Вячеслав Ананьевич муны эрбедем гөренок, мунуң билен дегишйәрем, немецчеләп муңа сорагларам берйәр, хатда бош вагтлары мунуң билен биле сапага-да тайярланый йөр ахырын. Вячеслав Ананьевич говы педагог. Ине шу гүн булутсыз-затсыз, говы ачылганлык гүн, Василиса яз барада нәхили говы затлары айтды, ери шу икарада шол йүреге дүшгүнч бир гайталанян сораг ниреден гелди дийсене. Литвинов, Надточиев билен гүрлешенде бу бүс-бүтиң башга адам. Эдил шол махаллар мисли бу пикирлере жогап берен ялы болуп, гапдалжыкларында тормоз берлен тигирлерің астында гар жыгылдады.

Литвинов лимузин машины лижачыларың душундан өтүп өң янларында сакланды. Ашак гойберилен айнадан начальнигиң келеси гөрүнди.

— Ери, ёлдаш Дианалар, ядадыңызмы? — дийип, ол машиндан гыгырды. — Гелиң мүнүң, экизмели болса экидейин. Гушы шейле көп урупсыңыз велин, барыбир сиз оны гөтерип өе элибем билмейәрсиңиз.

Литвинов хахахайлап гүлди, Петрович болса оңа деңич гызларың түпеңлерини алышдырды, лыжаларыны машинда жайлашдырды. Василиса дыммагыны хөтжетлик билен довам этдирди, муңа бирхили болян Дина Васильевна хас ыхласлылык билен шейле дийди.

— Петрович, ханы сизің «битте дриттәңизе» нәме болды? Сизің бейле первайсызлыгыңызы биз ёкуш гөрийәрис.

— Бизе азар бермәң, биз ышкың ёлуна дүшен адамлардырыс — дийип, Литвинов хахахайлап гүлди. — Хава, хава, Дина Васильевна, онда-да нәхили дүшен. Хаммама дага-да өңлер пулемёт атып әлтәймесең әлтип болян дәлдир велин, инди хепдәң алынжы гүни сыпдырылян дәлдир. Одеколоның ысындан яңа машиның ичинде отурып болян дәлдир. Өзүнем билйәңизми кими сөййәнини?

— Фёдор Григорьевич, бу сизің саг болсун айтдыгыңыз-да. — Хемише йыршарып йөрен адамдан бейле кинели әхеңи әшитмек гаты гең затды.

— Гойдум, гойдум — дийип, Литвинов хахахайлап хезил әдинди ве билгешлейин гырылжык сеси билен шейле дийип хиңденип утрады:

Нәме деркар би гижә,
Шунсуз оңатды бары.

Пикир күйлерден азат,
Екды калбың азары.

Бирденкә нәхилидир бир айратын, диңе мунуң өзүне аян ала-матлар билен гызың кейпиниң ёкдугыны аңып:

— Сен нәме бейле тукагла, Гөзел Василиса? Элиңи кессире-ниң дагың үчинә-хә дәл? Ек? Онда нәме?

9

Хирургия бөлүминде нәсагларың ызындан геленлери кабул әтмели әдилип белленен сагатларда дүзгүн боюнча хер кроватиң янына ики адамдан артык гойберилмейәрди. Ганна Поперечная чагалары какаларының янына гезек-гезегине әлтйәрди.

Дерев ятанларың әхлиси билен таныш болан попушжа Нина ызыны үзмән яңрайрды. Сашко болса онуң терсине бу энди́к болмадык ягдайда өзүни бүс-бүтин йитирийәрди. Вагт-вагт әгниндәки арассажа ектайының якасыны ойнап, какасының гапдалында әсли вагтлап сесини чыкарман отурырды, «Салавмәлейким, кака!» «Саг бол, ене гөрүшйәнчәк, кака!» диен ики санжак жүмле билен канагатланярды.

Йөне муңа дерек кә ярым экскаваторың мешхур әкипажы бүтин составы билен палата, чозуп гелийәрди. Даяв Борис Поперечнының бир өзем гаты геплегенлиги, шовхунчыллыгы билен палатаң ичини улы мәрекели ялы әдйәрди. Әхлижеси бирден геленлериңде палатаң ичи дарышганлык болярды. Олар өз начальниклериңиң кроватиның янында сөтерленишип дурялдылар, булар билен бирликде отага ярышың шертлери билен гызан гурлушыгың әхли хыжувлары-да күрсәп урырды. Бу Олеси гызыкландырярды, бегендирийәрди. Бу өз аладалары, толгунчлары, ынжалыксызлыклары болан, дуршуна машгала бәхбитлери билен гуршалан хатда «Негативиңем» хемише дүшүнип бармаян терминлери болан машгалады. Егсам боланлыгында «Негатив» экскаваторчыды, дүшүнмелиди ахырын. Бу гең адам болан «Негатив» шөнүң ялы халатларда екеже сөзи дагынам сындырмажак болуп доңуп талярды. Ол гүррүңе гошулмаярды, йөне огланлар гиденсоң велин, гөзи гидижилик билен шейле диерди:

— Александр Трифонович, сиз багтлы адам. Сизиң огланларыңыз әдил одуң бөлеги-дә! Булар ялы огланларың болса дилиң келте болмаз. Меңкилер велин әдил кеселхана нахарының үчүнжиси ялы: не компот, не кисель. Нәмедигини билмерсиң велин, йөне тагамы ёкдур. Хер хайсы бир келледир. — Шу ерде улудан бир демини аляндыр: — Ине сеиң үстүңи одужак-будужак затдан гөмйәрлер, маңа велин, көкежик нәме, не бир шоны гетирийәрлер,

не бир откриткажык язып иберйэрлер. Мен шу ерде өлүп гитсемем оларың пархына дәл.

— Пислеме адамлары, пислеме. Адамлары пислеме кылы эрбет зат болмаз — дийип, шунуң кылы халатларда хемикше шол паракходдакы кеселлән сарыжа гуша эсиниң шейле жовранышыны гынанч билән ятлаян Олесь гахарланды. — Мениң огланларыма бирден шейле болуп өтәйдендир өйтмегин. Олары достлашдырмак герек дүшүнйэрмиң достлашдырмак, ана шонда хеммеси гүл кылы болуп гидер. Достлук эгирт кылы гүйчдүр!..

Гапдалында ятан палата гоңшусы Олесиң гахарыны гетирйэрдиди. Шонуң кылы-да небисини агырдырды. Бу адамың халыс кынамыны йитирип, өзүни гойберендиги дуюларды. Эхли кишә, эхли зада гахар эдип, мунуң адамларыны гызыкландырып билжек гыманасы бармы! Йөне мунуң хич зада дүшмейән, налаждейин дәлдиги гөрнүп дур. Бир жанлы иши күйсейән Поперечный өз башарян затларының хеммесини муңа сагатлап бирин-бирин гүрүң берйэрдиди. «Негатив» гулак асарды, башыны атарды, хатда депдерине кылышдырып алярды.

— Ол диениң, элбетде, Александр Трифонович, шейле... Йөне сениң огланларың дуран бир бүргүт! Арслан! Меңкилер болса эзилән товугың бар-да.

Поперечныйның жанымасына палата муңкурлик эдйэрдиди. Бу эдилйән тагалалар олара пейдасыз бир зат кылы болуп гөрүңйэрдиди ве «Негатив» чыкан бадына кимдир бири хөкман шейле диерди:

— Бу затларың оңа пейдасы өк. Онуң бу гулагындан гирип, бейлеки гулагындан чыкып гидйэр.

— Асыл бу сөзлери диңдемегиң өзи бир йигренжи! — дийип, Третьяк өз кроватындан гыгырарды. Онуң гүйчли организми үстүн чыкып, кырасы битйэрдиди ве ол инди кеселхананың эхли ишлерине гөвүнжең гошуларды. — Шунуң кылы, иңир-иңирлери бит кылы дырнагың арасына салып велин мынжырат-да. Сизиң багта өз гарайшыңыз бар. Нәчәни дүйрлейэрсиниз? Газаның-да дүйрләбериң... Йөне муны нәме өз өлуңыза салжак болярсыңыз? Болдуң мениң башыма Иса пыгамбер.

Олесь кечжалрак хәсиетли адамлары говы гөйэрдиди; олардан хемикше ахыр соңунда бир зат чыкярдам: йөне шу Третьягы велин онуң жыны алмаярды. Диңе бир онуң гараңкы гечмиши үчинем дәл-де, Третьягың хәзирки гараңкылыгы үчин жыны алмаян болса герек, себәби, гөвне болмаса, бу йигит диңе өзи догкуда, өз кырасы догкуда, өз хал-ягдайы догкуда гөпләп хем пикир эдип биләйжек кылыды. Ол өзүниң шейле бир ышнагы болмадык йүзүн-

дәки хайсыдыр бир дүвүрттиге телим сагатлап айнада эсеван эдип дуруп билйәрди.

— Адамлар, шу гүн мениң йүзүм-гөзүм бир эрбет өйдйән. Шейлеми?— дийип, ол эртирлерине биынжалык бөлүп гыгырарды.— Дүйшүмдө ярамың тикинлери ачылышайнымыш... Ай, нәме болмажак затмы? Болжак зат, онда-да гаты болайжак зат... Йөне бир телли-пелли эдип ташлайярлар ахырын, башдан совма эдәй-йәрләр... Мегерем, ачылан болса герек.

Онуң реңки агарярды, горкудан яңа үйтгәп гиден йүзи билен болмажысы болуп, жаңжагазы жыңңырдадярды. Нобатчы ылгап гелйәрди.

— Мени нәме өлдүрмек ислейәрмисиңиз?— дийип, ол бозук аял сеси билен хайкырарды. Гөвнүне болмаса, оны хемише бейлекилере гөрә эрбет бежерип, табагына аз-кем нахарың сувук еринден гуйяң ялыдылар. Врачлар мунуң дашындан өврүлип гечип, сестралар ончаклы бир угруна серетмейән ялыдылар. Болмажысы болуп, ол гыгырарды, гаргыярды, администрацияның янына чагырылмагыны талап әдйәрди, «иң ёкаркы отуранлара» язарын дийип хайбат атырды, хеммәңизиң айбыңызы ачарын диййәрди. Бир гезек болса даңысыны тәзеләнде, төтәнден ярасыны агырыдан сестраны шейле бир итекләп гойберди велин, ол гөргүли бейле гапдалында дуран тумбочканы дүңдерди. Олесь оңа: «Өз-өзүнден тов алып дуран жыңлың бири» дийип, баха берди. Йөне хер ничигем болса Олесь Третьягың гурлушыга нәме үчин гелендиги, ишлерине етишибилмән йөрән адамларың арасында иши-пишесиз сөведәңләп йөрмөкдән нәме пейда гөрүп, чорба гачан гыл ялы болуп йөрөндиги барада ойланман дуруп билмейәрди.

Йөне бир сапар палата бошлаг вагтында Олесь онуң-билен икичәк гүрлешип гөрмеги йүрегине дүвди. Третьяк нәхилидир бир хат окуп ятырды. Поперечный кроватиның янына гелйәркә, ол хасыр-хусур хатыны ёрганың ашагына салды.

— Ери, нәме?— дийип, ол кичижик якымсыз гөзлерини галдырып сорады.

— Совалым бар.

Третьяк үшерилип, тирсегине галды.

— Ери нәхили совал? Йөне тербие берижиликли совал болса, онда ызыңа долаңай. Гайта-гайтадан тербиеленендирис. Паспортымда хич хили гәра ёкдур. Ёгсам мениң бир шепәмиң айдышы ялы, о-да эдил сең ялы хохолды, акылың өзүңе несип этсин.

— Мениң совалым бир чылшырымлы зат дәл. Сиз бу ерик нәме үчин гелдиңиз?

— Маңа ишлемез ялы ер болса боляр, ишлемесем боляр — дийип, Третьяк ясама йыршарма билен айтды. Онуң гөзжагалары болса өңкүсинденем бетер үшерилди.

«Әл мунуң сыпжык балыкдыгыны, тутаяр ялы ерини тапжак гуманың ёк» дийип, Поперечный өзүнде бу сыпжык адамының йүрегини юмшатмага болан ислегиң барха мөвжүгйәндигини аңып, ичини геплетди.

— Ынха гөрийәмиң мени, бу махаллар кимдир бири: «Ынха, Олесь, саңа генераллара берилйән пенсия, ине саңа мүлк, ине саңа тайяр өй, яшабер» дийсе, мен хөкман боюн гачыржак. Шол затлардан хайсыдыр бир ишжагаз берселер говы гөржөк... Йөне мен кәбир харбы ишгәрлериңкә дүшүнөмок, кырк бәш, әлли яшларында ягны түйс иш битиржөк вагтларында отставка чыкып, алар ялы затларыны аяларлар-да, әдил айылар ялы сүренлерине сокулып, шол өз дабанларыны сорушып ятырлар... Олар ятман, шалман тогаламалы, шалман.

Инсизжә гөзлер үнс берип середйәрдилер. Третьяк геплемсеклиги ончаклы халап бармаян бу адамың өзүнден нәме ислейәнди-гини аңмага дыржащян болмага чемели.

— Ине менем саңа середип, сениң кимдигиңи билмән отырын, ысырганып йөрөнжә бир ичалыжыкмы я-да бир хайыр-сахаватчы-жыкмы... Йөне мен сизи танамаян болсадым...

— Ниреден танаярсыңыз?

— Волга-Доны биле гурдук ахырын.

— Волга-Доны? — дийип, Олесь геңиргенди, хатда бегендем. — Хайсы районындан: Красноармейскиденми, Калачевскиденми, Цымлыданмы?

— Гурмасына икимиз биле гурупдык, йөне тикенекли симиң хер хайсымыз бир гапдалындадык. Дүшдүңми? Шоссе ёла чыкан ериңде сизиң портретиңиз асылгы дурды, бизем онуң душундан дазладып алып гечйәрдилер... Көне танышдырыс... Ери боля, инди гүррүң ачанымыздан соң, шейле бир зада жогап бериң. — Ол әлини гурлушыга бакан салгап гойберди. — Ол еркеәңиз дүшнүклан зат: газетлер, радиолар: «мешхур», «танымал», «абрайлы» дийшип гох әдип йөрлер... Ери, бу ерде нәме? Олар о ерде сенсизем гөзи ачылмадык гүжүжөклер ялы мүңзешип йөрлер. Сиз йөне нәтселер шейитсинлер дийип отурмалы ахырын. Йөне ынха Олесь Поперечный доланып гелер велин, хеммеси бир кемсиз болар гидер. Йөне сиз оларың агзына чейнелен ашы салып берип отырсыңыз. Ондан сизе не харай бар?

Инди Третьяк хемишеки самсыклагч пердесини ашак гойберенде, ол бүс-бүтин башгача, өңкүденем бетер дүшнүксиз бир

адам болды дурубери. Бу болуш Олеси хасам бетер гызыкландырды. Эмма велин адамлар билен гүрлешмәге шейле тежрибелн Олесь оңа муны билдирмән, өз эхли пикирини-күйүни полотенцесинден келлесине япач ясамага берен киши болан болды.

— Ери онсоңам ынха экипаж, ол ерде Борька ишлейәр, ол сизин инициз, сүйтдеш доган. Йөне, ынха, ол гызыл гөз альбиносы алып гөрелиң. Онуң йөне бир сандыгыны гөрүп дурсуңыз ахырын. Сиз оңуң бир гапдалындан гулагына гуйярсыңыз, онуң бейлеки гулагындан эхли гуянжаңыз вазылап чыкып дур. Өзем иңре, нежис. Чыбын ялы шол иңләп дур, иңләп дур, графини айлап велин сал-да шондан... Ай хава-ла дүнийәде шол нежис хайвандан пис-адам ёкдур... Сиз болса оңа йүзүң үстүнде бурнуң бар диймән йөрсүңиз.

Оңа деңич Поперечный япажы ясап гутарды, дызына салып чекишдирди, гейип гәрди. Ол келлесине шап болды дурубери. Олесь оны пилоткаң гейлиши ялы гышыграк әдип гейди велин, асыл ол муңа гужурлы гөрнүш берди дурубери.

— Саңа-да шунуң ялың бирини ясап берейинми? — дийип, ол бирден «сизе-де» диймән «саңа-да» билен оңа йүзленип сорады.

— Элиң гижейәрми?

— Хава. Ынха сен яңы: ишлемез ялы ер болса боляр, ишлемесем боля дийдиң... Ынха маңа-да: нәхили иш болса шол болсун, ишлесем боляр. Элиңи говшурып дурмак, досжугым, диңе габыра гириленде гелишйән затдыр... Ине, саңа ене бир сораг: сен дүнийәде бүтин өмрүңи шейдиң, галп пул ялы болуп гечирәйжекми? Ә? Элиңи говшурып гечирәйжекми?

— Элиңи говшурып. Бай сениң көп биләйшиңи — дийип. Третьяк кроватиның үстүнде отурды. Бирденем шей дийип ичини дөкди: — Элиңи говшурман ойнарсыңам. Мең паспортымың чигит ялыжагам гарасы ёк, ынха кадырлар бөлүминдәки хайсыдыр бир чалың янына барайсам, ысырганар-ысырганар-да, бурнуны чекип: «Ярым ай гечирип бир гел» диер. Ярым айдан соң болса: геолог-лара ишчи болуп тайга гит, чукур газ, чыбын-чиркейлери нахарла я-да хайсыдыр бир сүмүкли геодезист гызжагазың линейкасыны гөтер-де йөр... Ай, йөне паспорты арасса дийилсе дийлип йөр-дә. Ол сениң билен гүрлешип отурандыр, өзем шу мениң битли гүп-бими отурлаймасын дийип гаранжаклаяндыр, хич киме «шүбхели элементлер» билен гөвначык гүрлешип отыр дийдирмежек болуп дишлериниң арасындан сыздырып геплейәндир... Шейле дәлми нәме, начальнижик?

Бирден өзүниң ач-ачан айдышдырып отуранындан горкан ялы болуп. Третьяк йүзүни дивара бакан чалт өвүрди.

Шунуң биленем гүррүң гутарды. Шондан соң Третьяк бу меле догруда екеже агыз зат айтмады, йөне велин Олесиң эшиден-лерем етерликди. Өзүниң шикест етен элини шол херекетлендирип отурышына Поперечный бу йигит хакында, онуң шүбхелиликлери догруда, онуң эхли затларың диңе эрбет тарапыны гөрмеги башарып билйэндиги догруда инди йыгы-йыгыдан ойланярды. Ай, хава-да, мунуң ялыны ремонт эдәймек еңил иш дэл. Мунуң ялың эхли шайларыны тәзелемели. Йөне тәзеләп чыкмак хасам кын болса герек. Олесь икинжи гезек икичәк болуп галанларында Третьякдан: «Ажала чен дост болдугым, эгер бозсам өлдүгим» дийлип татуировка эдилеп язылан язгының манысыны сорады, ол шейле бир сөгүнчлер билен муңа жогап берди велин, Попереч-нының гидип сабынланып ювнасы гелиберди...

Бир сапар нәсагларың янына гойберилиән вагтда, эйәм пала-тада Ганна билен Нина отырка, бүтин экипаж хем йыгналан экскаваторы илкинжи газылып угралжак ериң гырасына элтип, инди өйлерине гайтмак үчин өз достлары билен саг боллашмага гелен ураллы шеф-монтерлар чозушып гелип, жайда өврүлере-до-ланара ер галмадык вагты бирденкә эхли киши кимдир бириниң бурнуна салып йигренжи геплэндигини эшитди.

Кесби-кәр вагон «стрелогының» якымсыз, налайжы сесине шейле бир өкделик билен өйкүңилди велин, эхли киши шол тарапа гаңрылып, гапының агзында, хаса баш даңысының астындан са-чының мәмиши реңк товламлары чогушып чыкып дуран бир эйжежик гызың кеселхана ектайына чоланып дурандыгыны гөрүп хайран галды.

— Мурка Правобережная!— дийип, кимдир бири гыгырды.

— Гаты догры айдырсың, йөне Мурка дэл-де, Мария Филип-повна. Нәме бу ерде пиво будкасының өңи ялы сөмелишип дур-суңыз-ла? Шу гүн челекли пиво болжак дэл.

Хемме кишилериң назары гелене гөнүген пурсатында, Олесь Третьяга гөз айлап, онуң долмач йүзүниң бегенчли ягтылып гидендигине хайран галды.

— Ери нәме, Костя, сени о дүнйәде кабул этмедилерми? Ызыңа доланып геләймели болдуңмы?— дийип, ол Третьягың тумбочкасының үстүнде нәхилидир бир долангы зады гойды.— Чақыры велин гетиртмедилер, нобатчы элимден алды-да: «Шкафа салып гоярын, ызыңа гайданыңда болса элиңе-доландырып берип ибәрин» дийди. Хань гөрели бакалы ол нәме доландырып берер-кә?— Гыз гөз гышып гойберди ве ектайының ичинден бир чүй-шәни чыкарып, тумбочка салды.— Сиз нәме бейле маңа диканлап

середйәрсиңиз-ле?— дийип, ол эркек адамлардан сорады.— Я му-
нуң ялы зады ичмек болмаяндыр өйдйәрсиңизми? Медицина
ылымларының кандидаты бир йигит мең дашымда хозанак болуп,
мени серхош этмеги күйүне дүвүп: «Кагор чакыр дэлдир, ол дер-
ман затдыр, кувватыңа гетирйэндир» дийип дүшүндирди.— Соңра
ол бирденкә эхли зады ятдан чыкаран ялы болуп, Третьягың
кроватында отурды-да, кичижик, топбуҗа дызжагазыны ектайың
ашагындан билдирдип, аякларыны бири-бириниң үстүне атды.—
Адамлар, сизе гайтмага бир чен болмадымы? Гой, хер кимиң
гарындашыдыр голай адамлары галсын-да.

Экскаваторчылардыр монтерлар бири-бирлерине середишип
гүлшүп, гүпүрдешип палатадан чыкып гиденлеринде, Мурка
еңлилик билен эпишгөниң текжесине чыкып, элини форточка
узатды.

— Гаршылык ёкдур-да хернә? Ерганыңыза гирейиң.— Мурка
гысгажык, жонтук бурунжагазыны өврүшдирип геңиргенди:—
Нәме шу эркек кишилериң бир ерик үшен еринден бирхили аг-
рылжык ыс аңкаберйәр-ле...

Нәсагларың ызындан гелйәнлери кабул эдилйән вагт тамам-
данып барялды. Йөрәп билйән нәсаглар дашардан доланышып
гелип, ызларындан гетирilen затларыны тумбочкаларың үстүнде
гоюшдырардылар. Эмма бу палатадакыларың ызындан гелен үчү-
си велин хенизем кроватларың гапдалында отырдылар. Олар
пышырдашып геплешйэндирис хем өйтселер оларың эдйән гүр-
рүңлерини палатаң хайсы күнжегинде дурсаңам, месаңа-мәлим
эшитмек болярды:

— Ине онсоң, Олесь шол чадыра гирип гөрсем эдил доңуз
ятак-да, агынжак доңуз ятагың бар-да — дийлип, Ганнаның сеси
толгунчлы яңланярды.— Хапасыны дагыны бир гөрседиң, ыс,
кроватларың үсти бир-булашык. Күнжеклериң дагың болуп
ятышыны дийсене, эй худай-эй, гыравлап гиден затлар үйшмек-
үйшмек болуп ятыр. Пежиң гапдалы одунлам болса өзи буз ялы.
Шол ерде яшап йөренлериң өзи болса тапан-тупан затларыны
үстлерине атышдырып, эдил бир ялазы мейдандакы станцияда
отуран ёлагчылар ялы болшуп, йыгрылышып отырлар. Ай, онсоң
менем олары алдырып уградым-а. «Сиз нәме, гережиклерим, бу
ерде доңуз саклаярмысыңыз?» «Ханы сен, дүе текеси, бейдип бу-
лашып ятаныңдан тур-да, печде от як».— «Ол мениң ишим
дәл».— «Ви, асыл сениң ишиң дәлмиди ол. Ери, онда саңа дерек
мен якаярын, мугтхорың бири мугтхор...» Мен еңлерими чермәп
уградым, мениң комиссиям болса нәме этжегини билмән, гапың
агзында яйданжырап дур.

— Гануся, сенем эдил йүвүржиң Борис ялы бүтин кеселхананы яңландырып геплейәрсиң.

— Кака, гулак ас, әжем бирини сүбсе билен урубам ғойберди — дийип, Нина-да гүррүңе гошулды. — Ол әжеме: «Сизиң бейдибермәге гаты бир хақыңызам ёқдур» дийди. Әжемен оңа: «Ынха, мен сениң бихая гөзлериң арасына сүбсе билен бир чалып ғойбәрин велин, онсоң гаты хукук болар дуруберер!» дийди.

— Икиңизем бир ювашрак гепләң ахырын... Ханы мыдараларыңыз ненең, өзүңиз ненең? Нәме тәзелик бар?..

— Ине мен тәзелиги гүррүң берип-отырын-да — дийип, Ганна геңиргенме билен жогап берди.

— Биз сизе айдып отырыс-а — дийип, Нина-да әжесини голдады.

Олесь буларың икисине-де геңиргенме билен, мәхир билен середйәрди.

— ...Шол Вика шу вагт бир хондан бәрси боляр велин хей го-
яй — дийип, башга бир гарылжыграк, жошгунлы сес яңланды. — Сачжагазыны «бит хөвүртгеси» диен тимарлайыш билен тимарлапдыр. Ай, сачыны депесинде хөвүртге ялыжак дүйрләп, Макаронычының голтугындан элини гечирен. болуп йөр. Ай гарантгың гарантгысыда! Үстесине энтәк: «Надточиев маңа йылгыржаклаяр!» дийибем гүррүң эдйәр. Вах, сени Надточиев башына япсынмы? Мен онуң Макаронычжыгынам алайын дийсем, екежә агшамда элинден аларын, йөне мен чыпары халамок, онсоңам оңа Надточиев гүлүмсирейәрмишин! Догры, онуң күлжүмек өвүсийән говы сачы бар, йөне өзи велин бир ашыга дегенок: нәхилидир бир ичинден өл гечмәйән ялы, иңре, гахаржаң... Хо-ол, биздәки Вальканы-ха билйәнсиң, мен саңа ол хакда гүррүң берипдим ахырын, шол скрипка чаян, Валька — телефонистканы... Ол гыз гаты асыллы, адалатлы гыз, ана шонуң Макароныча небси агырьяр... Онсоңам нәме дийсене...

— Нәсагларың ызындан геленлер, гүррүңиңизи гутарың, инди вагт болды — дийип, гапыда пейда болан палата сестрасы ыглан этди.

— Вах, оңарды-ов! Иң гызыклы ерини айтмага етишип билмән гаалдым — дийип, Мурка еринден галып хем ектайына долаһып айтды. — Әже жән сениң ол яраң нәхили, оңат битишип гит-дими, ачылып дагы әдәймез-дә хернә?

— Дүйн-өңцинликде бир серетдилер, тикиндери битишипдир-ә дийдилер.

— Сапаклары бери беркмикә, үзүләймез-дә?.. Онда адамлар гулак асың, Мурка Саг кенарла дурмуша чыкяр. — Мурка кроват-

ларың арасында вальсың бир өврүмини эдип, мәмиши реңк сачыны: аркан силкип гойберди.— Бейле геңиргенйәрсиңиз-ле? Тебигатың кануны шейле-дә, этжек алажың ёк.

— Киме?—дийип, Третьягың пессайжа соран сеси эшидилди.

— Ай бир эркек кишә.

— Ол эркек киши ким?

— Өзүме мынасып адама. Өзүме герек адама. Нәме бейле чиңерилийәрсиң?

— Ялан сөзлейәң?— дийип, Третьяк кроватиңдан толгунма билен бираз дикелип, кейпсиз айтды.

— Онда сиз шейдйәндир өйдйәрсиңиз-ов, Әже жан? — Гызың гоюнғөзлери киная билен сүзүлжиреди.— Ол баржақ боляным шу вагт мениң ат тутарым диен ялы, эпишгәниң аңырсындакы машының ичинде отыр. Йөрәп билйәниң эпишгәң өңүне барсаңыз, муңа гөзүңизи етирип билерсиңиз. Биз сизе хәзир шол машыңдан, әдил коммунал квартираларында әдилиши ялы, ики гезек узын, бир гезек болса гысгажык сигнал бердирип билерис.

Ол ене-де ектайына гелшикли чоланып, өкжесиниң үстүнде ызына өврүлди-де, өзүниң ярашыклыжа сынасыны еңиллик билен гайдырып, бу гелен яңра гыза гахарлы середип дуран палата сестрасының янына, гапа бакан йөнелип уграды.

— Әхлиңизе бирден сағ болжук айдярын!— дийип, Мурка төверегине гөз аялады-да, әлини силкип гойберди. Соңра барып сестраның янында аяк чекди, әйжежик йылгырып гойберди, йүзүни геңиргейен ялы этди.— Бә-әй, энайыжа гүлякажыгыңыз бар экен-ов, өрән овадан! Латваңкыдыгы гөрнүп дур. Өзем сизе шейле оңат гелишйәр...

Мурканың өкжесиниң сеси басым коридорда йитип гитди, сәхелче салым геченден соң болса эпишгәниң аңырсында машының гапыжыгының гүрпүлдәп япылан хем-де сигналың ики гезек узын, бир гезек гысгажык чыкан, сазлашыклы сеси эшидилди.

— Бай, бу сачы кесилени-ов!— дийип, Третьяк айтды. Айдылыш әхеңиден бу сөз билен онуң нәме дийжек боландыгыны аңмак өрән четинди.

Ганна Поперечная болмасы бир иш болаянда өзүни гойбербермән, гайтам өзүни тижейән аз санлы аяллардан бириди. Әрниң учран бетбагтлыгы муны хатда бирнеме даяндырды. Усть-Каменогорскиде галдыран жайлары, ховул-хара сатышдыран затлары хакындакы ятламалар, адамсының әййәм әллә сер уруп йөрөндиги, өзлериниң хенизе бу гүне ченли белли адреслериниң ёкдугы барадакы пикир шол бада ём-ёк болды. Әййәм ара совук-

лык салып угран кинәниң, якимсыз дуйгулары хайдан-хай кроватда-межалсыз ятан адамсына болан мәхирли алада өврәлди.

Парторг Капанадзе бетбагтлыгың болан ерине гелип, бу ахвалаты Поперечнының машгаласына өзи барып айтмагы йүрегине дүвди. Ерземиңе бака хайдап баршына ол улы ызлашык, дады-перят турар-ов дийип ховатырланярды, онуң үчинем ерземиниң гирелгесинден ашак инмәге ончаклы бир аягы чекип бармаярды. Эмма шу ерде онуң гөзи Ганна дүшди. Ол узынак Сашко билен япгыт гаяның йүзүнден хайдап барярды. Буларың ызына семиз-же. Нина зордан эерйәрди.

— Ганна Гавриловна, сиз нирә барярсыңыз?

— Нирә болсун? Кеселхана, шоң янына баряң.— Онуң долмач йүзүниң сыкыландыгыны Капанадзе диңе шу ерде гөрүп галды. Йөне велин монжук ялы гаража гөзлер неменз гуракды. Олар диңе: «Ери нәме, ненеңкә?» дийип, талап әдижилик билен сораярдылар.

— Ай бир үйтгешик горкулы зат ёк. Мен хирург билен гүрлешип гөрдүм. Йөне ховплы зат ёгам болса бирнәме ятмалы болжак ялы — дийип, Капанадзе оларың сөзсүз совалларына жогап берди.— Ынха, мең машыным бар.

— Онда йөревериң тизрәк, йөревериң — дийип, Ганна айтды. Ол ёлда агламадам, хич бир зат сорамадам, шол бирсыхлы «тизрәк-тизрәк» сөзүни гайталады отурды...

Поперечныларың ерземининде өңкүже тертип-дүзгүн сакланды, поллары өңкүлери ялы сырылып-сүпүрилип дурды, дашдан гелйән адамлар өңкүлери ялы, өе гиренлеринде, галошлаарыны я-да кече әдиклерини гапың агзында чыкарып, ичерик гирдилер, машгаланың өз әтмелиже ишлерини билип дуран членлерем шол өңкүже яшашларына яшадылар йөрдүлер. Хут шол бир гезек хем хемишелик гурлан тертип-дүзгүн — Ганнаның әдил улитканы балык гулагың гөтерип йөрши ялы, гурнама мебеллер билен гурлушыкдан-гурлушыга гөтерип йөрен тертип-дүзгүнн өй кейванысы аяла бу бетбагтлыгы чыдап-чекмәге ярдам этди.

Ёк, экскаваторчының машгаласы үчин алада әтмегиң гереги болмады. Олесиң экипажының гоңшы яшашып йөрен огланлары Ганнаны еке гоймадылар, Ганнаның өзем олары ташлабермеди. Буларың бегенчлерем, аладаларам умумыды. Адамсы кеселхана дүшүп хысырдысы артанам болса, Ганна ягдайыны, майыны тапып, оларың өйлерини сырып-сүпүрийәрди, йыртылан-бөвсүлен ерлерини чатышдырярды.

Гүндиз иш-алада билен кән билдирмән гечйәрди. Йөне ынха гараңкы дүшүп, гиже болярды, огулдыр гызы өзлериниң ики

этажды кроватларында уклап галярды. Ерземине диңе укудакы чагаларың дем алышлары хем тайганың эпийшеҗигиң аңырсындан гүңлеч эшидилиён, бахарың өңүсырасындакы зензелеси билен бозулян үмсүмлик аралашырды. Шонда аладаларам Ганнаның дашыны гуршап алярды. Ол ерде оң халы ненеңкә? Гарташандыр, хорланандыр. Нәсаглар ассырынлыкдан: «Машклар билен өзүни халыс әдйәр» дийишйәрлер. Әли болса өзүниңки дәл ялы болара чемели. Ери, гурап отурыберсе я-да гамчы ялы салланып ятса нәдерис? Бизиң нәмәмиз бар? Ерземин, йыгнама мебель, дөрт агыз, аманат книжка. Ери ол книжкаңда нәме бар дийсене. Этйяч үчин онда көп гоюпмыдың? Ине көпүгини хасаплап йөрөн «Негативиң» үстүнден гүлүп йөрди: «Худай гүн берсе, чөрегимиз кем болмаз, Америкада яшамзок ахырын» диен сөйгүли сөзжагазыны гайталаярды. Пулам гидип отыр, әдил саман ялы... Ай өзи саг болса боляр-ла, пул жәхендем-ле, сөйгүли мәхрибанымың, йүрек-дешимиң өзи болса, башга зат деркар дәл. Онуң билен яшашмак аңсат дәлем болса, онсуз бизиң мыдарымыз ёк.

Ганна әртир хемме кишиден өңүрти турмак үчин, чагалары нахарламак, мекдебе угратмак үчин, өйи сырып-сүпүрип, нахар-пахар билен болмак үчин тизрәк укламага дыржашырды. Капанадзе бир гезек кабул әдилмегине гарашып отуран адамларың ичинде Ганнаның отураныны гөрүп геңиргенди, хатда бирнәме толгундам.

— Достлар, бу Поперечнының аялы. Багышлаң, мен оны бинобатрак кабул әдейин — дийип, ол кабинетиниң гапысыны ачып айтды. — Мерхемет әдиң, Ганна Гавриловна. — Столуның янына етмәйкә болса, ол шейле дийип сорады: — Ери нәме болды, Ганна Гавриловна, адамыңыза бир зат болдумы я өйүңизде бир зат болдумы?.. Сиз отурың ахыры, хайыш әдйәрин, отурың!

— Ай яңы базардан гелиәдим хем сизиң яныңыза-да гирип-чыкайяын дийдим — дийип, Ганна уялжырап жогап берди ве ичиндәки нәхилидир бир долангы затлардан балыгың гуйругы сомалып дуран сумкасыны ёкарык гөтерди. — Әй-ичеримизем шүкүр оңатлык, саг болуң. — Ол гүррүңини чалтландырып уграды. — Бир гызың янына гатнап йөрөн йүвүржим Борка шоларың чадырында яшайяларың ягдайы әрбет экен дийип, дүйн гүррүң берди. Шол гызларың чадырының кәерлери ачылыпдыр-да, ел дүшүп көвәлип дуран болмага чемели. Өзем еке онуң янына барян гызам дәл, әхлиси бюлетендемишин. — Шу сөзлериң әхлисини бир демде жедирдәп, Ганна бир хәхини алды. — Ядыңыз да дүшйәрми, хогыш бир бизе гелипдиңиз. Я шонда болан гүрүңи әййәм ядыңыздан чыкарайдыңызмы?

— О нәхили ядымдан чыкарырмышым? Йөне шу махал адамыңыз шейле ягдая дүшенсоң, сизе азар берип дурмалы дийдик.

Капанадзе столуң өңүнде салыхатлы отуран, кичижик аяла алжыраңдылык билен середйәрди.

— Биз оны ара алып маслахатлашдык. Кәбирлерине дегдик. Комсомоллара говы дурмуш үчин гөреш алып бармагы табшырдык. Профсоюзлара-да...

— Эййәм башлапдырлар: плакатжыклар асышдырыпдырлар. Биҙиң ерземинимизиңем эништежигиниң ярпысыны тутдурып, бирини чүйләпдирлер. «Коммунизм гуружыларың яшайышлары говы болсун»... Ягтымызың өңүни тутуп дур велин, айырмага чекинйән, чўнки гөрнўкли агитация.— Соңра Ганна дызының үстүндәки сумкасыны столуң үстүнде гоюп, мисли бир гизлин айтмасыз сыры айтмакчы болян ялы, пессай сес билен шейле дийди:— Ладо Ильич, ол плакатжыклар язылан матасына дегенок. Олар чадырың ичи чыг болса шол гырав саклашып ятырлар.— Шол ерде-де айданына ахмыр эдйән ялы болуп — Болгусыз аял гүррүңим үчин багышлавериң — дийди.

Парторг, өз янындан «ынжалыклы» дийип кесгитлән аялы болан Ганна Поперечнаяның гүррүңини барха гызыкланма билен диңлейәрди. Өзи багты есерлите сезевар болуп йөркә-де, илиң аладасыны эдип йөр. Өз дердесери догруда екеже задам сорамады. «Хич зат герек дәл, кем задымыз ёк, адамкәрчиликли адамлар аладамызы эдишип дурлар...» Ине ол ерде отуранларың бирнәчеси гөзе-баша дүшүп барярлар.

— ...Бинха бизиң комендантымыз бар, озал харбы гуллугың адамсы, өкжеси гопса АХБ берер, Военторг тапар диймәге өвре-нен адам... Жаңам эдйәр велин, нәме екәниң чаңы чыжармы? Мән оңа гызларың бюллетенде ятан чадыры догруда бир хеңкирен болуп алдым. Гөрсем, ол шол гүнүң эртеси цыган иңдеси билен онуң йыртык-йирик ерлерини өзи ямашдыран-чатышдыран болуп йөр. Хей мунданам бир зат болармы? Мунданам бир дүзгүн болармы?

— Менем озал харбы гуллугың адамсыда — дийип, Капанадзе айтды.— Энтеқ олаң аягының астында ер бардыр, мениң аягымың астында палубадан башга зат ёкды... Комендант барада сизиң айдыналарыңыз догры. Ери, ханы онсоң сиз парторга нәме маслахат бермекчи?

— Менми? — дийип, Ганна сорады, бирденем чым гызыл болуп, йүзүни ашак салды.—Мен партияда дурмайрын ахырын, Ладо Ильич, онсоң мениң сизе маслахат бермәге нә хакым бар?

— Парткома-ха гелипсиңиз?

— Дагы нирә баржак? Ай гөзүң гыянок-да. Шейле хадаң ялы гызлар, багышлаң, диймәйин дийсем байталлар полларыны юмасалар, ызларына сүбсе чалмасалар. Чадырларың тутусыны чатып-ямап билмеселер, комендантам цыган инцеси билен дүрмән болуп йөрсө болдугымы? Өз жораплары ашак сырылайса-ха, аякларыны бир ере дийрешип, деррөв ёкарык чекмек билен болярлар. Чадырларыны болса эркек киши ямап-чатып бермели-мишин.

Ганна мисли хәхини алмакчы болян ялы эдип бир дымды.

— ...Бу говы дэл, Ладó Ильич, бу бабатда мен сиз коммунистлери хем гүнәли дийип хасаплаярын. Ол бизиң Боркамызың янына гатнап йөрөн гызам сизде кандидат, шейле-де болса өз гызларының агзыны бирикдирип, шоң ялы затлары оңарып гойбермек онуң келлежигине-де геленок.— Ганна ене-де «Бу говы дэл» дийип, эдил шәник дөвлөн ялы этди.

— Хава, хава, элбетдә. Сиз хак айдырсыңыз, коммунистми, ол гүррүңсиз...— Капанадзё өзүндә бирхили әндик болмадык алжыраңчылыгы аңды. Бу аялың диңе бир осланмаздан гелмеги дэл, әйсем онуң әдйән талапларам бир хәли-шинди чөзүлип йөрөн меселелерә меңзеш дәлди. Шол себәпләм оңа умумы жүмлежиклер билен жогап берип гойбермегем бир гелшикли зат дәлди — Ягшы сиз парткома нәмәни маслахат берйәрсиңиз?— дийип, Капанадзё ене гайталады.

— Нәмә сиз гышкы әден гүррүңмизиди ядыңыздан чыкарайдыңызмы?.. Маңа комиссия дүзүп бериң, өзүнем хайсыдыр бир секретардыр башлыклардан дәл-де, агызлы, давачылрак хелейлерден дүзүп бериң. Мең олары өзүм сайлап алайын. Биз, ай басым шол доңуз ятаклары пәкизеләп берерис-ә...

Шол гүн парткомуң, профсоюзың хем комсомол комитетиниң бирлешен тәзе карары кабул эдилди. Ана онсоң адаты болмадык комиссия Гөк шәхержигиң илатының аглабасының өйдә болян чагыны пейләп, агшамаралар чадырдан-чадыра өтүп утрады. Ганнаның элиндә өзүниң дүрли гурамалардан топлан, яшайыш жайлар хакында язылан бир петдә арзасы барды. Комиссияның ызындан өзүниң харбы ыкжамлыгыны бүс-бүтин йитирен комендант йөвселлик билен барярды.

Комиссия говур эдип, сен-мен ёк чадра уруп гирийәрди, чыраны якярды. Дуйдансыз үсти басылан яшайжыларың чыкарынаны дагы болса, хайдан-хай ёрганың ашагына сүмүлийәрди.

— Нирә? Нәмә акылыңыздан азашдыңызмы?.. Гирмек болмаяр ахырын, хер ким эгин-эшиксиз отыр ахырын, гөрмейәрсиниңиз...

— Бизе гирмек болар, биз комиссия... Сизи гөрөсимиз гелип дур-да бизиң... Кирли ичкилери гөрөн дәлдирис-ов...

— Бейләмизе бакалы велин, деррев гейниң-де айдып бериң, бу хапа сувуңыз нәме? Нәме үчин ол күнҗегиңизден сакгал ялы болуп, буз салланып дур? Нәме от якмансыңыз? Ханы сизиң ичиңизде парткома хат язаныңыз хайсыңыз? Бизиң ызымыздан сырып-сүпүрмейәрлер, арассачылык берҗай әдилмейәр... Барашкин? Ханы ол Барашкин?.. Хә-э, сенми Барашкин? Ханы, гереҗигим, ёрганың ашагындан чык-да, бизе бир гөрүн!

Комиссияның пейда болмагы адамларда, шу үлкелерде вагт-вагт ниреден турандыгы билдирмән галян гүйчли апы-тупан ялы бир дуйгы дөредйәрди.

— Өз хапачылыгыңыз барада, Барашкин, сен арз этдиңми?— дийип, гыкылыкчы аял сеси яңланярды.— Гөрийәрмисиңиз мунуң нәгиле болшуны, элине сүбсе алагада сүпүришдирип чыкаймага велин яранок.

— Бу нәме сизиң аңқаңыз ашдымы?— дийип, Барашкин гөзүни мөлөрдйәрди.— О нәме үчин мен сүпүрмелимишим? Мен шертнама билен, администрация мени эхли зат билен үпжүн этмели.

— Гурлушыга ишчилер иш үчин герек, олар сең ялыларың ызына эли кагызлы дүшүп, немәңизи сүпүрип йөрмек үчин герек дәл...

— Ах, сиз сөлүте, әмелсизлер!.. Хапа-ыррыхыңыз гушаклыгыңызга етейин диййәр, бите бассырпысыңыз... Гөр буларың хапа жоҗуқлар ялы мүңзешип йөрүшлерини — дийип, Ганнаның бойдашы, десятнигиң узынак, даяныклы, украин аялы Оксана Ус хеңкирийәрди.

Ганна өз комиссиясының эхли членлерини, ондан-оңа гөчүп йөрмәге өвренишен хем чадырларда яшалаң кын дөвүрлерде-де, ичериниң нәхилидир йөнекей эшретлерини дөретмегиң өзи ялы хөтдесинден гелип билйән, отурымлы гурлушык машгалаларындан болан әденли аяллардан сайлап алыпды. Онсоңам комиссияның членхерй сөз үчин жүбә гирип дурмалы болмансоң башына гой-берилен чадырларың яшайҗылары шол бада арзачыллыктан судуң өңүнде отуран гүнәкәрлере өврүйәрдилер. Судлар өз ишлерини билйәрдилер, теҗрибә байдылар, тутантьерли хәсиетин, шаңцы сесиң әсидилер. Булары гыгырып еңәймек аңсат дәлди. Гүнәкәрлере диңе өзлерини аклабермек галярды;

— Сизе илиң үстүнден гүлмек хош якяр, сизиң әрлериңиз танымал адамлар, оlara хонха тәзе өйлерин ачарҗыкларыны говшурып йөрлер — дийип, хайсыдыр бири өзүни акламага сынанды.

— Ачаржыклары? Ах, ачаржык дийсене! — дийип, комиссия гахарланялды. — Олесь Поперечный дийип эшитдиңми? Ана шол Олесь гүйз огулжыгы икиси ики саны ерземин газды, бири өзи үчин, бирем экипажы үчин. Хич киме йүз тутман, өз эллери билен газды. Комендантдан пил диләп ал, онха-да тайга. Ерземин эдин, ине онсоң саңа-да ачар болар.

— Ине, сиз: «...тумбочкалар дөвүк, пәкидир сабыны салмага еримиз ёк» дийибем язың.

— Ёгсам нәме, дөвүгем-дә. Хонха гөрүң олары. Оларың диңе одун эдинәймеси галыпдыр... Чыгдан яңа эхли ерлери ачылышып ятыр... Ынха гапдалыңызда комендант дур, сорап гөрүң, үпжүн эдиң дийлип, нәче гезек оңа йүз тутулыпдыр...

— ...Буларың бу айдыялары догры. Арза гелип дур... — дийип, комендант башламакчы болды, эмма велин электровоз машинистиниң, авулы дилеварлыгы билен энчеме шикаят китапчаларыны безәп, эхли сөвда ишгәрлерини амана гетирйән, яшы дурушан, хор аялы онуң өңүни тутды:

— Нәме, сизиң өзүңиз элиңизе чекичдир чуй алып гөрмедиңизми? Я бу ерде ак патышаның агтыгы яшайармы? — дийип, машинистин аялы гыгырарды. — Эгер өйүңизде бир шкафыңызың тагтажыгы голайса, сен оны хайдан-хай елмәрсин, юмшажык зат билен сүпирерсин, ягжагаз чаларсын. Шейле дәлми? Бу ерде велин ичинде сениң одур-будурың чашып ятан мебел лагшап уграпдыр, сең оң билен ишиң ёк. Комендант бежерсин, шейлеми?

— Ол дәвлетин зады ахырын, оң билен болманда бизиң не ишимиз?

— Ах, дәвлетинки дийсене! Гой, нәме болса шол болсунмы? Шейлеми? Чекижи элиме аланымдан кроватиң ашагындакы зат-жагазлары дүвүнчеге дүвеним говы диййәрмиң...

— Адамлар өзүңиз бир ойланып гөрүң ахырын, сиз өз яшайшыңызы өзүңиз эрбет эдйәрсиниз — дийип, Ганна пәхимли айтды. — Араңыздан бириний ёлбашчы эдип белләң, нобатчылыгы дүзгүнә гоюң. Хол, яслилердәки чагаларың арасында-да шол дүзгүн йөредилйәр ахырын. Барып шолары гөрүң, өврениң... Нәме дымшып дурсуңыз, я дилиңизи ювутдыңызмы?

Чадырың утанышан яшайжылары, бу хайыкдырыжы комиссиядан тизрәк башларыны сыпдырмак үчин, ур-тут өзләрине ёлбашчы сайландылар, нобатчы белледилер. Шол халатда-да месайы гүррүңе гечилди.

— Нәме йөне бизиң үстүмизе дызап дурсуңыз... Я бизиңкиден эрбеди ёкдур өйдйәрмисиниз?.. Хонха хол ердәки дөвүк листвениңа агажының ашагындакы чадра бир барып гөрүң, кыркын-

жы номердир... Хапа-хупадан яңа сиз оларың гапысынам ачып билмерсиңиз.

— Барарыс, барарыс, хеммесине барарыс. Ене сизиңкә-де өврүлип гелерис, хатыржем болуң!

— Нәме хатыржем болуп? Биз өз-өзүмизе яманлык эдерисми? Сиз ялыларың ене шу гопгуныны эшиденден ики смен ишләнимиз говы ахырын.

Комиссия йөришини довам этдирип, чадырдан чыкды, кимдир ичердәкилерден бири болса оylanжаңлык билән шейле дийди:

— Буларың айдяңлары дограм ялы-ла, үлпетлер?

— Догры, ирипдирисем-ле... Яңкыларың айданлары эдилиберсе ничик боларка?..

Айратынам Борис Поперечнының гөз астына алып йөрән гышының яшаян ериндәки гызлар чадыры гаты даралды. Комиссияның членлери өз диллерине шейле бир эркинлик бердилер велин, оларың бу чадырда яшаян гызлар билән эден гүррүңлериниң стенограммасыны эсли гысгалтман чап этмек асла мүмкин дәлди.

— ...Хей гышың гүни чадырда тагта битини өрүзип йөрәнлери гөрүп-эшидипмидиңиз — дийип, машинистиң аялы гыгырарды. — Ери сиз бу аллажы совугың ичинде олары нирәңизде экләп-саклаарсыңыз? Голтугыңызда дагыдамы я ондана бир пинханрак-ыкышаграк ериңиздеми?

— Биз санитар гөзегчилигине арз этдик, гелдилер, гүррүң барыны этдилер, пүфүлешдилер...

— Белки, сиз келләмизи ювуп бериң дийибем бир ере язарсыңыз? — дийип, Усың аялы дузлады. — Белки, оқув комбинатының гарамагында сизе простындыр бойнуңызы ювманы өврәдер ялы бир йөрите курс ачмалыдыр. Түйс бир ичинде жаны ёгуң бири сиз, жаны ёгуң... Сиз ялылары хайсы акмак аял эдинип алсын? Ганна Гавриловна, сенем йүвүржиң Борька айт, гой ол индиден бу яна шуларың янына гелмесин, гелсе, олам тагта бит алып гидер, шейтсең сен онуң өңүни аларсың.

Комиссия хер гүн агшам диен ялы гыссанман, Гөк шәхәржік-де херекет эдип йөрди, йөне велин гаршылыклы айдылан бир сөзе үч сөз билән жогап гайтармага тайын бу эденли аяллар хакдакы шөхрат хас өңден хайдап барярды. Чадырларда болуп гечен трагики сахнажыклар посёлокда ағыздан-ағза гечийәрди, хас гызык-лырак ерлери нобатларда гүррүң эдилйәрди. Мурка Саг кенарлы, йөне онуң хол бир гапдалы тоғалак тагталардан ясалан будкажыкда бирхилилик билән мыдар эдип йөрән жанлысы дәл-де, бейлекки онуң әдеби меңзеши клубың сахнасында, шол аялларың йөришине бүтин бир сатирики программаны багышлады, «Огни

тайги» болса «Өйчүлериң рейди» диен сөзбашы билен фельетон ерлешдирди.

Ана шондан соң Ганнаның адаты болмадык комиссиясына «Өйчүлөр» диен ат галды. Йөне велин хич бир өйчи хем (көңө заманда русларда өй арвахы — «өйчи» диен дүшүнжө болупдыр) иң бир гадым вагтларда-да бу чадыр дурмушының кын ягдайына гарамаздан, ондакы тертип-дүзгүни ёла гоймагы өзлериңе везипе эдинен, көпи гөрөн, гайратлы аялларың бу топарындан чекинишлери ялы чекинәйдилермикә, буларың хорматланышы ялы хорматланайдылармыка. Хатда буларың хениз бармага ётишмедик ерлериниң яшайжыларам буларың дав-давасы билен сүбсә, чекиже, палта япышярдылар. Палата ёлбашчысыны сайлап, нобатчыларың списогыны дивардан асып гойярдылар. Говусы шол хелейлериң дилине дүшмезлик диен горкы бирнеме тәсир әдйәрди. Йөне велин еке горкам дәл, инди дүшүнжө-де эййәм өзүни танаярды: нәме үчин биз бейлекилерден эрбет яшамалымышымыз. Нәме үчин мүмкинчиликден хем герегинден эрбет яшамалымышын.

«Өйчүлөр» диңе бир Саг кенардакы Гөк шәхержикде гох турузып гояймады. Басым ене шол «Огни тайги» газетинден Поперечнаяның өз аяллары билен карьердәки нахарханадыр буфетлере-де амана гетирижи йөриш әдендиги аян болды. «Өйчүлериң» ызындан газетлерем эсеван әдйәрди. Олары жемгыетчилик санитар инспекциясы дийип атландырярдылар. Чеп кенардакы посёлогың аялларам булардан ыза галаслары гелмеди. «Өйчүлөр айры-айры объектлерде-де пейда болуп уграды. Гурлушык начальниги бу херекети хер тараплайын голдамалы дийип, йөрите буйрук берди.

Ганна Поперечная бу ише жаны-тени билен берилди. Кабул әдилйән гүн адамсының янына гелип, ол адамсының тизрәк хем мүмкин гадар жикме-жигрәк ягдайларыны эшитмекчи болян өй дурмушыны гүррүң бермегиң ерине, бирден совал берип уграды:

— Йне, Олесь, сен коммунизм, коммунизм дийип йөрсүң велин, ине тәзе адамларам-ха шоң ялы. Ынха сен сыпайычылыклы бол-да, шуны айт: нәме үчин адамың өз зады ярамазам, хатда йөне бир задам болса-да, гөзүне ыссы гөрнүп, өзүниңки дәл, умумы зат нәхили-де болса онуң пархына хем дәл-ле. Йне бир комбинезонжык, көнеже, яма-яма болсун, йөне эгер ол сеңки болса, сен деррев аялыңа тикишдир, торлашдыр, ярамаз затда гайнатма, оңадрак үтүкле диййәрсин. Эгер дөвлетинки болса сен оны ашгарда гайнатсаңам гайнадыбер, угруна гаралаң зат ёк. Нәме шейле дәлми? Шейле зат боланокмы бизде? Дөвлетинки ики сменада бир йылың ичинде тозуп гитди, өзүңки нәхили, хонха

хенизем гиден ери ёк... Сен коммунист ахырын. Нәме үчин шол шейле боляр? Сыпайычылыклы бол-да, дүшүндир-дә...

Олесь дүшүнишип билмейәрди: аялына нәме болды? Онуң кичижик халына ченли белет ялыды велин, ине бирден тәзеликми я-да озалдан билмән йөрөн задымы, бир ачышлык йүзе чыкды дурубәрди. Онда нәхилидир биынжалыклык, нәгилелик бар. Ёй догкуда болса гүлала-гүллүк, хеммәмиз саг-гургун, огланларам мекдебе гидип-гелип дүрлар, алян бахаларам эрбет дәл дийди гойды... Онсоң ол шол бада ене-де өңкүсине тутуп уграды:

— Мен көп пикир этдигимче шоң шейледигини говы гөрйәрин. Коммунистлер ине сениң шу вагткы эдишиң ялы нәхак йүзлерини совмак ислеяәрлер, нәхак.— Ол паракат гүрлейәрди, йөне велин онуң сеси гынанчлы эшидилйәрди.— Ынха биз чадырлара айланып йөрүс. Олар тәзежеди, оларың эййәм энчемеси көнелишипдир, йыртылышып, тәзесини дикибермели болупдыр. Нәме үчин бейле боляр? Сув аярмы, аяр, боляр-да. Брезент чүйрейәр, гой чүйресин. Дөвлет байдыр, тәзесини гуруп берер... Эгер олар өзүңки болса, бир ержагазы ачылдымы, деррев, чатышдырмак билен боларсың. Ёзүңки илиңки дәл-дә... Ине ол тәзе жайларам алып гөр. Онуң яшайжылары ачары яңы алдылар велин, эййәм ремонт үчин арза бершип йөрлер. Бу затларың дөвлете нәчә дүшйәндигини билйәрмиң? Я бу затлардан сениң хабарың ёкмы? Хабарың бар! Йөне гөзүңи юярсың. Муң үчин болса бокурдагыңа сыгдыгындан гыгырмак гөрөк.

«Бу нәме болдугы? Бу затлар мунуң келлесине ниреден телип йөркә? Бирден-ә өз дурмушындан гопгун эдип йөр, бирденем илиң аладасыны эдип йөр» дийип, аялының, гөвнүңе болмаса, бу ховсалалы эхеңем, өзи үчин тәзе гөрүнйән дүшүнжелерем ярашмаян ялы тегелек йүзүне алжыраңдылык билен гарап, Олесь дүшүнишип билмейәрди.

— Бу сени ол ерде нәхили сиңек дишледи?— дийип, ол бир гезек шонуң ялы совалларың бирине жогап эдип сорады.

— Шол сени дишлән сиңек дишледи — дийип, Ганна паракат айтды.— Йөне сениң бар күйүң-пикириң машыныңда болуп, төверегиндәки затлара серетмейәрсин. «Коммунизм», «социалистик эчилиги», «халкың эмләги»... Шу затларың эдил гапдалжыгында болса «жәхәннем, меңки дәл», «дөвлет зады догрусында, гой, дөвлет-пикир этсин», «маңа нәме илден артык гөрөкми?» Сен шей дийилйәндигини эшидеңокмыдың? Эшидийәдиң. Йөне эшитмедиксирән болярдың... Кәвагт-кәвагт дагы «өз өйчүлери» билен чадырлара айланып, ерземинимизе доланып гелийәрин-де, бизиң Гөк шәхәржигимиздәки кәбир адамларың өз яшаян жайы догрусында

алада эдишлери говы болса герек дийип пикир эдиберйэрин. Шу затларам сиз коммунистлериң гөрмейшине отурып-отурып гең галарын... Белки, бу барада нирәкдир бир ерик язмалыдыр? Ә?

10

Инженер Надточиевиң дурмушда ишинден башга-да ики саны говы гөрийән зады барды. Оларың бири-хә түйлек, салпыгулак, ав көпегиди. Онуң бу көпеге ялдырап дуран түйли, гүндогар фило-софларыныңкы ялы гамгын гөзли бир җандар болуп, адына хем Бурун дийилйәрди. Инженериң икинҗи говы гөрийән зады болса автомобилди. Ек, ол хайсыдыр бир белли маркалы, белли бир номерли машын болман, йөне автомобилди.

Гушдур бейлеки хайванлара көп әкидилен Бурун билен Сакко Иванович өзүне ишлемек миессер гелен әхли еринден — Донуң тамыш тутуп ятан кеңарларынданам, Ахтубинскиниң чайлымла-рынданам, Урал дагларынданам, бу ерденем, Сибирденем — хе-мишс говы ав тапярды. Машыныны велин ол әлмыдама чалшыр-ярды. «Опель-кадетини» «Москвиче» «Москвичини» «Победа» чалшырыпды, хәзир болса пайтагтың улы нобатында гайыбаңа дуруп, «Победасыны» «Волга» чалшырмагы арзув әдйәрди.

Йөне онуң хемише улы гурлушыкларың төверегиндәки чаркан-дак, зая ёллары билен энчеме километрлери гечен «Победасам» гүл ялыды. Әдил бакыда гойлан атың эндамы ялы ялдырап дур-ды. Эмма онуң ичини соруҗыларың көмеги билен айналара бер-кидилен гүлданлардан башлап, тә хожайынындан сорагсыз старт-ёра басҗак боланың аягыны клаксоның автоматик суратда хатаадып гапҗадян айратын конструкциялы гизлин атагзысына ченли эдилен көп санлы кәмиллешдиришлер бирнеме дарышган әдипди.

Әгер бир бош агшамы болайса, Надточиев Буруна сыгырып гойберип, булар гофрирленен демирден эдилен эшекгерш гараж-жыга бакан угрардылар. Машын дашарык чыкарыларды. Бурун өзүниң мертебесини билмек билен өңдәки отургыҗа бөкүп мүн-йәрди. Айна ашақ гойберилйәрди. Хер гезек өзүниң кейипсиз вагты үнсүни совмак үчин сөкүшдирип башлаян моторы «пышыр-дап» ишлейәрди. Гарың ичиндәки ёлдан җыгылдап, машын асса-лык билен әсасы ёла чықярды.

Илки билен хей бир көчәниң угрунда гоңур сүтүне чоланан, орта бойлы, инчемик сырат гөзе илмезмикә диен умыт билен ики тарапа әсеван әдип, хаялҗак сүрлүп гидилйәрди. Буларың ики-сәм — Надточиевем, итем — агшамына ак реңки өчүк гөрүниән гарлара, тротуарлардан ховлугышып барян адамлара, клубуң, ки-но-театрың, магазинлериң витриналарының өңүнде хүмерлениш-

йәнлере сәредишйәрдилер. Чендан кимдир бирине меңзеширәге гөзлери дүшүп, икисем үшерилишйәрди. Йөне велин ол меңзедйән адамлары буларың душушжак болян адамлары дәл болуп чыкярды. Надточиев улудан демини алып, машының газыны көпелдйәрди.

Ине Кенар көчесем, хемишекиси ялы ялңыз отурман, инди гурлуп гутарылан хем гурулян жайларың хатарының башында отуран жайжагазам дур. Оңа бакан машыналарың тигриниң салан ёлы дәл-де, говы көче барярды. Ол жайжагазың бурчунда учжак болян гуша чалым әдийән ганатлы фонарда «№ 1. Кенар якасы» дийлип язылып гойлупдыр. Сәхелче салым машын бадыны говшадып, бир дуран ялы әдийәр. Ховлың гапыжыгындан әйванжыга барянча ёдажык ардылып пәкизеленипдир. Оны тәзеже гар юкажык өртүпдир. Шол гар өртүгинде узын гонч дери әдигиң белли бир формасы бомадык, көчежик ызы билен әркек адамың әндиган уран гадамының-месе-мәлим болуп ятан ызы барды. Әх-ә, ол жайың бир еринде. Йөне велин Сакко Иванович бир әхли зады угруна болуп барян адам дәл-дә. Күйсейән адамсының әпишгәң өңүне дага гелжөк гүманасы ёк-да. Әгер сакланайсаңам, өңүрти онуң әри гөржөк, гөрөнем жәхендем велин, ол хайдан-хай әйванжыга чыкып:

— Сиз мениң яныма гелдиңизми, ёлдаш Надточиев?.. Нә хызмат болса айдыбериң — дийжөк.

Инженер якымсыз сес билен айдылан бу сөзлери мисли әшидең ялы боляр. Ол машының газыны басяр. Машын әңе зомап гидйәр. Гурлуп гутарылып баран, гурулян хем яңы гардан дүйби сайланып угран жайлар гөзе каклышырлар, соңра бирден тайганың дабаралы дым-дырслыгы абанып уграяр.

— Говы дәл, достум Бурун. Умумай нәме үчиндир дурмушда бизиңки угруна болубермейәр — дийип, адам айдяр, көпек болса оңа дүшүнйән назары билен жогап берйәр.

Ёлуң япа тутдурып уграян еринде машын сакланяр. Икисем машындан дүшйәр. Ёңседе агшам шапагының инсизжө золагы өчүп баряр. Агачларың астының чал гараңкылыгы голяр, иңрик чөп топбақларының арасындан чыкып, ёла хужум әдип уграяр, агачларың депесиниң шөхле дүшйән тарапы хенизем гызарып, нәхилидир айратын гаты өсен ёлка агажының яшып барян гүни гөрйән депеси болса алагараңкылыгың ичинде ялпылдаярды. Йөне ине олам гаралды. Гаралян асмаңың йүзүнде йылдызлар йылпылдашдылар.

— Онда нәме, Бурун, ызымыза гайдалы-да — дийип, Надточиев айдяр, көпек болса оны өңүрдип, отургыжа бөкүп мүййәр.

Машының чырасы январ. Гүндиз өзүнің үйтгеп дурян дүрли-дүрли пейзажы билен хайран галдырян гарлы тайга хэзир эмели ышыкда бир мөңзеш гөрнүше эе боляр. Көвсарлаян шемал ачык эпишгеден урлуп, яңакларыңы ялаяр, бурнуңы авушадяр. Машының ичи эййэм совапды. Айна барха көре-көр гөркезйәрди.

Машының пежи якыляр. Айнаның өңи ене дурланып уграяр. Машын эййэм ики якасы гурлуп йөрөң көчөнің угры билен дазлап баряр. Эййэм гутарылып, яшамага берлен улы жайың эпишгелери гөзе якымлы ышыкланярды. Энтузиастларың проспекти Москваның гырасына чалым эдйәрди. Тротуарлардан адамлар йөрөшип барярлар. Хайсыдыр бир бурчда гызлар билен өгланлар гар зыңышярлар. Аңырдан бири-бирлериниң голтукларындан эл-лерини гечиришип, бирнэче хатар болуп гелиән яшлар: «...Өйлен-медик йигит көп, мен болса сөййән өйлини» диен гуссалы сөзлери хэли-шинди гайталап айдым айдярлар.

— Серет, Бурун, гызларың көпдүгини. Хава, дүньэде шоларың динэ екежеси герек тейтегем бар. Шол гызы сөйжек дагы этжегем болмалы дэл, себэби ол мунуң йүзүне-де середеси геленок. — Надточиев гарачыны билен айдярды. Ол дурмушың чылшырымлы меселелерини өзүнің гөплемезек досты билен маслахатлашмагы биреййәмден бэри эндик эдинипди.— Бу самсыга сениң хайпың гелмейәрми? Догруданам, бу гөзгыны адам нэме бейле оны говы гөрүп йөркэ?

Бирденем инди гижелерине аңырсында гурлушыгың сары шапагы пейда болян шэхериң фонунда, яңыжык башланян сыргының эндирейән ак чызыкларының ичинде гөз ачып-юмасы салрымлыкча инженериң гөзүнің өңүнде яңы-якында бу ерде болуп гечен ахвалат пейда болды. Шол ахвалатың өңүсырасындакы вакаларың лентасы акып уграды...

Надточиев соңкы вагтларың ичинде өзүнің Петине болан дүшнүксиз, эрбет йигренжени еңип, ондан үстүн чыкып билмейәрди. Ол йигренч барха мөвжүгйәрди. Геп онуң хенизе бу гүне ченли хусусы делосында тегмил болуп ятан кәйинжинде-де дөлдди. Гурлушык ишгэрлериниң хаку-нэхак кәйинч алмадыгы бармы нэме? Эк, Сакко Ивановичиң йигренжине инженер Бершадскиниң теклиби билен болан тарых себэп болуп, онуң гөвнүне бу тарых Вячеслав Аңаңевичиң нэхили адамдыгыны мазалыжа танамага ярдам эден ялы болды.

Вячеслав Аңаңевич тэзечилликде, көнечилер хем Гүнбатырың өңүнде дыза чөкүжилер билен барлышыксыз гөреш алып барыжылыкда, Юрий Пшеничный айтмышлайын, мэхрибан ылмымызың хатырасы үчин министрликде нэхилидир бир ревизионистлери

батыргай паш эден, важып меселелери дегерли ерлеринде гоая өрэн улы абырая эе адамды. Ахырсоңунда-да онуң өз мейлетинлиги биен пайтагты ташлап, бу жәхеннемиң чолалыгына телендигини хемме киши билйәрди. Ынха йөне онуң хер бир этмишине габанжаңлык билен эсеван эдип, хер бир айдан сөзүни ырсарайжылык билен анализ эдйән Надточиевиң гөвнүне велин, эсли вагтдан бәри бу затларың хеммеси нәхилидир бир перде ялы болуп гөрүнйәрди. Шол пердәниң астындан болса, инженериң гөзүне хер дүрли ыслары өкде сайгарыжылык хәсиетине эе болман хем жай вагтында геп ачмагы, еринде реплика бермеги, макала язмагы, хайсам болса бир зада хә диймән сес берип, оны дурмуша гечирмек үчин шол бада башга кишиlere ёл берип, өз айдаларыны деррев унутмагы башарян дуйгулары дийсең гаты өсен, чакган конъюнктурачы каклышярды. Ол инди Надточиевиң гөз өңүне хут сыпжык, доңбагыр, аякларам келле болуп дуран бир жандар ялы болуп гелйәрди.

Ол бир гезек сакланып билмән, нәме үчин Бершадскиниң теклиби билен дүйбүнден гызыкланмаяндыгыны Петинден гөс-гөни сорады. Петин совал берене хайран галыжылык билен бир га-рады.

— Шол проектиң эсгерилмезлиги үчин менден дегерли темма алаан адамдаң шейле совалы эшитмек мениң үчин гаты гең зат.

— Йөне мениң алаан кәйинжим билен ергазыжылык ишлери-ниң гышың айылганч шертлериндәки проблемалары чөзүлйәрми?

— Демиргазыгың айылганч еллери совлап, хә диймән яз чык-жак болуп дурка, халкың серишдесини онсузам мыдар этмек болжак бир зада харч этмегиң хажатының ёкдугыны сизе дүшүн-дирип отурмак мениң үчин хасам гең. Петиниң йити гара гөзлери сыпайычылыклы гүлүмсиреме билен гараярды.

Жогап өрэн ерликлиди. Йөне велин Надточиев мундан өзүне хениз ончаклы бир айдың болмадык нәхилидир бир хилели ме-кирлигиң бардыгыны гөрйәрди. Гөрйәрдем, өз янындан хайранам галярды: нәме үчин муны бейлеки адамлар аңмаяркалар? Нәме үчин муны хатда иң бир тежрибели адам Гожа-да аңмаярка? Шол бада-да Надточиевде шүбхеленме пейда боляр: Бе, ондаң кинели-лигим үчин маңа шейле болуп гөрүнйән болаймасын. Я мениң муны дүйбүнден боюн аласым гелмейәрмикә, я-да онуң аялыны сөййәнлигим үчин оны әринден габанжыма шейдип йөрмүкәм?.. Йөне ханы онуң үчин сенде эсас бармы?

Эсас ёкды.

Бир гезек Надточиев Петиниң шейдип, өз төверегине адам че-кип йөрөндигини халаман, муны парткомың секретарына йүрежиги

билен бирин-бирин гүррүң берди. Бирине квартира берен болуп, бейлекисини ёкары чекен болуп, ене бирини сылаглан болуп йёрен-дигини айтды. Оларың болса Петиниң талантлылыгы барада гы-гырышяндыкларындан, онуң чыкышларына, онуң эдйён ишлерине салгыланяндыкларындан зейренди. Инженериң достлашан акылы хем мекиррэк Капанадзеси муңа гүлүмсиреп, шейле жогап берди:

— Ай, этсе эдипдир-дэ?.. Достум Сакко, кимдир бири маңа: «Худай нәме, шолам екелиги күйсейән дәлдир дийди... Ол акылы, инициативалы адам, тежрибеси бар. Онуң адамлары дашына топламага хақы бар.

— Өзүни арша чыкарыжы адамлары топламагамы?

Капанадзе башыны яйкады. Онуң пөкгерип дуран гөзлери кинели гараярды.

— Сакко, достум, муның адалатлылык болмаяр. Элбетде, хемме адамда болшы ялы, Петиниңем өз етмезчиликлери бар, йөне сен онуң говы партиялы ёлдашдыгыны инкәр эдип билмерсиң ахырын.

— Ек, эдерин. Иң болманда говы коммунистиң өзүни ериң-гө-гүң диреидирин хасап этмәге хақының ёкдугы үчин инкәр эдерин.

— Йөне оны субут этмек герек ахырын, субут, гадырлы Сакко... Онуң ише пәсгел берендигине ханы субутнама? Хачан? Нәхили ёл билен?

— Субутнама тапылар. Ынха гөрерсиңиз.

— Онда шол тапыланда гүррүң эдәели. Хәли-хәзире, достум, саңа бержек маслахатым болса: сениң онуң билен ишиң болмасын.— Капанадзе сесини песелдип, пышырда гетирди:— Онуң аялы биленем ишиң болмасын, болямы? Шейтжекдигиңе сөз бер-йәрмиң?.. Әхлижәмизиң эдйён затларымыз гөрнүп дурандыр. Бейтмек говы дәл!

— Йөне, парторг, ол затлар сениң ишиң дәл. Душдүңми?

— Душмедим!— дийип, Капанадзе жогап берди ве ене бир гезек хасам такыклап гайталады.— Душмедим.

Ачык гөвүнли, яшайыш меселесинден аз хабарлы, аппарат ишлеринден асла башы чыкмаян, ичинде зат ятмаян, хатда өз мейиллерини-де гизләп билмейән Надточиев бир гезек өз пикирлерини хем эдйён шубхелериниң әхлижәсиниң начальниге гыпыр-япырсыз, бирин-бирин гүррүң берди. Барып хачандыр бир вагт, әнтөк Волго-Дондакалар бу узынак, маңлайы чублы, яш инженер гидротехнигиң бир «таңрының ярадаян» адамсыдыгына гөзүни етирип, хемише оны говы гөрүп йөрен Литвинов онуң айданлары-

ны, өкүз ялы хужжерилип, гөзлерини топбаклач кирпичлериниң арасында гизлэп диңгеди. Соңра онуң дишлери гысылды ве бирден ерниден лаңца галып, элини столуң үстүне гүтледип урды.

— Түкет! Агзалалык этмэге ёл бермен! Петине Москвада хормат гойярлар. Өзем сең ялы агзы сары огланжыкларам дәл, улы адамлар сылайрлар — дийип, ол ене бир гезек юмругы билен столы гүтлетди. — Оң ялы зат этдирмерин!

Надточиевиң бады гачды. Өзем Литвиновың гыгыранындан гачмады. Ол мунуң ялы гахарланмаң соңуның дүздүгини билйәрди. Инкейер йөне нэме жогап гайтаржагыны билмэнди.

— Бу ере эййэм есер дилеварың бири гелип, Петини яманлап гитди. Сиз гидениңизде, ол пылан эденмиш, писмидан эденмиш... Кеззап дийсәним! ёл бермерин! — Соңра бирнэме совашып, эхенни үйтгетди: — Сакко, мен сени говы гөрийәрин. Биз икимиз энтеклер көп ишлешерис, йөне велин бу хакда... — Келтежик ёгын бармак инженериң бурнуның өңүнде келеменледи ве начальник инди гаты юваш сес билен: — Сен, йигит, шу гүн мениңкэ гелмедим дийип хасап эт. Мен-э шу гүррүңи эшидемок, сенем мениң гыкылыгымы. Хоһмы?

«Кимиң кимдигини селжермекде Гожа сейрек ялчышяр. Белки, бу затларың бары нервлеримиң заяланмагындындыр, хам-хаяллардыр? Белки, Ладо мамладыр, бу затлар, хакыкатданам шол аял зерарлы шейле боландыр? Ери, ханы ахырын шол субутнамалар, ниреде? Ах, ругсада гойберилмегими хайыш эдәйсеммикәм?..»

Надточиев начальник билен эден гүррүңиниң тәсирин астында өз машинының алынкы отургыжында, ол ерде эййэм гарашып отуран көпегин гапдалында орнашды-да:

— ...Ери, бу хакда сен нэме пикир эдйәрсин, Бурун? Биз нәтмели? — дийип сорады.

Йөне велин Бурун шо махал говы маслахат бермеди. Шондан көп вагт гечмәнкэ, Надточиев Дина Васильевнаны кинодан өйүнө уградып, онуң билен аякдаш йөрэмэге жан чекип мыгдылдап баршына, өзүнө дийсең гыммат дүшөн гелшиксизлиги этди.

— ...Сиз билйәрсиниз ахырын, Сакко, Вячеслав Ананьевич ене-де мамла болуп чыкды. Сибирлилерин шол болгусыз хатыны Москва макулламады. Хәзир ол ерде, адада оларың бар күйипикири гечмекде. Седых, элбетде, бизе гаты гахар эдйәр, ол Василисаны хем эжитди, онуң болса гидеси геленокды... Хер ничигем болса шу сибирлилер дашйүрек халк-ов — дийип, Дина гүррүң берйәрди.

-- Сизе нәдогры мағлумат берипдирлер — дийип, Надточиев чытылып жогап берди. — Иннокентий Седых өз хатыңы өзи ызына гайтарды. Бей, бу хакда сизе айтмадылармыка?

Догруданам, шунча гоңгун турзан хаты өзүң ызына гайтармак, онда-да Москва комиссиясы гелжек-гелжек болуп дурка гайтармак, диңе бир гайтармакка дөл, өз бимамладыгыңы көпчүлик өңүнде боюн алмак үчүн иңдән улы адамкөрчилик герек ахырын.

— Седых ялчышындыкларыны башгалара-да ынандырды. Мунуң оңа нәхили кын дүшөндигини гөз өңүне гетирйәрин...

Эмма Дина диңлемейәрди. Ол өзүниң Василиса билең айрылышандыгының пикирине гүмра болуп барыарды.

— Биз шейле бир жора болупдык... Онуң диллери өврөнмеклиге болан тәсин укубы бар. Ол эййәм кын болмадык текстлери эли гөзлүкли оқаярды... Онсоңам, онуң хайванларың үсти билең адам хәсиетлериниң үстүн ачып билмек эндигини дийсене.

— Сиз бу хакда эййәм маңа айдыпдыңыз. Шол классификацияның эсасында, сизиң өңүңизде сохатый, яғны дересыгыр дур.

— А сизиң өңүңизде дураның кимдигини билйәрмисиңиз? Сизиң өңүңизде дуран... пишижек.

Мунуң өзи хатда гынанч билең айдыланам болса, Надточиев айдылыш әхәңини аңшырман лах-лах гүлди...

— Шол Василиса өрән акыллы гыз! Элбетде, сиз овадан, мымыжак пишижек, онда-да агшамларына диваның үстүнде гуйлунып, өз пишик айдымжыкларыны мырламак билең төверек-дашында якымлы ягдай дөрөдйән пишижек.

-- Сакко, ол гыз муны-ха айтманды — дийип, Дина муны берк айтса-да, онуң гөзлери Надточиеве найынжар гараярды. Надточиев Динаның кейпиңиң бу үйтгемәсини хем аңмады.

— Берекелла, Василиса! Пишик дөл-де, хут пишижек. Пишик сычан тутяр, чага пишижеклери дөрөдйәр, галыберсе-де, гаймак ялаяр. Пишиклер жайларың үстүнде гезйәр, гижелерине концертлер гураяр. А сиз болса түйүнден сыпаласың гелип дуран пишижек. Хеем сиз пишигиң әдйәнлерини этжек гүманаңыз бармы?

— Сакко!

— Ине шол пишижегиң аякларының юп-юмшажык пенжелерине яшырылгы дырнаклары боляр, шол дырнаклар пишижеги гаймак билең бакып йөрөн хожайындан өзгелер үчүн дийсең йитидир, хожайына болса хажык-хужук әтмәге, сыпалашдырмага ругсат берилйәр.

— Сиз агзыңызы пайыш гойберйәрсидиз, инженер Надточиев! — дийип, Дина сөсләнди-де, гатырак гитди. Онуң гадам

уршы эдил аяклары яйжыклы ялыды. Надточиев инди онуң биле аяк тошуп йөрәп билмесе-де, бирхили күтек кесирлик биле сөзүни довам этдирди.

— Сизе-де пишижек болмак хош яяр. Ек, хатда пишижек болмаклыгам дәл. Пишижек дийилән, хер ничигем болса, өзбашдак жандардыр. Язына ол эпишгәниң гөзүнден бөкүп чыкагада тамың үстүне даз ясап билер. Сиз өзүне культ дөреден, өмрүни шол культа хызмат этмәге багыш эден тотам әже болмаклыгы, онда-да врач дипломлы ве мугаллыма дипломлы тотам әже болмаклыгы халаярсыңыз...

Дина аяк чекди. Онуң гоюн гөзлери мөлерди. Надточиевиң гырав дүшүп күмүшсөв болуп гөрүнйән өсгүн кирпичлериниң аңырсында гахар дәл-де, горкы бардыгыны гөрди.

— Сиз мениң гөвнүме дегжек болмадыңыз гөрек? Шейле гөрек? Культ... тотам әже... дипломлар... — Ол бирденем тас аглап диен ялы хайыш этди:— Угратмаң, мен еке гитжек. Болярмы? Телефонам этмәң, мен гаты хайыш эдйәрин. Эшидйәрмисиңиз? Уграң!— Дина Надточиеви чалажа итберип, чыралары ялпда-ялп болуп дуран Энтузиастлар проспектинден сувуң астында галмалы болжак гаяның ады дакылып, «Өкүзмаңлай» дийилән гең атлы переулога өврүлди...

— Бу ине шу ерде болупды, Бурун. Ине хут шу ерде — дийип, Надточиев машины чатрыкда дурзуп айтды.

Гар'гүйчли ягып башлады, ел турды. Ягян гарың машин чыраларының ягтысына гөрүнйән гыя-гыя чызыклары үзнүксиз болуп гөрүнйәрдилер. Ышык бу гымылдаян тутыны зордан серпип билйәрди. Хич зат гөрненокды, бир зада барып сүсңәймез ялы. машины ювашжа сүрүп баршына Надточиев бойнуны гапдал эпишгеден узадып, гарлы гараңкылыкдан гелип етйән сеслере, гүлкә, елиң гүйтмелән мукамына диң салды.

— Хава, Бурун, бизиңки угруна дәл, көпек. Биз хатда онуң эпишгесинем гөрүп билмерис, машиның ичинден оңа: «гижәң рахат болсун» дийип билмерис. Ягдайлар ине шейле...

Петде-петде болуп ягян гар гаты немлиди. Мунуң бахар бораныдыгы билдирип дурды.

«Кенар көчеси» инди архитектура планындакы йөне бир ат дәл. Бу — бир-бирлеринден белли бир аралыкларда дуран говжа агач жайларың гиден бир хатары. Бу жайларың ишиклери, палисадниклериң габсалары тайгадан яп-яңы гетирилип отурдылан

көрпө лиственницалары хатар-хатар болуп дуран көчө гарадылып-дыр. Бейлеки тарапта ерлешйән жайжагазларың балконларыдыр эйванлары бир ужы жүлгә дирәлйән токая гарап дурды. Ил айтмышлайын эййәм Дивноярск адыны алан шәхери гурмага гатнашан романтиклерің гөзүне бу ер тәзе сибирь деңзиниң гүнорта кенары болуп гөрүнйәрди.

Ине, Петинлерің жайының бейле янындакы илкинжи номерли жая өз чадырындан гурлушыгың начальниги Литвинов, Сакко Надточиев айтмышлайын, «вепалы Личард» Петрович билен бирликде гөчүп барды.

— Затлары нәхили гоюшдырмагы буйрарсыңыз?— дийип, Сизболаңсоңыз, тей-ахыры өзүни гөркезмек мүмкинчилигиниң дөрөндигине бегенип айтды.

— Халаныңы эт!— дийип, Литвинов элини силкип гойберди.

Гурлушыгың гызгалаңлы гүнлериди. Сувуң жошуп башлаяндыгыны деряның ёкары башларындан хабар бердилер. Шулар ялы халатларда, хемише болшы ялы, бир ерде ишиң гутарылмандыгы, башга бир ерде тайяр дәлдиги, үчүнжи бир ерде сув басжак золакдан гурлушык материалының экидилмәндиги, дөрдүнжи ерден машыналарың чыкарылмандыгы аян болды. Литвинов өзүне табшырылан ачарларың даңысыны аясында оклашдыран болды-да, сөзүниң үстүни етирди.

— Өзүңиз Петрович билен бир алач әдиң. Мениң муңа элим дегер ялы дәл.

Ине онсоң, Сизболаңсоңыз билен Петрович бир алач тапдылар. Шол бахар аладаларындан яңа халыс болан ядав Литвинов гиже гелип, әнтеқ кынлык билен ачылып япыялан гапыны ачагада жыгылдавуқ пол тагталардан йөрәп, өйүне гиренинде, бир махал Дина Васильевна Петинаның шейле дөзүмлилик билен эйвана зыңышдыран хер хили безег гош-голамларына гөзи дүшди.

Дивар «муара меңзедилип» реңкленилипдир, тутулардыр портьералар басма нагышлы күти махмалданды, шкаф, стол, стул ялы затлар йүлменилип хашамланылан агачданды. Диварлар алтын чайылан агыр рамалы суратларың бир гиден классыкы ансамблының нусгалары билен безелипдир. Бу ердә, әлбетде, Шишкиниң «Сосналы токайдакы сәхери» хем, Перовың, «Авчылар дүшлегдеси» хем асылып гойлупдыр. Хатда Крамскойың «Нәтаныш зенаны» хем барды. Бу нусга хатда «хәзирки замана кыбапдаш дүзедиш» хем гиризилипдир: кашан поссуңлы зенан «Москва» мыхманханасының фонунда отырды... Әлбетде, иң гөрнүкли ерде «Багтлы гаррылык» диен тәсин сурат асылгыды.

Литвинов бу дабараның ики себәпкәри Сизболаңсоңыз билен Петровичиң угратмагында отаглары ховлукмач айланып чыкды. да, кабинетинде аяк чекип, бу затларың барының Степанида Емельяновна хош якжакдыгы якмажакдыгы барада пикир эдип: «Хош якса герек» диен нәтижә гелди ве макулама билен:

— Хм, хич ненең дәл өйдән — дийип дилленди.

— Жан чекдик — дийип, Сизболаңсоңыз дулукларыдыр алкымындакы чуканаклары аян эден йылгырмадан яңа ышнакланып айтды. — А сиз бир бу шедевре гөз айлаң, Фёдор Григорьевич! Агынжак Рафаэлин чекени-дә! Хәзирки заман Рафаэлиниң!.. Реңклерини дийсене!.. Старосибирскиде шу сурат үчин неденем Медениет көшгүниң директоры билен юмруклашмалы болупдым... Серетсеңизләң, серетсеңизләң, йүзлери дагысы эдил жанлы адамыңкайт. Гөзлери болса эдил жүйжерин дур-ла... Хайылаха шол гоҗаң келлесиндәки эхли түйи санаймалы. Уссатлык!

Догруданам, бу сурата җемленилән гоҗаларың учдантутма хеммесиниң йүзлери гүл өвсүп дурды. Олар, белки-де, үйттешик-үйттешик гоҗалардыр, йөне велин художнигиң жан чекип, оларың эхлисиниң кешбине күтек гөвнүхошлук аламагыны бермегинден яңа, оларда нэхилидир бир умумылык бар ялы болуп гөрүнйәрди. Суратда олар алма әберйән гара сач, гара гөз гыз Литвинова таныш ялы болуп гөрүнди. Мардигиң компаниясына — тәзе ягшызадаларың арасына бу гызың ниреден гетирйлендигини ол шол бада ядына салды.

— Мунда, гардаш, диңе бир хәзирки заман Рафаэли дәл, хәзирки заман Брюлловы хем бар — дийип, Литвинов ичини хүмлетди. Полотноның йүзүнә чекилән халычаны эдәп гәрди. — Есәр чекилипдир... Ине, гардаш, шунуң ялы Рафаэль йүзлүк ясап башласа... Хакыкы йүзлүкден селжересиңем ёк.

— Мен айдярын ахырын — дийип, бегенип ики болуп билмәйән Сизболаңсоңыз айтды. — Эхлиси дири ялы. Костюмына гөз айладыгың — матасының нэхилидигини, артикул боюнча нэхили белленйәндегини, бахасының нәчедигини билмек болжак, валла!.. Бермежек болдулар, сиз болаңсоңыз берәйдилер...

Телефоның җыңңырдысы тәзе отаглары яңландырды. Сув җошгуны штабындан телефон эдйәрдилер. Деряның ёкарбашындан алнан телеграмманы оқадылар: деряның җошуп, кенардан чыкан сувы голайлап гелиәрди...

— Хер ярым сагатдан хабар берип дуруң — дийип, Литвинов буйрук берди. — Нирә? О нэхили нирә? Әлбетде, мениң өйүме... Нирә өйүңизе? — Литвинов мончалык билән гүлүп гойберди. — Кенар көчеси, өй номер ики. Дүшнүклими?

Оңа өз тәзе адресиңи айтмаклығың якымлыдыгы билдирип дурды. Ол трубканы асды-да, ене бир гезек отагларга айланып чыкды, эйвана чыккан гапының өңүнде бирнеме дурды; бу гапының аңырсында йылдызлар йылдырдаярды ве гөк өвсүп гөрүнийән гар депелерини басан атачлар япыдан ашак әңип барян ялыдылар.

— Ине, эйван диениң говы зат — дийип, ол шпингалетлери ачып, тутарындан тутуп, өзүне чекди, чалнан суваг ере дөкүлди ве отага эрән гарың, немли хошбой ысы билен тайганың бахар шовхуны күрсәп урды. — Мунуң үчин сагжа болуң! — Литвинов «Князь Игордан»: «...Россия үчин башын гоян полкларың, хеләк болшуны» айдып башлады.

Эйвандан Петинлериң жайжагазы, нахар әдинийән отагларының ягты эпишгеси оңат гөрүнийәрди. Кимдир бириниң көлегеси тутының йүзүнде херекет әдйәрди. Литвинов герекли номери толады. «Хава-а...» диен таныш сеси эшитди.

— ...Гоңша салам. Ине, өз сүреними гөзден гечирип йөрүн. Йигитлер бу ерде... — дийип, ол еңсесинде йылжыраклашып дуран Сизболаңсоңыз билен Петровиче гаранжаклады — хемме зады бир кемсиз гурнашдырыпдырлар. Адамыңыз билен чай ичмәге гелиң.

Ол трубканы асып, ене бир гезек даш-төверегине середип чыкды.

— Телефоның симини кабинет-де етириң. Янында болса кровать гоң. Петрович, эшидйәрмиң? Шол чадырдакымызы — дийип, ол буйрук берди.

— Бор, Фёдор Григорьевич!..

Иене велин бу гөчүшлиге айратын бегенен Петровичди. Седыхың ве онуң обадашларының өз әден талапларындан өзлери эл чекипдирлер диен хош хабар эшиден начальнигиниң кейпиниң чаг болан бир аматлы пурсадындан пейдаланып, Петрович ондан гаражың янында, эзи айтмышлайын, «гаравулханажык» гурмага ругсат алды. Ол ругсат алансоң, жай гүрлушык начальниклериниң дашында эли фотоаппараты көвежеклән болуп, алан суратларының комплектлериңи дегишли адамларга говшурип, хәлки гара-вулханажык дийилиәниң ики эпишгели, гараждыр көчә ачылан гапылы биргеңси отага өврүлмегини газанды.

Ине инди, начальнигиң шу йылларың довамында ничембир хыллалалары башдан гечирсе-де, өз тәзе, гужурлы гөрнүшини йитирмедик лимузыны жайлашыклы ердешдириләнден соң, шофёрам отаглы болды. Ене шол гудратлы фотосүнгатың көмеги билен одур-будур гош-голам эдинди, шол айдыр авчыларың литография нусгалары билен безешдирди. Фотолаборатория үчин гурна-

лан даланжык хем барды. Өз берен ругсадының нәмә өврүлендигини гөрөн Литвинов: «Бәй, залыват есер экен-ов» диен ялы эдип башыны яйкаса-да, хич зат диймеди.

Петровичиң өз делиллери, өз арзув-хыяллары барды. Сеси, узынлы гүн карьерлериң үстүндө яңлаян гөзел, Петровичиң майыл калбыны бирден бүс-бүтин эеледи дурубәрди. Бизе эййәм белли болшы ялы, Сагкенаарлыны Петровичиң йүзүниң угруна чапавуллап, есир этмек ниети хасыл болмады. Гайтавул алан Петрович илки эржел хужүме, соңра габава гечди. Инди, гурлушыгың түкениксиз ышыкларының фонундакы тагта будкажыгың янында көвөжекләп йөрөн гарамтыл гөврәни электрокебширлейжилериң дилкав-дилкав йылдырымлары билен бөвсүлийән гижеликде хәли-шинди гөрмек боляр. Смена гутардыгы, дири адам чешмежиклери автобусларың янындакы көлжагаазлара гелип гуолярды. Петрович өз зенаныны инди хер дашжагазына белет болан ёллар билен дуралгаларың душундан хондан бәрси болуп алып гечйәрди. Мурка Сагкенаарлы өз танышларының арасында салыхатлылык билен тапавутланмаярды. Ол гудураманы, шовхунлы компанияда танс этмәни халаярды, ичәймәнем халаман дуранокды. Танс мейданчасында мыдама онуң дашында энчеме йигит көкөнегини гөрө йөрерди, оңы Гөк шәхержиге мыдама диен ялы үйтгешик бир йигит уградарды. Хәзир болса бирден арсыз бир зат болды отурыберди хем-де биле яшаян «онсекизинжи янбермез» чадырдакы гызлары геңиргендирип, оларың Юмак дийип ат дакан бу тогалак адама ыхлас эдйәндигинем яшыржак болуп дурмады.

Йөне велин агзап йөрере о диен бир делилем ёкды: ери уградянам экен-дә. Гидрогурлушыкчылар площадында тәзе ресторан «Космосда» биркүч гезек агшамлык нахар эдиненем экенлер-дә. Эмма хич киме өйүне гелмәге-де, Гөк шәхержигиң төверек-дашында ашыкларың салан сан-сажаксыз чола ёл-ёдажыкларында биле гезмәге-де, ругсат этмейәрди. Эндик этмедик бу забун чөкләндирмелерден яңа хорлук чекип башлан Петрович не бир ил ялы отурып боляр, не-де бир гүрлешип дийип зейренип башланыйда, Сагкенаарлы өзүне махсус болан гөнүмеллик билен жогап берерди:

— Шол гүррүңлер мениң нәмәме герек. Пушкини окадыңмы? Окадым. Шолоховы окадыңмы? Окадым. Онсоңам элиңи узадып...

— Сизден шейле сөзлер эшитмек маңа ахлакы тайдан агыр дүшйәр — дийип, Петрович гаты гөрерди.

— Эгер агыр болян болса еңил болянларың янына гидибериң. Ай боляр-да, мен зерарлы йитирен адреслериңизиң дерегине бири-ики саныжак адресем берейин.

— Данкишон, сизиң адресжиклериңиз болманда-да оңнут эдерин — дийип, Петрович гахарланарды.

— Данке шён — дийип, Сагкенаарлы дүзедиш берйәрди. — Мениң янымда немец дилини ёюжы болмаң дийип, сизе ничесар айдыпдым... Басыбалыжыларың алмытыны Совет Гошуны шонсузам берди. «Данкишон»... Болгусызлык, диңе өзүңизиң гөмүклигиниңиз аян эдйәңиз...

— Лепбей — дийип, Петрович дегшен болярды.

— Шу «лепбейиңизем» эшидесим геленок. Сиз нәме хокга чыкаран болярсыңыз? Мунуң үчин Чыпара циркде йөрите айлык берйәрлер, а сизе нәме берилйәр? Онсоңам ким?..

— Сиз нәме маңа такал окаярысыңыз? — дийип, Петрович ярылды. — Бейитмәге сизиң нә хақыңыз бармышын?

— Вах-вах-эй, нерессе огланжыгы өкеледәйипдирин — дийип, гыз яңсылап айтды-да, бирден Петровичиң элини итберип гойберди ве гечип барян автобусың, ызындан окдурылып, онуң тутарындан тутды, эдил оглан ялы ылгап баршына басганчага бөкди хем-де араны ачып угранда эллижегини булады: — Хош болмашак!

Эртеси гүни диспетчер будкасында телефон жыңңырдады:

— Мария Филлиповна! Мен дүйнки гөдек сөзлерим үчин өтүнч сораярын — дийлип, трубкада асла бөлчиклик әхеңи болмадык сес яңланды...

Бир гүн управленийә гидип баряркалар, ёлдакы чуканакда лимузин силкиненинде, ягтылык козырёгының аңырсындан бир топбак фотосурат гачды-да, Литвиновың дызының үстүне дөкүлди. Бу суратлардан хувжерип дуран буйра сачлы, бежерилен гыйма гашлы, чалажа жайтарылып дуран күтек бурунлы, пөкги додаклы бөлчик аял йүзи гарап дурды. Бу йүз гүлйәрди, йылгыр-ярды, чытыларды, күйли, хатда хесретли гараярды, йөне велин хесретликә-де назарында бирхили овсунлайжы тәсир барды. Литвинов бу йүзи ядына салып, йити дишлериң бир махал галдыраң йити ызылы элине-де гарады.

— Шолмы?

Петрович гызарды-да, суратлары жүбүсине сокды. Гөзүниң гытагыны начальнигине айлады.

— Ай, нәме, огры нәче огурласа-да, ахыры әле дүшмели-дә.

— Сиз, Фёдор Григорьевич, йөне гүлүп йөрсөңиз боляр, мениң велин гүлким тутанок. Ол мени эдил гарабалыгы тутан дек гоша чөңдәге дүшүрди-де, чөңөк билен дартып идекләп йөр. Силкинйән велин, бирнәме гойберйәр, соңра болса тегеги ене сарап башлаяр. Мен болсам идекленип йөрүн, чөңдәгиң йүпи болса бар-

ха ғысғалар, ине-ине сени сувдан согуржак болуп йөр... А сизин болса гүлкиңиз тутяр.

— Эли билен эден эгни билен чекер. Гыз бир оңлы затмы? Гетирсең дагы этсең болмайрмы, сынлап гөрердик. Барыбир ника векилчилигине чагырмалы боларсың...

— Мен оңа айтдым, геленок: Мениң диспозициям оны канатландыранок. Онуң регламенти боюнча мен бир хызматкәр хасабы.

— Хызматкәр? Ай әг-а! Нәме дийсене, гардаш, ол самсык дәл. Ким ол?

Петрович ене-де утанды.

— Олмы? Ай оны бу ерде хеммелер танаярлар. Сагкенардакы диспетчер хакда, белки, эшиденсиңиз?

— Ол мешхур Муркадыр!— дийип, Литвинов сесленди.— Хань, әбер өз фотосуратларыңы.— Литвинов суратлары яйратды.— Ине нәхили экен-ә, Мурка! Гаты гызыклы... Ай нәме, болубил-йөр. Дурмушда юмор иң герекли затдыр. Ол эдил сарымсак ялыдыр, онуң билен хер ничик әрбет задам иерсиң, хатда бармакларыңам яларсың... Хм, хава...

Литвинов бир салым дымды, кимдир бири билен айнаң аңырсындан саламлашды, кимдир бирине элини булады.

— Хәкман гетиргин, эшидйәрмиң? Боюн товласа, милиция билен чагырдарын дий— дийип, Литвинов йылгырды-да, ене-де өз ялңыз опера жүмлесиңи айтды: «Мениң эхли полкларымың хеләк болмагы...»

12

Сув жошгунына Дивноярскиде гарашярдылар. Оңа тайярлык гөрийәрдилер. Бузуң ве сувуң ховп салып билжәк ерлерине чыбык десселери, чәге, демир балкалар, тол гетирилди. Старосибирскиден сапәр бөлүми гелип, Гөк шәхәржиңиң янында өз чадырларыны дикди. Солдатлар кенарлары барладылар, эхли ховп етжәк участкара телефон сүмлерини гечирдилер. Сапәрлара көмек бермек үчин комсомоллар өз постларыны дөрөтдилер. Сув болса хенизем жошанокды, даш-төверегиндәки ед гарлар эййәм басгыланылып зыңч эдилен харбы чадырларың янында баян чалыңарды, танс эдилйәрди, гызлар ол ере эдил ишбил ташламага барян балыклар дек топар-топар болуп сүрленишиңи барярдылар.

Ине ахырсоңы сув жошуп башлады, бейле жошгун Сибирден башга хич ерде боланок. Даңданлар, аязлы гызгылт үмүш-тамышда бирден довамлы гүңләч гүммүрди яңланды. Гүммүрди барха

гүйжейәрди. Ғышына да ирkilмейән Буяның ики кенарында да нобат чекйән комсомоллар өз гөзлериниң алнында деряның буз гапагының эдил ортасындан гүберип, чишип башландығының гөрдүлер. Ене-де гүммүрди эшидилди, гар сыран текиз бузун ики ортасында, соңра ортасындан кенара тарап эгри-мугры яшыл жайрыклар эмеле гелип, олардан сув зоғдурылып башлады. Нобатчылар шинди штаб билен бағлашмаға етишмәнкәлер, яп-яңы жа-да укулы, херекетсиз болуп гөрнен бейик. Онъ Буяндан башлап, тә этегинде ишлер алның барылаи ики тая ченли болан бир гиден гиңишликте өз чишен сувларыны ыңдарып, гайнап, думмурдап башлады.

Сув санлыжа минутда бирнәче метр чишди, хем-де Улы котлованың өңүни гермән бетон бөведиң йүзүне комсомолларын язан ве фотосураты эхли совет метбугатында чап әдилең: «Биз сени табын әдерис, Онъ!» диен язгыны сув басды. Тизликде кенар якасындакы ғаялар, ики кенарыңам райышлары, оларың эхли бейикли-песли ерлери узакдан эдил дәне-дәне болуп дуран ишбил чалнан ялы болуп гөрүнйәрди — сибирь гигантының оянышының гөрмәге шонча көп адам чыкпыды.

Әмма бу гезек Онъ өзүни ончаклы салыхатсыз алып бармады, гидрологлара дерт болмады. Ол эдил йылан говуны ташлан дек, күти буз гапагыны бөвүсди-де, онуң ичинден сувлап чыкды ве Буяның босагаларының эхли сомалышып дуран ерлериниң хем-мәсини диен ялы сува басдырып, Улы котлованың десгаларының душундан салыхатлы сүйнүп гечди. Сувуң чишиш дережесини гөркезйән алабедер чызгычлара йүзлерче адамлар гиже ве гүндиз гөзегчилик әдйәрдилер. Сагкенарың гурлушык управлениесиниң конторасында сув жошуш штабы ишлейәрди. Инди диспетчерлигиң радиосында Мурканың дегишмелеридир шорта сөзлери дәл-де, штабың начальниги Надточиевиң сеси яңланярды.

Улы котлованың ве деряның үстүне абанып дуран жайжагаздан Литвинов ики гиже-гүндизләп чыкмады. Литвинов бузун херекетини гөзүниң астындан сыпдырман, гурлушыға шу ерден ёлбашчылык әдйәрди, дервайыс ишлери чыкан адамлар шу ере гелйәрдилер, ол Москва билен, Старосибирск билен шу ерден гүрлешйәрди, Диңе үчүнжи гүнуң сәхери деря гөз-гөртеле көшешип, Буяның босагаларының ак көпүржиге өртүлен, сомалышып дуран ерлери ене-де сувуң үстүнде пейда болансоң, Литвинов клеёнка чекилен диваның үстүнде гынаарды.

Ғапыны япдылар. Кимдир бири ғаға: «Юваш! Гожа ятыр» дийлип язылан кағыз елмеди. Йөне велин кағыз елмәп дурмасаңам болжак әкен, начальниги турузаймак аңсат иш дәлди, хатда

гижаралар оны турузжак болмаклык Петровиче-де аңсат дүшмеди.
— Фёдор Григорьевич, Фёдор Григорьевич — дийип, Петрович эдил харбы телефонистиң арагатнашыгы эййэм үзүлөн аппаратың трубкасына мадырдышы дек мадырдап дурды.— Фёдор Григорьевич, өе гидер вагт болды!

— Үм-үм-үм... Жәхендем-ле! — дийип, начальник башына гаравулың ичмегини чекип жогап берйәрди.

— Ханы турсаңызлайт, Фёдор Григорьевич! — Бирден келлесине тәсин бир пикир гелен Петрович ювашжа-да болса толгунма билен: — Деря гачыны бөвүсйәр... — дийди.

Литвинов эдил яйжыклы ялы болуп, еринден зөвве талды. Шу гүнлериң довамында гүр, гатаңсы, мелемтил түй басан тегелек йүзүндәки укы аламатындан нам-нышан галмады, онуң гөзлери болса жиңкерилип, ичгин-ичгин серетмәге башлады:

— Гачыны, ниреде, хайсы участокда?

— ...Айдяныңыз нәме, нәхили гачы? — дийип, Петрович мүйнүргемән зат этмән геңиргенди. — Мен сизи оядып дурун, өе гидер вагт болды. Йүзүңизи бир айнада гөрүң, йүз дәл-де, агынжак чотга-да...

Литвинов ялталык билен геринжирәп, түйлек күкрегини гашашдырып, паллама билен:

— Мениң дүйшүмде болса кимдир бири: иш гайтды дийип гыгыран ялы болды... Нәме дийсене, гардаш, сен шу ерден гөтерил, мен болсам укымы алайын.

— Болмаз, Фёдор Григорьевич, бизе шу гүн мыхман гелжек, сиз унудайдыңызмы?

— Мыхман? О нәхили мыхман, нәмелер яңрап дурсуң?

— Шол... — дийип, Петрович көпманылык билен айтды. — Милициясыз разы болды, диңе сиз барада алдавчы болайма дийди. — Начальнигиң шиндизем икиржиңленйэндигини гөрүп, Петрович агламжырап диен ялы: — Мен ничембир вагт бәри сизи гездирит йөрүн не бир ругсада чыкярын, не бир мениң дынч гүнүм боляр, сиз болсаңыз бирине ягшылыгам әдесиңиз геленок.

Литвинов еринден турды, эндиги боюнча чекүв дашларыны гөзләп гөз гездирди. Мыдама кроватиның янында ятан чекүв дашлары, әлбетде, ёкды. Эмма күнжекде, авария болуп, электрик өчәйсе дийлип, әтияч үчин гетирилен агыр аккумулятор дурды. Литвинов барып, оны илки ики эли билен бирнәче гезек галдырды, соңра саг ве чеп эли билен галдырып гәрди. Аккумуляторы еринде гойды, элини форточкадан узадып, гар гысымлады-да, йүзүне сүртешдирди. Йүзүни еңи билен сүпүрди:

— Ери боля-да, гидели, Ромео.

— Дуйдурмак манысында сизден гаты хайыш әдйәрин. Сиз хич бир Ромеосыз оңсаңызлаң.

Янашык отагда отуран Надточиеве штаб ишлерини соңламак барада буйрук берип, начальник байырдан ашак инди.

Петрович тагта будкажыгы гөркезип:

— Ана онуң капасажыгы. Сиз онуң бу ерде нәхили мешхурдыгыны, билиәнем дәлсиңиз — дийип, мәхирлилик билен айтды.

Гөчүп баралы бәри шинди бир гезегем нахар эдинмек миессер болмадык өйүндәки нахархананың салдамлы люстрасы шелпелерини ловурдадып янып дурды. Столуң үсти крахмалланылан ска-терть билен өртүлгиди ве шейле бир ыхлас эдилип, үч приборлык сервирленилгиди велин, гурлушыгың начальниги геңиргенмеден яңа аңк-таңк болды дурубәрди.

— Бу затларың бары менден чыкды, бу ерде сизиңки диңе бир бурчдур дуз. Гап-гажы болса Дина Васильевнадан вагтлайынча алдым, сиз шу гүн мешхур мыхмана гаращярсыңыз дийдим — дийип, Петрович дүшүндириш берди.

Литвинов начальнигиң бу «мешхур Мурканы» шейле апалап кабул әдиши барада гурлушыкда геп-гүррүң болайбилмесе ягшы-дыр дийип ичини геплетди-де, бобрик эдилип гыркдыран сачыны елмешдирип оңарды. Ол мыхманы машынылы алып гелмәге Петровиче ругсат берди-де, хич зат диймән, ваннады отага сакгалыны сырмага гитди. Гурлушыгың начальнигиниң өз шофёры билен болан гатнашыгында хер хили ахвалатлар болупды: начальник оңа ялталыгы, бихепбелиги ве хелейбазлыгы үчин гахарам әдипди, хайсыдыр бир чыкарян хокгалаарына дергазап болуп гапыда-нам сүденекледип чыкарыпды. Хатда суда берерин дийип хайба-там атыпды. Өмрүниң эсли бөлегиниң довамында биле ёл сөкен бу адамың өзи үчин кимдигине Литвинов диңе шу вагт дүшүнди. «Хав-ва... гоша чеңдек, инди сыпмаса герек...» дийип, ол гас-гаты сакгалыны шатырдадып сырып отурышына ичини геплетди. Сагке-нар ишчилерине шейле таныш болан гырылжыграгада дызмач сес эйям дашкы отагдан ванналы отага етип бәшлады:

— Елдаш начальник, сиз мени, догруданам, чагырдыңызмы я-да ол ялан сөзлейәрми?

Литвинов, мыхманың өз халтаписинт аша модалы пальтосыны Петровичиң әллериниң үстүне нәхили ынамлылык билен оклап гойбершини, аякларыны кече әдигинден сограгада газете долап гетирен туфлижиклерини гейшини, үйтгешик реңкли буйра-буйра сачларыны силкип гойберип, пөкги додакларының реңкини ынам билен дүзедишдиришини өңүнде дуран айнада гөрүп отурышына:

— Чагырдым, чагырдым. Менден бидия мениң машыныма ки-ми мундүрүп йөренини билмек гөрек ахырын — дийип, хуңүрдөн болуп жогап берди. Соңра: «Петровичиң агзының тагам алшы хич ненең дәл-ов, о гызда өз-э бир зат бар» дийип ичини геп-летди.

Мыхман чаларагада нэзиргән болуп, Литвинова элини узатды-да, өзүни танытды.

— Мария. Таныш болалың.

— Эййәм биз таныш ахырын. Сизиң дишжагазларыңыз, бай, йити экен-э — дийип, Литвинов йылгырды.

— Ятлара бир зат тапыпсыңыз-ов — дийип, гыз уялман жогап берди. — Сизиң жайыңызы гөрмөк болармы?

Петрович икиси чекинмән дагы этмән, отаглара айланып чык-ды. Мыхман, эййәм бизе белли болан дашы рамкалы телеграмма-ны кабинетден алып чыкды.

— А бу нәме? Портрет дерегине дур.

Литвинов, шинди Днепругрулушыкдака, ише яңы башлан ин-женер болуп, бетончы комсомолларың бригадиркә, бир гүн иңе шу телеграмманы алшы барада гөвүнжөңлик билен гүррүң берди.

— Халк комиссары Сергодан, аңярмың, жайты бурун! Халк комиссарындан! Большевик өзүни адамлар билен нәхили алып бармалыдыгыны ядыма салып дураң йлы, оны инди отуз йылдан бәри нирә гитсем әкидиң йөрүн. — Соңра ол Петровиче тарап өв-рүлди: — Шу гүн сен хожайын, бизи столуң башына чагыр. До-г-рымы айтсам, ядавлықдан яңа бир рюмкажык гулкудып, такгаз билен гарбанасым гелип дур.

Хер бир тәзе, үйтгешик адам Литвинова бир меселә болуп гө-рүнйәрди. Онуң хөвес билен чөзйән меселеси болуп гөрүнйәрди. Меселә нәче чылшырымлы болдугыча, онда нәмәлимлериң нәче көп болдугыча, оны чөзмөк процеси шонча-да гүйчли гызыклан-дырарды. Иңе хәзирем, пычакдыр вилкасыны чаласын ишледип, рюмканы хем гүнүне гойман, мыхманына огрын-огрын середип: «Самсыг-а дәл» дийип ичини гепледйәрди. Мыхман гызың гүррү-ңинде огры-жүмрүлериң улаңан сөзлери интеллигент жүмлелер билен гарым-гатым болуп гелийәрди. Ол билгешлейин урдумшалык әдйән болара чәмели. Нәме үчин? Белли дәл. Бейле ынамлылык онда нирден дөрәп йөркә? Бу-да белли дәл. Онуң яшы нәчкә? Бир гөрсөң-э, яшажык гыз ялы, ядавлык билен пикире батып, йүзүни ашак саланында болса, кемсиз кемала гелән аял болуп гө-рүнйәр. Ол берлен жеза мөхледини чекәгеде тәзе тержиме хал башламак үчин шу ере, адама дүйнки ве өңдинки гүни боюнча-дәл-де; шу гүнки боюнча баха берилйән ере геленлериң бири-хә-

дәлдир-дә хернә? Ене-де бейле дәл болса герек: өзүни алып баршы дийсең ынамлы...

Литвинов ине шейди, тейахырым хич зат билип билмән, өз шофёрына гүлүмсирән середийрди. Шофёрың келлеси гызындыр. Ол өңлүгнң дерегине хайсылыр бир ак яглык даңынып, мыхман-сөөр кейванының ролуны көвөсөклик билән ерине етирийрди.

— Ине, Фёдор Григорьевич, ол чишиклери халамоқ диййәр. Икимиз биле урша гатнашанымызда, нәме мен әйсе чишикмидим? Билим бир гысымды. Шейледигини Мария Филипповна айдавериң — дийип, ол дынгысыз лакгылдаярды. — Долмачлык болса шу ериң бикәмил колорияларындан: ийиәниң ундур ярмадан өнен затлар, бу болса гаты семредийәр... Ене, месел, о шол долмачлыгы алып гөрелиң: әгер адамың габарасы улы болян болса, онуң сүңксүз адам болдугыдыр. Хәзир болса сүңксүз говы адам сейрекдир, нирден оны тапжак?

«Хавә гардаш, инди сынмасаң герек» дийип, чөзүлмедик меселе, хер ничигем болса, хош якан гурлушык начальниги пикир өвүрийрди.

13

Сув жошгуны Кряжой адасыны хемишелер басмазды. Сув гүр гырымсы таллы чәгелик сайлары, жарларың дүйплерини, чайлым чепенликлерини басарды-да, стриждеринң хөвүртгелеринден яңа элеме дешик керт гаяжыклара етәгеде песелерди. Аданың гершинде эгрәм-буграм узалып гидийән Кряжой обасы бина болалы бәри гуры галарды. Шу йыл яз гаты ыгаллы болмаса-да, Улы котлованың гачылары билән гысылан деря хемишекисинден гаты чишипди ве колхозың өз катерлерини бежерийән уссаханалары ерлешийән лабазлары-да басды.

Бу гең-таң ахвалада томаша этмек үчин җааларың үстүне чыкан гоҗалар гөвнүңе болмаса, ховсала билән яйылып акып баряң. Онъ дерясына чытыла-чытыла назар саярдылар.

— Литвинов бизи, гысып чыкаряр, гысып чыкаряр, дагы хич зат дәл.

— Ашакдан, райондан гелен Сеньша Буйный сува батанмыш, диңе Яга билән Шейтаншах сувуң ортасында сомалып дурмуш, онда-да чалаҗа гөрүнйәрмиш диййәр.

— Хав-ва, диңе бир гөз өңүне гетирин гөр, деңзин дүйбүнде дурус ахырын! Адамҗыклар гөр нәмелер тослап тапярлар, ери онсоң, ховандарымыз Онъ ненеңси гахар этмесин ахбетин. Вах-вах-эй!

— Иш харап, адамлар, харап. Ай, ховлудыр гош-голамларымыз жәхендемем экен-дә. А мазарларымыз? Мазарларымыз нәхили болар ахбетин? Ата-бабаларымызың сүңклерини сува басдырай-малы борсмы?

Иннокентий Седых бу ере, сәвлик әдип уссахананы сува басдыран слесарларың өз энжамларыны гайыклар билен халас әдишлерини гөрмәге гелипди. Ол слесарларың бейле янында дуруп диң саярды. Гүн шөхлеси чайылан ада мисли сувда йүзүп барян ялыды. Меллеклердәки баг-боссанларың сув ичен ерлери ягжарып гөрүнйәрдилер. Сувда сомалып дуран гырымсы таллар ылла думана гапланан ялы болуп, гүлгүн өвүсйәрдилер. Ине шу гиңишлигиниң дик ёкарсында бир торгай, мисли гөзе гөрүнмейән нәмедир бир зада аслышан дек, ховада асыл-асыл болуп, алдыгына жүрүлдәйәрди.

Иннокентий гаранжаклады велин, бу гүнешли, дүрли овазлы гүнүң эхли реңклери бирден өчди дурубәрди. Чагалыкдан өврендекли гөрнүш таналмаз ялы болуп өзгериңдир. Кряжой обасы агдар-дүңдер әдилиңди, күли-күлүне гарылыпды вё Иннокентийниң Батанчылык уршы гүнлеринде ичинден гечип гитмели сансыз илатлы пунктлары яда саярды. Йөне велин солдатыйң ыз тарапам, өң тарапам уруш болансоң, гөзи хемме зада өвренишйәрди. Мунда болса өнүп өсен обасының харабалары, сөкүлен жайлар, печлер сомалышып дурды. Кәбир печлерде шинди тәзе ерлерине бармадык кейванылар нахар биширийәрдилер. Турбалардан буругсап түссе чыкярды. Бу затларың барам гүнүң чоғлы ягтысында, акып барян бузларың шыгырдысында, кенарлары ялашдырян сувуң шылпылдысында болуп гечйәр.

— ...Ха-ва, обаҗыг-а обады— дийип, гоҗаларың бири айтды.

— Ахыны чекҗек затларыны тапыңдырлар-ов, әдил бузун үстүндәки папаниңчилер дек яшарыс! Нәме әйсем, чыбындыр чиркейлерй күйсәп йөрмелими?— дийип, бир яш сес жоғал берди.

— Ай сизийң, хәзиркилерийң не азарынамыш? Туран ери өйиңдә Гөбегинизийң гөмлен ери сизе нәмемиш?

Бу жеделе диң салып дуран Иннокентийниң йүреги дилнип барянам болса, ол йылгырды, хеммеси шол бир ахвалат: аталар ве перзентлер, өвренишен ерлерини дайханларың жан-тенлери билен күйсемеси хем-де кынам болса, үйтгешигем болса, өз иследигиңче гурамак болҗак тәзелиге болан яшлык ымтылышы. Иннокентийниң йүреги велин гоҗалар биленди. Өз-өзүңи алдан болуп йөрмек нәмә герек? Гечен иш, әмма ол Москва ибермек үчин хат язярка, шол хата гол йыгнаярка, голдамага область меркезиндәки адамлары ырҗак болуп йөркә, диңе бир хоҗалык ве дөвлет бәхбитле-

рини гөз өңүндө тутман, өнүп өсөн ерини, ховлусыны, барып-хата-бабаларының зэхмет чекен ерини эй гөрийэндигини хем гөз өңүндө тутупды.

Йөне велин эййэм Москвада, кәте икичәк, кәте болса дөвалет ишгәрлериниң кабинетлеринде эдйән жеделлеринде, өз мамладыкларыны субут этмек үчин ики тарапыңам гетирйән делиллериниң дегширилмесинде Иннокентий Седых барха иңкисе гидип уграды. Мен мамламыкам? Обадашлары гөзлерини алыса дикмән, диңе аякларының астына гарап йөрөн болмасын. Москвада, чайлым ерлер үчин алып барылаң гөрөшиң тызгалаңында, өзүниң бу шүбхелерине хөтдө гелмек аңсатды. Эмма Иннокентий өз өнүп-өсөн обасына геленсоң, шол шүбхелер оны тәзе эржеллик билен гуршап алдылар: белки, сен, Иннокентий ики агажың аңырсындакы токайы гөрийән дәлсиң? Белки, сениң өз товужагың жем-гыетчилик сыгрынданам гадырлыдыр?

Шу гүррүңиң башында онуң Павел Дюжев ве Анатолий Суботин билен бошадан семаварларының саны ченден чыкды. Яш аграном хатың язылмагына озал башдан гаршыды: янларындакы электрик станция улам болса, кичем болса көнөчө яшамак болмажакды. Икибашдан гиңишлите чыкмалы болян болса, улы гиңишлите чыкмалы — шу этрабың ерлерини өлчәп йөрөн ёк. Ново-Кряжевода яшашының нәмеси эрбетмишин? Хич ере йүзүп гитмели дәл, ер болса даш-төверегинде нәчә дийсең бар. Гөвнүң иследигиче бар. Дюжев сесини чыкаранокды. Ол хат язмага көмеклешипди, хер хили хасаплар чыкарышыпды, йөне велин өз пикирини айданокды:

— Мен бу ерде мыхман... Муны хожайыңлар чөзмели...

Дюжев диңе бир гезек, Иннокентий Седых оны гиҗәниң бир махалы оярып, чыраны зады якман, шол хатың хер халда ялчышылык боландыгыны хем-де комиссия гелмезден өң, арзадан эл чекмәге обадашларыны өзлериниң ыргалы болжакдыкларыны толгуныжы сес билен мәлим эденинде, оны гуҗаклап, элини шейле бир тысды велин, бармаклары елмешди гитди...

Иннокентийниң башыны-гөзүни айлан, элини-аягыны баглан бирхили гаржашыклык ём-ёк болан ялы болды. Иннокентий ене-де өз «азманындан» дүшмән, өз говы гөрийән Тольшасы билен дярларың голай-голтумындакы чайлымлары гөзләп, төверек-дашы барлашдырмага башлады, дәне экмеклите ве малдарчылыга ярамлы ерлери тапжак болуп, карталары өврөниң уграды. Ол инди оба хожалык институтындакы алымлары-да, шу этрабың йүз чакрым төверек-дашындакы эхли мейданчалара, чешмелере белет Саватейдир онуң сакгалдашлары болан гарры авчылары-да өз гүнүне

гоймады. Ине онсоң сува-да голай болан, тәзе шоссе ёлданам узак болмадык говы бир ер тапылды. Шол ер Ясная дерясының керт кенарында, Анатолий Субботиннің зыйәм яшлар обасыны бина эдип угран ериниң ёкары янындан тапылды.

Бу яшы дургушан адамың гужур-гайраты ине шундан соң герим алып уграды. Оңа өз обадашларыны бир пикире: эгер кысматымыз тәзе ерлерде яшамага чекен болса, гой эгирт «Красный пахарь» колхозы дерәп угран шәхер Красноярскиниң гөрелдели сүйт хем-де гөк экеранчылык фермасы болсун диен пикире ынандырмаклык башартды. Бу идея районда-да, областда-да тәсир дөретди, шондан пейдаланып, хоҗалыкчы башлык Седыха Литвиновдан трактор, гурлушык материал көмегини, областдан болса карз пул көмегини алмак башартды. Иннокентий адада илкинҗи болуп өз ховлусыны сөкди ве тә эҳли затларыны гөчүрип боляңчалар, кә какасының янында бал ары сакланылян ерде ,кә-де гөчйән обаның кәбир адамларының өз яш гарындашларының янына яшамага баран ери болан Ново-Кряжевода яшайрды.

Седых ададакы эҳли ишлери Дюжеве табшырды, өзи болса тәзе ерде хоҗайынлык эдип башлады, гөчүрилен өйлери участокларда ерлешдирди, гурлушыга ёлбашчылык этди. Ол иш билен унутмага җан чекйән гам-гуссасыны гозгамаҗак болуп, ада бармаярды. Хер ничигем болса, Седыхың гачып гутулмага җан чекйән гечмиши ызындан етди ве ёк болуп гитмезден өң оңа газап-лы зарба урды.

Кряжево адасында ховлулары, җайлары, колхоза дегишли гурлушыклары сөкенлеринде, бу ериң гадымы гечмишиниң ядыгәрликлерине телим сапар габат гелипдилер. Бу затларың бары бидерек гитмез ялы, колхозың правлениеси областдан археолог чагырды. Көне таңышлары Станислав Сигизмундович Онич гелди ве тизликде, инди көп йылар бәри клуб болуп хызмат эдйән староверлер бутханасының астында листовница пүрслеринден эдилен бир букы ерземинҗик тапылды: онуң ичинден эл билен язылан гадымы дөп-дессур китабы — оны кимдир бири фундаментиң астына гоюпдыр — хек дашындан чапылып эдилен табытлар хем-де Оничиң хич киме эл дегиртмейән, хең басып чүйрәп гиден нәхилидир бир пергаменти чыкды.

Иннокентий Седыхың гайыны Грачёвың — бир махаллар колхоз аммарында янғын боландан соң, какасы икисиниң оны машгаласы зады билен района гайыклы экиден адамсының ховлусындан элхенч тапынды тапылды. Ховлының бир күнҗегинде, дөләниң аңырсында, гуя меңзеш эдилип, ичине даш өрүлип чыкылан бир букы тапдылар, шейле букуларда өңлер бай кряжлылар өз затла-

рыны букар экенлер. Шол буквының дүйбүнде ики саны скелет ятырды, бири улуды, бейлекиси кичирәкди, бу ваканың болан ерине гелен Оничинң бада-бат кесгитлейшине гөрә, эркек кишиниң ве аялың скелетидиги белли болды. Ховлының бейлеки уңундан, керпич фундаментиң астына сокулаң демир гуты — гуты гошун үчин ясалан гутуларданды — тапылды, онуң ичинден патыша дөв-рүниң петде-петде кағыз пулы ве көп алтын теңцелер тапылды.

Иннокентини икиндинлер тапдылар. Ол машиныны гайынының ховлусының харабасына ченли сүрүп гелди. Эйям Дюжевиң чагыран милиция векиллери гелмезинден өң, Иннокентий гутыны шол бука гечирмеги, хич зады әллемәзлиги букорды ве ав түпеңли ики саны йигиди гаравул гойды. Дымшып дуран мәреке бу ериң дашыны гуршап алыпды. Иннокентий мәрекәниң ичинден гечип гитди-де, шагырдавуқ плащының сесинден Оничи танады.

— Сизиң фонаржыгыңыз бармы?

Онич фонары узатды. Седых ашак дүшди. Чукурың дүйбинде ялп эдип фонарың янандыгы ёкардан гөрнүп дурды. Онуң йити ягтысы, чүйрән летделериң чала өртен скелетлериның икисинем ягтыландырды. Седых скелетлериң улурагына тарап әгилди. Нәмедир бир зады галдырып, әлинде айлашдырды. Бу зеңләп гөм-гөк болуп гиден пешеңди, онуң гапдалына диш-диш тигирче-жик ябшырылыпдыр. Оңа инчежик күмүш зынжыржыклы гүлле беркидилипдир.

— О нәме? — дийип, шу пурсатда турач хөвүртгесини тапып, дим-дик болуп дуран таза чалым әдйән археолог ёкардан сабыр-сызлык билен сораярды.

— Солдат зажигалкасына меңзеш бир зат — дийлип, ашакдан айдылан парахат сөзлер эшидилди. Шулар ялылары жахан уршунда пешеңден ясаардылар. — Соңра Седых пешеңи ерине оклап, бармакларыны сүпүришдирди-де, ёкарык чыкып уграды.

— Эйменч зат... Сиз бу хакда нәме, нәме пикир әдйәрсиниз? — дийлип, Оничинң толгунчлы пышырдысы гараңкылыкдан эшидил-йәрди.

— Хич зат — дийип, башлык жогап берди-де, ызына гаран-жакламаң, обаның, озалкы обаның — ай-айдыңлыкда онуң өңки көчелери диңгешкилсиз үйшмеклер боюнча селжердйәрди — ичи билен чалт-чалт йөрәп гитди. Эмма ниредедир шу ерде, шу харабаларың арасында баян чалынарды ве гызлар дегимше айдым-ларыны айдярды.

Василиса какасының ызындан етди. Онуң әгни гүпбули, аягы резин әдиклиди. Башлык гызының әгнинден тутды-да, оны багырына басды, аталы гыз янашып гитдилер. Олар бир-бирлерине

хич зат диймеселерем, шол бир зат барада пикирленип барярд-
дылар.

— Кака, сен ол ерде Грачларың ховлусындакыны гөрдүңми?

— Гөрдүм. Ол сениң дайың, эжең доганы Николай. Қольша хем-де онуң аялы Ксюшка — сениң эжең жорасы... Вагты гелйәнчә сесиңи чыкармагын, эшидйәрмиң, дымгын!

Онъ мөвч уруп, улулы-кичили бузлары шыгырдадып, месән сувуны аданың душундан луммурдадып акдырып барян махалы, Кряжой адасындакы инди иң соңкы жайлар сөкүлип, гөчүрилмәге тайярланылан вагты, обаның ортасында, чукурың дүйбүнде ики саны скелет яш йигитлериң горагы астында гуҗаклашып ятырдылар. Илкинжи гиже адамлар эйменч тапындының янында хүмер берйәрдилер, чукурың ичине сесидийәрдилер, бир-биринден бетер фантастик чакламалар гурярдылар. Демир гутудан тапылан пулуң мукдары сагатсайын артырды: мүң тылла, бәш мүң, он мүң... Эмма эртеси гүни хеммелер жайлары сөкмәге уградылар, чукура гаравулчылык әдйән йигитлер болса, түпеңлерини гоюп, көйнеклерини чыкарып, тагталарың үстүнде гүне янмага орнашдылар.

Иннокентий Седых гиже янгын сарайында ятды. Эйменч тапынды онуң үчин шобада гызыгыны гачыран ялыды: дегишли адамлар гелерлер-де, аныгына етерлер. Ол өз ховлусының харабалыгына бир салымлык барды, ерде ятан послы бедрәни аягы билен пызып гойберди, тагтаның астындан сомалып дуран әсги гурҗага гөзи дүшүп, оны ерден галдырды, тозаныны какды, оңа бир селлем сесиди йылгырды-да, жүбүсине сокды. Ол гайдып шол ере бармады: Дюжев билен сарайда отурып, гурулмалы оба хакда гүрлешди, план чекди, язды, өчүрди, жедел этди. Онич оны ине шу ерден тапды.

— Сизи бимаза әтмеги йүрегиме дүвдүм, хорматлы Иннокентий Савватейч. Сиз бизиң начар археология ылымыза шейле көп үнс берйәрсиниз. Хут шейле, шейле. Ине сизиң облысполкома ибермели хатыңыз. Оңа гол чекиң, гадырдан! Сиз шу хатда шу адатдан дашары гымматлы гаравулханалары сөкмек үчин пул серишделерини сораярсыңыз; орта асыр рус архитектурасының ажап, биркемсиз сакланып галан экзәмплары... Олары, Гаврил Романович Державиниң адалатлы атландырышына гөрә «Рус Коломблары» дөредипдирлер... Окамасаңызам болар, грамматика-

сының аладасыны этмәң. Ине мениң дөвөт галамым, ине шу ере гол чекевериң.

— Герек дәл.

— О нәхили? Сиз шу гаравулханаларың сув астында ёк бөлүп гитмегине ёл бермекчими?— дийип, Онич пөкгүжә эллерини келеменледип өр-төкден гелди.— Сиз олары тарыхың йитирмегине, гражданык уршы йылларында одун дерегине вагшылык билен якылып ёк эдилмеги. себәили, Дивноярскиде йитирилен оларың доганлары дек йитмегине ёл берермисиңиз?

Седых гүлүмсиреди. Ол өз ишине вепалы адамлары говы гөр-йәрди.

— Эйяэм яздык... Сизи чагыран гүнүмиз гол чекдим. Биз бу ерде өзүмизем... Ханха, Павел Васильевич хемме задың суратының алынмагы, пүрслериң болса номерленидип чыкылмагы барада буйрук берипдир. Онъ мөвжәп болуп, сув бирнеме песеленсоң, деря билен уградарыс. Сизиң эхли гаравулханаларыңызы бир барка әкидер...

— Иннокентий Савватейч, сиз дөвлет, хут дөвлет мерданасы!

— Ери болды, болды-ла — дийип, Иннокентий чытылды-да, Оничден бейлесине өврүлди.

Шу гүн ада илкинжи катери гечирмеклиге сынанышмагы карар этдилер, шол катерде райондан милиция ве дерцев органларының векиллерини гетирмелиди. Катер ызына гайданда, кенарда герекли адамлары эжитмелиди. Иннокентий хем кенарда гереклилеринң бириди, ол катериң бузларың арасындан сап атып, ада тарап эг-рем-буграм ёл ясап гелшине сабырсызлык билен сын эдйәрди. Ол катериң үстүнде милиция формалы бир адамы, гражданин эшикли бир нәтанышы ве ал гызыл бушлатлы хем-де зөммек телпеклижә бир аялы гөрди. Ол сиңе середип, онуң Петиниң аялыдыгыны танады-да: «Бу гелмән гечмише нәме герекди!» дийип ичини гел-ледип, кенара гечжөк болуп гарашып дуран колхозчыларың аркасында гизленди.

Гыш паслының бөвшеңлигинде Василиса гурлушыга яшамага гитмеги какасындан хайыш эденинде, ол гаршы чыкманды; хер ничигем болса, немец дилини өврөнөр, гыз шол шәхерли аялың янында шәхер дүзгүнине эндик эдер. Эмма гөчхә-көчлүк башланан бадына Ваньшаны уясының ызындан иберди, чүнки көмекчи герекди.

Гөчүшлигинң якымсыз аладаларына гумра болуп, Василиса Кенар көчесиндәки жайжагазда яшайшыны унутды. Динаның велии йүреги гысып башлапды. Онуң энайыжә, өз эли билен ясан хө-вүртгеси, инди оңа бош, ич гысдыргыч болуп гөрүнди. Вячеслав

Ананьевич иш билен гарабашагайды, өйүнө ядав, йүзи салык гел-йәрди, хемме зада иңирдейрди. Хатда үйн алшара-да адам болмансоң, Дина кичижиң Чио билен гүрлешерди. Дина әрине телім гезек: «Хат язып, әжесини гетиртмек» барада гүррүң гозгапды. Вячеслав Ананьевич сыпайы әржеллик билен гаршы чыкярды:

— О нәхили «хат язып гетиртмек»? Ол бир яшы көнелишен адам. Ол белли бир шәхер шертлеринде яшамага өврендекли болупдыр... Әзизим, хеем кәте-кәте сениң ичиң гысыр дийип, әжеңи әндик әден аматлы ягдайларындан жыда әдип болармы?— Вячеслав Ананьевичиң сеси әндиганам болса, Дина әриниң сесиндәки гахар әхеңлерини селжермеги әййәм өвренипди.

— О нәхили аматлы ягдайларындан? Ол бүтин өмрүни какам билен докма фабригиниң казармасында гечирди ахырын. Докма фабригиниң казармасының нәмедигини, онда нәче адам яшаяндыгыны билйәрмиң?.. Ол Москвадакы бош жайда екеси-рейәр.

— Ек, ёк, оны бу ере алып гелмек гелшиксиз болар. Сениң үчин хемме зат әтмәге қайыл, йөне велин муңа дәл. Гүррүң энчеме йыллар чекен зәхмети билен дынч алмага хукук газанан хорматлы адам хакында баряр ахырын.

Бу ерде айдылышына гөрә, гүлкүнч атлы «Буйный» ве «Өкүзмаңлай» диен ики саны переулок «хатара гирди». Гөк шәхержикиден шол ере гош-голамлы машынлар Динаның эпишгелериниң өңүнден гечип гидйәрди. Машына йүкленен паты-путуларың үстүнде аяллардыр чагалар отырдылар. Оларың йүзлери бағтлы гөрүнйәр. Эмма оларың бағты, диңе Динаның шу ерде ятдыгыны ныгтамак билен душундан гечип гидйәрди...

Бир гүн әри дийсең шатланып, нәхилидир бир пикириң ышкына душүп, өйүнө гайдып гелди. Ол өзүниң шол пикирине гүмра болмакдан яңа, эт бөлегиниң дерегине бир бөлек хыяра горчиңа чалды ве әден әндигини бозуп, нахар әдинип боларына гарашман, икинжи проекте әден дүзедишлерини Москваның кабул әдендиги барада гүррүң бермәге башлады. Академиклер гаршы чыксаларам, инкәр әтселерем, интрига дәретселерем, дүзедиш кабул әдилипдир. Профессор Толстиков ичиниң яңгынына өз мешхур секретарь гызының янында лүл болса герек... Ек, Петин әнтеңк өзүни гөркәзер! Вах, әгер Гожа болмасады, әгер иследиғиңче гиң герим алып болсады!..

—...А сен, әзизим, мениң үчин асла бегенмейәнем ялы-ла?

— Ек, бейле дәл-ле. Бегенйән, әлбетде, бегенйән — дийип, Дина әриниң еңши профессор Толстикова ол ерде нәхили тәсир әтжекдигине первайсыздыгыны геңиргенме билен аңшырып, хов-

лукмач айтды. Динаның гөвнүне болмаса, инди ниредедир бир ерде деңзиң дүйбүндө жашаан ялыды. Деңзиң йүзүндө гай, тупан туряр, гүн ягты саяр, Динаң меканы болса йып-йылыжак, асудалык. Диваның бир күнжегинде гуйлуып ятан Чио гаршы-гаршы тисгинйэр, радиоприёмник мырлайр, гышың гүни ким билсин ниреден пейда болан дири сиңек потолокда ине инди үч гүн бэри йөрмүлдэп йөр.

Дина Вячеслав Ананьевичиң кечине гайдып башлады. Эриниң халамаяндыгыны билип, нахарың башында дынгысыз яңрап уграды. Вячеслав Ананьевич управлениеден гижэниң бир махалы ядап, халыс сурнугып геленде-дө, онуң ботинкасыны арассалап гоймазлыгы чыкарды. Гатан палчыгы эриниң эзи эртир ирден пычак билен газап айырмалы болярды. Хатда нахардан соң ол бир сагатлыжак гышаранда-да, Дина айдым айдан болуп отагларда гезмелейэрди, я болмаса, Чио билен батлы-батлы гүрлешйэрди. Эмма эри бу затларыны аңмадыксыран болярды, сабырлылык, мылайымлык эдйэрди. Бу болуш Динаның гахарыны хас бетер гетирйэрди. Ол инди эриниң иймити нэхили ховлукман ыкжам чейнешдиришине, шол иймитиң богазындан гечишине, бакыржагының гымылдашына, нахардан соң өз ган-петсиз инчежик додакларыны салфетка билен аңжайын сүпүришине элхедер эдип середйэрди.

— ...Эжемиң яныма гелмегини нэме үчин ислемайэндигиңи мен билип дурун — дийип, ол хатда өзүне-де ослагсыз болуп гөрнөн батныксыз сес билен айтды.

Бу нахардан соң болупды. Эри элиниң аясыны агзына сыпайылык билен тутуп, диш горжаважы билен дишлерини арассалап отырды. Ол гашларыны геңиргенме билен герди.

— Мен бу хакда эййэм саңа телим сапар айдыпдым.

— Ек, шо себэпли дэл — Динаның сеси хас янгынлы яңланды. — Сен, йөне, затларың огурланмагындан горкярсың.

— Сен бизиң затларымызың диймекчи болярмың... Йөне веллин сен хусусы эчилигиң шол йигрентги дуйгусының маңа бүс-бүтин ятдыгыны магат билийрсиң ахырын. А ине сен велин бу затларың барыны шейле өлемендик билен йыгнапдың, хер сатын алан задымыза бегенип ики болуп билмедиң... Нэме, шейле дэлми эйсем?

Дина дымды. Нэме жогап бержек? Вах, нэме үчин мыдама Вячеслав Ананьевич мамла болуп чыкярка...

— Ине нэме, эзизим — дийип, Вячеслав Ананьевич диш горжаважыны салфетка сүпүрип ве оны йыгнап айтды. — Бу затларың бары сениң өз Василисаңы гөресиң гелиэндигинден болара

чемели. Шейле герек? Мен аңдым ахырын, бу, затларың бары ышбу гызы бизиңкиден экиден гүнлеринден башланды. Ислесең, эртир мен саңа машын берейин, ада гидип гел. «Огниде» ол ерде археологлар агтарыш гечирйэрлер, нәмедир бир гызыклы зат тапдылар дийлип язылыпдыр... Мен саңа пул берейин, Седыхларда бирнеме бол...

Ине инди Дина бузларың арасындан сап атып барян катерде таныш адасына голайлашып гелиэр. Ада инди голайжакда. Аял дүшнүшмезлик билен гаранжақлайр: «Бу нәме болдугы? Ханы шол уллакан оба? Харабалар... Даш үйшмеклери... Ачык ерде сомалышып дуран печлер... Обалар урушда, гитлерчилер ковлуп чыкарыландан соң шейле гөрнүшдедилер. Бей, эййәм оларың хеммеси гөчәйдимикә? Шейле басыммы? Онда мен кимиң янына барярын ахырын?.. Ёк, ёк, хемме адамлар кенарда... Шейле-де болса, бирден Василиса ёк болайса?» Төверегине гаранжақлады. «Ай, хава-ла, машынам гидендир. Онуң өзи шофёра: катер угран бадына гайдыбериң дийипди ахырын».

Онуң багтына, сөкүлен моторың бөлеклерини дуралганың янында сүпүришдирип дуран йигдекче, Василиса Седых адада, от-иймлери буглаян десталары сөкүшдирийән бригадада дийди.

— Ферма эййәм ёк, гитдилер!. Эмма сиз хол ерик, кәлиң аңырсына гидиң. Васенька шол ердедир — дийип, йигдекче гелен аялы гүлүмсиреме билен сынлап айтды.

Догруданам, Динаның гейим-гежими шу тайдакы ягдая бап гелибем дуранокды. Дар жалбаржык, гызыл бушлатжык, зөммерип дуран түйжүк телпежик — бу затларың бары, өз жайларыны юморян ядав, аладалы адамларың арасында дийсең самсыкчалач болуп гөрүнйән болса герек. Эмма әдере алач ёк. Машын гитди. Ана эййәм катерем гидип баряр. Онуң ёлуны буз акып барян гиң гиден сув кесди...

Василиса билен душущмаклык хем бегендирмеди. Хайсыдыр бир мәхнет газаның янында дырманын йөрөн гарамтыл гөврелериң арасында Дина жорасыны танап, оңа тарап окдурылды. Эмма Василиса мыхмана геңиргенме билен гарап, хатда әллеринем ызына тутуп аркан серпди:

— Мен хаңа ахырын, эдил батга булашан ялы...

Йигитлердир гызлар гүлүмсиремелерини яшыржак дагы этжегем болман, оларың икисине-де хөвесеклик билен середишйэрдилер. Иш тогтады.

— Ине мен сизиң яныңыз... Сениң яныңа... Мен билмәнди-рин... мен немедир өйдүпдим... — дийип, Дина бу рехимсиз, кн наялы назарларың астында боз-яз болуп мадырдады.

Василиса сесини чыкарман, аграмыны бир аягындан бейлекисине атып дурды, мыхманың гөвнүне, Василисаның ичи янян, ол утанян, бу гыз ондан нәдип дынжагыны билмейән ялыды.

— Огланлар, мен хәзир, бир салымлыжак — дийип, Василиса-да тызарып мадырдаярды. — Мен йөне оны экидип гелейин. Болярмы?

Комбинезонлы бир йигит — баштутанлары болара чемели — ругсат берйән ялы эдип башыны атды. Эмма гыз шу пурсатда бирхили болды:

— Эмма сизи нирәк экитсемкәм? Ине меселе... Эййәм биз гөчдүк ахырын, бош ер галды. Бизиң барымыз гиҗе бир бош янгын сарайында ятырыс. — Ол ойланжаң алжыраңдылык билен бир дем дурды, онуң йүзүнден: «Сен бейле бивагт нирден гелип чыкдың дийсенә!» дийип окабермелиди. Эмма шу пурсатда гыз йылгырды: — Тапдым! Бизде бу ерде бир археолог чагалар билен ер газып йөр. Сиз оны танамалы ахырын, ол гүйз бизде болупды. Ядыңызә дүшйәрми? Бир гүлкүнч бурундужык. Сиз бирнеме шонуң янында болуң, соңра биз сизи ниреде хем болса ерлешдирерис... Болярмы?.. Хань, йөр басымрак гидели, бу ерде мениң ишим көп...

Онсоң гыз Динаның элинден тутды-да, яп-яңыларам гаравуланаларың дуран, инди болса белила билен номерленилен көне шалманларың штабеллери ятан ерине ховлукмачлык билен экитди. Динаны гетирди-де: «Станислав Сигизмундович, сизиң яныңызә!» дийип гыгырды, хем-де хошлашман, ызына ылгады. «Герек дәл, хич киме герек дәл. Хемме ерде герекмез» дийип, мыхман кине билен ичини гепледйәрди.

Догруданам, хатда Оничем — шол дийсең сыпайы Оничем — бу сапар көне танчыны «йөне бирхили» гаршылап оңайды. Гүне янан, дерлән, келлесиниң йылчырыны дөрт күнҗеги дүвлән эляглык билен япан Онич Динаны гөрүп, бир булашык хужжүк гашларыны геңиргенме билен герди.

— Бо-хов, ким гелен экен-ов! — дийип, ол ончаклы бегенчли болмадык сес билән айтса-да, Динаның янына барып, онуң элини шап эдип огшады. — Сиз өңкиңизденем оваданланыпсыңыз, гара чыным! — Эмма шобада ер газып дуран огланлара тарап аладалыт өврүлди-де гыгырды: — Огланлар, сересабрак!.. Гызлар, чыкарылян гума ики гөзүңиз билән середин. Хич зады: екеҗе чөпем, чүйрән тарашанам сыпдыраймаң! — дийип гыгырды — Багышлан, бир. минутжык...

Ол окувчыларың янына ылгап барды-да, оларә нәмедир бир зады жошгунлы дүшүндирмәге башлады. Екуш гөрмекден яңа,

Динаның богазының ичи чүмшүлдеди гитди. Хер ничигем болса, Онич гайдып гелди. Ол соңкы ачышлары барада пикир алшып билмек мүмкинчилигини сыпдырмакчы дэлди.

— Гаравулханалар сөкүлди. Олары Старосибирскэ, белки-де, хут Москва иберерлер... Хава, хут Москва, бизиң ватанымызың пайтагтына. Бир гиден гызыклы затлар тапылды. Ажап дүнийэде ялңыз затлар... Билер болсаңыз, шу тапындылар шинди мен диссертация язяркам эден чакламаларымы, гетирен делиллерими тас-сыкдаярлар. Бүтинлей! Иңцән дилеварлык билен!

Ере язылан халталарың үстүнде үйшмек-үйшмек жэжеклериң, күйзе дөвүклериниң, послап гиден демир золажыкларының, монжукларың, түпеңиң чыг чекип чүйрәп гундагына чала чалым эд-йән агач белегиниң ятан ерине Динаны дабара билен элтип. Онич шол затлары хезиллер эдинип усуллык билен гөркезиш-дирди.

— Хэзир мен сизе бу затларың барыны дүшүндирейин — дийип, Онич рухланма билен вада этди, йөне велин дүшүндирмэге етишмән, өз яш ергазыжыларының янына ёргалап гитди. — Бай-бов, буларың эдип отураныны! Дессине бес эдиң!.. Нэме сиз көмүрлери гөреңзокмы? Сиз яшалан гатлага барып етипсиңиз. Мунда пил дэл-де, эл герек, чотгажык герек...

Дина айгыталаык билен онуң янына барды-да:

— Мениңем газасым гелйэр — дийди.

— Мениңем? — дийип, Онич өр-гөкден гелди.

— Пил бериң — дийип, Дина талап эдижилик билен айтды-да, бир огланжыгың пилини алды. — Ханы, гөркезиң, ниресини газмалы... Сиз эшидийэрмисиңиз?

Онич аясында ятан нэхилидир бир көмүржиклере хошнутлык билен сын этмеклигини өзүне зор салып бес этди.

— Хава, хава, элбетде, газавериң. Ине шу ерде, газыжакла-рың какылан еринде топурың ёкаркы гатлагыны айрып билерси-ңиз... Шунуң ялы эйжежик эллериң ер газандыгына ылым мин-нетдар болар... Хава, хут эйжежик...

— Чекилиң, пэсгел бермәң — дийип, Дина пили ере сүнчди-де, топуры эдил Оничиң аягының астына оклады. Уруш йыла-рында, ол шинди гызка, Москваның этегиндэки боссанчылыкда аз зэхмет чекмели болманды. Ол ер газып билйэрди, бу ише шейле гызгалаңлы япышмагындан яңа басым ыссылап башлады. Ол ал гызыл бушлатжыгыны, зөммек телпежигини ташлады. Йөне велин свитерли хем ыссыды. Ол бирнеме ойланды-да, свитеринем сы-пырың, эгни кофточкалы галды. Гарымдан чыкарылып ташланан гумуң үстүнде эмедекләп йөршүне, яңы чекилен кешде гурчук гөз-

лөп йөрөн закыжа чалым эдйән Онич кәте-кәте оңа қайыл галма билен гөз айлаярды.

— Сересабрак! — дийип, ол узакдан ғыгырарды. — Пакгаржықлар әйжежик әл үчин зынат дәлдир.

— Хань, нокгы-нокгы эдип дурмаң-да, ғырахлаң! — дийип, Дина өзүнің улалан казармасының ишчилериниң лексиконыңы уланьп гайтавул берди. Соңра пилини ызгарлы ере сүнчмегини довам этдирип, диңе маңлайының дерини сылмак үчин дикелди. Ел сачларыны галгыдырды, Динаның гөвнүне болмаса, гүн көпден бәри шунуң ялы йити шөхле салмадык, ерден шунуң ялы хошбой ыс чыкмадык, торгай болса шунуң ялы овазлы сайрамадык ялыды.

— Йөне велин шу болгусыз жалбар дийсене! Дызлары дартып дур, алач әдер ялы дәл. Улы иле гүлки болмак үчин гейнишими дийсене — дийип, Дина шадыян айтды.

— Эй худай-эй! Нәжүре сөзлер! — дийип, Онич аялары гатап ярык-ярык болан кичижик эллерини йүзүне сылжак болян ялы эдип айтды. — Сиз шу эшикте эдил бәгүл...

— Мейданда, сүләң арасындакы бәгүл ялы болса герек — дийип, Дина үстүни етирди. — Шол бәгүл мейданда өзүни иңңән самсык дуйса герек.

— Йөне велин аял диениң аяллыгына галярам-да... Бир гезек биз Старосибирскиниң якын янындакы бир гадымы галаның сеңңеринде агтарыш ишини гечирипдик. Дийсең ажап гадымы гала. Йне онсоң, гизлин өтелтәниң үстүнден бардык, онуң ичинде аял скелети бар экен. Бир пикир эдип гөрүң, шол скелетниң эли бир зады ғысып дурды, шол нәмедир өйдйәрсиниң? Бир халтажык хына экен, сач реңкленилйән реңк. Элбетде, халтажык дәл-де, халтажыгың судуры. Йөне велин шол реңкиң химики составыны такык кесгитледик. Шол хынады, шу үлкәниң аборигенлериниң, мегерем, Хытайың үсти билен арап Гүндогары билен сөвда әдендигине шаятлык эдйән хынады... Эмма геп онда-да дәл... Бу өтен асырларың ғызы, эшидйәңизми, эшидйәрсиниң герек, шол ғыз гизлин өтелге билен өз сөйгүлисиниң янына букдаклап барярка-да эли сач реңкленилйән реңкли экен... О-ув, аяллар, аяллар!

Шу пурсатда Онич нәмедир бир зады гүпбе ядына салып, маңлайына шарп эдип шапыладып гойберди.

— Я валдайт, скелетлер! Мен сизе энтөк гүррүң бермәнмидим. бу ерде үч гүн мундан өң... Бей, шиндизем эшидензокмы? Эшитмән галышыңызы! Учурсыз ғызыклы вака! Эдгар По, үстесине-де Конан Дойл. Ек, ёк, оны сиз хөкман гөзүңиз билен гөрмелисиниң. Догрусы, мунда археолог дәл-де, жәнаят агтарыш агенти герек, йөне велин бу-да бир шу үлкәниң тарыхы, кумуның янына чокун-

дырыш тоюна янашык волоста гидилеңде, яны билең түпәң я-да палта гөтериләң вагтың тарыхыңың бир вакасы. Хава, хут я тү-пәң, я-да палта. Шонсуз гитмек мүмкинәң дәлди.

Соңра Онич өз көрпә көмекчилеринә герекли табшырыклар берип, Динаның голтугыңдан тутды-да, Грачәвларың өңки ховлу-сына өңки көче билең алып гитди. Эмма эйменч тапындыны гөр-мек миессер болмады. Ашакдан бир ерден, топур ёлуң катер ду-ралгаларына инйәң еринден гык-вак эшидилди. Байрың аңыр-сыңдан бир аял яглыгыны галгадып ылгап чыкды-да, юбкасыны бирнеме чекип, обаңың ичи билең ылгап башлады. Хайсыдыр бир адамлар херекетә гелди. Дина Василисаны гөрди... Ол элем-тас болуп, Дина бакан ылгап гелйәрди.

— Диночка Васильночка, иш гайтды... Машын агдарылды. Хе-ләк, боланлар бар. Басымрак...

Дина бирден хемме зады унудып, гызың ызыңдан ылгады. Олар колхозчыларың үйшүп дуран эңңидинден ашак индилер. Дүң-дерилең йүк машыныны эйям дикелдипдирлер. Яралылары бир гапдала экидип, агажың ашагыңда орнашдырдылар. Олар ча-лажа иңләп, ах-вах эдип, актам болан йүзлерини агырыдан яңа кемшердишип отырдылар. Дина өзүне балык совгат эден чигин-лек, сакгаллак адамы дессине танады. Ол эгни комбинезонлы, ба-шы ялаңач, кимдир бириниң ере оклан пальтосының үстүңде ар-кан дүшүп ятырды. Иңләнокды, хыгылданокды, диңе онуң дуры гөзлери асман бирхили йүтгешик дартгыңлык билең гараярды ве маңлайыңдан бурчак-бурчак дер дөкүлйәрди.

Василиса Динаны гөс-гөни шонуң янына чекип барярды.

— Павел Васильевич, сиз мени эшидйәрмисиңиз? Павел Ва-сильевич!.. Бу доктор, врач...

Хеләк болан гымылдамады, диңе Дина тарап гөзүни үмледі.

— Бинтдир хаса гөзләң, эгер ёк болса, арасса простын, поло-тенде тапың... Нәмеде болса бир затда арасса сув гайнадың. — Дина хеләк болана тарап эглип: — Сиз мени эшидйәрмисиңиз? — дийип сорады.

Ол берк юмлан агзыны ачман, башыны чалажа атды.

Дина өз ал гызыл бушлатыны хонда оклап, еңлерини чермеди. Василисаның башыңдан яглыгыны дартып алып, өз башыны даң-ды. Эгилди.

— Нирәңиз агырыр? — Сакгаллак адам сесини чыкарман, диш-лерини берк гысды. Дер сачларыңдан сырыгып акярды. — Сиз ме-ни эшидйәрмисиңиз? — Ене-де, кирпиклериң тассыклайжы хере-кети. — Ери онсоң, нирәңиз агырыр ахырын? — Дина онуң йүзү-

не шейле бир`якын эгилмегинден яңа, онуң гулагы ятаның буйра-буйра сакгалына дегди. Дина башыны бирден батлы галдырды: берк гысылан дишлеринъ гыжырдысы эшидилди.

Шу икаралыкда Василиса билен онуң жоралары сарайдан санитар сумкасыны гетирдилер. Кимдир бири кебширлейиш лампаларыны гетирди. Шоларың көмеги билен сырчалы тазда сув йылтдылар. Механиге укладыжы укол этдилер. Ол ука батып уграп, дессине иңлемәге башлады. Дина бейлекидери гөзден гечирди. Олар ужыз гутулыпдырлар: кимиң эли чыкыпдыр, ким о ерини бу ерини авундырыпдыр, чалажа яраладыпдыр, дишини дөвдүрипдир... Олары сарая элтип, үстүне брезент чекилен сыпалың үстүнде ятырдылар. Дешлек механиги алып баряркалар, ол оянды-да, сесини тапба кесди. Онуң эндам-жанының нәхили эрбет агыряндыгыны диңе тирпилдейән габакларындан ве дулукларындан сырыгян дерден аңмак болжакды. Оны ятырып, ене-де укладыжы укол этдилер, ол ене-де иңңилдәп башлады. Дашындан гөрәймәге майып ери ёкды, эмма ол хер гезек өзүнден гиденинде иңңилдәмәге башлайрды. Иң эрбет зады бил оңургасының дөвленигини я-да гаты гыпжынандыгыны осламак болжакды. Оны гозгамазлык карар эдилди.

Гүн бирхили Дина аңшырмаздан яшды дурубәрди. Ачылан гапының гара квадратында йылдызлар йылдырдашдылар. Сарайда чыра якдылар. Дина эртирден бәри оңлы бир зат иймәндигини ядына салды. Эмма мунуң өзи ончаклы әхмиети болмадык бир зат ялы болуп гөрүнйәрди. Онуң хәзирки иң улы ислеги гышарагада гөзүни юммакды, ука батмакды. Ятмак велия болаңокды. Дюжев шинди ояңманды. Василисаның чөрөкден, доңуз ягын-дан ве согандан эден «бутербродларыны» ийип, алюминий күрүшгеден түссе ысы гелип дуран чайы овуртлап отурышына Дина ядавлык билен бирликде гөвнежай рахатлык дуйгусыны сыз-ярды.

Онуң отургыжы Дюжевиң аягужунда дурды. Петьшаның сазлан аккумулятор чыражыгының ятгысы Дюжевиң йүзүне ятгы саярды. Эгер толкун атып дуран гүрзәлек меле сакгалы билен битишең шу пишге муртлар болмасады, онуң йүзи, мегерем, хәли-шинди душ гелиән адаты рус йүзүне меңсесе-де меңзәрди. «Асла хич хили айратын бир ери ёк — дийип, Дина ядавлыкдан иркил-жирәп пикир өвүрйәрди. — Эмма шейле-де болса, нәме үчин бу адам дессине гызыкландырып башлайр. Нәме үчин Василиса Дюжев барада сорап башланыңда дымяр оңайярка?.. Гең... Нәме үчин мен Дюжев барада шейле йыгы-йыгыдан пикир әдйәркәм, нәме үчин ине шу вагтам пикир әдйәркәм? Буя хас хем гең...»

Шикес етенлери ене бир гезек гөзден гечирип, Дюжевин дама-рының уршуну барлап, Дина Василиса билен сарайдан чыкды. Кенарда бирнеме дуруп, бузларың өзара пышырдашып, итнишип, пырланып, чаласын акып гидишлерине диң салдылар. Буз өңкүсін-денем гысбы акярды, кенар билен арагатнашыгың басым дикел-дилмежекдиги айдыңды. Дина бу ерде нәхошларың аладасыны эдип, ене телим гүнүни гечирмели болжакды. Йөне велин бу ягдай оны асла горкузмаярды...

— Диночка Васильночка, эгер сиз болмадык болсаңыз, бизин бу ерде ишимиз гайдарды.

Дина хич зат жогап бермән, гызы багрына басды. Икисем сарс-ман дурдудар. Ай догды. Хемме зат күмүш өвсүп башлады, бир-ден соп-совук болды.

— Йөрүң, сарая гиделиң, ёгсам бу ерде сизи үшедерин — ди-йип, Василиса айтды. Сарая гирип, ишикде отурдылар. Якында баян чалынарды. Гүлки, гызларың чыкылыклары эшидилйәрди. Ел сарая тарап өсенде, дегишме айдымжыкларың сөзлерини эшит-мек болярды. Дина диңширгенди:

Мең йигдим самсык дәл
Хем «түркана», «кичи пәл».
Хеззет эдип ял берди,
Соңра: «Гел» дийип ялбарды.

— Диңлемән — дийип, Василиса уялды. — Йөне велин бизде говуларыны хем айдарлар. — Мисли, шу ынандырма жогап берйән ялы эдип, хор аял ве әркек сесине бөлүнди. Әркек кишилер батлы айдардылар:

Нәзли ярым, сени мен,
Өмүр өтйәнчә унутман.
Дашлар әрәп ерини,
От тутянча унутман.

Шобада-да эдил гаршылаян ялы эдилип, гужурлы аял сеслерн яңланды:

Дилбер, сени йүрегим,
Күл болынча унутман.
Даш әрәп, оң ери,
Гүл болянча унутман.

«Шатланиярлар... Оба хараба өврүлен... Булара ол ерде, тайга-да нәме гарашяндыгыны ким билйәр? Бу ерде сарайда яралы ел-дашлары ятыр, оларың болса азарына-да дәл, айдым айдарлар»

гүлүшйәрлер. Яшлык диениң ине нәме!» дийип, Дина пикир эдйәрди, оңа шол бир вагтың өзүнде хем совукды, хем йылыды, хем ховатырлыды, хем шатлыклыды, хемем бирнемежик хесретлиди.

Ине инди бирнәче сес, шол гыш бүтин юрдумыза яйран айдымы, «Он секиз яш» диен айдымы айдып башладылар. Бу зарын айдым көп гезек гайталанылып айдылмаклығы билен Динаны бирчак бизар эдипди, эмма бу ерде, адада, тикенек-тикенек йылдызлар билен әлеме-дешик болан асманың астында, онуң мукамы бирхили үйтгешик яңланярды.

— Сес нәче яшыңда, Василиса?

— Яшым көп. Эдил он секиз.

— Мен болсам он секиз яшымда Вячеслав Ананьевиче чыкыпдым... Мен шонда институтда окаярдым. — Дина демини улудан бир алды-да, гайталанян сетири ойланжаңлык билен айтды: — «Өмрүңде бир гезек он секиз яшың...» — Соңра бирден әллерини гыза тарап узатды-да, оны өзүне чекди: — Диңе бир гезек, Василёк, сен эшидйәрмиң!.. Муны ятда сакла. Хөкман ятда саклагын!

ҮЧҮНЖИ БӨЛҮМ

1

Тайгада дөрөп гелйән шәхер—шинди ады болмадык, эма улы ил айтмышлайын Дивнойрск дийнлйән шәхер—Сакко Надточиевиң бэлчирәп айдышы ялы, Фёдор Григорьевич Литвиновиң ёвуз гызыкмасына өврүлмек ховпуны саярды. Литвинов электрик станцияларының гурлушыгына өз белли бир чәти болмадык иш гүнүни бүс-бүтин сарп эдйәрди. Онуң дынч алмак үчин белленен вагты хер ничик азам болса, шожагаз вагтам шәхер гурлушыгына багыш эдилйәрди. Гурлушыгың начальниги мешхур архитекторлар, планлашдырыжылар, коммунал хожалык инженерлери билен хат арагатнашыгыны өзи алып барярды, хер бир архитектура плааныны жикме-жик өврөнйәрди; көчелердир площадьларың гурналышына дыкгатлы үнс берйәрди, жемгыетчилик жайларының хер хайсының макетини чинтгәп-чинтгәп гөзден гечирйәрди. Гожааның гахарыны ятырмагың иң говы тәриниң шәхер хакда гүррүң гозгамаклыкдыгы мәлим затды. Начальниклериң угуны екеlemeгиң «тәлиминде» эзберлик билен якасыны танадан Юрий Пшеничный хатда тәзе йылдан башлап «Советская архитектура» ве «Коммунальное хозяйство» журналарына хем язылыпдыр дийип, управлении гүррүң эдйәрдилер.

Бу хыжув Литвинова ақсат дүшенокды. Гурлушыгың даш-төверегинде бараклардан ыбарат посёлоклар гурашдырагада яшайыш жай меселесини ур-тут чөзүп билмеклигиң гызыкландырыжы мүм-

кинчилигинден эл чекәймек аңсат дәлди. Ол эл чекмәгә хәтләр гас-
ди. Социалистик Диньоярскини бада-бат гуруп башламакыга
мүмкинчилик алмак үчин ол «Гөк», ягны чадырлардан ыбарат
шәхәрҗиклери гурмак барада батыргайлык билен карар кабул эт-
ди. Бу карарың макулланмагыны газанаймагам аңсат иш дәлди.
Управлениеде-де, профсоюз гурамасында-да, партияның өблөст
комитетинде-де макулламаянлар аз дәлди.

— Онь дийилйән Днепр дәл, хатда Волга-да дәл — дийип, об-
комың секретары инсизҗе болса-да, гүлүмсирәп дуран гаты йити
гөзҗагазларыны сүзгекледип айтды. — Бу ери, Фёдор Григорье-
вич, Сибирдир. Бу ериң аяз бабасы шепәгатсыз, оюн этмеги ха-
ланок. Адамлар сең яныңа юрдумызың эхли күнҗеклериндә ге-
липдирлер. Сенде юрдумызың күнорта тарапларындам геленлер
аз дәл, ери, сен олары совук алдырайсаң нәтҗек? Хә?

— Көшкде-де совуга алдырсаң алдырар йөрерсиң. Самсыгың
билине етен ерден, саг гуры чыкар — дийип, Литвинов хенек атып
жогап берйәрди. — Соңра телим йыллап баракларда гөрги гөрүп
йөрөндә, бир-ики гышыңы йөрите гурналан чадырларда гечирен
говудыр дийип хасап әдйерин.

— Телим йыллап дәл-ле. Телим йыл дийип ким айдыр? —
Обкомың секретарының инсизҗе гөзлери гүлүмсирейәрди. — Сиз
гөр нәхили гадам урырсыңыз. Шәхери гурагада бараклары айрар-
сың...

— Айрарсың? — дийип, Литвинов онуң сөзүни сабырсызлык
билән бөлди. — Вагтлайын гурлушыклар ялы узага гидйән башга
хич задың ёкдугы саңа мәлим дәлми ахырын... Москва — дийсең
аҗап шәхәр, шейле-де болса онуң ислән тарапыңдан барай, ол сени
өз гырак-бужакларындакы баракларыдыр тагта күлбелери билән
гаршылар. Нәме, әйсем шейле дәлми?.. Биз сизе шу ерде дуран
бир гудрат гурырыс, гудрат. Шейле болян болса, шол гудрат шәхе-
риң даш-төверегини бор-болмаз бараклар билән харламага бизиң
нә хакымыз бармыш! — Литвинов барха мөвч алып, инчеҗик сеси
билән гыгырарды:—Ек, багышлаң велин, соңра тагашыккы җай-
лара дессине гөчүп бармак үчин бирнәме чыдамага, чадырларда
яшамага ырар ялы сөзләр сиз билән бизде тапылмазмы ахбетин,
ә? Нәме, сизиң билән биз ишчилер сынпы билән йүрекдеш гүррүң
этмеклиги унудайдыкмы? Нәме, олар дүшүнмезлерми әйсем?

Вячеслав Ананьевич Петинем шу карара гаршы индән дегерли
делилдер тапярды.

— Партия bize озалы билән электростанция гурмагы табшыр-
ды. Биз әсасы объектиң графигине жогапкөр. Биз сиз билән шәхәр
үчин жогапкөр дәл. Бизиң везипәмиз ишчилери вагтлайын яшайыш

жайлары билен үпжүн этмеклик. Социалистик Дивноярск!.. Мунуң өзи, элбетде, ажап зат, йөне велин үнсүңи, серишделери бөлүшдирмек нәмә герек? Нәмәң хатырасына төвекгеллик этжек? Онда-да, бу меселе боюнча хич хили йөрите карар ёкка, кабул эдилмедиккә төвекгеллик этмегиң хажаты ёк.

— Карарлар, гөркезмелер, директивалар — дийип, Литвинов онуң сөзүни бөлийәрди ве аясыны өз маңлайына патладярди. — А бу нәмә герек? А өз акылың, онда, нәмә герек? Биз шу ере, сениң өзүңиң ныгтап айтмаклығы говы гөршүң ялы, күлүңдир дырмыклы гелмән, бейик техника, иң өңде барыжы ылым билен гелдик. Бизиң станциямыза эхли адамзат асырлар бойы гуванар йөрер, биз болсак онуң гапдалында хер хили кетеклердир бараклар гурушдырсак ничик болар. Муңа бизиң хукугымыз бармыдыр? Ери! Биз, нәме, ганаты гырлан ишгәрсумаклармы әйсем? Айын бири билен он бәшине гөз дикип отуранлармы? Әйсем биз большевиклер дәлми? Ери?

Петин эгинлерини гысып гойберди.

— Өзүңиз чөзүң, Фёдор Григорьевич, сиз начальник, эмма мен дуйдурмаклығы өз боржум хасап әдйәрин. Ёкарда сизиң ниетиңизе дүшүнмезликлери мүмкин. Улы геп-гүррүң бор...

Улы геп гүррүң хахыкатданам болды. Яшайыш жай меселеси йыгнакларда хәли-шинди гозгалаярды. Метбугата хат бары иберилйәрди. Пайтагт газетлериң бири ышбу наманы «Оньдакы Маниловлар» диен мовзук билен чап этди. Шондан соң яшайыш жай меселесине область партия конференциясында гаты йити гаралды. Литвинов өз идеясыны хыжув билен гораярды. Ол өз сөйгүли жүмлесини ене-де гайталады.

— Большевиклер шу гүнки гүне гечмишден дәл-де, гелжекден гарамалыдырлар. — Литвинов гележегиң өз тарапындадыгына, тайгада кынчылыклар чекилип дөредилиән ажап шәхериң тарапындадыгына жаны-тени билен ынанярды. Литвинов шол хаты чап әден газетиң редакторына: «Бизиң Маниловлардыгымызы я-да сизиң Собакевичлердигиңизи вагт гөркезер» дийлип гутарян телеграмма иберди.

Эмма, шу затлар билен бирликде, бу тежрибели адам нәхили улы жогапкәрчилиги өз бойнуна аляндыгына дүшүнйәрди. Ол «өйчүлериң» умуман, Ганна Поперечнаяның ве онуң жораларының башлан ишлериниң нәхили улы эхмиетиниң бардыгына шобада дүшүнип, олары ур-тут голдады. Хахыкы шәхер гурлушыгы яйбаңланып, ол ере көпчүликлейин гөчүрмеклик башланыланда «өйчүлериң» херекети әййәм улы гүйже өврүлипди. Литвинов хәзир «өйчү-

лер» адыны алан жемгыетчилик-жай гурлуш инспекторларыны өзүниңкэ ёлдашлык чайына чагырды. Сизболаңсоңуз элинде барыны этмек барада буйрук алды. Начальнигиң кабинетине гетирилең столларың үсти иер-ичер ялы затлардан дос-долуды. Агшам гелен Литвинов үйтгешик дабаралы гөрүнйәрди, онуң крахмаланылан якасы бойнуны гысып дурды.

— Ёлдаш аяллар, иң агыр пурсат этди — дийип, ол айтды. — Гөк шәхерлер мөврити гечди ве биз — управление, партком, профком — шу дийсең газаплы гышы хем хорлук чекмән гечирмәге ярдам берениңиз үчин, хеммәмиз сизе баш эгип, миннетдарлык билдирийәрис. — Ол хақыкатданам мыхманлара баш эгип тагзым этди. — Инди bize хас дүйплүрәк яшамак керек. — Ол бирнеме ойланды-да гайталады: — Хава, хут дүйплүрәк. Биз управление, партком ве профком болуп, сизиң бу иште-де көмөк бермегиңизе гарашярыс.

Чайдан соң Петрович Медениет көшгүнә баянисти чагырмага иберилди. Айдым яңланды, пляска башланды. Литвинов өз ичәжик сеси билен: «Деряң бойны сырып...» айдымыны айтмага башлады, айдымы алып гөтеренлеринде, ол өз яшан яшындан отуз-отуз бәши эгнинден ашырып гойберен ялы, бәлчик, гүлкүнч бир айдымы айтмага башлады.

Сергей поп-а, Сергей поп,
Сергей чишик, Сергей топ.
Пономарь Сергеевна,
Хем жаңчы Сергеевна...

Яшрак аяллар геңиргенишип дымдылар. Тәзе несил илкинжи йылларың комсомолларының бу айдымындан бихабарды. Эмма улураклары велин, өз яшлык йылларыны ятлап, айратын гужур билен айтмага башладылар.

Бүтин оба шол поп хакда.
Говур әдйәр, шол топ хакда.
Комсомоллар, берекелла,
Абрай аляр шу чакда.

Шу соңкы сетирлер айдылан махалында, гурлушыгың начальниги ики бармагыны эгрелдип, агзына сокды-да, айдыма сазлап, жаалайлык билен сыгырып башлады.

Соңра танс әдиллип башланды. Литвинов өз тас инедөрдүл диен ялы агыр гөвресине махсус болмадык чаласынлык гөркезип, Ганнә Поперечнаяның аягыны ерден үзере гетирип, онуң билен вальс

тансына, пырланмага башлады. Начальнигиң йүзи нур сачарды, хеммелер онуң мыхманлардан кем шатланмаяндыгыны, оңа хош якындыгыны, кейпиниң чагдыгыны гөрйөрдилер. Онуң мавы гөзлөрү, мончалык билен сүзүлйөрдилер. Ол ядан тандаш зенаны өз бориуна элтип ве Ладо Капанидзэниң янындакы стула өзүни лампа гойберип, демини зордан дүрседи.

— Өвх, эдил дерледим гитдим-айт!.. Ери ничик, энтек гужур-гайрат бардыр!.. Шей дий.. — Ол бирденем, шовхунлы шады-хоррамлыкдан арасыны үзөй ялы эдип, ойланыжылык билен дилленди:—Бизе яшлыгы унутмак болмаз. Болмаз! Шахсыет култы йылларында болса биз яшлыкдан эл чекмэгэ башлапдык. «Хо-жайын»... «Өзү»... «Команда берди»... «Рапорт берерин»... Түф!.. Бирхили чалажан сөзлөр. Хеем командадыр рапортлар билен узага гидермин? Хаңха, Ладо, бизиң гүйжүмиз пляска эдип дур. Коман-да бер, белки, бойнам эгер, белки, ожук-бужук ишем битирер, эгер оларың дилини тапып билсең велин, дагы-дашы юмрар. Сту-денткөм өйүмизе—Твере гелшим ядыма дүшйөр. Окув кын дүшйөр-ди, зачетлар башланянча арып, халыс болярсың, укламажак бо-луп, бутларыңы чүммүклей-чүммүклей гөк-нил эдйөрсиң... Илдеш-леримиң янына гидип баршыма: «Бэй, дынч аларын-ов» дийип арвуз эдйөрдим. Өз илиме гелдим, олар болса шэхери абаданлаш-дырян экенлер, шэхериң четлерине трамвайларам өзлери сүрйөн экенлер. Онда-да, «ёкардан» берлен хайсыдыр бир директивалар я-да командалар боюнча дэл-де, өзлери!.. Онда-да айдым ве пляс-ка билен эдйөрдилер... Ана онсоң мен укудан ганмак арзувымы унуттым. Шейдибем, күлүңдир пилли дынч алдым. — Литвинов бирнеме дымды-да, ене-де түф эдип түйкүрип гойберди: — «Хо-жайын буюрды», «команда берди». Нәме шулар коммунистик сөз-лермидир эйсем? Бу сөзлөрдөн коммунизмиң дэл-де, казармаң ысы гелйөрдү...

Парткомың секретары гурлушыгың начальнигине геңиргенме билен середйөрдү. Литвинов гөйө йигделен ялы болды, онуң ясы йүзүндө нэхилидир бир гужур, яшлык, комсомоллара махсус ала-мат пейда болды. Бирден ол Капанадзеден сорады.

— А биз икимиз, Ладо, культуң хызматчылары болманмыдык? Болупдык. Оңа ынанярмыдык? Ынанярдык... Онда-да гөр нэхили ынанярдык!.. Портрети дивардан айырмаклык, бюстжыгы я-да шуңа меңзеш бир зады чулана эыңып гойбермеклик — хич задың алнындан дэл... Йыгнакда язгардыгыңам улы иш битирдигиң дэл... Биз шол култы өзүмизден ириң гысып чыкаран дек гысып чыкар-малыдырыс, ине геп нәмеде... — Литвинов шатланышып танс

эдийн аяллара йүреги эреме билен гарап, бирнеме дымды. — Таис эдийрлер... Биз икимизи, парторг, гышдан саг-аман чыкаран шолар ахбетин... Говумы, э? Саңа хэзир говы герек? Эх, гел яшлыгы ят-лалы, гарры сүңклеримизи бир шокурдадалы — дийип, баянисте буйрук берди: — Ханы, начальник, барыңяны бир чал бакалы!

Литвинов ене-де өз гөвресине гөрө болмадык еңиллик билен бөкежөклөп, кабинетиниң аңры башына етди-де, электровоз ма-шинистиниң гарташан аялының өңүндө аякларыны герчеклик би-лен тапырдадып, оны орта чыкмага чагырды.

— Ери нэхили, сиз өз сүрениңизден басым гөчмөкчими? — ди-йип, Литвинов өз шовхуны мыхманларыны ишиге ченли уградып баршына Поперечнаядан сорайды.

— Ай ёк, гарашарыс, Фёдор Григорьевич. — дийип, Гайна гү-мүртик жогап берди.

— О нэме бейле?

— Ай шейле-дэ. Машгала болуп карар этдик...

Дивноярскиниң меркези белегиндэки ыкжам гурналан, тагашык-лы дөрт жая машгала гөчүрмөк иши депгинли алнып барыларды. Поперечнилер-де тэзе жая гөчүп бармакыгы теклип этдилер, эмма олар бирнеме гарашмага, Дивноярскиниң эсасы ящайыш мас-сивинден аз-овлак гүнортаракда дөрөн хемра шэхер — көне эндик боюнча Птюшкин батгалыгы дийилэйн — гурлуп башланянча га-рашмагы машгала маслахатында карар эдипдилер. Хемра шэхерде улы болмадык ики ве дөрт квартиралы жайлары гурушдырмагы теклип этдилер. Бош вагтлары ёр дөржемеги говы гөрийэн Гайна билен Олесь хут шол ерде көк урмагы йүреклерине дүвдүлер. Му-нуң үчин болса гарашмак, яңы-якында ише башлан жай гурлушык комбинаты ыкжамжа, чемелиже стандарт жайлары гуруп башлаян-ча гарашмак герекди. Литвинов бу жайларың чызгысыны шинди ончаклы мешхур болмаса-да, йүрегинден туран бир архитекторың уссаханасындан алыпды.

Дивноярскиниң хемрасы бөлмалы шэхержиң хэли-хэзирликче диңе планларда белленилгиди. Онуң көчелери гардан сомалышып дуран газыклар билен белленилгиди. Көчелериң адыны тротуар-ларың узабоюна хатарам экилжөк агачларың адына гөрө дакмак-лык карар эдилди. Поперечнилер-де Березова көчөсиниң 6-нжы номеринде жай ери белленилди. Эр-хелэй ол ере барып, какылан газыклар-а томаша эдип гайтдылар. Олесь «хон» дийди-де, гайдып ол ере бармады. Эли ымыкы гутуляныа өйде бежертмөк шерти билен кеселханадан гойберилен Олесь өзи билен нэхилидир бир чылшырымлы болмадык механизм алып гайтды, ол бу механизм

шикесли эли билен хэли-шинди гысып ачып дурмалыды. Ол элини түргенлешдирмегини довам этдирип, ирден экипаж билен бирликде забоя уграарды. Кабина гирип, доганының янында орнашарды-да, моторың таррылдысыңа, сусагың гыжырдысыңа, самосвалларың кузовына дөкүлйән гумуң гүпүрдисине диң салып, телим сагатлап отуарды. Элиң гимнастикасыны этмек шу ерде-де мүмкинди, мунуң дерегине онуң ише өмүрүндө илкинжи гезек бир четден гөзөгчилик этмөге мүмкинчилиги болды. Ол пейдаланылмадык мүмкинчиликлери беллейәрди, доганына маслахат берйәрди. Эл барха беркейәрди ве Олесь өзүне ажап болуп гөрнен бу машиның рычагларының өңүндө отурып билжөк гүнүниң голайлашяндыгына бегенйәрди.

Олесь забойдан шадыян, рухубелент, өз ниетлеридир хыяллара гүмра болуп гайдып гелйәрди: йигитлер оңа гарашардылар, йигитлер онуң нөчө гүнден гелжөкдигини санап йөрдүлөр, йигитлер оны говы гөрийәрдилер, онуң аладасыны эдйәрдилер. Эмма шу гүн ол өе смена гутармазындан хас өң гайдып гелди. Ол доганының мотоциклини дазырдадып гелди ве сычран палчыга чыр-чыршак болан машина гөзүни дагысынам айламан, гапыны дартып гөйберди. Өйде диңе Нина барды. Ол столуң башында сапакларыны тайярлап отырды.

— Ханы бейлекилер?

— Сашко мекдепде, эжем болса... Вий, шу гүн эжеме болаян зады дийсене! — Попуща гыз отургыжың үстүнден тырпып дүшди-де, какасының янына барды. — Эжем билен инцидент болды — дийип, ол бу сөзи богунма-богун айтды. — Ол Буйная көчесиндәки жайлара гитди. Ол ерде шейле бир тертипсизликлер, шейле бир тертипсизликлер... Суваг гопуп ере гачяр, хайсыдыр бир пакгарчыклар ярыларлар, форточкалар, о нөме дийилйөндир-э... гышык-мышык... Элхенчлик, элхенчлик... Эжем шол ерде оларың гуйрукларыны товлаяр.

— Гуйрукларыны товлаяр, а биз икимиз, Сарыжа, нөме ишлемели?

— А биз нөме?.. Вий, ядымдан чыкарайыпдырын, эжем сизи нахарламагы буйрупды — дийип, гыз бирден ядына салды. — Ине сизе борщ, оны гаймак билен иййәрлер, йөне велин гаймак ёк өйдийән. — Гыз үсти тарелка билен япылгы жамы яссыгың ашагындан чыкарып, столуң үстүндө гойды. — А бу болса пейнирли вареники, йөне хеммесини иййәймән, эжеме-де гоюң. Ол мөжөк ялы ач гелер. — Гыз бу затларың барыны айдып, ене-де отургычда отурды. Какасына серетди... — О нөме үчин иеңзөк?

— Нәме үчиндир шу гүн борщам иесим геленок — дийип, Олесь тарелканы сүйшүрүп айтды. — Эжең хачан гелеркө?

— Ине, гуйрукларыны товлап болар-да гелер. Ийиң-де, маңа пәсгел бермәң... Хий, хава... — Гыз отургычда отуран еринде лоңкүлдап гойберди. — А мен сизиң Гожаңызы, хол мени кеселханаң директоры этжек боланы...

«Кимлериңдир гуйрукларыны товлап йөр, мунда болса гүрлешере-де адам ёк» дийип, Олесь варениги хем бейләк сүйшүрүп, хес-оетли пикир этди. Ол гейинди-де, Нинаның жыгылдавуку дийип ат дакан, шол элини түргенлешдирйән машынжыгыны алып, дашарык, арасса хова чыкды. Ол гүне гөзи гамашып, бир дем аяк чекип дурды-да; машынжыгыны жыгылдатды, соңра эңцитден иинип, гарың ичинден сомалып гөрүйән чапгы яссыгың янына йөнелди, ол укламасының өңүсырасы шонун үстүнде отурмагы говы гөрйәрди. Шол ердәки гарың үсти чилим галындыларыдыр, якылып ташланан отлучөплерден долуды. Бу дигир-дигир болуп дуран, үсти пүрлерден долы хапарагада гар инди гаты азалыпдыр. Шол чапгы яссыгыңдан ашагракда, месәп угран булак өз буланык сувларыны улы гүввүлди билен лүмбүрдедип акдырарды. Олесь булага гарап, пикире батды. Тайгадакы бу үлкәниң язы эзиз Полтавщинасының сәхраларындакы дек йылы ве мылайым болман, куватлыды, жошгунлыды, гужурлыды. Бүтин гишыны буздур гарың астында гечирен, инди болса буланык деря өврүлен чешме яшайыш жайың гапдалыңдан шаглап акярды. Онун сеси көпрүден гечип барян отлының шакырдысыны яда саярды. Бу сес гүне гызан агач пүрүниң хошбой ысыңдан долы чыглы ховада гаты узага гидйәрди.

Поперечный эдил сувуң гырасында отырды. Акар сувдан сычраян сычрантгылары онун йүзүдир әллерини өлләпди. Автомашының габсасының ёкардан эшидилен жаркылдысы, оны тисгинмәге межбур этди. Ол бейлесине өврүлип, бу сил ялы акян сувуң голай янжагазындакы ерземиниң гапысыны гөрди. Нина гырымсы арчаларың үстүне гейим серйәрди. Ганна еңил-еңил басып, ёданы ызарлап, япгытдан иинип гелйәрди. Ядан, башы ачык Ганна адамсының янында, чапгы яссыгының үстүнде отурды-да, сәңригиндәки дер дамжаларыны яглыгың ужы билен сылып гойберди.

— Үф, зордан өе етәйдим, эзизим... Сени, какасы, бу ерде менсиз нахарладылармы берин? Сонечко, ыкманда эжең үчинем иер-ичер ялы бир зат хәзирле! — дийип, ол әгилди-де, Олесиң шикестли элини огшады. — Машынжыгыңы жыгылдадып йөрмүң?

Забоя гитдиңми? Боласы, Борьканың мотоцикли ишике дур дий-ийе. Ери, олар сенсиз о ерде ничик онут эдйэрлер?

Шу гүн забойда болан зады гүррүң береси, шу гүн өзүнде берен ве инди халыс гүнүне гоймаян пикир барада гүрлешеси гелип, Олесиң ичи быжыклап дурды. Эмма Ганна өз сорагларыны берди-де, жогап берлерине дагы эдилерине-де гарашман, тэзе, жайларда өзлериниң йүзе чыкаран, тертипсиздиклери хакында, диварларда эмеле гелен пакгарчыклара прорабың бурнуныны «жайчыларың» сүсдүришлери барада, сувагчылар бригадасының бригадини хем алдырып уграйышлары, өзлериниң оңа айдан затлары, онуң берен жогаплары догрусунда гүррүң бермэге башлады. Ол пакгарчыклар барадакы ваканы гүррүң берэгеде, демини дагысыны дүрсемэн, Птюшкин батгалыгындакы жайларың өңүнде отурдылмалы, баглара гечди-де, Старосибирскидеки оба хожалык тежрибе станциясының шол баглар үчин ере япырылып гөгерйән алмажыкларың нахалларыны ибермеклиги вада эдйэр дийип шадыянлык билен мәлим этди.

— Олар ерде йөрите гойлан тагтажыкларың үстүне япырылып өсерлер. Гышына олары гар өртер. Олара хич хили аяз ховплы дәл.

Ерземине бардылар. Столуң башына гечдилер. Ганна ийип отурандыгыны, өзем аңман, борщы ишдәменлик билен ийип, гүррүң берйәрди:

— А биз болса багда вишняларам отурдарыс... Ламара Капа-надзе, догрусы, отуртмагы маслахат беренек, илкинжи аязда совук алар диййэр. Мен болсам, хер ничигем болса сынанжак. Гышына олары басырарыс... Багда вишнялар гүллесе, бизде Полтавщинадакы ялы гөзел болар... Хемме ер ак гүле басырылар... Сен нэме диңлемейәрмиң, я саңа бир зат болдумы?

— Диңлейәрин, диңлейәрин. — Олесь кинесини йылгыран болуп яшыржак болды, йөне велин йылгырман, дерегине додагы дартгынлы кемшерди: башда Олесиң өзүне-де гең болуп гөрнен пикири онуң үнсүни барха берк эелейәрди. Бу пикир оны хыял көлүне батырмак билен, дегширилип гөрүлмегини талап эдйәрди, Ганна болса хайсыдыр бир вишнялар хакда лакгылдаяр ве хич зада үнс береси геленек.

Олеси болса ине нэме толгундырарды. Забойда гөзегчи ролунда илкинжи гезек болмак билен, Олесь ики саны меңзеш экскаваторың — өзүниңкиң ве рычагларының башында эййэм бизе танын «Негативиң» отуран экскаваторының нэхили, дүрли-дүрли ишлэйендигини гөрди отурды. Адатча, өңлер бу ягдай онуң аңына

диңе санлар аркалы етйәрди, ай онсоңам, яшыр-юшур этжек болуп йөрмек нәмә герек, экскаваторың «хожайыңларының» иш өндүри-жилигиниң шормаңлай «негативдериң» иш өндүрижилигинден шейле көплүги билен тапавутланяныдыгы Олеси өз янындан бегендирмөнөм дуранокды. Инди болса ол санлаары дэл-де, адамларың өзлериңи, оларың бидерек жан чекишип хасанаклап йөрүшлериңи, бир-бирлерине, хеммеси билелешип, өзлериңиң говушгыңсыз начальнигине аларылып середишлериңи, сменаны гутаранларындан соң, бир-бирлериңиң йүзүне бакмажак болшуп даргайышларыны гөрийәрди.

— Олара ярдам бермек герек экен — дийип, Олесь доганына айтды.

— Олара ярдам берерсиң-ов — дийип, Борис гүлүп гөйбөрдү — оларың болшам эдил Шпакларың болшы ялы. — Бизиң гыя гаршымызда Шпакларың яшандыгы ядыңдадыр-ла? Мыдама байрам гүнлери уршар йөрердилер. Какалары улы оглуна: «Сашко, эбер палтаны!» дийип гыгырар. Улы оглы инисине: «Грицко, какам палта талап эдйәр» диййәр. Ортанжы оглы иң кичисине: «Юрко, бедасыл, какама палта герек...» дийип херрелйәр. Олара эдәйжек көмегиң — бизиң умуы ишимизи вежера этмез ялы, оларың барыны «Негативи»-сегативи билен забойдан сырып-сүпүрип ташламакдыр.

— Угур-утгасыз зат айдярсың — дийип, Олесь доганына гарланды. — Адамлар-а гарк болуп баряр, сен болсаң душундан гечип барярсың.

— Ай, алагада көмек эдерлер.

— Көмек эдеринем...

«Көмек эдерин» диймек дилде аңсат. Олесь «Негатив» билен эййәм телим сапар гүррүңдеш болунды. Шинди жеселханадакалар башлапдылар. Хэзирем олар аракесме вагтлары узақ вагтлап гүррүңдеш болярдылар. Хер гезек «Негатив» диң садарды, хэ-хава берип башыны атарды, хатда нәмедир бир затлары языбам аларды. Йөне велин хеммеси чэгә сиңен ялы болярды. Ине онсоң шу гүн ирден Олесь гоңшы экскаваторың кабинасына чыкды. Чыкан бадына-да өзүни геңиргенме, аңк-таңк болма, хатда халамазлык билен гаршыландыкларыны сызды. Негативиң гызгыт йүзи гаралып, багыр ялы болды гитди. Йүзүниң шейле уйтгемеги зерарлы, онуң өңөм бирхили гең, дуп-дуры болуп гөрүниән аксовулт сачлары ха сам гөзе илгинч болуп гөрүнди.

— Сынаң, сынаң, Александр Трифонович! Меңөм стакан-жыгымдан дадып гөрүң — дийип, ол орнуны гөвүнли-гөвүнсиз берип айтды.

Кабина дартгынлы үмсүмлик аралашды. Олесь өз майып элиниң угурлы диен этмейэндигини, бу ерде, нэтаныш машында, нэтаныш адамларың арасында ишиниң угра бармажакдыгыны сыз-ярды.

— Нәме, Александр Трифонович, сүйжи дәл экенми? — дийип, «Негатив» мысапырсыран болуп айтды, йөне велин онуң ичиниң гүлүп дурандыгы месе-мәлим билдирйәрди. Соңра ол ховлук-мачлык билен сөзүниң үстүни етирди: — Ине маңа-да шейле-дә...

Олесиң ганы йүзүне урды: еңилендигиңи ыкпар этмелими, өз межалсызлыгыңи боюн алмалымы? Эртириң өзүнде бу хакда эхли забойларда гүррүң әдишип башларлар. Ай ёк, йигит, сең муның болаймаз. Олесь үнсүни жемләп, ише хакыкы гөзел гөрнүш берйән сазлашыгы, адамың пикирлеридир машының сазлашыкы ишле-мегини газанжак болуп жан чекди. Эмма нетижели болмады. Әли диенини барха этмежек болярды. Элини гымылдатдыгыча, агыры-сы бетерлейәрди.

— А сиз өзүңизе зор салмаң, өзүңизи хорлап отурмаң — дийип, Негатив иле эшитдиржек болуп, билгешлейин гаты гепләп маслахат берйәрди.

Адамлардан кимдир бири кинаялап:

— Белли зат ахырын: кесекиң азары, оң нә бизары — дийди.

Олесиң йүзи боз-яз болды. Ол эййәм экскаваторың механизм-лериниң сазланымандыгына, рычагларың оңлы диен этмейэндигине дүшүнипди. Бу затларың барыны тертибе салынчаң, хич хили нетиже газанып билмерсиң, мунуң үстесине-де әли агырыр. Кабинадан чыкып гидибермелими? Эртириң өзүнде эхли забойлара жар әдерлер. «Вах, ал алмыш дийсәним, нәме этсемкәм?»

Кинаялы сес арка тарапдан ене яңланды:

— Илиң харманына улашмак — асмана булашмак — дийле-ни-дә.

Олесь, хер ничигем болса, машыны дурузды-да, еринден турды. «Негатив» энайы йылдырап дуран кирпичли гөзлерини юмжукла-дып дурды. Бейлекилери гөз-гөртеле дартгынлылык билен гүлүмсир-шейәрдилер.

— Элим оңлы гутулмандыр — дийип, Поперечный маңлайы-ның дерини аясы билен сылып, зордан айтды. Ол дессине-де:

— Бу сизе сүйдүң гаймагыны сырмак дәлдир — дийленини эшитди.

— Бесдир! Лакгылдабилдиңиз. Билйәрсиңиз ахырын. Алек-сандр Трифонович иште элини дөвдүрипдир — дийип, «Негатив» бегенжини зордан яшырып айтды. Ол кабинадан Поперечный би-лен чыкды-да, дишлериниң арасындан сыздырып:—Гөз етирдиңиз

герек? Сизиңки ялы бүргүтлер билен эхли ери дөржөшдирип чыкса болар. Оларың сизсиз ишлейшини бир гөрүң. А меңкилер билен диңе табыдың ызындан йөрәймесең...

Ол юваш геплесе-де, сеси кабина етйәрди. Ол ерден:

— Сең табыдың ызындан хезиллер эдинип йөрәрис — дийлендиги эшидилди.

«Негативиң» йүзүне ган чалнан ялы болды, гулаклары шугундыр ялы гызарды.

— Ери, дейюсам дәл дийжексиң олара, э? Мугтхорлар, ял ягылары.

— ...Адамлар хакда бей дийип нәме — дийип, Олесь дилленди.

— Адамлар! Буларданам бир адам болармы? — «Негативиң» сөзлеринде жөгүлик эдип гынанан болма эхеңи барды. — Мен мунда пул мүмкинчилигими хасапладым. Эдип билжек газанжымы гөз өңүнде тутдум-да, «Индияда» жай салнып башладым... Йөне велин, ине шулар ялылар билен хеем газанжак гүманан бармы? Үстүни япаймалы велин, шифер алара пулум ёк... Көй-йән...

«Индия» — эсасы массивден демиргазыкда өсүп башлан, индивидуал жай гуружыларың посёлогына ил ичинде шейле ат берлипди. Олесь ол ерде хич хачан болуп гөрмесе-де, шейле посёлогың бардыгың билйәрди. Хут Котлован — «Индия» дийилйән автобус линиясы хем дөрөди.

— Боюм билен бергә батдым — дийип, «Негатив» налаярды. — Сиз маңа дүшүнөрмисиңиз нәме? Эгер мең кабинама гечип, мең ылханатларым билен биле ишлэйсеңиз велин, елеклериңиз эдил хар дүшен билбилиңки ялы дессине дөкүлерди...

«Сүйдүң гаймагы», «елеклериң дөкүлерди...» дийип, хич ким хич хачан Поперечнының гөвнүне бейле гаты дегмәнди. Адамлара көмөк этжек болды, олар болса... Олесь ызына гараман, өз забойына барды-да, доганының мотоциклини алды ве зая болан ёлдан дазырдап баршына гахар билен ичини геплетди гитди: «Эгер элим агырмаян болсады, шол шейтанлара нәхили ишлемелидигини гөркезәрдим». Бирденем келлесине бир пикир гелди: «А нәме, белки, хакыкатданам гөркезмелидир! Озүмиңкилери Борькаң ыгтыярына галдырып, шоларың драндулетине гечәгеде, нәхили ишлемелидигини гөркезсем...»

Хол ашакда дашлары гүммүрди билен иденекледйән деря елиң дөвен агачдыр шахаларыны акдырып барялды. Шол пикири Олесиң ядына хәли-шинди дүшүп дурды. Гаршы чыкян делиллер көпди. Өз йигитлериңи — гурлушыкдакы иң илкинжи коммунистик

зэхмет экилэжыны ташлап өтөгитмек аңсап ишми... Оларың хемме-
си Дивноярскиде бар зады яңадан башламак үчин онуң ызы билен
гөтериленлеринде, Олесь оlara гөр нэхили гуваныпды ахырын!
Борис техникумың үчүнжи курсундан гайтды, йигитлериң икиси
сөйгүлиери билен айрылышды. Найбашы адамлар! Ине онсоң
шолары ташлап гитмелими? Эмма коммунистик зэхмет — диге-
өзүң хакда пикирленип оңмазлыкдыр. Йигитлер тежрибели, Борь-
ка билен эрбет ишлешенеклар, а олар велин... Холха олар, эдил
бишен чыбан ялы, элиңи дегирмегем эйменч... «Нэдип гаймак сыр-
яндыгыны шол заңдарlara гөркезэйсем нэдөркө?..»

Ине шу ынжалык бермейэн пикирлери барада Ганна гүррүң бе-
реси гелийрди, ховлукмак, жикме-жик, илки башда ёкуш деген,
сонра алада гоян, хэзир болса гызыкландыран затларың хеммесини
инди биле башдан гечирип гүррүң береси гелийрди. Оларың маш-
галасының дэби шейледди. Онуң аялы шу гүн башдан гечирен ах-
валатларыны хут шейдип жикме-жик, хемме адамларың адыны ат-
ма-ат тутуп, хатда оларың йүз кешбини шекиллендирип гүррүң
берип отырды.

— Дурсана бирнеме, Гануся — дийип, Олесь телим сапар онуң
сөзүни бөлжөк болуп сынаанды, онсоң, нетиже чыкмажагына гөз-
стирип, сен-мен ёк: — Мен өз йигитлеримден «негативлере» гечме-
ги карар этдим. Саңа дүшүнүклими? — дийди.

— Хокга чыкарырмың? Хей олам бормы? — дийип, Ганна
гозгалаң тапынан пурсатларында хемеше эдиши ялы, эне дилинде
гепләп айтды. — О нэме үчин?

Нэме үчин? Муны шо пурсатда Олесиң өзем биленөкды. Бу
карар дуйгулар жошгунында өз-өзүңден дөрөди. Поперечный нэме
үчин шейтмекчи боляндыгыны өзи хем оңлы билмесе-де, хут шейле
этжекдигини ве өзүни райындан хич кимиң гайтарып билмежекди-
гини велин билийрди.

— Олесь, Олесь дийён-э — дийип, аялы онуң элинден силке-
лэйрди. — Оюн эдйёнсиң-ле. Оюн эдйён дий-де айдайсана... Йи-
гитлере гөр нэхили ёкуш дегер. Оларың агызларыны ачса агзаяны:
«Ине Трифоничем телер» диймек. Ери, сен гечмек нэмөңе герек
дийсене?

— Нэме адамlara көмөк бермек герек дэлми? — дийип, Олесь
ойланжаңлык билен айтды.

— Шол «негативлери» нэ башыңа, япжак дийсене? Йигитлер —
өз оғланлаң, өз машгалаң ялы. Сен олары аяга галдырдың, а
олар? Сен олар билен нэ ишиң бармыш? Онсоңам сен яш-юш дэл
ахбетин! Өзүң хакда ойлан. — Аял аглайжак-аглайжак болярды

— Бейтме, Гануся — дийип, Олесь жұбүлеринден сигарет гөзләп айтды. Соңра улудан демини алып, сөзүнің үстүни етирди: — Бу эййәм берк карар эдилди.

Олесь ерземинден дәш чыкды. Сигаретини диңе отлүчөпүни үчүнжи тезек чаканында отлап билди. «Ай, ине инди аялымам билйэр. Инди иң хыпбатлысы — йигитлере айтмаклык галды» дийип, ол ичини гепледйэрди. Гараңқыда ери сарсара гетирип деря акярды. Хәли бир чаклама, салдарлап гөрер ялы, аялы билен гүрлөшер ялы тема хөкмүнде дөрәэн пикир инди ымыклы беркеди: йигитлер жылавы эле алдылар, инди онсузам онуп билйэрлер. А «негативлер» олар бүтин забойы ыза чекйэрлер, оларың бир өзлерине аяга галмак ёк, өзлерине болан ынанчларыны йитирипдирлер, ганатларыны саллапдырлар. Деряның гүммүрдиси язың чала чыкян сеслерини-де ятырып билмейэрди. Гырымсы арчалыгың ичинден өзүне деря тарап ёл салып, чешмежиң шилдирдейэрди. Агач шахаларының арасындакы алагараңкылыкда дынгысыз, бахара махсус ховсалалы зензеле барды. Бир угурда херекет эдил барян бирнәче акжык от шахаларың арасындан гөрүнйэрди. Мунуң өзи Дивный Яр көчесиндәки тәзе жайлара гөчүп барян «гөк» шәхерлилер. Таныш сеслер эшидилди. Оларың арасында Борисиң сеси сайланярды. Ол өз эндиги боюнча бүтин токая яңландырып, өзүне гызыклы болуп гөрнен нәмәдир бир зат барада гүррүң берйэрди. Олесь сигаретини дырнагына ховлукмачлык билен басып сөндүрди: бейле ишлери бада-бат битирен говы. Ол сигаретиниң галындысыны басып, палчыга гарды-да, ёдадан инип гелйән панус ышыгына бакан айгытлы эдимләп уграды.

2

Олесь Поперечнының өзи билен гелен мешхур йигитлери ташлап, даргадылжак болнуп йөрлен экипажа гечендиги барадакы гең хабара хер ким өзүче баха берди.

Шол бахар агшамсы бу хабары йигитлер Олесиң өзүнден эшиденлеринде, олар ынанжагам болмадылар.

— Бизи ойнажак болярмың, Александр Трифонович? «Негативлериң» янына... Айдып отыр-ов.

— Шу гүн айлык берилди. Олар билелешип ичмәге гитдилер. Сенем бар, Трифонович, оларың алтынжы адамы етенок. «Негатив» иченок ахырын, онуң ичи кеселли.

Дешлек Борис болса доганыны гуҷаклады-да, ёкарык галдырып гойберди:

— Адамлаң башыны айлап йөрөндө, говусы, хачан ише чык-
жакдыгыңы айт... Гүнүмизи санап йөрүс...

Бу участокдакы ер газыш ишлериниң начальниги, гурлушыкда
ады Макароныч дийлип белли болан адам, Олесиң ресми арзасы-
ны алып, Поперечнэ гөзлерини дикди-де, мис реңкли кирпичлерини
бир-ики гезек гырпылдатды.

— Муныңызда логика бардыр өйдемөк. Оларың кеминиң өвө-
зини сиз йүз эссе артыгы билен долларсыңыз. Онсоңам, гелши-
сизем боляр, хэли-шинди газетлерде: Поперечни-де Поперечный.
Бирденем, ал саңа герек болса, Поперечный йитрим болайяр. Эгер
сиз талап эдйән болсаңыз, мен, элбетде, ёлдаш Надточиеве мәлим
эдерин, эмма пикирленмеги, мазалыжа пикирленмеги маслахат бер-
йерин.

Надточиев эндиги боюнча, эллерини аркасында тутуп, ашакы
додагына елмешен папирасыны кэ соруп, кабинетде гезмеләп йөр-
шүнө Олесиң айдяларына билесигелижилик билен диң саларды:
«Оны бейтмәге нәме итеклейәркә? — дийип, инженер пикир өвүр-
йәрди. — Мадды бэхбитми? Бейле дәл. Мен-менлики, шөхратмы?
Онуң йигитлери билен газанан шөхрадынданам бир улы шөхрат
бормы?.. Онда нәмекә?» Диңе бир чаклама галды: доганыны гиң
ёла чыкармакчы боляр.

— Борис Поперечный онсузам гүйчли ахырын. Ине «Уралец»
үчүнжисини гурнашдырагада шоңа берерис. Муны сизе мен вада
эдйерин. Ол экипажы болса биз даргадарыс...

— Доганымы сүйрейәндир өйдйәрмисиңиз? — дийип, Олесь
инженериниң пикирини аңды. — Нәхак. Борис онсузам гиң ёла чык-
ды. Мен олар хакда, шол «негативлер» хакда, Сакко Иванович.
Ёлуңыз ак болсун, гөтерилиң шу ерден диймек итиң аңсады ахы-
бетин. Мыдама шейдйәрлерем, итем ыза галаны яряр ахыбетин.
Ёк, сен ол заңдарлары укудан ач. Гой, олар, бизиң Украинамызда
айдылышы ялы, ерини говурак сүрениң, өмрүни говурак сүржек-
дигине дүшүнсинлер.

Инженер кабинетде гезмелемесини бир дем тогтатды-да, сөнен
папирасыны отлады. Бу адам билен ол ине инди үчүнжи гурлу-
шыкда биле ишлейәрдилер. Надточиев эййәм агарып угран бу ме-
ле сачды келледе кәте инженерлериңем баш эгйән тәсин техники
идеяларың дөрөдйәндигини билйәрди. Поперечнының ойлап тапан
затдарының кәбирини «Уралец» кәмиллешидйән конструкторлар
эййәм кабул эдипди. Эмма бу адамың гелип, шу вагт теклип эдйән
зады дүшнүксизди, хатда бирхили болгусыз болуп гөрүнийәрди.
Надточиев көнө достуны ялңыш әдим әтмекден сакламак исле-
йәрди.

— Мен ол «негативлери» танамок. Экипажы өзара бетгүманлыгың бирхили мыртар зеңи басып уграндыр. Кичижик коллективде бу горкунч кеселдир...

Поперечный туңцумаңлай келлесини өңе атып, мелемтил муртжагазыны элмелешдирип, эңини гымылдадышдырып отырды.

— Зең. Догры, зең. Йене велин нәхили болуп чыкяр ахырын, адамлар коммунизме-де шол зеңи билен кейтикләп барсынлармы? Я-да ол ериң дервезесиниң өңүнде хайсыдыр бир өз апостолымыз: Пётр эли ачарлы дурагада, сагдынларына «гечибер» дийип, зеңлән-лерини болса ызына гайтарып, дезинфицирлемәге иберерми? А мең какам болса: «Билимсиз адам күтек палта мысалыдыр» дий-йәрди. Күтек палтаны зыңып гойбереноклар-да, йителдйәрлер: Шейле дәлими нәме?

— Йителдениңе дегмейән халатлары хем боляр. Зыңаның кем боланок. Эдил тоты гуша ене бир сөз өвретжек болмаң бидерек болшы ялы, гүрменениңе дегмейән адамлар боляр. Пикирленип гөр, Александр Трофимович, ене бир гезек ойлан: Хеммесини сал-дарлап гөрөңсоң гүрлешерис.

Агшам Надточиев экскаваторчының пикири барада Вячеслав Ананьевич Петине гүррүң берди. Петин еңлигиниң резинкаларыны бир дартып, бир гойберип, ойланыжылык билен диңләп отырды. Еңлигиң резинкалары шарпылдайрды.

— Ёк, муңа ругсат бермек гөрөк дәл — дийип, Петин айтды. — Поперечный ялы адамлар өз-өзлерине дегишли дәлдирлер. Булар-ялылар гурлушыгың алтын фондудыр, ушадып, шайылыга өвүрмек болмаз. Поперечный — ат-овазамыз. Маягымыз! Бирденем хайсыдыр бир психологик тежрибелере баш уруп, шол маяк сөнәймелими... Ким ругсат берди, нәме үчин сакламадыңыз дийип ондан дәл-де, бизден соралар. Гайтам биз оңа ене тәзе-тәзе рекордлар газанмак үчин дегишли шертлер дөрөтмелидирис. Ол, журналист-лериң язышы ялы, өң хатардакыдыр, хеммелерем шоңа деңләшмелидирлер.

Хатда әхли пейдалы башлангычлары ур-тут голдаян Капанад-зе-де Поперечныйның ниетини этияч әтме билен гаршылады.

— Йене нәме, — дийип, парторг өз чаларып угран муртжагаз-ларыны сыпалашдырып айтды. — Сен говы, йүреги юка адамам велин, эмма... Билйәрмиң нәме, яшыр-юшур әдип дуржак дәл: Го-жа билен маслахатлашжак. Эртир гөни сагат дөртде парткома гел, нетижесини айдайын.

Эмма Олесь парткома икинжи гезек гелмели болды. Гиже, По-перечныйның чагалары өз гурнама кроватларының ики этажиныг хем зеләп, ата-энеси гапының аңырсындакы дүшеклерине гечжек

бөлүп дуркалар, дашардан сес эшигилди, кимдир бири гапыны гаты-гаты какды.

— Ким ол? — дийип, Ганна ектайына чоланып сорады.

— Өзүңизиңкилер, өзүңизиңкилер — дийлип, инчемик гарылжык сес яңланды. — Сычанжык-юмажык билен гуррулдавук гурбага.

— Гожадыр-ов! — дийип, Ганна гыгырып гойберди-де, ерземи-ниң төрүндө ерлешйән ве туты билен бөлүнип айрылан кроватларына тарап ылады.

Олесь ялаңач аякларыны патдылдадып, гапыны ачмага окдурылды. Догруданам, хумарландырыжы токай ховасы, тайга зензелейи билен бирликде ерземине Литвинов сүсдүрилди, хава, хут сүсдүрилди. Шу себәплем ерземин бирден кичелен, даралан ялы болды. Онуң ыз тарапында, папагыны элинде саклап, Капанадзе дурды.

— Бейле гич геленимизи, дост, багышлавери — дийип, ол дилленди.

— Өтүнч сорап отурасы зат ёк — дийип, Литвинов онуң сөзүни бөлди. — Бизде, Екары Волгада, пежиң үстүндө бир гезек биле отурышанлар мыхман дөл-де, өзли-өзлериңикидир дийилйәр. Ери, Олесь, сен өз тежрибечилик-гөрелде аялыңы нәтдиң? Мен мунда онуң сесиниң эшиден ялыдым-ла.

— Мен бу ерде, Фёдор Григорьевич — дийип, Ганна тутының аңырсындан чыкып гелшине жемифини дүзедишдирип овазлы айтды.

— Бәй-бәй, гүл өвсәйшини. Гөр, Олесь, сең аялың нәхили гүл ачып уграпдыр.

— Биз чагаларың әжесини сейрек гөрүп йөрүс — дийип, Олесь жогап берди. — Бизсиз гүл ачып йөр. — Олесь эййәм аякларына кече эдик сокуп, эгнине көне шинелини атды.

— Габандың-ов. Ай, мунуң непден башга зелели ёк. Габанма-сыз сөйги дузсуз чорба ялыдыр.

Олесь кә Литвинова, кә-де Капанадзә сабырсызлык билен гөз айлаарды. Парторг тассыклайжылык билен баш атды.

— Сиз эййәм билйән экениңиз-ов? — дийип, Олесь Литвиновдан сорады.

— Сен, илдеш, гележеге назар салдың — дийип, Литвинов жогап берди-де, ойланжаңлык билен сорады: — Гөтинжеклемерсин герек? Нәбелет гапыңы ачжак болярсың ахбетин. Горкмарсың герек?

— Горкмарын, Фёдор Григорьевич — дийип, Олесь бегенчли йылгырмасыны яшыржак болуп жогап берди.

— Догрумы?

— Догры, Фёдор Григорьевич.

— Сени говы товук чыгарыпдыр... Саңа болса, Ладо, шейле маслахат: шу иш билен чыныгы эдити мешгуллан. Учгуна түйкүрсең сөнер, туташдырып билсең велит, улы от эмеле гелер... Туташдыр. Саңа болса, Олесь, биз ынайарыс, йүзүгара этмерсиң...

...Байрамың өңүсырасы «Огни тайги» газетинде бир макала пейда болды. Бу макаланың ады: «Коммунизмдин шинелериди». Бу макалада едийыллык барада-да, бизиң гүнлеримиздеки эхлумымы ёкары гөтерилиш, совет адамларының эгирт улы планлар тарапындан дөредилең зэхмет жошгуны догруда-да агзаларды. Эмма макалада эсасы үнс, эртеси гүни умумы яшайыш жайларында-да, котлованларда-да, карьерлерде-де, адамлары ише алып барян автобусларда-да, магазин нобатларында-да гүррүң эдилити башланылан зада: Олесь Поперечнының өз мешхур йигитлерини ташлап, башарныксызларың янына гечендигине берлипди. Макаланың авторы муңа асыллы башлангыч, коммунизмдин шинеси дийип ат берип, Поперечнының гөрелдесине эермэге чагырды. Адамлар бу макаланы окуп, пикире батярдылар, онсоңам, яшыр-юшур этмек нэмэ герек, хер ким бирхили чак урарды.

...Доганы билең оңшан дэлдир... Доганы Олесь элини бежерд-йэркэ озандыр, ине онсоң терслешендирлер.

...Терслеш ниреде, зат ниреде, гахрыман болжак боляр.

Олеси танаянлар, онуң янында ишлейэнлер, оны эгри ёл-ёдалардан йөремеги башармаян адам хөкмүнде гөрмэге эндик эденлер болса йөне геңиргенишип оңаярдылар. Тизликде, ер газыш ишлериниң мағлуматларында Борис Поперечнының йигитлери гурлушыкдакы биринжи орунларың бирини эелэп, Олесиң тэзе бригадасы шол мағлуматларда агзалмадам, муңуң өзи гүнешли гүн гөк гүрлэн ялы болды.

— Шиндиз өвренишмэндир, нэхошлыкдан соң өзүни алып билмэндир. — дийип, кэбирлери дуйгудашлык билең дүшүндирийэрдилер.

— Өтө гечди — дийшип, бейлекилериң ичи гүлийэрди.

Эмма көпчүлік соңы нэмэ боларка дийип сесини чыкаранокды.

Томсуң ортарасында Онъ дэрясыны жокрама ыссы гуршап алды.

Онъгурлушыкдан узак болмадык бир ерде тайга от алды. Ысы шемалсыз ховада түссе даргамайарды, ере ятырыларды, гурулян

шәхеринң көчелеринден сүйшүп барялды, карьерлердир котлованлары долдурялды, хаял товланып, деряң үстүнде асыл-асыл болуп дурды. Сәхерлерине Өкүзмаңлай гаясының аңырсындан догян гүн, әдил гана боялан дек, гып-гырмызы болуп гөрүнйәрди. Ол өчүгси тогалак шар гөрнүшинде хаяллык билен ёкарык гөтерилйәрди. Гүнортанлар янгының ысы демикдирип барялды, түссе гөзүңи иййәрди, богазыңы гижедйәрди. Бу түссели петишликден деряны беклейиш гачысыны башлан, Онъ дерясыны бакы акян ёлундан совмак, оны әййәм ёкарык гөтерилип угран бендиң өтелгелеринден акып, гелжекки электрик станциясының турбиналарына гуйлар ялы бирнеме саграга чекилмәге меҗбур әтҗек : банкети гурмак үчин гуралмалы көпрүде ишлейән экскаваторчылар, бульдозерчилер, бетончылар, шофёрлар хас көп хорлук чекйәрдилер. Хут шу ере, Дивнояр гаясының этегинде ерлешйән участвога хова акымы шейле бир гойры түссәни сүрүп гелди велин, адамлар кәте өллиниле матадан дем алмалы болярды.

Бу жоҗапкәрчиликли участвога прораб әдилип, Петиниң гөркезмеси боюнча яңы-якында комсомол инженер Марк Аронович Бершадский белленилипди. Ол өз конторасыны тигирлери айрылан вагонжыгың үстүнде ерлешдирипди, бу йыгымың гызгалаңлы вагтлары тракторчыларың экин үстүнде ятып-туруп йөрен вагонжыкларынданды. Шу дарышганлыкда онуң әхли аппаратам ерлешйәрди. Инженеринң өзи болса күти подошлы альпинист ботинкалы, түрсүкли, өсгүн сары сачлары дөрт бурчы дүвүлги әяглык билен өртүлги, әхли герекли хат-петеклери салнан сумкасы эгинде, узынлы гүнүни диабаз ве чәге карьерлеринде, гачыда гечирерди. Ол ишлерини шу ерде, аяк үстүнде чөзйәрди, онуң өз ишине шейле бир хыжувлы япышмагындан яңа, онуң сеси шол бир вагтың өзүнде дүрли-дүрли ерлерде яңланян ялыды.

Тайга янгыны сөнүп башлап, түссе гүндизине машынлар чыраларыны якман сүрмек мүмкин боларча сейрекләнинде, яш прорабың түйлек башына ене бир бела инди — томускы сув жршгуны башланды. Өз гөзбашларыны Саян дагларының гарларындан башлаян сибирь деряларының томсуна гаты жошяндыклары, әлбетде, мәлимди. Өндүрилмели ишлеринң хасабында бу ягдайың гөз әңүнде тутуландыгы белли зат. Эмма томсуна ялпаклаян, кәте болса бүтинлей гураян деряларың акян ерлеринде өнүп-өсен Бершадский үчин Онъ дерясының онсузам зарплы акышының бадыны артдырышыны, сувуның месейшини гөрмек геңди, механик хөкмүнде болса горкунчдам,

Деря секундда алты метрденем көпрәк чалтлык билен окдурылып гелшине, деряның сувуна сүсңейән гачының диабаз дивары

на урлуп, шапырдап, пагыш-пара болуп сычрап, гөвүнли-гөвүнсиз өврүлйәрди-де, дөвлөн салларың шалманларыны чөп акдыран ялы эдип алып гидйәрди.

Марк Бершадский гачының эдил гершине чыкып, деряның турузан бу гопгунына алжыраңдылык билен середип дурды. Гачының мэхнет-мэхнет диабаз бөлеклеринден гурлан диварының деряның мунданам гүйчли зоруна чыдажакдыгыны ол хер кимденем говы билйәрди. Шейле-де болса, деря гүвләп, леммер атып, аягың астындакы ери сарсдырып дуранда, бирхили эйменч болярды. Түс-сә гапланан алагараңкыда кимдир бир сакгаллак-балыкчының ялдыравук балыклары хәли-шинди сувдан согруп алып, гачының гершинде, ласырдап дуран сувуң башында балык тутуп отурышыны гөрмек геңди.

Прорабы үнжә гойян гачының өзи дәлди. Гачының аңырсын-дакы нобурда полат диреглери болан көпри гурмалыды, гелен йыл-деряны беклемеклик шол көприниң үсти билен алып барыл-малыды. Шу максат үчин кессонлар гурмалыды ве олары деряң дүйбүне салламалыды. Инженер ине шол ишиң нәхили адатдан дашары кын, хаял, гаты гыммат дүшйән, өрән ховплаы иш болжакдыгы барада пикир эдйәрди. Нәмедир бир зады гөз өңүнде тутмасаң, бир овунжак зады сыпдырсаң, ине деряның шулар ялы жошян вагтында алмытыңы мазалыжа аларсың.

— Хер ничигем болса, гөр нәхили гүйч-куват дийсене! — дийип, сувуң мөвч уршуна өзүнден биыгтыяр гөзи гидип, ол гчкирини дашына чыкарды.

Онуң дуран ериниң бейле янында отуран балыкчы бәрсине дагысына-да өврүлмән, чеңдегиниң таягыны херекетлендирди-де, ене-де доңцара-даш болуп отурды; йөне онуң отурышында велин балыкчылык эсердеңлигиниң бардыгы аңыларды.

— Бәй, сизиң бу ериңизиң деряларынайт, дайы — дийип, инженер сөзүни довам этдирди. — Ери, шу луммурды нәче гүне черкә?

Балыкчы чеңдегини дартып гойберди. Ая мөчбериндәки балык чеңдегиң ужунда урнуп дурды. Гүрзелек сакгаллы балыкчы чеңдегиниң таягыны голтугына гысды-да, чырпынып дуран балыгы ховлукман тутды, оны чеңдекден бошатды ве эгилди-де, луммурдап акян сувуң ичине гойберди.

— Нәме үчин? — дийип, инженер дуруп билмеди.

— Гой улалсын — дийип, балыкчы жогап берди. Соңра өврүлди-де, гүррүңдешини ялаңач хор аяқларына геен альпинист ботинкаларындан башлап, ыссыдан яңа гызаран йүзүне деңич ховлукман сынлап чыкды ве йылгырмасыны гүр, өсгүн сакгалының жұммушин-

де бир ерде гөз-гөртеле яшырып, сөзүнің үстүни етирди: — Бу думмурды болса, егенжигим, тэ Саян дагларында гар эремеси кесилгэнчэ хем гөзбашдакы дебет кадалы ягдайына ченли песелйэнчэ довам эдер дуар.

Соңра гүрзелек сакгаллы балыкчы чеңцеге бир мөжежик гейдирди-де, онуң үстүне чүфлөп, чеңцеге сувуң көпүржиклөп дуран ериниң аңырсына оклап гөйберди. Иене велин инженер өз гүррүң-дешиниң мавы гөзлериниң буланькдыгыны, елленен габакаларының гызарандыгыны, онуң мэхнет эллериниң титрейэндигини, өзүндөн болса арак ысыңың гелип дурандыгыны билмэге етишипди. «Деря йыкылып, тирдаба дүшер, ана онсоң бер хабарыңы балыкчыдан».

— Билип гоюң, гражданин, бу ерде балык тутмак гадаган эдилен — дийип, Бершадский ынамсызрагада айтды.

— Ким тарапындан? Хайсы канун боюнча. — Гүрзелек сакгаллы хатда ызына-да гаңрылмады. — Чеңцек билен кейпине балык тутмакыга ерли Советлериң беллэн заповедниклеринден башга акаба ве акаба дэл эхли сувларда ругат берилйэр. Канун ине нэме диййэр, жижим. — Соңра ол чеңцегини сувдан чыкарды-да, хич зат болмадык ялы дакан меңини чалшырмага башлады.

Жижим дийди! Бу аша гечмекликди.

— Ахов, гражданин! Мен инженер, шу участогың прорабы. Мен сизе гачыдан деррев гитмеклиги буюярын! Дүшүнйэрмисидиз? Бу ерде мөхүм ишлер алнып барылар. — Балыкчы хатда гаңрылыбам гарамалы. Бершадский дер-газап болды. — Углубир гидиң, ёгсам мен гаравула буйрук...

— Ханха, шол зенанамы, шейлеми? — дийип, сакгаллак басганчакларында бир гарташан аялың эли ишли отуран вагонжыгына башыны үмлөп сорады. Онуң бейле янында дивара сөөлги бердеңке дурды. — Сиз мени ковмагы ана шоңа буюрмакчымы? Ай нэме, гөрели бакалы. Гызыклы зат.

Балыкчы инди инженериң янында дурды ве оңа үстүне абаның назар саярды. Марк Бершадский бу сакгаллак бихепбэниң гылавыны ятырар ялы салдарлы сөз тапманка, балыкчы бирден папахат, хатда бирхили мылайым, гечиримли сес билен сорады: —

— Сиз, говусы, деряны нэхили беклемекчи боляндыгыңызы айтсаңызлаң? Пионерный усул дагы билен-э дэлдир хернэ? Бейтсеңиз, гөр нэче вагт гидер! Онсоңам Онъ дерясыны шол усул билен беклэймерсиңем. Гөр, ол нэхили улы!

Онуң бу сорагы шейле йөнекейлик, ишжеңлик, адаты бир зады соран ялы эдиң сорамагындан яңа, хатда Бершадский бу сакгал-

лак гидротехники и ишиң бейле иче тилсимлерини ниреден билип йөркә дийибем геңиргенмеди.

— Ах, нәме үчин пионерный усул билен болсун ахырын — дийип, Бершадский эглишик эдим жогап берди. — Гачыны ене-де йигрими метр дагы узалдарыс, шол ерден болса банкет көприни гуарарыс.

— Кессонлар билен гурмакчы болярмысыңыз?

— Ери, дагы нәдип гуржак?

— Кессонлар... А сиз шейле чуңлукда кессонлардакы ишиң нәхили гитжекдигини хасаплап берин гөрдүңизми? Кессоны ики сагатлап саалаярлар, ики сагатлап ишлейөрлер, ики сагатлабам ёкарык галдырлар... Ики сагатлык иш түни. Онда-да эгирт улы басышда. Деряныца нәхилидигини гөйөрмисиңиз? Онуң сувуның дережеси бир сагатда метр ярым гөтерилип билер... — Нәтаныш ховлукман, чеңдегиниң багыны ыкжам сарашдырып геңлейәрди.

— Бу затларың барыны мениң өзүмем билийерин, эмма башга чыкалганы велин техника энтек биленок — дийип, Бершадский балык, дер ве арак ысы гелиән бу адамың нәме үчин өзүнден биыгтыяр хормат дөредийәндигине өзем дүшүнмән жогап берди.

— Техника билийәр, а сиз велин, небсимиз агырса-да, билеңзок — дийип, гүрзелек сакгаллы адам уллакан дашың үстүнде орнашып ве өз гапдалыңдан ер гөркезип айтды. Бершадский отурды. — Сизиң мейдан сумкаңызда бир тагта кагыз билен галам бармы? — Инженер окувчы депдериدير авторучканы чыкарып, гүрүңдешине узатды. Онуң эли месе-мәлим сандырап дүранам болса, ол техники схеманы ынамлылык ве такыклык билен чекмәге башлады...

— Макаронычы телефона! — дийип, вагонжыкдан гыгырдылар.

— Марк Аронович; нәме эшидеңзокмы? Сизи чагырлар — дийип, эли байдажыклы гыз гайталады. Бу гыз гум гетирйән шофёрлара шол байдажыгының көмеги билен буйрук берйәрди.

— Макароныч сиз болсаңыз герек? — дийип, сакгаллак адам гөзүни схемадан айырман айтды. — Сиз нәме үчин жогап береңзок?

— Мениң фамилиям Бершадский. Инженер Марк Аронович Бершадский — дийип, прораб мүмкин бөлдугыча эңейлик билен өзүни танатды ве аяларыны агзына тутуп, вагонжыга тарап гыгырды: — Мен ёк, управленийэ гитдим, ярым сагатдан гайдып гелерин.

— «Макароныч», бэй, олаң тапян задынайт — дийип, гүрзелек сакгаллы сөзүни гүлүмсирәп довам этдирди, онуң эгнинден сабырсызлык билен гарап дуран инженер болса, онуң бу айданыны эшитмедиксирән болды. — Кессонлар чыкалгаң говусы дәл. Старибирскиде көпрүләр гурланда нәче вагт гидипди? Ери? Онсоңам, сиз кессонларыңыз билен иши, ерли адамларын айдышы ялы, кәшир агыз бекленишигине чекдирерсиңиз...

— Мен боюн алян, эдил яп-яңыжа шу хакда пикир эдипдим. Эмма чыкалга...

— А чыкалгасы... — Нэтаныш адам депдерден бир тагта кагыз гопарды-да, схеманы гөркезди. — Чыкалгасы ине, середиң: баржалары я-да саллары бутнамаз ялы эдип лабыра беркидйәрсиңиз. Шоларын үстүнден сува бетон турбалары саллаярсыңыз, турбалары кебширләбем болар, болтлар билен беркитсәңем болар. Диаметри бир метр. Турбалары деряң дүйбүне деңич саллаярсыңыз. — Гүрзелек сакгаллы адам схеманы гөркезмек билен, бу затларын барыны өзүнә үнс берлип диңденилйәндигине гөзи етик профессорын ынамлылыгы билен айдялды. — Ине шу ерде ики-үч саны гүйчли вибратор отурдың. Олар синхронлайын ишлейәр, шоларын көмеги билен турбалар дерянын дүйбүнә, тә гая барып дирейәнчә сокулар. Соңра буравы саллап, диабазы буравламалы. Шонуң ичине бетон гуймалы. Ине сизе бетон сүтүн-дирег, өзем хич хили кессонлар, хич хили энжамлар герек дәл. Ери, ничик?

Хеммеси айдыңды, йөнекейди. Шейле бир йөнекей болуп гөрүнмегинден яңа Бершадский бу затларын бары нәме үчин өң мең келләме гелмедикә дийип хайранлар галды. Эгирт улы теклип. Миллионларча манат тыгшытлыдык. Эсасанам, вагт. Вагт!

— Кануны. — Инженер мекдеп лексиконундан бирден ядына дүшен бу сөз билен өз кайыл галышынын ве геңдиргенишиниң аңыр чәгини аңлатды.

— Макаронычы ене-де телефона чагырарлар.

— Марк Аронович! Нәме сиз ене-де эшидензокмы? — дийип, байдажыклы гыз гыгырды.

— Хеммеләр жәхеннемә гитсин! — дийип, инженер аяларыны агзына тутуп гыгырды. — Мен сизе диң саяарын, диң саяарын. — Ол сакгаллак адамын янында дуруп, аграмыны бир аягыннан бейлекисине сабырсызлык билен атярды.

— Болды. Схема боюнча дүшнүшерсиңиз — дийип, ол жогап берди-де, депдер кагзыны узадып, бөлекләре бөлүнән чендегини брезент габына ховлукман салмага башлады. Соңра сүвдан балыкларын бир агыр дүзүмини чекип чыкарды-да, Бершадскә узатды: — Алын, танышлыгымыз үчин, алын.

Ялдырап хем шинди чырпынып дуран балыкларың агыр дүзүмини кабул эдиң, Бершадский бош эли билен жүби болмалы ерлерини сермелешдирди.

— Балык ажап зат... Бизе нахарханада берилйән сүйтлн ашдан соңра... Йөне велин... мениң янымда пулум ёк ялы-ла.

— Зелели ёк, гарашарын... Сиз бир шайыжык бергили.

— Марк Аронович, «жәхеннеме гидерип» боланок, начальник телефон әдйәр, бу ёлдаш Надточиев. Ол гахарланяр.

— Багышлавериң хернә. Мен дессине, екеже минутжык — дийип, Бершадский бир эли чызгылы, бейлекиси балыклы, дашдан-даша бөкүп, самосвалларың арасында чаласын сап атып, өз конторына окдурылды. Ол вагонжыга күрсәп урды-да, трубканы гарбап алып, Надточиев билен саламлашман дагы этмән, оңа нәтаншың теклибини үзем-саплам айдышдырмага башлады-да, оны гениал бир адам дийип ыглан этди.

— Гулак гоюң, Макароныч, сизиң муныңыз бир айдымың сыкылыгына меңзейәр — дийип, трубкада кинаялы сес әшидилди. — Диңе әсасы хеңине дүшүнжөк болярын, онда-да угурлы дүшүнөмок. Ине нәме, оглум. Ёз гениңи ал-да, икиңем мениң яныма гел. Башга-да иш бар.

Гыш болан вака бу ики адамың гатнашыгында идили ыз галдырмады, Надточиеве кәйинч берленем болса, ол шох, алчак Бершадскә өңкүси дек вәширәгеде дуйгудашлык билен гараярды.

Бершадский басганчага дага-да басман, вагонжыкдан гени ере бөкди. Сарсгындан балык дүзүминиң йүпи үзүлди ве ёгын ик шекилли балыклар ере дөкүлип, гума гарылды. Гачы, таррылдаян самосваллар түссәң ичинде айыл-сайыл болмаса-да гөрүнйәрдилер. Эмма балыкчы велин гөрненокды. Ол билдирмән, бирхилилик билен сумат болды, шофёрларам, эли ишли гаравул аялам, байдажыклы гызам онуң нирә гидендигини айдып билмедилер. Ол әдил адамларың дүйше бирхили гең, ослагсыз пейда болушлары ве йитишлери дек, ослагсыз пейда болды, әдил шонуң ялы хем йитди гитди. Әскиз Бершадскиниң элинде болмагына ве балыкларың тозанда чырпынып ятмагына гарамаздан, бу затларың бары хакыкатданам дүйше чалым әдйәрди.

Нәтаншың теклиби шейле бир айдың болмагындан яңа, Надточиев схема гөз айлан бадына онуң нәхили әхмиетлидигине баха берип билди.

— Йити пикирли — дийип, ол столуң башындан кабинетиң ортасына гечип ве хемишеки гезмелемесине башлап айтды. — Гоңаның айдышы дек, дийсең йити пикирли. Ёк, Макароныч, мунуң

эзи гаты есер зат!.. Элиниң беркдигини, нэхили соватлы языландыгыны бир гөрсөңизлэк! Гүррүңи ёк, гидротехникдир, онда-да тежрибели көпрүчидир. Дүйш ялы бир зат-айт. Сиз оны нэдип сыпдырдыңыз ахырын, фамилиясыны берин сорасаңыз болмадымы?

— Мен, билер болсаңыз, балыгыңыңа бахасыны берип билмедим. Ол маңа балыгы берди-де...

— Бир шайыжыгамы? — дийип, Надточиев отагда гезмелемесиңи гоюп сөслөңди. — Ёзем дешлек, мавы гөз, гүрзелек сакгалымы?

— Сиз оны танаярмысыңыз?

— Сиз янының бөреги билен бир чүйше коньяк гоймалы. Эшидйэрмисиңиз? Бөреги шу ерде «Индияда» бир аял иңдөн сүйжи биширйэр... Сизиң оныңыз Дюжев, «Красный пахарь» механиги... Ондан арак ысы гелиэрмиди? Ай, хава-ла, шол-ла. Сизиң гүнэңиз гечилйэр. Ужүз гутулдым дийип билэйиң. — Надточиев ене-де кабинетде гезмелемэге башлады. — Соватлы адам... Бу чызгы цифрлери. Ниреден?.. Мен оңуң билен ава гидипдим. Гаты мерген, йөне велин, эгер эли түпөңли я-да чеңекли болса, оңуң ичип башладыгыдыр, түкениксизине тутдугыдыр, авуны болса йүрегинден туран адама бир шайыжыга берйэндир... Гөр муны, хатда векторларыны дем чызыпдыр. — Надточиев кагызы бейлесине өвүрди-де, сөслөңиң оқады: — «Мениң ээиз, гадырдан түйлек Викасырым! Мен шейле бир...»

Бершадскиниң менек-менек йүзи боз-яз болды, ол кагызы дартып алды-да, оны жырым-жырым эдишдирип, ере оқлап гойберди.

— Илин хатыны оқамага утанаңзокмы...

— А сизе, Макароныч, илиң эскизлерини, онда-да өрөн гыматлы эскиздерини йыртмак утанч дэлми?

Оларың икисем кагыз бөлежиклерине бир дем аңк-таңк болуп сөредип дурдулар. Бершадский кагыз чөплемэге өзүни пола оқлады.

— Азара галмаң, мунда бар зат эскизсизем дүшнүкли. Йөне велин ээиз түйлек Викасык агшамыны еке гечирмели болар. Зэхметиң бөлүнишиги шейле: сиз чызгыны дикелдйэрсиниз, мен болсам Дюжеви гөзлөп тапйарын. Кайыламы? Гүрлөшдик. Шенбе гүни болса «Индия» гидерис. Бөрөк бергиңиз бар...

Эмма Дюжеви тапаймак шейле бир аңсат дэлди. Ясная дерясының керт кенарында акында дөрөн Ново-Кряжево обасы билен телефон арагатнашыгы вагтлайынча гурлупды. Дине гиже дүшөндөн соң «Красный пахарь» билен гөдлөшип билдилер, Надточиев телефона механигиң гелмегини хайыш этди.

— Оны сорап ким? — дийип, трубкада оглан сеси эшиди.

— Дивноярскидеки гурушыктан. Надточиев сорап. — Трубкада хашылады эшиди. Соңра Надточиев ховлукмачлык болгон: «Пал Василичи чагырар, нәме диймели? Боляр» дийленип эшитди.

— Ахов, сиз, шиндизем трубкада башында отырмысыңыз? Ине шейле, ёлдаш Дюжев командировкада дийерлер.

— А ниреде командировкада? — дийип, Надточиев сорады-да, ене-де пышырды эшитди: «Ниреде дийип сорап. Бэй, есер-ов».

— Ахов, сиз, эшидйермисиңиз, ол, Дюжев узак командировкада, мотор гетирмәге гидипдир...

Надточиев ол гөргүсү яманың шиндизем ичип йөрөндигине дүшүнди хем-де колхозчыларың өз механигиниң гүнәсини кесекилерден нәхили аладалылык билен яшырандыкларына хайранларгалды.

Егсамам Дюжевиң идеясының шейле бир айдың болмагындан яңа, оны ара алып маслахатлашмак үчин, авторы болманда-да орта атмак мүмкинди. Эртеси ирден Бершадский билен Надточиев эскиз билен Петини танышдырдылар. Петин Бершадскиниң жан чекип узынлы гижә чекей чызгысыны элине алды-да, дүшүндиришсиз затсыз оқады хем Надточиевиң гөвнүнә болмаса, Петин нәмедир бир заа хайран галан ялы болды.

— Гызыклы зат, гызыклы — дийип, ол ичини гөпләден ялы эдип айтды. — Элбетде, чиг-чарсырак велин, эмма идеясында... — Соңра гөзүниң гытагыны Надточиеве айлап, ныгтама билен айтды: — Мен мыдама Марк Аронович гаты эхинли, өсийн инженер диййәрдим. Шу сапар-а сизем, Сакко Иванович, шуң билен разы өйдән?

— Авторы мен дәл — дийип, Бершадский шейле бир гызарып жогап бермегинден яңа, онуң ири калибрил күнжүлери бирден гөрүнмез болды дурубәрди. — Мен диңе бириниң эскизини яңадан чекдим.

— Шей дийсеңизләң — дийип, Петин оवासыз сес билен айтды, эмма онуң хер бир херекетине, әхеңине хүшгәрлик билен сын эдип отуран Надточиеве ол бүтин дуркы билен хешерилән ве бу ягдайыны гизлежәк болян ялы болуп гөрүнди.

— Бу ерде бир түйс гениал адам... — дийип, Бершадский хыжув билен гөпләп башлады. — Гачыда эли чеңкели отыр...

— Онуң фамилиясы Дюжев — дийип, Надточиев Петиниң гәра гөзлерине диканлап гәрап, Бершадскиниң сөзүни бөлди. Бу апаркайын, ичими бил адама болан чәксиз йигренч Надточиевиң калбына Петиниң нәмедир бир заа аңка-таңка боландыгыны ве бу

ягдайың азда-көпде проект я-да онуң авторы билен багланышык-лыдыгыны дуйды. — Онуң фамилиясы Дюжев — дийип, ол гайталады ве гүррүңдешиниң асуда йүзүндәки гарамтыл габагың чалажа билдирип тирпилдейэндигини хезиллер эдинме билен аңшырды.

— Дюжев? — дийип, Петин гайталап сорады. Онуң сеси хемишекиси ялы, первайсызды. — Ери онсоң, сиз айтмышлайын, шол Дюжев киммишин? Ол бу ерде нәме ишләп йөр?..

— Ол шу ерли. Колхозың механиги... Сиз дүшүнйәрмисиңиз, гачыда эли чеңкекли адам отыр... Шуларың барыны бәш минудың ичинде мениң мейдан сумкамың үстүнде чекендигине сиз ынанмарсыңызам...

— А шол механигиң ады, атасының ады нәхили? — дийип, Петин чаласын сорады, эмма мисли бир зат ядына дүшен ялы болуп, өчүк сеси билен өз сорагыны өзи айырды: — Ёгсамам мунуң нәме әхмieti бармышын, кагызы менде галдырың, мен ойланып гөрөйин, ёлдашлар билен маслахатлашайын.

— Мунда маслахатлашып йөрере нәме бар! — дийип, яш инженер селенип уграпды.

— Гадырдан Марк Аронович, мен совет инженери. Мен коммунист — дийип, Петин дийсең сабырлы хошниетлилик әхеңи билен айтды. — Салдарлап гөрмән, ойланман-пикирленмән, маслахатлашман, хич зады гайтармага — Петин Надточиеве серетди — Я-да кабул этмәге — ол Бершадскә серетди — хакым ёкдур. — Ол дүйрленип турбажыга өврүлен чызгыны айгытлылык билен бейлерәк сүйшүрди-де, Надточиеве тарап өврүлди. — А мен, Сакко Иванович, небсим агырса-да, ене бир гезек мамла болуп чыктым. Борчнама барада айдып отурманда-да, Поперечныларың улу-сы адаты норманы хем ерине етиренок! Вежералык! Бу ерде, меңкиде бир москвалы хабарчы интервью алды, әлбетде, онуң илкинжи берен сорагы: «Мешхур Поперечный ничик?» диен сораг болды. Бизде Поперечныларың икидиги, олардан бириниң хыялбент дәл-де, акыллы адамдыгам бир говы зат. Эмоциялар такык хасапламалардан үстүн чыканында, гөрйәңизми нәмелериң болуп йорендигини, Ракеталар асырында эли гылычлы атлы диңе бир гүлкүнч дәл, гөзгыны болуп гөрүнйәр... Хасапламалар, диңе хасапламалар. — Петин еринден турды. — Эскизи галдырың, мен оны мазалы өвре-нип чыкайын.

4

Догрусы, шинди кенар якасы көчесине өврүлип билмедигем болса, кичижик агач жайжагазлар көчежигине өврүлен Кенарякасы көчесиниң № 2 жайында яңы-якындан бәри тертип-дузгүн дөредилди.

Петровичиң гаражың янындакы отагыны инди яшы дургушан эр-хелей эелейәрди: эри — юваш, ишине жүр, сересап адам — Онгүрлушыгың начальнигиниң шофёрыды. Онуң өзи ялы эпей, аз гепли, зәхметсөөр аялы начальнигиң отагларыны йыгнашдырарды, нахар биширйәрди, кир юварды—гепиң келтеси, өң Петровичиң телли-пелли, эмма шадыян шовхун, хенек атма, бөлчиклик этме билен алып баран саллах хоҗалыгына хызмат эдйәрди.

Бу аял начальнигини ише уградып, сүпүришдирмәге, арассалашдырмага, басма нагышлы махмал тутуларың тозаныны какышдырмага, җаны-тени билен хормат гойян картиналарың алтын чайылан багетлерини сүпүришдирмәге башлаярды. Хатда сәхер-сәхер Литвиновың эйванда машк эдйән тос-тогалак дашыны хем наждак кагызы билен тә йылпылдаянча сүртешдирип, оны йөрите халыҗаҗыгын үстүнде гойярды.

Бу эр-хелей догручыл, пәкйүрек адамларды. Литвиновың гурлушыга аз вагтлык гелен аялы Степанида Емельяновна оларың нәхили адамдыкларына дессине гөз етирди. Эмма Литвиновың өзи болса шадыян, җәхендемли, җалай Петровичи күйсәп дурды. Инди хемме зады ербе-ер эдилән җай Литвиновың хошуна якмаярды. Бу җай онуң ичини гысдырарды, ишенңир эр-хелей болса ичини хүмледип йөрмегине себәп болярды.

Нәме себәпли? Аслыетине гараңда, болан зат нәме? Бир шофёрың дерегине бсйлекиси гечди. Пайхаслы адамлар онуң дурмуш аладасыны эдип башладылар. Шейди́лмегиң вагты етди, Литвиновың яшы хем дурмушдакы хер бир майда-чүйде задың эхмиете эе болян яшына етди. Петрович дийилйән, эдил гунбатар Берлиңе меңзеш бир зат—гечен уршуң рудименти дийип Литвиновың өзи хенек атар йөрерди ахырын. Онсоңам Петрович хут өз ислеги боюнча говулык билен, кинесиз затсыз гитди. Шейле болян болса геп нәмеде ахырын, Степанида Емельяновнаның айтмагы говы гөрши ялы, онуң ишчилер сынпына дегигилигимиз? Литвинов асуда томус агшамлары террасаның басганчакларында отурып, ине шейди́п ичини гепледйәрди. Хәзир бу террасаның басганчаклары пажарлап өсен, гүр отлуга инйәнәм болса, хачан-да бир вагт деңзе инмелиди. Хова арассаланды, дурланды, ёгсам боланда, тайга ягыны гурлушыга якынлап угранында дуры хованың нәмедигем унуңи деңзиң дүйби болҗак ердәки токайы чапып айырардылар, инди хемра шәхериң хатар-хатар җайҗагазларыны балкондан гөрмек болярды. Инди җай гурлушык комбинаты гүйҗүне гирип угрансоң, җайҗагазлар мисли кубиклерден дүзүшдирилиән дек чаласын дикелмәге башладылар. Эгер өң Литвинов терреса чыкып, тәзе җай-

ларың диңе бир-ики санысыны гөрйән болса, хәзир, түссә пердеси сырылан махалы, яшыл фонда айыл-сайыл гөрүнйән тәзе, яп-яңы гурлан кварталларың телिमсини гөрдә. Ол бу тәзе кварталлара бегейәрди: өсйәр, өсйәр онуң Дивноярскиси!

Йөне велин Литвиновың бегейән ярим-ялтады. Нахар эдинийән отагда табаклар шакырдаярды: агшам нахары эберилйәрди. Литвинов бейлесине өврүлмән, шофёрың крахмал билен петленән ак өңлүкли аялының гап-гачлары гоюшдырып дуршуны гөз өңүнә ап-айдың гетирйәрди. Литвинов бирден: «Мениң Петровичим тәзе, машгалалы ягдайында нәме ишләп йөркә?» дийип ичини геплетди. Дессине-де, өз-өзүнә гахар этди: «Ери, нәме үчин ол сең келләнден чықанок? Ол сең нәмәң, оғлуңмы, агтыгыңмы? Өзбашдак адам, хилегәриң барып ятаны, тагма басара ери ёк, кими ислесең алдажак, сувсуз әкидит, сувсуз гетиржек...»

— Фёдор Григорьевич иер-ичере вагт болды — диен юваш, эмма тутаньерли аял сеси яңланды.

Столуң үстүнде арасса скатерть, ялдырап дуран прибор. Хер жүре вилкалардыр пычажыклар ерли еринде гойлупдыр. Чөрәкли табажыгың усти сүпүрги билен япылыпдыр. Араклы графинжик хатда дерләпдирем: оны әдил шу вагт холодильникден чыкарыпдырлар. Хрусталь рюмка гөк өвсүп йылдыраяр. Хатда витаминли гутужыгам әлиң астында. Литвиновың иеси-ичеси велин геленок. Ол оны-муны вилкасы билен дәржешдирен болды-да, сүпүртисини дүйрләп, бейләк оклап гойберди ве еринден турды.

— Ери, бу нәме болдугы ахырын? Ене-де хич зат иймединиң Сизи әрбет нахарлаяндыгым үчин Степанида Емельяновна маңа гахар әдәр — дийип, өңлүкли аял игенч билен айтды. — Сие өзүңизи врача гөркезседиңиз. Бу нәме болдугы боляр ахырын, адам шейле ишде узынлы гүн ишләбем хич зат ненок. Яшыңызам бир чене баран ахырын!

Яшы! Инди бир яшыны ятлатмак галыпдыр-да. Яшы онсузам өзүни барха йыгы-йыгдан ятладяр. Агшамларына сурнукдырыжы аргынлык, дем гысма. Иш гүнүниң ахырына ченли шейле бир халыс боляң велин, әдил сайдай сал сүйрән ялы... Яшы! Ери, бу ерде яшың нәме дахылы бармыш? Йөне ядапдыр-да... Ай зелели ёк, зелели ёк! Ынха Онъ дерясыны бекләрис велин, ара май дүшер, шонда Степа икимиз Кисловодскә зым учан ялы борус. Хова! Сувуң вышырдавуқ дүвмежиклери тениңи гыжыклаян ялы болар. Онсоң барысы дүзәләр дурубәрер.

Литвинов терраса чыкяр-да, өзи үчин шу ерик гетирилип гойлан шезлонгың дашындан гахарлы айланып гечмек билен басгангагың үстүнде отуяр. Жокрама ыссы гүн тамамланып баряр. Гүн

диңе, иң бейик ёлкаларың найза ялы башларыны ягтыландыра. Тайгадан хемме зады гуршап алян дыкыз, немли Гөгүмтил алағараңкылык сүйшүп гелйэр. Ише хут шунуң ялы, хер йылдызы асманда апбасы ялы ялдырап гөрүнйән ыссы, айдың агшамларың биринде инженер Литвиновың өмрүнде иң элхенч ваканың болуп гечендиги нәме үчиндир яда дүшйэр. Немец танклары бишип барян бугдайы басгылаярдылар. Якында бир ерде, танка гаршы уланыл-ян топларың үзлем-саплам гүммүрдиси эшидилйэр. Таразың дарагындан гечен Днепрің сувлары шапагың шөхлөсине эдил эрән айна дек ялдырдаярды. Сувуң асуда, бирсыдыргын шаггылдысы, Литвиновың яшылыкдан белет шаггылдысы Днепрің сагдын дем алмасы ялы болуп гөрүнйәрди. Эйәм өз сапёрлары билен ыза чекилмеклигиң хесретли ёлларының йүзлерче километриний гечен харбы инженер Литвинов үчин артиллерия сөвешиниң голайда яң-ланын гүммүрдиси горкунч болуп гөрүнмән, диң сала-сала өмрүниң иң говы чағларыны гечирен ине шу асуда шаггылды горкунч болуп гөрүнйәрди. Ватанымызың гуванжы болан Днепрогэс гитлерчилере олжа болмаз ялы, оны ёк этмеклик ишине гатнашмағлык Литвинова-да, бу ажап бенди гурмага гатнашан, оңа өз эли билен салаң жайы кимин белет адама-да табшырылышдыр.

Литвинов мисли өзүни агыр укуда гара баян дек бирхили гең дуйгыны башдан гечирип, сапёрлара бендиң хас оңат юмрулжак ерлерини гөркезишдирйәрди, партладықылара команда берйәрди. Партлааманың йити-йити дилкавлары ери лерзана гетирип, гаралып угран асмана шол бир вагың өзүнде ерли-ерден окдурыланында ве ослагсыз эркинлиге мисли геңиргенен сув бир дем сәгинен ялы эдип, партладылып отурылан ерлерден вагышына, шадыян ваггылды билен иненинде, Литвинов ызына дагысына-да гараман, эйәм ёла дүшен гошун бөлүминиң ызы билен гитди. Аякларың батян йылы чәгеси йүреге дүшгүч гыжырдаярды.. Соңра чыг чекип өлжерен асфальт подошларың астында жыгылдады. Ай догды. Инчежик тике ялы болуп гөрүнйән ая хем партламадан зыян етен ялыды. Днепр эйәм эсли ызда галыпды, Литвинов болса мисли укудан ачылып билмейән ялы болуп барялды, гулагында болса эркинлиге окдурылан сувуң ёвуз гүввүлдиси гүвләп дурды. Бир махаллар запорожьелилериң йыгнанышян ери болан Хортица ада-сыныг сув басып угранында, бир гарры алымың өзүни гаяның үс-түнден Днепре ташландыгы нәме үчиндир яда дүшүп дурды. Шол вагтлар комсомол Литвинов муңуң өзи күтек, ёвуз милетчилик, гаррылык акыл чашгынылығы дийиң пиқир эдидди. Вах, инженер Литвиновың ине инди шол гоңаның ягдайыңы дүшүнишини дийсене! Днепрогэс хараба болуп ятыр! Оны ёк этмеклиге Литвиновың

өзи гатнашды. Немецлер Чеп кенар Украина бөвсүп чыкдылар. Яшап йөрмөк герекими? Нәмәңе яшаҗак? Белки, әйменч буйругы ерине етирәгеде, соңра хич зады гөрмөз, хич зады билмөз ялы, шол алым дек өзүңи бентден дик башашак гойберен говурак боларды?..

Ол уршуң көп ёллар салан, яплыган бугдай мейданының ичи билен шейдип ичини гөплөдип барялды. Үмсүмликди, сагда бир ерде асмана атян топлар гүңлөч гүммүрдөшйәрдилер. Гошун бөлүмннң гош-голамлары йүкленилен йүк машинлары дең болмадык аралыклар билен херекет әдип барялдылар. Сапёрлар аргынлык билен әдимләп барялдылар, оларың пиллери түпеңлериннң гундагына дегип шақырдаярды. Топларың сеси ызданаң әшидилйәрди: хайсыдыр бир гошун бөлүмлери ыза чекилиши голдап, әнтегем Днепрнң бойларында сөвешйән болара чемели. Ёкарыңа хайсы ере гарасаң, яңгының ялы шапак ялы гызарып гөрүнйәрди... Литвинов дишлерини гыҗады: «Нәлет сиңмиш вагт, хемме зат юмруляр. Снарядларың бири әдил янҗагазыма гачайса, гөр нәхили говы боларды. Бастыланан бугдайлыгың ичи билен юрдуң жұммушине узалып гидйән шу ёл билен ыза гачандан тизрөк такылап өлен говы дәлмикә?..»

Шейле рухы мелуалык ягдайында нәче ёл гечендигини Литвинов биленокды. Хайсыдыр бир машин ызындан етип, онуң билен аякдаш йөрөп угранында хем ол хатда гаңрылыбам серетмеди.

— Ёлдаш командир, ёлдаш инженер-майор — дийлип кимдир бириннң сеси гелип етди. Литвинов тисгинди. Яш гуҗурлы сес машындан әшидилйәрди. — Ёлдаш командир, мүнүң, сизи әкидейин.

— Нирә? — дийип, Литвинов гапдалы билен тигирленип барян тәп-тәзеҗе, ялдыравук «эмка» күтек назарыны дикип сорады.

— Буйран ериңизе — дийлен сес инди дуран машындан шадыян яңланды. Мунуң өзи Литвиновы шейле бир аңка-таңка әтегинден яңа ол нәдйәндегини өзи билмөздөн машына мүнди. Машында бензиннң, алманың, балың ысы барды. Догруданаң, ызкы отургычда бир халта алма ятырды ве машин силкеләнде, олар бирхили сес әдйәрдилер. Сырчалы бедреҗик ашакда дүрды. Ондаң күти-күти балды рамкалар сомалышып дурдулар.

— Белки, бир зат иерсиңиз? Мазалы агшамлык нахареңызы хем әдинмедик болсаңыз герек?

Агшамлык нахар. Муң акылы задыбери ериндемикә? Келлөсине гелйән зады! Литвинов шофёра геңиргенме билен середйәрди. Ончаклы узын болмадык, чигинлек, яңаклары гызарып дуран гараш йүзли бу шофёр шинди йигдекче болса-да, рулуң башында дийсең ынамлы отырды. Онуң тес-тегелек йүзүнде саглык мөв

уруп дуран ялыды. Бу йүз Литвинова шол хесретлї гүнлерде гөрмөк миессер болан йүзлериң ичинде илкинжи шадыян йүзди.

— Сен нирелерден бу ере дүшдүң?

— Львовдан — дийип, шофёр: «Ай, ине шу янашык обадан» диен ялы әхең билен жогап берди.

— А машын кимки?

— Инди сизиңки, ёлдаш инженер-майор.

— О нәхили?... Сен нәме мениң башымы гаржашдырып отырсың?

— Асла-да гаржашдырамок. Оң әсизди, инди оны сиз өз гошун бөлүмиңизе мобилизледиңиз. — Шофёрың гөзлери уллаканды, гарамтылды, мөлерип дурды. Бу гөзлердәки бир чак пейда болан бөлчик гүлүмсиреме, гөвнүңе болмаса, хемишелик орнан ялы болуп, хәзир ызда ве өңде топлар гүммүрдейәркә-де, танкларың зынжырлары торч әден әкин мейданларының ёкарсындакы аксовулт ве гырмызы янгын шапаклары мөвч урярка-да, гошун ыссыдан, тозандан ве нәбелли ягдайдан яңа халыс болуп ыза чекил-йәркә-де, шол бөлчик гүлүмсиреме өченокды.

— Документлериңиз бармы?

— Хава-ла! Хәзир документлериңи йитиренден келләңи йитирен говы ахырын — дийип, шофёр көпманылылык билен гөзүни гыпып гойберди.

Документлер дүзүв экен, документлериң әси — яшлығына гарамаздан ады инженер-майор тарапынданам, оңа әерип гошун бөлүминдәкилериң хеммеси тарапынданам нәме үчиндир Петровиң дийлип хорматланылып тутулып башланылан адам — өз хич бир үйтгешик зады болмадык тарыхыны гүррүң берди. Львовдан начальниги — хайсыдыр бир трестиң директоры билен биле эвакуирленен. Оңден, директорың гош-голамы йүкленилен йүк машыны барялды. Ёлда бомбалайшың астына телим гезек дүшдүлер. Бомбаланылмага-да, ёлуң ики ян гырасында гүне чишип пөкге-ришип ятан ябы маслыкларына-да, янып дуран машына-да, диңе бир печлери сомалышып галан обалара-да оларың гөзлери өвренишди. Днепре голайлап угранларында, узын тиркеш болуп барян босгунларың арасына: фронт бөвсүлипдир, немец танклары гапдалда бир ерде, белки, өңде-де болса боляндыр диен хабар дүшди... Башагайлык башланды. Шо халатда, әдил ичиңи якайын диен ялы, гачының үстүнде дыкнышык әмеле гелди. Петровиң мөхелләң дашындан айланып гечжөк болуп, ашак шаглап гайтды, машын ики гезек ашырылса-да, абат галды, ол бир ганда-лына гышарып ятырды. Машының ичиндәкилере-де зат болмады.

Эхреси ярылан начальник, тэ машины дикелдип болянча гарашмакдан боюн товлады. Ол өз «эмка» пахыржыгыны ташлап, йүк машинына гечди... Хеем тэзеже машины немецлере ташлап титмек бөр огушяр! Эхли львов шофёрларының гөзи гидип өлэйжек болян биркемсиз, йөрите гурналан машинам бир ташлап бормы!.. Тапыпсың ташлажагы!

Петрович начальнигине якымлы жыроха-жырлыгы дилег этди-де, душманларын тарашына гачжак боляндыр өйдүп, өзлерими-зиңкилериң атып койбермегинден горкуп, бугдайчылыгың ичинде букулды. Хесретли мәхелле ёлдан гечип гиденден, хайсыдыр бир тэзе сепгитлере хайдадылып алнып барылян, чаңжармадан яңа хувжерип гөрүнйән топлар экидиленден соң, ёл бошап галанында, Петрович сырыклардан нэхилидир бир десга гурнады-да, машины дикелтди ве хакыкатданам, немецлер ызындан ётэймезлиги я-да келлелерийиң гызгынына өзүмизиңкилер атып койберэймезликлери үчин ол улы, кичи ёл-ёдалардан гача дуруп, гөни мейданың ичи билен гундогара тарап тутдурды. Петрович халас эден машиныны мисли ол бир жанлы-жандар дек, мәхирлилик билен ятлаярды, өзүни ташлаң гиден начальниги барада гечиримли эсгермезчилик билен гүррүң берйәрди, уруш догрусында болса бир мыртар, йиг-рентги, йөне велин айратын бир үйтгешик болмадык зат хөкмүнде Геплейәрди.

Ол гүррүң берип отурышына гарамтыл гөзлерини мекир-лик билен учганакладып, хекаятыны шу сөзлер билен тамам-лады:

— «Эмкажык» икимизи мобилизләң. Гөрерсиңиз, бизиң ики-мизем дердицизе ярарыс. — Соңра ювашлык билен сөзүниң үстүне гошды: — Машиның багажнигинде оң бәш килограма го-лай какмач билен ики саны ярым литрлик бар. — Соңра бирнеме ойланып, сөзүниң үстүни етирди: — Мен сурат алыбам, айдым айдыбам билиән...

Бирденем ол якымлы дуры сес билен: «Шол алаңда орак орян төземлер» дийип, айдым айтмаға башлады. Онуң янгын шапакла-ры билен ягтыланын гараңкылыкдакы сеси, уршуң торч эден буг-дайдыгында гиҷаралар бир гушжагазың яңланан жүркүлдиси дек бирхили гең яңланды.

Гүйзүң илкинжи айындакы гойры ыслардан долы шол ыссы, петиш гиҗе, хэзир Дивноярскини гуршап алан гиҗә дийсен меңзешди. Эдил шол вагтда бошшы ялы, шапак асманың ярына ойлышып, ховада асыл-асыл болуп дүрды, гөзбетимдәки отларам шол вагткы яды ғырп-ғырп әдип йылдырдап гөрүнйәрди. Йөне ве-лин хэзир ягынларың ал-гызыл шапаклары дөл-де, электригин

аксовулт шапагыды ве йылпылдылар аръергарддакыларың атышык йылпылдылары дэл-де, электрик станциясының мавы шапагыды.

— Харбы достлуга послама ёк дийлип догры айдылан экен— дийип, Литвинов хык-чок эдип басганчаклардан ёкары галып бар-ярка айтды. Эмма бирнеме пикирленди-де, ене-де отурды. Урушма кейпинден чыкмак миессер болан хемме адамлар дек Литвиновам уршы йигренйәрди, эмма фронтда башындан гечен ахвалатлары ядына салмагы говы гөрйәрди...

Шу гүн Петрович телефон эдип, агшам гитара алмага бармак үчин ругсат сорады. Ине онсоң, икисиниң биле ёл гечен йыл-лары — Днепрден Волга ченли ыза чекилишиң ажы ёлы биленем, уч-тырасыз украин жорклугы, Польшаның обалары, Чехословакия-ның ажап шосселери ве Германияның гиң автострадалары биле-нем хужум эдилип ёл гечен йыллары мисли жанланан ялы болуп гөз өңүне гелди. Урушң ахырларында инженер-полковнигиң го-шун бөлүминде эййәм бай техника барды. Хатда взвод командир-лери хем говы-говы машынлар эдиндилер. Литвинов болса шол старшина Петрович билең өңки «эмкасыны» мүнүп йөрдүлөр, йөне хәзир ол машын яшылымтыл ве гойы яшыл золаklar билең реңкленилип, бишен гарпыза чалым эдйәрди. Оны бейлеки кенара гечжек боланларында сапёрларың салындан Одере агдарылып гидйәнчә мүндүлөр йөрдүлөр. Олжа алнан кашаң «хора» геченле-ринден соңам, өңкүже машының ахыны чекдилер йөрдүлөр: «Говы машынды...»

— Фёдор Григорьевич, башга сизе хич зат гереk дэлми? Мен ятмага гитжек. — Муны эййәм өңлүгини айран өйденичер аял ай-дыпды.

— Хава, хава, гидибериң. Гижәңиз рахат болсун—дийип, гур-лушыгың начальниги йүки еңлеме билең шадыян айтды.

...Инди инженер Литвинов генерал формасында урушдан гөс-гөни Днепрогәси дикелтмәге уграды. Соңра формасыны айырды, башга гурлушыкларда, гүндогарда, гүнортада, демиргазыкда ишле-ди. Петрович өңкүси ялы онуң шофёрыды, онуң аладасыны эдип, юмушларыны битирип, бир түнекде яшаярдылар.

Литвинов гидрогурлушыкчыларың арасында кимиң кимдигини селжермәге өкде, иң бир кесир адамлары ёла салып билйән инже-нер хөкмүнде таналярды. Эмма бу гөдеңсизрәгеде чаласын йигит дурмушың аңсат вариантыны сөйүжи болуп галмаклығыны довам этдирйәрди. Литвинов оңа: «Хеммелер окаярлар, хүнәр алярлар, өсйәрлер, сениң вагтың көп, окамалы экениң» диерди, хем-де: «Нә-мәме гереk? Артыкмач окув эдил ажы чай дек йүзүң реңкини заялар. Нәме мен диплом билең сиңек өлдүрейинми? Шофёрчы-

лык иши боюнча болса халан инженерин эденини чеп элим билен эдерин. Я-да бейле дэлми?» диен жогабы аларды. Хава, шейледи...

— Ери, сен ничик? — Бу, Литвиновың гапыны ачып, Петровиче айдан илкинжи сөзлери болды.

— Хеммелерден говы! — дийип ол аякларыны паяндаза ыкжам сүпүришдирип дуршуна жогап берди; бейле эдеп-экрам онуң өң билйән зады дэлдир, ол төверек-дашына хөвесеклик билен гарап, нобатында сорады: — А сизиң бу ерлериңиз ничик? — Соңра ол келтежик чаласын аяклары билен гыбырдыклап, отаглары айланып чыкды: — Тертип-дүзгүн, арассачылык!

Ол хорланыпдыр. Онуң оңа-муңа геййән көне пенжеги халпарып дурды. Онуң тос-тогалак йүзүниң реңклери өчүшип уграпдыр, мекир йылгырмасы хем өңкүси ялы ышнаклы дэлди, бирхили сырчасы топан ялы болупдыр.

— Ери, гаражда механиклик этмек, ишикте ичалдылар барада романлар окуп отуран ялы дэл герек?

— Хэй, онданам бир гараж бормы, бары йигрими машин! — дийип, Петрович даннайжылык билен айтды. — Бир Селең станция-да, не совук, не-де ыссы. Ине мениң Мария Филиповнам... Сизиңем шоң ялы аялыңыз болан болса, даш галдырып йөресиниз гелмезди: дараклыгыма басыпжык гезмелемели болярын. — Ол өзи үчин кабинетден чыкарылан гитараны алды-да, циганларың эдиши ялы чаласын тырңыладаып гойберди-де, бирден гөзлерини мөлердип, сүйкдүрип айдыма гыгырды:

...Аялымың дили эдил,
Кекре, ёвшан, ажыбуян.

— Фёдор Григорьевич, сизде йүз грам арак тапылмазмыка? — дийип, ол гитараны диваның үстүндө гоюп сорады. — Азара галмаң. Мен өзүм. — Ол буфетин янына барып, аңка-таңка болмак-дан яңа ыза тесди. — Гап-гачларың көпдүгинэй, биз икимиз бүтин өмрүмизде-де шунча гап-гач дөвөн дэлдирис!

— Ай, маңа-да гуяй — дийип, Литвинов мыхманына сын эдип ве шу кертме нагышлы тос-тогалак буфетде бары-ёгы бирнече табак билен ики саны күрүшге болан ве шу чаласын пыяда хожайынлык эден чаглары хер ничигем болса Гөр нәхили гоғы экен дийип ичини гөплетди. — Мен, Петрович, аялың сени бакып йөрөндир, сенем гарың салансың өйдүпдим.

— Ай, Фёдор Григорьевич, бириниң үстүнден гүлүп йөрүп нәтжек! Мениң Муркам диңе бир ял биширип билйәр, оңам шейле бир дузлы эдйәр велин, агзыңа дагыңа алар ялы дэл. Билени-битени өвүнмек! Муң үстесине-де, бу оңа йымпык, ол оңа туршу-

мыш. Ярым айлавда от-аляр. Меңки, Фёдор Григорьевич, яшайыш дэл-де ылмы дил билен айданыңда — дуран бир пох.

Хемише болшы ялы, Петровичиң башы деррев айланып уграрды ве «иңнэн интеллигент» дилде гепләп башларды.

— Ругсат эдиң, мен сизе кичижик совгат эдейин. — Ол дашқы отага юмаланып чыкды-да, ики чүйше пиво билен бир дүзүм кыкыдылан такгаз алып гелди. Литвинов совгада агзы суварма билен гараярды. Такгаз харбы йыллардан бэри оларың өлемен говы гөрийэн хөрөклериди.

— Вах, ода горсалан картошкажык болсады, ядыңа душйэндир, гапдалы янанжа, дишлең арасында хутүрдейэн!

— Яволь! Сизиң мажордомихаңыз, белки-де, оба флорасының шол сада өнүмини саклаяндырам.

Оларың икисем кухня бардылар, тэ Литвинов балыгы чаласын ардышдырып, сүйүм-сүйүм эдип табага гоюшдырып чыкянча, Петрович табагың дешижеклерине отлүчөп сокушдырды, олара кичеңрэк картошкалары дүртүшдирди ве духовканың ичине сокды.

— Ери, хер ничигем болса, сен ничик яшайарсың?

— А ине шейле: эдил ялаңач бөлегин билен гарынжаң хининиң үстүнде отуран ялы — дийип, Петрович хесрет билен улудан бир демини алды. — Сизиң шофёрыңыз болмаклык онуң дурмуш стандартына кыбап гелмейэрмиш, хызматкэрликмиш. Хэзир механиклик эдйэрин — гөрэймэге, мен персона грата хем велин, бу-да лайык дэлмиш. Сен, эдил хер етен итиң арт аяжыгыны галдырып гечйэн, хол көче тумбасы ялы диййэр. Муны өнүмчилик прокламациясы манысында айдыр. Сизиң гаражыңызың янында яшайркак халамады, өйденичерлең отагы диййэр. Хэзир маңа отаг субсидирледилер — олам яранок: өзбашдак квартира дэлмиш, гоңшы аялларының бири сөлитемиш, бейлекисиниң дили узынмыш. Квартира тапмалымышым! Ине бизиң яшайшымыз ничик.

— Сен жай дийиб-э гелен дэlsiң? — дийип, Литвинов үшерлиди.

— Сизиң резолюцияңызы мен өңүнден билиэн: «өйчүлериң» янына иберерсиңиз. Билиэн... — Петрович шытырды эшидилйэн плита тарап өврүлип ысырганды, ол ерден эййэм йымпыграгада якымлы ыс гелийэрди. — Ине инди етишди...

Догруданам, отлүчөплере дүртүлен картошка бишен экен, хатда бирнеме яныбам башлапдыр... Ол түтежек болуп уграпдыр. Петрович оларың бирини отлүчөпдөн айырды-да, бир аясындан бейлекисине оклап, юмругы билен уруп ярды. Ол мисли ачылан ялы болды. Онуң якымлы крахмаллак ичинден одуң гойры түс-се ысы гелийэрди. Картошкадыр, такгаз билен гарбанып, пивоны

ховлукман ичдилер. Петрович гитараны алды-да, гужурлылык бирден тыңдырдадып, ене айдыма башлады:

Аялымың дили эдил
Кекре, ёвшан, ажыбуян.

— Ине сиз бир вагтлар: сычаның гөз яшы пишиги тутар дийипдиңиз. Тутды. — Башы гөз-гөртеле думанлап угран Петрович агламжырап башлады: — Тэзе квартир тап дийип гүн беренок! Халыс алып ятансоң, профсоюза гитдим, «өйчүлериң» янына ибердилер. Барып, шол Поперёчная саташдым, ол мени шейле бир лексион билен чавлап гойберди велин, эдил яйдан атылан ялы дазлап гитдим. Аялым болса, ёк, бар, парткома гит диййэр. Ладо Ильичиң өңүнде, эдил кадрлар бөлүминиң өңүнде ичими дөкен дек йүрегимиң гатыны ачдым, эхли мемуарлары беян этдим: мениң оным эдил эртекидэки кемпир дек, диениңе кайыл геленек, гайтам барха бетер мөвч аляр дийдим...

— Ери, онсоң Ладо нэме дийди? — дийип, Литвинов йылгырмажак болуп галярды азара.

— А ол шей диййэр: мениң оглум бар диййэр, ады Гришкамы нэмеми, эжеси оңа шол эртекини окап берипдир велин, шол оглан геңиргененмиш: гожа бирхили гең адам, алжырапдыр, балыжакдан бада-бат тэзе кемпир дилемели экен диенмиш.

— Ай, нэме, эрбет маслахатам дэл ялы...

— Башарамок, Фёдор Григорьевич. Дөрэн ягдай, шол никаны ёк эдип, өкжэни гөтермеги салгы берйэр... Эмма дартыш гүйжүне хөтде гелип билемок. Сөййэн оны, шол реңкленен сачы кесилмиш ферштелейёңизми? — Ол чекинжеңлик билен гаранжаклады. — Ине ол маңа немецче геплешмеги хем гадаган эдйэр, Гелшиксиз диййэр.

Ол ене-де гитараны гарбап алды-да, гөзүни гышып гойберип, дивноярскили гызларың частушка айдян часлы сеси билен, айдыма гыгырды:

Яш машгала болуп майыл,
Кемпирине дэлмиш кайыл,
Өйтмөң: гожаң ақлы чашяр—
Хил угрунда ол чалышяр.

Өңки, жалай Петрович бир секундлык гөзе каклышды, гөзе каклышыбам йитрим болды.

— Ери, нэме дийип гелдиң?

— Гитара дийип... Ёк, ялан сөзлөп отурмайын. Аялым иберди. Онуң келлесине угурсыз пикир гелипдир: Мурка Сагкенаарлы

боласы, халкы гүлүшдирип йөреси гелмейәрмиш, диспетчериң көмекчисинденем бир кәр болармы диййәр! Хақыкы хүнәр аласы, кранчы боласы гелйәр. Ол ериң малия базасы говумыш: гызларам муң бәш йүз дагы газанярмыш.

— Кранчылыгы окажак боляр?

— Хава-ла. — Петрович ене-де агламжырап башлап, ялбарды: — Фёдор Григорьевич, голдавериң, оны диспетчерлик будкасында гойбермейәрлер. Халк оны говы гөрийәрмиш, э? Кадрлар бөлүмине өзүм бардым, гойберенюклар, догруданам, саг кснары абрайлап йөр диййәрлер. Ине онсоң ол маңа: сен узак вагтлап начальниклериң янында болдуң, сен оңа айт, эгер гойбермеселер, башымы алып гидерин диййәр. Гидерем. Хошлашыбам дурмаз!

— Гитсе гитсин-дә, ене гарын саларсың.

— А мен? — Петрович бейлесине өврүлди-де хамсыкды.

— Шунуң кемди-э! — дийип, Литвинов халамазлык билен сеңригини йыгырды. — Онуң хайышдында хич хили эрбет зат ёк. Кранчылар болуп дүшүнжели, эрк-ыгтыярлы адамлар ишлемели, ылмы дәл-де, йөнекей дилде айданыңда-да, сең ялы болгусызлар дәл... Бар-да, бир ювун.

Петрович галжаңлык билен улудан бир демини алды-да, йүзүни аясы билен сүпүрди.

— Соңкы элли грам артык дүшүпдир өйдйән — дийип, ол утанжаңлык билен дүшүндириш берди. — Мениң кадрым бара-да унудаймавериң, болярмы? — Онуң сесинде Литвиновың ек йигренйән ялынжаңлык әхеңи яңланды. Петрович дашкы отага чыкып, гапыны усуллык билен япды, соңра икинжи гапынам шо-нуң ялы сересаплык билен япып чыкып гитди. Бу болшам онуң тылыгындакы тәзе затды.

5

«Биз саңа ынанярыс, Олесь!»

Поперечныларың улусы гурлушыгың начальнигиниң бу сөзлериңи йыгы-йыгыдан ятлаарды. «Ынанярыс!» Ол бу сөзлериңиң ишлемели болжак башга бириниң экскаваторының кабинасына Надточиевиң ызысүре гирип барярка ятлады. Ядына салды-да йылгырды. «Ынаңярыс!» Ол үстүнлик газанжакдыгына шүбхеленмейәрди. Онуң шәхди ачыкды. Яз сәхери Онь дерясының үстүнден яңы инип уграпды, экскаватор сусагының сүйнемек ызлары нәме үчиндир айыл-сайыл билдирип дуран керт диварлы әгирт чәге карьерини яшылымтыл үмүш-тамыш шинди гаплап дурды. Яңы агарып-угран даңың түм гараңкылыкдан согруп алан бу зат-

лары башга бир планетадан учуп гелен жандарларың эдишдирен сырлы ишлерине чалым эдйәрди. Ики саны эгирт улы машын мисли шол жандарларың икиси ялы болуп, бу эмели чөкөтликде дурдулар — оларың бири сусагыны ере дирәп иркилжирейән ялыды, бейлекиси болса бойнуны бир гапдала узадып, сүңклек аягыны дартып, дүйшүндө геринжирейән ялыды.

Надточиевиң ядына шейле деңешдирме дүшди, онуң ызысүре тейән Олесь болса өз өңки биле ишлешен йигитлериниң машыналарыны ише башаржаңлык билен тайярлаяндыкларыны, өзүниң көмеге гелен адамлары велин, йыгнанышанам болсалар, хич зат этмейэндиклерини гөрмөге етишипди: олардан икиси диварың дүйбүндө чилим чекишип дурдулар, гирденек, голлары узын маймынжыга чалымдаш, гүрлөндө накыл барыны айдян электрикчи «Крокотил» журналыны окаярды, дөшлек, мама дишән йүзи чытык слесарь болса алкымыны говшурұлан голларының үстүндө гоюп, эпишгеден Гүндогара гарап дурды.

— Ине, ёлдашлар, мен сизе тәзе начальник алып гелдим. Онуң ады Александр, какасының ады билен айданыңда Александр Трифонович, онуң фамилиясыны болса бүтин юрт билйәр. Ёлдаш Поперечный сизе көмөк бермеги йүрегине дүвүп, өз машынындан сизиң яныңыза мейлетинлик билен гечди — дийип, Надточиев таышдырды, Олесь бу затларың айдылышының гөз-гөртеде дабаралы эхеңинден, экипаж билен илкинжы душущык бу көпи гөрөн гурлушкыча хем басмарлайжы тәсир эдендигине дүшүнди.

— Салам. Мыдар ничик? — дийип, Олесь өзүниңем Надточиевиңки ялы тебигы болмадык гужурлы сес билен геплейэндигини сызып айтды.

— Мыдар нәме ишлесин, дидар, турдугымыз дава гурдугымыз—дийип, хеммелериң дерегине маймынжыга чалымдаш жогап берди.

— О нәме бейле? Машын говы, кемсиз-көссүз, йигитлерем говы. Мен сизе сын этдим. Угруна болмаян вагтларам, элбетде, боландыр. Инди биле угрукдыржақ боларыс.

— Бош халта дик дурмаз — дийип, электрикчи жогап берди. — Ери, ишледип башлалымы?

— Башлаалы.

— Маторлар выззылдап башладылар. Машын оянды, онуң дамары уруп башлады. Олесь гаранжаклады. Асманың ягтылып угран фонунда Надточиевиң ишике дуран гөвреси айыл-сайыл гөрнүп башлады. Онуң йүзи гөрүнмесе-де, эгинлерини ғысып дуршундан, салланып дуран ашақы додагына елмешен папирос галындысындан Олесь онуң толгуяндыгына дүшүнди.

Рычагы басды... Экваторың голы херекете гелди... алып, машины өңе сүйшүрди. Сусагың дишлери япың хаяллык биден батды. Олесиң эли гутулыпдыр. Богунларың мылдаарды, мускулларына өңки гүйжи гайдып геләен ялы. Шейлә-де болса Олесь айратын, усса махсус болан үйтгешик дуйгусы билен бир зады: бу дөрт мүң ер газыңың дергенин тутян полат ләхәң билен онуң бейниси болуп хызмат этмели адамың, ягны өзүңиң арасында герекли сазлашыгың, ин бир чылшырымлы зәхметем бегенжә өвүрйән гатнашыгың ёкдугыны сызды.

— Сизиң муныңыз сазланылмамыдыр нәмеңи? — дийип, ол дүшүнмезлик билен гаранжаклап сорады.

Олесе дөрт жүбүт гөз сын эдйәрди. Олардан үч жүбүди ярытмазлык билен гүлүмсирәп, бир жүбүди болса ойлажаклык билен сынлаарды.

— Ай нәме, Александр Трифонович, хак айдярсыңыз. Машина профилактика үчин ики-үч гүнлүжек ишден айрагада, онсуны муңсуны сазларыс—дийип, Надточиев мушдүги чейнем-чейнем эдйәлән папирос галындысыны пүфләп гойберип жогап берди. Ыздан.

— Я вахлай! — дийлән сес эшидилди.

— Ай, ёгсам нәме: илиң дерди — хахахай, өзүңки — вах-вах-ай дийлени-дә.

Ол толгунмадан яңа инди йителән шол усса дуйгусы билен диңе бир машины дәл, адамларыңам нәхилидигини сызып, биринжи жүмләни готур слесарь, икинжисини болса маймынжыга чалымдаш электрикчиниң айдандыгыны сызды. Ол бейлеки икисиниң ярытмазлык билен дымып дурушларыны хем сызды. «Кабул этмедилер, ынананоклар—дийип, ол аңшырды. — Ынананоклар, ичлери янгынлы. Профилактика? Герекди велин, шу вагт мүмкин дәл... Хәзир диңе иш герек». Ол хәли-хәзирликчә ремонтсызам оңарын дийип жогап берди-де, машины ишлемели орнуна гетирди-де, беркидип гойды. Онуң тәзе ердәки илкинжи иш гүни, агыр, кинели төтәнликлерден долы иш гүни ине шейдип башланды.

Олесь дишлерини берк гысып, авлажак авыны нышана алян авчы дек үнсли дартгынлык билен өңе сиңе середип, өз демир отургыжында отырды. Басым комбинезонының голтукларының ашагы гаралды, өл-мыжжык болан көйнеги херекетинә пәсгел берип башлады. Чекгелеринден инен дер дулукларындан сырыгарды, Олесь маңлайына елмешен сачларыны гаңтаржак болуп башыны силкип гойберенинде, агыр дер дамжаларының приборлар тагжыгының үстүнә дамандыгыны гөрдди. Машиның херекет циклери хаялды, тагашыксызды, шовсуз чыкярды. Онуң чүйүң дергине чекижи бармагының үстүнден индерип дуран дек дуйгы гаплап ал-

ды. Иш оны бегендирмән гахарландырырды, аңырсыңы бәрсине гетирйәрди.

Ызда кәте гүрлешйәрдилер. Моторларың хызылдысы зерарлы ол сөзлери селжерип билмесе-де, Гөвнүне, гүррүңиң эхеңи кинаялы, душманчылыккы ялыды. Олесиң йүреги барха чишйәрди: мелгунлар дийсәним, сиз дийип, өз йигитлерими ташлап гелдим. пәк йүрек билен сизе көмеге гайытдым, а сиз болсаңыз?

Ол шейле бир сурнугыпды велин, мотор дурандан соңам бирнәче минутлап не элини гымылдадып билди, не-де аягыны. Ол өзүне хич зат диймән дагы этмән, «негативлериң» ызлы-ызына ашак дүшүшлерини, өзүниң отурмагыны довам этдирйән кабинасына оларың гаранжақлайышларыны гөрүп отырды. Ана, электрикчи нәмедир бир зат дийди. Хеммеси гүлүшди. Өзлерини машының нахархана элтмели болан ёл өврумине гитдилер. «Мениң гитжегимем сорамадылар, хатда маңа бир зат сатын алмак гереkdигини, дәлдигини билжегем болмадылар» дийип, Олесь ичини теплетди. Ол эдил кеселхана кроватиңдан дүшйән дек, усуллык билен отургычдан дүшди. Шейле бир геринди велин, сүңклери шокурдады гитди. Ол эндамыны язжақ, сурнукдырыжы ядавлыгыны айыржақ болуп, бирнәче гимнастики гөнүкме этди.

— Доган жаң, доган жаң — дийлен сес ашакдан эшидилди. Бу Борисди. Ол мотоцикли гелипдир-де, моторыны өчүрмән, гарашып дуран экен. — Ери, сизиң ягдайыңыз ничик?.. А менде болса шол «Негатив» шейле бир жаң чекйәр велин, хей гоай. Йөне велин онуң келлеси еринде отурдылмандыр өйдйән, бар күйи-көчеси газанч, билени битени «Индияда» гурунян хүтдүги. Бизде о ердәкиден көпрәк газанып болжагыны билди велин, эдил галдыраберди-дә... Ери, а сизде ничик?.. Бу «Жепасы хайран» артелине гөз гөркезип билдиңми?

Олесь-басганчақлардан хаял дүшүп гелйәрди. Гөвнүңе болмаса, йыкылжақ-йыкылжақ ялыды. Оңа нәме боландыгына дүшүнип билмедик доганы көмек бермек үчин ёкарык чыкып башлады, эма Олесь онуң элини совды.

— Өвсенишмезликден ядапдырын... Ики бутерброт билен бир чүйше пиво гетир — онуң бар айданы шу болды. Ол өзүни демир басганчақларың үстүне гойберди-де пикире батды. Арка тарапында яңланан авылы накылың — илиң дерди хахахай, өзүңки вах-вах-ай — манысы оңа бирден дүшнүкли болды дурберди.

— Гөр, сиз маңа нәжүре дүшүнән экениңиз-ә — дийип, ол ичи янғынлы сесленди. — Ек, заңарлар, дагысыны-ха билемок велин, мең үстүмден гүлмек сизе миессер болаймаса герек. Мен

сизи, ловедеңлер, бэй, гымыллатдырын-а. Йөне май аларыма пурсат берсеңиз боляр. — Ол шу сөзлер билен гуҗурланан ялы болуп, ене кабинасына гирди-де, өңки машинының тайы болан бу машиның нәме үчин диен этмейэндигине, онуң бөлеклериниң нәме үчин эдил гурагырлының аягы йөрәнде шокурдашы ялы шокурдаындыгына дүшүнмәге жан чекип, эдара эдиш механизмлерини барлашдырмага башлады.

Ол томсуна ише аксовулт җалбар ве кешдели украин көйнегини гейип гитмеклиги эндиқ эдипди ве шоны көмекчи слесардан өңде йигитлериң хемесинден талап әдерди. Мунда болса онуң комбинезоны бирнәче минудың довамында гаралды гитди. «Машиның хар дүшүрипдирлер, мелгунлар, утруны индемәндирлер» дийип, ол ичини геплетди-де, кеселиң диагнозыны гоян доктор ялы, йүкүниң еңләндигини сызды. Кабинаның ичиниң онсуны-мунсуны тертибе салмақ үчин әкипажы сменадан соң алып галмаклығы йүрегине дүвди. Өз йигитлерине өң муны ятладып дурмалы болмаярды. Олар хемме зады тертибе салман өзлери хем гайтмаздылар: пола екеже отлучөп гачанам болса айырырдылар. Вах, йигитлер, йигитлер! Сизиң билен гөр нәхили говуды!

Әмма кабинаны тертибе салмақ барадакы теклиби «негативлер» кабул әтмеди.

— Хут мениң өзүм-ә галып билҗек дәл, аялым агшамкы сменада ишлейәр, чагамызы галдырара адам өк — дийип бири җогап берди.

— Артық ишләнимизе хак төлемек үчин сизде ругсат бармы, ёлдаш начальник? — дийип, гашлары түйлек гурчуга меңзәп дуран бурунлак, чигинлек адам сорады. Онуң ады Рубенди.

— Тапыпсың мугт ишлеҗек аймагы! Бизе орден даканоклар ахбетин...

Диңе йүзүни мама дишән дымма өз: «Я, валлайдыны» дийди-де, разылык берип баш атды. Онда-да, шол маймынҗыга меңзешә электрикчи өз шкафҗыгыны япып дуршуна шеребесини пүркмән оңмады.

— Эдил болайды, говуҗа көмекчиҗик, теҗрибели, кавелерия конюшнясының азманы болуп хызмат эдипди. — Соңра ол әсгермезлик билен «хош» диен болды-да, ёлдашларының ызындан етмек үчин автобуса тарап ылгады.

Ине онсоң, Олесь, шөхрады адамлары бирлешдирмәге, җебислешдирмәге, рухландырмага мыдама көмек әдйән танымал Олесь Поперечный алҗырады, эдил солдатлары ызы билен атака окдурылмадык командир дек алҗырады. Ики болуп галмаклығың ма-

нысы ёкды, онсоң Олесь яңкы готур билен пыядалап карьерден чыкып гитдилер. Ол экипаждакы бейле оңшуксызлыгың себәбинн биләжек болуп дыржашды. Готурың гүррүңдешлигиниң угры ёкды. Ол өз эхли дуйгуларыны аңлатмагың эбетейини тапян «я валласындан» хем-де нәхили дүшүнсең дүшүнибермели «хава» я-да «ёкдан» башга хич зат диенокды. Ёлларының айрылышыя ери болан Электрофикация проспектиниң бурчунда готур элини узадып хошлашып гиденден соң еке галан Олесь ярылды: «Гидерин, барыңыза түф дийип гидерин! Дерс дәржейән томзак дек дәржениң йөрүң. Сизи даргатсалар, хак эдерлер. Ылханатлар...» Эмма шу пурсатда, электрикчиден эшиден накылларының бири ядына дүшди дуруберди: «Бүрә гахар эдип, поссуныңы отламак.» Шейле болуп чыкярмы? Олесь йылгырды.

Йөне велин Олесь өйүне гелип гиден доганына бу затлар бара-да зат айтмады. Эртеси гүни экскаватор забойдан профилактика чыкарылды. Олесиң өңки ынамы дессине гайдып гелди. Ол сыкылык атып хиңленен болуп, эгирт машиның хемме ерлерини слесарлар билен бирликде гөрүп чыкды, онуң айры-айры бөлеклерини барлашдырды, дартмалы ерлерини дартышдырды, гойбермели ерлерини гойберишдирди... «Ёк, гадырдан үлпетлер, Олесь Поперечный энтек өзүни гөркезер!..» Узынлы гүн ишледилер, электрик ышыгында хем ишледилер. Ол гараңкы кемсиз дүшенсоң ерземирлерине барып етди ве агшам нахарының башында аялының Берёзовая көчесинде, өзлериниң салыян жайларының гапдалында ничембир жоялар газышдыржакдыгы барадакы арзув-хыялларыны диңләп отурышына бирден иркилендигини билмән галды. Йөне велин, даң атып атманка еринден зөвве галып, чешмә ылгады, йүзүне гошавучлап сув сепишдирип, эртирлигини телли-пелли эдинди хем-де тәзе машиның йүрегинден туруп уграндыгыны сызмак билен забоя тарап уграды. Ол машина сиңдирен зәхметиниң рехнедини гөржекдигине ынанярды. Профилактика гутарылып, машин ене-де карьере гетириленден соң, үтүкленилен жалбардыр аксовулт көйнек гейип, ише безенип гелди. Хатда электрикчи яңсылама билен: «Бизиң Иван гөр нә беземен, хер йыл тәзе гейип геземен» диенинде-де, ай биз шейледирис диен ялы эдип гөзүнигыпып оңайды.

Эмма Олесиң әдән тамасы бу гезегем чыкмады. Машиның говурак ишлейәндигине сөз ёкды, эмма гүнлүк норманың ерине етирилмежекдиги илкинжи сагатда аян болды. Ене-де Олесиң кейпигачды, гөвнүне болмаса әбеди орнашан услуга ене-де сменаның ахырында зордан хөтде гелип билди. Өндүрилен ишин хасап эдлерине гарашман, Олесь автобуса тарап мытдылдап уграды: ол

ёлдашларының лапыкеч назарларыны гөрмесе, өзүне какдырылып айдылан ене бир авулы накыл эшитмесе кайылды.

Онуң гылык-хәсиети хем ёйлуп башлады. Гызып уграды. Сәхел бир зада ярылып, дер-газап болярды.

Ине гарашылмадык ерден оны управленийэ чагырдылар. Ол якымсыз гүррүң болжакдыгыны сызып, йүзүни саллап барярды. Ол гөр нәче йыларың довамында иң говуларың бири хасапланярды! Адреслер үйтгейәрди, машыныларың маркалары өзгерйәрди, Олесь Поперечнының уссалыгы велин мизәнокды, ол уссатлыгыны илден гайгырман, мыдама өңде бармага эндик эдипди. А инди болса... маглуматлардан адыны өчүрйәрлер, онуң адыны тутмага утанярлар... «Биз саңа ынанярис, Олесь» диен жүмле гулагыны шаңладып дурды. «Ай нәме, диймек, инди саңа ынанмагам болжак дәл-ле, эхтимал, гүррүңем шу хакда болса гөрөк...» Ол эдил аяқларына гуршун гуйлан ялы болуп хаяллык билен бастан-чаклара басып ёкарык чыкды. Петиниң кабинетиниң гапысыны чекинжеңлик билен ачды Мүнлилик билен: «Салам» дийди. Инди Петин: «Ине акыллы маслахата гулак асман, масгара болдуң» дийсе гөрөк.

Йөне велин бейле болмады. Петин хемишеки Петинди. Отурмага стул гөркезди. Секретардан Надточиеви чагырмагы хайыш этди, оны чагырып гелиәнчәлер, Поперечныдан саглык-аманлык сорашды, Березовая көчесине хачан гөчжекдиклери барада сорашды.

— Ине бизде бир теклип дөреди—дийип, Надточиев ишикдә пейда боланда, Петин айтды. — Сакко Иванович хәзир сизе айдар.

— Сиз, Александр Трифонович, бизде иң тежрибели ер гавыжы — дийип, Надточиев бир гапдала гарап, бирхили кынлык билен айды. — Ишлери долы герим билен ййбаңландырмаң өңинчәси, биз «Уралецлериң» ишини говурак гурамалыдырыс... Гепиң гысгасы, сизе экскаваторчыларың үстүнден старший болмаклығы теклип эдйәрлер, басым шейле везипе болжак.

Олесь инженерә сораглы назарыны дикди. Надточиев онуң йүзүне бакмажак болуп, Гөз-гөртеле жан чекйәрди. Поперечный алжырады.

— Менми? Хәзирми? Нәме себәпден? Нәхили битирен хызматларым үчин?.. Мени инди маглуматларда гөркезмәге утанярлар.

— Ери, боляр. Шу ерде үчимизем коммунист. Яшыр-юшурсыз гүрлешели — дийип, Петин Олесе диканлап гарама билен айды. — Маглуматлар!.. Хава, сиз мамла. Биз сизиң өндүрижилигинизи

маглуматда гөркезѣмзок. Бейик трибунадан ады тутулан Александр Поперечнының дөрән кәбир ягдайлар зерарлы — оларың нәхили ягдайлардыгыны болса сиз оңат билйәрсиңиз — ызда галмаклығына ёл берип билмерис, бейитмәге бизиң хақымыз ёкдур.

«Ине, алмытымы алдым... Ядына дүшүшичә хич хачан хич зады өзгермейән кабинет бирден сарсан ялы болды, ондакы затлар губарлап гөрүнди, диңе назары ичиңден гечип баряң гара гөзлердир берк юмлаң ган-петсиз додакларың инчемик чызыгы айыл-сайыл селжертди.

— Диймек, онда, ол ерде, газетде Поперечныларың хайсысыдыгының адыны билгешлейин тутмаң чап эдипсиңиз-дә! — дийип, экскаваторчы Петиниң яп-яңы берен интервьюсыны ятлап сорады.

— Пайхасланып этдик — дийип, Петин такыклады. — Пайхасланып, Александр Трифонович. Сизи ёкары гөтердилер, халк сизиң адыңызы танаяр. Сизиң абрайыңыз шек етирмәге мениң хақым ёкдур.

— Шу зерарлам инди... Ине шу хәзир... — Олесь кынлык билен сөз гөзлейәрди.

— Сиз Сакко Ивановичиң теклибине догры дүшүнипсиңиз, хут шейле... Мешхур экскаваторчы ёкары чекилип башланды. Мунуң өзи пайхаса лайык, бизиң эхли дурмушымызың рухуна бап гелйәр, сиз муңа мынасып болдуңыз... Ёгсамам, эгер берилжек байраклары назара алсак, газанжыңызам өңкиңизден кем болмаз. Мен шоң аладасыны эдерин...

Агыр дымшыклык ара дүшди.

— Букярмысыңыз? — дийип, Олесь ювашја сорады. — Адамлардан букярмысыңыз. — Ол додакларыны ынжылы кемшертди. Башыны яйкады. — Букуп билмерсиңиз. Эден этмишимиң гүнәсини чекерин. Я пәк йуреклилик билен өңки каддыма етерин, я-да ол ерден гидерин... — Соңра өңкүсинденем ювашја гайталады: — Гидерин!

Надточиев мисли диш агырысы алып баряң ялы болуп, кабинетде гезмелейәрди.

— Биз сени хич яңа гойбермерис, Александр Трифонович — дийип, Петин эндиган сеси билен довам этдирди. — Сиз ялы адамларың аладысыны этмеклик бизиң боржумыздыр. Гайталаарын, өңки газанжыңызам болар, Берёзоваяда берели диен жайымызам берерис. Умуманам, сизиң нәмә толгуняңдыгыңыз мен дүшүнемок. Яшыңыз дургушышдыр. Сиз зийәм гөр нәче гүйчлер сарп этдиңиз... Онсоңам, өмрүңи экскаваторчы болуп өтүрәймели дәл ахырын.

Олесь демини хашлап алярды. Ол мисли хайсыдыр бир сөзө дүвнүп, оны түйкүрүп айрып билмейэн ялыды. Соңра ол тей ахыры шол айтжак сөзүни айтман, кабинетден чыккды. Басганчаклардан ашак дүшүп, көчө чыккды. Хемме задың өңки-өңкүлигине галандыгына мисли аңк-таңк болан дек, эйванжыкда аяк чекди: гүн шугла салып дурды, эдил асфальтдан гөгерен ялы болуп отуран лиственницаларың япраклары шыпырдаярды, оларың шахаларының арасындакы гушжагазлар болса жирк-де-жиркди. Үсти, эгин-эшиклерине хек чаңы сиңен гызлардан долы машын баряр. Ек хич зат өзгөрмөндир, муңа гең галан Олесь Поперечный өкжелериниң налыны асфальта гыжырдадып, аякларыны зордан өңүне атып уграды...

Ыздан чаласын эдим сеси эшидилди. Кимдир бири етип гелйәрди. Надточиев экен. Олар бирсалым дымшып янашык гитдилер. Соңра эскаваторчы инженериң мөхнөт элиниң өз гураксы кичижик элини берк гысяндыгыны сызды.

6

— ...Ынанаңокмы?.. А мен гөзүм билен гөрдүм. Өз кабинети-миң эпишгесинден хут өз гөзлерим билен гөрдүм. Онуң ызындан етип дурузды, эллерини гысмага ве бир зат-бир-затлар айдышдырмага башлады, эллеринем эдил сахнадакы ялы булайлашдырды дурды. Соңра олар биле гитдилер. Онуң Поперечнэ нәмелер яңра-ныны билип дурун-ла!.. Гахарымдан яңа, айтжак сөзүми тапамок.

Эр-хелей Петинлер агшамлык нахарларыны яңы эдинипдилер. Вячеслав Ананьевич эгни пижамалы, аягы юмшажык туфлили, өз сөйгүли креслосында торшериң астында отырды. Дина Васильевна онуң гаршысында, диваның үстүнде орнашыпды. Ол диваның үстүне аягы зады билен чыкып, бир күнжеге гысылып отырды ве эриниң ұсташыр нирәдир бир ере алжыраңчылык билен гараярды. Ол янына гелип, гысмылжырап башлан көпөк Чионың аркасындан сыпалашдырандыгыны аңшыраноқдам.

— ...Биринжиден, муңа сыясы дилде икийүзлүлик дийилйәр. Икинжиден, мунуң эзи элементар инженер этикасының гөдек позулмасыдыр. Үчүнжиден, мунуң эзи маңа Эдилен дейюслыкдан башга хич зат дәл... Эзизим сең диңлемейәрсиң... Соңкы вагтларда, сен гөвнүме болмаса, мен ишлериме гызыкланмаңы гоюпсың.

— Ёк, ёк, диңлейэрин. «Үчүнжиден мунуң эзи дейюслыкдан башга хич зат дәл...» Ери, олар гитдилер, онсоң нәме болды?— Ол өзүниң, мегерем, хесретли пикирлерине гүмра болуп, өңкүси ялы эриниң ұсташыр гарап дурды.

— Гөвнүмө болмаса, саңа нәмедир бир зат боляр. Сен — сенем ялы, сен дәлем ялы. Шол ерде, адада болуп гелеңсоң, менден бирхили дашлашыпсың. Ине хәзир мен саңа гахарымы депәме чыкаран зат барада гүррүң берйәрин, сениң болса гөвнүң ниредедир алловарраларда гезип йөр.

— Ёк, мен диңлейәрин. Барынам эшитдим. — Дина аякларыны дивандан саллады-да, ити янындан бейлерәк итекледі. Инди ол үмзүгини чалажа өңе атып, гөни отырды; Петин эдилжек якымсыз гүррүң үчин чагырылан адамлар ине шейдиپ отурырлар дийип пикир этди.

— Мен хеммесини эшитдим — дийип, Дина сөзлери билгешлейин перт-перт эдиپ айтды. — Эшитдим, эгер сен мениң пикирими билмәкчи болян болсаң, шол адам гахар этмек билен хак эдипдир. Онуң ызындан етип, элини гысан Надточиевем мамла. Менем, меҗерем, шейле эдердим. — Онуң суйнегрәгеде гоңрас гөзлери кирпик гөзенеклериң аңырсындан Вячеслав Ананьевиче диканла гараярды. — Гөрийәрмиң, мен сениң екеҗе сөзүңем сыпдырамок.

— Эмма сен габахат затлар айдырсың ахырын. — Петиниң инчеҗик бармаклары торшериң текжеҗигини тыркылдадып башлады. — Мен Поперечнә нәме ёкуш дегиҗи я кемсидиҗи зат айданмышым? Ёкары ише чекмеклик, нәме эйсем гаты гөрмели затмышмы? Ол яш дәл, ядапдыр. Хатда метал хем ядаяр ахырын. Мунда болса говы хак төленилйән шоңа мынасып бир везипе бар. Башгача нәхили болуп билсин ахырын: Поперечныны ёкарда танаярлар, бирденем ол йитирим болса нәхили болар. Мунуң өзи хеммәмизе, шол санда маңа-да етҗек гаралыкдан башга зат дәл. Биз болсак Оньгүрлушыгың байдагыны белент тутмалыдырыс. Ханы бир пикир эдип гөр, нәме шейле дәлми эйсем?

Вячеслав Ананьевич бу затларың барыны мылакатлы, эглишикли йылгырып, сабырлылык билен дүшүндирди, Дина болса гашларыны чытып, хырчыны дишләп, шол өңки дартғынлы ягдайында отырды.

— Ёк, бейле дәл, байдак... абрай. Бу затларың бары, Гоҗаның айтмагы говы гөрши ялы гүлала-гүллүк боланда говы. Сен багышла велин, шу халатда сең болшундан Поперечнының болшуна говурак дүшүнийәрин. Менем эдил шоң эдиши дек эдердим. — Аял аяларыны шейле бир гысды велин, олар агарды гитди. — Сен оҗа гизлигин дезертирчилик теклип этдиң. Ол гахарланды. Онуң дерегине мен болан болсам, менем гахарланардым, хер бир выжданлы адамам гахарланарды.

— Онда нәме эйсем, мен выждансыз-да! — дийип, Вячеслав Ананьевич еринден зөввә галып сесленди. Онуң берк юмулан до-
даклары билдирмейәр диен ялыды.

— Мен оны диёмок. Мен диңе сен оңа этмиш этмеги салгы бе-
рипсиң дийдим. Мен шол Олесь ялы адамлары аз танаян, йөне,
гөвнүме болмаса, олар гаты намысжаң ялы... Ханха Иннокенти
Савватейч өз адасыны бермежәк болуп йөрши билен хата эден-
диги барада өзи Москва хат язды... Бу ажап дәлми эйсем?!

— Вах, сениң энтәк түрканадыгыңы! Эдил чага-да! Шол Се-
дыхың йөне бир бурны оңат, ол ёкардан елиң ханжақ өсжәкдиги-
ни ысырганып билипдир. Ел өз угруны үйтгедипдир велин, олам
дессине елкенини үйтгедипдир. А Поперечный болса бир күтек,
кесир хохол. Оны ат-абрайлы этдик, мениң хут өзүм макалала-
рымда ве берен интервьюларымда онуң адыны телим гезек тут-
дум... Дүшүн ахырын, шол адамың дәнжиремеси зерарлы гурлу-
шыга сәхелче-де болса гаралык етмегине ёлбашчы адам хөкмүнде
ёл берип билмерин. — Вячеслав Ананьевич инди өзүни эле алып,
ене-де кресло гечип отурды ве ене-де шепагатлы тербиечиниң
эхеңи билен геңләмәге башлады. Эмма ол аялының өңкүси ялы
дарттынлы, эдил онуң кабинетине кабул эдилишиге гелен ялы бо-
луп отурандыгыны гөрмән дуранокды. Йөне, инди Динаның гөз-
лери эрини йлкинжи гезек гөрийән дек, оңа гызыкланма билен сын
эдийәрди.

— Умуман, сен нәме үчин адамлар хакда мыдама шейле эрбет
пикирде? — дийип, Дина бирден сорады.

— Билер болсаң, эзизим, мениң улы дурмуш тежрибәм бар.
Шол тежрибе, тә адам өзүниң говудыгыны субут эдйәнчә, онуң
барасында эрбет пикирде боланың говудыгыны салгы берйәр.

— А нәме үчин терсине дәл?

— Партия мени шейле бир везипә белләнсоң, мениң садасыран
болуп йөрмек мүмкинчилигим ёк. Мениң ялы тутумы улы адам-
ларың иллер билен гатнашыгында такык хасапланылан, иңнән
мәкәм йөрелге болмалыдыр. Сениң ынам эдйән адамың, йүрегиң-
дәкини айдып, ичиңи ынанян адамың бирден саңа дөнүклик эдә-
геде душманың тарапына гечип отурыберсе, эйменч боляр ахы-
рын... Ине шейле... Онсоңам, белки, бу хакда бес эдерис. Мениң
онсузам шу гүн аңрым-бәриме гелди... Говусы, гүррүң бер, мениң
эйжежигим шу гүн нәме билен мешгулланды?

— ...Йөне сен догры айтдың, хеммеси ада шол язкы гидиш-
ликден башланды. Маңа шол ерде бир зат болды. Ёк, ёк, ынжа-
лыксызланма, айратын бир болан зат ёк... Сен эййәм билиёрсиң,
ахырын: агдарылан машын, мениң көмегиме мәтәч адамлар, чы-

датмажак агырысына дөз гетирип, дүйшүндө иңлейэн шол сакгаллак адам... Нэтаныш, эмма өрөн гызыклы адамлар. — Дина, өзүңе нәме боландыгына дүшүнмәгә чалышян дек, бирхили ойланжаңлык билен геплейәрди. — Сен билер болсаң, элбетде, мунуң өзи теңем велин, гөвнүме болмаса, шондан соң мен говурак гөрмәгә, говурак эшитмәгә башладым. Ине, сениңем нәхилидигиңи говурак гөрүп башладым. Сен акыллы, эденли, тутанъерли, эмма...

— Эзизим, мен йөнекей совет адамсы, мен өз мәхрибаң, мылайым аялжыгым тарапындан шейле үнсли өвренилмеклиге мынасыбам дәл. — Петин креслосындан туруп, аялыны гужаклажак болды, эмма аялы үмсүмлик билен чете чекилди.

— Ек, өз гүррүңимизи тамамлалы. Ине сен, мениң ишлериме гызыкланмаярсың дийип, маңа игенйәрсин. Эмма, билер болсаң, догрымы айтсам, мен сениң ишлериңе диңе хәзир, инди гызыклагып башладым. Мен, йөне, гөвнүме болмаса, сениң көлегәң, сениң яңың болмагымы гоюп, өзүм дил ачып башладым, эшидйәрмиң, мениң өз пикирим дөрөди. Ине онсоң мен мунуң, мениң өз пикиrimiң саңа гызыксыздыгыны, сениң гахарыңы гетирйәндигими гөрйәрин. Сен диңе бир зады, мениң хә берип йөрмегими, саңа тагзым этмегими ислейәрсин... Бир адам маңа сен бир пишижек-дә дийди.

— Элбетде, шол бейик пәхимдар Надточиевдир. Шол бихепбеден оңлулықдан өзгеси чыкар... Мен сениң нәме үчин оңа хошнут гараяндыгыңа хич дүшүнип билемок...

— Муны Василиса айтды. Онда адамларың хайванлара болан чалымдашлыгыны селжермегиң тәсин башарныгы бар. Гожа—айы. Ай нәме, догры...

— А мен? Шол ажап тагбырчы гыз мени киме меңзетди?— дийип, Вячеслав Ананьевич гүррүңиң якымсыз темадан совлуп уграндыгына бегенип, гөз-гөртеле йүки еңлеме билен айтды.

— Сенми? Билер болсаң, ол нәме үчиндир айтмак ислемейәр. Хер нәче ялбарсамам айтжак дәл дийип дур.

— Гең зат. Мениң оңа эден хич хили яманлыгым ёк ялыды. Мен мыдама...

— Ана ене башладың... А нәме үчин ол сен хакда эрбет пикирдедир өйдйәрсин? Ол гаты шепагатлы гыз. Ине, шол механик Павел Васильевич Дюжев хакда, ол гыз...

— Нәме? Сен онуң адына нәме дийдиң, Павел Васильевич?— Петин бада-бат экезленди. — Шол Дюжевиң ады Павел Васильевичми? Сен муны магат билйәрмиң?

Дина эрине геңдиргенме билен серетди. Ынжалыксыз назар, чекгесинде, гарамтыл хамында месе-мәлим билдирен ак менеклер.

Оны нәме бейле гаты толгундырдыка? О баяк гәмиде сакгаллак адамының Вячеслав Ананьевиче сиңе середиши шу пурсатда бир-хили айдыңлык билен яда дүшди.

— Хава, онуң ады Павел Васильевич—дийип, Дина эринден гөзүни айырман айтды.

— Ол партиядамы? — дийип, Петин сорады.

— Шейле болса герек... Сен онуң билен танышмы?

Вячеслав Ананьевичиң йүзүне абажурың көлегеси дүшүп оңлы гөрненокды, эмма столжугы тыркылдадяң инчемик бармакларының берк дырнакларына велин ягты кемсиз дүшйәрди. Дина бу дырнаклара гарап, нәме үчин өзүниң шейле толгуняндыгына, нәме үчин йүрегиниң гүрсүлдәп башландыгына дүшүнжек болуп дыр-жашарды.

— Диймек онда, Павел Васильевич-дә? Хоп ягшы. Инди бары дүшнүкли. Сен, эзизим, мени якымсыз аладалардан дындардың.— Вячеслав Ананьевич трубканы элине сабырсызлык билен алып, Литвиновың номерини айтды, эмма ене-де трубканы ерине оклап гойберди. — Эңчеме йыл гечсе-де, мен дессинә танадым. Ине, эзизим, хушуң говы болмаклығының нәмедиги...

— Сен оны танаярмың? — дийип, Дина инди талап әдижилик билен сорады.

— Онуң хут өзүни танамок. Эмма мен бу адам барада көп затлар билйәрин. Колхоз механиги... Сакгал... Эмма адамың техникий почерки, хут өз чекен голунданама артыкмачдыр, оны өзгердип биләсисиң ёк.

— Вячеслав Ананьевич—дийип, Дина еринден туруп айтды.— Мен ене-де бир тезек сораярын: ол ким? Шол адам мени гызыкландырыр.

— Әх, шей дийсене! Бейле болян болса, мен сени гынандырмалы боларын. Ол адам ичи гысып йөрен әйжежик аяллары дәл-де, йөрите органлары гызыкландырмалыдыр... Сен дүшүндиңми? Мундан артык мениң саңа хич зат айтмага хакым ёк. Аялыңа гүррүң берилмейән ишлерем боляр.

Петин ховлукмачлык билен ятылян отага гитди. Телефоның рычажыгының шыркылдандыгыны әшидип, Дина диңширгенди. Гүррүң башыны эшитмек оңа башартмады: Вячеслав Ананьевич чалажа гөплешйәрди. Соңра- келлеси гызыпмы, нәдипми, гатырак гөпләп башлады.

— ...Бу шол Дюжевиң өзи. Ол амнистия боюнча гойберилен болара чемели, а белки-де... Багышлаң, мен сизе дүшүнмейәрин, нәме үчин тапавуды ёкмушын? Шейле адамлара ынам билдирмек болармы ахырын? Дөвлетиң ничембир пул серишделерини харама

чыкаран, шу себәпем совет суды иш кесен адам, өз болгусыз идеясыны өңе сүрен болуп йөрмеклиги дейюслык ахырын. Иң эса-сысы болса гол чекилмәндир, гол чекмән берипдир... Сиз шейле хаеаплайармысыңыз? Сиз начальник хөкмүнде, әлбетде, халан карарыңызы кабул әдип билерсиңиз... Боляр, мен өз гаршы чыкяндыгымы хат үсти билен сизе говшурарын...

Дина хырчыны дишлап диңләп дурды. Уллакан түйлек келле, үчден ики бөлегини гүрзәлек сакгал басан йүз, нуры өчен гөзлер, дөз гетирип болмажак агыра чыдам әдйән шол адамың бүтин дуркы. Динаның гөзүниң өңүнде дурды. Ине шол адамың йүреги пәк дәлми? Жәнаятчымы? Бейле болуп биаерми? Дина дуркы билен гаршы чыкарды: ёк ахырын, ёк, бейле болуп билмез!

Өз пикиринә гүмра Вячеслав Ананьевич кабинетден чыкды.

— Ине гөрийәрмиң, мениң адамлара болан чемеlesiшимде нәхили мамла әкенлигиминң ене бир мысалы—дийип, ол аялының дартгынлы ягдайдадыгыны гөрмән айтды.— Бир вагт, эзизим, мен саңа гүррүң берерин. Хеләкчиликлери, адам пидалары, билгир детективли ве эффектив паш әдижиликли криминалистик роман... Сен өзүң осламаздан маңа улы көмек әтдиң. Литвинов болса... Онуң болшуна дүшүнемок... Ай нәме, бу онуң өз иши. Сен болса сагжа бол, гетир мен сениң әлиңи огшайын.

Әмма аял әрийниң бу херекетини аңшырмады. Ол бармаклары билен чекгелерини гысып дурды.

— Вах, келләм чатлап баряр!

— Ай, бу дерди деп этмек үчин адамзат шинди гечен асырда пирамидон диен иңән оңат серишде тапды. Маңа-ха шол десине көмек әдййәр — дийип, Вячеслав Ананьевич дерман гетирмек үчин ятылан отага гитди.

7

Август айы башланды. Пасылың сахы, болелиңлик чагы. Тайга томсуң әгирт улы гөм-гөк безегине бүренип отырды. Малина совлуды, йөне оңа дерек смородинаның ири-ири гөм-гөк мивелери әййәм гаралып уграп, брусникалар гызаран бөвүрлерини гүне чоюшып отырдылар. Хвоя агачларының галың гатлаклары, бу ерлерде колосовик дийлип атландырылан, депеси ак мишә чалымдаш көмеклеклериң илкиңи хасылыны гүберчекледип отырды. Гүнорта чаглары тайганың ховазы хвоя агачларының йылы етеп шепбигидир, сүллерип барян отларың ысы биден буркурады. Йөне агшамларына, гүнүң яшан вагтлары велин чигрек, дүшүп, ерия йүзи билен гат-гат болшуп дуран думан сүйшүп уграрды, онуң

депесиндәки йылдызлар болса, гүйз паслында болшы ялы, гара махмал сыпатлы дүшегинде дийсең йити йылдырашярдылар.

Ине шонуң ялы агшамларың биринде Савватей аганың «Красный пахарь» колхозының бал ары идедилйән ериндәки, әхли кишилерің станок* дийип атландырың — олар, әхтимал, онуң бир-махааллар улы авчы боланлығыны ятлап, шейле диййән болсалар герек — өйжагазында үч саны адам отырды. Шол столуң башында отуран үч адамың бири аягы ялаңач, әгни били зады гушалман йөне гейләән көйнекли, аягы яма басылан көне балаклы өй әеси, икинжиси онуң оглы Иннокентий Савватейч, үчүнжиси болса шу гүн төвөрегиндәкилери геңиргендиржек сыпата гирең Павел Васильевич Дюжевди.

Ол сачыны бежердипди, сакгалыны тегеләпди, муртуны азалдыпды. Иллерің хемише онуң әгнинде гөрүп йөрен комбинеzonының я-да колхозчыларың иште гейип йөрени ялы арзан бахажа костюм-жалбарының дерегине әгнинде били кемер билең пугта чекдирилен, габардинден дикилең офицер гимнастёркасы, аягында гонжы пәкизе ялдырап дуран хром әдиге дықылан солдат балагы барды. Жүбүжигиң ёкарсына орденлерің колодкасы беркидилип, ол шейле бир улам, шейле бир кичең дәлди, йөне велиң солдат гөзи Гызыл Байдак орденинің гапдалында, сөвешжең операцияны үстүналикли алып бараны үчин бөлүм командирлериниң алян орденлериниң лентажыкларының бардыгыны шол бада селжерип билжекди. Онсоңам, әгер озал бирине гарры, бирине яш ялы болуп гөрүниән Дюжевиң яшыны бир гөрәнде кесгитлемек кын дүшйән болса, хәзир били кемер билең пугта чекдирилен дагы болансоң, колхоз механигиниң тәзе кешбине хайранлар галан Савватей аганың чак әдиши боюнча, ол айны «мен диен» вагтындакы адамды.

Өйжагазың ичи салкын, алагараңкылык аралашярды, эпишгәниң аңырсындан булутлар сүйшүшип гечип, узаклыкларда гүбүр-дешйәндиклери себәпли ховадакы ыслар йитилешйәрди, ондан балың, чөрегиң, гуран отуң ыслары күкәп дурды. Столуң үстүнде кағмажың үстүне чакылан юмуртга хейгенеге, ичине сүзме салып, гызардылып биширилен гутаплы табак хем малинадан долы солдат котелогы барды. Табагың ичинде әлде яйылып адһан ягың бир токгасы болуп, онуң дашында доланан матаның судуры месаңа-әлиим болшуп дурды. Даш окарада балың пычак сүнжүлип гойлан өйжүк-өйжүк мумы гөрүниәрди. Ичги ёкды.

* Станок — токай жұммушинде авчыларың дүшлөйән өйжагазлары.

Аңыраакда, пежиң гапдалында сесини-үйнүни чыкарман дуран Глафира: «Эберен затларымдан гарбак-гурбак этсеңиз эдип, тизрэк гутармасаңыз бөрөк чашып баряр» дийип, эййэм телим гезек ятладан хем болса нахара эл узадын ёкды.

— ...Хава, билип гой, Павел Васильевич, сениң өйүң шу ери-дир — дийип, Иннокентий Седых достуна махирли гарап, эййэм гөр нөчөнжи мертебе гайталаарды. — Сен ол ерде нэхили болсаңам, ахыры бизиңкисиң. Правленийэниң составындан сени чыкардып, йөне колхоздан велин гойбермерис, сениң книжкаңам мениң столумың чекеринде дуар.

— Сен, Васильич, бизи бивагт ташлап гидйэрсин, бивагт — дийип, Савватей хем эййэм нэче керем гайталап демини улы-уудан алярды. — Ай хава, элбетде, депедэки гечи дүз ердэки сыгырдан улы дийишлери ялы-да, йөне хөр ничик-де болса мениң саңа айтжак задым, нэхак гидйэрсин. Тэзе ерде сениң ишиң башыңдан агдык болар! Шэхер, Иншаның гурянының шэхер кеми ёк. Ол ерде сениң ишиң шейле бир етик болар велин хей гоай — өвүр, айла... Хм-м, болмаз, Васильич, болма... Кын гүне дүшениңде, адамлар саңа эдил өзүниңки ялы эдип ховандарлык этдилер, бир машгаладан ялы болдулар, а сен нэме этдиң?..

— Кака, бу гүррүңлер нэмэ гөрек — дийип, оглы оны саклады.

— Нэме, яланмы? Ол bize геленде нэхилиди? Мен кемсидип айдамок, үстүни алдыранда, аям горкак боляндыр, йөне хөр ничик болса-да, инди бир серет ахырын, онуң лачын ялы боланыны. Бө-хо-хов, эгэ болгун, Васильич, лачыны гулата чалшып отурыбермегин!

Дюжев сесини чыкарман еринден галды-да, асылгы дуран айнажыгың өңүне барды.

— Шу жулы геймэниме нэче йыл болды! Ынха инди гейдим велин гарры, бүс-бүтин гарры гөркезийэр. — Дюжев «о» сесине хемишекисинден хас зор салып геплэнсоң, Иннокенти өз достунынгаты толгуяндыгыны аңды.

— Гам-гусса диййэн затларының, Васильич, адамың гөркүне гөрк гошжак гүманасы ёкдүр — дийип, Савватей дилленди.

— Хм-м, аз вагт гечмеди... Хемме затлар болжагы болуп ятдан чыкышан ялыды велин, ене ятлашмалы болды-ов. Мениң дүйнэде сиз Седыхлардан голай адамым ёк. Партия йыгиагында айтмаздым, йөне сизе велин айтжак: шол дердим асыл менден чыканок. Ол ине шу яра ялы — дийип, Дюжев өз инжигине какып гойберди. — Бу маңа өңрэк ёлукды, хова үйтгөбердиги гогаяр, соркулдаяр...

— Турп гайнадып, оңа ләтүни япмалы я-да келемиң япрагыны япмалы, ягың бугуна тутуп япаймалыдыр, өзем чыдап болдугыча гызгын эдип япмалыдыр. Деррев пейда эдәер — дийлип, гараңкыран ичериден маслахат берлен сес чыкды.

— Вах, Глафира Потаповна! Мениң дердим буг билен алардан чуңрак... Кәмахал оны бүс-бүтин ятдан чыкарырсың, ай бир ховамы тәзеләейин дийдим-дә, онсоңам... — Дюжевиң сөзлери гуссалы яңланды.

— Ынха бизде: «Мүң гайгың бир иш битирмез!» диййәндирлер — дийип, Савватей первайсызык билен айдып гойберди. — Дүйнәде совулмажак шагалаң-шатлыгам болмаз, өтүп гечмежек гам-гусса-да... Глафира, бөрегиң тайяр ялы-ла: Гетир.

— Әберенлеммеде-хә элем урмадыңыз.

— Ай, бу әберенлериң дәл-ле... Бу махал дегерли гүррүң әдилйәр.

Глафира бөреги табаклара бөлүшдирип, үстүнден онуң сувуны гуюшдырынча, гожа гойман гүррүңини довам этдирди.

— Онсоңам, Павел Васильич, сениң үчин мениң ене бир ын-жалмаян задым бар. Сениң шол гүррүңини берен адамыңам шол ерде ахырын. Ол шол ерде диени-айданы болян адам. Сен ол ерде онуң билен мазальжә чызганышмалы боларсың. — Шу томус ма-зальжә чекилен гожаның човлы, лачын сыпат йүзүнде аталык аладасының алапатлары пейда болды. — Ол сениң шол ерик бараныңы халанок, сен оңа гараман гитжәк болярсың. Ол сениң озал бир әдиңи якды ахырын, индем гайдып дурмаз... Ә?

— Шонуң билен душушмакчы дәлдим, проект үчин ховатырланман дурамокдым. Чызгыларымы берерин-де, гайып боларын, гой гөрек адамлар пейдалансын дийип пикир әдйәрдим... Тапдылар отурыбердилер-дә... Айбы ёк, онуң гайгысыны этмесеңиз-ле, хеммеси гүлааа-гүллүк болуп гидер, диалектика хемме зат гечип, хемме зат үйтгәп дуряр диййәр.

— О диалектика диййән задыңдан мениң башым чыканок, йөне, ынха бизде: «Гурт үйтгедип түйүни, үйтгетмәндир хүйүни» диййәндирлер — дийип, гожа өз диенине тутярды.

— ...Йөне онуң аяла-ха бир әйжежик. Эдил кейик ялыжак. Аягындакы балажыгы хайсыдыр бир масгарабазыңкы ялы гүл-күнжәм болса, өзи велин эденли, ынамлы. Бүтин фронты мед-сестра болуп гечирен ялы гандан-кокданаң горканок-айт — дийип. Дюжев ойланжаңлык билен айтды.

— Онуң ялы балажыклары көп гөрдүк... Токайы, Васильичгырасыны гөренің билен танап билмерсиң...

Бөреги сеслерини-үйнлерини чыкарман иййәрдилер. Үстүне

гуюярдылар, бурчмы, зиркеми сепинйәрдилер, гаймага батыр-ярдылар. Хер ким өзүниңкиң пикирини эдйәрди, табаклар бо-шанда болса, гүррүң ене-де өңкүже гойлан еринден довам этди-рилди.

— Барды-гелди бир зат болайса, Павел Васильич, ятдан чы-кармагын, биз сениң аркаңдығыс. Бизин эхли колхоз гурамамыз сениң аркаңдадыр — дийип, Иннокентий вилкасыны гойды. — Биз саңа шейле бир характеристика язып берерис велин, хут сени МК-а сайлабермели эдерис. Ол неме дийилиэни болса, шол сувук зэхримарлы дердиңи, бежердэйсең говы боларды. Инди бежер-йәрлер диййәрлер. Бу ердәкилер сениң оның-муның болса дер-дихал яшыржак боларлар велин, йөне ол ерде сен хемме кишиң гөзүниң өңүндесиң... Йөне шол Петин велин мениң ынжалыгымы аля!. Элбетде, сениң эхли зат бабатындан ондан дилиң узын бол-магы гөрек: ол саңа дәл-де, сен оңа гахар эдер ялы...

— Вах, бей диймесене, диймесене! — дийип, Савватей оглуның сөзүни бөлди. — Бир вагтлар: «Огурлык эден уялмаз, үстүне ге-лен уялар» диер экенлер.

Глафира хашлап бир улудан демини алды. Ол бу гүррүңлерин барсыны аяк үстүнде дуруп диңледи, онуң йүзи өңкүден хем бе-тер мүршерилип, гадымы рөвүште чекилен мезхеб иконасына ча-лым этди. Онуң бүтин маңлайы билен өртүп дуран яглыгының ашагындан гөрүнийән гара гөзлери ялдыраярды, онда-да шейле бир гам-гуссалылык билен ялдыраярды велин, хич бир зада деңер дагы эдер ялы дәлди.

— Болса-да, Глафира Патаповна, хошлашмазымызың өңүсы-расы мени хеззетләбә билдиң-ов — дийип, Дюжев еринден галды. — Берен бөрегиң тагамы хич вагт агзымдан гитмез... Көп саг бол, мениңем гидер вагтым болды...

— Павел Васильевич, сен бизи башбүтин ятдан чыкарып өтө-йитмегин. Серги bize парникдир нахалханаларың чызгыларыны иберипдир, сен болмасаң, шолам bize аңсат дүшмесе гөрек — ди-йип, Иннокентий улудан демини алды. — Асла, умуман сени күй-сәп дуржак ерлеримиз аз болмаз.

— Бай сизем-ә, хамала диерсиң гитсе гелмезе иберйән ялы! — дийип, Глафира оларың гүррүңини гахарлы бөлди. — Онуң аты ялы ат билен Ново-Кряжева бир сагатда чапып бармак боляр.

— Хава, хава, бир сагатлык ел — дийип, Иннокентий оны голдады. — Сени маслахат бермәгә чагырарыс, суточнысыны, ко-мандировочнысыны бермелиси ялы берерис... Онсоңам мен бир задың арзувыны эдйәрин, Павел Васильевич. — Иннокентий йү-

зүни ашак салды.— Белки, гарындаш болшарыс, э? Бу ерде ят адам ёк, булардан гизлэп дуран задым ёк. Ынха Ново-Кряжевоны гуруп гутарсам, эхли ишими шол эдип, бир говы той этмегин хыялында. Душдүмми? Тольша Субботин — энесиз-атасыз етим. Сени шонда пята казы болмак үчин чагырарын. Ханы онсоң шейди-пейди гарындаш болшарыс гидиберерис...

Дюжев айём гапың агзында дурды ве циферблатында ка-маринск дайханының танс эдип дуран сураты чекилен гадым са-гада гөзүниң гытагы билен середйәрди.

— Вах, асыл мен, бу Иннокентий ики айванлы жайы нэме үчин салынярка диййәрин-ле?— дийип, ол гүлүмсирэп айтды.— Эгер еринң аңры ужуна иберселерем, тоя шол ерден учуп гелже-гиме сөз берйәрин.

— Ягшы, хош вагтың — дийип, Иннокентий оңа элини узат-ды.— Бу ерде айле-бейле дийшенимизи гөвнүңе алма... Бизде ха-кыкат мыдама үстүн чыкяндыр, бизиң юрдумыз шейле.

— Гайдар чортаның иши, йити болса-да диши, ёршы терсин-ден тутса, гуйругындан юутса — дийип, Савватей оны шады-янсыран болуп голдады. Бу Сибирде херки задың накылы бар-дыр.

Дюжев нэмедир бир зат айтмакчы болды, эмма сесини чыкар-ман түйкүлигини юутды-да, чаласын өврүлүп чыкып гитди. Ай-ванжыкда эдик жайырдысы эшидилди, мотоциклетиң моторы бирден татырдады. Йүзүниң угруна бат алып, ол эпишгәниң өңүнден дазлап гечип гиденем болса, моторың сеси тайганың ичинден соңам гелди дурды, айнаның чат ачан бурчжагазы болса оңа жогап берип, чалажа зырңылдады дурды. Ахырсоңунда үм-сүмлик аралашды.

Гарры Савватей еринден галды, эли билен пежиң еңсесини барлашдырып, шол ерден ярым литри чыкарды-да, дыкысыны ка-кып айрып, ярагындан-ярагындан эдип стаканлара гуюш-дырды.

— Ханы, онуң ёлы ак болсун. Яңкам, Глафира, сениң эриң Александр Савватевич нерессе ялы, чын большевик...

Адам жайлананда эдишлери ялы чакышдырман зат этмән ич-дилер. Сагат жыкгылдаарды, эпишгәниң аңырсында, гараңкылы-гың ичинде йылдырым чакярды. Ине ниредедир голайжак бир ерде ялпылдап гидип, гулагыңы камата тетирижи гүбүрди яңла-нып ве ири-ири дамжалар эпишгәниң айнасыны какып уграды-лар. Өйжагазың төрүнде гоилан, кроватиң янындан гүңлөч хам-сыгылан сес эшидилди. Ол ерде ясыгың бир бурчундан дишлэп, Глафира аглаарды.

— Бай, кака сенем-э, нэме этжекдин, Александры онуң ядына салып! Ол хенизем шол дийип ырлып отыр ахырын, дүниэде шондан эй гөрйэни ек ахырын. Биз ялы дэл ахырын.

— Ай агзымдан сыпдырдым-да — дийип, гожа пышырдап боюн алды ве өңкүсинденем юваш пышырдап, сөзүниң үстүни етирди. — Васильичиң йүз кешби догруданам сениң агаң нерессэңкэ дийсең чалым эдип дур. Ол нерессэниң bize меңзейэн ери екды. Агынжак эжесиди, сыратлыды, сары сачлыгам агынжак шоңуңкы ялыды.

Глафира гирди, гара яглыгы бүтинлей диен ялы онуң йүзүни тутуп, диңе ышгалаңдан онуң гөзлери йылдырашып гөрүнйәрди.

— Иннокентий сениң дүшегиңи өйден язмалымы я-да сарайда, какаң янында ятжакмы? — дийип, эжирли сеси билен сорады.

8

Ганна Поперечная билен Ламара Капанадзе бахар Птюшкин батгалыгында танышдылар. Ол вагт шол батгалык төверегини берёза токайы гушап отуран бошлук ойды. Дашыны токайжык гаплап отуран, бир этажлы ики хем дөрт квартиралы өйжагазлары болан посёлок өзүниң мекдебиң, универмагың, кинотеатрың, яслиниң ве клубуң ымаратларының эмеле гетирен меркези площады билен планда дийсең овадан шәхержик — гелжекки Дивноярскиниң хемрасы, ол вагтлар язың ыгал-чыгындан мазалы ганан бошлук болуп, онда ганав газыжылар, бульдозёрлар, скреперлер гүрлөшип, зензеле турзушып томзак ялы мүңзешйәрдилер. Олар батгалык ойлары гурадырдылар, көчелери текизлейәрдилер, гатналян ерлери, тротуарлары саярдылар. Бу бошлугың эхли ери гөнүжө-гөнүжө инедөрдүл кварталлара бөлүнипди. Чатрыкларда тагтажыклар гөрүнйәрдилер, шолардан көчелериң атларыны окамак болярды: Берёзовая, Сосновая, Лиственничная, Черемуховая, Кедровая...

Бу атлары Гожа тапыпдыр дийип гүррүң эдйәрдилер. Ол гапдалында хер бир машгала үчин баг-саг эдинер ялы аз-овлак ери болан, кичижик-кичижик жайларың ерлешйэн ерине, районуна улы сөйги билен эсеван эдйәрди.

— Биз өзүмиңиң гелжегимизе шу ерден эсеван эдерис — дийип, ол өзүниң гысгажык бармакызы, түйлек эллерини хош болуужылык билен овкалашдырып, голай адамларына айдярды. — Биз юрды гиң адамлар, bize гөге-асмана дызап йөрмегиң гереги ек. Ерден аягымызы үзмесек кем дэл.

Ине бир сапар, яз гүнүниң биринде, шонуң ялы хениз барлыгы-ёклогы хем тагтажыклар аркалы билинйән ики көчөниң бурчунда ики саны аял душунды. Оларың бири гысгажык, тыңкыжа, гөзлери гарамык ялы, бейлекиси узынак, дикги, йүзүниң хамы чекилишип дуран аял.

— Сиз маңа Берёзовая көчөсине нәхили бармалыдыгыны айдып берип билемзисиңиз? — дийип, оларың узынагы бейлекисинден соранда, онуң арасса рус дилинде геплән сөзлеринде еңилжек грузин чалгыртлыгы аян болды.

— Сизе хайсы өй герек? — дийип, гысгажыгы гызыкланды.

— Алтынжы.

— Алтынжы? Эй худай эй, асыл биз гоңшы болсак нәтжек! Сиз нәме Ладо Ильичиң аялымы?

— Сизем Ганна Поперечнаямы? Шейлеми? Хай-хайлы «өйчүлериң» баштутанымы? Онда таныш болшалы: Ламара Давыдовна. Йөне Ламара дийэйиң.

— Мен болсам Анна, Ганна дийибериң. Мен адымың шейдийлип тутулмагына өвренишипдирин. Болямы?

Олар бири-бирлериниң эллерини гысышдылар.

— Ине танышдык, говы болды, bize мыхманчылыга гелиң — дийип, Ганна кә ерлериниң хенизем гары акжарышып ятан палчыклы ержагазларың арасындан, гөнүже-гөнүже эдилип дикилен газыжаклары сомалышып дуран бошлугы гөркезип айтды ве икисем гүлүшдилер, себәби номери алты өем, Берёзовая көчөсөм, асла хемра шәхериң өзем инди гурулмалы затлар болуп, бу вагт болса оларың өңлеринде диңе төвөрегини берёза токайлыгына галладып, бахар думанының ичинде гаралып ятан ер барды. Эйлэк-бейлэк гатнашып йөрен машын болаймаса адам гөрүнмөйрди.

Аяллар Берёзовая көчөсини, «б»-лык язылан хем-де гелжекде гурулмалы ики квартиралы жайың чәклерини гөркезйән бейлеки газыжаклары биле гөзләп тапдылар. Онуң гапдалының кичижик участожыгы барды. Йөне велин бу ики аял үчин ол участок бир мейданың бөлежиги болман, өз ер бөлежиклериди, ине шонуң үчин хем олар, хәзир өз янларындан яшажак жайларыны безәп, нирәк баг экип, ниреден жоя газып, нирә мивели агач отуртжакдыкларыны гөз өңүне гетирйәрдилер. Шемал өвүсйәрди. Асманың йүзүнден, нирәдир бир ерлере өрән гыссанян, ак булутлар сүйшүшип барярддылар. Бурнуца дымылжык чыглы хова урядды, бошлугың якымы ёкды, эмма шейле-де болса аяллар өе гайтмага гыссанмаярдылар. Олар махал-махаллар хайсам болса бир эйваны

гөркөзип дуран газыжакларың янында тапышып гүррүң эдиш-йәрдилер.

— Гиҗе диймән, гүндиз диймән өз жайымыза гөчүп гелмегиң арзувыны эдйерин. Асыл узын гиҗе пикирим-күйүм шол болайяр.

— Менем шейле. Эдил менем шонуң ялы-да. Ладо сизиң еркүмеде ерлешип говы эдениңизи, акыл эдениңизи гүррүң берип аңырсына чыкын билеңок, биз болса дөрт болуп: оғлумыз бар, энекемиз бар, бир отагда... Сиз бизиң Владивостокдакы квартирамызың оңатдыгыны бир гөрөөн болсаңыз: хачан дийсең тызгын сув, газ, деңиз бухтасы гөрнүп дур!

— Бизиң Устидәкимиз дийсене! Ай говы-да! Пианино сатын алыпдык, Нинажыга саз өвредип башладык. Вишня багжагазы. Шожагаз, баг илкинжи гезек гетирди, хер киме ики санжак, ики санжакдан етди. Туршы хем болса өз багыңда етишенже зат.

Аз вагтлыкча гүррүңиң арасы бөлүнди, аялларың яңакларыңдан яш дамжалары сырыгды. Соңра олар бир-бирлерине сөредилип йылгырышдылар.

— Ай гечмиши ятлашып отурмак нәмә гөрек! Огланлаң какасы: «Ыза серетсең бүдрәсиңиз, хемише өңе сөредиң» диерди.

— Меңки болса, бизде шейле бир грузин накылы бар, асла ол накыл русларда-да бар: ер адамыны беземән, адам ери безейәр диййәр.

Бирнеме соңрак, ерлер саргышып, берёзаларам инди шол узак-да шемала өз ялаңач, гызыл чыбыкларыны дәл-де, тәзеҗе, нәзик, сарымтыл япракларыны тутушып отуран вагтларында гоңшулар өз гелҗекки эйванжыкларының янында йыгы-йыгыдан душущардылар. Олар пилли, кәтменли, дырмыклы гелйәрдилер. Старосибирск институтыңдан ахырсоңы көп гарашылан алма хем демиргазык вишнясының нахалларыны ибердилер. Өз доганы Ламара Кутайсидән цуцматаның, кинзаның, тархуның ве башга-да шолар ялы ыслыҗа отларың тохумыны иберди. Гоңшулар гелен затлары дең-дерман пайлашардылар. Бир гезек болса байрам гүни Ганна Борисиң баштутанлыгында бирнәче огланы алып гелди. Агзыбир говы огланлар бир гүнүң ичинде. Поперечныларың эҳли ерини, йүзлериниң угруна гоңшуларының хем ерлерини ағдарып чыкдылар. Аяллар олара сүйҗи нахар биширип бердилер, огланлар болса мотоцикли, дазлап Дивноярскиден «дерман» алып гелдилер-де, ағдарылып ерин, чыгың, гүнүң якымлы ысы гелип дуран юмшак ерде жайлашып, мазалы нахарландылар.

Бирнеме келлеси думанлап Борис Поперечный эйҗеҗик грузин аялына гөзүниң гытагыны айлап, хатда украинча дагам гөпләберди.

— Бизин обамызда шейле бир дөп бар: комсомоллар солдатларың аялларының ерлерини бежерип берйэрлер, хасылыны йыгнамага ярдам эдйэрлер. Сизем эдил шол солдатларың аяллары ялы-да, адамыңызы диңе дүйшүңизде гөрийэрсиниз.

— Гойсана, бедасыл, лакгылдамаңы!— дийип, Ганна гүлди.

Соңра, огланлар гиденсоңлар, аялларың икисем тукатланды. Солдат аяллары! Гөр нэхили жай айдылан сөз! Буларың дерт-дешлиги, бири-биринден шейле тапавуды болан бу ики аялы өңкүден хем бетер ыснышдырды.

— Нәме дийсене, Ганна, мениң адамым флотдака йүзүше гидйэрди, бир айлап, онданам көп вагтлап гөрүшмездик. Мен хемише арзув эдйэрдим: запаса чыкар, хезил эдинерис, бири-биримиз үчин яшарыс. Театрлара, кино, хер хили сергилере гидип гөрерис. Гришаны биле тербиелэрис. Ине индем, элбетде, гөдегрэк айдылан хем болса, догруданам кроватдан башга ерде гөршемзөк ахырын.

— Мен болса солдата бардым. Ынанармысыңыз, Ламара, кейгим, фронтда, урушдакак гайтам көп биле болярдык. Шейле бир итиң январ, шейлө бир гахарың гелйэр... Адамың өмри гечип баряр ахырын. Гөче-гөчлүк билен биз онуң геченинем билмән галжак. Бизиңкә-хә огланларың какасы билен кә гүн, кә гүн геплешип билмән галаян вагтларымызам боляр. Ол нэхилидир бир «негативлериң» гулагындан чекип чыкарманы тапындыр, гараңкы гатышянча забойда, гелсе-де, эл уржак гүманың ёк...

Дымышып гелйэрдилер, диңе ёлларының айрылышмалы ери геленде, Ганна дилленип, шейле дийди:

— Яшкаң солдат аялам болсаң болжак-ла, йөне бизиң бу болшумыз...— Ол, мисли, чыбын ковжак боляң ялы эдип башыны ййкады.— Ламара, сенем бизиң «өйчүлере» член болсаң нэдйэр?— Бирденем гарачыны билен гызыкланып, гөз гыпып бойберди.— Шейдәйсөң-хә «өйчүлериң» парткомда диңе бир голдавы болман, голам боларды.— Ганна ене-де гөз гыпып гойберди.— Болмаса, бизиң шу ишимизиң көплүги билен хачан ёлдаш Капанадзәң янына барып билжөк, онсоң сиз ёргана гиреңизде, оңа пышырдапжык айдайсаң хем болар дурубөрер хувиң гүндизкисинден гижө чекйән тагаты тәсирлидир.

Соңра Ганна баглык шәхержиге бакан, еңиджөк басып уграды, Ламара болса оны назары билен уградып хайран галды: эл бу гөзе якымлы, долмач, аял мунча гужур-гайраты нирөден алярка...

Хенизем «Птюшкин батгалыгы» диң гүлкүнч ады гөтерип йөрөн бошлукда илкинжи нобатда жай гурлушык комбинатының ише гиризилмеги билен, өйлер эдил эртекилердәки ялы чаласын-

лык билен көпелип башлады. Керпич өрүжілер жайың фундаментиң сүтүнини галдырып-галдырмакалар, тайяр жайың эгирт улы бөлеклери йүкленен машынлар гелип, оны йыгнайжылар аңырсы үч-дөрт гүнүң ичинде сеплешдирип, үстүни басырярдылар. Ине бир гезек Олесь Поперечный Птюшин батгалыгына гелмән геленде, Берёзовая алтының тагтажык елменен газыжакларының еринде гүнүң шөхлесине ловурдаян, тэзеже, хениз смоланың хем ысы гитмедик өйжагазың отурандыгыны, сувагы гызларың болса, айдым айдышып, онуң диварларыны йылмашып йөрөндиклерини гөрди.

Бош ятан ер посёлога өврүлйәрди. Энтек хаялжакдан херекет эдйән катоклар көчедир-ёллары демрикдирйәнчөлөр, агшамларына яшайжыларың — эркеклеринң, аялларың, чагаларың — өзлери көчелеринң гыраларына тайгадан гетирилен агач нахалларыны отурдышдырып йөрдүлөр. Олар билен биле ишлешип йөрөн Ламара билен Ганна кичижик, гөйдүк нахалларың илкинжи яран пынтыкларына бегенишйәрдилер, хыярың хер бир тэзе пейда болан япрагыны гөркезмек үчин бир-бирлерини чагырярдылар.

Инди оларың эрлерем Берёзовая ылгашлап йыгы-йыгыдан гелйәрдилер. Йөне велин оларың гелишлери хут ылгашлап дийсең ылгашлап-да. Оларың эли дегйән вагты ёкды, хемише ишлиди ве Берёзовая геленлеринде-де, өзлерини бу ериң эеси дэл-де, мыхман ялы дуйярдылар.

Хожалыкчы Ганна газ плитәниң дашындан, эрине ховлуданам, өз өнүп-өсен үлкелеринде эдилиән эндик боюнча, керпичденжик бир печ өрдүрмеги гөвнүнде бесләп, агач бөлежиклерими, ёнушгаларымы йыгнашдырып йөрди. Печ өрүлмеди, ел-шемал болса онуң үйшүрен үйшмегини пытрадып, гоңшуларың участогынам хапалапды. Йүрегиң аваярды, гахарың гелйәрди...

Берёзовая көчесиниң угрундакы алтынжы өйжагазың ачары говшурылан гүни, онуң эелери гурлушыгың партия активиниң йыгнагында душудылар. Шол ерде хем индики дынч алыш гүни ики машгаланам тэзе жая гөчүрип элтип, Украинада, Грузияда хем-де Россияның сибир үлкесиниң шу ерде эдилиши ялы билелешип, тэзе жайы «юмагы» вадалашдылар. Бу барада өйдәкилерем улы дабара билен хабардар эдилди. Йөне велин ол максат тутулышы ялы болмады. Управление болуп гечен, эййәм бизиң билиән, якымсыз гүррүңимизден соң, Олесь өз ишиниң шовсузлыга дүшмегиниң себәплерине гөзүни етирмек үчин дынч алыш гүнүни машының кабинасында гечирмеги йүрегине дүвди. Шол гүн Чехословакияның байры коммунистлериниң делегациясы гелди. Олар сибирде дөредилиән эгирт гудратлары гөрмек үчин

мүңлерче километр узаклыкдан учуп гелипдирлер. Капанадзе эртирден бәри хорматлы мыхманлара гурлушыгы төркезишдирип айлап йөрди.

Аялларың өзлери гөчүп бармагы йүреклерине дүздүлөр. Онуң бир уллакан кынчылыгам ёкды. Сашко билен бейлеки огланлар ики өйүң гош-голамынам машына йүкләп, алып гелдилер ве өй кейваныларының ёлбашчылыгы билен агыр затлары отаглара гетирип, оларың гой диен ерлеринде гоюшдырдылар. Хатда печерини-затларынам якып бердилер. Эмма аялларың икисиниңем шейле талвас эдип етен гүнлериниң бегенжи дура-бара өчүшди. Көне юртдан гош-голамыларыны гетирип, олары дүшүрип, жайлашдырып хысырданып йөркәлер бейле-де дәлди. Ине ичерини сырдылар, гуванч билен шартылдадып, электрик чыраны якдылар, краны товладылар, йүпүни чекип хажатхананың ювлушыны барлап гөрдүлөр. Хеммеси гүл ялы ишлейәр.

Умуы эйванда столлары бирикдиришдирип, оларың үстүнде гарбанар ялы затлардыр чүйшелери буларың өзлери гоюшдырмалы болдулар. Башга эдере иш галманды. Нина билен Григол дашарык ойнамага чыкыпдылар. Сашко китабың үстүне эглип отырды. Ене-де якымсыз кине пейда болды: шунуң ялы гүнем буларың еке өзлери. Йөне буларың икисем кинелерини йүзе чыкарман, ярылман, лакгылдашып отуранам болсалар, Ламара төтөнден шейле гүррүң эденден соң велин, күдә от дүшен ялы болды.

— Мен өз янымдан, сизи, бәй буларың адамсы икисиниң акыллы, тежрибели адамлардыгыны дийип пикир эдйәрин. Гөчүп гелип-гелмәкәңиз, сизиң әхлиже затларыңыз ерли-еринде, хемме герек затларыңыз бар, йөне уланыбермели. Меңкә бир середиң бош хаңлап ятандыр. Әхли зады тәзеден эдинмели. Тахта нәме, шонам Владивостокда ташлап гайтдык, өйүнде тахтадыр мутаны болмадык машгаладан грузин машгаласы болмаз!— Ол Поперечныларың өйүне ене бир гезек айланып чыкды.— Сизиң бу мебелиңизиң говы затдыгыны!

Өвгә жогап ерине Ганнаның гөзлери яшдан долды. Муңа хайран галаң, горкаң Ламара хамсыгманың арасындан айдылан шейле сөзлери эшитди:

— Шунуң ялы говы дурмуш гурсун-ла, болман гечсин-ле, ер хопсун-ла...— Бу сөзлериң үстүне башга гошулан зат болмаса-да, Ламара әхлижесине дүшүнди. Тәзе бойдашыны гуҗаклап, бу-да ярым-яш хамсыгып уграды.

Олесь Поперечный билен Ладә Капанадзе икиси агшамара өзлериниң тәзе адресдәки өйлерине геленлеринде, байрамчылык

нахарының буза дөнүп, аялларының болса диванда гужаклашып уклап ятандыкларыны гөрдүлөр.

Эсли вагтдан бәри Оньгурлушыгың начальниги акыллы, эденли, чакган көмөкчили болды. Ол управленийэниң штат хасабында-да дурмаярды, кадрлар бөлүминиң элегинденем гечмәнди. Үстесине-де хер гүн онуң билен гүрлөшип, оңа хер хили табшырыклар берип дуран хем болса, гурлушыгың начальниги оны хениз екежә гезек-де гөрмәнди, хатда ол хакда билиән задам ёк диен ялыды.

Ол көмөкчи везипесине дура-бара гиришип, дуйдансыз орнашды гитди, Оньгурлушыга ёлбашчылык этмек болса, энчеме дүрли ишләр билен багланшыклы болансоң, Литвинов онуң нәхили-нәхилилик билен бейле болуп гиденинем бидмән галды.

Дивнойарскиде автомат телефон станциясы яңыжа гурлуп башлапды. Арагатнашык телефонисткаларың көмеги билен алнып барыларды. Ине бир гезек телефон трубкасында өңки эшидилип йөрлөн таныш сеслериң арасындан: «Единжи» дийип, жогап берен тәзе, жошгунлы, әржел сес яңланды. Буларың хеммесем байрам агшамындан башланды. Литвинова Чехословакиядан гелен мыхманларың ягдайларыны Москва хабар бермек гөрөк болды, йөне велин олар узынлы гүн ёлдаш болуп, айлап йөрөн Капанадзэни гөзлөп тапып болмады. Бир-ики гезек телефон уран еринден «ёк» диен жогабы алансоң, Литвинов лапыкечлик билен:

— Әл, ичигар, эденимиз угруна болмады-ов — дийип, телефоның трубкасыны оклап гойберди.

Бираз вагтдан соң телефон жыңқырдап, хәлки жошгунлы сес: «Капанадзе билен гөплөшин» дийип хабар берди. Шол бада-да, грузин чалгыртлыгы билен гөплөп угран, таныш сес:

— Федор Григорьевич, сиз мени гөзлөйәرمىсиңиз? — дийип сорады:

Литвинов оңа:

— Гөзлөйән, сәң ниреде, хайсы ерден гөплөйәрсин? — дийди.

Капанадзе:

— Птүшкин батгалыгындан, милициядан — дийип жогап берди.

Литвинов оңа:

— Птүшкин батгасы дийме-де, хемра-шәхер дийсене — дийип онуң айданыны дүзетди. Соңра ондан Чехословакиядан гелен мыхманлар барада мағлумат алып:

— Би, сен милицияда нәме ишләп йөрсүң?.. Там тоңданды?..
Сен мени ойнажак бблярсың өйдйән?..— дийип геңиргенди.

— Сизиң өзүңиз участковойы мениң ызымдан ибердипсиңиз ахырын, Федор Григорьевич.

Начальник:

— Вей, шей дийсене. Единжи иберендир, бу шонуң ишидир — дийип, бирдең нәмәң нәмедигине мазалы дүшүнди-де, хош болуп, сөзүңиң үстүни етирди:

— Берекелла, оңарайыпдыр!

Начальник оңа миннетдарлык билдирмекчи болды. Эмма Федор Григорьевич трубканы гөтерип: «Бәшинжи» диен жогабы эшитди...

Бу болуп гечен кичижик вака, әхтимал, адамларың ядындан чыкып гитсе-де гидерди, йөне велин шол гүнүң эртеси Единжи ене-де өзүңиң бардыгыны билдирди.

Сакко Иванович Надточиев герек болды. Ол кабинетинденем, мыхманлар өйүнденем, Бершадскиниң вагонжыгынданам тапылмады, ёгсам боланлыгында инженер Надточиев Макароныч билен тәзе белленен инженер Дюжевиң көпри гурлушыгыны тайярла-йышларына эсеван эдип, инди көп вагтыны шол ерде гечирйәрди.

Надточиев сүйт магазининден кефир алып дуран вагты тапылып, телефона чагырылды. Бу сапар Литвинов Единжә өз миннетдарлыгыны билдирди, хатда:

— Бех, сен булары ниреден, нәхили эдип тапын билийәрсиң — дийип, онуң тапышы биленем гызыкланды.

— Ай, онуң бир кынчылыгы ёк-ла — дийип, жошгунлы сес яңланды.— Мыхманлар өйүндәки нобатчы гатык алмага гитди дийди. Гатык магазинде сатылар, Чеп кенарда болса екеже сүйт магазини бар, телефоны белли.—Йөне велин Единжи өзүне эдил-йән миннетдарлыгы эшитжек болуп хем дурмады. Трубкадан гелйән сес кесилди.

Литвинов гүнделик йүзе чыкян меселелери еринде хем-де шол бада чөзүп гойбермеги говы гөрийәрди. Онуң кабинет ишлери ярамаз гурлупды. Литвиновың секретары гарташан, чишик адам болуп, озаалам ики гурлушыкда дагы онуң билен биле ишлешип гелипди. Ол управлениеде хемише ерли комитетиң башыгы боларды, актив хасапланярды. Эзем сөзүнде тапылян адамды. Оңа бир зат буюрсаң аркайын болаймалыды: ядындан чыкаржак гүманасы ёкдур, иру-гич ерине етирер. Йөне көнләнч гижикидрип ерине етирәрди, онда гужур-гайратлылык, өкделик, инициатива диен зат ёкды. Бир гезек нәмедир бир зада гахары гелен Литвинов сересапсызлык билен шейле дийди: «Сен, доган, тутайсыз чемедаң

диен ялы бир зат, олам дердине-де ярамаз, зыңмага-да гөзүн гыймаз». Ана шондан соң: «Чемедан» болды гидиберди... Ине шонуң үчинем Литвиновың оңа шей дийип баха бермеги жүпүне дүшди дуруберди. Инди ол хәлими-шиндими:

— Неме-ле, Едилижек, маңа, планыны тапып берсене, кейгим — дийип, телефонистка йүз тутярды.

Литвинов соңа бакан, агшамлык өйүне гайданда-да шол ишең-ңир гыза аңры-бәри юмушлары буйруп гитмәгә башлады.

— Едилижек, юмуш гөрме-де, гайрат эдип, бир затжагаз азыпжык гойсана: мен ир билен өй гурлушык комбинатында бол-жак, онданам Макаронычың янындакы гача баржак, соңра гүлеген Мурканың гох турузян ери болан Саг кенара етжек... Ондан соң болса дөрт кублукларың янына карьере баржак. Дүшүндиңми? Сен мени биабырай эдәймәвергин. Эшиндйәрмиң, дегерлирәк ерден телефон эдәйселер, гөзләп тапавергин. Болярмы?.. Сагжа бол. Алның-багтың ачык болсуй.

Начальнигиң өз хайыш этмеги боюнча Литвиновың линиясы-на хызмат этмеклик табшырылан Едилик өзүне буйрулян юмуш-лары гышарныксыз хем дийсең дүрс ерине етирйәрди. Шейдип-шейдип сырлы Едилик управленийәниң ишлериниң барха көп бөлегини эелейәрди, шу чака ченли начальнигиң персонал линия-сының еке тәк эеси болуп гелен Чемедан габанып, бу етишикли гызың ниреден пейда боландыгына хайранлар галярды. Ол, дий-сең яткеш хем өзүне чулум дийдирийән гыз болса Литвинова барха дегерли көмеклери берйәрди. Йөне велин Едилик асыллыды, яңка-яңкадыр дегишмелере гулак асмаярды, эдилиән гүррүң гөс-гөни ише дегишлидигинден гышарлайдыгы трубкадан эшидилиән сес-галып, Едилик дуйдурмаздан гайып болуп гидйәрди.

Ине бир гезек ир билен Единжә дерек Бәшинжи жогап берди.

— О нәме үчин Единжи дәл-де, Бәшинжи? — дийип, Литвинов хүмүрдеди.

— Ол яранок — дийлен жогап эшидилиди.

— Нәме болупдыр оңа?

— Ангина хем грипп — дийип, Литвинова тукат хем йигренжи ялы болуп эшидилиен гыз сеси жогап гайтарды. — Валя маңа ирден сизе чагырылып берилмелилериң списогыны гоюп гитди, чагырып уграберейинми?

— Ханы, геплешдир онда.

Йөне велин Бәшинжи хер нәче жан әденем болса болмады. Ге-рек адамларың көпүси еринде ёк экен. Бәшинжи олары тапып бил-меди я-да олар бейле бир гереkdirем өйтмеди. Шейдип Литви-

новың иң говы гөрйән вагты болан, гүнүң биринжи ярымы биде-
рек гечди. Ине шонда Литвинов шу чака ченли өзүниң бижай
йити яткешлиги, гужур-гайраты, дуйгурлыгы билен мыдар эдип
геленем болса, инди бир говы көмекчиниң герекдигини ене
хакыдасына гетирди. Гурлушыгың тәзе, хатда онуң үчинем гөр-
лүп-эшидилмедик герми, бири-бирлеринден узакда, хер хайсы бир
ерде ерлешйән өнүмчиликлерин чылшырымлы гатнашыклары —
бу затларың бары Чемеданың этдиңми-этдимлигини хем әвмезек
ыхласлылыгыны талап этмән, гужур-гайратлылыгы, инициативаны,
дөредижилиги — дөредижилиги дийсең дөредижилиги — талап
әдйәрди.

Ядов Литвинов агшам бу барада Петиниң янында зейренди. Ол
онуң арзыны йылжыраклап диңледди.

— ...Мен бу барада хемише сизе айдып йөрүн ахырын, Фёдор
Григорьевич, сазлашыклы, ыкжам аппарат герек, шол болса бары
гүл ялы боляр. Бу сизин эртирине объектден-объекте айланып
йөрмелериңиз, багышлаң, плюсквамперфект — мөврити өтен зат-
лар. Белки сизин ядыңыздадыр, агзы сарылар, объектлере селчен
айланып гөрйәр дийип мени партиягһада танкыт эдипдилер.
Нәме үчин йыгы айланмалымышым. Айланмадымам, айланжагам
дәл. Вагт ёк. Нәме үчин мен оны угурсыз гүррүңлер билен гечир-
мелимишим? Сазлашыклы ишлейән аппарат гурлушыгың кире-
синде нәмәң болуп гечйәндигини шол бада бир кемсиз билип отур-
мага мүмкинчилик берйәр ахырын. Социализм үчәтдыр дийип Ле-
нин айдыпды ахырын.

Литвинов өврәнмеги говы гөрйәрди. Ол тәзе теориялара, гы-
зыклы ачышлара, тәзе инженер мейиллилиге йыкгын әдйән адам
душдугы оны өз янына чагырып, нахар-шор билен хеззәтләп, онуң
билйән затларыны окувчы ыхласлылыгы билен сорашдырарды,
гарачыны билен үнс берип диңлейәрди, махал-махал хатда кәбир
затлары язышдырып хем алярды. Ине хәзир велин, Петиниң гу-
рамачылык укыбына ёкары баха берйәнәм болса, ол өз янындан,
онуң айдяналары билен бүс-бүтин ылаашмаярды: бу шейле дүр-
ли-дүрли, шейле чылшырымлы, бири-биринден шейле тапавутлы
адамлар билен сакланмалы жанлы ысншыгың ерини, ичигар гал-
мыш хич хили аппарат, хич хили управление, хич хили берк ара-
гатнашык тутуп билмез ахырын! Петиниң Ленин шейле дийипдир
диймеги оны толгундырды.

— Догры, Ильич социализм үчәтдыр диййәр — дийип, Лит-
винов инчежик сеси билән айдяр. — Йөне велин, Ильич үчәт со-
циализмдир диенәк ахырын... Ёк. Онуң өзем дәвлетин бүтин дер-
десерини эгни билән чекип, хемише адамларын арасында болуп-

дыр ахырын: фабриклерге, обаларга барыпдыр, делегатлар, дайхан
векиллерини кабул эдипдир...

— Өз билшиниз ялы, менем аз адам кабул эдемок ахырын —
дийип, Петин жогап берди.— Эгер-де мени хайсыдыр бир зат
гызыкландырса, олар билен гүррүңдөшүп билерин, йөне оларын
маңа бир тээлиги хабар берейкеги аз болса герек.

— Себэби сениң яныңа гелиән адамлар саңа герек адам-
лар дэл-дэ, сен герекли адамлар. Саңа герекли адамларын на-
чальниклерин кабул эдйән жайларынын өңүндө сөмелип дурмага
вагтлары өкдүр. Дервайыс герек болса телефонда геплешерлер
я-да хат язарлар. Сен болса оларын герек затларыны билме-
йәрсин...

— Сизин бу бабатда бир дегерли фактыңыз бармы я йөне?

— Бар. Ирден гача бардым. Хәзир ол ериң эхли ишлерини
Дюжев алып баряр. Гаты говы йигит! Хайсыдыр дейюс үчин нә-
хак отурып чыкды... Ана шол топуры пионер усулы билен гөчүр-
меги оңланымыз үчин икимизи шейле бир танкыт этди... Догру-
сыны айтсам, мен онуң үстүнә гыгырмакчам болдум, йөне велин
ол, мазалыжа ойланып гөрүң бакалы, мениңки хак болаймазмыка
дийән ялы, йылгырып дур... Догруданам ол заңдарыңкы хакам
экен... Сең ондан хабарың бармы? Ери? Дюжевин болса икими-
зин янымызга кабул эдиң дийип гелжек гүманасы өк. Мысал
герекми? Хе!

Петин аркайын диңләп отырды, йөне велин Литвинов онуң
додаклары шейле пугта юмлуп, өк ялы боланда хем сүңклек
элиниң бармаклары айнаны тыркылдадып угранда, нәмәни аңлад-
яндыгыны эййәм билйәрди.

— Сизин бир айдын задыңыз догры, олам шол адамың менин
яныма гелмежекдиги. Гелмесе шол говы хем эдйәр. Мен сөйгетле-
рин гурнама конструкциясыны голдан болмаларын эхлисине өзү-
мин гәршыдыгымы эййәм сизе хат үсти билен билдирдим... Биз
бу ерде хайсыдыр бир колхозара электрик станциясыны гурма-
ярыс. Биз дүнйә эхмиемли гурлушук алып барярыс. Бу гурлушук
Гүнбаттар билен салынян оюнда бизин элимиздәки козырымыздыр,
бу ерде болса икучлы сынаглар эдилинжек болуняр. Икучлы
диеним дагымам энтек бәрден гайдяр... Мен бу гызыкландырыжы
болгусызлыгың озалам бир гезек дәвлете миллионларча манада
дурандыгы, үтсесине-де бирнәче адамың хеләк боландыгы барада
эййәм сизе айдыпдым, хатда хат үсти биленем хабардар эдипдим.
Бу судуң, совет судуның қарарында-да гөркөзилендир. Билкаст-
лайын эдилен эден этдилигини я-да жәнаятчылыккы самсыклык-
дыгының гурлушыгың хут инженерлик аспектинде ончаклы

эхмиети ёк — бу адамың тапан хокгасының хеләклейжидиги барада сизе хат үсти билен дуйдурмагымың ялңыз себәби...

— Сизиң хат үсти билен хабардар эдениңиз еке мен дәл — дийиң, Литвинов инди «сиз»-е гечип, гарыажык сеси билен айтды. Бирденем дийсең сыпайычылык билен шейле дийди. — Сиз шонуң ялы эдип министре язмагы оңардыңыз, эдара барыны хабардар этмеги өз гөвнүңизе макул билдиңиз...

Яп-яңыжа-да гиң күрсә сыгман отуран Литвинов чекилди, дикелди. Маңлайындакы месе мәлим бөлшүп дуран йыгыртлар чуңлашды, мавы гөзлери тутуксы йылдырашды. Буларың нәхили боланда бейле боляндыгына Петинем говы дүшүнйәрди.

— Фёдор Григорьевич, мен бу затлары сизден гизлемекчи дәлдим... Ай нәме, өзүмиң бираз чиновнигрәкдигими бойнума аларың. Мениң сизиңки ялы абрайым, сизиңки ялы гермим ёк, сизиңки ялы... Ай, догрусыны айтжак, сизиңки ялы арагатнашык саклаян адамларым ёк. Мен сизиң эдишиңиз ялы эдиберип билмейэрин, ай, онсоң, нәме коммунист боламсоң шейле этмеги өзүми борчы хасап этдим.

— Коммунист боламсоң? А мен нәме коммунист дәлми? — Литвинов Петиниң Дюжевиң проектине гаршы гөрешмәге көп адамлары чекмәге дыржашандыгыны биреййәмден бәри: онуң язян докладнойларындан, телефон үсти билен эдйән гүррүңлеринден билйәрди. Йөне велин ол Петине чәре гөрүп, ене бир зат эдип, онуң өзүниңкини субут этмегине пәсгел бермек ислемейәрди. Эмма шу ерде велин Литвиновың сабыр кәсеси долуп, сакланып билмән ярылды. — Нәме дийсене, мен-дүйә мүнүп, хатаба букян адамлардан дәлдин. Шол Дюжеви проектләшдирмәге хем-де банкет көприниң гурлушыгына жогапкәр эдип, буйрук үсти билен мен белледим. Оңа чызгы-тасмалары тайярламага ёлбашчылык этмеги табшыранам мен. Институтда проекти ара алып маслахатлашып телмек үчин, мен оны Москва командировка-да ибержек. Гачының галдырылмагынам мен бес этдиржек. Мен коммунист Литвинов Ф. Г., бир муң докуз йүз йигриминжи йылдан бәри партияның члени. Йне шу затларам ислән адамыңызга хабар берип билерсиңиз. Йне, мени нәме этсеңиз эдибериң.

Шейле дийип Литвинов хашлап, агыр-агырдан демини алып кабинетден чыкды. Ол қабул эдилйән жайы кесип өтенде, Чеме-дан йыгрылып, доңуп галды. Ол бу дашына чыкарылмадык гахар-газап тутгайының гапының аңырсындан махал-махал эшидилйән гахарлы гопгундыр гөдек кәйинжиремелерден хас ховплудыгыны билйәрди.

— Надточиеви чагыр!— дийип, Литвинов гидип барярка гы-гырды.

Гуап жыркылдады. Еке өзи болуп галан Литвинов башга гап-гажа гуоп дурман, гөс-гөни күйзениң агзындан ичди, соңра эпигәниң янына барып, текжеден бойнуны узатды-да, галанжа сувы чаларып угран сачы тегеленип бежердилен келлесиниң үс-түнден әңтерди. Ол инди өз-өзүне әрк әдибилмән, шейле сөзлери айданына гынанярды. Чемеданың чал келлеси гапының аңырсындан гөрнүп, пышырмада билен Надточиевиң хич ерде ёкдугыны хабар берди.

— Әмелсизиң бири!— дийип, Литвинов ене сакланып билмән гыгырды-да, телефондан трубканы алды.

— Бәшинжи — дийип, бир сес жогап берди.

— О нәме үчин бәшинжи, ханы мениң Единжим?

— Мен онуң яравлыгы ёк дийип сизе айтдым ахырын, ол ангина болупдыр — диен телефонистканың сеси эндирейәрди.

— Әй, сизиң әхлиңизи бери ал каксады!..—Шей дийлип, трубка еринде гоюлды.

Литвинов чыра-зат якман, гараңкының ичинде отурып көшешди. Муны иру-гич Петинә айтмалыды, хөкман айтмалыды, йөне велин мунуң ялы дәл-де, ерликли, сыпайычылыклы әдип айтмалыды. Кәйинип отурасы зат хем ёкды. Аслыетинде онуң бир үйтгешик нәме әден зады бар? Өзүниң шүбхелениән, нәразы болян, затлары барада министре язса язанам экен-дә. Ери шонуң үчин нәме болды? Әдйән задың как болса хемише онуң еңсесинде дурмак болар. Диймек, министр хачанам болса бир вагт Литвиновың ёлбашчылыгы астында сөвешжең инженерлик сынагындан өтмедик болса, эгер-де ол Фёдор Григорьевиче телефон әдип, нәмелериң болуп гечйәни хем-де гыкылык-гопгуның ниреден йүзе чыкяны билен гызыкланмадык болса, ишлериң булашып отурыбермегем мүмкинди. «Арагатнашык»... Гөр нирә етди! Белкәм, Сакконың айдяны догрудыр, Петин билен сересабрак болмалыдыр. Бе-е!

Литвинов кабинетден чыкып гитжек боланда, старший телефонистка билен гүрлешдирилмегини хайыш этди.

— Нәме дийсеңиз-ле, мениң ики саны хайышым бар: шол хорматлы Единжиңиз даянайса, шонуң бош вагтыны пейләп, мениң яныма, управленийә бир гелип гитмегини хайыш әдиң. Онсоңам хич бир себәпсиз-затсыз трубкада кәйиндим велин, шол Бәшинжиңе айт, мени багышласын. Эшидйәрмиң? Бәшинжә айт, ол бир гахары гелмеден я-да ене бир затдан болман, бир кейпсизлик зарлы болайды.

Петин управлениеден чыкып шофёрдан:

— Мени нирә-де болса бир ере гездирип гелсене — дийип хайыш этди.

— Птюшкин батгалыгына алып гидейинми? Онуң ёлуны асфалтадылар, чыра дакышдырлар.

— Ай, нире болса шол болсун-ла...

Электрофикация проспекти езуниң озалкы гөрнүшини бүс-бүтин өзгөрдүпди. Даш-төверегине дашдан саргылт плиткалар өврүлөн өйлөр, асфалтланан өтелгелер. Тротуарларың угрундакы өврүмчелерде ал-элван болшуп отуран петуньялар, тайгадан гетирилип, хениз сөйгөт үчүн чекдирилип гойлан симлери айрылмадык хем болса эйям дүйп алып, сая салшып отуран агачлар. Ялпылдашып дуран эпийшгелер, неон хем аргон йылпылдылары. Тротуардан йөрөшип барян адамларам эдил Москвадыкы, Киевдәки, Тбилисидәки ялы адамлар. Оларың ичинде эгни яг чыршалан комбинезонлыны, брезент плашлыны, аягы резин эдиклини селчең гөрөрсиң. Бу ерлилериң бир тапавутлы ерлери келлелеринде чыбындан гораныян өртүклери барды. Асла бу ериң гызлары шол өртүклеринем эдил дашы никаплы, гиң этек шляпа гейлен ялы бир гапдалрагына гышардып, дийсең пасон эдип геййәрлер.

Петин тәзе шәхериң дашына чендан бир чыкярды, онуң үчинем хер эдиминде диен ялы оны геңиргендирижи затлар пейда болярды. Тайганың чуканак-чуканак ёлы шоссе ёла өврүлипди. Бетондан эдилен инчежик сүтүнләр овадан эгрерилишип, шол ёлуң ёкарсында йити симап чыралары саклашып отырдылар. Өврүмлерде велин, гечйән машыналарың чыралары хенизем, өңкүлери ялы, бакы тайганың агач диварларыны ягтылдып-ягтылдып гидйәрди.

Тайгада гурлан социалистик шәхәр. Персонал машыналары йыгналып, министрлериң, ёлбашчы ишгәрлериң айлыкларының кемелдилип, аппаратың ишгәр санының аз-аздан кемелдилип, сериште тыгшыландырылян йылларда бу миллионларча пулы башга бири шәхере харчлайса, жулуны терс салардылар. Литвинова велин эдйәниң нәме диййән ёк: министри-хә онуң өзи адам эдип иле чыкарыпдыр. Министрлер Совети билән МК-да хем онуң достлары бар. Вах, хорматлы Вячеслав Ананьевич, шу затлары гөз өңүндә тутман, нәхили акмаклык этдиң!..

Шу гүнки гүррүң Петини аңк-таңк этди. Гарры улы адамларың танаян ве тутаньерли, тәзечил, көнечиллик билән барлышыксыз гөрөш алып барян адам хөкмүндә гадыры билинйән, диңе бир таналып, гадыры билинмегем дәл, эйсем преферанс ойнуна тайлык үчин дача дага-да телим гезек чагырылып йөрән Петин

билен эдил бир акмаңыз инженержик билен гүрлешен ялы гүрлешди. Вячеслав Ананьевичиң илки хыялы начальниги сакламак, дүшүнишмек хем онуң өтүнч сорамагыны газанмакды, эгер ол диенлери болмаса, шол ериң өзүндө ишден бошадылмагыны сорап арза бермекди. Йөне, шунуң ялы электрик станциясы дүнийәдө башга хич ерде гурулмаярды. Ол бу ерик, сибирь дерясының иңләр сиңексиз кенарына нәхили умытлар билен гелендигини хакыдасына гетирди. Нәме, инди, ол планлар пуҗа чыкаймалы болармы? Онуң шейле айдың, шейле говы гелйән тержиме халының шу ери бирнәче йыллык бидерек бошлук билен үзүмели болярмы-ов җаным? Литвинов, элбетде, ичиниң маңзы гидип, габыгы галанҗа дәне. Ол, элбетде, ат-абрайыдыр, сүйрег билен сакланып, өзем отузынҗы йылларда ёкары ише чекиленҗе адам. Гүйч тошламан ве ол гүйчлери ерли-еринде гоюшдырман, угур алыш пөзицияны-зады тайярламан, диңе шол мыррых билен агзыңы деңәп, сөгүшип кейпинден чыкмак үчин бассыр-юссурсыз даваны урмалымы — ёк, келлелиҗе Петин онуң ялы акылы келтелиги этмез...

Гатырганышмак, идеясына писинди отурман, Вячеслав Ананьевич көшешмәге дырҗашып, машының айнасы дүшүрилен гапыҗыгындан серетмәге дурды. Асфальт, чыралар... Светофор... Эдил Москваның автобусы ялы автобус... Токайың ысы, нәхилидир бир гушуң гараңкылыгың, ичинде гыгырян сеси... Птюшкин батгалыгында хемра-шәхер — бу-да «Крокодиле» урлаймалы хысырды ахырын. Дүнийәдәки иң улы электрик станциясының гурлушыгындакы ёлбашчыларың ишлери диңе графикден өңе дүшмек билен өлчелип йөркә, яшайыш җайларың бу гөзгыны экспериментлериниң киме гереги бармышын. Вах, шу гурлушыгың башында, сөвешҗең, чаласын хем шу гүнки гүнүң адамсы болан Вячеслав Ананьевич Петин болан болсады!.. Ол шол бада, өзүниң эденлидигини гөркезерди. Ай зыяны ёк, онуңам вагты гелер. Сабырлы болмалы, сабырлы...

Бу бабатда зытек келле дөвүп отурмаң хажаты ёк диен нетиҗә гелип, Петин үнсүни башга затлара чекмек үчин, пикирини өз өйҗагазына гечирди. Йөне велин, ол өңкүден хем бетер ховсала дүшди. Дина билен Москвада нәхили оңат, нәхили агзыбир яшадылар! Чал гөз, инчеҗик, студент гыздан өзүне нәхили говы аял тербиеләп етишдирди! Онда-да түйс өз диен аялыңы: якымлы акылы, ярым сөзден нәме дийҗегини билип дуран, дердини пайлашян, әхли зады дең ойланышян аялы. Сениң ислән пикир-хыяларыңың бу дуйгудаш, диен эдиҗй ынсан тарапындан шол бада голдав тапып дурмагыны аңмагың өзи нәхили говуды!.. Бу ерде

болса... Бу ериң ховасы бирхили үйтгешикми, арабозужымы нәме-ми? Бу якымсыз эхең... Ынжалыксыз, хүшгәр гараян гөзләр... Бу хөтжетликләр... Муңа мечев берип, мениң билен терслешдиржек болуп йөрөн кимкә? Надточиевмикә?.. Я-да, бәлки, онуң шол адада таныш болан Дюжевидир?.. Бу гелшиксиз, аяла ярашмаян, онуң хәсиетине лайык гелмейән кесирдик бирденкә ниреден пейда болайдыкә?.. Ек, хер ничик-де, Петин оны яны билен алып гайдан болуп, хата иш әден болмага чемеи... Алып гайтмалы дәл әкен. Йөне велин еке өзүни Москвада гоюп гайтмагам... Ек, говусы бу хакда-да шу вагт пикир әтмезлик...

Машың хаяллык билен кичирәжик мейданча бакаң айланды. Ол мейданчаның дашыны хениз гурлуп гутарылмадык, йөнекейже архитектуралы ымаратлар галлап отырды. Шол ымаратларың бириниң гапдалында улы йүк машыны дурды. Онуң кузовында ду-ховой оркестр ерлешипдир, олар узын-узын баг күрсүлеринде отырдылар. Оркестр жан әдип нәхилидир бир батныксызжа хеңи яңландырырды, мейданчаның ортасында болса яшлар пырланы-шып танс әдйәрдилер. Хер ким өзүче гейнипдир. Мода йыкгын әдйәнләр чыбында гораныяң торларыны эдил елпевач ялы гал-гадышып, хатда гезеленч гейимли дагылыды. Бу өрән кашаң гө-рүнийәрди, себәби олар билен пырланышып йөрөнләр гөзенек чызык көйнекли, гонжы әдиге дыкылан балаклы йигитләрди, би-риниң болса әгни яг сиңен комбинезонлыды, ол ишден гөс-гөни бу ере гайдыберен болмага чемеи. Онуң әли дагам мазут чыр-шаклыды. Биле танс әдйән гызы билен әдепли пырланып, ол оңа яг ёкушдырмазлыга дыржашып, аяларыны говкардырды.

— Өвүр ыза! — дийип, бу леззети болмадык томаша гахары гелен Петин буйрук берди. Ол өз талантына мазады герим бер-мек үчин, Москваның премьераларыны, концертлерини, вернисаж-ларыны терк әдип, ине, диге шулар ялы затлара томаңа әтмек болян шу итгыраның чолалыгына гайтды.

— Нәме бейле чала сүрйәрсиниз-ле?

Машын эйәм Электрификация проспекти билен дазлап бар-ярды. Инә ол Набережная айланмазың өңүсырасындакы свето-форың янында тогтады. Петин саг тарапда, голайжакда, китапха-наның ягты душүп дуран гапысының агзында аялыны гөрдди. Ол Надточиев билен дурды. Оларың янында ене-де бир шиллиң бири барды. Петиниң гирденеже, инчежик аялы гызыгып гүррүң бер-йәрди. Онуң айдыан сөзлери эшидилмейәрди. Ине, Надточиев нәмедир бир зат айтды. Дина йылгырын гойберди. Машына арка-сыны өврүп дуран яңкы узын адамам оларың айданлары билен ылалашмаяндыгыны билдирип, башыны яйкады-да, нәмедир бир

затлары дийди. Инди оларың үчүсөм гүлүшйәрди. Эркек адам-лар гаты гүлйәрдилер, оларың гүлкүлери Петиниң жанына якма-ярды. Гуллук, өй — бири-биринден бетер! Бе, бу ерде иң якын, «икинжи» өзүм хасап эдип йөрөн адамың, хасам бетер гымматлы хем герек адамың нәхили болуп бирден дурмушың акымындан чыкып отурыбердикэ? Ол, гөвнө болмаса, бу акымдан хич хачан чыкмажак ялыды-ла. Онуң өйден чыкян вагты ёкды ахырын. Ол эриниң берйән гүррүңлерини ирмән-арман диңләп, арзув-хыялла-рыны маслахатлашып, бегененине бегенип, бүтин агшамлары ге-чирийәрди ахырын. Сәхел ынжалыксызлык тапдыгы, ол дуйгудаш-лык эдйәрди ахырын. Театра я-да кино гидели диен теклибинэ хәлими-шинди: «Ёк, эзизим, говусы гел өйде отуралы» диен жо-габы алярды ахырын. Агашамлары хемише биле гечирийәрдилер ахырын. Ине бирденем...

Петин гапыны ачды. Өйүң чыралары сөндүрилипди. Диңе на-хар ийилйән отагдакы кичижик чыражык столуң бир бурчуны ягтылдарды. Бир адамлык нахар энжамы, салфетка дүртүлип гойлан хатжагаз: «Китапхана гитдим. Нахарларың биринжисем, икинжисем духовкададыр. Йылдынай. Термосда гайнаг сув бар-дыр, чаям чөйнеге атылын гойландыр» Үмсүмликде, ики чэк бо-луп, сессиз-үйнсүз агшамлык эдинмек нәхили говы болярды!.. Биринжи, икинжи духовка... Чай... Өзи болса дикдүшди Надто-чиевдир ене кимдир бир саңсар билен лакгылдашып дур.

Вячеслав Ананьевич кухня-да гирмеди, биринжи, икинжинем йылдырмады, эшиклерини чалшырынып, пижамасынам, чукотка-лыларың бичими боюнча Динаның хут өзи дикип, мунуң доган гүнүнө совгат берен, дуршуна сүтүк болуп дуран, жанына рахат көвшүнөм геймеди. Бу затларың хеммеси яңы бир йыл мундан өң болупды ахырын. Бу йыл хеммеси үйтгеди отурыберди! Бе, ёгса-да, Надточиев нәме самахылладыка, олар нәмә гүлүшдилеркә... Ёк, ёк, бу габанжаңлык дәл, габанжаңлык — атавизмдир... Йөне аялыңа-ха хайсыдыр бир гөрүм гөрмедик лакгы билен жаммыл-дашан болуп дуруп, өзүңөм, ичигара галмыш, бу ерде гыздыры-лан катлет ийип, атмага чайыңы гөвлән болуп йөрмек, адама ёкуш дегйәр ахырын...

Гапының гулпы ачылды. Дина бираз уялжырап, отага гир-ди. Ол адамсының эгни костюмлы, аягы ботинкалыдыгыны хем столуң үстүндәки нахар энжамының гымылдадылмандыгыны гөрди.

— Нәме бир ерик гитжек болярмың? — дийип, Дина сорады ве нәме үчиндир Петиниң гөвнүнә эгер: «Хава, гитжек» дийәйсе, аялы кем гөрмежөк ялы болды.

Дина медицина журналлары билен китаплары столуң үстүндө гойды. Онуң элинде тайганың сары гүлүниң бир чеменжиги галды. Кухня чыкып гитди. Сувуң шыпылдысы эшидилди. Соңра өврүлип гелди. Чемен эййэм вазаның ичиндеди. Дина оны столуң үстүндө гойды. Чионы сыпалашдырды-да, сесини-үйнүни чыкарман, ене кухня чыкып гитди. Дым-дырслык аралашды. «Дина ол ерде нэме эдйэркэ?» дийип, Петин барха мөвжейән гахарына басалык бермэге дыржашып ичини геплетди. Аялы плитаң гапдалында дик дуран еринден окап дурды. Өңүндө дуран питижикде нэмедир бир зат булкулдап, отагың ичини товук чорбасының, якымлы ысындан долдурып дурды.

— О задың чоҗжак ахырың — дийип, Вячеслав Ананьевич мылайымлык билен игенди.

— Вий, хава, хава... Гуюн, нэче ийжек болсаң, эхлисини гуюн-саңам гуйнай, мен эййэм ийдим. Сүйҗи болупдыр... Шу ерде полиомелит барада бир макала бар экен... Бай, мениң бейле ыза галайшымы!.. Шу йылларың ичинде терепия шейле өңе гидипдир...

— Белки сен, гымматлым, озалы билен ач эриңи нахарларысың? — дийип, Вячеслав Ананьевич инди өз кинесини гизлэп билмэн айтды. Ол шейле затлара сезевар болды, гөвнүне дегдилер, элиңден геленини аяма дийдилер. Литвинов билен болан гүррүңиң, худаи билсин, нэме биле гутаржакдыгыны, бу ерде болса журнал, терепия... — Мениң пикиримче, бизиң говы дүзгүнимизиң бозумагының хаҗаты ёкмука диййэрин. Гой бизиң хер хайсымыз өңкимиз ялы гүйҗи етдигинден җемгыет хем-де бири-биримиз үчин этмелиҗэмизи эдиберели.

Ичи горлан Вячеслав Ананьевич хер ничик хем болса янтарь-реңк товук чорбасыны хезил эдинип иййэрди. Аялы болса шол журнал агдарып отырды.

— Бурч ёк-ла. Сөйгүлим, сен мени багышла, мен шу гүн гатыҗададым. Белки, сен кын гөрмән, гидип бурч гөзлэп гелерсиң?

Дина журналыны гоюп, бурч алып гелди-де, мисли хата ин соңкы-нокады патладян ялы эдип, столуң үстүндө таңкылдадыҗ гойды.

— Ене-де герек задың болармы? — дийип, ол сорады.

— О нэме дийдигиң болды?

— Ай йөне, зол-зол гатнап дурман, шу макаланы бир зарба окап гутарар ялы дийип айдайдым.

— Хайсы макаланы? Онуң саңа нэме гереги бар? Мениң гөвнүме болмаса, гадырлы доктор Айболит бир эййэм кичижик, эй-жеҗик Дина Васильевна Петиналыга, Дивноярскиде ин овадан, эхли аялларың гөзи гидйән — гелне өврүлдимикэ диййэрин.

Дина нирәдир бир бошлуга сәредйәрди. Онуң бир затларын пикирини эдйәндиги йүзүнден билдирип дурды. Хатда онуң эриниң айдяналарына гулак асяндыгыны я-да асмаяндыгыны аңмагам четинди. Вячеслав Ананьевич: «Ине мунуң шейдиң ичини хүмледип отурмасам тәзе тапылан эндик...» дийип пикир этди.

— Ине сен яңыҗа «...хер ким өз әтмелиҗе ишини эдибермели...» дийдиң. Шол маңа телим гезек гүррүңини берен адаңа гидип гелелимиз бәри, мен шол өз әтмели везипәм барада пикир эдип йөрүн. Мениң әтмели везипәм нәме? Түйлеҗик өй пишиҗеги болмакмы? Сыпаланларында мырлап, гулагың еңсеси гашаланда гөзүңи сүзүп, гойлутмак ялап, диваның бир бурчундакы йылыҗак ери сөйүп ятмакмы? Ики дипломлы пишиҗик болмакмы? Етилинҗек болунян максат шомы? Хә?

— Нәхили самсыклык — дийип, Петин гахарланды. — Хайсы тентек мунуң ялы затлары сениң келләңе гуйяр?

— Онуң әхмieti ёк. Мысал үчин, ынха, мен Василиса дийәем-де-де, онуң билен бир үйтгейән зат бармы?

— Сен бир ақылы-пикири гоёлан аял, ики ёкары билимиң бар, ене-де хайсыдыр бир ылымсыз-самсыҗак колхоз гызҗагазының гепине гидйәрсиң! Шонуң лакгылдысынданам гиден бир теория дәрәдйәрсиң.

— ...Мен бир гезек Сизболаңсоңыз билен туты әдер ялы матаның гүррүңини эдип дурдум велин, бирденкә Единҗи номер телефонистка трубкада: «Гүррүңиңиң арасыны бөлийәрин. Абанент иш барада гүрлешмек үчин герек...» дийди-де, гепимизиң арасыны бөлди отурыберди. Бай, шонда бир утандым-а! Нәме дийсене — дийип, бирденкә Дина шейле бир әхеңли сесде айтды велин, Вячеслав Ананьевич эҗап эдиберди — бир зады ядыңда сакла: инди ёңки өй пишиҗеги ёк, йитирим болупдыр, гачыпдыр, өлүпдир, онуң нәме боланының пархы ёк. Инди сениң өйүңде ярамаз, теҗрибесиз, башарныксыз, әхли өврәненлерини йитирен, йөне велин шол йитиренлерини ене-де тапҗак врач яшар. Эшидйәрмиң?..

— Бай сениң түрканадыгыңы!.. Сениң гөрәненлериң пайтагт клиникалары... Улы эпишгелер, кафель, никель... Бу ердәки врачларыңкы гөргүлик. Бу ерде олар азлык эдйәр, олар узынлыҗа түни аяк үстүнде гечирйәрлер, оларың кино-пино гитмәге-де вагтлары ёк...

— Онуң ялы болса-ха хасам... — Яңы-якынкы үнс бериҗилинәли, ойланҗаңлы гоюн гөзлер, полат өвүшгине өврүлип, гайду-сызлык билен гөс-гөни гөреҗиңе дикилип дурды. — Инди сен шуңа дүшүнмейәрмиң?

— Мен диңе бир зада дүшүнйэрин.— Петин өзүниң сыпайыччылыкы, мылакатлы йылгырмасыны этжек болуп, элинден теге-нини эдйәрди, эмма велин бу оңа аңсат дүшмөйәрди.— Мениң дүшүнйән задым, сениң ичиң гысар, бу ерде өзүң ялы адамлар-ёк, сениң Москваны, эжеңи гөресинң гөлийәр, оңат квартирамызы күйсөйәрсинң. Сен болмасаң, бири-биримизи сөйшүмиз болмаса, маңа өрән ёкуш дегер, мазам болмаз. Йөне сениң гөвнүң, сениң сағлыгың үчин, мен иәхили кынчылыгам болса чекмәге тайяр. Сен Москва гитсең гит, дынжыңы ал... Мен сениң гөвнүңдәкә дүшүн-йэрин.

Дина өр-гөкден гелди.

— Ёк, Вячеслав Ананьевич, сиз дүшүнйән дийсеңизем дүшүн-мөйәрсиниз. Инди мениң дүйбүнден ичим гысанок. Мен Москва-дакы квартирамызам ятлап дурамок. Эжеми велин догруданам гөресим гөлийәр, йөне мен онуң өзүни чагырырын.— Дина бу сөз-лери айдып, мисли йүреги гиңән ялы болуп, ядав йылгырды.— Инди болса, Вячеслав, гаршы болмасаң, дивана гечип отуралы.— Шей дийип, ол көвшүни чыкарды-да, аягыны йыгрып отурды.

Вячеслав Ананьевич костюмыны, көвшүни зады чыкарман, онуң гапдалында отурды. Онуң ончаклы ынжалыгы ёкды, йөне нәме-де болса яңыжа башланан ярашыгы бозуп отурыбермәйин диен горкы билен сесини чыкармай отырды. Иң говусы мунуң би-лен кечелешмезлик... Гидер, бу ягдайлардан, бу адамлардан үзце болар, көшешер. Хеммеси гүлала-гүллүк болар.

— Сөйгүлим, мен шу гүн сениң китапхананың янында дураны-ңы гөрдүм. Машына мүндүрип алып гайдыбержекдим велин, йөне сен гүррүңе гаты гызышан экениң. Асла, шол яныңда дуран ким-дә? Мен оны танамадым-ла.

Дина хөшерленди, аягыны дивандан ашак саллады. Ене-де со-вуклач, дили дузлы болды.

— Инженер Дюжевди. Павел Васильевич Дюжев, шол сениң нәме үчиндир проектини пужа чыкаржак болуп дыржашып йөре-ниң. Ёгса-да, сен нәме үчин шоны шейитдиң йөрдүң-ә?

— Мен озал саңа айтдым ахырын, мениң везипәмде ол ерде болан затларың эхлисини өйде гүррүң эдип йөрүп болмаяр ахы-рын... Сиз шонда нәмә гүлүшдиңиз-ә? Оныңыз гизлин зат дага-ха дөлдир-дә?

Динаның додакларыны ичякгыч, якымсыз йылгырма гымыл-датды.

— Гизлин дөлдир-дә?— дийип, Дина әгнини гысды.— Биз шонда Гидрогурлушыкчыларың плошодында, Сибирь барада ил-кинжи гөп ачаны үчин Ломоносовың ядыгәрлигини бина этмек

хакдакы идея догкуда гүррүң этдик. Ломоносовың: «Россияның кувваты Сибирь билен артар...» диен сөзлери ядыңдадыр. Шейле дийилди өйдйән. Ине шонда Сакко шол ядыгәрлигиң проекти саңа теклип эдилен болса, онда сен өзүңи Ломоносовы окап отуран гөр-нүшде чекердиң дийди. Онда Дюжев болса: «Ёк, ол оны этмез, ол өзүни Ломоносов хакда язан макаласыны окап отуран шекилде-суратландырды» дийди.

Петиниң гараягыз йүзүнде ак-ак менеклер пейда болды.

— Сен нәме дийдиң? — дийип, ол дийсең юзашлык билен со-рады. — Өз яныңда адамыңы масгараланларында, сен оlara нәме-жогап бердиң?

Дина яп-яңыжа эдилен гүррүңи ядына салды. Оларың адамсы барада айдыялары өрән ерликлиди, онуң үчинем ол биыгтыяр-йылгырып гойберипди. Соңра онуң мазасы гачып, гахары гелипди ве оlara угратдырман-зат этмән, өе гелиәнчә диен ялы ылгап гай-дыпды. Ери инди нәхили? Инди болса ол адамсының гөзлерине сүрүнжеңлик билен чиңерилип:

— Сен гөрүпсиң ахырын — мен гүлүп гойбердим — дийип жо-гап берди.

11

Иң соңкы кагызlara гол чекишдирип ве Чемедаиа эртирки эдилмели ишлери табшырып, гурлушыгың начальниги эдилмели ишлерден галан-гачаны бармы-ёкмы хакыдасына гетирип, кабине-тиң ичине гөзүни айлады. Гапы ачылып, Чемеданың чал келлеси гөрүнди. Бу әвмезек адам нәмедир бир зат үчин толгуиярды.

— Фёдор Григорьевич, кимдир бир Валентина Егорова диен бири сизиң яныңыза гелипдир. Онуң айтмагына гөрә, сиз оны чагыран болмага чемелиңиз.

— Егорова? Ким ол? Егорова дийип мениң чагыран адамым: ёк.

Гапының аңырсындан:

— Ёк, чагырыпсыңыз — диен дызмач сес чыкып, Литвиновы йылгырмага межбур этди.

— Хе-е, хорматлы Едилижек, гир, гир... Сениң нәхили адам-дыгыңы бери гөрөйин.

Гапының агзында доңуп галан Чемеданың гапдалындан өтүп, дөзүмли-дөзүмли эдилмәп, гысга бойлы, даяв бир гыз гирди. Литвиновың гөвнүне болмаса, онуң чагаларыңка чалым әдип ду-ран йүзи озалдан таныш ялы болуп гөрүнди. Хава-ла, бу тага-шыклыжа кешби, кичижик бурунлы йүзи, инсизже накысжа гаш-

жагазлары, әйнегің галың айналарының әпет әдип гөркезйән гоюн гөзлерини ниредедир бир мәхелләң ичинде дәл-де, хайсыдыр бир аркайынлыкда гөрүпди.

— Ханы дур-ла, Едилик, мен сени ниреде-де болса бир ерде төрүпдим.

— Маңа Валентина Николаевна диййәрлер. Валя дийсеңизем болар. Догруданам мен бир гезек сизе иш дийип йүз тутупдым. Белки, ядыңыздадыр биз сизиң яныңыза Игорька билен гелипдик я-да башгача айданда, Игорь Капустин билен гелипдик. Гыш.

— Хе! Такдыры шумлукда дертдешлер!— дийип, Литвинов сесленди-де, хахахайлап гаты гүлди.— Ынха күрси, отурың-да, гүррүң бериң. Бу дийсең гең зат. Диймек онда Едилик сен-дә?

Валя сесини чыкармаярды, онуң чаганыңка чалымдаш йүзи паракат кешбини саклаярды.

— Ери онсоң ол нәтди, сениң йүрекдешрәк ёлдашыңмыды, нәмеми? Шонда оны саглык ягдайы боюнча кабул этмедилер әйдйән...

— Сиз онам ядыңыздан чыкармансыңыз-ов?.. Игорь тапылгысыз адам. Ине шол барада велин сиз, хақыкатданам, яңышмадыңыз. Оны шонда өйкени зерарлы, суворов училищесини гутарандан соң, офицерлер мекдебине кабул этмедилер. Ол бу ерде өзүни тутуп уграды, гимнастика билен мешгулланды, эндамына гар сүртди, сизиңки ялы спорт дашларыны әдинди. Инди оны танаярсыңызам...

— Гөр бу беззатларың әденлидигини!— дийип, Литвинов бу телен гызың кичижик бурнудыр хырсыз йүзүне хөвес билен томаша әдип мылакатлы айтды.— Ери, онсоң, ол йигит нирә дүшди?

— Ай, ол бир улы вака-ла!— дийип, Валя рухланды.— Илки бада бульдозёрчыларың курсуна гирди. Олар суворовчыларың мекдебиндекәлер танклары өвредипдирлер. Ол шол курсы алты айың ерине бир айың ичинде окап гутарды. Онда-да тапавутланып гутарды. Гачыда бульдозерчи болуп ишләп уграды. Ол шол ерде Сакко Иванович Надточиевиң гөзүне илип, муңа: «Десятниклиги окап өврән» диййәр. Игорь боюн товлаяр. Надточиев: «Буйрук әдйән!» диййәр.

— Десятниклиге, бохов! Есерже өсйәр. Дур-ла, ол ниреде десятниклик әдйәр?

— Ол десятниклериң курсунам гутарды. Өзүнем онам мөхлетинден өң гутарды, йөне десятник болуп ишлемек велин оңа миесер болмады: ол везипәни бермедилер. Оны немә сайладылар...

Сиз оны билйәрсиңизем ахырын. Ол комсомол комитетиниң секретары.

— О нәхили? Капустин дийәнлери шолмы?

— Мен сизе башда Игорь Капустин дийип айтдым ахырын.

— Бә-ә! Танян, танамажак гуманым бармы... Мен онуң шу ерде бир гезек биҙиң оқув комбинатымызы танкытлайшыны эшитдим, бай онуң җайдар-җайдар гепләйшини. Мен шонда өз янымдан: «Шу огланы комбинатың директоры эдип гояйсаң, гүл ялы эдәер» дийип пикир этдим.

— Ек, бейтмәң — дийип, Валя улы басга галды. — Оны комбината алмавериң! Асла онуң өзем оңа барасы ёк.

— О нәме үчий барасы ёк? Ол бир везипе ахырын.

— Оны биз комсомоллар болуп гойбермерис. Биҙиң оны сөйәйшимизи бир билседиңиз! — Йәне Литвиновың гүлүмсирейәнини гөрүп, гыз гашҗагазларыны хырсыз чытды. — Нәме-йылгырарсыңыз-ла!.. Мен «сөйәерис» дийип, җемгыетчилик нукдай назарындан айтдым ахырын.

— Хе, җемгыетчилик дийсене... Хава, хава, ядымда. Сиз такдыры шумлукда дертдешлер ахырын.

Литвинов ағыр иш гүни гечирди. Ол ярым сагат мундан овал тизрәк өе етмегиң, гарбанмагың, яшып барян гүне әсеван эдип, секижикде отурмагың арзувыны эдйәрди. Ол сибириң бу берекетли икиндисини говы гөрийәрди. Әгер Литвиновың вагты болса, эдил шол махаалар бу ерлерде мошка (чиркей) дийип атландырылған задың түйс мөвч уруп өрийән вагтылыгына гарамаздан, чым-гызыл улы гүнүң тайға дувланып гиденини гөрмек мүмкинчилиги әлден бермейәрди. Хәзир болса ол гапыда гарашың дуран машины-задам ядындан чыкарып, креслода абшарылып отырды ве бу әйнеклиҗе гүлкүңч гыз билән хезил әдинип лакгылдашярды.

— Ә-хә, диймек онда сен Едилик-дә?

— Мениң адыма Валя диййәрләр.

— Нәме дийсене, Валентина Николаевна, мен бу ерде айтҗак задымы айдып гутардым. Йөрүң мениң өйүме гиделиң, малина варениеси билән чай ичелиң. Мөхүм ишләр барада онсоң шол ерде гүрлешиберерис.

— Айтҗак задыңызы шу ерде айдайың, мен гитҗек дәл — дийип, Валя әйнегини айрып, онуң айналарыны сүпүрмәге дурды. Онуң адаты пенасындан махрум болан гөзлери, шол бада кичелен ялы болуп, бирхили найынҗар гарады ве онуң өзем бир яшаҗык гыз ялы гөрүнди.

— О нәме үчин гитҗек дәл? Мен мунуң себәбини дийсең билесим гелйәр — дийип, кейпи гачан Литвинов сорады.

— Нәме дийсеңизлән, бир гезек агшам сизиң яныңызга бир гыз гелди. Мениң хайсы гыз барада айдяндыгымы сиз билйәнсиңиз. Эртеси гүни улы гүррүң болды...

— Нәме?— дийип, Литвинов креслосындан лаңца галып сесленди, соңра гүррүңиң ким хакда баряндыгыны хакыдасына гетирип, ене бир гезек сорады.— Нә-ә-әме?

Валя эйнегини дакынды ве ене-де хич затдан чекинмән, паракхат назарыны дикди.

— Ине гөрийәрмисиңиз, сизиң хатда бу затлардан хабарыңызам ёк. Ёгсам боланында нәхили яңрама гүррүңлер болды! Мен онуң сизиң шофёрыңызың гелни болуп, адамсының оны сизиң яныңызга гөркезмәге гетирендигини билйәрийи.

— Сен шол затларам билйәрмиң?— дийип, Литвинов Валя хайран галыжылык билен серетди.

— Билйәрийи.

— Ниреден билйәрсиң?

— Бу ерде бир тәзелик болса деррев яйрайр. Мура билең болса биз бир палатада болярыс.

— Шол чыпар сачлы гыз биленми?

— Ол гыз чыпар сачлы дәл. Ачыксы сары сачлы.

— О нәхили реңк болдугы боля?

— Сиз гөрдүңиз ахырын— гәр реңк. Йөне инди гөрсөңиз ол өңки ачыксы сары реңкинде дәлди. Ол сачыны огланларыңкы ялы әдип гыркдырды. Өзем: «Мен кранчы болжак, кранчылык үчин болса апелсин келле болман хакыкы келле герек...» диййәр.

— Сен онда шол Мурканы танаярсың-да?

— Хава, танаярын. Мен айтдым ахырын... Икимизиң кроватимызам янашык.

— Дур әнтәк! Ол дурмуша чыкды ахырын.

— Дурмуша чыкды, йөне бизде яшайр-да. Бир угурсызжәхүтдүге барып гиренимден, говусы мен адамымың янына барып-гайдып дуран аял болайжак диййәр... Ол өзболушлы, говы гыз. Сизиң Петровичиңизе онуң билен яшашмак еңил дүшйән дәлди. Йөне велин ол оны адам әдер.

— Адам әдер, ол нәме бу вагт адам дәлмишми?

Гыз йылгырып гойберди-де, әгнини гысды,

— Сиз оны говы билйәрсиңиз.

Бираз дымышдылар. Литвинов гүррүңдешини гызыкланма билен барха ичгин-ичгин сынлайрды; ол велин затдан йыгрыкман аркайын отырды ве онуң огланыңка чалымдаш сыпатының хайсыдыр бир аграслыга кыбапдаш гелишйәндигини болса гара оп-равалы эйнеги эшгәр әдип дурды.

— Нәме дийсеңе, Едилижек...

— Валя — дийип, гыз чекинмән, онуң сөзүни дүзетди.

— Ери, Валя, Валя экен, бай сениң диен-диен, айдан-айдандыгыңы! Сен маңа нәхили көмеклер берениңи билийрмиң? Ине сен нәсагладың велин, мениң элим гысгалан ялы болды дурубери. Гаты чынымы айдярын.

— Ёк-ла, я чыныңызы айдярымысыңыз? — Ваяның огланыңка чалымдаш йүзүнде, ики яңагыдыр эңегинде тегележик чукаңажык эмеле гетирип, бүтин гүррүңиң довамында илкинжи гезек йылыгымак аламаты пейда болды. — Бейле дәлдир-ле, сиз оюн эдйән болаймаң?

— Оюн этме нәме ишлесин. Гарачыным, сени чагырмагымыңам себәби шол.

— Ёлдаш Литвинов, сиз мени өрән бегендирдиңиз! Нәме үчин дийсеңизләң, мен мекдеби гутаранымда, бизиң өйүмизде чекишме болды. Мениң какам скрипкачы, белки, сиз онуң адыны дагынам эшиденсиңиз? Оңа Вадим Егоров диййәрлер. Мениң ики доганым дийсең зехинли огланлар хөкмүнде Гнесинлериң мекдебинде окаяр. Мениң болса оларыңкы ялы зехиним ёк, эмма шейле-де болса менем скрипка өвренийәрдим. Эжемизем скрипканың өлемени — скрипка, скрипка, рестораның оркестри болсун велин, скрипка болсун. Мениң гөвнүм шу ерлерини, тайганы,... кенары күйсейәрди. Жәк Лондоңда иң бир кичижик эжиз адамларам гөрешде түйчәли пәлван болярлар дуруберийәрлер ахырын. Мен Жәк Лондоның эсерлерини дийсең говы гөрийәндигими боюн алярын, бу ерде болса хайсыдыр бир алтын дамары үчин дәл-де, иң улы электрик станциясыны гурмак үчин, бай болмаклығы ымтылмак үчин дә-де, коммунизм гурмак үчин... Ине онсоң, мен өз янымдан. «Инди мен нәче ислесемем, адам шекилли адам болман, эжемиң кичижик, көрүшжә гызылыгыма галыбереринми-ов?...» дийип ойландым. Өйде болса улы чекелешик: эжем аглаяр, доганларым нәсага середйән ялы болшуп, гөзлерини мөләрдишип отырлар, какам болса: «Сениң бу хыялың говы зат, йөне, бу әйнеклилигиң билең, байгушжагазым, сен нирә баржак? Гитсеңем йөне аяга чолашар йөрерсиң-дә» диййәр. Гепиң гысгасы гайтдым-да.

— Ери, онсоң, ханы скрипкаң?

— Скрипкам бар, йөне онуң иши гөрүлди-дә. «Ермакда» янгын боланда, басып дөвдүлер-дә. Бизиң комсомолларымыз оны Старосибирскә бежермәге ибердилер, ол ериң комсомолларам елимлешдирип гойберипдирлер, йөне өңкүжә сеси велин ёк-да. Гызлар хер гүн агшам чал-чал дийшип гояноклар, менем чаларын. Бейлеки палаталарданам диңдемәге гелийәрлер. Сиз яшларын.

балына барып гөрмәнмидиңиз?.. Нәхак эдипсиңиз, говы баа болды!

— Нәме дийсене, Валентина Николаевна — дийип, Литвинов сөзе башлады. — Бизиң управленийәмиҙе бир адам бар. Елдаш Сизболаңсоңыз. Шонуң ялы фамилияны эшитмәнмидиң? Оның говы дәл. Улы адамлары танаңок. Эртир шол саз гуралыңы шөл адама элтип бер, ол оны Москва, говы усса иберер. Онсоң шол скрипкаң сеси ене-де тәзелигиндәки каддына барар. Бу бир. Әжәңе бир хат язарсың, шол хатда ишими говы ерине етиреним үчин маңа саг болсун айтдылар диерсиң, онсоңаң гурлушығың начальниги (ай, шу ерде әхлимизиң Гожа дийип атландырып йөрен чалымыз дагы диерсиң-дә) өзүне секретарь болмағымы теклип әдйәр дийип язарсың. Бу үч. Дүшүндиңми?

— Нәме дийдиңиз? — дийип, Валя әйнегини гүррүңдешине горкулы гөнүкдирип сорады.

Литвинов геңиргенди. Ол өз сулхы алан адамлара ягшылык әтмеги говы гөрйәрди, әгер шол ягшылык бириниң гөвнүнден туруп бегендирмесе гынанярды. Гыз диңе гайталап сорады.

— Сиз маңа шу ерде, управлениеде секретарь болуп ишлемегими теклип әдйәрсидиңми? Мен сизиң айданыңыза догры дүшүнипмидирин?

— Гаты догры дүшүнипсиң — дийип, Литвинов хуңурдеди.

— Боля, бир ойланып гөрөйин — дийип, Валя оңа ишәңлек билен жогап берди. — Ишлейән еримдәки адамларың хеммеси мени хорматлаярлар, сылагладылар, гызлар мени комсорг эдип сайладылар. Оларың мени гойбермезликлерем мүмкин.

— Биз олардан хайыш эдерис, белки, олар хайышымызы йыкып дурмазлар — дийип, Литвинов йылгырмасына зордаң басылык берип айтды.

Валя онуң йылгыраныны гөрмеди, айдылан сөздәре болса пугта ынанып башыны атды.

— Әгер шейле болса, мен бир ойланып гөрөйин. Пикиrimi эртир айдаярын — дийип, Валя еринден галды-да, әйнегини дүзетди. — Гидиберейинми?

— Белки, хер ничик болса-да, саг боллашып гидерсиңиз?

— Саг болуң — дийип, Валя өзүниң накысқа, әтләжик әлини Литвиновың түйлек әлиниң аясында гойды.

Валяның йөришем әдил сөзлери ялы чаласынды, әржелди. Гапы япылды, басганчакда көвшүниң сеси әңидиәди, гурлушығың начальниги болса бираз вагт мисли шатлыклы бир ваканы ятлая ялы болуп, йылгырын отурды, сонра сейфи гуллап «Князь Игордан» говы гөрйән сазлы жүмлесини хиңленди.

Бир гезек Надточиев хорланан, алада басан, ниредир бир яна алңасап барян, өзем инди хемишеки ёл билен шадыян тигирленип барян, чым-гызыл, тегележик көкежиге бүс-бүтин меңземейён Петровиче көчөдө габат гелип, оны саклады-да:

— Ери хал-ягдайлар ничикдир?— дийип сорады.

— Хал-ягдайлара-ха эдил эртекидэкилер ялыдыр — дийип, Петрович гыссанмач жогап берди ве инженериң бу жогаба дүшүнишибилмән мөлерилип дуршуна гөзи каклышып шейле дийди:— Шол арвахлар билен гидишип отурандырын, аялымам бир албассы.

Ол арвахлар догруда Надточиев хем аз-овлак эшидипди. Бир гезек управленииде автотранспорт бөлүминиң начальниги: «Шу махал управление гаражының механиклик везипесиниң гүл ялы хөтдесинден гелип йөрөн, Литвиновың өңки шофёры яныма гелип, өзүни бөшинжи автобаза — гурлушыкда капитализмиң галындысы дийип ат берлип йөрлөн, иң бир ызда галак, иң бир башына гиден автобаза начальник эдилеп иберилмегини хайыш этди» дийип доклад этди. Кимдир бириниң биагырылыгы билен бу автобазаның машын сүрүжилериниң аглабасы мөхлетини долдуруп я-да амнистия билен түрмеден чыкып, Дивноярскиде тэзе дурмуш башламага гелен, өңки жөнаятчылардан дүзлөн болса нөтжек. Бу тайга гурлушыгына гелйәнлериң арасында шейлерек адамларам барды. Эгирт улы коллективде ишлөп ве онуң ичине сиңип гидип, дура-бара бейлеки зэхметкешлер ялы болшуп гидйәрдилер. Вагт-вагт иште опурылышык этмек, жөнаят гайталамак, чендан-ярым хатда пычаклашмак, огурлык этмек ялы затлар болуп гечйөнөм болса вагт өз этжегини эдйәрди. Оларың көбирлери эййэм бир кемсиз дүзелип, машгалалы-затлы болуп, өңдебарыжыларың санына гирйәрди.

Бөшинжи автобазаның адамларының аглабасы шонуң ялыларды. Оларың көпүсиниң машын сүрмөге өкдедиклерине сөз ёк. Иш этмек графиклеринде бу база ыза галакларың ичинде-де дөдди, йөне ченденаша гаты сүрмек, ёлларда авария этмек, херекет эдиш дүзгүнини гөдек бозмак ялы дүрли вакалара гезек геленде велин мазалыжа якасыны танадан базады. Бу базаның машын сүрүжилери бензин сөвдасыны эдйәрмиш, кирей эдйәрмиш, башга ондан бетеррөк затларам эдйәрмиш диен мыш-мышларам бар, йөне велин, шу себөпли темми берип болжақ гуманасы ёкды, чүңки ол затлар шейле бир билинмез ялы эдилйәр: ысыны-көкуну билжек гүманаң ёкды.

Шонун ялы ягдайларың өңүни алып, базаның ишини говулащдырмага телим гезек сынанышылды. Оңа говы адамлар иберилди, эмма велин берен нетижеси болмады. Базаның соңкы начальниги — гурлушык башланалы бәри шу ерде ишләп йөрөн коммунист — яңы-якында управление гелип, шейле дийди:

— Мени-нирәк айырсаңызам бир ерик айрың, мен халыс болдум: ол мелгунлар билен болсаң, я партия билетини гоймалы, я-да кебзәң гутаран еринден пычагы сокжақлар.

Транспорт бөлүминде шол базаны даргатмагың проекти эййәм тайярланыпды, йөне велин бөлүм начальнигиниң ол хакда Литвинова доклад этмәге шол яйданып йөршүди. Ине бирденем абрайлы ишде ишләп йөрөн, управлении-де говы таналаң Петрович ара дүшди-де, өз-өзи шол гаргыш сиңен ере иберилмегини хайыш этди.

— Өз элим биленжиң өзүм чув ялаңач болуп, гарынжаң хининиң үстүнде отуярын, йөне велин бир шерт билен: мениң хәзирки болгусыз күлбәме дерек бир квартира берсинлер.

Транспорт бөлүминиң мүдири бу затларың барыны уялыбрагада Литвинова хабар берди. Соңра этиячлык билен шейле дийип, сөзүниң үстүни етирди: квартира дийип, бай онуң хаясыздыгыны! Йөне велин онуң сөзлери Литвинова бүс-бүтин башгача тәсир этди.

— «Өз элим биленжиң өзүм чув ялаңач болуп, гарынжаң хининиң үстүнде отуярын»! — дийип, Литвинов хахахайлап гүлди. — Өз элим биленжиң! Билиән... Ери, сизниң теблибиңиз нәхили?

— Ай, мениң пикиримче сынап гөрәймек герек — дийип, транспорт бөлүминиң мүдири бираз әкезленип айтды. — Дүшбүже йигит, сизниң машиныңызам нәче йыллап сүрди. Управленийәниң гаражындан оң ялы механиги алмак, әлбетде, әкуш дегйәр, йөне... квартиражык дийәнә-хә, догруданам, базада бар. Шол гачып гиден бошатды, башыны сыпдырса кайыл болды... Диймек билен эгер ол шол башына гиденлериң башына овсар атып билсә, оңа ики отаглы жая бейледе дурсун, көшк берсеңем дегмән дуржак дәл.

— Ягыш, боля! Гой, өз эли биленжиң отуярың болса отурсын, буйругыны тайынлаң.

Дегишли буйрук чыкарылды, бәшинжи базада Гоңаның хусусы шофёры начальник әдилип белленипдир, өзем начальнигин машиныны мүнүп гелипдир, гош-голамыларыны йүк машины гетирипдир, онуң аялы болса, дийсең титижә, кашаңжа шол клубда «жанлы газетде» суратландырылаң пажарлы хелей — Мурка Сагкенаarly диен мыш-мышлар яйрады.

Догруданам, шофёрлар агшамара рейсден доланып гелиёркэлер, өзлериңиң бирлешен гүйчлери билен мундан бирнече гүн озал башыны иен өңки начальниклериңиң жайында ышык яняндыгыны онуң эпишгелеринден гөрдүлөр. Кимдир бир йүзлери гызарып дуран, тос-тогалак паяда өңүне аялларың өңлүгини дакынып, эпишгөниң текжесинде аягының бурнуна басып, тутуларың чүйлериңиң кагышдырып йөрди. Онуң аңырысында мисли ел берлен ялы пөкгерип дуран додаклы, келпеңдиге мейил эдип дуран йүзли, кичирәжигеде гелшикли аял дурды. Бөшинжй база шол бада өз тәзе начальниклериңе баха берди. Шол баха боюнча начальник хич бир зада эрксиз, аялының гөпинден чыкып билмейән болмалыды, оны гүйлүп атмак итиң аңсадыды, келпеңже гелниң болса дашына гечибөрмелиди...

Шондан соңкы гечен гүнлерем шол эдилйән умытлы чакламары тасыкляян ялыдылар. Начальник шадыян первайсыз адам экән. Ол техниканың пирини өвүрйәр, йөне базадакы адамларың арагатнашыкларына гезек гелен-де велин, нәме үчиндир гошулышыбөрмейәрди. Төверекдәки болуп гечйән затлары гөрөнөкмы я-да гөрсө-де гөрмедик болярмы. Базаның механиги бир хырсыз муртлак, лөвде адамды. Оңа хемише Тихон дайы дйер йөрердилер. Ол шол Ленадыр Вилжой деряларының бузуның үсти билен гиден машын кервенини сүрүп йөрөн демйргазык шофёрларыңдан-ды. Бир сапар онуң өңден сүрүп барян машыны деряның доңман, йөне гар билен үсти өртүлән ериниң үстүңден барды. Ол, хемише бу үлкелерде бузуң галыңлыгына ыңам эдилмейәндәки этиячлыгы элден бөрмән, машының гапысыны ачып барялды. Машын бузларың ашагына батманка, ол бөкүп дүшди. Йөне хер ничигем болса эзилди, хова болса шейле бир аңзакды велин, термометриң ичиндәки симабы доңуп галарды. Бейлеки машыңларың шофёрлары ур-тут бузуң үстүне бензин дөкүп, улы от якдылар, аякларыңа спирт сүртдүлөр, өзүне ичирдилер. Кимдир бири оңа гуружа кече эдик берди. Оны бризенте доладылар. Йөне велин хер зат этселерем, ол өйкени совуклап ятды. Кеселханада ятырка болса онуң сахалинлилерден болан әйжежик, яш аялы башга бири билен чөрчелешип гитди. Гахарына басалык эдип билмән, Тихон оны мазалайжа енчди. Шейдибем ил гөзүңден дүшди. Коммунистлерден берк кәйинч алып, ол өңкүденем бетер ёкуш гөрди. Партийнакдан доланып гелип, чалшыргыч эгин-башыны сумкасына дыкды-да, эхли затларыны ташлап, партия учётыңдан дагам чыкман, Онь дерясының боюна гитди. Бу тутук, дүнйәден дойгун, гырылжык сесли, гара гөзлери якымсыз бакышлы адамды. Ол муртлуды. Шол муртларам агзының үстүңи өртүп, оны бир сөз дагам алып

болмаян дымма адам ялы гөркезйәрди. Петрович базаң ишлери барада онуң билен гүрлөшжөк болуп геп атанда, ол диңе муртларының астындан додагыны гышардып гойберди.

— Менден техника барада сора. Мен, иним, бу ерде хич хили топара гошуламок. Мениң адамлар билен ишим ёк, онуң үчин маңа пул төлөп дураноклар.

— Сен бир коммунист ахырын.

— Мениң коммунистлигимем йүзлей. Менденем бир коммунист болармы! Мениң ялы йигрентгини партиядан сүпүрип ташламак герек.

— Ери, боля, сен хич тарапа гошулмазлыгың билен болубер. Йөне сен маңа нәме маслахат берйәрсиң?— дийип, Петрович билжөк болярды.

— Умумы йыгнажык чагыр, сөзжагаз сөзле, цитатажыклар гетир. Онсоң олар шөл бада дүшүнөрлер ве тербиеленмек билен боларлар — дийип, механик якымсыз гүлүмсиреди.— Йөне, йигит, мен саңа бир маслахат берейин: бирден шатырдадышдырыбермегин, эгә болгун. Бу ерде пычаклыжа гезип йөрөнлерем бардыр. Эгер мениң диеними этмесең, ченден аша гаты сүрмегиң пидасы хөкмүнде, «Огни тайги» газетиниң хадысалар бөлүминде пейда боларсың...

Петрович бу берен маслахаты үчинем оңа саг бол айтды. Ишчилериниң арасында уссатлык, башаржаңлык, техниканы билмеклик иң гүйчли магнитдир. Әхли киши тәзе начальник диңе автомобиль ишлерини билйәр, бейлеки төверекде болуп гечйән ишлер велин онуң пархына-да дәл дийип дүшүнйәрлер. Оны түйс бизе герек адам дийип билдилер ве оңа: «Сөлпи» диен лакамы бердилер. Таражың өзүне гөвни етйәнлери болса начальнигиң эпишгесиниң агзында апаң-апаң эдиң гезим этмәни чыкардылар. Шонуң ялы-да, инди Мария Филипповна дийлип хормат билен ады тутулян Мурка Сагкенарлы өзүне әхмиет берилйәндигини ёкуш гөрүп йөрмейәндигем аңылды. Ол кәте-кәте эпишгәниң өңүне гелерди-де, йылгырарды, гүлүмсиреме билен шейле диерди:

— Нәме, бейле тука-ла? Газет-пазет окая, өз медени дережәңиңиң ёкарланмагы билен мешгуллансаңыз болмаярмы.— Шейдиенде, онуң гоюн гөзлери месаңа-мәлим, гүлөр дурарды. Ол сачыны келтежик гыркдырып, оны бирехили эдиң гойярды велин, онуң келлеси даралмадык ялы болуп дурды. Онсоңам онуң шол сачы ики хили өвүсйәрди: ёкарсы-ха аңеләсин реңкли, ашагам өз хақыкы реңкиндеди. Хатда бу ягдайыңам онуң ышнагыны алмайшына хайранлар галаймалыды.

Диш сыртардышмагы говы гөрийэнлер эпишгэниң өңүне көп үйшөндө, начальнигиң аялы ала сачыны селкилдедип гойберип: «Бейдип эңедишип дурмаң; чашан бормусыңыз-нөдермисиңиз» диерди-де, эпишгэниң тутусыны япып гойбәрди. Шунуң ялы затлар кяярым онуң адамсы өйде отырка-да болуп, оларың тамакинчилигини хасам одандырырды.

Мария Филипповна тәзе жайына диңе бир кичижик чемедаңжыгы билен гелди. Йөне велин шол гүнүң эртеси эййәм ики отаг оңа дарлык этди. Петровичиң бир вагтдан бәри бир машин эдинсем диен арзувы барды. Фотографиядан хем хусусы машинлары канунсыз ремонт этмеден газанан артыкмач пулларыны ол аманат кассада гоюп отырды. Эслиже пул топланыпды. Петрович эййәм бирнәче йылдан бәри Москвада «Волганың» түкениксиз нобатына дурды. Петрович шол хайсыдыр бир отставкадакы генералың командалыгы астындакы нобат комитетине болса, хер айы сыпдырман, өзүни ятларына салып дурар ялы, откыртка иберйәрди. «Волталы» болмак сагадының голайлашмагыны аңмак, эсли махала ченли онуң иң улы бегенжи болды. Ол гөврели аялың инди болжақ чағасына өңүнден эгин-эшижек, одук-будужақ затлары тайярлап гойшы ялы, тәзе алжақ машины үчин запас шайлары дагынам хәзирләп гоюпды.

Өз йүреги билен бирикде Петрович аманат касса книжкасына — иң говы арзувына аялының элине берипди. Кассадакы пул шол бада хак өйүне говушды. Ол машин догрудакы арзувлар барада айданда болса, оларың арзувының Старосибирск филармониясының хайсыдыр бир артистиниң алып гелен шейле куплетчиклери билен соңуна соған әкилди.

Межнун гоҗам гойман хич,
Ахыр алды «Москвич»,
Сүсүп тягач бир гүн гич—
Не гоҗа бар, не «Москвич».

— Дул галмалымы? Фу, онуң мазасы ёк, дуллугы ислемайэрин — дийип, Мария Филипповна айдярды. — Онсоңам мен нәме үчин полуң үстүнде отурып-турмалымышым, эгин-эшиклерим болса чүйжагазлардан асмалымышым? Бейдип йөржек болсам, әре чыканымың нәме пейдасы бар!

Шондан соң шейле жепакешлик билен йыгналан пулуң бир бөлеги деррев кассадан алып, өй энҗамларыны сатын алынмага харчланды. Өй кейванысы диңе тәзе жайда башга сатын алжақ затларына ер тапмандан соң ынжалды. Ол окаян курсундан өврүлип гелип, комбинезоңыны чықарярды-да, оны «мадерн» тейим

шкафындан асярды, узак вагтлап эгленип, биркемсиз ювуиярды, сачыны есер гөрнүшли эдип тимарлаярды, ыхлас билен додакларыны гызардырды, соңра белендини-белент, пессини-пес эдип, эйжежик сыратжыгына сырлашып дуран көйнеклериниң бирини геерди-де, эпишгәң текжәсине мүнүп, аягыны-задынам шонүң үстүне чыкарып отуларды. Эпишгәниң сөйгетине аркасыны берип, окуп китабыдыру-депдерини ачышдырарды. Ол шол отурышына гарачыны билен окаян, язан киши болярды.

Ховлуда сөкүлен моторларың төверегинде хысырданып йөрен шофёрлар, слесарлар хәлими-шиндими шоңа бакан середишйәрдилер. Томашачыларда етмезчилик ёкды. Дегишйәрдилер. Хатда тутук механигем салланып ятан муртларыны чекишдирип, эпишгә бакан гөзүниң гытагыны айларды-да:

— Хе... бә... бә... — диййәрди.

— Шу халк хожалыгында газаныланларың сергисини япсана, бу ховлудақы сөв-сөв эдишип йөрмелер бизар-петен этди, шолаң дердесери кеңирдегиме етди! — дийип, Петрович өз бойнуңа какып гахарланярды.

— Окувыма пәсгел берме. Маңа иң агыр ери шу ери — тормоз фрикционлары — дийип, аялы депдеринден гөзүни айырман жогап берйәрди.

— Мен ол фрикционлара белет... Мен утанжымдан яңа ере гирип билемок велин, мунуң пархына-да дәл.

Өңки Мурка депдерини ашак гойберип, гахаржаң йүзжагазыны чытды.

— Эгер сениң аялың йүзүне-гөзүне середер ялы дәл бир бедрой болан болса, онда, догры, нәче игенсең болар. Йөне... Столуң үстүнден алма әбер. Оны дәл-де, сарырагыны сайла... Сагжа бол! Хава... «Соңқы системадақы кувватлы мостовой кранларда тормоз фрикционлары». Онсоңам нәме дийсене, сен мениң башыма бу ерде Отелло болан болма. Сениң даш сыпатың онуңка кыбап-даш гелмейәр, йөне Фальстафа, эхтимал, чалым этсең әдәерсиңем... Мен сени йуң сакгал әдйәринми? Әдйән дәлдириң. Сен хениз йуң сакгал әдилмәндигиңе-де худая йүзде-мүң шүкүр әдйигин.

— Ил-гүн саңа нәме диер?

— Саңа айдяналарыннан бетер зат айдаслары ёк. Бизиң чадырларымыздақы гызларың саңа нәме дийип ат берйәнлерини билйәрмиң? Перпетум кобеле!

— Коварын, сени ахыры бир коварын! Ковжагыма ант ичйәрин.

¹ Бу ерде сөз ойнадылар: Перпетум мобле — хемишелик двигатель. Кобель — копей.

— Өзүң гидерсиң — дийип, аялы сахыпалары парахат агдарып айдяр.— Онха хэзир гитсеңем гушаклыгыңдан ак ёл... Ёлуң ак болсун.

Йёне велин шунуң ялы яңкалашмаларың биринде аялы бирденкэ китабы бир яна зыңыи гойберип, эпишгэң текжесинден бөкүн дүшди-де, улы алада билен Петровичиң алкымына дыкылып барды.

— Ине сен мен хакда эрбет затлар айдярлар диййёрсиң. Сениң шу махал өзүң хакда нэме гүррүңлер эдйэндиклеринден хабарың бармы?... Ханы сен говусы айт, шоларың — Мария эпишгэ бакан баш атып гойберди.— Шоларың халлың-саллыңларының хачан соңуна чыкжак? Олар билен узак хулли-хулли эдишип йёрсең, олар башыңа чыкарлар. Сени начальникликден коварлар, бизи жайдан чыкарлар. Ине сен шол хакда пикир эт.

Понтук бурунлыжа, пөкгүже «өз угруна гойберилен» додаклы йүз аладалы, чын сыпата гиренде, Петрович эхли кинелерини шол бада ябындан чыкарырды ве аялжыгына хөвес билен томаша эдип, онуң эхли чыкаран хокгаларыны багышламага тайярды.

— Ховлукмаң сиз чагалар, мөхлет берсеңиз болар, хериң товшан, түйдүжик, менден совгатжык алар — дийип, Петрович көпманылылык билен айтды.

— Йёне мөхлетиң гечип өтэйтмесин, Хонха, ол телбэни гөрйёрмиң, ене-де кабинадан лүл-гаммар болуп чыкып гелйёр.— Мария Филипповна ене эхең-дуркуны үйтгедип эпишгеден гыгырды:— Аю, чаладэли! Аңрыңдакы янып дуран одуң гапдалындан гечэймегин, гүплөп от аларсың, сен эдил.спирте ятырылан ялы болупсың-ла...

Шей дийип, ол ене-де аладалы кешбе гирди.

— Ынха сизиң ол механигиңиз бар, Тихон дайы, гөрсең небсиң агыяр: хайы гиден адам... Йёне ынха яшлардан, курсантлардан пара-пешгеш алан болуп йөр, шонсы гелшикли затмы? Бирин оңа зат бермежөк болды велин ол оңа: «Сен Дарвин хакында эшидипмиңиң?» дийди. Олам: «Ери, эшиденем экеним-дэ» дийди. «Эшиден болсаң, гүйчли эжизиң пиридир, дүшдүңми?» Ана онсоң яңкы йигит ярым литр гетирмөге елк ясайды. Хей бейледе бир зат болармы? Ол гожаң жүбүсинде партия билети бар ахырын. Иң соңунда шу затларың барысы хакында сенден сорарлар, сенем кандидат, партия ахырын.

— Гыссаныберме, тагапыл эт. Маңа бираз мөхлет бер.

Ине берлен мөхлетём гелип етди. Гарашылмадык ерден бэшинжи базаның эхли ишгэрлери дөхе өнүмчилик маслахатына чагырылды. Доклады начальник этжөк дийлип ыглан эдилди. Началь-

ник хейиз көпчүлигин ичинде екеже гезегем чыкып геплемэнсоң, бу маслахата хеммеси геддилер. Олар: «Йөне тизрэк гутармак гекрек: ичлер элжук диййэр». «Бир-ики агыз геплесең боляр экен-дэ. Улы түкөззибана тутуп отурмагың хажаты ек...», «Узага чекип дурман, нәмэ сес бермели болса айт, сесем берели, элимизем чарпалы...» дийшип хунүрдешйәрдилер.

— Онда, нәме, башлалыңмы?— дийип, башлык дийлип атландырылан Тихон дайы гырылжык сеси билен айтды. Ол цехиң алагараңкылыгында сабырсызлык билен аграмларыны бир аягындан бейлеки аягына гөчиришип, отургычсыз затсыз ерде чөкүшип отуран мэхеллели жая ынжалыксыз середйәрди.— Бизиң бир меселәмиз бар, о-да бөшинжи базаның иши барада. Бу меселе барада бизиң начальнигимизе сөз берилйэр. Айдың, ёлдаш начальник...

— Вагт беллемели!— дийип, сачыны гытыжак гыркдыран хайсыдыр бир дешлек йигит гыгырды.

— Сен нәме гаты гыссанярмың?— дийип, Петрович столун башындан гөс-гөни шонуң янына уграп мылакатлы сорады.— Белки, сен БМГ-ниң маслахатына бармалысың? Белки, сени Аргентина илчиси нахар-хөззете чагырандыр, шоңа гижә галарын өйдүп горкянсың? Ёлдашлар, белки, муңа ругсат берерис?— бирденем начальник шей дийип, өзүнден гарашылмаян эхең билен, алжыран йигиде жабжынды.— Рет бол, шу ерден. Сениң бу ерде ишли адамларың аягына чолашып йөреси ишиң ек!

Башлыклык әдижи улы басга галды. Ол хатда бу ерде бейле гүпләбермек хатарлы дийип, ортаторы хабардар этмекчем болды, йөне велин, ол соңундан гөвни етип, муртларыны сыпалашдырды. Ол бу огланларың шу ерде тәзе дурмуш башлаяндыгыны, сәхел бир зат болса кинә әдйәндигине, ынжыкдыгына, сәхел бир зат болса «дәлилиге» тутубермәге мейиллидигине белетди ве хич кимиң еринден гымылдамаяндыгыны гөрүп хайран галды. Әхли киши кимдир бириниң аягына бүдрәп, мэхелләң ичинден чыкып барян йигиде сын әдип гүлүмсирәп дурды. Ине яңкы: чыкып гидең йигидиң ызындан гапы гүңлөч гүрпүлдәп япылды.

— ...Инди болса бу ерде акыллы-башлы адамлар галансоң, чынлакай гүррүңе башлалың — дийип, Петрович сыпайычылык билен довам этдирди.— Нәме дийсәңизләң, филонлар, биз бу ерик базамызың иши барада гүррүң әдишмәге йыгнанаңзөк: базаны япмалымы я-да шу ерде довам әдип гелиән филончылык жемгыетини пытратмалымы, ине шоны чөзмөк үчин йыгнанышдык. База япылса, хич хили пул көмеги зады берилмән, еңсәңизе депип гойберерлер ве хич хили профсоюзам сизиң ялы филонларың аркасыны алжак болуп аррыгыны гынап дурмаз.

— Нәме үчин япжак, биз нәме эденмишимиз? — дийлип, кимдир бириниң билгешлейинден агламжырап геплейән сеси эшидилди.

— Нәме үчин? Мен бир шугулчылык эдип йөренлерден дәл, онсоңам мен сизиң машгала дурмушыңыз милиция я-да женаят гөзлейжи ишгәрлериң гатышмагыны исләп барамок. Йөне, сең, жан огул, бейле билесиң гелиән болса... — Петрович жүбүсинден гүберилип дуран язув депдерчесини чыкарып, бармакларына түйкүликледди. — Нәме, окаяынмы онда?

Йыгнак аңка-таңка болуп дымярды. Үстүнден гүлнүп, Сөлидиен лакам берлип йөрен адам, бирден бу көп хылааллалары башдан гечирен адамларың шейле болар дийип, ятса-турса келлесине телмежек бир адамсына өврүлди дуруберди. Эхли киши гымылдаман гарашып дурды.

— Ери, жєнап парламентарларың ене соражак зады бармы?

— Нәме үчин бидерек ере адамларың гөвнүне дегйәрсиңиз. Бейле какдырмалар үчин жогапкәрчилиге чекмек болар — дийип, хәки агламжыраян сесиң әси — докладчының диканлап середип дураны ынамсыз айтды.

— Хеззетли сәр, сизиң сорагыңыз биз хәзир жогап берерис. — Петрович депдерчесини ағдарышдырып уграды. — Инежиктәк. Шу йылың алтынжы июнында өң тарапкы скаты көне билен чалшырып, тәзәни Дивноярск обасының селпосына дакан ким? Сяз, яш йигит, яшур-юшурсыз гепи халаян болаңсоңыз, мен шуны айдайын, сиз шожагаз скаты ызжагазына доландырып гетирмели боларсыңыз, әгер гетирмесеңиз, онда сиз ол сельподакы сөвдалашанжаң билен судуң өңүнде гөрүнмели боларсыңыз... Башга соражак задыңыз ёкмы? Отурың. — Ол шей дийип, эхли отуранлара йүзленди. — Ене факт терекми?

— Ёк, gerek дәл... Эхлиси дүшнүкли — дийип, йыгнак говурдады.

— Онда нәме дийсеңизләң, әгер мен сизиңкә догры дүшүнән болсам, эртирден башлап филоңчылык жемгыети япылар. Бу бир. Көп йыллариң гечмеги билен сизиң эхлиңизде «агыз ягжартмаң рефлєкси» кесели дөрәндир. Онам бежертмели. Бу ики. Узак ерлере гидйәнлере командировочный, сутучнының дашындан «богаз өлләрлиги» газанмак әндик болупдыр — дийип, Петрович көп малылылык билен өз богазына питикләп гөйберди. — Шол «богаз өллемеклигем» ятырылар. Бу үч. Кимде-ким электросверлоның көмеги билен километр саныны артдырса, бизем шу ерде үйшүп, шонуң дердини артдырыс. Бу дөрт. Кимде-ким километр саныны

канунсыз артдырагада, сизин эдишиниз ялы, бензинини дөксе я-да сатса, шожагаз бензиниң бахасыны өз жүбүжигинден чекмели болар. Бу баш.

Петрович баш бармагам юмуп, этлек элини ёкарык гөтерди. — Ине сизе ёлдаш Петровичиң баш саны шерти. Ёвсениң-де, ерине етириң... Хеммесини ядыңызда сакладыңызмы? Кемсидилениңиз, вежера эдилениңиз бармы? Мысалжык, фактжык гере-тиңизэ-хэ ёкдур? — дийип, ол ене-де хэки депдерчесини хайбатлы силкеди. — Онуң ялыңыз ёк-да онда?

Йыгнагың бу ягдайдан бирхили болан башлыгы муртларыны чекишдирйерди, ёгнасрак-ёгнасрак үсгүринжирейерди, геңиргенме билен Петровиче середйерди. Петрович болса, өз гезегинде, ими-салаалык аралашан мэхеллэ шадыян середйерди ве оларың йүзле-риндэки хорматгоюжылыгы, хатда хедер эдижилиги гөрийерди. Ёңлер жыңкларыны чыкарып билмэн йөрен бирнэчелер яшыр-юшурсыз гүлүшйердилер. Олара базада какдырыбрагада жанып-кеш диен болярдылар. Олар хич хили пыссы-пыжурлыга гошул-ман, ак йүрекден ээхмет чекип йөренлерденди, хасам бетер курс-лардан практика гелип, шу чака ченли сеслерини чыкармага хет эди билмейэн, огланларданды. Оларың энтек чыкып геплемэге богунлары ысмаярды. Ай, Петрович хем олары чыкып геплетжек болуп дурмаярды, йөне муны оларың йүзлеринден билип дурды: булар даянчдылар, онуң үчинем олары бирин-бирин беллежек бо-луп азар эдинйерди. Ол ене-де эгирт улы цехиң шол аңры башын-да, чадыр сыпат жай үстүниң даянжы болуп дуран демир ферма-ларының янында эгни йити реңк келтектели бириниң дурандыгы-ны гөрдди. Аялының йүзүни сайгармак кынды, йөне мунуң гөвнүне болмаса, ол йылгырян ялыды... Гелипдир, диңлейэр... Петрович оны гөрмейэн киши болуп, сөзүни довам этдирди.

— Ынха шужагаз депдерчеде көп затлар бар, йөне эдеби окаяыш шу гүн болмаз. Шу гүн. Дүшнүклими? Юристлериң ай-дышы ялы, канун ызына йөремейэр. Йөне бир зады хакыдаңызда берк беллэң: эгер кимде-ким ёңкүси ялы эдибержек болса, шу ерден космики чалтлык билен дазлап, ериң чекиш гүйжүнден сы-пып, хованың чэгинден чыкып гидер. Ине шонда мениң шужагаз мемуарларымың пейдажыгы дегер. Дүшнүклими?

Петрович ене-де депдерчесини галгытды ве ойланжаңлык билен моржуңкы ялы муртларыны эмелешдирип отуран Тихона йүзле-нип, шейле дийди:

— Ярыш хакда, коммунизм хакда, едийыллык хакда гүррүң болмаз: булар энтек о дережэ ееноклар... Гой етсинлер...

Йыгнакдан соң Петрович элини механигиң голтугындан гечи-

рип, оны адамлары азалышан цехиң ичи билен иң бир достлуклы гөрнүшде алып уграды.

— Нәме дийсене, дарвинчи — дийип, ол нурана йылгырыш билең сөзе башлады. — Индиден бу яна огланлардан пара алынмасын. Дүшүндиңми? Дарвини ятлаң болуп гөр муны: гүйчли асгыны еңйәр! Ене коммунистем дийжекдир!

— Шейле болса, парткомда меселәми гой-да дын-да — дийип, механик бу сөзлери соңуның пархына гарамазлык билең айтмага дыржащды, эмма әллери утайчы ышарат билең бири-бириндән айрылды.

— Мен хич ере язжак дәл, сениң билең биологик чекелешме-де ачжак дәл. Ол биологик чекелешмелериң пейдасы ёк. Гүйчли асгыны еңйәр! Гөрйәрмиң? — дийип, Петрович әсли тернәниң габарасы ялы салдарлы юмругыны механигиң бурнуның янында булады. — Шуны ыстап гөрүпмидиң? Ана шол. Ене бир гезек дагы гайталаңайса, Дарвиниң айдышы ялы гүрлешмели боларыс.

Өйде болса агшамлык шам үчин, айратын өйде биширилиң усулы билең, гаймаклап зат әдиң, картошка говруп, плитаның дашында хысырданып йөркә, ол гапының сөесине япланып, ойланжаң халда дуран аялына шейле дийди:

— Биз я шу квартирада мазальжа орнашарыс я-да-өз сөвеш-жең постунда бивагт вепат болан адам хөкмүнде, шу ерден мейидими алып чыкарлар... Әгер мен шу филонларың келлесине коммунизмиң нәмедиғини ве оны нәхили гурмалыдығыны гуюп билмесем, адамың песи болдугымдыр.

— Ха-а-хай, Бурун, Бурун! Бу аял халкының тәсиндигини! Оларың нәме пикир әдйәндигине, нәме ислейәндигине, мениң гымматы итжағазым, икимизиң дүшүнип билжек гүманамыз ёк. Хич хачан дүшүнибем билмерис, себәби бизиң икимизем көне саллахлар.

Шейле монологы екшенбе агшамларың биринде өз отагында отуран Надточиев башлады. Онуң отагы гелип-гидйәнлериң көне жайында ерлешйәрди. Гелип-гидйәнлер инди бу жайда дүшлеме-йәрдилер. Инди оларың хызматында Гидрогурлушыкчыларың мейданчасында ванналы, душлы, санблуклы ве тертипли тәзе шәхериң өз мыхманларына гөркезип билжек бейлеки әшретлери билең үп-жүн әдилен мыхманхана барды. Иәне велиң Дивноярскиниң илжин-жи мыхманларыны пеналан, пүрелерден әдилен ики гат жай хени-

зем өңкүси ялы Электрофикация проспектинде отырды, онуң өңүндөки пүрли бейик агачда отурдылан гүйчли динамик хенизем шол өңкүси ялы эртирден-агшама ченли гох эдйәрди, айдым айдялды. Инди ол жайда Надточиев ялы өмүр ишли, өйүне диңе бир гижәни гечирмек үчин гелйән ве өз дурмушлары хакда дийсең аз алада эдйән саллах адамлар яшаярдылар.

Яшайыш жай управлениесине, хожалык бөлүмине улы арз билен йүз тутуп йөрмейән ишгәрлер топары хайсы гурлушыгы алсаңам бардыр. Сизболаңсоңыз бу агач жайың отагларында олар үчин ортача улулыкдакы мебеллери гоюшдырыпды, диварларын-дан алтын чайылан рамкалы суратлары асындырыпды, приёмник гурупды, әхли киши үчин бир телефон отуртдырды, күшдүң ики саны тагтасы билен домино сатын алыпды, арассачылыга ончаклы бир әхмиег бермейән, йөне оңа дерек гижә-гүндиз гайнаг сув билен үпжүн әдип дуран ики сменли жай сүпүрижилери тутупды. Сизболаңсоңыз «хөмишелик геленлериң» ичинден Надточиеви айратын дегерди адамларың хатарына гошярды. Ол оңа хормат гоюп кроватың, тумбочкаң, эгин-баш шкафының дашындан, онуң номерине хат столы билен инвентарь номери иң гөрнәйжек ерине елменен «вольтер» креслосыны сүйрәп гелипди.

Ине Сакко Иванович шол креслода отырды. Хова дымыкды. Инди тайганың дәл-де, гызан асфальтдыр чаңың ысы гелип дуран, агшам ховры эпигә ашырым-ашырым болуп урулярды. Надточиев трусылы отырды. Онуң эдйән хыялы боюнча ол пишик малының ызкы отургыжының еңсесинде, эпиггеден көчә бакан середип отурмалыды, айланмалы ерлер геленде, онуң саг гөзи янып-сөнүп дурмалыды, дуржак боланда болса, онуң ики гөзем янмалыды...

Сакко Иванович малының дашына гечип угран болса, онда ол эдйән хыялыны амала ашырянча шоны дерт әдинжекдигини, ынжалыгы болмажакдыгыны инженериң достлары билйәрдилер. Ол гөвни ачыгам, алчагам болса, өзүне дахыалы зада гезек геленде велин, яман утанжаңды. Хатда иң бир геплемезек ичими тап адамларам вагт-вагт ким-де болса бири билен дердинишип, гөвүн ачаныны кем гөрийән дәлдир, эмма Надточиев велин шонуң ялы ягдайларда адатча өз геплемезек досты болан, гөзлери гүндогар философыныңка чалым әдип дуран, гулагы махмал, йүпек түйли сеттери — ити билен сесли гүррүңлөшип отурандыр.

— Нәме үчин, Бурун, меңки шовуна дүшмейәр-ә? Ә? Нәме үчин мен өзүме габат гелен шунча көп аялдарымың ичинден диңе бирини сөйүп билдим, онда-да әден ыхласың пуч болжагыны сөйдүм-ә? Шол аялларың нәчеси өзлериңиң сабын габыны, диш чот-

гажыгыны, дырнага тимар бериш гураалларыны хонха хожагаз текжэ гетирип гоймага ики эллэп разы боларды. Шоларың ичинде гаты говужаларының барлыгыны, ит пэлван, сениң өзүңем билйәрсин. Хатда, дийсең гөрмегеи хем барды... Ине оларың ичинден чендан бир ичи ғысанда, бизиң билен лакгылдашаян бири сөйүлди, йөне биз, йкимизиң оңа дүйбүнден деркар задымыз ёк... Ери, мен шонуң гөвнүне дегер ялы нәме дийдим? Нәме үчин ол люминесцент лампасы ялы нәче шөхле сачса-да, йылылығы ёк-ла... Шол токайда болуп гечен вака сениң хақыдаңдамы, Бурун?.. Хемме киши ызда ниредедир бир ерде галыпды. Ол ылгап барярды. Мен онуң ызындан етдим. Ол гүлүп гойберди-де огшады. Мен бирхили дүңле ялы болуп дурдум, ол болса, эдил айы чагажыгы ялы, болуп, ғысымы билен малинаны ёлуп-ёлуп алып, аясында гоягада агзы билен чөплешдирип иййәрди, гүлйәрди. Онуң эллери додаклары дуршуна токай ир-иймишиниң ширесиди. Соңра ызда галанлар етдилер, яңкы аялам мисли хич зат болуп гечмедик ялы, олар билен лакгылдашып уграды. Мен диңе. шол аялы гөрйәрдим, диңе шонуң сесини эшидийәрдим... А ол нәдйәр... Хава, дост, адам кырка сер уранда, бирденем алагада бири билен өмрүнде илкинжи гезек гәрачыны билен сөйүшиберсе әрбет болжак экен. Шейле дәлми?

Бурун ойланжаңлы гөзлери билен әсине серетди, олам хемисеки ялы онуң гөзлеринден хут өз эшитмекчи болян жогабы гәрди. Инженер симжагазлардыр кичижик электрик чыражыклары билен дүрменип, әхли пикирини-күйүнем шолара берип, ит билен гүррүңини довам етдирди.

— ...Хава, Бурун, шол аял билен бизиң арагатнашыгымызы анализ әдели... Бир гезек шонуң: «Гелиң достлашалың» диени ядыңа дүшйәрми? Менем оңа аял билен әркегиң достлуғына ынанмаярын дийдим. Ери хайсымызыңкы хак экен? Ине биз достлашдык. Ол аял, әхтимал, өз электрон машынына — әр дийип атландырылянына — айтмаян затларыны bize ынаняндыр. Ба-ай, Бурун, ол иң бир ажайып, иң бир кәмиллешен машындыр велин, ылла вагт-вагт кимдир бири онуң аңына иң тәзе чыкан газетлердәки, шу гүнкн гүне дегйшли иң тәзе жүмлелери гуяп дуран ялыдыр. Ол гөз ачып-юмасы салымда хасабыны чыкарар, герек тарапына гаршы айлар, ислән херекетинде өзүне хас әхмиетли позицияны үпжүн этмек үчин сага айламалымы, чепе айламалымы, ёскарракдан алмалымы, ашагракдан алмалымы биркемсиң хөтдесинден гелер. Ол машын ислән совалыңа, әхлисини хасаплап, назара алып, гережик жүмләңи шобада патладар. Йөне велин ол Бурун, машын-да, механизм-дә. Онуң йүреги ёк. Ол адамлары

горкузып билер, басмарлап билер, эмма гөвнүңи гөтерип, өзүне чекип билмез. Оңа гең галмак болар, йөне оны сөймек кындыр. Онсоңам, шу ерде, Бурун, икимиз акылы гич гелегенрәк, гаравсызрак, йыгы-йыгдан ялчышаганрак, дегерсиз геплегенрәк болсагам, гөвнүме болмаса, сәхелче артыкмачлыгымыз бар ялы. Шонуң үчинем бизден гаты бир зат гизлежек болубам дурмаярлар, ынанярлар, бизиң билен душуярлар, гезйәрлер, маслахат саяярлар. Гөрийәрмиң, бизи хатда огшадыларам. Йөне велин голайларына элтмейәрлер... Ягшы, ханы жемләли. Ери, кимиңки догры экен? Аял билен эркегиң арасында достлук болуп билерми? Ери? Дымярмың?..

Эгер-де көпек соңкы айларың ичинде өзүне нәче керем гайталап айдыланларың хеммесине дүшүнөн болса, онда ол әхтимал, гүжүжек вагтында тәзе доган ая бакып увлайшы ялы әдип увлабермеденем гайтмаса герек. Ол сөзлериң манысына дүшүнмейәрди, йөне оларың айдылыш әхеңинден хожайынының кейпиниң ёкдугыны, онуң халының әрбетдигини аңярды ве йүпек түйли тумшутыны Надточиевиң ялаңач дызларына ойкап, оңа вепалылык билен середйәрди.

—...Хава, Бурун бег, шол агшам катерли өе доланып гелйәркә, ол аял өз дурмушыны үйтгетмек ислейәндигинем айтды... Үйтгетмек... Онуң бейдийдигиниң нәме дийдигидигинә-хә билемок велин, йөне бу ерде биз икимизе дахыллы задың ёкдуга-ха ачык зат... Белки, бир яна гитмекчи боляндыр? Айбы ёк, гүн өңкүси ялы Дивноярскиниң үстүнде догар, яшар, бент улалар, шәхер гурлар, биз болса ишләр йөрерис. Хер ничигем болса токайың йөнекейже айтымында, папортниклериң ичинде, әдил Иван Купала гечилиән гижедеки ялы, бир ажайып гүлүң ачыланыны гөржекдигимизе нәумыт болмарыс. Биз икимиз үчинем шол гүл ачылар, ит пәлан.

Дашары гараңкырады. Надточиевиң үстүнде, хысырданып отуран симжагазлары гөрүнмән уграды. Мисли ыза чекилен тайгадан көчәң ортарасында ятдан чыкарылып галаян ялы, еке отуран пүрли агажың шыбшылдысы гулага илип уграды. Шол агажың шахаларының арасында гизленги динамикден сүйжи лабызлы бир айдымчы богазына сыгдыгындан зовладып гыгырарды.

От-ышыклар өчди, жаным,
Ят, укыңы ал, ханыманым...

— ...Бир дур бакалы, Бурун, хачанам болса бир вагт элиме монтерларың агажә чыкяны иләйсе боляр, шу агажың үстүне чыкып, шол нәлет сиңениң бокурдагыны дыкарын — дийип, Надто-

чиев инди гөр нәченжи гезек хайбат атыпды, эмма велин онуң билең дең болуп дурман, хемишекиси ялы эдип эпишгәни япды-да оңайды Юка хем тагталары гуран гапының аңырсындан батлы яңландырылаң патдылды эшидиләйрди. Бу патдылды Гелип-гид-йәнлер өйүндәки яшайжыларың домино ойнаяң сеслериди. Оларың шейдип патладышып отурышларыңа хатда ит-пит билеңем гүррүң-лешесиң гелмейәрди. Инженер махмал пишиги, отвѣртканы, сим-жагазлары гоюң, ичи чақлаңжа газ плиткалы демир чемедаңы ачды-да, яшылжа от якды ве агшам шамлыгы үчин, ховлукман-гысанман, өзүниң сөйгүли хөрегини — яг, чөрөк гошулаң хейгенеге биширмәге дурды. Домино ойнаяңларың шаркылдысы тапба галаңда, чакылаң юмургталар әййәм гызгын дуружа дамжалары гахарлы сычрадырдылар. Эркек адамың сеси кимдир бириниң сорагыңа айдың жогаң берди.

— ...Надточиевиңкими, сагдан икинжи гапыдыр. Гатырак кайың, әхтимал, уклап ятаң бөлса герең.— Эдил шо пурсатда йыгы-йыгыдаң, гахарлы какылаң сес яңланды.

— Гапы ачыкдыр — дийип, инженер хейгенегең ашагының газыны азалдып жогаң берди.

Гапы ачылды. Ичи яп-ягты коридорда Дина Васильевна Петина дурды. Ол нәхилдир бир өзүне махсус болмадык дәүмләй әрейиш билең отага гирди. Гапының янында чемедаңжыгыны ташлады-да, плашының ёкаркы иликлерини яздырып, дартгыңлы гөрнүшде сакланды.

— Дина Васильевна! — дийип, Надточиев отураң креслосындаң лаңга галып, пессай сес билең айтды. Ол шейле бир хайраң галышды велин, хатда костюмыны задынаң, хас догрурагы, костюмсызлыгыны хем ядындаң чыкарыпды.

Мыхман онуң эгин-эшиксизлигине әхмет бермейәрди. Ол агыр-агырдан демини алып, дөдагыны дишләй дурды, дыкгат билең төверегине гөзүни айланды. Бурун сересап болужылык билең хыңранып, мисли өз тени билең әсини мыхмандан пеналай ялы болуп дурды.

— Сакко, мен сизиң яныңызга гелдим — дийип, Дина бирхили сес билең айтды.

— Хе, хе, гелсеңиз говы эдйәрсиңиз... Осламан отыркак бирден... Отурың. — Ол тагашыксыз махмет креслоны гөтерип, полуң үстүне таркылдадып, Динаның отурмагы үчин гойды. Креслоның үстүнде ятаң балагыңа гөзи дүшен инженер, өзүниң нәхил гөрнүшдедигини диңе шу ерде билип галды-да, виләп, хасыр-хусур эгин-башларыдыр көвшүне япышды ве ялаңач өкжелерини пола дүңкүлдедип, коридора чыкып гитди.

Ол геймлерини гейнип, галстугыны дакынып, жая өврүлүп телеиде, мыхман аягының бейле янындакы сажда хейгенегин түтөп дурандыгыны-да сайгарман, өңки дүрүшжыгына дурды.

— Айып-сын этмән багшылаң, Дина Васильевна. Мен билмэндирин.

—...Ай онуң нәмә эхмиети бар — дийип, ол Надточиеве гураксы, галагоплы ялдыраян гөзлери билен середип жогап берди.— Сиз маңа нэхилидир бир совук лампа дийиндиңиз... ёк, ол бейле дэл... Мениң ягдайым эрбет, ине шонуң үчинем мен сизиң яныңиза гелдим.

— Говы эдипсиңиз, оңарайыпсыңыз, асыл иш битирэйипсиңиз — дийип, хениз дүшөн алжыраңдылыгындан долы айңалып билмедик Надточиев хүмүрдейәрди.— Мен гелениңизе дийсең бегенйәрин, себәби бизиң соңкы давамыз... Сиз отурың ахырын, отурың, мерхемет эдиң.

— Ягшы, мен отурайын — дийип, Дина өзүни креслоның үстүне гойберди ве Надточиеве сынлайжы назарыны дикип, дүшнүкли айтды.— Мен сизиң яныңызга башга гидере ерим болмансоң гелдим... Дүшүнеңзокмы?.. Мен Вячеслав Ананьевичден айрылып гайтдым. Хава-ла, айрылып гайтдым.— Ол эдил микрофонда геплейән дикторыңкы ялы, айыл-сайыл геплейәрди.— Мен энтек сизи сөөмок, ёк... Сөйги бу башга зат... Йөне сиз мениң говы гөрүшйән адамым, сизиң яныңызда болсам гөвнүм ачылар, сиз маңа дүшүнйәрсиңиз, онсоңам... Сиз нәче гезек сени сөййәрин дийип айтдыңыз... Сиз нәме, горкдуңызмы?... Я аял адама бейле гүррүң этмек болмаярмы?.. Дуруң энтек, белки, сиз шонда ялан сөзләнсиңиз?

— Дина! — дийип, Надточиев янына ылгап барып, онуң эллеринден өпмәге дурды.

Мыхмана якымсыз гөзлери билен середип дуран Бурун гаты-гаты хыңранып башлады.

— Гахары гелйәр-ов муң.— Дина йылгырып, еринден галды.— Бейтме, гадырдан, соңра... Маңа өзүми дүрсемәге бир май бериң ахырын. Мениң гитжек ерим ёк.— Шей дийип, ол бирденем йүзүни инженерин эгнине берди-де, хамсыгмага дурды.— Вах, мен мунуң бейле агыр затдыгыны башда билмэндирин.

Надточиев гымылдамага хет эдип билмән доңуп галды. Дие онуң толкунлап дурай сачыны сыналаарды. Өзүни йитирип, нәме эдип, нәме геплежегинем билмейәрди. Ол мыхманы креслода отуртды. Стакана япышды. Термосда гижә ичиләйсе дийлип, хәзирленип гойлан гызгын чайдан башга зат ёкды. Ол отагдан дазлап чыкды. Ене-де домино ойнамага отуран гоңшуларының

душундан ылгап гечди. Оларың сорагаы, көпманылы гарайышла-рына пати́ва этмэн, ашак, клубуң гапдалында гайнаг сувлы багың жына дүшди. Инженер стаканы пүре-пүрлөп, гайдып геленде, мыхман өңки гөрнүшинден үйтгемөн отырды. Гөзлери гызылды, бурнундан сув акып дуран сыпаталды, йөне велин булашып дуран сачлара тимар берлипдир. Ол хатда кейпсиз, эжирли йылгырма билен йылгырып хем гойберди.

— Инди, Сакко, сиз баша дүшен мусалладың нәмедигини билерсиңиз.

— Дина, эзизим, сен...

— Энтежик бери сен диймэн, сиз диевериң...— дийип, Дина айтды. — Белки, бейдийип йөрмеклик узага чекмесе-де чекмез. Йөне, энтэк, мен оңа өвренишмели.— Инсиз, гытак гүндогар гөзлөр то-вакга эдйәрди.— Шейле дэлми? Мениң хатырам үчин шейдиң билермисиңиз?

— Сизиң хатыраңыз үчин хемме зады эдерин.

— Ине акыллыжа болдуңыз. Башга талап эдилжек зат ёк, диңе шол. Мен сизиң бойнуңыздан асылып дуруп билмен ахырын...

Надточиев онуң өзүни дүрседигиче сыпжыклайндыгыны, гача-лак эдйэндигини аңды. Онуң геплейшинде дагам горанып дегишме эхенжиги пейда болды, бу улы, гүйчли адамың болса онуң хөтдесинден гелип билжек гүманасы ёкды.

— Сува-да нэхак гидип гелдиңиз. Мен гаты ажыгарын... Бу галмагал энтэк хол гүндизден башланды... Мен ондан гөс-гөни неме дийип сорадым... Ёк, мениң сорандыгымың гереги ёк... Ол хақдакы гүррүңи гоялы-ла. Мен онсузам гүнузын агач дишли бычгы билен сыхалып отурылан ялы... Иймек-ичмек диен зада-ха келлэме-де гелмеди, йөне ынха инди...— Дина узын кирпичлерини ашак гойберди.— Мен дийсең ажыгарын... Онсоңам, мен сизде гиже ятмалы боларын. Нэме горкдуңмы бейле?

— Дина, эзизим...

— Вий хэ, сиз батыр, мен оны билйэрин... Диңе бир гиже ятсам боляр. Эртир мен кеселхана ише чыкжак, маңа онсоң олар, эхтимал, хайсам болса бир умумы яшайыш жайдан ер берселер герек, ине онсоң мен саңа мазалыжа ойланып гөрмэге май берерин. Диймек билен, сиз мени хэзирем ковуп гойберип билерсиңиз... Ери, дегшип айдырын, оңон эдйэрин-ле... Ол нэме маңа бейле хырсыз середйэр-ле?— дийип, ол бирденкэ Бурны гөркезип со-рады.— Я инди көре-көр габанжаңлык итлери затларам дерде салып йөрмүкэ?— Мыхман хывавайлап, эгинлерини гысып гой-берди.— Шу затларың болуп геченем бир говы зат. Ай ол азап

гөр-дә, маңа-да гөркезди. Ол аглады. Айылганчдыгыны эй! Мен Вечаслав Ананьевич аглап өйдүп, хич хачан пикир этмейэрдим. Сакко, сиз нәме маңа бейле середйәрсиңиз-ле? Маңа иймәге бир зат бериң ахырын... Хейгенегинизэ-хә середип хем отурмаң, оны ңыз эййәм көйүп гитди.

Надточиевиң өйүндә чөрөк билән саралып гиден бир бөлөк доңуз ягындан башга хич зат ёк экен. Вагтам бир чака барыпды, мегерем, ресторан задам япылан болса гөрөк. Мыхманың өзүни дүрсәнине хем бегенип, хем гынанып, Сакко бирден өз маңлайына патлатды.

— Эврика! Бир зады болжак!.. Дюжев! Ол хожалыкчы адам, эхтимал, шонуң аңры-бәри зады бар болса гөрөк.

— Павел Васильевичми? — Мыхман тисгинип тидип, ассажа сеси билән сорады. — О нәме бу ердеми?

— Хава, шу ерде, диварың аңры йүзи шонуңкы. Биз гоңшы...

— Онда чагырың-да тизрәк оны бу ерик.

Надточиев шейле бир толгунярды велин, хатда Дюжевиң ады тутуларда, мыхманың йүзүни ашак салып, гызарып уграныны дагынам гөрмеди. Петинлериң машгаласында болуп гечен вака, ху өзлериңиң тәзе достлашан, Динаның болса яды танап уграян адамсының себәп боландыгы, бу адамың ятса-турса келлесине гелжәкмиди. Дюжевиң гоңшулыгы Дина йөнекей символик бир зат ялы гөрүнди. Ахырсында Дюжев ящаян болуп чыкан дивара середип, мыхман яп-яңыжа агзындан сыпан мушакгатлыкларың, эжирлериң, горкунчылыкларың башланышыны хакыдасына гетирди.

Яңы-якында Дина китапханадан гайдып гелйәркә, өң янындан Дюжев билән Василисаның баряңдыгыны гөрди. Ол гыз адатча өзүне махсус болмадык диллилик билән Дюжеве гызгалаңлы гүрүң әдип барярды. Хайсыдыр бир көчәниң чатырыгында олар айрылышдылар. Василиса Динаны гөрүп ылгап, онуң янына гелди. Дюжев узаклашып барян хем болса, онуң сыпаты хенгиз гөздән йитмәнди. Дина онуң ызындан середип, бирденкә Василисакан бу адам билән өз эри икисиниң арасында бир вагткы болуп гечен ваканы билйәндегини я-да билмейәндегини сорады. Бу сораг Динаның «Ермагың» палубасында Дюжеви илкинжи гезәк гөрөн гүнүндән бәри гызыкландырырды. Мунуңам «Красный пахардакылар» ялыдыгыны билип — оларданам механик догруда сорадыгың, деррев ялан сөzlәп башларлар — Дина ондан дегерли жогап аларын өйдүп умыт этмейәрди ве бирденкә гыз:

— Билйәрин — дийип, жогап беренде, ол хайранлар галды. Соңра Василиса гүне мазалы янынан йүзүниң инди әдил фарфор

гөгүмтиллигини берип дуран улы гөзлерини Дина дикип, ене-де гайталады:— Билийэрин. Сизиң адамыңыз Павел Васильевиче төхмет этди, шол зерарлам ол нэхак түрмеде отурып чыкды.

— Төхмет этди? — Бир зарба Динаның хақыдасына энчеме затлар гелди: сакгаллагың якымсыз гарайшам, ир билен эпишгэниң өңүнде сөзленен ве Седойларың ховлусында диңленен гүррүңем, антифриз барадакы сырлы сөзлерем, инди Дюжев Оньгурлушыкда пейда болалы бэри Вячеслав Ананьевичиң шол гахарланып, габанжырап йөршем... Төхмет этди?.. Бу элхенч болуп гөрүнди. Соңра Дина, мисли, нэхилидир бир горкунчлыкдан гораян, ол горкунчлыгы аңрык сүйшүрмек, итибермек ислейэн ялы болуп, тас гыгырып диен ялы, шейле дийди:— Ялан! Онуң ялы зат болуп билмез!..

Василиса оңа дуйгудашлык билен середийерди.

— Сиз оны өзүнден сорап гөрүң. — Гызың сөзлери дийсең мердем яңланярды.

Сорамалымы? Йөне велин хут шу сорагда, шу шүбхеленмеде эййэм элхенч гөвне дегижилик бар ахырын. «Бу совалы берип болармы?» дийип, Дина эжир чекйерди. Ол эййэм ыхласлы, дуйгудаш Вячеслав Ананьевичиң өйден чыкса, бүс-бүтин башга адам боляндыгыны сызярды, аңярды, хатда билийердем. Соңкы айларың ичинде Дина онуң бу ики хилилигини селжермеги өврэнди ве адамсының көп затлары, хатда онуң ынамлылыгы, затдан дарыкмаян аркайынлыгы, онуң оңатлыгы, арассачылыга хем дүзгүне йыкгын эдижилиги ялы Динаның озаллар ач-ачан говы гөрийэн хэсиетлерем, инди оңа эжир чекдирип, гахарландырып башлады. Ол инди өз гөвнүниң өй диймэн, Кенар көчесини күйсейэндигини, дарышган, говры етик оқалга залында ишлесе кем гөрмейэндигини хем говы ишлейэндигини ве өзүниң чуң калбында Вячеслав Ананьевич гижэң бир вагтына ченли управлениеде сакланса бегейэндигини ховатырланма билен беллейерди. Ол кэмахал ятылян отагдан ассажа, сыпайы хоррулдының эшидилерине гарашып, бир гызыксыз китаба гызыккланан киши болан болуп отуларды. Йөне бу затлар ончаклы бир нешели затлар дэл. Буларың эхлиси болаңда-да, адамсы онуң үчин улы адамды. Йөне ине... Сорамалы дэлни?.. Ери, эгер барды-гелди бу догры болуп чыкайса нэме?..

Бирнэче гүн шейдип ичини гепледип, Дина шу гүн нахарың башында шол сорагы берди. Ол адамсы: «Сен нэме акылыңдан азашдыңмы?» дийип гүлүмсирэр, я: «Хайсы харамзада шунуң ялы затлары тапып йөрен?» дийип гахарлана я-да болмаса өйкөлөп, гүррүңини кесип, түңцерилер отулар өйтди. Ол болса... тисгинип гүтди ве табагының үстүне эглип: «Саңа муны Дюжевиң өзи

гүррүң бердими?» дийиң, пессайжа сеси билен сорады... «Онда, диймек, ол айдылан догры-да — дийип, Дина сесленди.— Сен оңа төхмет барыны атыпсың-да! Шейлеми?»

Ана онсоң Динаның хэзирем ятласа эндамы тикенекләп гидйән затлары шол вагт болуп гечди. Онуң телим йыллап биле яшашан Вечяслав Ананьевичи бирден үйтгеди дуруберди. Ол столуң башындан шейле бир лаңда галды велин, стул ағдарылып гитди, юкажык додаклары гышарды, хемише онуң сүйр депесини мазалы басырып дуран сачжагазы, ялпылдап дуран такыр келлесини ачып, бир гапдала гышарды. Ол хайсыдыр бир хелейлериңкә чалымдаш сеси билен чыгып гыгырды: «Мен сениң шол тентек-махлук Надточиев билен булашып йөршүңе первайсыз гарадым! Шол налач эдейин ағтадан габанан болуп йөрмек маңа ёкуш дегйәрди. Йөне велин инди шол өз хахахай-вахахайларың нежис лак-гылдамаларын өе гетирип йөршүңе...»

...Дина аңырсындан ики саны адамың хүмүрдиси гелип дуран дивара ховатырланма билен гөзүниң гытагыны айлады, онуң гөвнүне болмаса, олар, мисли, мунуң эдйән пикирлерини эшидип барян ялыдылар. Соңра ол, ылла, шол якымсыз пикирлерден дынмакчы болян ялы эдип, сачыны силкип гойберди-де, креслодан лаңда галды... Надточиев голтугында бир чүйше чакыр, элинде нэхилидир бир долангы затлары гөтерип гелиән сакгаллагы ызына тиркәп гиренде, ол эййәм столуң башында хысырданып, оңа араса газетлери язышдырып йөрди. Көче тарапкы гапы ачыкды, тутусы болса даңлыпды. Дашарда, мисли, мыхманхананың, саллахың жайының якымсыз ысыны саплап-сүпләп алып гитмекчи ялы болуп, ичерик ағшамың ховасы урулярды.

— Салам, ёлдаш Петина — дийип, Дюжев «ёлдаш» сөзүниң «о»-суна хас гүйч берип айтды.

— Петина дэл, Павел Васильевич, инди Петина дэл. Бе-е, Сакко сизе хич зат айтмадымы?.. Мен Вечяслав Ананьевичден айрылып гайтдым, паспортым боюнча болса мениң фамилиям Захарова ахырын — дийип, Дина сакгаллак билен геплешмегиң Сакко билен геплешмекден өзүне еңил дүшйәңдигине геңиргенип жогап берди.

— Инә сиз муны хак эдипсиңиз. Говы эдипсиңиз — дийип, Дюжев айтды-да, деррев өзүниң ясы ягырнысы билен Динанам, Надточиевом столдан ыза тесдирип, консерв, колбаса, пейнир ялы алып гелен затларыны гоюшдырмага дурды. Ол чүйшәни ачды, ики саны кичижик стаканы гойды.

Улы әллериң аркайын, ынамлы херекетине биыгтыяр эсәһәң эдип, Дина бу адамың шол илкинжи гезек пароходың үстүнде ге-

рендәкисидән шейле үйтгәнлигине хайранлар галарды. Сачының, муртуның, сагалының дуршуна өңкүлижеги, йөне велин хәзир оны Ермак билән деңешдирмек Динаның келлесине гелмежәкди.

— Айрылан болсаңыз говы эдәйисеңиз. Акыл эдипсеңиз, доктор Захарова. — Рөвшен гөзләр гүлүп дурды. — Бир вагт кимдир бириниң: «Ат билән жерени бир пургуна гошуп болмаз...» дийшидир-ә.

Дюжевиң гелмеги билән Дина көшешип уграды. Ол, бир вагт операция эдиленден соң, бийхуш әдижи дерманың гүйжи гачып барарка болшы ялы говшакдыгы ве дүниә тәзе инен ялы болмаклығы дуйярды: торкмасы галды, оны тизрәк ядыңдан чыкарасың гелйәр, яшасың, йөне яшасың гелйәр.

Нахар башында Петини ятламазлыга, асла шу болуп гечен вака дегишли затларың дашындан айланмага дыржашылып, хич киме дегишли болмадык дүрли затлар хакында гүррүң эдилди. Дюжев ики стакана чакыр гуйды. Үчүнжиси ёкды. Дина текже-дән сагал-мурт сырынмак үчин ясалан стаканжыгы алды ве әяглығы билән онуң ичини сүпүришдирди-де, чакырдан долдурып, Дюжевиң өңүнде гойды.

— Ханы, мениң гелжегим үчин гөтериң. Доктор Захарованың саглығы үчин — дийип, Дина «о» харпыны айратын чекип, Надточиевиң эден ышаратыны болса соң гөрүп галып айтды.

Йөне велин Дюжев стаканы ызына гайтарды.

— Мен поволжье кержакларындан ахырын — дийип, ол ене-де «о» сесине зор салып айтды. — Устав боюнча бизе шу шейтаның эхерини ичмек гадаган әдилйәр, доктор Захарованың болса шуны гөтерәмизде-де, шүкүр, жаны саг...

Бирденем сен-мен ёк гүррүң Дюжевиң Москва гитжәкдигине гечди. Ол Москва пайтагтың институтында өз конструкциясыны гурмак хем сынап гөрмек үчин учярды, йөне велин ол шол затлар барада гүррүң берип, Петин догкуда екеже сөз дагам айтмазлыгы башарды, ёгсам боландыгында ол проектиң әсасы душманыды ахырын. Петин ёкды. Оны дурмушдан чызыпдылар. Гүррүңдешлериниң шейле сересаплыдыгына гарамаздан, хер ничигем болса Динаның гөз өңүнде хәлими-шиндими шейле гөрнүш пейда болярды: Вячеслав Ананьевич муңа ялбарып гүнәсини гечмегини хайыш әдйәрди. Гой, Дина онуң аялам болмасын, йүрекдешем болмасын, йөнекей бир жайында яшап йөрән адам болсун, гой буларың дава-сыны вагт чөзсүн... Бу ятламалар ве хер бир херекетине габанжаңлык билән сын әдип отуран итиң хүшгәрли, якымсыз гөзлери Дина ынжалык бермейәрди. Дюжеве середип, ол хайранлар галды: бу адам оңа Вячеслав Ананьевич барада екеже сөз дагам айтма-

ды, мунуң адамсының этмиши билен өзүниң шейле гүне дүшкен-диги догкуда не гарайшы билен, не-де бир ышараты билен какдырды... Йөне өңки адамсының... Өңки!

— Сиз багтлы! Москваны гөрерсиңиз — дийип, ол арзув эди-жилик билен йылгырып Дюжеве айтды.— Мен айратынам Москваны эдил сентябрь айларында говы гөрийерин. Бизиң Приговкадакы институтымызда шол махаллар биринжи курсда окаян-лар — биз олары нәме үчиндир «даг төкелери» дийип атланды-ярдык — эгинлери тәзеҗе, гүберилип дуран ектайлы, башлары мата шырдаклы топар-топар болшуп ылгашышып йөрөндирлер, өзлөрем бири-бирлерине «кәрдеш» дийшип йүзленишен боляндыр-лар... Ажайып шәхер! Сиз шонуң шейледигине гөзүңизи етирер-сиңиз, Павел Васильевич.

— Мен онуң шейледигине биреййәм гөзүми етирдим — дийип, сөзлеринде волгалыларың «о»-сы кемтеррәк яңланып угран Дю-жев жогап берди.— Мен Москва ховлы сакчысының оглы ахы-рын.

— О нәхили бейле боляр? Сиз Волгадан, нижегород кер-жакы дийдиңиз ахырын.

— Догры, мениң доглан ерим шол ери. Йөне мениң атам революцияданаң өң шол ерик гөҗйәр-де, бизем өзи билен алып гидйәр. Пироговкада гүйзүң алтын реңк липаларыны мен говы биййәрин. Шол ерде мениң аялым окапды.

— Сизиң аялыңызам-бармы?

— Барды.

Надточиев бирхили-бирхили ышаратлар этди, эмма велиң Дина Дюжеве середип отурансоң, олары гөрмеді.

— Чагаларыңызам бармы?

— Оглум бар.

— Москвада квартираңызам бармы?

— Квартирамызам бар.

— Олар нәме бейле... я өлүп-йитип гитдилерми?

— Ек, саг-гургун.— Дюжевиң сеси гүңлеч яңланып уграды, йөне велиң хөнизем өз гөргүлери хақыдасындан чыкмадык Дина оны аңмаярды.

— Онда нәме йөне болупды болуп дур-ла?

— «Себәби» «би» билен гутаряңлыгы үчин — дийип, Дюжев еринден галып айтды.— Нәме, яталыңмы онда? Биз Сакко икимиз шейле бир теклип чыкарыыс. Сиз өзүңизиң тугуңызы шу ерде дикерсиңиз, биз болса озалдан тайярланып, гойдан позиция — ме-ниң отагыма бакан ыза чекиляйрис... Бизиң Волгамызда айдыш-лары ялы ладымы — ылалашдыкмы?

— Бизде, Москва дерясында айдылышы ялы, ылалашдык — дийип, Дина тас шадыянлык билен диен ялы жогап берди.

Эмма велин Дюжев дегешмәни алып гөтермән, өз пикири билен гүмра болды. Онуң герденлек эгинлери бирхили гысылаң ялы болды, назарының ынжалыгы гачды, ийилмән галан затлары йыгнашдырып дуран эллери ынамлылыгыны йитирди. Дина онуң йүзүне серетжек болды, эмма ол бейлесине өврүлип, йүзүни совды.

— Мениң сәмсыклач билесигелижилигими гөвнүңизе алмавериң.

— Бир сынанышайын — дийип, Дюжев йылгырып гойберди велин, онуң сарымтыл муртларының астындан, ики хатар эндиган, сагдын дишлери акжарып гитди. Эмма рөвшен гөзлер велин, шонда-да, айдылман галан гам-гуссалардан долулыгына галды.

14 .

Шол гүнүң әртеси ирден Вячеслав Ананьевич Петин управленийә хемишекиси ялы сагат догры докузда гелди. Онуң сакгал-мурты бир кемсиз сырылгыды, узын-узын әдиллип, өкделик билен даралаң сачжагазы онуң депесиниң ачылышан ерлерини бүтинлей басырып дур диен ялыды. Тәзеже крахмалланан яка онуң бойнуна дирәлип дурды.

Ол коридордан гечип барярка, ишгәрлер билен хемишеки таткаты йылгырмасыны әдип саламлашды, секретарың болса әлини гысды. Кабинете гирип, хемишекиси ялы пенжегини чыкарды-да, айланып дуран креслоның еңсесинден асды, чекерден сетин еңлиги чыкарып, голларына гейдирди. Йүзүне «илкинжи нобатда» дийлип язылан папка әййәм онуң өңүнде ятырды. Вячеслав Ананьевич оны сүйшүрип, стакандан ужы говы чыкарылан галамларың бирини сайлап алды-да, кагызларың үстүне әгилди...

Ярым сагат гечди. Секретарь геңиргенме билен гапа середит отырды. Чагырыш ёкды. Ол жаңжагазың никелленен гапажыгыны әләп гәрди, симжагазына серетди — кем ери ёк, йөне велин жаңжагазың жыңдырдысы эшидилмейәр. Вячеслав Ананьевич өз иш гүнүниң минутларына ченли хасаплыжадыгына йөне ерден гуванмаярды. «Илкинжи нобатдакылар» он бәш минут вагт берилйәрди. Бу гүн папкада бары-ёгы ики саны хат барды, олар-да йөне гол чекишдирийәмелиди. Секретарь: «Бир зада-ха болупдыр» диен кара гелди ве башардыгыча ювашлык билен гапыны ачды. Вячеслав Ананьевич кагызларың үстүне әглип, хемишеки отурышы ялы отырды. Полуң тагтасы жыгылданда, ол зиңкилдәп гитди ве башыны галдырман дүмөвләниң сесине чалымдаш сес билен шейле дийди:

— Ишим бар... Мениң яныма хич кими гойбермезлигиңизи сора-
раян.

Ол йүзүни задынам галдырмады, секретарь болса хасам ынжа-
лыгы гачып, сессиз-үйнсүз, гапының аңырсына сумат болуп гитди.
«Нәме болдука?» Шондан ярым сагат геченсоң жаңжагаз жаңңыр-
дады. Петиниң иш гүни минутлар бөлүниши ялы гечип барялды.
Йөне ол нахар эдинмек үчин өйүне гитмеди-де, буфетден нәме-де
болса бир зат гетирип бермеклерини сорады. Гетирилен нахарың
шол үсти салфетка билен япылгылыгына эл деҗрилмән дурды.

— Белки, сизиң яравлыгыңызың угры ёкдур? — дийип, секре-
тар дуйгудашлык билен сорады. — Врачы чагыраяйын?

Вячеслав Ананьевич оңа совуклач серетди.

— Нәме үчин бейледир өйдйәрсиңиз? Эгер герек бир зат болса,
мениң өзүмиң сизе айдяндыгымы билйәрсиңиз ахырын.

Йөне секретарь кабинетден чыканда Петин хер ничигем болса
өзүни бираз гарбанмага межбур этмәге сынанышды. Сованжа чайы
ичди. Бутерброды алып, ондан агыз салды ве аңырсы бәрсиңе ге-
лип, оны бир габың ичине ташлады. Эдил шол пурсатда дерматин
какылан гапының аңырсындан өзүни деррев кресло гечип, кагыз-
ларың үстүне эгилмәге межбур эден таныш белент сес эшидилди....

— Хич кими гойберме. Мөхүм гүррүң бар — дийип, Литвинов
секретара айтды ве итиберип гапыны ачды.

Петин кагызлардан йүзүни галдырып, гурлушык начальнигиниң
йүзүне сораглы назарыны дикди. Онуң гөвнүне болмаса, Литвинов
хем өз гезегинде муңа сораглы, хатда дуйгудашлык билен середен
ялы болды. Йөне, белки, шейле ялы болуп гөрнендир, чүнки на-
чальник өзүни стулуң үстүне гойберип, хатда саламлашман зат эт-
мән, шейле дийди:

— Сен яп-яңыжа мениң яныма кимлериң гелип гиденини бил-
йәрмиң? Механизаторлар. Сакко, Макароныч өзүниң эхли гвардия-
сы билен... Поперечнем, элбетде. Сен ол заңдарың тапан задыны
билйәрмиң? Өзем качан тапяр! Өзи дейтнотда отырка... Ишлери-
ниң ягдайыны гөркезйән эгри чызыгы яңыжык ёкарлыгына бакан
догралдып башлады велин, ол эййәм гурлушык чәгиндәки пикирле-
ри эдип йөр: машынлар экскаваторларың янына үзнүксиз гелип
дурар ялы, механизаторлар комплексини дөрөтмәги теклип эдйәр-
лер. Конвейер боюнча! Дүшүнйәрмиң? Өзлерем ол пикири ким
билен тапындырлар дийсене? Хол, мениң Петровичим билен... Гаты
гызыклы зат... Эсасанам гелҗеги бар зат, гиңден уланылжак зат...

Петин эдепли үнс бержилик билен диңдәйәрди. Ол гүррүң бе-
рильән зада оңлы дүшүнмесе-де, герекли еринде баш атан болуп
отырды. Гүррүң Олесь Поперечный барада, хайсыдыр бир комплекс

бригада хакда барярды. Литвинов гызыгып, гүррүң берйәрди, йөне велин гүррүңдеш айратын үнс берип середйэни үчин Петиниң аңына ол гүррүңден етйэн зат ёкды. «Бе, эййэм биләйдимикә? Бе, бу вака эййэм бүтин шәхере жар болайдымыка?.. Я эййэм онуң өзи управленийә геләйдимикә?»

— ...Сең бирхили мазаң ёк-ла хов! — дийип, бирденкә Литвинов гүррүңдешиниң гөзлерине середип айтды.

— Меңми? — дийип, Петин геңиргенди. — Ёк, саг болуң. Гөвнүңизедир...

Гүррүң довам этди. Инди Литвинов нәме үчиндир яшлар догруда, олары батыргайлык билен ёкары чекмегиң дервайыслыгы барада, комсомол секретары Игорь Капустиниң өзүне тайярлап берен хайсыдыр бир списогы хакда гүррүң, әдйәрди...

— ...Дийсең мөхүм иш. Ильич йигрими ики яшында теоретики эсер язды, Лазо фронта командирлик этди, Щорс... — Ол бирденем субутнамаларың арасыны бөлүп, ювашлык билен шейле дийип сорады: — Нәме дийсене, белки, ол аял үчин нәме-де болса бир зат этмелидир, ә? Мен аягым галошлы сениң калбыңа гирмекчи дәл, йөне...

— ...Догрусыны айтсам, мен-ә келебиң ужуны йитирдим — дийип, Петин ассажа сес билен айтды. — Гитди. Өзем хич зат алман гитди: не бир көпүк пул, не-де я бир зат... Мен гахары ятышар, доланып гелер дийип, узын гижәни отурып гечирдим. Кем-төресинден телефон задам этмеди. Фёдор Григорьевич! Мең аял халкына белетчилигим ёк, сөййәним еке шолды! Ол нәхили говы аялды! Акылы, әдеп-экрамлы. Мениң бар затларыма гошулышып, дашымда хозанок болуп пырланар йөрерди! Бу мениң икинжи «меним»... — Петиниң сеси әндирейәрди, гөзлери яшлады.

— Дүйн сиз шол хакда гүррүң этдиңизми?

— Шол хакда-да, башга зат хакда-да... Мен-ә билемок. Мениң халыс аңкам ашыпдыр... Йне шу вагтам мен бу затлары нәме үчин сизе гүррүң берип отырын?

— Гой, диели, монометриң дили гызылжа белликден гечиберсе, артыкмач бугуң чыкарылышы ялы бир зат экен-дә.

— Онуң өз башына яшмага дага дүйбүнден укыбы ёк ахырын. Әбетейсиз, әжиз... Бу әлхенч зат. Мен хатда онуң нирә гиденинем билемок. — Петиниң чекгесинден яш сырыгып, «Илкинжи нобатда» папкасының үстүне дамды. — Гүррүңи өзүңиз ачаңсоңуз, менем айдаяйын, белки, оңа тәзе гурлан жайдан нәхили-де болса бир жай-жагаз бермели болар?

— Мениң гөвнүме болмаса, ол бир бейле әжизем дәл... Йөне...

— Литвинов сөзүни гутарман, еринден турды. — Ай, гайгы әдип

йөрме, болян затдыр... Мең какам: «Эр-хелей сөгүшер-сөгүшерлер-де иң соңунда-да бир поссуның ашагына гирип ятарлар» дьерди.

— Ай ёк-ла... Олам дилде аңсат. Нәхили масгаралык, дур-нуклы совет машгаласы. Бизе пданылар ялы яшашайсаң дьердьер... Худай билсин, инди нәмелери яңрарлар...

— Боля-ла — дийип, Литвинов эйям совуклач айтды. — Он-соңам, Вячеслав Ананьевич, багышла, гаты гержек болсаң жогап берм-эй, йөне гопгун-галмагалың башы онуң врач болуп ишлемәге дызамагындан башланыпдыр, шейле дәлми? — Петин ховлукман, макулайжылык билен баш атды. — Сен болса оны гойбермәнсиң, шейле дәлми? — Петин хас ынамлы баш атды.

— Нәхили оңат яшашып йөрдүк — дийип, Петин ене-де өзүни дүрсәп айтды. — Пароходдан шу кенара дүшдем велиң, онсоң шу булашыкыклар башланды-да...

— Душнүкли — дийип, Литвинов айтды. — Аладасыны этмесе-не. Элимизден гелен көмеги эдерис... — Бираз аракесмеден соң болса шейле дийип сөзүниң үстүни етирди: — Яшайыш жай меселеси боюнча... Эгер герек задың болса, аркайынжа барыбер-дә... Гелениңе монча борус...

Шей дийип, ойланжаңлык билен кабинетден чыкды. Кабул эдиш отагында гизлин бөлүмиң начальниги элинде сүргүчленен нәхилидир бир галың пакети тутуп, оңа гарашып отырды.

— Хе-е, мөхүрдар-лорд. Ханы, гир. Оның нәме?

— Ынха, шуны сизиң сорамагыңыз боюнча иберипдирлер... Гөрйәңизми? «Гражданин П. В. Дюжевиң айплав иши».

— Хе-е, ханы эбер бәрик — дийип, Литвинов яп-яңыжакы эдилен гурруңлериң тәсиринден халас болмакчы болян ялы болуп гызыкланды. Ол пакети алып ачып, хүмүрдәп уграды: — Шейле, шейле... айратын коллегия... Бир муң докуз йүз кырк алтынжы йылың бәшинжи январында, шейле... Павел Васильевич Дюжев зелел етирижи херекети үчин йүкленийән айып, жәнаят кодексиниң... Бәй-бә, нәче мадда... Коллегияның составы... Ай, бу жәхеннеме гитсин-ле... Айплайжы—муңнам гереги ёк. Хе! Ине! Мениң пикир эдишим ялыжак-да—Литвинов аясы билен папканы патладып гойберди. — Айплавың эксперти инженер-подполковник, техники ылымларың кандидаты, Сталин байрагының лауреаты ве ш. м., Петин В. А... — Литвинов гизлин бөлүминиң начальнигине хекгерилип серетди.—Нәме би? Мен саңа айдыпдым ахырын? Инежикгәк.

— Мен дерңәп гөрдүм. Ёлдаш Дюжевиң эзи хакда арзасында язанларының хеммеси догры. Мөхлетинден оң бошадылыпдыр, ишине яңадандан середилипдир. Жәнаятлы задың ёклугы себәпли

иши ятырылыпдыр, партия стажы дикелдилипдир. Дивноярск райкомындан говы характеристикасы бар. Ине.

Литвинов кагызы итиберип гойберди.

— Дүшнүкли. Дийсең дүшнүкли. Булары маңа галдыр.

15

Олесь Поперечный өзүниң «ёк» сөзүни айдып управленийниң жайындан улы алжыраңчылык билен чыкып гайдан шол агшамы, ол фронтдакы бир гезек дүшен агыр ягдайына меңзеш бир ягдайы башындан гечирди. Ол сапёрларың бир топары билен Польшаның көне монастырында, алтарың ашагында бир гизлин ерде эсэсчилер тарапындан гойлан минаны зыянсызландырмалы болды. Шол мина дуран еринде ярылып гойберилсе хас ховпсуз болжакды, йөне велин монастырь католиклериң зыярат эдйән ериди. Хер зат этмели велин, монастыры абат сакламалы дийлип буйрук берлипди. Ана онсоң, Олесь херекет эдип башлады. Эгирт улы авиобомбаларың арасында гойлан партладыжыны, ол ончаклы кынчылык чекмән басым тапды. Ол сагат механизмди адаты довзах машынжыгы болуп, бир хепдеден ярылар ялы тов берлип гойлан болмага чемели. Йөне галан затларың хеммеси нэбелли конструкциясыды ве кимдир бири бу жая аралашайса, минаны ослагсыз партладыжы механизм билен үпжүн эдилипди.

Олесь сапёрлардан ерземинден чыкып, дашрак бир ере чекил-меклерини хайыш эдип, еке өзи нэхилидир бир канониклериң, кардиналларың совук, хеңләп гиден мазарларының арасында, «жык-жык» эдип, эдим сеси гелип дуран ажал билен гапдалма-гапдал болуп өсли отурды. Ол минаның сырыны ачды. Гизленилен симжагазлары элиниң еңилжөк бөкжөклөп йөрөн херекети билен тапды ве сакгал сырыяның пәкиси билен олары кесишдирди. Элхенч гүйчли бомбалардан айрылан партладыжы онуң элиндекэ ярылды. Хованың толкуны Олеси нэхилидир бир йылманак мермериң үстүнө зыңып гойберди, аягыны заялады. Ол гөрйәрдем, ысам алярды, йөне велин эндам-жаны мисли, өзүниңки дәл ялыды. Пикирлери үзем-саплам болуп акярды, чолашып хеләк эдйәрди, ер болса онуң аягының ашагындаң сыпжак болуп дуран ялыды.

Олесь шол агшам Петиниң кабинетинде өзүнде бир вагт контузия боландакы ялы ягдайы сызды. Гөзлери гөрйәр, гулактары эшидйәр, аяктары гөтерйәр, йөне келлесиниң ичи велин улы баша гайлык болуп, бөлежик-бөлежик пикирлери бир ере жемлемек хич эйгертмейәрди. Ызындан Надточиев етди, элини силкди. Нәме үчин? Голтуклап тротуар билен алып гитди. Нирә? Нәме үчин? Көшешдирмек үчинми? Нәмә герек? Барыбир инди ызына тесдир-

жек гүманың ёк. Ягдайлары говулашдыржак болнуп эдилен гөзлөт-
лер, галдырайыжы сынанышыклар нетиже бермеди. Гайтам, өзүниң
көмөк бержек болан адамларыны совутды, дашлашдырды, Олесь
өз-өзүне болан ынамы гачып башлады.

Ине ол шейдип, өзүниң гелжеги барада пикир этмән, ёкары чө-
килмегинден гөдеклик билен боюн гачырды. Боюн гачырып, эхти-
мал, өзүне көмөк бержек болян адамам өйкөледендир. Инди муңа
теклибем этмезлер, эгер теклип эдэйселерем алмак болмаз, алсан,
ат-абрайлы гечмишһң үстүнден атанак чекдигиң болжакды. «Бе,
Олесь Поперечный, инди сен халыс шеммә дөнэйдидиңми?» Ине бу-
да элхенч, рехимсиз пикирди.

Диңе бир зат айдыңды, о-да болса бу затлары мазалыжа ойлан-
ман кем берк бир карара гелмән, өө барып болмажакды. Гатна бар-
дыр, оңа айтмасаңам ол йүзүңден аңар, өзүңи гөренинден билер.
Айтсаң болса улы гүррүң эдер: Усты, пианиноны, вишня ағачлары-
ны ятлаяр. Вах, догруданам, Олесь саңа Устан гайтмак гөрек дө-
экен-ле... Шейдип, ол тэзе етишип гелйән ағачлара-да, гутарылы-
гелйән өйлерин тэзе этажларына-да, проспектлериң чатрыкларында,
яңырак отурдылан светофорлара-да гуванман, тэзе шөхерлериниң
ичи билен барарды.

Реңкли пластмасса плиталарындан соңкы мода боюнча гурлуп,
пряникден эдилен өө чалым эдип дуран пиво павильонының янын-
да Олесь өз экипажындан болан готур слесара, эхли ягдайларда:
«Бе-е, валлай!» диен ики сөзде дуйгудашлык этмеги башарян сле-
сара саташды. Бутербродыны ийип гутарып барян слесарың кей-
пиниң иң чаг чагтыды, Олесем оңа душанына бегенди. Олесь элини
онуң голтугындан гечирип, гидип баряркалар бу адама, аслыетин-
де хениз бир ят адама, яп-яңыжа управлениеде өзүне эден теклип-
лери барада, бу меселе боюнча өзүне ынжалык бермейән пикир-
лер барада гүррүң бермәге дурды. Слесарь диңлейәрди. Олесь
гүррүңини соңланда болса ол иң бир дуйгудашлык эхеңи билен;
— Бе-е, валлай! — дийип гойберди.

Бу айдылан көп манылы жүмле билен гөвни гөтерилен Олесь
өзүниң берен гөдек жогабыны делиллендирмәге дурды. Делиллен-
дирип, хер ничигем болса өзүниң хак эдендигине гөзүни етирди.
Шол бада-да, мисли, тикени алнан ялы бирхили ынжалды. Соңра,
Олесь бу дымма хут шолар билен, хахыкатыны айданда, говы оглан-
лар билен акыллы-башлы бир иш битиржекдигини, олары өз гүйч-
лерине ынанмага, өзлериниң иш ярытмаян бихепбе дәлдиклерине
ынанмага межбур этмелидигини, эгер агзыбирлик билен япышса-
лар, ишиң өңе гитжекдигини шоларың өзлериниң келлесине гуйма-
лыдыгыны ынандырмага дурды.

— Шейле дәлми? Догры дәлми? — дийип, Олесь сораярды, жогап ерине болса шол бир «бе-е валласыны» эшидйәрди, йене олар инди макуллайжы эхенде айдыларды.

— ...Ынха эгер бизиң хеммәмиз екеже гезек бир, иң болманда бир смени бери жан эдип ишләйсекдик. Урушда болуп гөрүпмидиң, гардаш? Етишмедидиңми? Мен велин урушма кейпинден чыкандырын. Ине шонда, илкинжи йыл биз ыза гачяркак, гөрсөң, немецлер ызыңа десант дүшүрендир, өзөм жеми бир йүз автоматчылы кичи-жик десантжыкдыр. Ине шолар ызыңда татырдашып угардылар-велин, полклар токая сичшип гидердилер. Хайсыдыр бир командир-я-да комиссар ичиндөн ялын өтен огланларың бирнәчесини тоглап: «Өлмели велин дурмалы!» дийсе, дивизияны саклаяндырлар... Өзүңе ынанмак, командириңе ынанмак, шепе, улы гүйчдүр. Ине, сен теплемсек заңцара, саңа бир гезегем болса долы гүйжүңи аңмак, өзүңе хормат гоюп уграмак герек ахырын. Хонха «Негативи» ал, сиз онуң эдил этини ийәйжек болдуңыз, мениң доганым Борька болса өвүп аңырсына чыкып биленок. Онуң бу ерден гачып гитжек болян ери ёк, хол «Индиядан»¹ өзүне жайжагаз гуруняр көкүни пугта урмакчы.

— Хава-ла, бе-е валлай... ол инди шейле... — дийип, гүррүң-деш улудан демини алды.

Олар гүрүң эдишип, яңы гурлуп башлан кварталың душундан гечдилер. Карьерлере бакан узалып гидйән ёлуң бейигинде дурдулар. Аңырда, сеңдерләп дуран сап-сары гүм дагының ёкарсындан: кә о ерден, кә бу ерден, кәте болса ене бир ерден экскаваторың сус-гужы гөтерилйәрди, ал-асманда гөзе каклышып, сары топур дөкйәрди. Машынлар ашакдады, диңе оларың кә гөрүнйән, кә гизленип дуран демир пенжелери гөрүнйәрди. Гөвне болмасә шол ерде, үй-шүрилен гүм депелериниң аңырсында, хайсыдыр, бир башга, нә-белли планеталардан геленлер болуп, олар дүшнүксиз, диңе өзле-рине дервайыс нәмедир бир зат гуруп, ериң йүзүни бирехимлик билен агдар-дүңдер эдип йөрен ялыдылар. Олара әсеван эдип, пи-кире батан Олесь нәме үчиндигини билмезден, шиналарың шоссә-ниң бир-гырасына епбекләң дашыңы чыкаржак болярды. Даш ахы-ры өз чуканагындан чыкып, зыңлып гитди-де, ызында нокатлардан ыбарат чызык галдырып, хениз от басырып етишмедик япыдан ашаклыгына тогарланып гитди.

— Ине гөрдүңми, шепе, яңкы дашы. Шол ятарды шу ерде, от басарды, ере гидерди... Хай, гардаш! Бизиң хеммәмизидем шонун

¹ Индия — Хиндистан, бу ерде сөз ойнадылар.

ялы депгимиз кемлик эдйэр — дийип, ол узакда ишлэп йөрөн машыңлара ойланжаңдык билен середип, бирденем шейле дийип тыгырды: — Дур, шепе! Дур, сесиңи чыкарма!.. Эгер бүтин артель болуп, бир гезежик Борькаң экскаваторының дашына, үйшөк нәдер? Иң болманда екеже смена бери үйшөлиң. Мен ол машына эдил өз Ганнама белет болшум ялы белет. Хатда ондан бетер белет... Ине шонда кимиң нәмедигини мазалыжа гөрерис! Ненең гөрийәң? Ә?

— Бе-е, валлай!

Шәхере тиз йөрәп гайдылды. Бу йөнекей идея Олесе говы чыкалга ялы болуп гөрүнди. Догруданам өзүңе, өз гүйжүңе, ёлдашларыңа ынамлылык иң эсасы зат ахырын. Ол хатда бу затларың өңрәк келлесине гелмейшине-де геңиргенди. Тәзе модалы пиво павильонының капасасының янына гелип, олар адама бир күрүшгә пиво ичдилер ве хошлашанларында Олесь слесарың элини тысып, онуң хортаң, чекгелек йүзүне хырыдарлык билен серетди.

— Бай сениң говы йигитдигиңи!.. Хер хили гызыклы темаларда-да дымып дурмагың гүл ялы хөтдесинден гөлийәрсинң...

Управлениедәки ёкуш деген гурруң ятдан чыкды дийип болжак дәл. Ёк, ол калбыңдан чыкмаяр. Йөне велин инди өңки ялы гайгы этдирмейәрди, ховплы гөрүнмейәрди. Гайтам терсине, Олесь тәзәки этжәк болян ишини хертараплайын пикирленип гөрүп, хөкман пейда берер дийип пикир эдйәрди...

— Ичипсиң өйдйән? — дийип, Ганна геңиргенди. — Нәмәң шанына ичидиң бейле? Управленийә нәме үчин чагырыпдырлар?

— Ер көвүжилериң башлыклығына беллежәк болдулар...

Ганна әлжагазыны бегенч билен чарпып гөйберди:

— Ай, гойсана!

— Ай, этмедим — дийип, Олесь бейлесини өврүлип, гыссанмач жогап берди-де, гызжагазына йүзленди: — Ханы, Рыжик, ылгап Боря какаңлара барып гел. Какам чагырар дий. Бир гыссаглы мөхүм иш бар, басымжак гелсин. Ханы чап, чап.

— О нәме үчин этмедиң? — дийип, алланичикси болан Ганна херничик болса-да, адамсының кейпиниң үйтгәндигине бегенип сорады.

— Вах, Гануся, сен мениң фронтда-да, начальниклере гысмылжырап, окдан гизленмедигими билийәрсинң ахырын... Биз Поперечнылар, поп гожамызың айдышы ялы, запорожлылардан гөлийән угурдыр, ховп абананда жайырчыга сүмлүп өтөйдйән сачакчылардан дәлдирис...

Шол гүнүң әртеси ики доган хич киме зат айтман, аракесмевагты забойда галдылар. Олесь эдил бир узак айралыкдан соң сөйгүлис билен душуммага гыссаняның толгунышы ялы, толгун-

ма билен таныш машинының кабинасына мүнди. Башгасына гидели бәри ол бу ерик екеже гезек дагам гелип мүнүп гөрмәнди. Огланларын мунуң хич задыны үйтгетмәндиги бирхили якымлы геңиргендирийәрди: өңкүже арассалыгы, эсгилерем ерли-еринде. Хатда Олесиң өз гысдырып гиден ак кепдерилиже откырткасам шол өңкүже еринде дур. Ол отургычда жайлашып: «Ятдан чыкараноклар-ов; залыватлар» дийип, ичини геплетди.

Моторлар гүвлешип уграды. Олесь сандыраян элини рычагла-ра етирди. Ери, бирден ядындан чыкарышдырып отурыберен болса нәме? Бирден нәмедир бир зат дүзедип болмажак дережеде элини чыкарып отурыберен болса нәме? Мәхнәт улы агыр зат чалажа иң-леме билен гымылдап, оңа жан гирип уграды, ол мәхир билен: «Ядындан чыкармандыр, гулак асяр...» дийип пикир этди. Ол бирхили бозулып, дамагы долды. Кабинаның айнасының аңырсындан гөрнүп дуран затлар бирден думанлы гөрнүп башлады. Ол инди стреланың ёкары гөтерилишини, сусгужың ашак инишини, онуң дишлериниң демриген топура, эдил өз дишлериниң яга чүмүши ялы, чүмйәндигини гөрмейәрди, йөне аңярды. Бир жыгырды эшидилди, йөне төверек-дашы думан тутуп дуран ялы болуп, хич зат гөрүнмәни үчин цикл оңлы болуп чыкмады. Эдилен хата Олеси шапбат деген ялы этди, ол эгинлерини гысды: «Бу, инди болжагым болайдымыка?», йөне велин моторлар ишлейәрди, кабинадакы затларың хеммеси танышды. Борис ызында дурды, онуң гызгын деми еңсесине урулярды. Гөзлерини юмругы билен сүпүришдирип, Олесь өзүни дүрседи... Ишем гидибәрди, гидибәрди...

— Ёк, энтәжик менде гүйч-гайрат бар, казак гужуры түкенип отурыбермәндир, ай, бардыр-ла залыват! — дийип, ол Борисе гөзүни айлап, өзүне гөвни етижилик билен айтды.

Борис әхли экипажың этжегиниң бир өзи хөтдесинден гелйәрди. Бу даяв хем уммасыз гүйчли йигит Олесе эдил оркестрде чалыскрипкачыларың бир өкте, гелмишек скрипкачының екеликде чалшыны эшидип габанышлары ялы габанчылы ве: «Вах, шунуң ялы, шунуң чалшы ялы чалып болса!» дийип, әдйән арзув-хыжувлары ялы хыжувлы назар билен середйәрди. Олесиң болса инди хич затдан хабары ёкды. Ол ене-де хич зат билен деңешдирип болмажак ве ислән хәриң уссады үчин машин билен — өзүниң диен әди-жилиги, йүрекдешлиги билен, тениң бир бөлеги ялыдыгыны аңмага мүмкинчилик берйән машин билен өз бүтеви бир затдыгыңы дуймак ялы, шейле арзылы ягдайы башдан гечирйәрди.

Олесь забойың гершинде пейда болан адамларың шекилини бирбада гөрмеди, гөзи дүшен-де болса, өзүне гөвни етижилик билен гүлүмсирәп гойбәрди. Булар ики бригаданың нахарханада

гайдып гелен адамларыды, шофёрларыды. Олар мунуң ишлейшине томаша эдйэрдилер. Олесь машины стреласы галдырылгылыгына саклады. Ол монча болуп, аркасыны демир отургыжың еңсесине берип, аркан гайышды. Бир хаюк йылгырып отуруп, соңра доганына йүзленди.

— Машын дәл-де, оркестр! — Хенизем япың гершинде дуран-лара гөзүниң гытагыны айлап болса шейле дийди: — Мен оlara, ол ал какмыш «негативлере» иш гөркезерин!

— Гөркезерсиң, гөркезерсиң — дийип, Борис доганына гуванып, шол вагтың өзүнде-де ондан бирнеме габанып гысданмач айтды. — Мениң «негативимэ-хэ» «негатив» дәл-де позитив, догрусы... Шейле газаняр! Өзем бир самсык: шу айлык аламызда, бир гашынмалы болайды велин, йөне гөзүнден боюр-боюр яш гойберип дур. Чын комсомол сөзүм билен айдярын, аглады. Бай, ол заңдарың пулы говы гөрэйшини!..

— Ол «Индиядан» жай гуруняр, хо-ол Өкүзмаңлайың еңсесиндеки индивидуал жай гурунянларың посёлогына шей дийип ат берйэрлер... Жай дикелдйэр, онуң бир махалдан бэри етибилмейэн арзувы, өз жайы... Шахсы жайы. Өз эчилиги. Персонал жайы...

Бригада эйям доганларың эдйэн хыялыны билиэрди, йөне готур слесарь Олесиң пикирини экипажа өзүниң көпманылы ики сөзи билен гүррүң бермеги башарып билипми я-да бейлеки сөзлөрем херекете гиризмели болупмы, ине шол велин билинмэн галды. Доганларың хыялыны адамларың хер хайсы бирхили кабул этди.

— Нэме дийсеңизләң, достлар, ол бизиң депэмизе чыкмакчы боляр — дийип, Сурен гүр гашларыны чытды. — Ине серет, жаным: ине бу-да сен, ине бу-да мен диййэ.

Эмма накылы говы гөрйэн электрикчи пикире гитди: «Ил гүнэси хемише чиширилип айдыляндыр. Йөне ханы гөрели бакалы». Хемме зады айдылышынданам бетер кабул эдип, карт ойнундакы ялы «янып» йөрени үчин, бригадада Йигрими Ики дийлип ат алаң көмөкчи йигит болса тең галып, элини силкип гойберди.

— Хай, ёгсам нэме? Ынха гөрерсиңиз, шейле бир ишлемек ишлэрис велин, шиллң Борьканың дүйшүне космос ракеталары гирип уграар...

Хер ничигем болса, өңде чынлакай сынагың бардыгыны билип, хер ким оңа тайярлык гөрүп уграды. Шол гүнүң эртеси, өзара диллешилең зат болмаса-да, ише сакал-муртларыны мазалы сырып гелдилер, Йигрими Ики болса сыпал ялы дим-дик болшун дуран сачыны гыркдырмага-да етишипдир, хэзир ондан сертераш одеклонының йити ысы күкәп дурды. Он бэш минут вагт галанда бригадаларың икисем забойың ичинде, эдил футбол командаларының

ойнуң өң янында ики топар болуп, бири-бирлериниң йүзүне середишип, дурушлары ялы болуп дурдулар.

Дуйнки сынагдан соң Олесь өзүни ынамлы дуйярды. Йөне ыңжалыгы велин ёкды. Тизрэк кабина мүнеси, хемме затлары яңадан гөзден гечиреси, элешдирип Гөреси гелйәрди. Өз огланларының хер бириниң янына барып, шу гүнки гүн хакда гүррүң эдишеси гелйәрди. «Сөзжагаз сөзленәйсе кем болмазды» дийип, ол өз янындан пикир өвүрйәрди. Йөне велин ол бүтин өмрүнде диңе гөрелде болмак билен агитирләйәрди, сөз сөзлемәге йыкгын этмезди, ине шонуң үчинем ызы-ызына сигарет отланып, сесини-үйнүни чыкарман, чилим чекип дурды. Йөне хер ничигем болса машының янына барыларка, ол кынлык билен шейле дийди:

— Нәме дийсеңизләң, йигитлер, шу пурсат бидерек гечирилмели пурсат дәлдир. — Ол тутавачдан япышып, жахыл еңиллиги билен бөкүп, кабина мүнди.

Хер ким өз ерини эеләнде, ол шол Польшаның бутханасыны халас әдени үчин хачандыр бир вагт маршал Коневниң хут өз совгады хөкмүнде говшурылан, номерлеридир диллери янышып дуран гара сагадына серетди. Бир миңут галыпды.

— Хәзир бир дуран еринде дурмак болмаз. Сакландыгың ыза тесдигиндир. Ханы онда, достлар, кимиң нәхили гүйжи болса гөркезсин. — Йөне бу сөзлерем Олесе хас өте өвүт берижилик ялы гөрүнди ве ол деррев бурнуны айлап ызыны дегиммә урды. — Бай, Йигрими Йики, сенден атыр ысының аңкайышыны! Асыл башыңы задыңы айлап барял!..

Әгер-де экскаваторчыларам боксчулар ялы ярышың өң янындан хем соң янындан чекилип гөрүлйән болсады, онда Олесь Поперечнының ве онуң огланларының хер бириниң кемсиз бир килограм аграмыны йитирендигини такыкламак боларды. Йөне велин Олесиң шу гүнки ишләйшини дийсене! Хатда муңкур электрикчем оңа хайран галды. Йөне, диймек билен, бирек-биреге хайран галышып дурмага хич кимиң элем етмеди. Хер ким өз әдйән ишине етишибилсе кайыл галды. Аракесмә ченли Олесден өңдесиниң хеммеси өл сув болды. Йөне кабинадан велин, шох турзушып дүшйәрдилер, эмма бригаданы нахара алып гидйән шофёр ховлугып, хәлиден бәри машыныны гугулдадып отураңам болса, учётчы аял ишиң нетижесини айдыанча, бир адамың дагың гымылдаяны нәме.

Әдилен иш әнтең о диен көп дәлди. Улы Поперечнының экипажының әдени хениз кичи Поперечнының хемишеки гүнки әдениче-де ёкды. Йөне велин норманы ерине етирипди. Оңа дерек Борисиң огланлары башга машында ишләп, хатда «негативлериң» ишләп әденлери-де әдип билмеди-лер.

— Сизин муңуңыз бирхили күтек — дийип, Борис чалажа ғыркдырылан еңсесини гаты-гаты гашап, гахарлы айтды. — Говуш-гынсыз. Элинден геленжесини эдйәрсиңем велин, эдениң бирхили шемалың угруна соврулып гойберилен ялы болуп дур.

— Ха-ай, доганжыгым, эгер бар кемчилик машында болса-ды!.. — дийип, Олесь жогап берди. — Муны мен саңа дийип айда-мок, өзүме дийип айдарын. Биз эндик эдипдирис, сен бир тәзе гөз, мунуң нәме ери болса беллешдир. Бай биз онуң эзенегин-ден товлап тутарыс-а. Шейле дәлми: огланлар? — Онуң ынжалыгы ёкды. Гөзлери янып дурды, йүзүниң сүңклери дыкышып, маңла-йындакы йыгыртлары чуңлашыпды, йөне велин ол йыгыртлар ыш-наклыды, шадыянды, гүлүмсирейәрди...

Гүнүң икинжи ярымында иш хасам шовлы гитди. Адамлар элинде барыны этдилер. Олесь хениз агзыбир коллективлилигин ёкдугына дүшүнди, ёлдашына көмек этмән, хер кимниң дердихал өзүниңкини өңе сүржөк болуп, азара гаяндыгыны аңды. Жан эт-месине буларың хеммесем жан эдйәрди, Олесь мунам аңды. Ма-шындан толгунышып, улы говур эдишип дүшйәрдилер. Хатда ядавлык дагам билдирмейәрди. Тежрибә бай Олесь учгундан от эмеле гелип уграндыгына дүшүнди. Инди онуң сөнмегине май бер-мели дәл. Барха көрүкдирмели, барха туташдырмалы...

— ... Нәме дийсеңизләң, герчеклер, шу ерден гөни павильона гиделиң, чыкдажысы менден — дийип, Олесь айтды. — Ики бри-гаданыңам харжы мениң бойнума.

— О нәме үчин ики бригадаң харжы? — дийип, «Москвич» үчин пул топлап, гысык йигитлериң топарына гошулан Борис дил-ленди. — Пивосы сизден, мивеси менден...

Шол гүнүң эртеси Ладо Капанадзе парткома гелен бир аноним хат алды, шол хатда өтөн агшам танымал экскаваторчы Олесь По-перечный ве онуң иниси Борис өз экипажлары билен Электрофика-ция проспектиниң Гидрогурлушыкчыларың площадына чыкан бур-чундакы тәзе павильонда пьянчылык эдендиклери хабар берилйәр-ди. Ене-де шол хатда оларың дөрт килограм такгаз билен сан-сажаксыз күрүшге пивоны бошадандыклары языларды. Бу затлара едиийаллыгың иң улы гурлушыкларындан бири болан шу гурлушыгың партия гурамасының эхмиет бермеги ве гелжөкде өз гарамагында ишлейән партияда дәл ишчилери дашына үйшүрип, тәзе социалистик шәхериң көчесиниң угрунда балык билен көпчү-ликлейин пиво ичип дурмаз яды, ики доган Поперечнылара партия угрундан хем-де комсомол гурамасы тарапындан дегишли чәре гөр-үлмеги талап эдилйәрди...

Эдил шол вагтың өзүнде-де ергазыжы участогың партия гура-

масының секретары Поперечный доғанларың МК-ның Пленумыны голлап, өзара социалистик ярыша гол чекишендиклерини Капанадзэ хабар берйәрди. Депгиниң хас гүйчленип, көп ишлеринң эдилендигини айдярды, йөне оларың нәхили ягдайда хем ниреде гол чекишендиклери барада велин парторг хич зат язмаярды.

Капанадзэ бу ики хаты деңешдирип гөрди ве башыны яйкап гүлүп гойберди-де, икисинем гөзегчилик эдилмели папка салып гойды.

Поперечнының адамлары өз экскаваторларының янына гелип, аратапавудыны деррев билдилер. Эдилен ишинң өңки эдиллип йөрленлерден сәхелче тапавуды барды ве хер ким хенизем шол өңкүлери ялы бир өз ишини билип, башгалара аз көмек әдйәрди. Йөне велин хич ким рұхдан дүшмейәрди. Олары шейле бегендирен гүн ятдан чыкмаярды ве инди сменадан соңам, ене бир-ики сагат машын билен хажык-хужук эдишмеден хич ким боюн товлап дурмаярды. Онсоңам инди машының «эчилжекдигине» ынам барды, эсасан болса шол, гүнден бәри эхлиси өзлериниң орта бойлы, аз гепли начальниклерине, өз-өзлерине ынанярдылар. Ынам билен болса, шу тайга үлкесиндәкилеринң айдышлары ялы, хич бир затсыз иң гүйчли йыртыжылары гүйлүп ташламак боляр.

Басым Поперечныларың икисиниңем фамилиялары ене-де маглуматларда пейда болуп уграды. Оларың кә бири өңе дүшйәрди, кә бейлекиси. Дивноярскиде доғанларың арасында барян ярыша, эдил Москвада «Спартак» билен «Динамоның» арасында барян ярыша оюн сөйүжилеринң гүндогаркы белли трибунадан шейле үнс берип эсеван эдишлери ялы эсеван эдилйәрди. Дивноярскиниң юмарчылары хем сатириклери шу темадан куплетлер дүзйәрдилер. Клубуң художниги доғанларың икисиниңем суратыны чекди. Шол суратларда, олар шейле тапавутлам болса, мешхур киноартисти Борис Андрееве чалым эдишип дурдулар...

Олесь ене-де үйтгеди. Ол аклы чашгын, хатда йыгы-йыгыдан йылгырып, өз-өзи билен гүрлешип, берилйән сораглара габат гелен жогабы берип, елдиргән ялы болды йөрди. Ине шонуң ялы гүнлеринң биринде өз жай тойларыны этмеги дагынам ядындан чыкарды.

Хер затда болса ол өзүниңкиден дердесери кем болмадык Капанадзэ билен биле гижэ галып гелди. Йөне оларың икисем тәзе жайларына кейплери көк доланып геленсоңлар, аяллары оларың бу әтмишлерини багышыладылар ве Берёзовая көчесиндәки алтынжы номерли тәзе өйжағазларың диварлары шейле бир «ювулды» велин, грузин ырымы боюнча-да, украин ырымы боюнча-да йүз йыллап дагы миземән отурмалы.

ДӨРДҮНЖИ БӨЛҮМ

Сибирің тәзе Дивноярск шәһериниң өсүп улаялн себитле-ринде томус ыссы, йөне велин гысга боляр. Августың аяк-ларына япыларың йүзи ой-гечитлериң үстүнде гойы думан айланып, сәхер чаглары гарры лиственницалары ве чөп-чаламла-ры чыг билен кемсиз өртер. Гүндизине гүн нәче дийсең гыздырар: томус дийсең томус-да. Йөне хова дийсең арасса ве бүтін төверек-дәки затлар нәхилидир бир тебигы болмадык совук эшгәрлик би-лен айыл-сайыл болуп дур. Йөне гүнүң яшып барян чаглары эй-йәм чигрек дүшйәр, гум-гуклук: не ябаны хайванларың, не-де гуш-ларың сеси чыкяндир. Сентябрь айындан болса сәхер-сәхерлер ере гыравың мазалыҗа дүшерине гарашыбер. Тайганың көрпе агачла-ры бары-әгы ик-үч гүнүң ичинде токайың яшыл бүреҗине реңме-рең нагыш салар отурыберер.

Ине шонуң ялы, даңдан аңзагының агачларың пүрлерини жылк-сары эдип, гырав өртен ере гүйз апракларының гачып дүран ча-лары, гижәниң бир махаллары Литвинов билен Надточиев икиси ава уградылар. Олары көне эндик боюнча әхли ерде «азман» дий-лип атландырылган вездеход билен буларың ызындан гелән Пет-рович алып барялды. Онуң түпеңем, хатарам, сумкасам екды: ол не бир хайван, не бир гуш уруп гөрүпди, асла ол ав дийлән задың гызыгыны билмейәрди. Шунуң ялы гидишликлерде онуң кейп әд-йән зады йериш нахарыны биширҗек болуп, одуң башында хы-

сырданан болуп йөрмөкди хем-де авчыларың гелерине гарашып, арасса ховада сүйжү иркилмек мүмкинчилигиди.

Хемишеки ялы булары ав мейданына өзүниң ынамдар Рекси билен Савватей Седых алып гидер дийлип чак эдилйәрди. Гарры тайганы шейле бир говы билийәрди велин, гөвнө болмаса, ол гөзи даңылгам болса, онуң ичинде гезип йөржөк ялыды. Ол ябаны хайванларың ёдаларыны, гушлаң хөвүртгелейән ерлериниң эхлисини ятдан билийәрди. Ол егерлик эдйәнлиги үчин пул алмазды, асла онуң ялы зат бу ериң адатында ёкды. Литвинов онуң пул алмажакдыгыны билип, оңа финлериң ав пычагыны совгат алып барярды. Ол пычагы мунуң өзүне-де тәзе гурулян агач комбинатың директоры совгат берипди. Ол тежрибе алышмак үчин Финландия гидип гелипди. Мыхмансөөр гаррының гүлер йүз билен гаршылаамандыга бейледе дурсун, асла өзүниң бирхили мазасының ёклугы булары дийсең гынандырды. Ол бассырманың ашагында тагта йылман болуп дурды, гөвнө болмаса, машының геленини задам аңмадык ялыды. Диңе Петрович өз «азманыны» дыкып, голайына элтенде, гарры дикелди, өл болан чал сачларыны маңлайындан галдырды ве геңиргенмән-зат этмән, шейле дийди:

— Ба-а, ким гелипдир! Өз янымдан муң ялы ир тайгада тартур эдип йөрөң кимкә дийдим. — Ол геленлере элини берди: онуң гураксы, аялары эдил гөн ялы гап-гаты гүжурлы эли бирхили жансызды.

— Биз-э сениң яныңа, Савватей Мокеич, бир хайыш билен гелдик. Мейдана сейран эделиң-дә — дийип, Литвинов бәш-алты айың ичинде гаррының эдил гуран ялы болуп, бейле сыкыландыгына ынжалыгы гачып сорады. Гара гөзлериң нуры өчүп, өңкүжө йылдырамасы ёкды. Олар инди чуң овасындан бипервай гараярдылар. Бир гапдалына гышарып дуран сачжагазлары болса баслыгып, тил-тил болуп, маңлайындан салланып дурды.

— Ай мен инди сейран эдип боландырын — дийип, гожа жогап берди ве мыхманларың йүзүнде геңиргенме аламатыны гөрүп, лервайсызлык билен шейле дийип дүшүндирди:» Басым өлжөк. — Соңра реңдәни тагтаң йүзүнден еңе бирнәче гезек йөредип, ене еңи билен дерини сылды-да, ёнян ерине уфләп гойберип, гуралы сересаплык билен бир гапдалда гойды.

Бу айдынан йөнөкөй сөзлөр шейле бир ынамлы яңланды велин, адатча мунуң ялы ягдайларда не гөвүнлик бермәге, не-де көшешдирмәге дилиң айланярды.

— Догруданам сениң ончаклы угруң ёк.

— Хай ёгса нәме, дүмевниң пейда бермейәни белли зат... Нәме, онда, түнеге баралың-да...

Өйжагазың ичинің хенизем шол өңки дымылжык ыслы алағараңкылыгыды: хемишекиси ялы балың, мумуң, отуң черёмушкаң ысы гелйәрди; дивардакы сагатжыгың болса шол озалкысы ялы жыкылдап дуршуды. Йөне тәзелигем барды: өйүң ичи бирхили пәкизеди. Бурчда, вагт гечмеги билен гаралан күмүш билен нагышланан чарчувалы иконадан элинде гуржак-матрешкалара чалымдаш бир чаганы саклап дуран, узындан гөнүмел бурунлыжа Меръем эне гөрүнйәрди.

— Глафира-да инди ымыклы мениң яныма гелди — дийип, гарры ысгынсыз йылгырды. — Дин эхримары билен. Меръем энәң иконасынам асмалы болдук. Ай боля-ла, ер-неме эдип дурасы өк-ла.

— Сизе нәме боля, Савватей Мокенич? — дийип, Надточиев бу бивагтрак болуп чыкан гелишлери үчин өзүнде оңайсызлыгың гитдигиче артяндыгыны аңың сорады. — Врачлар нәме диййәрлер?

— Врачлармы, ай! — Гарры элини силкип гойберди. — Мениң. Кешам — белки, «Старосибирская правда» газетинде окансыңыз, асла радиода дагам айтдылар. — Ново-Кряжевде бүтин бир поликлиника дөретди. Оларың барам шу ерик гелип гитди. Йөне Глафира дагам менден чекиленсоң, врачлар мени нәме этсин. Ын-ха дөшүме Глафираның арың мумудыр айың ягындан эдилен мелхеминден чалан болярын. Шоң бир азажык непи дегйәр, гаты ги-жедиберенек... Врачлар... Ажала гезек геленде, ол хемме киши үчин дес-дең: сен профессор бол, Глафира ялы тебип бол, пархы өк. Ажал хер киме бир себәп тапар. — Гарры бу гүррүңи ач-ачан бес этмекчи болуп, шейле дийди. — Сизиң бу ерде бейдип дураныңызың нәме пейдасы бар? Сейран этмекчи болсаңыз, сейран этмек керек. Хон-ха агачларың аңырсындан гүнәм гөрнүп гелйәр.

Саватей токай хоразларыны авламакда багтларыны сынап гөрмеклиги маслахат берди. Йылың бу махалына ченли мазалы өзүни тутан гушларың хәзир совук какан мивелери чокуп йөрен ери болан рябиналыгың ёлуны салгы берди. Столуң үстүндәки бир гысым оты сырып гойберип, депдеринң бир кагызыны гопарып алды-да, көне көмпас боюнча угур алып, ысгынсыз эли билен ёлуң схемасыны чызды. Онда кәлжагазы, мәхнәт улы дашы, шол бир вагт бу гаррың улы оглуны колчакчыларың өлдүрән ериниң бейле янындакы хемме кишиң белет «партизан пиктасыны» ве партизан-лара хайынлык әден адамың өз өмрүни зйменч тамамлан ери болан еке соснаны беллешдирди. Ол әлде чызылан картаны авчыла-ра говшурды. Ермак Тимофеевичиң дөврүндәки авчылардыр балыкчыларам, эхтимал, бу ерлерде шунуң ялы карталар билен херекет әден болсалар керек. Гожа ёл салгы берди ве үйшмелеңе

гамгын ынжалыксызлык билен эсеван эдип дуран Рексиң аркасына какды.

— Барың онда ишиңиз шовлы болсун, авыңыз ганлы. Рекс икмииз болса печияң үстүне чыкалы.— Бу йөнекейже айдылан сөз-лерде-де нэхилидир бир эмма барды, шонуң үчинем ит чаллыгы билен чаларып гиден чыпар гарры көпөк бирхили гуссалы чыңсап гойберди...

— Хич зада: худая-да, шейтана-да, дүйше-де, ене бир зада-да ынанман йөрөн, шол гражданлык уршунда-да партизан болан акылы Совватейиң бирден гадымы фатализме баш урайшы гең зат — дийип, авчылар телим километр гиденсоңлар Надточиев ойланжаңлык билен айтды. Гең хатда акыла-да сыгмаяр.

— Ким билйэр! — дийип, Литвинов оңа бакан өврүлди. Пыя-да йөрөмөгө бишишен адам болансоң чаласын гадам уруп, өзүниң мэхнет гөвресине махсус болмадык чаңганлык билен ол хемише узы-наяк инженерден өңе дүййәрди. — Велки, хениз ылың ачмадык нәмедир бир затлары бардыр. Нэхилидир биотоклармыдыр нәме-мидир... Ынха мениң какам менден дагам даявды, бир тәжир билен жедел эдип, бир штоф арагы бир зарба агзындан гулкудайды. Мас-леница байрамында Болганың боюнда отуран обалар тарапма-тарап болшуп, гызыл юмруга гирердилер, ине шонда: «Гришка-лоцман гелйэр» сеси эшидилен бадына гаршыдашлар ян бериберерди. Ха-ва, онсоң маңа — мен ол вагтлар Твердэки рабфакда окуп йөр-дүм, бирден бир хат гелди. Онда: «Хошлашмага гел. Верб егшен-бесинден гижэ галма, шондан аңрык сакланып билмен» дийлипдир. Бизиңем зачөт берйән гүнлеримизди: ай бир угурсыз затдыр-ла, бир айтжак зады бардыр дийип пикир этдим... Ине бәш гүн сакла-нып бардым велин етишмедим-дэ, эййәм жайлан экенлер... Белки, өңүндө сыздырян нэхилидир бир зат бардыр.

— «Партизан пихтасына» ченли тайга ёлы узалып гидйәрди. Яз кряжевоылар өз ёйлерини гөчүренлеринде, шипли, зынжырлы улагалар билен көп гатнап, ёлы мазалы демрикдирипдирлер. Дө-күлөн автолың дердинден кэ ерде-кэ ерде, ёлуң угрундакы балдак-лар хенизем гаралышып отырдылар. Йөне велин колхоз гөчүп бо-лансоң, токай ене-де хужүме гечди, ёлуң угруны от басды, эййәм о-ер, бу еринден берёзажыклар, соснажыклар, биряшар пихтажыклар гөзе илип уграды. Даң аталы бәри бу ёл билен диңе бир адам гечип гидипдир, хениз арассажа гыравың эрәп етишип билмедик көлегели ерлеринде онуң ызы месе мәлим болшуп ятырды. «Пар-тизан пихтасының» янында ол адамам сага өврүлди ве картада белленен соснаның душундан өтүп, жара инди. Олам эдил Савва-тейиң авчылара картада чызып берен ёлы билен гидип отырды.

— Гөрйәмиң, гөрйәмиң, бу дейюсам эдил шол ерик баряр — дийип, Литвинов ыңжалыксызланды. — Гижә гайдып, биз гаты телек эдиңдирис, илкагшамдан гайтмалы экеник. — Ол төверегине дийсең гызыгып гөз айлаярды, инди онуң Днепрогәси дикелтмек иши тамамлананда, Украина гурамалары тарапындан сылаг берлен тула омурмасам әлиндеди. — Ыза серет-ле: огланың ызы, бир бурны сүмүклиң. Мунуң атып уран задам боласы болмаз велин, йөне әхли гушлары үркүзер... Хай, угруна болмады-ов.

Чуңрак-чуңрак кәеринде хенизем сувы галан жаржагаз авчыларә картада гөркезилен кичирәжик оя алып барды. Булар шол даш-төверегини яш токайлар тутуп отуран оюң ортәрасында агацдан әдилен бир айманчаң бардыгыны гөрдүлер. Онуң үстүнде демирден әдилен нәмедиң бир дүшнүксиз зат сомалып дурды. Бу затлар узакдан мазара меңзейәрди. Екарсы габа, улы-улы сөвүтләр гөм-гөк өвсүшип, онуң үстүнә сая салып отырдылар. Мазарың гапдалында бир гара гейнен аял дурды. Ол түпәңини әлинде тутуп, авчыларың голайлашып гелйән тарапына хешерленип середиң дурды. Авчыларам сакландылар. Ол аял буларә гөз гездирип, түпәңини әгнинден илдирди ве әркек кишилеріңки ялы геримли-геримли гадам уруп, ойы кесип гечди-де, аңырлығына гитди.

— Ызам шу аялыңкымыка? — дийип, Надточиев бу душумыга хайран галың айтды.

Литвинов гөзлерини сүзүлжиредип, барха дашлашып баряң гара геймли аялдан гөзүни айырмаярды.

— Глафира.

Булар ачыклығы кесип гечдиләр. Шемал зат болмаса-да япраклары гачышып дуран сөвүтлериң ашагында догруданам мазар бар экен. Сүйнмежик түммегиң үстүнде гәминиң лабыры ятырды. Егын демре говы агардылан, арассаланылып йылпылдадылан бир мнс тагтажык беркидилип гойлупдыр. Онуң йүзүнә «РСФСР» харпла-ры болан илкинжи совет герби телли-пелли әдилип чекилипдир ве шейле дийлен язгы язылыпдыр: «Бу ерде вагшылашан колчакчыларың әлинден 1919-нжы йылың 18 ноябрында вепат болан шөхратлы партизанлар Прохоров Терентий, Болодких Фёдор ве оларың сөвешжең командири Седых Александр Савватейч елдашлар ятырлар».

Авчыларың әллери өз-өзүнден телпеклерине бакан узалды. Келелерини ялаңачлап, олар сес-үйнлерини чыкарман, тайга мазарының үстүнә абанышып дурдулар. Иң гең задам бу мазарың оба-гарадан, әл угрундан даш бир чоалыкдадыгына гарамаздан, әхли зады эдил шу гүн-гойлан ялы ловурдашып дурды: якорь ялдырап дуран гара реңк билен реңкленилипдир, язгылы тагтажык ялды-

рам дур. Түммегиң даш-төереги сүпүрилен, үстүндө болса малина-
ның гырмызы тер иймишли бир пудагы тойлудыр.

— Булара гөз-гулак болуп йөрен кимкэ?

— Элбетде, Глафира — дийип, Литвинов ойланжаңлык билен жогап берди. — Ол шу ятан Александрың аялы ахырын. Маңа бу барада Седых гүррүң берипди: Александр пароход механиги экен. Ол колчагың гэмисини Буйный дерясының босагасында бир зада урдуряр. Гэмидекилеринг хеммесини сувуң дүйбүне гойберип, өзи йүзүп чыкяр. Партизанлык эдип йөр экен велин, кимдир бири хайынлык эдип шугуллаяр. Ине онсоң, гахрыман шу ерде ятыр...

Ав-павы ятдан чыкарып, булар айманчаның гапдалында отурдылан узын отургычжыкда отурярлар. Революцион хыжувы ири сенагатлы шөхөрлериңкиден пес болмадык, бу бош үлкэниң шөхратлы гөчмиши буларың гөз өңүне гелип уграды. Литвинов Старосибирскиден гең фамилиялы бир археологың кабинетине гелип, Буйнының босагасында гарк болан көне гэминиң галындысыны гөзлемек үчин, сувуң дүйбүндө гезилйән энжамы болан, кичижик гэми бермегини хайыш эдип, гох турзандыгыны яда салды. Шол археологам партизанлар тарапындан батырылан «Император Александр» гэмисиниң хелэк болшуну гүррүң берипди. Ол шу мазар догрусунда-да нэмедир бир затлары айдыпды, бу мазарың сува басдырылжак ериң зонасына дүшйэндиги догруда жаныгып гүррүң берипди. Инди буларың хеммеси бири-бирлери билен сеплешип, Иннокентий Седыхың шу ер дийип япышып ятмагының, өңлөр гидрогурлушыкчылары акгөвүн билен гаршылап йөрен Глафираның, инди, Литвинов гапа геленден, сес-үйнүни чыкарман, өйдөн юмлугыберйэндигиниң, шу томсуң ичинде онуң бейле гурап галмагының ве нэме үчин иллер билен Ново-Кряжова гөчүп гитмән, бал ары сакланян ерде галып йөршүниң себэби хас айдың болды. Белки, мекир гожа Савватей хем авчылара ёлы йөне ерден шу оюң үстүнден чызып берен дэлдир. Белки, ол машгаласының ене нөхили хыпбата саташдырыляндыгыны гурлушыгың начальнигиңе сессиз-үйнсүз аңдыржак боландыр...

— Ханы, йөрүң, йөрүң — дийип, Литвинов бирден гыссанды. — Глафираның токай хөрөзларына эли етенок, оларың эхлиси бизе галжак...

Олар инди хер бир айтымжыга етеялеринде аяк чекип, середишидрип сересаплыжа гитдилер. Карта рябиналыгың ниреде-де болса шу голайжакдадыгыны гөркезйәрди. Бирденкэ Литвинов сакланды. Бармагы билен Надточиеви янына чагырды. Ол аягының бурунжагазына басып гелип: «Бу бир ав гөрендир-ов» днен пикир билен гулагыны оңа тарап өвүрди.

..Птюшкин батгалындакы бизиң хемра-шәхеримизиң адына нәме ғойжағымызы билйәрмиң? — дийип, гурлушығың начальниги ослагсыз ерден сорады. — Партизанск. Хава, хава. Ине шоларың хорматына шейле ат дакарыс.—Шей дийип, ол бармагы билен яңыжа туруп тайдан ерлерини гөркезди.

Ол шу ерде дымды ве гарылжыграгадан бир гең сеслери эши-дип, булар доңуп галдылар. Ол сеслер дашдан, шол жеңцеллигиң селчеңлешип угран еринден гелйәрди. Рябиналыкмыка? Хава-ла, хо-ол пос реңк япракларың араларына ган пүркүлен ялы болуп дуршуны гөрмейәрмиң. Шол пудақларың арасында нәхилидир бир затжагазларам гаралар. Түпеңлерине япышып, башга әхли зады ядындан чыкаран авчылар жеңцеллигиң аңырсындан гелйән сес-лере гулак асырдылар. Хе, хон-ха, хо шахажықларам гымылдащяр! Олары нәмедир бир зат гымылдадярды. Литвинов әллери билен: айрылышып, шемалың гаршысы билен хер хайсымыз бир янындан гелели диен ышараты этди.

Шемал Надточиевиң йүзүне чүйрән япракларың ажымтык ысы-ны хапладып уряды. Ол түпеңини гезәп аягының бурнуна басып, бир топбакдан бейлеки топбага гечип, шол гымылдаян шахажық-лардан гөзүни айырман барялды. Инди саралан япракларың ара-сындан ири, тайга гушуның судуры месе-мәлим гөрүнйәрди. Аба-нып гелйән ховпдан хабарсыз гушлар рябинаң совук какан мивеле-рини чокярдылар. Шу ерде бирденем түпең сеси гүммүрдәп гитди, ызындан ене бир гезек... Екарракда отуран гушларың бирнәчеси ганатларыны шуввулдадып ёкары-галдылар-да, гөс-гөни Надточие-виң үстүне бакан учуп гайтдылар. Ол гушларың бирини ёкары гөтерилип угран батларына урды, бейлекисини болса олар әдил депесинден учуп баряркалар, икинжи гезек атып урды. Урлан гуш-лар голайжага патлашып гачдылар. Шу ерде инженер бириниң га-харлы гыгыряндығыны, кәйинийәндигини әшитди.

Гахардан яңа чым-гызыл болуп, гырымсы агачларың арасында Литвинов дурды. Ол шахаларың арасында гизленип отуран гуш-лары дагынам дүйбүнден гөрмейәрди. Бармагыны додагының үс-түнде гоюп, Надточиев олары оңа гөркезди. Литвинов хешерленди. Ол аягының бурнуна басып, асса-асса голайлашып уграды, эмма бу ерде ятан шаханы басып, улы шатырды турузды. Ене бир гуш ганатларыны шапырдадып, пудақлары дөвүшдирип, жеңцелден ёкарык сайланып уграды. Ене-де түпең сеси токайың ичинде яң-ланды гитди. Сечме Надточиевиң әдил ёкары янжагазындакы яп-раклары шапырдадып гечип гитди.

— Хәх... — диен сөгүнч эшидилди. Литвинов дуршуна чым-гызыл болуп дурды ве барха дашлашып барян гушлара дикен ах-

мырлы назарыны, авы оңан ёлдашына өвүрди. — Мен олары сениң эдил гаравулыңа мүндүрип бердим. Олар мең гушларым! — дийип, ол гыгырды.

Эдил шол халатда иң бир сересаплы, иң бир мекир токай хоразы сессиз-үйнсүзжө ёкары галып, малиналары гырдырып диен ялы пессайжа учуп уграды. Ики түпеңиңем бирден диен ялы нили ёкары галды. Авчыларың икисем түпеңиң мәшесини гысдылар, йөне велин түпең сеси диңе бир гезек яңланды. Түссе Надточиевиң түпеңиниң нилинден дазлап чыкды: гахары гелен Литвинов өз мешхур омурмасыны окламагы унудан болса нэтжек. Онуң ёлдашының болса атаны угруна болуп дурды. Ене-де бир иң улы, иң агыр гуш ерде урнуп ятырды. Инженер Литвиновың гахардан яңа үйтгөп гиден йүзүне серетмезлиге дыржашып, уран гушуны барып алды. Рябиналыгың ичинде яңланан сес, хер ничик болса-да, эдени угруна болмадык авчының гахарыны басды. Түпеңини гезеп, ол тәзе бир гушуң үстүне бакан уграды. Ол түпеңиң ики гөзүнем бошатды, елеклер пытрап гитди ве шахаларың арасы билен бир токга зат ашаклыгына гайтды.

— Э-хэ! Ахыры урдум-ов! — дийип, Литвинов чөп-чаламлыктарың үсти билен уран авының янына окдурылып баршына гыгырды.

— Ав ганлы болсун! — дийип, Надточиев элине деген гуш ганыны от билен сүпүрип дуршуна шадыян гутлады.

Жогап ерине ене-де сөгүнч эшидилип уграды. Литвинов гахарына түпеңини ере уруп, үстүнденем депеләп уграды.

— Фёдор Григорьевич, сиз оны шейле мергенлик билен түвдүрип гойбердиңиз ахырын...

— Гитсене, ханы шу ерден гараңы сайласана! — дийип, Литвинов нэ дийип, нэме гойяныны бйлмән гыгырды — ...Өзүңем мениң ызымдан сүмсүлдәп йөрме! Бессир! Сениң тумшугыңы гөрсөм, мениң жыным атланыберйәр!

Надточиев онуң бу гөрне дегижи сөзлерине дегерлиже жогап гайтармага мейилленип, бирденкә өз ёлдашының олжасының ятан ерине төтәнден гөзүни айлайды; ол ерде сечме билен гырлан бир чоғдам елек ятырды. Ол ала елеклер сибирь байгушының елеклери. Литвинов ызына дагада гараман, токайлыгың ичи билен ызына бакан барялды. Энтеқ онуң басып дөвйән чөп-чаламларының сесем гелип дурды. Надточиев өз уран авларыны йыгнашдырды. Онуң олжасы кичирәжик ики саны мәкиян билен бир саны улы, хоразды. Оларың боюналарыны чатып, эгиннен салады-да, Литвиновың ызыны сыпдырмазлыга чалшып, ызына бакан гайтды. Йөне Литвинов шейле бир гаты гайдынды велин, му-

ңа онуң ызындан етмек башартмады. Отуң үстүндө галан бир чоґ-дам байгуш елеги инженериң биыгыяр гүлкүсини тутдурярды. Йөне хер ничигем болса пикир токай оюның ичиндәки ялңыз ма-зар билен шол монашка чалым әдип дуран аяла бакан өтәйдйәрди. Надточиев ол аялың вепалылығы хакда, онуң сөйгүси, аял сөйгү-си хакда, әсасанам нәме үчин өзүни хич кимиң сөймедиги, гой шей-лө бир фанатики сөйгә-хә бейледе дурсун, ортача-да, хатда чалаҗа даґам сөймәндиклери барада пикир әдйәрди...

Бал ары сакланын ере авчыларың хер хайсы бир ваґт гелди. Литвинов билен энчеме гезек ав әден Савватей булара нәме бо-ландығыны шол бада аңды. Надточиев гелйәнчә булар чай-пай ичип болуп, өз машгала дурмушында болуп гечйән геңликлери үс-түнө гоюп-үстүнө гоюп гүррүң берйән Петровиче дегип отырдылар. Надточиев буларың хеммесини эпийшгеден гөрүпди. Ол уран гуш-ларыны дашкы тамда ташлап, гапыны хаяллык билен ачды. Надто-чиев кинәни сесини чыкарман чекйәнлерден дәлди, онуң үчинем ол мазалы даваны урмакчы боландан, Литвинов онуң өңүнден чыкып, оңа элини узатды:

— Ери, багышла мени, Сакко, эрбет гылыгым бар. Петровичиң ярым айлавада от аляр дурубериәр дийши ялы, сәхел затда гызмач-лык әдиберйән... Гахарланаңок дәлми? Боля, боля. — Литвинов сесини пөселдип, шейле хайыш этди: — Йөне ол нәлет сиңен бай-гушжык хакда жыңкыңам чыкармавергин.

— Уранымызы дең пайлашырыс — дийип, Надточиев еңиллик билен айтды. — Сең гушларың мениң үстүме учуп гайтмагы бир төтәнден болаян зат ахырын.

— Ек-ла, бейле-де бир төтәнлик бормы... Атышым шол болса мени өлдүрсөңем азыр. Нәме мени акмакдыр өйдйәрмиң? — дийип, Литвинов отургыжың үстүндө ятан дүйрленги кагызы ал-ды-да, оны язды. — Ек, сен говусы, Сакко, Иннокентий бу ерде гуруп йөрен затларыны бир гөрсенө. Ынха онуң Ново-Кряжевоның планда гөрнүши, ине бу болса гелҗекки болмалысының таслама-сы. Серет, площадь, универмаг, поликлиника, мекдеп, Мугаллым-лар өйи, ине о ерде, Яснаяның янында, стадионың еңсесинде бол-са, гәми дуралгагы болмалы. Өзем деңиз гәмилериниң дуралгагы! Онуң гапдалында болса, серет, складлар болмалы. Балыгы, этлик мал-гараны, гөк өнүми бизе гөс-гөни деңиз билен гетирҗеклер... Деңзиң үсти билен! Тайга деңзи, пах сениң!. Иннокентини дийсе-не, ол хениз тәзе гөчүп гелен ерине өвренишип биленок велин, гөр нәхили затларың пикирини әдип йөр. Өзем, сен, бу затлары ки-миң әдип берйәнине серет! Москва... Йөне велин бу затлар гоҗа ярап баранок. Шейле дәлми, Мокееч?

— Ай, хава, нәме дийин? Элбетде, нәме, бизиң бурунлар билең малина чокуп биләк гүманаң ёк... Бу иймиш гаты нәзиқ болайя... Шәхер адамлары, нәме, элбетде... Белки, мен гаррап йөрөң болсамам йөрөңдирин, йөне мен шу эркинлиги әлден сындырасым геленок... Бу сапар, шенбе гүнүмиди, жаным, нәмемиди, бир гүм үйшүриленжә ериң үстүнде отырдым, төрсем, йигитлер билең гызлар гечип барялар. Оларың эгинлеринде шу сизиңкә меңзеш торбалы, әллери бедрәжикли, гураалы затлыды; хатда ики санысы таякдан илдирип, бир цыган газанынам алып баряды. Шейдиң, тайгада дыйч алмага баряң болара чемелилер. Бириниң эгинде мениңкиденем кичирәк приёмник бар. Өзем токайы яңландырыпгыгырялар. Мениң оларә небсим агырды. Тайга радиолы гелип йөрлер... Тайгаң өзүни эшитмели ахырын. Онуң нәче сеслери, нәче айдымлары бар! Олар болса... Бейитмек говы дәл, Григорьевич... Я сенем тайгада радио гөтерип йөрмүң?

Күйкерилип отуран гожа бирхили хужжерилйәрди. Ол хенизем бүргүде чалым әдйәрди, йөне велим ягшың астында галып, сүлүммай әзилең бүргүде меңзейәрди. Гөвнә болмаса, ол гүррүң әтмән, мисли өзүниң нәхилидир хыялларына гөз айлап, дашындан пикир әдйән ялыды. Бүтин гүнүң довамында онуң нуры өчүшә гөзлери диңе екежә гезек өңкүлери ялы ялдырады. Олам авчыларың партизан мазарыны гөрөңдигини я-да гөрмәңдигини соран вагты.

— Гөрдүк — дийип, Литвинов хем бираз жанланып айтды. — Мен сениң улы оглуң барадакы гүррүңлери эшитдим. Сакко ики-миз нәме пикир әтдик дийсене. Яшайжыларә тәзе шәхержигиң адына Партизанск дакылмагыны хөкүметден хайыш әтмеклиги маслахат бермели ве шәхериң ичиндәки площада хем Сибирь партизанлары диен ады дакмалы диен нетижә гелдик. Ненәң гөрийәң? Гой сениң оглуң ве онуң ёлдашлары шәхериң иң хорматлы еринде ятсынлар.

— Бай-ба-а! — дийип, Савватей межалсыз гожа сеси билең айтды. — Оныңыз говы зат велин, йөне оларың мейидинден галан зат ёкдур ахырын. Оларың жайлананы бәри нәче йылар гечди...

— Биз шол ердә Глафира Потаповнама гөрдүк — дийип, Надточиев айтды.

— Гөрдүк? — дийип, гарры ене-де дүшүк сеси билең гайталап сорады. — Шейледир, ол шол ердедир. Хер екшенбе шол ерик баря, мазарың дашыны сүпүришдирйәр, безейәр, отуря, пикир әдйәр... Ери, сиз мазары площада хормат билең гечирерсинизем велин, эмма Глафира нәдеркә? Онуң диңе бир сөйгүси дәл, әйсәм әхли өмри шол ердә гөмүлен ахырын.

Авчылар гиденлеринде, гарры олары угратмага зада-да чыкмады. Ол отургыжың үстүндө отуран еринден оlara ровгатсыз дeл-лим элини узатды.

— Эхтимал, инди гөрүшмесек герек, Григорьич, йөне шол мазаржыгы бери унутмавергин.

— Мазар-а бейледе дурсун, мен сен хакда-да алада эдерин, Савватей Мокенч. Мен саңа шейле бир врач ибэрин велин, эдил элиңден чекилен ялы болаярсың. Билийэрмиң кими иберерин?

— Билиён, билиён мен сениң врачыңы... Агтыжагым гелип гидип дур, мен сениң эхли сырларыңы эшидйэрин. Йөне инди маңа врачың пейдасы ёк. Савватей Седыхың о дүнйэ гитмелиже путёв-касы эййэм язылып гойлан. Аңарын. — Йөне велин бирденкэ онуң гөзлеринде нэхилидир бир биынжалыклык йылдырап гитди. — Сен говусы, Григорьевич, бизиң Дюжевимиэи гөздөн салма, ана шол доктора мэтэч адам. Оны аяга галдырмакчы болан болсаң, голла. Түкелленмедик иш, гуйруксыз көпек ялы бир зат болар.

Гожа дымды ве ылла, усуллык билен нирэдир бир ере дашлашып барян ялы, өз янындан шейле дийип хүмүрдеди:

— Маңа шол Дюжев гаты ярады... Ол илки Кеша билен гелди. Эл мунуң агынжак мениң Александрымдыгыны! Эл, мунуң даш сыпатыныңам, хэсиетиниңем мең улы оглума шейле меңзеш болайшыны. Йөне мениң оглум геплемсекди, а би дыммарак. Шол дымар йөрерди... Соңундан бирнеме йуреги арам тапып угрансоң диленип уграды. Адамың токайың ичинде гезип йөрсе токайлашып гидйэни, адамларың ичинде болса-да адамлашып гидйэндиги белли зат... Дийсең гөнүмел, билини бириниң өңүндө бүкжөк гүманы ёк, билини доверсиң велин, бүкжөк гүманаң ёкдур. Сен оң угруна серет: ол иле улы пейда гетирер. Ичйэр, ичсе нэтжөк, шолам кейп эдибэ-хэ ичейок, биалач болса хол, гөрмейэрмиң нэме, айыларам танс эдип йөр. Александр, нерессе, ичги-пичгини билмезди, кемтересинден чаям ичмезди, онуң түйс большевик хасапланмагам йөне ерден дәл ахырын, а бу велин... — Гожа гайталады: — Биалач болса айыларам танс эдип йөр.

Гожа билен хошлашып зат эдип, барысы даш чыкып, гапы япыланда, Петрович эпишгеден середип, гаррының ызларындан эңетмейэндигине гөзүни етирди-де, бир зат гөркезмекчи болуп, булары ызына тиркэп гитди. Балчының өйжагазының бейлерэгинде бир ерземин барды, гышына оңа бал ары ячиклерини салып гойярдылар. Петрович фонаржыгыны якды. Йити ак шөхле чыглы, чүйрүнтгиң ысы гелип дуран гараңкылыкдан парран гечип, шол аңрылыга узалып гидйөн текжелери ягтылтды. Гапының агзында дивара япланып гойлан бир табыт агарып гөрүнйэрди. Онуң гап-

далында оңа гапаклык үчин пәкизе ёнулып гойлан тагтажыклар дурды.

— Өзүне яшайыш жай тайярланяр — дийип, Петровиҷ айтды. Дегишме баша бармады. Оңа берлен жогап оңайсыз дымшык болды. Нәме үчиндир аякларының бурнуна басып бастанчакардан чыкдылар-да, өз «азманларына» мүнүп, тә ёл машыны тәзе дөрән Дивнойрск шәһериниң уч-гырасыз гызыл-ала отларының гөрүнип дуран гершинне чыкарянча, шол дымшып гитдилер.

2

Токайларың үпүр-чүпүр, йылдыравук гырава басырынып отуран булутсыз-затсыз, совужак ховалы гүнлериң биринде Сибирден учуп гелен корабль пайтагтың аэродромында гонды. Елагчылар онуң дүйпсүз ялы болуп гөрүнийән гарнындан ики тран билен узак вагтлап чыкдылар дурдулар. Ол адамларың ичинде хер хи: лиси: командировкадакыларам, ругсатдакыларам, томсуң ызындан ковуп, гүнорта учуп барянларам, Москва доланып гелиән туристлерем барды. Оларың арасында чагажыклары билен яш эне-де барды: бир чагасы онуң элиндеди, бейлекижеси болса әжесниң юбкасындан япышып барярды. Харбы гуллукчы бир лагшан гаррының голтугындан тутуп барярды, әхтимал, алып барян онуң оглы болса герек. Ене кесесинден гөрәймәге артисте меңзеш: этеги гиң шляпалы, кебелек-галстуклы кимдир бири — оны Старосибирск портунда ёлдашлары гетирип самолёта дыкыпдылар, бортпроводницаның кесгитлемеге боюнча ол «лүл-гаммарды» — әпилмейән ялы болуп дуран аякларыны кынлык билән басып, трапдан дүшүп гелйәрди.

Самолёт эртир сагат алтыда учупды. Ол ховада еди сагат болуп, ине хәзир болса Москваның сагатлары еди отузы гөркезип, гүн йылдыравук ак өртүкли аглачларың яңыжык догуп гелиән чагы дүнийәдәки иң узын хова ёлларың бириниң учуп гечишн әййәм тамамланылыпды. Гаррыжа аял гайтмака хажатхананың чырасыны өчүрмәни ядындан чыкарандыгы үчин офицер оглуна игенйәрди. Аялыдыр чагаларыны гаршыламага гелен яш йигит оларың әллерине «Мишка қосолапый» конфетлерини беришдирийәрди. Чемеданларың гетирилерине гарашып дуран ики саны харбы гуллукчы тәзе газет алмага гитди, бантикли адам болса трагики ойланмалардан соң бармагыны ёкарык галдырып көпманылылык билән: «Эрго» дийди-де, Даш мыхманының йөрүши ялы йөрүш билән ресторана бакан ёкарык чыкып уграды.

Диңе бир ёлагчы аэродромың бетон плитасына дүшүп: өз толгунжыны гизлөп билмән дурды. Ол трапың алюмин тутаважының янында аяк чекди-де, пикири дагыныклык билен оларың биринден япышып, ишдәменлик билен төверегине: бетон ёлларда сетерленип дуран, дашары юрт хем совет самолётларының арасындан ёлагчылары самолётлара мүндүрмәгә элтип йөрөн кичижик, эдил калбаса меңзеш электрик отлусына, өң белет, йөнө велин хәзир кичелен ялы болуп гөрүйән аэровокзалың ымаратына, айманчаның аңырсындан гызарып гөрүйән үсти ғыравлы агачлара гөз гездирди.

— Сизе нәме боляр, ёлдаш? — дийип, чаклаңжа чемедаңжыгы зады билен трапларың биринден дүшүп гелйән бортпроводницаларың бири гызыгып сорады. — Белки, сиз өзүңизи эрбет дуйянысыңыз?

Хич хили погоны, тапавутландырыжы беллиги болмадык офицер шинелли, телпекли, узын, даяв, сакгаллак ёлагчы мавы гөзлери билен оңа середип бир йылгырып гойберди велин: онуң хажжарышып дуран муртларының астындан ики сетир ак диши ялпылдап гитди.

— Ек, эрбет дуямок. Мен өзүми гаты говы дуйярын, гыз — дийип, ол оңа харбы гуллукчылар ялы час берди-де, били кемерди, габарып дуран, тәзеже портфели элинде саллап, аэровокзала бакан уграды. Оңуң эхли йүкем шол портфель болара чемели.

Павел Васильевич Дюжев бу ерде, Москванын еринде, өзүниң уалан, окан, комсомола гирен, партия гирен еринде бирхили ген, гаршылыклы дуйгыны башдан гечирйәрди. Ол бегенйәрди: ене өе гелди — шол өйүң нәхили гаршылажыгыны билмән толгуялды. Тизрәк дост-ярларына, танышларына телефон эдеси гелйәрди. Оны өңүни билмезлик хеләк эдйәрди: олар инди бүс-бүтин үйтгән, озалкы Павлуха Дюжевлерини, өңки дегитшген, айдымчы, ынамлы адамларыны, бир махаллар гидротехникума батыргай гадам билен гирен, илкинжи ишлөп угран йыларындан авторлык шахадатнамасының телिमисини алан, компанияларының иң гөзел, акылы гызына өйленен ёлдашларыны, хәзирки «о ерде» отурып-чыканы, соңра бирнече вагтлап ниредедир бир ерде йитирим боланы, хакыкы дурмуша алып барян ёла яңыжык дүшен, ядав, сакгаллагы нәхили кабул эдерлеркә?

Үстесине муңа Вячеслав Ананьевич Петиниң какдырып айдан сөзлерем ынжалык бермейәрди. Гайтмазының өдинчәси Дюжев иш билен онуң янына барды. Ол ичинден гечип барян назары билен муңа середип, элини берк гысып, елуның ак болмагыны арзув

эди, уҗыпсызҗа йылгырып, мылакатлы эхец билен шейле дийип табшырды:

— Ол ери Литвиновың патышасам, худаям болуп йөрөн периферия дәлдир. Москваның яткешлиги гаты говудыр. Бир гезек гараланан проектиң шол ерде диени йөрөйән, гүйчли гаршыдаш-лара сезевар болаймагы мүмкиндр. Хемме зада тайяр болмагы достларча маслахат берйәрин.

Бу сөзләр нәмәни аңладяр? Бе, бу адам ене гөзүниң астына алмагыны довам этдирер йөрерми-ов, жанларым? Нәмә гереги болуп бейдеркә? Нәмә үчин? Дюжев өзүниң шейле ярамаз гүне дүшендигине галат маглуматлар берилмегиң, белкем, ялңышлык билен, хас догрурагы, вагтың инерциясы боюнча берлен маглуматларың себәп боландыгы, шол маглуматлары хут Петиниң берендиги барада гурлушыкда хич качан, хич киме гүррүң бермәнди ахырын. Мунуң ол барада ятлап отуранының нәмә пейдасы бар? Шунуң ялы затларың йүзе чыкайҗак ягдайыңың үсти ачылып, берк танкыт эдилди. Юрдуң иң ири деряларының бириниң боюнда, хачандыр бир вагт, шейле трагики ваканың болуп геченинден бүс-бүтин хабарсыз гидротехниклериң тәзе несли өсүп етишди. Көнәни гозгап йөрмегиң Петине пейдасы бармы? Нәмесине герекмишин? Йөне хер ничигем болса гарры Савватейиң: «Огұрлык әден уял-маз, үстүне гелен уялар» диен сөзлери келлесине биыгтыяр гелип дурды.

Москваның әтегиниң гырава бүренип отураң токайлары, гин шоссе, токайың гырасында москвалылар бу ерлериң хайсы еринде, хайсы көмелегиң боляндыгыны гөркезип отураң, агачдаң эдилен эгирт улы ак, подосиновик, подберёзовик көмелеклери, бу, хайсыдыр бир эгрәм-буграм болуп гидйән деряҗыгың аңырсында, ниреден башланяны дагам билдирмән галаян, Дюжевиң хениз гөрмедик шәхер яка обасы, буларың хеммеси оңа, көне москвала нәтанышды, көчелер, улы-улы җайлар, магазинлериң витриналары, хатда: «Кинолюбитель», «Изотопы», «Пчелы» диен вывескаларың өзем—бу әхли тәзеликлер, нәтаныш Москва онуң үнсүни өзүне чекипди. Ол хатда автобусың шейле гаты гидип, төверекдәки затлара гөз етирмегиң кын дүшйәндигине гынанярдам.

Эмма велин ол көне Москванам танамady: нәтаныш көприниң аңырсындан, нәтаныш спорт комплекси гайдырылып барялды. Йөне өз гызыл чайылан хачларыны чал, түссә тутулан ялы асмана үйтгевсиз галдырып дуран Новодевичий монастырының минарасыдыр гүммези онуң шәхратлы Лужникидигини айдып дурды. Эмма Улы Пироговкаң өңкүҗе стурышыды. Усти гыравлы дереклер

көне жайлары басырып отырдылар. Бейик хирург хенизем креслосында өңки гөрнүшинде, мисли тэзе врач болуп етишжек яш өсдүрүмлерден: «Ери, яшлар, сиз нэме пейдалы ачыш эдерсиңиз?» дийип сораян ялы болуп отырды. Автобус өңкүси ялы тизлик билен гидип отырды, йөне велин инди, Дюжевиң гөвнүне, ол зордан чекип барян ялыды. Ол хаятың аңырсында, хирургия клиникасының өңүнде дуран скамейканы эййэм гөрди. Дюжев январың сову-жак агшамы шол скамейкада отуруп, Ольганың өз илкинжи операциясыны гутарарына гарашыпды.

Ольга... Хава, онуң хэзир шу клиникаларың биринде болайма-гам мүмкин. Дүшүп, хол гапының жаңыны жыңдырдадайсаң... Дюжев гөзүни юмды-да, айнадан йүзүни совды.

«Москва» мыхманханасыныңам өңкүжелигиди. Сизболаңсоңызың иберен телеграммасы алныпдыр; номер бронланып гойлупдыр. Нобатчы администратор — сачының догры ортарасындан ачылышы билен гөни ики бөлүнөн ялы болуп гөрүнйән келлеи яш йигит ачары Дюжеве берип, ол ериң ягдайлары билен гызыкды.

— Дивноярскиде ягдайларыңыз ненең? Бе, инди Оны басым бекләп отурыбержекми? — дийип,, ол йылгырып гойберди. — Гызыкланандырыс гөрсөң, гызыкланман нэме? Оныгурлушыгың хызматыны-хер ким дердихал ерине етиржекдир. — Ол ынандырыжылык билен сөзүнің үстүни етирди: — Бизде бош номер ёк, конференция үстүне конференция, йөне Оныгурлушык үчин...

Дюжевиң гунортанлар баран ери болан ылымы-барлаг институтында-да бейик гурлушыгың ады ер кертди. Бу ерде-де инженер Дюжевиң гелжекдигини билйэр экенлер. Гелдиги гөс-гөни директорың янына алып бармалы дийлип буйругам берлипдир. Дюжев шу ерде, ичи ялдырап дуран дуб агажындан панелленен улы кабинетде, хер галамжыгы, хер резинжиги өз ерини тапып дуран гаты улы хат столлы кабинетде өз гечмишиниң илкинжи адамы билен душущды. Институтың директоры мунуң бир вагткы курсдашыды. Онуң пайхаслы, ойланжаңлы, жаңыпкеш йигитдиги Дюжевиң ядындады. Ол алып-ёлуп барян, шейле гүйчли студент болмаса-да, тертип-дүзгүни хемише саклаярды, дийлен-айдылана гулак асырды, жаңыпкешликде тапавутланярды ве бир курсдан бейлеки курса говужа бахалар билен гечйәрди. Ол ёгнапдыр, депе сачлары дүшүшипдир, сесинде азмлы эхеңжиклер пейда болупдыр, йөне ол яшлыгындан бу кабинете өзүнің пайхаслылыгыны, дурмуш билен аякдаш херекет этмесини гетирен болса герек.

— Салам, Павел Васильевич — дийип, ол бурнуна салыбрак айтды. Онуң билеси гелижилигине басалык бержек боляны хем

гелениң йүзүнө чиңерилмежек боляны ач-ачан гөрнүп дурды. — Сиз билен төршенимизе өрөн шатдырын. Ёлдаш Литвинов сизиң гелжекдигиңиз барада телефон этди. Министрликденем телефон этдилер. Оньгурлушыга пейда берибилсек арманымыз ёк... Ери, сизиң ол гапдалларыңыз ничик, неме диййэрлер-ле...

— Мен хачан ише башлап билерин? — дийип, Дюжев такат-сызлык билен онуң сөзүни бөлди ве онуң «сиз» диен болмасы билен сынлайжы назарынам өз янындай дүвүп гойды.

— Айдалы... Индики хепдеден...

— А эртир башламда нэме?

Директор столуң үстүнө абаныбрак чалажа йылгырды-да, асса-жа геплэп башлады.

— Гөрийэн велин сизиң хенизем шол ёңки гыссанмачлыгыңыз-ов... Мен сизиң идеяңыз билен таныш, онуң тарыхынам билийэрин, айгесак, трагики тарыхыны... Институтуң директоры хөкмүндө, ма-ңа ол затларың дегилши ери ёк. Сизиң этжек сынагыңызың мең планыма гирийэн зады ёк, онуң үчинем ол хакда биз хич хили жо-гапкөрчилик чекемзок. Йөне көнө ёлдашдыгымызың хатырасы үчин бир зат сорамаңы ыгтыяр эдиң: сиз хеммесини салдарлап гөрдү-ңизми?... Шол болуп гечен ягдайлардан соң, сиз гаты төвекгеллик эдйэрсиниз... Сиз бир инженерлик ишине тээдең доланып гелийэн адам, онуң үчинем... — Ол дегерли сөз сөзлэп, бармакларыны гымылдатды. — Айдалы, онуң үчинем хут шу проектден башла-ныңа дегермикэ...

— Сиз маңа көмөк бержекми? Мен эртир ише башлап биле-ринми?... Я-да, белки, сиз горкянсыңыз?

Директор отуран еринден аркан гайышды-да, ресми гөрнүшө гечди, йөне өз нэмедир бир задына басалак эдип, ене парахат сеси билен гүррүңини довам этдирди.

— Сиз ол ерде; Сибирде, Оньгурлушыкда миллионлап энтер-йэрсиниз... Биз болса дүниэ ады белли институтда манат-манатдан санаярыс... Шол манатларам дүшнүксиз сынаглара палт-шалт эт-мэге бизиң хакымыз ёкдур. Мениң айдяныма бир дүшүниң ахырын.

Парахат, эндиған чыкян сес Дюжевиң ядына Петиниң сесини салды. Ол дуршуна хужжэрилип, лаңда еринден галды. Гүр өсен мурт-сакгалы онуң йүзүниң эсли бөлегини өртиярди, йөне ажы йылгырмануң онуң агзыны гышардяндыгыны ончаклы кынчылык чекмэн аңмак болжады.

— Сен коммунистми?

— Бу нэхили сораг болдугы болды? Мен асла нэме дийжек бол-яныңызга дүшүнемок...

— Сиз Пленумың техники прогресе, сынағлары батырғай гечирмек, герек болан вагты техники төвекгелчиликлере-де гитмек хакындакы карарына сес бердиңизми? Белки, сиз гаршы болан-сыңыз? Я-да айратын пикириңиз и яздыңызмы?

— Елдаш Дюжев, мен өз кабинетимде немедилмәге өврениш-мәндириң...

— Өврениш-бериң. Вагты шейле. Бу махаллар хава я ёк дий-мели. Я кабул этмели, я гаршы болмалы. Ол икисине хем гошулы-шылмаян, сакланылян вагтдан оба гөчди.

Дымшык аралашды. Хожайынам, геленем демлерини хашлашып алярдылар. Бири-бирлериңиң гөзлериниң гөречлерине сиредиш-йәрдилер. Соңра, ене-де, мисли, өзүнде бир зады еңип гечен ялы болуп, директор ынамсыз йылгырып башлады. Хенизем гүррүң-дешиниң йүзүнден гөзүни айырман, ол шейле дийди;

— Сең хенизем шол өңкүже болшуң-ов, Павел Дюжев. Хәсие-тин, задыңам...

— Үйтгәйсем кем гөржөк дәл велин, башарамок-да. Башарамок-ам, асла башармак гереkdирем өйдемок.

— Литвинов сени ниреден тапып йөр? Бизе проект гелйәр, го-лы Дёжев, инициаллары «Г», «В». Шол Дюжевмикә? Сени аклан-дыкларыны, партбилетиңи беренлерини, стажыңы, дикелдендикле-рини билйәрдим. Гидротехниканы ташлап, нирәдир бир ере гүрүм-жүрүм боланыңы эшидипдим. Ине бирденем шу проект... Павел сен бир дүшүн ахырын, мен өзүм хакымда пикир әдемок, гарачы-ным, өзүм хакымда, дәл. Сен хакда пикир әдйәрин. Шуң ялы... шейле... гөргүлерден соң. Сен шу вагта ченли ниреде болдуң?

— Оң әхмиеңи ёк-ла. Геп-проектде. Мен сениң шу еринде бу затлары моделлешдирип сынап гөрүп билеринми, билмеринми, шонда геп. Адам берермиң? Я кагыз уршуны башлалымы? Әгер шейтжөк болсак, онда вагты йитирме-де хужүм әдибер. Мен сең билен уршуп билерин, мен хеммесини гөрмәге тайяр.

Директор гүлүп гойберди.

— Уршужы! Боля. Бермели затларың хеммеси билен үпжүн әдерис. Оньгурлушыга герек затдан асла боюн гачырылмаандыгы-ны сен билйәрсиң ахырын. Йөне велин сен урушдан сыпарын өйт-мегин. Достларча дуйдуярын. Өзем мең билен урушмарсың. Се-ниң проектиң гүйчли, тежрибели, салларлы элли душманлары бар, өзем еке бу ерде-де дәл, сизиң өзүңизде-де бар. Ине шуны билши гой. Мен ене бир гезек гайталаярын, ол затлар билен мениң ишим ёк. Мең өзүм ики тарапа-да гошулман, битараплык саклажақдыгы-ма сөз берйән.

— Швейцарияның әдиши ялы-да? Оныңа-да саг бол. Душман-ларың кимлердигини эййәм аңарын — дийип, Дюжев ядав йылгы-рып гойберди. — Хава, бизиң шол еримизде бир көне адам, пә-химдарларың пәхимдары бир гожа бар. Ана шол хошлашамызда, шей дийипди: «Атың ызындан бармага горкгун, азманың өңүнден, адамың болса эхли еринден». Эгер биз техниклер өз идеяладымы-зы гызыл юмругымыз билен горап билмедик болсак, ериң хемрасы учармыды, адамзат космоса аралашармыды. Шол гожа ене бир зат дийипди: «Йүреклә ит диңе үйрер, йөвсели велин ярар» Ана шейле. Саңа институтда нәме диййәнимиз ядыңа дүшйәрми! Горку-зылан ортодокс!

— Ядыма дүшйәр, саг болуң — дийип, директор инди кинесини гизлемән айтды. — Сең диңе бир артыкмачлыгың дәл, эйсем кемчиликлерингем өңкүже болшудыгыны гөрийәрин.

— Бизде Волга боюның кержакларына шонуң үчинем: «Күтек маңлайлар» дийипдирлер-дә.

Икисем хүмерилишип хошлашдылар, эййәм басганчага етенден Дюжев нәхак гахарланандыгына, ачык гапа зор салып дуршуна, хич вагт муңа бир яманлык ислемайән адамың гөвнүне дегендигине өкүнди. «Гахаржаңлык, гахаржаңлык. Ери, диңе онуң сесиниң Петиниң сесине меңзешдиги үчин, гахарыңдан нәдериңи билмән йөрсең, Павел Дюжев, сенден нәме чыкжак?»

Дюжеве габат геленде, директор совуклач баш атып гечибер-йәрди, йөне иш велин институтда, гарашыяның терсине, говы гитди. Дюжеве көмекчи эдип берлен инженерлер яшдылар, ончак-лы, тежрибелери ёкды, йөне оңа дерек олар зәхметсөөр, бир зат-лары гөзлөйән, проект билен жан-дилден гызыккланяң адамларды.

Дюжев олар билен узынлы гүн агшамы зады билен отуярды, онуң Чепер театр, Улы театр, онуң фронт дөврүнден бәри говы гөрийән Александрскиниң ансамбльның концертлери хақындакы ар-зувлары шол ыза чекилип гидип отырды. «Солдат хақында балла-да» диен фильмден башга гөрүп билен зады ёк. «Баллада-да», шейле бир бозулып, гөзүниң яшыны саклап билмеди, хениз чыра зат янман, киноң ахыркы кадрлары гидип дурка, гапдалындакы отуранларың аякларына илишип, гахарлы хуңүрди дөредип, залдан чыкып уграды. «Ёк, хениз өңкүже нервлериң ёк» Гөвүн ачмак программасына гутарныклы атанак чекип, Дюжев ишине гүмра болды. Онуң проекти бузлы мейданың зор салмасының өңүнде дурмалыды, онданам хас бетер Петиниң өзи гарышмаздан, өз адамларының үсти билен Оньгурлушыкда башлан — Сакко Надто-чиевиң болса ол барада хат үсти билен Дюжеви хабардар эден, гизлигин гөрешиниң хем хөтдесинден гелмелиди.

Халыс лүти чыкянча ишлэп, Дюжев пыядалап, мыхманханадакы жайына гайдялды. Ол мэхрибан шэхеринде болуп гечен үйт-гешикликлере хөвес билен эсеван эдип, хер гезек бир ёлдан гайдялды. Тэзе тоннеллердир, тэзе виадукларың янында аяк чекип, тэзе ымаратлара середйәрди, машынарның акымына томаша эдйәрди. Онуң эййэм энчеме йылардан бәри квартирасы ёкды, асла яшайыш жайлара первайсыз гараялды, йөне шу ерде, Москвада велин мисли шу тэзе яшайыш жайларың хеммеси өзүниңки ялы, магазинлерде сатылян тэзеже, йөнекей, тагашыклы мебеллер болса өз мебели ялы бегенйәрди.

Аягыны сүйрәп, ол бу гүн агшамкы ёлуны тамамлады. Бурчдакы гарбанышханадан хезил эдип агшамлык нахарыны иййәрди, эртирлик үчин бир чүйше кефир билен гутап сатын алярды ве бүтин эндам-жанының якымлы овум-дөвүм болуп баряныны сызып, секизинжи гатдакы жайына чыкарды. Ёлдашларының мундан горк-ян зады, асла өзүниңем өзүнден ховатыр эдйән зады болмады. Ол билгешлейин чакыр магазинлериниң витринасының өңүнде дурялды, гызыл-ала этикеткалары окаялды, электрик чырасының шыгына йылдырашып дуран сувуклыклара гараялды: ёк, дуйдансыз пейда болуп, ыгтыярыңы элиңден алян, акылыңдан махрум эдип, этмежек затларыңы этдирийән шол гуссалы, авундырыжы дуйгы дөремейәрди. Ол муңа эдил туссаглыкдан бошадылан илкинжи гүнлериндәки бегениши ялы бегенйәрди.

Шенбе гүнлери Надточиевден: «Ишлер ничик?» дийип бир гелйән телеграмма гелйәрди. Дост-ярлар толгунардылар. Ол телеграф бланкасына хезил эдип, бир берйән жогабы болан: «Хеммеси ербе-ер» диен жогабы язарды. Йөне велин хер ничигем болса Дюжев өз янындан, белки, бүс-бүтин еңлен дәл-де, хачан вагты геләеркә дийип гарашян ички душмандан этияч эдйәрди. Эхтимал, ол көне дост-ярлары, өңки аялы билен душумагам шонуң үчин ыза тесдирийәндир. Чыралары ялпда-ялп болуп дуран пайтагтда гөвүн ачыжы гезеленчден соң, ол телिम гезек номерине гелип, телефоның башына чөкүп, көнелип гиден адрес депдерчесини чыкарды, ондан герек номерини тапды, шэхер комутаторыны чыгырды ве... усуллык билен трубканы еринде гойды. «Ёк, бу гүн дәл. Шу гүн бирхили гаты ядадым, эртир ирден телефон эдейин: «Эртирем, биригүнем гелйәрди, ене-де тэзе-тэзе мөхлетлер белле-нип, гойболсун эдилйәрди.

Ине бир гезек өе гайдышын ёлда, өтүлйән ериң яшыл чырасына гарашып дурка, ол бирденкә эдил гапдалжыгында: йылдырап дуран маңлайлы, узын бурунлы, чым гызыл тер додакылы, алкы-

мының ашагы пекгерип дуран, әйнекли таныш йүзи гапдалындан гөрдү.

— Женька! — дийип, ол эхли этияч эдйән затларыны хақыда-сындан чыкарып, мавы «Волганың» рулуның еңсесинде отуран, гейнүвли, гарташан адамы, өз достуны, өңки харбы көпри гурлушык баталонының командири, инженер-майоры танап гыгырды. Хава-ла, әлбетде, шонуң эдил өзи! Дюжев машиның айнасыны какды. Келле өврүлди, гашлар әйнегиң үстүнден гөрүнди ве гөвие болмаса, әйнегиң өзи — оправаһыз затсыз йөне гызыл гулпжагаз билен сакланып дуран галың айналар — геңиргенме билен ялпылдан ялы болды. Йөне велин машинлара ёл ачдылар, мавы «Волга» гымылдап уграды ве шол бада херекет эдйән отларың гур акымының ичинде төздөн йитди.

Эрбет гөвнугалыжылык Дюжевиң йүрегини авытды. «Ине инди башланд-ов». Институт ишлери шейле шовуна болуп гитди ахырын, көмеклейшйән инженерлерем ишине өкде адамлар. Дөрдүң икиси — икисем талантлы — эййәм Дивноярска алып гитмегини хайыш этдилер. Ене-де Савватейиң түкениксиз накылларының бири келлэ гелди: «Балдан соңра кекре хасам ажы» эдил шол махалың өзүнде-де халас эдижи пикир пейда болды: вах, аласамсыгың бири, сакгалың нәме, муртларың нәме? Даргомышжскиниң «Сув периси» операсындакы килвана меңзеп дуран сени ким тана-сын? Ол шу пикири билен бир кемсиз ынжалып, ёкарык, өз болян отагына задына-да чыкман, нобатчының конторасындакы телефо-ның янына барып, гөрек номерини айлады. Хава-ла, ол шонуң эдил өзи-ле, такыр келле залуват! Онуң: «Сизи диңлейән» сеси эшидилди.

— Женька, бу мен ахырын, Павел Дюжев. Мен шу гүн сени овадан «Волга» машинының үстүнде гөрдүм.

Сәхелче вагт трубкада дем алынян сес эшидилди, соңра болса шол сес харплары ювдуп, гөплемесини довам этдирди.

— Багышлаң, багышлавериң, ёдаш, мен ким билен гүйлеш-ййин? Бе... Дюжев дийдиңизми?

— О неңеңи «бе» болярмышын? Дюжев, Павел Дюжев. Шол Молдавияда самолётлар бизиң көпримизи бөмбаланында, узүмле-риң хатар угрунда икимизиң бурнумыз билен ер сүсүп ятанымыз ядыца дүшенокмы?

— Ви, шейле дийсене... — Сәхелче дынгыдан соң, ол ене-де харплары ювдуп, шейле дийди. — Салам, инженер-пойковник. Сизиң сесиңизи эшидйәндигиме шатдйын. — Сес телефоның трубкасында гаты яңланярды, йөне велин ол гаты узакдан, хатда

Дивноярскиден дагам аңырдан, ниредендир Сан-Францискодан я-да Оттавадан геплений ялы болуп дуюлярды.

— Ахыры ядыңыз салдыңызмы, шонуң үчинем саг болуң — дийип, Дюжев өзүне зор салып айтды ве онуң сөзүнде Волга боюндакыларың «о» харпа бат бермеси хасам месе-мәлим билдирди. Келлеси маңлайыңдан ачылан сачы билең догры ики бөлеге бөлүнөн яш йигит йүзүни ашак салып, столуң үстүндөки нәхилидир бир счётлары гахарлы әллешдирип чыккды.

— Нәме сизи отыймалы мөхлетинизден өң бошатдылаймы, ёл-даш Дюжев?

— Аклап бошатдылар, партиялыгымы дикелтдилер, стажымы гайтарып бердилер. Багышлаң, мен көне дост боламызсоң душущаярмыкак дийдим, йөне сизиң ишли адамдыгыңызы аңып, вагтыңызы алып отурмайын диййән.

— Хава, хава, сиз хак айдяйсыңыз. Мен шу вагт өййән өййән ишли. — дийип, трубкада эшидилйән сес арка тапынан ялы болды. — Бошлаңяк вагт боланлыгында болайды велин, йөне хәзий... Нәме этсеңиз-ле, бий хейде гечейми, ики хепде гечейми, шу телефон билен телефон әдиң. Мен сизден хайыш әдййин.

— Этмерин! — дийип, Дюжев трубкуны еринде гоюп ве оңа гахарлы середип гыгырып диен ялы айтды. — Хәй, нежис! — Администраторың назарындакы толгунчлы дуйгудашлыгы гөрүп болса гызмачлык әдендигине өтүнч сорады.

Дюжев лифтиң гапдаындан гечип, басганчак билен ёкарык галып уграды. Ол мисли, аркасы керпич йүкли аркалыклы ялы кынлык билен йөрөйәрди. Дюжев бир махаллар студенткә шонуң ялы аркалыклар билен пайтагтың илкинжи гурлушыкларының тагта дирег-көпрүлеринде керпич чекип, өзүне тәзеже костюм, эйләк-бейләк чыкаянда гөйәер ялы ботинка әдинипди. Ол жайына ене бирки достуна телефон әтмеги пугта йүрегине дүвүп гирди. Озалы билен ол өзүни Львова—бир вагты өзүниң гурлушык батальонындан көпрүчилер отрядына алан москвалы, шадыян яш йигидине телефон әтмәге межбур әтди.

— Вадим Юльевичи сораян ким? — дийип, трубкада әйжежик якымлы сес яңланды.

— Павел Дюжев. Инженер-полковник Дюжев дийиң, әзи та-нар.

— Хәзир. — Трубкада чалажа сес эшидилди: «Дюжев диййәр өзүн-ә. Сенем танаяндыр диййәр». Эркәк кишиниң нәме диендигини аңшырмак кынды, йөне: «Вадим, гелшиксиз зат ахырын, хер ничигем болса ол полковник адам» дийлип чалажа эшидилен аял сесине гөрә, ол гүрлешмек ислеми өййән. — Вах, Вадим Юлье-

вич, яп-яңыжа-да шу ердеди велин, бир яңа чыкып өтәйиден экен. Шу голайдакы өврүмден папирос алмага гидәйипдир. Сиз эртир, белки, онуң ишине телефон эдерсиңиз. Мен онуң номерини бере-йин.

— Ек, мен онуң ишине телефон этмерин — дийип, Дюжев дыкын алып гелен гахарына кынлык билен басалык берип, дишлери-ниң арасындан сыздырып айтды. — Йөне хәзириң өзүнде оңа айдың, өзүнем гатырак айдың, техник-лейтенант Вадим Львов бир вагтлар мениң командирлик әдйән вагтымда эрбет йигит дәлди, говы йигитди, дүшүнйәрмисиңиз. йөне, шол вагтлар говуды.

Дюжев депдерчесиниң бурчы «Л» харплы сахыпасыны йыртып алды-да, мынчгашдырып, себеде зыңып гойберди. Соңра онуң ызы билен тутуш депдерчәң өзем себедиң ичине гайып дүшди. Ол демини хашлап алып, ванналы отага барды-да, краның үстүне әглип, әсли вагтлап аңырсы алыжылык билен сув ичди. Соңра номерине өврүлип гелип, себетден энчеме йыллариң довамында көп адреслер язылан депдерчәни алды-да, ене-де гөзленжирәп уграды: «Үч болар ялы Казакова хем телефон әдейин. Олам шонуң ялы әдәйсе, жәхеннем әдип барыны жырым-жырым әдейин». Муңа ене-де аял сеси жогап берди, йөне бу гезекки әндиревүк, гарры аял сесиди.

— Сизе ким герек?

— Елдаш Казаков герекди — дийип, Дюжев дөзүмлирәк айтмага дыржашып, товакга әдижи, хатда мылайым әхенде айтды. — Гарры эне, сиз оңа бир вагткы командирин, инженер-полковник телефон әдйәр дийип айтсаңыз-ла. — Утанжындан яңа гызаран Дюжев фамилиясыны дагынам айтмага хет әдип билмеди. — Бир ерден аз вагтлык иш билен гелипдир-де, көнеден дост болансоң телефонда бир-ики агыз гүрлешмекчи боляр дийиң.

— Айдарын, хәзир айдарын. Ленечка, саңа бир ёлдашың телефон әдйәр, инженер, полковнигем дийдими-нәмеми, мен гаты дүшүнибем барамок. Сениң командирин болдум диййәр, бир ерден гелдим-де...

Жүмле гутарылман галды. Трубкада галжаң, шаңцы сес яңланып уграды.

— Павел Васильевичми? Сизми? Сиз нире, бу ерлер нире? Проект билен гелдим? Ине саңа тәзелик! Сениң өзүң хәзир ниреде ахырын? Москвада? Бу ерде еди миллион адам яшайр, сен онуң ичинден нәдип гөзләп тапарсың? Хе, «Москва» мыхманханасы дийсене! Асыл гапдалжыгымызда огушяң, менем Художественный проезд билен Горькиниң бурчунда яшайрын ахырын. Мен хәзириң өзүнде бардым.

Дюжев хенизем креслоның үстүндө аякларыны узадып, гөзлөрүн юмуп отырды. Дызларының үстүндө ятан трубканың эндиган дык-дык әдйән сеси эшидилйәрди. Ики сес — телефоның гахарлы дык-дыкы хем гапының сабырсызлык билен кақылмагы — бирден диен ялы яңланып, оны аласармыклы ягдайдан айңалдырды. Ине мунуң өңүндө әгни иликлери илдирилмедик поссунлы, башы еңсәрегине гейлен бобр дерисинден тикилен бояр телпекли даяв адам пейда болды. Диңе сәхел салымдан соң яңланан шаңңы сесинден Дюжев бу гызыл йүзли, яг алан, семиз пыяданың бир махалкы тертип-дүзгүни иң бир дүрли ёллар билен бозаны үчин телим гезек «сайгыламалы» болан, әденли техник-лейтенантдыгыны танады. Поссунының якасы еерпиленде, лауреатлык значогы ловурдап гөрүнди.

— Ба-ха! — дийип, Дюжев хер бир харбы адамың әдиши ялы тапавутлананлык нышанына хормат-гоюп айтды. — Нәхили хызматың үчин алдың?

— Ай, шу ерде Москваның бир көпрүжиги үчин-ле... Мен муны еке өзүм аламок, бир говы компания билен бирликде алдым. Сиз ханы өзүңиз, өзүңиз хакда гүррүң берсеңизләң. Проект билен гелдим дийдиңиз-ов. О нәхили проект? Ханы сиз ниреде, ииди ниреде ишлейәрсиңиз? Ери бакалы...

Соңра бирденем хақыдасына гетирип, Казаков поссуныны, телпегини, шарфыны айрышдырып, диваның үстүне оклашдырды. Поссундан диваның еңсесине нәмедир бир зат дүңкүлдәп дегди. Мыхман маңлайына кақып гойберип, поссуның жүбүсинден бир чүйше коньяк билен лимон чыкарды. Жүбүсинден чакгы чыкарды-да, чүйшәни ачды. Ванналы отагдан стаканлары алып гелди. Бу затлары гүррүңиниң арасыны бөлмән, хасыр-хусур әдишдирди. Ол стаканы Дюжеве узадып, рухубелентлик билен сесленди.

— «Шейдип, өз мугаллымларың саглыгына булгур гөтерйәр». Сизиң саглыгыңыза, хорматлы Павел Васильевич... — Ол хайран галыжылык билен Дюжеве гарап, стаканы зады билен доңуп талды.

— Ичемок. Маңа ичмек болмаяр, гардаш Казаков, саглыгымың угры ёк.

— Нәме ичиң угры ёкмы?

— Хава — дийип, Дюжев гуссалы тассыкклады.

— Онда шонуң гутуларына мениң өзүм ичәйжәк — дийип, ол чүйше билен чакышдырып гойберип, стаканың ичиндәкини башына чекди. — Ханы сиз урушдан соң нәме иш әтдиңиз?

Дюжев гүлүмсиреди.

— Ай габат гелен иши этдим йөрдүм: токай ятырдым, хам-мама мүдирлик этдим, көпри гурдум. Бизде туссагларың: «Мен сени гөрийән, сен мени гөреңок» дийишлери ялы, диймек билен, мән говы көпрүдери тикенекли симлериң аңырысында салдым.

Дюжевиң бу шох адама, хатда түрмеден чыкансоң өз колхозында пеналан, көнө полкдашы Иннокентий Седыха айтман, яшырып гелен затларынам айдасы гелип, догры дили гижәп барярды. Ол Казакова өзүниң урушдан соңкы тарыхыны әдил шол Петиниң горкупмы я-да йүрегини әрбеде дикипми берен ялан маглуматлары әсасында зыянкешликде айпланып, туссаг әдилен вагтындан башлап, тә шу гүнки гүнүне ченли. әдйән арзув-хыялларына ченли гүррүң берди. Казаков сесиңи-үйнүни чыкарман диңлейәрди. Ол коньягы, мисли, чай ялы әдип овуртлап отырды, онуң тәсирли гөзжагазлары гахар әдйәрди, геңиргенйәрди, гынанярды, хайран галярды. Бирденем ол нәхилдир йөнекейлик билен шейле дийип сорады:

— Ольга Игнатьевна нәхили? Мен оны билиәрин ахырын. Нәче гезек сизиң хатыңызы фронтдан оңа гетирип бердим! Сизиң өрән гөзел аялыңыз бар!

— Хава болупды.

— Әхтимал, онуң хәзирем шол оваданлыгыдыр. Сизиң оглуң зам барды ахырын, онуң ады Олегди өйдйән. Уруш барада жикмә-жик сорашдырар отуларды, есерже огланжыкды.

— Әхтимал, ол зийәм студент болуп йөрән болса герек.

— О нәхили, сиз оны билеңзогаммы? — дийип, Казаков хайран галды. Онда-да шейле бир сап йүрекден хайран галды велин, мисли кимдир сересапсыз бири тарапындан ярасына деглен ялыг дартгынылы ягдайдакы Дюжеве хатда кине эдере дага-да зат галмады.

— Мениң машгалам ёк — дийип, ол гүңлеч айтды.

— О ненеңси ёкмушын? — дийип, Казаков чын йүрекден геңиргенди.

— Ольга әре гитди — дийип, Дюжев ойланжаңлык билен берк айтды. — Олегем баран адамсы огуллык әдинди. Олег Дюжев ёк, ол инди башга бир фамилия гөтерйәр. Ине, Казаков, ягдайлара-ха шейле.

Мыхман бирхили дуршуна сүллерди, йыгрылды. Ол хасыр-хусур поссуныны, телпегини, шарфыны алышдырып, олары геймән зат этмән, Дюжеви өйлерине, дүнийәде диңе мунуң гайын әнесиниң биширип билиән, шейле тагамлы блинисини иймек үчин баржакдыгына боюн әдип хошлашмага дурды. Дюжев оны подъезде барянча уградып, ызына доланып гелди-де, книжкажыкдан Ольга Иг-

натъевнаның телефон номерини гөзлөп тапды. Бир нәтаныш эркек кишиниң сеси: «Сиз догкуда оңа нәме диймели?» дийип сорады.

— Ай бир вагткы ёлдашың дийэйң — дийип Дюжев трубканы гойды. Казаков гүпүрдөп гелип, гиденсоң, ол аркайын-парахат гүрлөшйәрди. Эркек кишиниң сеси Ольга Игнатъевнаның килини-кададыгыны хабар берип, телефон номерини айтды. Шол ерик телефон эдип, Дюжев инди фамилиясыны дагынам айтды. Сәхел вагтдан соң муны трубканы ики эли билен тутуп, гулагына басмага межбур эден, богаза салнып гүрлөниән сес эшидилди.

— Бе-е, Павел, бу сенми?

— Мен, Ольга, мен.

Телефон симиниң аңры четинде дийсең толгуныларды. Демиң хашланып алыныандыгы эшидилйәрди. Дюжев дишини гысып, сакгалыны товлашдырарды.

— Сен нәме бейле... Бирден... Хат-пат ёк. Биз сениң акланандыгыңы, партиялыгың дикелдилендигини билйәрдик ахырын. Өзүнем бир вагт эшидипдик. Не бир сетир хат яздың, не телефон этдиң. Нәме бейдйең?

— Сибирде айдылышы ялы, өленлер гонамчылыкдан гайдып гелмейәрлер, Оля — дийип, гүңлөч сес билен сөзүниң үстүни етирди. — Дирилериң яшамагына-да пәсгел бермейәрлер...

— Павел — дийип, Ольга пессай сес билен айтды, аясы билен трубканың үстүни өртен болмага чемели. — Павел, мен ординаторскиден гүрлөйәрин. Янымда адам бар. Нәме-де болса бир зада-ха этмели. Мен-э нәме этжегими билемок. Эй худаыйым-эй, биз ахырсоңы бир душушмалы ахырын.

— Душушмалы? — дийип, Дюжев сораглы жогап берди. — Ниреде? Хачан?

— Мен нәбилейиң. Болмаса, эгер ислесең, шол бизиң бир вагткы нахарханажыгымызың яында, э? Мен инди сениң нәмәни говы гөрүп, нәмәни халамаяндыгыңам билемок ахырын, йәне нахарханажык шу вагтам...

— Мениң өңкүже болшум. Йәне бир зады билип гой: бирнәче налач эдейин танышлары горкузаймазлык үчин сакгалдыр мурт дакынып йөрөндирин — дийип, Дюжев дегишди ве:

— Онуң ялы затлары айтма, Павел... — диен гахарлы жогабы эшитди.

Дюжев гүррүңини гутарып, адресли депдержигиниң эпинлерини язышдырды, себетден бурчы «А» харталы сахыпаны алып, оны ачышдырды-да, ерине салып гойды. Казаковың ичип гутармадык ве дыкысыны дыкмағам ядындан чыкаран коньяк чүйшесидир лимон бөлежиклеринден өзүне чекижи якымлы ыс буркурарды. Дю-

жев олары шкафа салып гоймакчы болды, эмма, нәме үчиндир, гүлүмсирәп, өңки ериндә галдырды-да, гитмәге шайыны тутуп уграды. Ольга Игнатьевна билен душушмалы вагта аз галыпды.

Булар Улы Пироговскаяның бурчунда душушмагы вадалашып-дылар. Бир вагт, бу икисиниң окаян дөвүрлериндә, студентлер шол ердә, стипендия алан гүнлери, өз ёлдашларыны морожнодыр клюква морсы билен хеззетлейәрдилер. Дюжев өңүрти гелип, эпишгәниң өңүндәки столы эеледи. Эпет улы айнадан ол узынак, гөнүмел Ольганың дөзүмли гадам уруп, көче билен геченини гөрдү. Ол өзүниң үйтгемән, өңкүжә болшуны сакламагы билен хайран галдырды. Ине ол эййәм польтосыны гардеробча табшырып, гашларыны шова көрлериңки ялы бүрүшдирип, толгунып, сабырсызлык билен залың ичине гөз айлаярды. Онуң назары Дюжевиң йүзүндән йөрвайсызлык билен тырпып, башга столжуклара гечди. Онуң әдйән херекетлерине гыссанмачлык аралашды. Додагыны дишләп, Ольга сагадына серетди-де, эгнини гысып гойберди. Диңе Дюжев ериндән галанда, ол алжыраңдылык билен хаяллап, муңа тарап окдурылды. Өзлерем билмезден, булар бири-бирлеринә әллерини узатдылар, эмма әдил жыгба-жыга гелендә дурубәрдилер. Гуҗаклашмагың ерине ики әлләп гөрүшдилер оңайдылар.

— Павел — дийип, Ольганың бар айдып биленем шол болды. Соңра онуң назары ёкары галып, Дюжевиң йүзүнә дүшди, титрейән додаклары зораякдан йылгырып гойберди. — Сакгал. Догруданам сакгаллы. Эй таңрым-эй, нәхили улы сакгал! Телефонда шей диениңдә, бир ерликсиз, кинели оюндыр дийип пикир әтдим... Эй-вей-эй, бу бетнышаны нәме бейле селкилдедип өсдүрдиң?

— Александр Невский: «Уршужының сыпаты душманы әймендирмелидир» дийипдир. Ол шонуң хем пейдасының бардыгына дүшүнипдир.

— Сен хенизем уршуп йөрмүң?

— Хенизем уршуп йөрендирин.

Олар пирожно, әгер бар болса, клюква морсунам гетирип бермеклерини сорадылар. Официантка бу яшлык мөврүтини гечирән ики адама геңиргенме билен бир серетди, йөне хер ничик болса-да, заказы кабул әтди. Бу ердә морс асыл шу вагтларам бар экен. Буларың гөвнүнә болмаса, ол дийсең тагамлы ялы хем болды. Олар стакандакы туршы ичгини башларына чекип, бири-бирлеринә бир бихуда затлары дийишйәрдилер. Йөне велин шол айдылян сөзлериң аслыетиндә бир әхмиетем ёкды. Бирек-биреге салынян назарлар гүрлешйәрди. Ол назарлар нәхили чеперлик билен гүррүң берйәрдилер, йөне бир гең зат, асым буларың үйтгешен затлары ёк экен. Бу икиси хенизем бири-бирлерини сөййәрлер, йө-

не бу душушыгың хич зады үйтгедип билжек гүманасы ёк, буларың ене хер хайсы бир ерде яшамалы, асла говусы буларың душушмазлыклары герек, себәби болжак иш болупдыр, инди оны дүзедип болжак гүманасы ёк ве оны үйтгетжек болуп сынанышдыгың, шол бада әхлиси чылшырымлашжак, башга адамлара шикест етжек хем-де хич бир нетиже чыкман, диңе көне дердиң гозгалжак.

Ёк, Ольга диңе дашдан гөрәймәге үйтгешмедик ялы экени. Ол хатда адаткыданам бетер гаррапдыр, ёгсам боланлыгында, онуң яшы шейле бир көпем дәл ахырын. Йыгыртларың гиң маңлая атан чызыклары месе-мәлим болшуп дурды, акылы, гоюн гөзлериң төвереге шөхлежиклере чалым әдйәрди, әркин, чаласын херекет әдйән агыз ики әрнинде әмеле гелйән яй ялы йыгыртлара алныпды. Ёңкүси ялы ики бөлүнип, эндиган даралан гара сачларың арасында чаларан сачлар йылпылдашярдылар. Ол өзи хакында, ылла хайсыдыр бир фильмиң сюжетиңи беян әдйән ялы, парахат гүррүң берйәрди.

Хава, бу ягдай баша иненде, буларың гапысы гиңден ачык, мыхмансөөр өйлериниң төверегиндәки угур-утгасыз болуп чыкан адамлар шол бада рет болдулар. Эмма велин долы вакуум дөрөмеди. Оларың орнуны озаллар асла кән бир бармысыңам әдилмейән, башга адамлар әеледи. Кын ягдая дүшүлди, партия бюросында четиңе мазалыжа дегер ялы гүррүңлер әдилди. Хут шол бюродан соң, Ольга алжыраңцы, лапыкеч, ынам әдилмән, гетирйән деллиллериңе гулак асмак исленилмән, онуң өзүни бүс-бүтин яңыз дуйян, мундан горанылян ве Дюжев фамилиясының өзем хемме кишиде далнайжы горкулык дөрөдйән ягдайда басганчакдан дүшүп гелйәркә, ызындан Ольганың ординатор болуп ишлейән клиникасының алымы, Ленинградда машгаласыны йитирен, көне большевик Владимир етди. Бу икисиниң хошниетли арагатнашык ачанлары бәри әсли вагт болупды. Йөне велин ол шу ерде хемме кишиң гөзүниң алнында илкинжи гезек Ольганың голтугындан элини гечирипди. Ол Дюжеве ынаняңдыгыны батлы айтды. Дюжевиң аркасыны билеликте тутмаклыгы теклип этди.

Булар алада этдилер. Владимир дүрли адреслере арза язмага көмеклешди. Ол көне большевик болансоң адамлара ынанярды, кимдир бири тарапындан шылатак етирилип, инженериң бигүнәдигине ынанярды. Инженери танамаса-да, көп ерлерде төвекгелчилиге уруп, ол хут Сталиниң өзүне хат язды. Эмма велин жогап алмады. Дюжевден хабар-хатыр ёкды. Диңе кимдир бир йүреги юка, дурумсызың тикенекли симлериң аңырсындан чыкарып, почта ящигине атып гойберенже гысгажык хаты гелипди. Онуң букжасының дашында болса заполярие шәхериниң штампы барды, иберен

адамың адреси ёкды... Шундан башга ондан хат-хабар болмады. Бу хат-хабарсызлык телім йыла чекди. Соңра Владимир гош бирикдирмеклиги теклип этди, Ольга-да оны кабул этди. Олеги болса ол өзүне огуллык алды.

— ...Ине болан зада-ха шейле.

— Олег ниреде?

— Олег шу ерде бизиң Биринжи мединститутымызда окап йөр, икинжи курса... Какасының угры билен гидип, хирург болмагы йүрегине дүвүпдир.

— Какасының?

Ольга чым гызыл болды. Онуң ядав, хенизем өңкүси ялы рөвшен гөзлерине яш айланды.

— Багышла, мен өвренәйипдирин...

— Дүшүнйәрин... Бу ерде болуп гечен иң эсасы затлардан мениңем-азда-кәнде хабарым барды, бошанымдан соң бу ерик гелмә-нимиядем себәби шол. Шунуң ялы вакаларың ахырының багтлылык билен гутаряныны инди хатда киноларда дагыда хем гөркезмейәрлер.

— Сен нәме бей диййәрсиң? — Студентлериң диңлемеги говы гөрйән, аңырдан яңланып чыкян сесиң чигит ялыжак зады-да гизлемәге укыбы ёкды.

— Мен бир яйданжырабам дурдум: телефон этсеммикәм, гечмишиң одуны өлчермек нәмә герек, бержек пейдасы нәме?

Ольга үнс берижилик билен дымып отырды. Онуң бармакларының дезинфекция иен, инчежик учлары гуры пирожно бөлегини оврадырды ве онуң овунтыкларындан столжугың айнасының үстүнде нәхилидир бир чылашырымлы нагыш чекишдирйәрди. Дымшык узага чекди. Мисли Ольганың эхли үнсүни чекип дуран ялы болуп гөрүйән шол нагыш сересаплык билен бозуп, гойберип, Дюжев шейле дийип сорады:

— Олегиң сураты ёкмы сенде?

— Ек... Йөне мен сизи танышдыраярын — дийип, Ольга саадына серетди. — Ене отуз минутдан оларың аракасмеси боляр. Йөр.

— Боля. Йөр.

Олар нахарханадан чыкдылар-да, үсти гыравлы ағачларың аңырсындан гөрүйән көне клиниканың душундан өтүп, Новодевичий монастырына бакап уградылар. Клиникалар орта асыр алымларының үстүне аяк пудра сепилең парикли келделерине чалым эдйәрди. Олар бири-бирлериниң әллеринден тутушып барялдылар: икисем узынакды, сыратлыды, гөрнүклиди. Ольганың бойдашларының янында «өз инженери» билең өвүнжек болуп, Павелиң гол-

тугыннан элини гечирип билгешлейинден шу ерлерде хаялжак йөрейэн гүнлерини ятлаярдылар. Бир вагткы яшлык булар билен дең гадам уршуп барялды.

— ...Сен илки-илкилер Зойкаң ызына дүшйәрдиң-ле? Бай, мен шонда габаярдым-а. Соңра болса Вася ага ара дүшди.

— Хава-ла. Мен бир гезек Зойканы, гой какам профессор ғызыны гөрсүн дийип, ховлы гаравуллаарының жайына — өйүмизе-де алып гелдим. Бизи чай билен хеззетләп, мен какамың гүлүм-сирейәндигини гөрдүм. Зойканы уградып, өйүмизе гелсем, какам йүзүни туршардып отыр. Мен: «Ери, ярадым?» дийдим. «Ай эрбет дәл, чулумжа — дийди. — Йөне, сен, нәме, Павел, Дюжевлериң тохумыны сычана өвүрмекчи болярмың?» Соңра ол онуң маңа тай дәлдигини дүшүндирди. Соңам, онсоң, мен... Ол сени гөрөндөн халады.

— Какамың берйән маслахатына гулак асыпсың-да: даяв болсун, улы болсун.

— ...хем акыалы болсун, овадан болсун.

— Сен Сивцев Вражеге барып гөрдүңми? Шол сизиң ховлы гаравулханаңыз хенизем бар... Мен шөл гапдаллара консультация бермәге гидйәрин — хер: гезек гөрөмде, ятлаярын...

— Ек, барып гөрөмок... Ай нәмә герек? Москвада гөрерялы зат гыт дәл-ле. Хер гезек институтдан дүрли ёллар билен пыядалап гайдярын ве төверегиме середип хезил эдинйәрин.

— ...Павел, сениң ядыңа дүшйәрми, мен бир гезек бараңымда сизиң полуңызы ювуп береним? — дийип, Ольга гүлүп гойберди велин, онуң йүзи шөл бада йигделип, хатда чуң гасыңларам язылан ялы болуп гитди. — Мен Зойканың сизиң экзамениңизден гечип билмәндигини билдим. Ол бирсыхлы: «Ховлы гаравулы ховлы гаравулыдыр-да» дийип гахарланды йөрди. Мен болса сизе еке өзүм бардым, өйде Вася агаңың бир өзи отуран экен. Мен сув гыздырдым, полы ювдум, айналары сүпүришдирдим. Вася ага мени липа чайыны ич дийип отуртды. Ядыңдамы? Сизде диңе липа чайыны ичйәрдилер.

— Егсам нәме. Иң говы ичги-дә. Бир махаллар дин кержак-лара хақыкы чайы ичмеклиги гадаган эдйәрди, шол вагтлар какамыңам шоны берк тутян вагтыды...

Буларың өңлеринден — топар болупмы, екеликде болупмы — лекциядан гайдып гелйән студентлер чыкярды. Олар Ольга Игнатевна салам бершип, онуң ёлдашыны бихесителижлик билен сынлаярдылар. Шейдип, бу икиси хирургия клиникасына етип, аяк чекдилер. Яшлык булары дөррөв терк этди, бу гүнки гүнлери

догрудда болса гепләре зат ёкды. Сеслерини чыкарман дурдулар. Ольга сагадына серетди.

— Ёк, мен Олегиң янына гитжек дәл — дийип, Дюжев айтды.

— Гойболсун этдиңми?.. Айбы ёк, белки, сен шейдиң хак этсеңем эдйәнсиң... — дийип, нәме үчиндир Ольга чаласын ыдалашды. — Мен шу гүн практикадакылары йыгнайрын. Ёк, ёк, алада галыберме, энтэк вагтымыз бар. Биз энтэк...

— Хош гал, Ольга — дийип, Дюжев оңа элини уәтатды.

— Инди шейдишип айрылышып өтәйтмели боларысмы? — дийип, Ольга гыгыраңкырлап айтды. Олар гуҷаклашдылар, өпүшдилер. Оларың йүзлери шонда гуссалыды, Ольганың гөзлеринде яш барды.

— Ягшы, багтың ачык болсун — дийип, Дюжев «о» харпа зор салып айтды. — Йөне Олегжигиң суратыны бери иберевергин.

— Иберерин... Вах сен бир оны гөрән болсаңдың, агынҷак сениң өзүң-дә... Ери, ягшы, саг бол, саг бол.

— Хош гал, Ольга — дийип, эгни бирййәм модадан дүшен көне офицер шинелли, башы онсузам бой берекеди етик пыяданы хас узын эдип гөркезйән телпекли, узынак, гөнүмел Дюжев дөзүмли гайталады-да, ызына задыңа гараман айғытлы гадам уруп гитди.

Ол мыхманхана гелип, эшигини чыкарман, чыраны зады якман кроватың үстүнде отурды. Ярысы ичилен конъяк чүйшеси көче чыраларының шөхлесине, адагараңкының ичинде, булдурап гөрүнйәрди. Лимониң йити ысы бурнуңа хаплап уярды. Дюжев шейдиң нәче отураныны соң ядына салып билмеди. Йөне еринден галып, столуң янына барандыгыны ве чүйшеде гаган конъягың хеммесини стакана гуяндыгыны билйәрди...

Соңра коридорың угруна гөз-гулак болуп йөрән аял 818-нжи номерде яшаяның зым-зыят боландыгыны нобатчы — администра-тора хабар берди. Ол болса шол бада милиция хабар берип, онуң гиже гаты серхош халда чыкып гидендигини ве шу чақа ченли доланып гелмәндигини гүррүң берди. Агшамлык Дюжеви блиныг ийдирмәге өйүне алып гитмекчи болуп гелен инженер Казаков бу ягдайы эшидиң милицияның голайдакы бөлүмлерине, Склифосовский адындакы кеселхана, пайтагт мейитханаларына өзи телефон эдишдирмәге дурды. Дюжев фамилиялы гражданы хич ерден гөрдүм-билдим диййән ёкды. Дюжевиң ишлейән институтының директоры үчүнжи гүн командировка иберен адамысының зым-зыят боландыгыны Литвинова хабар бермәге меҗбур болды.

Диңе дөрдүнжи гүн дийленде милициядан института телефон эдип, гиже Сивцев Вражекдәки көне җайың, ховлы гаравуаллары

өйүнің эпигтели тарапындакы дервезесиниң өңүнден, тапавутландырыжы нышаны зады болмадык, харбы эгинбашлы бир адамыны эрбет пьян ягдайда йыгнандыкларыны хабар бердилер. Онуң янында паспорты ёк экен, йөне институтың берен пропускасы боюнча ол хайсыдыр бир Дюжев Павел Васильевич, онуң өзем фамилиясының шейледигини тассыклады. Гаршылык гөркезмеди. Өзүни билмез ялы мелул ягдайда район отрезвителине элтилди, ол хэзирем шол ерде.

— ...Эгер сизниң адамыңыз болса, йыгнаң — дийип, милиционер ресми сөзлериңи соңлады, соңра болса ресми болмадык эхеңде шейле дийип сөзүниң үстүни етирди. — Өз-э эрбет йигит дәл ялы экен. Биз бу ерде маслахатлашып, протокол задам язмалың эдишдик...

...Тей-ахыры сакгал-мурты өсен, эгинбашы йыгырт-йыгырт халда Дюжев мыхманхананың вестибюлинде пейда боланда, догры ачылан сачы билен келлеси ики бөлүнен нобатчы администратор 818-нжи номериң яшайжысының тутук, елленип дуран йүзүдир буланык гөзлерине дуйгудашлык билен гарады. Соңра болса улудан бир демини алып, хич зат сорамаң зат этмән, оңа үч саны телеграмманы узатды. Дюжев олары алды. Сандыраян эллери билен оларың гушагыны йыртды. «Дерев ызыңа гайт Оньгурлушыгың нач. Литвинов» дийлип, оларың биринде языларды. Бейлекисинде: «Хич ерде эгленмән дурман гайдың салам билен Партком Капанадзе» Үчүнжиси хас аныгракды: «Павел саңа сабырсызлык билен гарашярыс Тәзеликлер бар Пейдалысам бар Гыссан элиңи берк гысырыс Сакко Дина».

Шол соңкыны Дюжев элинде саклады. Соңра үчүсинем токтап, төверегине гөзүни айлады, йөне, герекемез затлар атылаң урна гөзи дүшенем болса, ене жүбүсине дыкды. Нәме үчиндир ене лифтиң душундан өтүп, басганчак билен ёкарык чыкып уграды. Ол тутавачдан тутуп баршына агыр-агырдан демини алярды, басганчагың хер мейданчасына чыканда аяк чекйәрди. Ене-де мунуң ядына студент вагтында стипендия ярналык үчин «аркалык» билен керпич чекиши-дүшди. Йөне онуң, гөвнүне болмаса, шу гүн аркасындакы «аркалыга» көне керпич өрүжилериң «ичиңде нәмедир бир задыңы үзәймегем мүмкин» дийип ынандырян артык керпижи йүкленәен ялыды.

Дюжеве телеграмма берип, Днна билен Надточиев икиси сес-үйнлериңи чыкармаң дашарык чыкдылар. Хова совукды. Электрификация проспектинден йүзүңе гуры, тикенли, эдил чәге ялы

дегән тары совруп, сырғынлы шемал шувларды. Пальтоларының якасыны галдырып, яглыкларына чрланышып, телпеклериниң гулакларыны гойберип, онуң тасма багыны болса алкымларының ашагындан даңшып, ченден бир гечйән элагчылар дийсең ховлу-гышярдылар. Надточиев машының гапыжыгыны ачды. Аңырдан гураксы йылылык хаплап урды. Радио ынжалдырыжы хиңленийрди. Йүпек ялы гуйругыны сабырсызлык билен булайлап дуран Бурун йылыжак дили билен эесиниң йүзүни ялады.

— Сакко, эзизим, эгер мүмкин болса, пыядажа гидели-ле — дийип, Дина хайыш этди.

Инди Динаның эгинде башлыклы-затлы сыпайы үстки геймдир хамдан тикилен, узынгонч эдиги екды, онуң үчинем ол өйкүлери ялы махмалдан эдилен гуржак ая меңзеп дурмаярды; башы гулакчынлы, эгни шу тыш ерли сөвда гурамалары тарапындан сатмак үчин, гошуның артыкмач запасындан «дөкүлен» сымгылт реңк поссунчалы болуп, ол эгин-эшиги боюнча Дивноярскиниң бейлеки яшайжыларындан аз тапавутланярды.

— Ай боля, пыяда гидели дийсең, пыяда өтәйдерис — дийип, Надточиев илалашды ве машының радиосыны өчүрип, итине шейле буйрук берди: — Бурун, гарашмалы!

Инженер Динаның голтугындан элини гечирди ве олар өври-нишмедик гулак үчин гең яңланын «Дивный яр» (Тэсин кэл), «Бычий Лоб» (Өкүзмаңлай), «Буйный» (Жошгун) дийлип атландырылян көчежиклер билен ассажа йөрөп гитдилер. Тэзе шәхери гуружылар, хә диймәи голайда дөрән Сибирь деңзиниң астында галмак такдырына дүшен босагадыр гаяларың бу гадымы атларыны иң болманда өйлерин гапысындакы чыраларда сакламагы йүреклерине дүвүпдилер. Надточиев билен Дина икиси дымшып барярдылар. Булар Дюжев догкуда пикир әдйәрдилер, йөне йүзе чыкарып гүрлешмәге велин нәме үчиндир чекинйәрдилер. Бу икисиниң достлары билен аралыкта мүңләрче километр ятырды. Бу ерден оңа нәме көмек әдип билерсиң? Буларың бар тапыбилен затлары говы тәзеликлер бар диен болуп телеграмма бермек болды.

Тәзелик говы дәл-де, гайтам эрбетди. Инди Дина Гөк шәхәр-жикдәки йигрими секизинжи «гызлар» чадырында Валя билен биле яшаярды ве ол Гоҗаның гахарындан яңа болмажысы боляндыгыны муңа гизлигинликдә хабар берипди. Институтдан иберилең телеграмманы алып, ол «мелгун пьяна» агзындан геленини айдыпды ве дурман гайт дийип хабар әдипди. Валя Дюжевиң аркасыны алжак болупды, йөне велин оңа-да дилини сакламак буйрулыпды. Валя хич киме хич зат айтманды, йөне Дюжевиң жогап-

кәрчиликли командировкада гезип йөрөн еринде пьянчылык эдени доғрудакы хабар велин хер ничигем болса кимдир бириниң агзындан сышып, деррев ишгәрлериң арасына яйрап уграпды. Хә диймән Дивноярскиниң яшайжыларының әнчемеси Литвиновың шейле ынам билдирен адамсы болан, тәзе инженериң пайтагта дүшүп, шол бада «аягыны гышык басандыгыны» билйәрдилер. Тәзелик жикме-жикликлер билен барха чиширйльәрди... Пьянчылыкда чызгыларыны йитиренмиш... Әхли задыны ичгә берип, командировка шахадатнамасыны гирев гоянмыш... Гаравулы уранмыш, жәнаята чекильәрмиш...

Геологларың Усть-Чернава эден йөришинден өзүни тутуп, со-вуга-гыша йүзүни мазалы гайзыкдырып, яңы-якында өврүлип гелен Василиса агшамара Динаң янына гелип, Павел Васильевичиң ичен вагты чага нәме, шонуңам гөвнүне дегмейәндигини, шейле ягдайда еке өзи түпәң алып, тайга бакан я-да чеңчек-пеңчек алып деря бакан гидиберйәндигини, хич кесе азар бермейәндигини, шейле халатларда акылыны йитирмейәндигини, хатда бир якмазыны айдып дагам дурмаяндыгыны гүррүң берип, ынандыржак болса-да, бу затлар оны кән көшешдирип бармаярды. Москвада тайга-да ёк, балыклы деря-да ёк. Ол ериниң адамларам башга адамлар, олар жемгыетчилик дүзүгүңиң бозулышына-да башгача гараярлар. Бу ерде болса, онуң үстесине, Дюжевиң эден этмишини гахары гелен яш инженерлериң, Юрий Пшеничный тарапындан баштутанлык әдилен, бир топары гурлушыгың начальнигиниң адына хат иберип, шөхратлы Дивноярскиниң абрайыны ере чаланы үчин, аракхорың жогапкәрлиге чекилмегиңи талап әдйәрди. Гүррүң әдилйән мыш-мышлара гәрә, әдил шонуң ялы хат парткома-да говшанмышын.

Иң яманам белли адың ёклугыды. Хакыкатында шол ерде нәме боланмыш? Үстесине Москвадан Надточиеве тәсин галмалы телеграмма-да гелди: «Бизиң достумызың ягдайы агыр нкт шол ерде элиңизден гелен көмеги бермегиңизи сораарын нкт Биагырылык этмәң». Ызына чекилен гол узынды: «Инженер, доцент Казаков Ленин байрагының лауреаты, Моссоветиң депутаты». Ери, нәме, бу ерде нәме әдип болжак?..

Ине шейдип, Дина билен Сакко икиси өз достлары доғруда ойланып, аз әхмieti болан дүрли затлар... йүзүңи-гөзүңи авыдып соврулян сырғын хакында, бу желегайларда язың гич чыкышы хакында, Дивноярскиде дүниәниң әкә-чемпионының кырк тагтада күшт ойуны ойнажакдыгы, йөне мунуң ялы сырғында Старосибирскиден самолётың учуп билмәзмиңи, зерарлы, әхтимал, онуң гойболсун әдилмегиңиң мүмкиндыги хакда... гүрлешип бараярдылар.

Ол хемише Вячеслав Ананьевич Петини хондан бәрси эдип йөрөн Гожаның соңкы вагтларда оңа болан арагатнашыгыны бүс-бүтин үйтгедендиги барада хем айдышдылар. Вячеслав Ананьевичден айрылып гайданына хениз үч аям гечмедик болса-да, Дина өңки адамсы барада, мисли, бир таныш адамы, онда-да аз гызыкландырян таншы барада гүррүң әден ялы, аркайын гүрлейәрди ве пикир әдйәрди. Хатда онуң билен бәш йылдан говурак вагты биле яшашып онуң көлегеси ялы, онуң сесиниң яңы ялы болуп яшашып, бирденем оны калбындан, әдил галам билен чызан ялы әдип, чызып гойберишине Динаның өз-өзем тәсин гал-ярды.

Машгалалы гурлушыкчыларың эхлиси диен ялы томсуң довамында Дивноярскидәки ве бир махалкы Птюшкин батгалыгында гурлуп, яңы-якында Партизанск дийлип ресми ат ʼберлен хемра шәхердәки тәзе жайлара гөчүп барыпдылар. Йөне велин Гөк шәхәржи́клер хенизем барды. Оларда яшлардыру, Дина ялы, өзбашдак хоҗалык гурунмага гыссанмаян, башыбош-саллах адамлар гыш-лаярдылар. Чадырлары хасам йылы этдилер, шәхәржи́клеринң ор-тарасындан нахархана гурдулар, буфетлер ачдылар. Өз ганың тыздырып дурка, өзбашдак хусусы бир зат гурунмага йыктын эдилеп дурмаярды, онсоңам чадырам о диен әрбет зат дәлди. Яшлар гы-ша уйгунашыпдылар; говаклы, гарры сосналарың улы зензеле билен ярылышян айылганч аязларында гүлкиниң яңланып гиден сеслери гелйәрди, җеделлешйәниң гопгуны, махал-махаллар дава-җенҗелиң сеси эшидилйәрди. Бу гыш радиоланың орнуны маг-нитофон әеледи; сыргының сесидир шемалың шуввудысының арасындан әдил бурят шаманының укы гетирижи, көпманылы се-си билен гитараның янында өзүниң гадымы, Булат Окужаваның дога окаяна меңзеш айдымжыгыны айдышы ялы эдип, җазың дүйнә мөчберли уссатлары кә о ерде, кә бу ерде увлаярды, ин-лейәрди, сарнаярды.

Дина шонуң ялы чадырларың бирине дүшүп, тей-ахыры әриниң янына яшамага гиден танымал Мурка Сагкенарлының кровати-ны әеләп, мисли өзүниң студентлик йыларына өврүлип гелен ялы болды. Хатда ол кеселхананың узага чекйән хысырдылы ишинден соң, ядав, келлеси «шатап» дуран ягдайда, элмыдама кимдир би-риниң гопгун әдйән, гөрөн фильмини гүррүң берйән; гошгыны дик-ламация әдип айдян, гүррүң эдишйән, хуңүрденйән ери болан ча-дыра доланып гелип, соңкы айларда Кенар көчесинде хөвес эдип гурнан хөвүртгесиндәки асудалыкдан өзүни хас оңат дуйярды.

Бир гезек Василиса Онъ деря эскпедициясының штабына бар-ярка, әл угруна Динаның янына совлуп:

— Диночка Васильночка, сиз инди бүс-бүтин башга адам болупсыңыз—дийди. Соңра болса шейле дийип теклип этди: —Шу махал мениң ишимиң азрак вагты, сынаг эдилмели затларың йүзүне кагызжык елмән болярын... Тайга гидип гелели-ле, шу вагтлар ол'ерде белка бардыр... Э?..

— Тайга — дийип, Дина гуссалы гүлүмсиреди. — Тайга гитмәге мениң элим дегйәрми нәме? Мен инди бир гулук эдип йөрән адам ахырын. — Бирденем сен-мен ёк шейле дийип сорады: — Сен хем-ме кишини хайванлар билән деңәп йөрсүң. Ханы, шу Вячеслав Ананьевич ким? Сениң классификацияң боюнча ол нәмә меңзе-йәр?.. Инди чекинмән айдып билерсиң ахырын.

— Инди айдарын — дийип, Василиса товлам-товлам болуп ду-ран сары сачыны силкип гойберди. — Ол хорёк. Шейле дийилиән бир кичижик хайванжык бардыр, ол ончаклы гүйчлем дәлдир-де, йөне дийсең гахаржаңдыр... Ол оваданжадыр, эндамы йылмана-кдыр, чеедир, йөне велин онуң голайына бараймагын: бардыгың үс-түңе шейле бир порсы зат пүркүп гойбәр велин, онсоң өмүр ювуп айрып билжәк гүманаң ёкдур. Хатда тилки дагам оңа дегжәк болуп йөрән дәлдир. Хол бейлесинден совлар гечиберер. Ынана-чокмы? Гарачынымы айдярын, хайсы авчыдан сорасаң сорада гөрәй...

— Хорёк дийдиңми? — дийип, Дина ойланжаңлык билән гай-талап сорады.

— Хава — дийип, Василиса тассыклады... Онуң говы гөрйән задам гуйругыны ысгап йөрмекдир. Хич ким гөрмейэндир өйтсе дагы шол терс өврүлип, гуйругыны ысгап, айланып дурандыр.

Дина пикир эдйәрди: «Хорёк дийип мунуң тапян задыны гөр-сене!» Василиса болса эйәм Вячеслав Ананьевич барадакы, хорёк барадакы гүррүңи унудып, геологик топардакы өз эдйән иши ба-рада, дерядан узак болмадык ерде үсти ачылан даш көмүр барада, начальниклериң өзүне сылаг берен түпеңи барада, геологларың комсомоллар топарына ёлбашчылык эдйән Илмар Сирмайс хакда, эгер тайгалы гызжагаз болан өзүниң ыкбалында ирде-гичде бир зат болуп етишмек бар болса, онда хөкман геолог болжакдыгыны гүррүң берйәрди... «Ине ылым! Тебигат өзүниң шу ерде, тайгада гөмүп гоян сандыгында нәче байлыклары йыгшырып гоюпдыр!..» Гыз ене-де гыш дүшүберенде шейле бир зат тапып, хатда Гожаның дагыңам агзыны ачдыран Илмар хакында гүррүң эдип уграды. Нусгалары зады билән Илмары Москва Ылымлар академиясына, министрлиге чагырдылар—дийди.

— Йөне — дийип, Василиса улудан демини алды. — Онуң се-бәбини саңа-да айтжак дәл. Гизлин...

— Медицина угруны нэтжек? — дийип, Дина гуссалы йылгырма билен сорады.

— Хош гал медицина! — дийип, гыз яшлык первайсызлыгына салып, элини силкип гойберди-де, сөзүнің үстүни етирди: — Гечилен ёл.

— Wirst du die deutsche studieren?¹

— O-o-o, ja, unledingt. Sie ist doch und für den Geologen nötig.²

Василисаның немецче жүмлөни догры дүзүп, өңкүлеринден хас чалт хем говы эдиң жогап бермеги Динаны хайран галдырды.

— Сен ниреден бейле билийрсиң? Я-да ишиң дашындан немецче окамага хем етиийёрмиң?

— Ай аз-аздан окаян өз-э. Ёк, окамок, йөне Илмар... Гепиңгысга ери, ол немец дилини билиёр... Ай онсоң... маңа аз-аздан өврөйёр.

— Сениң ол сырлы Илмарың ким өзи?

— Онуң фамилиясы Сирмайс. Ол латыш. Ол харбы флотда, деңизде гуллуқ эдиңдир, йөне велин хемише ер хакында, геология хакында арзув эдиңдир. Эдил атың диши ялы йигит! Сизем гөрсеңиз, оңа ашык боларсыңыз. Оңа бизиң экспедициямызың эхли гызлары ашык...

— Ново-Кряжево ханы? Ол Анатолини нәме этжек? Онда, нәме, Иннокентий Савватеичиң ики эйванлы жай салдырып йөрени хайп болуп чыкяр-да?

Гызың йүзи шол бада боз-яз болуп, гамлы гөрнүше айланды.

— Анатоли-де оңат, гаты говы йигит. — Гыз өңкүденем бетер гуссаланды. — Сачымы гыркдыраным үчин онуң маңа тахарланышыны бир гөрөн болсадыңыз! Тәсин адам! Экспедицияда гезип йөркөң, сач чем гелен зада илишип дур ахырын, онсоңам махал-махал ювуп-ардып дурмага-да элиң етип баранок. Онсоң, келләне баш чыкармы нәдерми. — Соңра Василиса гүр, гатаңсы бурум-бурум сачыны буйсанч билен силкип гойберди.

Диңе кровати, тумбочкасы, чемедааны болан Дина соңкы вагтларыны шейле яшап гечирйёрди. Кеселхана шәхержигиниң администрациясы муңа йигрими секизинжи чадырдан жай берен бадына диен ялы Сизболаңсоңуз шейда болды. Ол муңа бинобат жай алмагың ордерини гетирйёрди. Дина кимиң бейле алада эдйәнди-гини шол бада аңды. Аңыбам ядав йылгырып гойберди.

¹ Сен немец дилини өврөймегиң довам этдирийёрмиң?

² Хава-ла, хөкман. Ол дил геологара-да гөрек ахырын.

— Герек дәл, мен башга хич ерик гөчмек ислемайерин. Ынха әжем ялы гелсе, онда башга геп...

Ине ол хәзир, эдил чәге совурян аппаратдан чыкян ялы, йүзүңе-гөзүңе урулян, шемаллы сыргының ичинде Надточиев билен гидип барярка-да, өзүниң чадырдакы ержагазы, баранда душум-жак яш гоңшулары, гызгынлыкдан яңа жат-жат әдйән демир печлери, онуң өңүнде отурмак, аякгабыңы чыкармак, ялаңач аягыңы ода голай элтип гоймак мүмкинчилигини ве геринжирәп, леззет билен: «Ба-ай, гызлар, шу гүн мен ядапдырын-ов!» диймек болжакдыгы барада хезил эдип ойланырды.

Булар чадырының янында ики саны биле дураны үркүздилер, олар шол бада сыргының үмүш-тамышлыгында йтирим болдулар. Эмма хер ничик болса-да, Надточиев Вершадскиң сырдым узын кешбини сайгарып билди.

— Ха-а-ай, Макароңыч — дийип, ол гараңкылыга айтды. — Шол Дюжев барада яш специалистлериң язан йигрентги хатының ашагында сизиңем голуңыз бар экен. Онуң гөзүни гәрга чоксуна баряр...

— Сакко Иванович, хатда язылан затлар хак затлар ахырын — дийлип, гараңкылыгың ичинден эшидиалди. — Ол Оньгурлушыгың абрайыны ере чалды ахырын. Шейле дәлми нәме?

— ...Сең нәме бейдип өтүнч сораян ялы әдйәрсин-ле? Киммишин оң өзи? Болды мениң башыма, хондан бәрси Сакко! Биз шондан квартира аларыс өйдйәрмиң? Онуң өзи гелип-гидйәнлериң өйүнде яшап йөр ахырын... — дийип, айдян сөзлерини шемалың Надточиеве бирин-бирин гетирип дураныңдан бүс-бүтин хабарсыз бир аял жедирдейәрди. Инди ол аял сесини гатаалдып, шейле дийди: — Сокко Иванович, бир зады биллип гоюң, сиз аракхорлардыр мугтхорлар танкыт әдилеңде, шаят барлыгына гарамаздан, оларың аркасыны алярсыңыз.

— Макароңыч — дийип, Надточиев хышы-вышыдыр гапдалдан чыкыжыдыга әхмиег бермән айтды. — Ынха мен хакда, мысал үчин, киме язсаңыз языбериң. Гаршы дәл. Йөне йыкыланы урмаларлар ахырын... Йкимиз терслешерис. Эшидйәрмиң?

Гапдалларына сыргыналы шемал урулян хем ялап гидйән чадырдан скрипканың инчеден жыгылдаян сеси гелйәрди. Хайсыдыр бир йүрекден чыкян, гуссалы саз чалынарды. Келдесинден сибириң узын гулаклы гулакчыныны чыкарып, Надточиев саза гулак асды, соңра болса Динаның элинден өпүп, сыраян ак гарың ичинде гөзден гайып болуп гитди. Дина жыгылдавуқ гапыны хаяллык билен ачды. Дашкы коридоржыкдан арзанга атырдыр бишен картошка-

ның якимлы ысы гелип дуран, йылы хова хаплап урды. Йигрими секизинжи чадырда-да, эдил бейлеки чадырлар ялы столуң депсинден салланып дуран симден асылан электрик чырасы билен ягтыландырыларды. Энтект томуска, шол чыраның дашына, гызларың кимдир бири дыкыз, дуры кагыздан конус шекилли абажур ясады. Соңра хер хили эл ишлеринң өңүни башлайжы Валя ол кагыза китабың арасында гойлауп гурадылан отлары елмешдирди. Инди жа-йың ичи алагараңкылык болуп, отларың көлегелери диварда улы-улы, месе-мәлим болшуп ятырдылар. Өчүгсирәк ышык Ваяның чага йүзжагазыны ягтылдарды. Кеменче скрипканың үстүнде гу-шуң ганаты ялы болуп перваз урарды. Гыз херекетини кә чалтлан-дырарды, кә-де, мисли, сеслериң өзболушлы акымы билен онуң ызындан нирәдир бир яңа гайдырылып барян ялы эдип хаялдан эндиганландырарды. Столуң башында ики саны мыхман оглан отырды: оларың бири гурлушыгың комсоргы, хортаңрак хем түң-ңи-саңдырак йүзли Игорь Капустинди, бейлекиси болса сары сач-лы Юрий Пшеничныды: Игорың күнжүли йүзүниң назары ойлан-жаңдык билен, янып дуран пеңиң агзына дикилгиди. Пшеничный скрипка чалан гызың йүзүндөн гөзүни айырман йылгырып отырды. Динаның еринде, жораплы аякарыны ашагына салып, өңки Мур-ка Сагкенаарлы отырды. Ол кроватың эесине гөзүниң гытагыны айлап гойберди, голайына геленде болса, оңа ер берип сүйшди. Мурканың гызмач, хаясызрак йүзи сазың тәсирине берлипти, пөк-герип дуран додаклары чалажа ачылып дурды, кирпичлеринң ара-сы, мисли, глицеринден эдилен гөзяш гоюлан ялы йылдырашып дурды.

— Доктор Айболите саламжык! — дийип, Мурка Дина гыс-мылжырап айтды-да, ене доңуп галды. Скрипка сесини кесен бады-на болса, ол эдил пуржин ялы гөнелип, кроватдан бөкүп дүшди-де, гарагол сеси билен шейле дийип гыгырды: — Гызлар, сазлы пур-сат гутарды. Окувымызы довам этдирйәрис. — Шей дийип, ол Ди-на дүшүндирмәге дурды: — Бизде машгала дурмушының курсы ачылды. Шу гүнем икинжи сапагымыз. Олар болса — дийип, ол аягы билен Игорь билен Юраны гөркезди. — Бизиң гөркезде эс-бапларымыз... Ине онсоң биз әрлери нәхили тутмалы диен ерде сакландык, ине олары шейле тутмалы. — Столуң үстүнде Пшенич-нының яшажык сугуның дерисинден тикилен телпеги ятырды. Мурка юбкасыны сәхелче галдырып, эпейлик билен телпегиң үс-түндөн басды. — Эсасы задам шундадыр, гызлар, дүшүндиңизми? Онсоңам, шу позициядан—Мурка әйжежик аяжык билен басылан телпеги гөркезди — ине шу ерден ол диңе дынч алыш гүнлеридир

улы революцион байрамларда чыксын... Пшеничный, йүзүңи сов, болмаса, гөзүң гамашар. — Ол юбкасыны чекип гойберди-де, лекторларыңкы. Ялы сеси билен сөзүни довам этдирди. — Йөне Вика үчин айратын консультация гечмели — дийип, Мурка яңыжа чадыра гирип, телпежигидир пенжегиниң гарыны какып дуран хортаң, акмеңиз гызга йүзленди. — Сен өз сачыңа бу махал: «Бит өйжүги» диен ультрамодалы тимарламаны сайлап алыпсың. — Мурка элиниң херекети билен Виканың меле сачына тимар беришини гөркезди. — Йөне сен бу десаң билен Макаронычың башыны айлама. Барыбир сизе Петин «Домовойларсыз» квартира берип билмез, «домовойлар» болса самсык дәлди. Олар сизе — дийип, ол Пшеничнэ хырсыз, хатда гахарлы серетди. — Шол «яш специалистлериң» хатыны сизе кимиң яздырып йөренинем билйәрлер... Хеммәңизе дүшнүклими шу затлар?

Мурка столдан еңилжек бөкүп дүшди-де, Динаны гужаклады ве оны өгшан, кәшир реңк помададан яңагында ыз галдырды. Йөне велин шол бада эяглыжагының бир бурчуны өлләп, галдыран ызыны сересаплык билен сүпүрип гойберди.

— Мен булара догры өвретдим. Шейле дәлми? — Мурка бирден сагадына середип, еринден лаңца галды: — Ва-ай, гызлар! Мениң чекижим эййәм дөрт-бәш минутдан бәри сыргының ичинде серменип йөр! Мен нәме бейдәйипдирин? — Шей дийип, ол гыссанмач гейинмәге дурды.

— Ханы, ягдайларың ненең, Маша?

— Гүл ялы. Хә диймән, бир уллакан везипәни эележек, крана мүнүп, сизиң эхлиңизиң ёкарыңызда гезим этжек. Дивный Ярда гурналяң краны-ха гөренсиңиз? Эгирт затдыр! Ана шонда ишлежек. Эййәм вада бердилер...

— Саг кенарлыларың сизсиз хәзирем ичлери гысар — дийип, Пшеничный айтды. Хат барада агзаланы онуң мазалыжа четине дегипди ве ол ховлукмачлык билен гейинйән Мурка сабырлылык билен эсеван эдйәрди.

— ...Ичлери гысар Эгер ичлери гысян болсалар, пул төлесинлер-де, цирке гитсинлер. Шол ерде масгарабазлар нәче дийсең, сүйнүп-саркярлар. Мен инди әрли адам, маңа инди жөмыетчилик башлангыжында өңе чыкан болуп йөрмөк болмаяр. Мен онха инди сыпатымам үйтгедип йөрүн. — Ол келтежик эдиллип гыркылан сачыны силкип гойберди... Пшеничның душундан гечип барярка: «Утанмаярсыңызымы, ә? Төхметчилер!» дийип пышырдады. эййәм гапың агзына етип болса, ала эллижегини булайлады: — Саламат галың!

Динаның янына кейпсиз, ынжалыксыз Валя гелди-де, кичижик фельетон шол бада гөзүңе илээр ялы эдилип, эпленин «Старосибирская правда» газетинин бир номерини сесини-үйүнү чыкарман, онуң элине тутдурды. Ол фельетонун сөзбашысына: «Аракхор гастролда» дийлипдир. Дина нәмәнің-нәмедигине эййәм дүшүңди ве ол өңкүсінденем бетер гыйылды...

— Гожа гөрдүми? — дийип, ол пессайжа сеси билен сорады.

— Хава-ла. Мен шол бада оңа гөркездим.

— Ери онсоң, ол нәме дийди?

— Ай онуң диен затларыны гайталамага мениң богнума ыс-
жак дәл... Дина Васильевна, сиз гаты ядадыңызмы?. Ене бираза-
жык чалайсам эрбет болармы? Огланлар хайыш эдйәр. Пшеничный
саза гаты говы дүшүнйәр!

Онсоң ене-де, эдил бокчуларың эллиги билен урян ялы эдил
брезенти уран, эпшигә гысым-гысымдан гар совурян сырғының
ичинден, чоюн печдәки ялың илки дурмушдакы иңчилдисидир гы-
зып етжек дережесине етен турбаларың жатдылдысының арасын-
дан, бу ягдайда яңлаймагы дийсең тәсин, дуры сес акып уграды.

Дина кроватина гышарды. Гөзлерини юмды. Атырың йити ысы
мыхманлар гиденсоңам ховада галыпды. «Тәсин аял — дийип, Ди-
на Мурка хақында ойланярды. — Ким ол? Ниреден гелен? Бу гар-
шылыклы хәсиет ниреден дәрәдикә? Өз гечмиши догрудә хич киме
хич зат айданок ахырын». Онуң ядына бир гүн Мурка икисиниң
агшамара чадырың гапдалында дурушлары дүшди. Бир гармончы,
эдил Михаил Исаковскиниң аңайып айдымындакы ялы болуп, нә-
ме үчиндир гармончыны ойланжаңлы чалып, еке өзи айланып йөр-
ди. «Ине бириниң ыкбалы гезип йөр дийип, Мурка оба адамлары-
ның айдышлары ялы эдип айтды. Соң бир гезегем яш языжылар,
талантлылар, окыжының үнсүни деррев өзүне чекйән, өзболушлы
китаплар барада гүррүң эдишдилер. Дина авторларың дилиниң
өзболушлылыгы яраярды, хатда оларың сөзләнлеринде, Мурканың
өз сөзлүгинде-де хәлими-шиндими гөзе каклышян: «чекич», «лам-
почка деңич», «пахан», «чувак», «чувиха» ялы адаты болмадык,
гулакүнч сөзжагәзлары уланмак әндиклерини хем говы гөрийәрди.
Мурка гүлүмсирәп диңледи ве бирденем шейле дийди. «Акмаклар
тәзе реңк тапандырын өйдйәрлер. Онданам бир тәзелик болармы?
Бу барып ятан эпигонлык ахырын. Буларың хеммеси азгынларың
уланып йөрән сөзлери...» Ол бу сөзлери, эдил әдебият танкытчы-
сының чекишмеде айдышы ялы эдип айтды... Өрән гең аял, ниреде
ойны, ниреде чыныдыгыны билжек гуманың едур... Соңра онуң
бир гезек Муркадан нәче яшындыгыны сорайышы ядына дүшди.

— Сен нәчедир өйдйәрсң? — дийип, Мурка гобсунды.
— Йигрими ики, йигрими үч яшыңдасың өйдйәрин.
— Догры! — дийип, ол шадыян гыгырды.
— ...Кәмахал серетсең болса отуза сер уран, хатда онданам көп-рәк яшан ядав аял ялы болуп гөрүңйәрсңиз.

Мурканы шол бада гам басды.

— О диениңем догры. — Йенә велин ол деррев шол вагтда мәмиши реңкдәки сачыны сәлкип гойберди. — Ай, нәме болса-да, ән-тежик биз ягты жаханда сапа сүерис, биз ене бир гезек говы ада-ма әре чыкарыс!

«...Шей дийибем, шол гүлкүнч Петровиче барды. Нәме үчин оңа барып отурыбердикә? Ол шу алчак, якымлылығы билен хич бир кынчылыксыз мен диен яш йигидиң башыны айлап билерди ахы-рын, ине шу Юра Пшеничный ялыларың. Гөр онуң яңам Мурка середиң отурышыны...»

Скрипка чаларды. Сыргынлы шемал шувлаярды. Динаның гап-лалындакы тумбочкаң үстүндә газет ятырды... «Аракхор гастрол-да»... Кичижиқ фельетон... Динаның калбы гуссалыды, ховсалаалы-ды. Келлә шейле пикирлер гелйәрди: хәзир ол мердана, бетбагт адам ниредекә? Нәме иш әдйәркә? Тәзе бетбагтлык оңа нәхили тә-сир этдикә? Хәзир онуң голайында боласың, оңа көмек әдесиң гел-йәрди. Динаны бир зат геңиргендирийәрди, хатда горкузярдам; ол-да онуң соңкы вагтларда шол Дюжев хакында шейле көп пикир әдйәнлигиди.

4

Тәзе Дивноярск шәхериндә яшайжыларың акылыны ене-де бир адаты болмадык вака хайран этди. Оньгурлушыгың автотранспорт-чыларының гөчме гызыл байдагыны агыр йүк чекижи машыныларың бәшинжи автобазасына, шол яп-яңам «капитализмиң галындысы» дийлиң атландырып йөрлен база табшырдылар. Гыш айларында бу базада екеже авария дагам болмады. «Айың довамында тыг-шытланан яңгыч билен ики гүн яңгыч алмаздан ишлемек» днен шыгар астындакы ярышам хут шу ерде дөрәп, соңра бүтин гурлу-шыгың шофёрлары тарапындан алнып гөтерилипди.

— Огланлар, биз бу байдагы өз базамыза автоген билен кеб-ширләрис. Инди муны бизиң әлимиздән хич ким алып билмез! — дийип, коллективиң адындан байдагы кабул этмек табшырылан муртлак механик Тихон ага йүк машынының үстүндә гыгырярды. — Муны бизден әлимиз задымыз билен гопарып алаймасалар ал-мазлар...

Эмма бу вака беян эдилен «Огни тайги» газети хениз оқыжыларына етмәнкә, ирден энтөк парткомың гапысы ачылманка, онуң гапдалындакы басганчака шол байдагы дабара билен кабул эден механик пейда болды.

Капанадзэни парткомың босагасында тапып, ол газетде шейле өвгүси етирилип язылан бәшинжи базаның адамларының дүйн рестораның кичи залыны сатын аландыкларыны, бегенчлеринә шейле улы отурылышык эдип, адатдан дашары ягдая сезевар боландыкларыны, уршуп столы дүңдерендиклерини, рестораның гуванжы болан вазаны күл эдендиклерини, оларың икисиниң, онда-да ики бригадириң шу гүн газетде суратландырылышына бүс-бүтин меңземейэндиклерини гынанч билен гүррүң берип башдады.

Капанадзэ кабинетине задына-да гирмән, самосвалың кабинасына мүнди ве басым буларың икисем гаражың басдырмасының ашагына сүмүлдилер. Машынларың көпүси ише гидипдилер. Гаражда галан санлыжа адамлар болса, яса телен ялы йүзлерини саллашып дурдулар. Базаның яңы-якында партияның кандидатлыгына кабул эдилен начальниги нәхилидир бир шайы гахарлы игеләп, ысажың янында дурды.

— Филонлар, битли гүжүклер — дийип, ол дишиниң арасындан сыздырып хуңүрдейәрди. — Сизе дабаралы ягдайда хорматлы гөчме гызыл байдагы дәл-дә, бир хапаланан сүбсәни говшурмалы!..

Янына голайлашып гелйән Капанадзэ гөзи дүшүп, ол элиндәки гуралыны гойды. Йүзүни ашак салып, яйданжырап дурды. Гарашды. Бирденем өзүниң тегелек йүзүни парторга бакан өврүп, шейле дийип гыгырды:

— Ме, ур, Ладө Ильич, бадың биле ур, рехим этме... Мен шейдилмәге мынасып болдум... Бу адамкәрчилик диен затдан нам-нышан болмадыклара ёлдашлык агшамлыгыны гурамак нәмә гөрекди дийсене... Ур, парторг, ур! Хайыш эдйәрин, йүкүм еңлән ялы болжак!

— Ахов, дост — дийип, Капанадзэ янашык ысачда ишләп дуран слесара айтды. — Бар, медпункта гидип, валерьянка сорап гелсене. Өзем айт, гой гысганман, көпрәк дамдырып берсин... Начальниклериң болмажысы болайшыны гөрийәрмиң.

— Гүлйәрмисиңиз? Сизе гүлкүнчдир — дийип, Петровиç агламжыраян сеси билен айтды. — Мениң үчин болса инди өлүгиниң, дирилигиниң тапавуды ёк... Аялым маңа педагог Макаренконың системасы боюнча эдибиленини этди... Шо тетелли огры-жүмрүлер үчин ёлдашлык агшамлыгы нәмәңе гөрекди дийсене... Саңсар! — Ол шей дийип, өз йүзүне патлатды.

— Ханы сениң контораң ниреде? Бир ерде отуралы, башдан гүррүң берерсиң — дийип, порторг айтды.

Кичижиқ, цехлер билен арасы кесилен, кабинетде Петрович бәшинжи автобазаның галкыш ве ашак гачыш тарыхыны ғынанчалы сеси билен гүррүң берип уграды. Онуң беян эден затлары ғысгажық шундан ыбаратды: база үчин кәбир халатларда тарыхы болуп галан, программаны белли эдиш чыкышындан соң, Петрович иккисаны шофёры бензин огурлығында тутуп, ишден айырыр. Олар өз ишлерине нәче уссат адамларам болса, йүзүниң угруна ковяр. Бейле рехимсиз темми тәсир галдырар. Сөңра эхли өз адамларыны гөзден гечирип, базадакы жемгыетчилик пикириниң эхли акымларыны мазалы өвренип, ол өз кәрине өкде хем гайдувсыз батыргайларындан үч санысыны сайлап аляр. Шолар отурмалы мөхлетлерини отурып, гаража ише гелйәнлериң эхлисини агызларына аңкардырдылар. Петрович шолары янына чагырып, шейле диййәр.

— Мен сизиң кимдигиңизе белет. Сизиң бу ерде нәме эдип йөрендигиңизе, асла мен гелмәнкәм нәме эденлериңизем билйәрин. Ене бир гезек гайталап айдырын: канун ызына херекет этмейәр. Йөне сиз нәхилидир бир налажедейин дәл-де, келлелиже огланлар. Сизе совет хәкимиятини агитирләп отурмага мениң вагтым ёк. Ол өз-өзүнденем агитирленип гидер. Мен сизе смена бригадирлигини теклип эдйәрин, болармысыңыз?.. Бригадирлериң алян айлыжагыны билйәрмисиңиз?.. Сылаг берилмек меселесем эденжәңизе гөрә болар. Мен-ә шулар ялы эденли огланлар өмри өтйәнчә рулуң башында отурып гечмели дәлмикән диййәрин...

— ...Ладо Ильич мен булары эдил айнада гөрән ялы билип отырын — дийип, Петрович гүррүң берйәрди. — Хош сөзүң булара кәр этжек гүманасы ёкдур. Буларың эден-этдилигине хөтде гелмек үчин я агыздырыкларыны мазалыжа тартмалыдыр я-да бурнуның өңүнде йүзлүжеги шакырдатмалыдыр... Гүлүбериң, гүлүбериң, бизиң базамыза «капитализмиң галындысы» дийип, йөне ерден ат гоянаклар ахырын. Бирнәче адамлар порошокдан эдилен сүйт ялы, хемме ёкумлылыгам ерли-ериндедир велин, йөне аңрың чекип ичип болмаяр. Булар болса оларданам дәл-де, сув гошулмадык зиркедир: оны ичмегә-хә дүйбүнден болмаяр, ичдигиң овурдыңы даглар... Ине мен оlara шей дийип айтдым...

Начальнигиң эден теклиби ол үчүсини хайран галдырды. Петрович олары ғыссамады. Ол огланлары линия иберди, сменаларыны гутарансоңлар болса, өз янына гелмеклерини сорады. Олар өңкүде-

нем бетер хешерленишип гелдилер: бу бизи ойнап йорен-э дэлдир-дэ, үстүмизден гүлүп-дагы эдип йоренэ-хэ дэлдир-дэ? Бу тэзе начальнигиң нэхили адамдыгыны ким билйэр, онуң угруны-элуны нэхили тапмалымышын?.. Отурдылар. Сеслерини-үйнлерини чыкараноклар. Петрович столуң үстүндэки нэхилидир бир кагызлары тертибе саярды. Гыссаймарды.

— Эгер хэки диениңиз чыныңыз болса... — дийип, бири сересаплык билен башлады.

— Чын болуп-болман, биз ики элимиңи галдырып сес берйэрис!

— Ики элиң билен ишлемели, сес береңде велин, бир элиң галдырып бермели. Дүшдүңми? — дийип, Петрович несихат берижиликли айтды. — Инди сиз менде бир эйжежиң болуп ярышаарсыңыз. Ярышың шертлери базаның эхли адамарыныңкы ялы, сизиң огланларыңыз үчин болса йөрите шерт бар: иберилен ерден башга екеже ерик дагы гитмек, екеже литр бензини эйлэк-бейлэк этмек, ише гидиленде, эл угруна крей этмек болмасын. Болайдыгы, эхли шертлер пужа чыкып, дик башашак гайдып, хажатхана дүшөрсиңиз. Дүшнүклими?..

— А-ай дост — дийип, Ладо гүррүңчиниң сөзүни бөлди. — Социалистик ярыш мейлетин болмалы ахырын. Сен ненең оларың өңүндө шерт гоюп билдиң?

— Мейлетин диениңиз, өзи адам болса башга геп, йөне булар докузы долмадык филонлар ахырын, булары сизиң айдышыңыз ялы эдип ярышдыржак болмаклык эшегиң гулагына ясын чыккандан энайы дэлдир. Эмма шундан соң шейле бир ярышып башладылар велин хей гоай! Дине өз огланларына эсеван этмегэ бейледе дурсун, хатда өз бири-бирлерине хем гөзегчилек эдип уградылар... Шу ерде бир адатдан дашары ягдай йүзе чыкды. Бири «планы тыгшытлады дийдиржек болуп бензин сатыч алярмы, башга зат эдйэрми, бир зада-ха эдйэр» дийип гук берди. Мен оңа: «Шерти ядыңдан чыкардыңмы? Хажатхана дүшүрерис» дийдим. Онуң болса тахары гелип, шейле дийди: «Хич бир эсассыз төхмет атыр, начальник, сен мениң шейле дэлдигиме шонуң мазалыжа гөзүни етириң эгсам мениң өзүм шол шугулың гөзүңе гөркезерин», Ладо Ильич буларың гөвнүни тапмалы, оларың намысыны ояндырмалы, калбына ара-лашдырмалы, шейтсең, бу пеләкетлер гүл ялы огланларам. Йөне хемеше хэзир болмалы, хүшгэр болмалы...

— Дүйнкүжелерини нэхили гөрийэрсин? — дийип, Капанадзе йылгырмасыны гизләп берк сорады.

— Дүйнкүсини, булар аша ярышыпдырлар, меңдем хүшгэригимең угры болмандыр дийип хасап эдйэрин... Капитализмниң га-

лындысы дийилйән бир дүвүртик дәлдир, ғысып ичиниң өзенини чыкарып айрыбилмерсиң, оны якып чүрүшдирмек герек... Мен пөвхе, агзымы өвельди отурыпдырын: биринжи ерем хов, биринжи ер... Байдак диййән затларам хол бир чөпжагаза дүртүлән мөжежиң дәл. Гел, шулара бир ёлдашлык агшамыны гурап бегендирәейиң дийдим-дә. Әхлиси гөвүнҗең достлашдылар, зәхмет хакдыр пул сылаглары инди хас говы дүшди. «Он» ресторанымызың сүтүнсиз залыны сатын алдык. Столуң үстүнде шампанскидир ярамаз минерал сувжагазларыны сөтерлешдирип гоюшдырдык; хемме эдилмели затлары эдишдирдик. Мениң огланларымың өйлененлери аяллары билән, өйленмедиклерем сөйгүлидери билән гелдилер. Сөз сөзләйәрлер, тост гөтерйәрлер. Бири-бирлерини өвйәрлер. Ине мениң хүшгәр болуп билмедик ерим, Ладё Ильич: жүбүлерине салып, яллары билән шол от алмышдан алып гелипдирлер. Өзлерем көп гетириндирлер. Сясыс көрлүк эдипдирин-дә...

Петрович башыны ғынанч билән яйкады.

— Бу ерде дост, сен сыясы дәл-де, стратегики көрлүк эдипсиң. Тактиканы говы кабул эдипсиң-де, йөне стратегияны... — Капанадзе биыгтыяр йылгырып гойберди.

— Нәхак эдйәрсиниз. Сизин гүлкиңиз гелйәр, мениң болса агым тутяр.

— Хань сен шол чакнышык догкуда гүррүң берсене.

— Ай чакнышыгыңам гүррүңи бормы! Тәзе парторгымыз Тихон ага сизе ёлда нәче дийсең гуратландырып гүррүң берендир-ле. Чакнышыгы Айвазовскиниң чекмегине мынасып гөрнүш диймегем болжак... Отурылышык соңланып, инди дагашыбермәге гезек гелипди велин, кимдир бири еринден галып, ёгса ол шейле бир пьянам дәл ялыды, шейле дийди: «Инди болса бизиң арамыздакы ярышын мундан бейләк халал болмагы үчин, бири-биримизин башымызы айламазлык үчин, урлан карты орта атмалы дәл». Мен болса муңа бегенйәрин: говы гөплейәр! Капитализм буларың аңындан еңсесини гөркезип уграды. Эдил шү ерде бир бригадир еринден галып: «Сен муны киме какдырып айдярысың?» дийди. «Саңа какдырып айдярын. Сен бензин сатын алярысың». «Мен сатын алярынмы?» «Сен сатын алярысың». «Ене-де бир гезек гайтала шол сөзүңи!» «Гайталарын: сатын алярысың» «Шейлеми, мен онда огры-да!» дийип бейлекиң тумшугына голчулдатды... «Ах, сен нежисиң бири, ёлдашлык агшамлыгында әдениңи эдий йөрмелидир өйдйәрмиң!» Малч, малч... Бейлекилер нәдйәр, гөр оларың күйсейән затларыны: «Дегме, тутмаң, гой уршуп кейпдең чыкыңлар» диййәрлер. Гөрсем, урушянларың әллеринде эййәм вылака бар. Йөне, мазалы, шол махаллар бир ачылмадык шампан чүйшеси әлиме кләйди. Дыкы-

сыны айырдым-да янгынчыларың ичегелеринден пүркүшү ялы эдип, оларың тумшукларына тутубердим. Хер зат болса көмөк этди, сакландылар... Йөне эййем сакланың нөмө пайдасы бар? Вазаны дөвдүлөрми? Дөвдүлөр. Гүррүң болундымы? Болуиды. Бири-бирлериниң тумшугына елмешдилерми? Елмешдилер... Ана онсоң биз инди гызыл байдаккы база дәл-де, капитализмиң нежис галындысы.

Капанадзе толгунян адама середйәрди ве онуң жибринмесине ончаккы бир гулак габардып дурман: «Дурмушың ёлундан яп-яңам жалайрагада шадыянлык билен юмак болуп тогарланып барян адам инди бу ерде озүниң хич бир гүнәси болмадык бир вака үчин жаңыгып отурышыны дийсене» дийип пикир эдйәрди. Бир вагт, санлыжа гүнлүкде партия гурамасының секретары эдилеп сайланан, муртлак механик янына гелип, автобазаның начальнигиниң коллективи тербиелемек үчин ёк усуллары уланяндыгыны айдып, арз эденде, Капанадзе оңа «Педагогик поэманы» окамагы маслахат берипди. Ёзем оюнлыкга салан болуп айдыпды. Ине саңа герек болса кетиже: начальнигиң ёзем бүс-бүтин башга адам болупдыр. Адам асыл гөзүң алында үйтгөберер экен.

Ќзүниң гынанчлы гүррүңдини тамамлап, Петрович улудан бир демини алды.

— ССКП-ниң членлигине кандидат адам хөкмүнде, бу болуп гечен вака үчин мен өзүми кәйинч берилмәге мынасып хасап эдйәрин. Йөне, Ладо Ильич, партиядан бир чыкараймавериң. Маңа шу гүн аялым: «Чыкарайдыклары сенден айрылып гидерин. Чилим галындысы билеи яшашып йөрмеги гөзүм-гашым чекип дурандыр-ов мең!» дийип гөс-гони айтды. Мең оным түйс бир оз-өзүнден мөвч алып дуран дәли, гитсе, ызына серетмән өтәйдер.

Петровичиң тегелек йүзүниң күти додаклары гышарды, онуң габаклары пөкгерилип дуран гөзлериниң биржик-де ынжалыгы ёкды. Языккы коммунистден хасап сорамага гелен Ладо Капанадзе гайтам оны көшешдирмели болды. Ол хошлашжак боланда, шейле дийди:

— Аялыңыза салам айдың. Сагкенаарда оны гөреслери гелиён-диклерином айт, дост.

Петровичиң йүзи ачылды.

— Саг болуң... Йөне ол шол Сагкенаарда ахырын. Кранда ишлейәр, котлована бетон алып берйәр. Сизиң хабарыңыз ёкмы ондан?

— Кранчы болуп ишлейәрми? — дийип, Капанадзе геңдиргенди. Себәби помаданы болелин чалынян, жайты бурун гыза парторг белетди, онуң йүзүниң тутуграк гараягызлыгы, пөкги додаклары, гоңрас гөзлериниң сүрүнжең назары, гызылымтыл реңк сачы ядына говы дүшйәрди. Бир сапар квартира меселеси догкуда кабине-

тине гелип гох турзанам хақыдасындады. Онуң: «Челекдәки хыяrlарың ягдаям бизиңкә гөрә бөвшенрәк. Шоларың бири-биринден аралыгында-да дузлы сув бошлугы бар. Инди нәме шол хыяrlарың ягдайына хем бизиң гөзүмиз гидип йөрмелими? Коммунизмн гурлушыгам дийжекдирлер!» дийип, гыгырян шаңцы сеси эхли дешиклере сүмүлйәрди. Оны клуб танс әдишлигинде я-да хайсыдыр бир кафедаки столжугың еңсесинде гөз өңүне гетирмек аңсатды, йөне велин гурлушыгың булам-бужар, ажым-үжүмликлериниң депесинде селеңләп дуран краың, диварлары айнадан әдилен, кичи-жик бутгажыгында отурмак оңа дүйбүнден гелишжек зат дәлди.— Кранчылык иң бир чылшырымлы кәр ахырын!

— Сиз оны говы танамаярсыңыз, Ладо Ильич, онуң хөтде гелмежек зады болмаз. Айылганч укыпладыр, әдейин диен задыны әдер. Оларың шол ерде боцманчылыктан гелен бир десятниклери бар, агзы хапалыга гезек геленде, шоңа тай гелип билжек ёк. Ничик дил ачып уградыгы, эхли эпишгелериң айналары дагысам гызарар гидерди. Мениң аялым шоны нәдйәр? Краныны шоңа бакан өврүп, депесинден ики тонна доңдурылан бетоны асып гойяр-да, ёкарсындан: «Гелинлериң янында инди сөгүнәйсең, депәнден шуны гойбәрин!» дийип гыгыяр. Шондан соң огланлар шол боцманың дегнасына дегмек дегдилер-ов, хей гоая. Десятник онсоң нәдендир өйдйәрсиңиз? Лак боляр. Дүрли ышаратлар билен нәме дийсе диййәр велин, йөне агзыны ачмага горкяр. — Петровичиң аялы бара-да берйән гүррүңиниң әхеңинде гынанжам, гуванжам, сөйгем яңланярды.

— Боля, генацвалы, өз башкомандующице айт, хәли-хәзир-ә биз сениң партия карточкаңа хич зат әтмекчи дәл. Мең огулжыгым Гриша чагалар багындан шунуң ялы бир санавач өвренип гелипдир: биринжи гезекде гечилйәр, икинжи гезекде доны бичилйәр. Дүшдүңми? Ол яңкы сең интеллигентлериң айдышлары ялы болсун, бу гезек сени аkläярыс, байдагам хәзирликче сизе галдырарыс. Йөне велин дагы-дувара...

— Ладо Ильич, буларың нурбатларыны шейле бир товарын!..

Көне флот эндиги боюнча, мисли буйрук бермекчи болян ялы әдип, парторг еринден галды. Петровичем шол бада еринден галып, хатда әллериңем гапдалларына гысды.

— Шунуң ялы ваканың иң соңкы гезек болшы болсун, гайдып шу ерден капитализм диен задың ысы гелмесин.

— Ерине етирилер!...

Капанадзе өзүне гарашып дуран самосвалың бейик кабинасына чыкып, бу чакган адамың базаның абрайыны дикелтмек үчин әлиңден геленини, хатда әлиңден гелиәнденем артыграк әтжекдигине

шүбхаленемейерди. «Адамлар өсйөрлер, үйтгейэрлер... Бүтин юртда шейле... Ыллары шейле...» Капанадзе бирмахаллар шейди, гөшүн гулаугына тэзе алынан йөнекей, вагт-вагт габат гелйән гөдек йигитлериң берк тертип-дүзгүне эерйән, эдепли матрослар болуп етишшлерине эсеван этмеги говы гөрийерди. Юрдуң эхли күнжеклеринден көп санлы адамларың гелип дуран, бу тайга гурлушыгында ол процес өрән жошгунлы хем чылшырымлы ягдайда барялды, өзүниң сансыз көпгөрнүшлилиги билен тапавутланялды... Гожа аңсат: бу гурлушык онуң үчин тержиме халың бир сахыпасы ялы зат. Мәхелләнең дүрли-дүрлүлигине онуң гөхи гелйәр, ол онуң ичинде өзүни, балыгың өзүни сувда дуйшы ялы дуйяр. Хатда Капанадзе бу тержиме халлардакы, хәсиетлердәки, ыкбаллардакы месе-мәлим болуп дуран гаршылыклары бир аякдан сүрүп гойбермек Гожа кем ярамай ялыды. Гурлушыкчылары хениз чиг, диен этмежек болян материалдан ясаныны говы гөрийән ялыды. Ынха муңа, Капанадзе болса, флотдан соң, онуң шейле эндик болан дурмушы билен, дийсең агыр дүшйәр-дә!..

Йөне велин Капанадзәнең бу гүнки гүнден гөвни өрән хошды. Ол самосвалың кабинасының гаты отургыжында силкеленип отурышына пикир эдйәрди: «Нәче адам, нәче везипе! Өзлерем дүрли-дүрли. Шу везипелериң эхлисиниң хөтдесинденем, Ладо Ильич, сен гелмели». Ынха иң кын чылшырымлысының бирем Дюжев. Шонуң этмиши. Пьянкешлигиң гаршысына эхли халк гөрөши баряр. Шол кичижик фельетон, яш инженерлериң гахарлы хаты... Ол хаты парткома гетирен Юрий Пшеничный гахарындан яңа сандыраарды. Ол шейди гахарланып хак эдйәр. Башга бир тарапда болса, сындырылан ыкбал, адамың дурмушдакы өңки дережесине етмек үчин иң соңкы мүмкинчилиги. Дюжев берк партия чәресиниң гөрүлмегине мынасып. Йөне ислән чәрәң оны ене-де, гутарныклы сандан чыкарып отурыбермегем мүмкин. Гөрмедик-билмедиксрән болмалымы? Жемгыетчилиге гаршы гитмелими? Метбугатың дуйдурышына первайсызлык этмелими? Пароходың бөврүни өз эхли душманларың одуна маяч эдип гоймалымы?

Капанадзе хәзир еңиллешдирилен типли фильмлериң партия ишгәрлерини, эхли затлары өңүнден билип, фильмиң соңкы бөлүминде: азашаны ёла салмак, айрылышжак болуп дуран эр-аяллары ярашдырмак, рационализатор теклиби бюрократың пенжесинден какып алмак үчин эденли гадам уруп экрана чыкян адамлары эрбет гөрийерди.

Капанадзе парткома өврүлип гелип, шол «Москва» мыхманханасының нобатчы администраторының бейлекилер билен бирикде Дюжевиң элине говшуран телеграммасыны язды.

Дынч алыш гүнүди, йөне велин Валя энтэк элем ягтылманжа оянды. Илкагшамдан ягланып, кроватиң башужунда гойлан лыжадан гараягың якымлы ысы гелйәрди. Оны хут шол Москваны, мекдеп елдашларыны, Серебряный бора я-да оңа гысгардылып айдылышына гөрә «Серебчиге» эдилйән лижалы йеришлери, асла гызың шол ердәки әхли әй гөрийән, йөне велин айрылышып гайтмалы болан затларыны хакыдасына гетирйән ыс оярыпды, инди болса оны укламага гоймаярды. Ай болды-ла, бу гүн агшам пеже нобатчы болан ялта Викадыр-ов... Илкагшамдан Макароныч оңа дерек одун гетирди, йөне велин чадырың ичинден буз өвүсйәрди. Нобатчышың өзи әхли йылы затларыны үстүнә атып, уклап ятырды. Онуң алян деми агзындан бурум-бурум бут болуп чыкярды.

Валя кроватиндан хасыр-хусур дүшүп, гапдалында ятан Дина Васильевнаның ёрганыны дүзедишдирди. Бираз йылнып, бирентек гимнастики машклар этди. Аякгапсыз затсыз пежиң, янына ылгап барып, деррев оны отлады ве ёрганының ашагына сүмлүп, чалнан яг зерарлы ялдырап дуран лыжаның үстүни мылайым сыпалады. Бу лыжаны йүң жорап билен бирликде, гышына Сибирде лыжасыз бир эдимем этләп болмаз дийип пикир эден какасы Тәзе йыл байрамына габатлап, совгат иберипди. Совгат түйс айны вагтында гелипди. Инди эгер бош агшамлары болайса, Валя Гөк шәхержигиң төверегине лыжалы гезим әдйәрди ве онуң лыжа билен дебсик эдең айлавлы ёлларында я хөкман Игорь Капустин пейда боларды, я-да Юра Пшеничный.

Шу гүн үч болуп узак ере: Ясная дерясының бокона Ново-Кряжево гезеленч әтмеклик. Василисалара мыхманчылыга бармаклык маслахат әдилипди. Ине шонуң үчинем илкагшамдан яг чалнып гойлан лыжа гызы укламага гоймаярды. Москвадакы хемише шагалаңы етик квартиралары, чаласын әжеси, өз пикирлерине гүмра какасы, бири-бирлерине шейле меңзеш әкиз доганжыклары. «Булар нәме бу гүн мениң бейле ядыма дүшди дурды-ла? Я-да мениң бу ердәки яшайшым гызыксыз яшайышмы? Хонха хорматлы Виканың мениң везипәме гөзи гидип нәдерини биленок: тапылгысыз ермишин... Виканың, әлбетде, шондан башга арзув әдиң билжек задам ёк-да. Гөжаның гапысыны саклап отурмаданам бир дереже болармы! Ынха, Юрий Пшеничныйкы дереже. Йигрими дөрт яшы бар, әййәм Петиниң саг голы болуп отыр. Я-да Игоры алып гөр. Ине шу вагтың ичинде нәхили кәрлери өврәнди: бульдозерчи, ергазыжыларың, десятниги, хәзир болса гурлушыгың комсомол гурамачысы!.. Икисем нәхили говы йигитлер! Пшеничныйкы, әлбетде,

гөрнүкли, онуң ганаты бар, Игорь болса ерден йөрөйөр. Игоруң узунлыжа гүни бөлөклөре бөлүнип гойлан: планча нол-нолда оны этмели, планча нол-нолда муны этмели. Йөне оңа дерек шейле көп комсомол ишлериниң арасындан сыпынып окамага, спорт билен мешгул болмага хем вагт тапяр... Ек, олам, элбетде, говы. Йөне бираз тутуграк. Вах, йөне, оңа Пшеничның ганатыны отхордайсадың!» Валя гүлүмсиреди: эдил Гоголың: «Никанор Ивановичиң додакларыны Иван Кузьмичиң бурнуның янына отурдайсаң...» дийши ялы-да. Игорь, элбетде, Конгода империалистлериң чылшырымлы хилелери хакда, лаос принцлериниң өзара оңушмаяндыкларының себәби хакда гүррүң бермели болса, өрән гызыклы эдип айдып билер. Хайсыдыр бир мөхүм докладың иң гызыклы ерини тапмалы болса тапар ве өкделик билен онуң мазмунынам гүррүң берер. Йөне оңа дерек яңы Пшеничның Назым Хикмедин гөшгүсыны нәхили аңайып эдип окады! Ол оқанда дийсең оңат болубам яңланяр.

Сен от болуп янмасаң,
Биз от болуп янмасаң,
Мен от болуп янмасам,
Түм-гафлаты ким бөвсер.

Чадыры кем-кемден йылыдып, гызып угран пежиң янына гелип, Валя: «Эгер шу гүн Пшеничның өңүрти геләйсе, онда гезеленжиз өрән шовуна болар, эгер Игорь өңүрти геләйсе, онда ончаклы болмаз» дийип, ырым эдипди.

Оларың икисем биле гелдилер. Пшеничның өрме сопбажының астындан чоғуп чыкып дуран сары сачының гыравыны йылдырадып жая гирди, Игорь болса, Валяның дирәп гоян лыжасыны сынламак үчин чадырың коридоржыгында сакланды. Гыз хер ничигем болса, Пшеничның өңүрти гелди диен нетижә гелип бегенди.

Догруданам, бу гүн гаты говы болжакды. Гүн чыкып дурды, лыжаның астындакы гүтүрдейән гар йылдыраарды. Совукды. Йөне велин юрдуң гүнорта ерлеринде биреййәм чыкан язың бу йүзи бозулмадык тайга горка-горка, диңе дараклыгына баса-баса аралашындыгы гар үйшмеклериниң шемал ялап гиден гапдалларыны басыран, юкажык айна ялы бузжагазданам, агачларың гапдалында ятан гөгүмтил көлегелерденем, хатда дүйбүнден шемал эк еринден еосналарың бирсыхлы шыгырдашып дурушларынданам аңдырарды.

Вадалашылышына гөрә, йигитлер гезекли-гезегине өңден әл салшып гитмелидилер, Валя болса компас билен гидилийән угра эсван болмалыды. Буларың үчүсем спортчуларыңкы ялы еңилжөк

гейнүвлиди, йөне бири-бирлери билен бәслешип гиденсоңлар, илки-бада яңакларыдыр алкымларының ашагыны ялап барян аязам дерев ызда галыпды. Лыжачылара ыссы болуп уграды. Валяның береткасының ашагындан чыкып дуран товлам-товлам сачыны, гашларыны, эйнегиниң тутайыны булдурап дуран гырав өртди. Гыз ортача чалтлык билен гидип барялды, йөне онуң өз гөвнүне велин учуп барян ялыды. Гөвнүне болмаса, ол өзүни хич вагт шунуң ялы говы ягдайда дуймадык ялыды. Өзүниң ёвузлыгы билен муны хенизе ченли горкузып гелйән тайга, гүнүң шейле нуруны сачян чагында өзүниң яшырын ажайып гөзелликлериниң үстүни ачарды. Баржак ерлеринде болса Василиса билен душумалы, белки, ава зада-да гидерлер я бузуң астындан балык тутарлар. Иң болманында сүйжи сибирь бөрегинден-э хезил эдинерлер-дә, бойдашы биширип хеззет этмеги вада эдипди ахырын.

Әхли затлар мисли диллешен ялы болшуп, гызы бегендирйәрдилер. Агачларың үстүндәки үйшмек гарлар хич зат ёк еринден хо-вада йылдырдавуқ ыз галдырып ашак гайдялдылар. Ёлкаларың гозалары гызарып гөрүниән шахаларының арасында әйжежик чалжа белкажыклар хысырданярдылар. Шахаларың гүндогар тарапындан узын-узын ужы йити бузлар салланышып дурдулар. Олар хер хили реңке йылпылдашярдылар. Мисли гар түммегинден дөрөән ялы ак товшан арт аякларының үстүне галып, бираз дикелип дурды-да, лыжачылара ёл берип, ховлукман, бөкүп-бөкүп гачып гитди.

— Вах, шу махал бир түпең болсады, мен оны бир окда түвдирдим — дийип, Пшеничный сесленди ве ахмырлы сеси билен түпең сесини эден болуп, онуң ызындан гыгырды: — Түв, түв!

— Яңкы эне товшан... Олары бу вагт атмак болмаяр — дийип, Игорь пайхаслылык билен айтды ве сөзүни довам этдирип, шейле дийди: — Март айында дүниә инийән товшанжыклар хич зада мәтәчсиз ягдайда догярлар, оларың хер бириниң ичинде гоюжа яг боляр. Оны энедери дүниә индеренлеринде, олара ёл учин гуры азык дийип берйәрлер-де, йыртыжылары үстлеринден гетирәймезлик үчин деррев галдырып гидйәрлер. Эне товшанларың хайсы габат гелсе сакланып, олары нахарлап гидер.

«Мисли Бремден окаян ялы эдип гүррүң берйәр — дийип, Валя ичини геплетди. — Якымлы, говы, хемме зады билйәр. Йөне нәме үчин ол бейле, ченденаша салыхатлымы, нәмеми? «Гар түммежигиниң аңырсында гизленип дуран эне товшана ене гөзи дүшүп, Валя-да гыгырды.

— Түв, түв!

Эне товшан жогап ерине муңкурлик билен гулагыны гымылдадып гойберенде, гыз шейле бир гулди велин, соңундан эйнегини айрып, гөзлериини сүпүрмели болды. «Бай, хезилдигини! Бу Сибир тебигатының тэсин гөзеллигини — дийип, гыз толгунма билен ойланырды. — Онсоңам мениң, хайсыдыр бир Кривоколенный көчөжигинде өнүп-өсен, йөнекей, Москвалы гызың бу ерде электрик ышыкларыны якмак үчин илкиңжи болуп геленлериң арасында болмагымың есердигини дийсене...»

— Бэ-эй, бу ит ызларыны гөрсөңизлэң! Эхтимал, тилкиң ызындан кован болсалар герек — дийип, Пшеничный сакланып ве токайың өңүни кесип гечен көп санлы ызлары таягы билен гөркезип айтды.

— Бу мөжөк ызлары — дийип, Игорь эглип, токайлыжакада йитип тидйэн ызлара средишдирип айтды.

— О нэхили мөжөгиң ызы болярмышын? — дийип, Пшеничный гүлүмсиреди. — Мөжөклериң сүри болуп йөрени гөрлүп-эшидилен затмы? Муңа итлериң ковгы ызлары диерлер. Мен бир сапар, бир улы адам билен Завидов заповеднигине тилки авламага гитдим. Ине эдил шунуң ялы эдип, итлер тилкиниң ызындан козуп гитдилер. Бай гызыклы боляр-ов. Классыкларың итли авы тарынаманы говы гөрмелери йөне ерден дәл ахырын.

— Ёк, бу мөжөклериң ызы — дийип, Игорь бир диенини тутды. — Язда олар сүри болуп гезйэрлер. Мен авам эдип гөрөмок, мөжөгем диңе зоопаркда гөрдүм, йөне бу барада китапларда нэче дийсең язярлар ахырын.

— Китапларда — дийип, Валя гүлүмсиреди. — Сен хас көп окаярсың-да. — Соңра ол; — Огланлар, етиң ызымдан! — дийип, гыгырды ве гырымсы агачлары эгишдирип, япгытдан бар гүйжи билен ашак эңилди-де, дуршуна ак гарың йылнылдавук тозаны болуп дуран айлавда гөзден гайып болуп гитди.

Гүнорта болуберенде, булар ядап, ажыгып, бир шоссе ёла чыкдылар. Автомашыныларың текеридир трактор зынжырының ызлары булары басым деряның боюндакы алаңда селеңлэп гөрүнийэн, улы оба, хениз бу яшлара гөрмөк миессер болмадык, шөхер билен оба гарышан ялы үйтгешик гең оба алып барды. Гиң көчелериң угрундакы өйжагазлар гөнүже-гөнүже хатар эдилип салныпдыр. Олар урушдан соң шөхер гыраларындакы посёлоктарда пейда болан, гурнама фин өйжагазларына чалым эдйэрдилер. Гыралары мисли чызгыч билен чызылан ялы гөни площадың өзүнде болса солун гиден элвандан гушагы болан, агач трибуна дурды. Оба ялазы мейданда ерлешйэрди. Тайганың йити реңклеринден соң ол өчүгси реңке хем эййэм көнелен ялы болуп гөрүнийэрди.

— Василиса велин муны нәхили суратландырырды... — дийип, Баля гөвни гечижиллик билен айтды. — «Москваң проекти»... «Өйлер, эдил сергидәки ялы».

— Асла бизиң шол Гезел Василисамыз гаты хыялбент — дийип, Пшеничный гүлүмсиреди. — Онуң айтмагына гөрә, атасы яңы-якында кыркынжы айыны авланмыш, атасының какасы эллини, асла Василисаң өзем айы авламак үчин токайың ичи билен еди чакрыма дага гидйәрмиш... Мен онуң билен жеделлешип дурмадым: оваданжа машгала. Йөне велин өз янымдан: «Вах кейгим, сен кими алдаярсың, Москвада акмак иң бир гыт харыт ахырын...» диййәрин.

— Алдап нәме әтсин ол? Йыртыжы хайвандыр гушларың шу ердәки ялы көп ери хич ерде ёкдур — Игорь Ново-Кряжевоны гызыкланма билен сынлаарды.

— Мунам китапдан окадыңмы? Я газетденми: Сибирь — эгиртулы мүмкинчиликлериң үлкесидир.

— О нәме үчин сени хич хачан алдамадык адама ынанмалы дәлмишин? Онсоңам шоларың топары билән гиден бир комсомолаңа шейдийди: «Бир хепделәп айы этини нийдик. Илмар Сирмайс оны эдил чадырың гапдалжыгындан урды...» Гепиң гысгасы, оларың әхлиен Василиса хайран галярлар.

— Оваданжа хелейжик, дава әдйән ёк.

— Бу ерде оваданлыгың нәме дахылы бар? Олар: «Батгалыкдыр ел йыкан агачларың арасындан гечмели боланларында, мендиен даяв йигитлерем Василисаның ызына әермейәрлер» дийип гүррүң әдйәр. Ол хакда «Комсомолская правда» газетине язмакчы болярлар.

— Ашык болупдырлар. Боларча барам...

Оба барансоңлар, оларыңкы угруна болман башлады. Башлыгың өйуни аңсатжа тапдылар. Ол көчә чыкып дуран гоша крыльцо-лы жай болуп, бейлекилерден бирнәме улурак экен. Йөне велин Василиса өйде ёк экен. Гара эгин-башлы гартанрак аял Иннокентиниң оглы билән бал ары сакланян ердәки гарры атасыны сорамага гидендигини, Василисаны болса нәхилидир бир гыссаглы иш үчин Дивноярске чагырандыкларыны хабар берди. Йөне ол достларының гелжекдигини дуйдурып гиден экен. Ол аял мыхманлары адаты шәхер кухнясына алып барып, столуң башында отуртды. Бир гап билән көпүклери бишип гырасында гуран мелемтил реңк, гойы сүйт гетирди, тәзе бишен тегелек чөрөкден кесишдирди, бири-ниң ичи баллы, ене бириниң ичи кедр хозлы табаклары столуң үстүнде гоюшдырды, соңра гоюшдыран затларыны ене бир гезек гөздән гечирип, лыжачыларың еке өзлериңи галдырып чыкып гитди.

Асла булара мурэхет эдип отурмагың гереги-де болмады. Гоюлан затларың эхлиси ишдәменлик билен ийилйәрди.

Тайярлыксыз затсыз, йөне төтәнден берлен нахардан дойлуберенде, яңкы аял өврүлип гелди. Бираз дашарык сын эдип, эпишгәниң өңүнде дурды-да, соңра мыхманларың янына гелди. Онуң тутук йүзүнде бирхили аладалылык пейда болды.

— Сиз гарашсаңыз кем болмазды. Хава совады, эшижәклериңизем яман чыплаң гөрүнир. Етибилмерсиңиз, хә диймән сыргын соврулып уграр.

Мыхманларың үчүсем гүлүшди. Йылы спорт келтекчелери дерден яңа шу махалам чыгжарып дурка, совук булара нәме этсин.

— Биз, еңде, шейле бир гаты гидерис велин, тайгада томус дүшән ялы болуберер.

— Онуң ялы болса, өзүңиз говы билйәрсиниз — дийип, ол аял паракат жогап берди. Соңра болса гызыл йүлүк билен нагышланып өрүлен галың эллик чыкарып, Валя узатды. — Сең ожагаз эллигинем бир йылысы болармы. Ал гей, йөне соң бизиң Васенкамыза берип гойбермеги ядыңдан чыкарма. Эхтимал, ол гайдышыны сең яныңа дегип гечсе-де гечәер.

— Саг болуң. — Валя мунуң — шол Гожа билен Надточиевиң өзи янларындака гүррүңини эденлери — партизанларың токайдакы мазарларыны горап-саклап йөрөң сырлы Глафирадыгыны аңды. — Ынха сиз тайга адамсы, сиз бир зады айдып берсеңиз-ле, яңы биз гелйәркәк, көп ит ызларыны гөрдүк. Ким бу ерде ит билен ав әдйәркә?

— Мөжәклериң ызыдыр ол. Оларың шу махаллар түйс яла гелйән вагтлары, олар шу вагтлар ачдырлар, яракдырлар. Говусы гарашың дийип айдырын ахырын... Агшамлык бизден Дивноярскә цистерна билен сүйт алып гидйәрлер, аңа сизем шол алып гидерди-дә...

Йөне яшлар сүйт чекйән билен гайдып барып, өзлериңиң Гөк шәхәржикдәки эхли дилеварлара улы гүррүң болжакдыкларыны гөз өңүне гетирип, гарашмадан боюн гачырдылар-да, ызларына бакан ёла дүшдүлер. Догруданам, гүн асмандан әдйән өз пессежик айлавындан илерик эңиленсоң, хова месе-мәлим совапды. Саг тарапдан кә гүйжәп, кә песселип дуран шемал өвүсйәрди. Буларың лыжаларының гарың йүзүнде галдырып гиден өчүгси, йөне мазалы гөзе илип дуран ызларының кә ерлериңиң шемаллы сыргын зийәм сүпүрилен ялы эдипдир. Йөне, яшлар дынч алып, Дивноярскә иргезинден етерис диен умыт билен бәслешишип барярдылар.

Бир бимеңзешиклигиң үстүнден баранларында, булар зийәм ёлуң үчден бир бөлегини гечипдилер. Валя бейикден ашак инип,

бир чөп топбагының дашындан өврүлүп гечен бадына, бирденкө габат өңүндө бир ёкарсы кесилен агач дүйбүнің гарың ичинде сомалып отураныны гөрди. Ол бадыны саклап билмән, гөни шонуң үстүндөн барды; айланмага гичди ве бир ерини майыпламазлык үчин, гыз иң соңкы гөз ачып-юмасы салымда аягындан лыжаны сыпдыржак болды. Ол түвдүрилип гитди-де, барып бир үйшмек гара сүсдүрилди. Хасыр-хусур еринден галып, өзүне хич зат болмандыгына, хатда ончаклы гаты йыкылмандыгына бегенди. Йөне эйнеги нирәдир бир ере дүшүп, төверек, мисли чаларан хем бирхили чаңжарып дуран ялыды. Пшеничный эйнеги деррев гөзлөп тапды. Өз кофтасының якасы билен сүпүрип хем йылыдып, оны гызың жайты бурнуның үстүндө орнашдырды. Гызың үстлерини какышдырды, эллерини аяларының ичине салып, олар тө гызынчалар овкалап йылтдылар. Инди ёла дүшелиң дийшип дуркалар, лыжаң бир тайының, шол төңңөң шахасына догры габат гелен тайының жорта ики бөлүнөндиги аян болды.

— Вах, какамың эденже совгадыды — дийип, Валя Игорың элине алып дуран бөлегине сөредешдирип гынанч билен айтды.

— Гынанма ондаңам говусыны алып берерис — дийип, Пшеничный гөвүнлик берйәрди. — Мен бизиң «Культоварный» магазинимзде Эстонияда ясалан гаты говусыны гөрдүм.

Игорь лыжаның дөвүгине алада билен сөредешдирмегини довам эдйәрди. Шу ерде бирденем Валяның хакыдасына өзлериниң тайгададыгы, «Культоварный» магазинден хич хили харай болмажакдыгы, иң голайдакы яшалаң ере ченлем гарлы, узак аралыгың ятандыгы, хованың барха совап, елиң гитдигиче гүйжейәндиги гелди. Шол бада гарың үстүндөки ызлар ядына дүшди. Буларың үчүсем үшәндиклерини, эгинлериндәки дерлән, инди болса доңуп барян келтекчелериниң бүкүлйәндигини, доңан эллериниң ончаклы диен эдип бармаяндықларыны аңыпдылар.

— Нәхили болса-да гымылдамак гөрек — дийип, Пшеничный гыссады.

— А мен нәдейин?.. — дийип, Валя лыжасының дөвүгини гөркезип налышлы айтды.

Ягдайың ховплудыгы шол бада хемме кишә аян болды. Кимем болса бири, бейлеки икиси гидип, лыжа я-да көмөк алып гөлийәнчә, токайың ичинде еке галмалыды.

— А мен нәдерин? — дийип, Валя гайталады ве онуң эйнегиниң астындан ики саны ири яш дамжасы тогаланды.

Лыжа эдил ортарасындан дөвлүпди. Оны бежержек болуп азра галаның пейдасы ёкды. Яңакларыңы зады ялап барян аязлы-

гына гарамаздан яш йигитлер өз реңк-петлериниң гачяндыкларыны аңардылар. Өзүниң дурумлылыгы билен йигрими секизинжи чадыра гөрелде болян Валя бирден аглап уграды.

— Огланлар, гидиң... Ызыңыза гидиң — дийип, ол хамсыгманың арасындан айдялды. — Зыяны ёк, мен шу ерде отуарын; от якарын, улы от. Барың — Ол бу сөзлери айданда, онуң сесинден: «Мени ташлап гитмән, еке галдырмаң!» диен сөзлер яңланярды. — Мениң өзүм гүнәкәр ахырын, сиз гүн гижикмәкә, хәзириң өзүнде уграң. Ери, сиз инди нәмә гарашырсыңыз? — дийип, онуң агзы хүмүрдейәрди, гөзи, йүзи, йыгрылан кичижик дуркы болса, йөне: «Мени токайда ташлап гитмән, горкудан яңа мең йүрегим ярылып өлерин!» дийип әңрейәрди.

Яш йигитлер бири-бирлериниң йүзүне середишдилер.

— Оңа лыжа бермек герек — дийип, Игорь айтды. — Биже атышалы, кимиңки галса-да, шол лыжасыны бермели. Болямы?

— Оның бидерек зат-ла. Онындан чыкалга болмаз! — дийип, Пшеничный сесленди. — Лыжа бермекден нетиже ёк. Гел шейдели. Сен онуң билен шу ерде галарсың. От якынарсыңыз, йылнарсыңыз. Мен болса хер әдип-хесип әдип, оба етейин-де, лыжа алып гелейин. Мен сизден гаты гидйәрин. Гайгы этмән, әдил бир сагада галып-галман доланып гелерин...

Валя аглаярды. Яш йигитлер бири-бирлериниң йүзүне середишдилер.

— ...Онда мунуң янында галың-да, Игорь? Болямы? Сиз ики, мең еке өзүм, оң зыяны ёк, мен горкуп дурамок... Онда шейдәлиңми?

Пшеничный жогаба зада-да гарашып дурман, элиндәки таяклары билен говы бат алды-да, геримли рус әдимлери билен хайдап гитди. Игорь Пшеничнының йити реңк свитериниң майда сосна-жыкларың арасында галгайшына, соңра болса бүс-бүтин йитип ги-дишине гахарлы сын әдип дурды.

«От якмалымы? Вах, йөне ол отлучөпем өзи билен алып гитди ахырын. Гарашмагам бир сагатдан доңмак, ики сагатдан, бәш сагатдан, ай гараз доңмак-да — диен пикирлер Игорың келлесине гелип гечйәрди. — Акмага серет, өзүң-ә тайга гайдярсың, оңсоңам отлучөп алаңок... Ёк, хич киме, хич зада гарашман гитмек герек, нәхилем болса гитмели, әнтек ине шу ерде, шу депәниң үстүнде... — Игорь гөзүниң өңүнде пейда болан әлхенч гөрнүши кожды. — ...Өзем ыза, оба тарап гитмек герек: йөне лыжасыз оба етип болмаз... Ела чыкмалы... Ниредедир гүнортаракда колхозың Дивно-ярскә сүйт чекйән ёлы болмалы».

Шейле карара гелип, Игорь деррев аягындан лыжасыны сыпырды, йөне Валя онуң эдйән хыялыны аңып, гарачыны билен башыны яйкады. Ол гаршы чыкып, ыза сүйшди ве тас йыкылыпды.

— Игорь, эзизим, өмрем этмерин... Мең оны дөвен өзүм ахырын, онсоң оны этмерин...

— Хич хили геп-гүррүң болмалы дәл! — дийип, Игорь гөдекси айтды. Сен-мен ёк, онуң аягыны лыжаң үстүнде гоюп, токаларыны илдири.

— Ек дийён ахырын! — дийип, Игоря горкы хем миннетдарлык билен середйән гыз хас хөтжетлигине тутуп гыгырды.

— Сен нәме ене бир сагатдан ики саны саң-гаты болуп отуран мейидиң болмагыны ислейәрмиң? Шол герекми саңа? — дийип, ол гахарлы гыгырды. — Әйүңизе барып меңңирсиң, бу вагт угра деррев. Эшидйәрмиң!

Гыз бирден разы болды-да, лыжа атланып, гөркезилен тарапа бакан херекет әдип уграды. Игором онуң ызына дүшди. Шейдишип, олар ёлы довам этдирдилер: гыз гары лыжасы билен демрикдирип, ёл салып баряды, оглан болса аягыны гарың ичинден кынлык билен согруп алып, онуң ызыны сыпдырман барялды. Ол шемал сырып алып гиден ялазы ерләрде ылгап диен ялы чалт гидйәрди. Йөне ялазы мейданжык гутарайдыгы ене өңки гара басын ялы әлхенч ягдая учраярсың, укуда гара басанда-да, сен гачянсың, нәмедир бир айылганч зат сең ызыңдан ковяндыр, ол етип гелйәндир, сен етдирмежөк болянсың, шонда аякларың дагы әдил елимленен ялыдыр, асыл ерден чекип алып билмерсиң... Бузлы шемал гүйжәйәрди, йөне велин Игорың йүзүнден дер сырыгярды, икисиниңем келтекчеси, совук гүнлерде бузуң дешигинден сувуң бугарышы ялы, бугарып дурды. Ниредедир бир ерде Валя сакланып, аягындан айгытлылык билен лыжаны сыпырды. Халысы чыкан Игорь онуң билен давалашып дурмады. Олар ерлерини чалышдылар. Бу ягдай үчин герек болан аз вагтың ичинде аңзак ене буларың чыглы гейимлерини доңдурып, олар әгинде говушгынсыз болуп уградылар.

Инди булар хаял херекет әдйәрдилер. Соңра Валя өзүни гарың үстүне гойберип, гөзлерини ертди. Әйнегиң астындан чыкып, шарфың үстүне дүшен яшжагазлар шол бада жөвөнеге өврүлдилер.

— Гутардым. Мен мундан бейләк гитжөк дәл. Шу ерде хеләк болаңда нәме, бир километр бейледе? — дийип, ол чалажа айтды. — Маңа азар берме. Игорь, хайыш әдйәрин. — Шей дийип, Валя аглап уграды.

Оларың әшиклери шемала чалт доңярды.

— Тур ериңден! Деррев гал! — дийип, Игорь газап билен гыгырды. — Тур, ал какмышың бири! — Ол бу сөзлери бир вагт

суворов училищесиндәки курс тербиечисиниң команда бериш әхесинде айтды. — Дак аягыңа лыжаны! Деррев!

Гыз мисли ука батып барян ялы болуп боюн әгди, йөне эйяәм онуң бармаклары гымылдамаярды, лыжаның токасыны илдирип билмейәрди. Игорь лыжаны онуң аягына беркидип, ерден әсли гар алып, оны гызың әллерине сүртүшдирмәге дурды, соңра нагышлы әллигиң ичине демини гойберип, онуң әллерине гейдирди. Ёлдашының жансыз ялы болуп әжизлемеги Игорда газалы гайрат дөретди.

— Йөре, ханы!.. аякларыңы гымылдат ахырын!..

Уградылар. Токай басым гутарды-да, буларың өңүнде яшып барян гүнүң шапагына гызарып гөрүнйән гары сүрчек болуп, әдиллак чалнан ялы ялдырап ятан мейдан яйылып гитди. Бу ачыклык ерде гар адамы гөтерйәрди. Ондан пейдаланып, Игорь шейле бир ылгады велин, Валя таякларына гүйч бермели болды. Инди гыз бүс-бүтин ёлдашының әден-диенине табынды. Ине булар ачыклык мейданың ақырсына чыкып, агшамың гаралып барян иңригиниң ичинден, өчүп барян шапагың хениз депесини ораяны гызыл реңк билен гызардып дуран, телеграф агачларыны гөрдүләр... Валя әхли гүйжүни тижәп, шол агачлара бакан хайдады, соңра болса, гарың ичинден сыпып, гатналып демрикдирилен ёла чыкды-да, лыжаны аягыңдан сыпырды. Игорь олары ёлуң гырасындакы үйшмек гарадикшидрип гойды. Әллеринден тутушып, икисем ёл билен ылгашып гитдиләр...

Булары «Красный пахарь» колхозының Дивноярскиден гелйән йүк машины йыгнады. Иван Седыхың яшытдашы, соң әшидилип отурылса, асыл шонуң мекдеп ёлдашы болан яш йигит шофёр Валя билен Игорь икисинем кабина дыкып, пејини якды-да, машының тизлигини көпелтди. Машын догры он минутдан соң башлығың бир крыльцосының өңүне барып тоқтады. Шол гара әгин-башлы таныш аял гапының агзында пейда болуп, әл фонаржыгының йити шөхлеси билен буларың халыс доңан йүзлерини ягтылтды.

— Эй гурбаңың гидейин ыса пыгамбер! Вах, мен сизе айтдым ахырын... — Нәмәң нәме боландыгына шол бада дүшүнән аялың бар диен зады шол болды. Шондан башга не кәйинди, не сораг берип саклады. Хатда геңиргенип дагам дурман, булары сес-үйнсүз жая бакан итиберип гойберди.

— Ханы үчүнжиңиз?

— Вей, ол гелмедими бу ерик? — дийшип, буларың икисем бирден сеслендиләр.

Гара гейнен аял ене сорагсыз затсыз дүшүнип, ялыгына япышды-да, мыхманлары голланд пејиниң анына бака итиберип, өзи

өйдөн дазлап чыкып гитди. Ана онсоң бар зат өз-өзүндөн дүзели-берди. Узынак, хор эгин-башлары ыкжам, чыпаррагадан бир яш йигит пейда болды. Ол нәхили-нәхили боландыгыны бир-ики агызда сорашдырды. Оңа деңич эйәм гапының агзындан адамларың говуры эшидилип уграды, лыжалар шакырдашды, гар хүтүрдеди. Аз салымдан соң болса йүк машын үстүни лыжалы, пануслы адамлардан долдуруп, соврулян гар тозаныны панусың ышыгы билен бөвсүп ёлдан дазлап барялды. Бу затларың хеммеси соң Валяның ядына чылшырымлы вакалары болан фильмиң бөлеклери ялы болуп дүшйәрди. Ол кабинада, чыпар адамың гапдалында отырды. Ол адам, мисли тайгада хер гүн адам йитип дуран ялы аркайынды ве ягдайы жикме-жик сорашдырды. Айнаң аңырсында гар соврулярды, келледен болса шол бир вагткы чагалыкдан ятда галан айдымжык чыкмаярды: «Сүйшүп булутлар, үйшүп булутлар, гөрүмейән ай...»

— Оң отлучөпи зады бери бармыды?

— Бар болса герек. Чилим-э чекйәрди.

— От якманы зады оңарярмыды?

— Билемок. Йөне онуң башармаян зады ёкмука диййөрин.

Улы говур болуп дүшмек, толгунчды сеслер, лыжаларың шакырдысы, итлериң үйрйән сеси. Түпеңи эгнинден ашырылан, аягы үстүне сүтүк беркидилен ясы лыжалы, монахиня меңзеш аялың гарың үстүндөн эркек адамлар ялы тайып барышы... Панусларың чөп топбакларының арасында гаймалашян ышыклары. «О-хо-хо-хов!» дийлип гыгырылян сеслер. Мөжөклериң тукат, гамландырыжы уламасы.. Боюнларының түйлерини хужжердишип, дишлерини сыртардышып, нирәдир бир түмлүгиң ичине сүмлүп гиден итлериң жабжынып үйрүшлери... Айың асманда ягтылян бөлежиги... Гар сыргынының ичинден бирден гаралып пейда болян агачлар... Эсли вагт геченсоң кимдир бириниң узакдан бегенчли гыгырян сеси эшидилди.

— О-хо-хо-хов, бэрик!..

Лыжа, ортасы гызыл чызыклы таныш лыжа. Олар пессежик ёлканың дүйбүне дебсиленип гара сокулыпдыр. Йыртыжыларың торч болуп ятан ызлары. Панусың ышыгы агажың үстүне дырмашяр, ёкаркы шахаларың биринде эгни ала свитерли беден дүйрүлип отырды.

— Ә-хей! Сениң жаның дагың бери бармы?

Сес чыкмады. Гарың шыбырдысының арасындан дишлериң шакырдаян сеси зордан эшидилйәрди.

— Юрша, Ванятка, чыкың агажа — дийип, чыпар буйрук бер-

йәр. Йөне агажың шахаларындан чакган япышып, эллери билен асыл-асыл болуп, агажа онуң өзи дырмашып уграяр.

Екардан гуры гар дөкүлйәр хем шейле сес эшидилйәр.

— Бә-э, өзүни кемер билен даңайыпдыр-ай. Хә-эй, ашакдакылар, кемери кесжөк велин, ашак гайдыбермесин, гачайса, тутавериң.

— Тутарыс.

— Ал...

Валя доңуп галды. Онуң говы гөрийән адамсыны эдил бир зат саллан ялы эдип ашак саллаярлар. Онуң жаны барды йөне не элини-аягыны гымылдадып билйәрди, не-де гепләп билйәрди. Ол диңе дишлерини шақырдадарды.

— Спирт, огланлар, кимде спирт бар?

Спирт хич кимде өк экен.

— Ханы хайсың яшрак болсаң поссуныңы чыкар, өе поссунсызам ылгап етерсиң — дийип, чыпар буюрды.

Кимдир бир йигит үстки эгин-башыны чыкарып оклады. Поссунчаны Пшеничнә гейдирийәрлер. Гара гейнен аял яглыгыны сыпырып, онуң аягына долаяр. Пшеничныны бир үйшмөк летдә дөндөрдилер. Ела барянча оны элде гөтерип гитдилер. Машында Валя өне шол чыпарың янында отурды. Инди бирнөме онуң дили ачылып уграпды.

— Иңнән көп саг болуң! Багышлаң, сизиң адыңыза ким диййәрләр?

— Тольша диййәрләр, шу ерде шей дийип тутярлар-да... Анатолий Субботин.

— Василисаны алжак болян йигитми?

Субботин йылгырып гойберип, өзи совал берйәр.

— Сиз, нөме, оны танаармыдыңыз?

— Егсам нөме. Биз шонуң янына мыхманчылыга гелипдик-дә, йөне гөрүп билмедик...

— Васенка геологик топар билен гитди... Сиз оны эшитмәнми-диңиз?.. Гитди... Олар шол ерден бир зада-ха тапыпдырлар, ана онсоң оны томса деңич галмага-да гоймадылар... Москва гызыккланяр, гыссаярлар. — Аз салым дымдылар. Субботин нөмедир бир задың пикирине батды. Онуң өз ягдаям говы дэл: Савватей аганың халы агыр. Гүн-гүнден межалы гидип баряр, говы гөрийән агтыжаклары болса янында өк... Хә-эй, Сергунька, гөни кеселхана баралы.

— Поликлинкамы?

— Боля, поликлиника дийсең, поликлиника бараярыс.

Хениз дерманлардыр дезинфекцияның ерине сосна шөпбигиниң ысы гелип дуран тәзежө кеселханада, гапың ниресиндөдир аңырысында бир ерде Пшеничнының эшиклерини чыкарып, ичинде буз

йүзүп йөрен ванна саянчалар, монахиня меңзеш аял коридорда, староверлериңки ялы эдип, ики бармажыгы билен жан эдип чокунды. Соңра япык гапының өңүнде, ойланжаңлы ягдайда дуран Валя билен Игоря тарап өврүлип, шейле дийди:

— Мен дуйдурдым ахырын. Этмедиңиз... Тайга дийәнлери гувдураманы халаян дэлдир. Бизиң үлкәмизде яшамакчы болсаңыз, шоны бек ядыңызда саклаң.

6

Гарры Савватей догруданам гутарып барялды.

Онуң тайганың совугыдыр шемалына бишишен берк бедени кеселе гайдувсыз гаршылык гөркезйәрди. Йөне гаррының ысгындан дүшендиги гөрнүп дурды, инди онуң гымылды этжек болмасы хыллаллады. Шейле-де болса бал ары ящиклериң төверегинде болмага дыржашярды, гышлаян бал ары машгалаларына седииндирйәрди, йер ялы зат берйәрди ве оз нәхилидир бир өңүнден билмек ёргуды боюнча гелжек томус черемухадыр липаларың гүллән махалында балы хас көп йыгнажак бал арылар үчин рамкалар ясашдырярды. Гарры: «Ажалдан тачып гутулыбам болмаз, гизленип галыбам» диерди ве ол хакда кән пикир этмезлиге дыржашярды.

Эмма инди мунда кән ысгын галманды. Сәхелче гүйменсе гара дер басып, көйнеги өл-сув болярды, дызлары днен этмежек болярды. Оны үсгүлевүк хеләк эдйәрди, Глафираның отларының инди бирисиниңем оңа непи дегенокды. Ново-Кряжевоның колхоз кеселханасындан өз янына гелйән врачлары ол бал аражыгы билен хезетләрди-де, олар билен сыясат догруда гүррүң эдишип, хормат билен ызына атарып гойберерди. Берен дерманларыны болса хапа ташланын габа сепип гойберйәрди: өзүне чыкарылан хөкүми ол биреййәм врачларың гөзлеринден аңыпды.

Гожа айратынам идили ишләп билмейәндигини ёкуш гөрийәрди. Ойде приёднигиң янында чугутдырып отурмак гам-гуссаңы хасам артдырярды. Инди ол гоюн дерисинден тикилен улы поссуна чоланып, өйүң дүйбүне үйшүрилен гумуң үстүнде әсли вагтлап отурарды. Гечмиши ятларды. Дурмуш барада пикир өврерди. Төверегини галлап алян әлеме томаша эдерди. Эй таңрым-эй, бал ары сакланын ерден чыкман, бир кичижик ержагазда яшаянам болса, бу ягты жаханың оңа говы болуп гөрнәйшини! Йөне велин онуң шейле гөзеллигини бу яшлыкдан тайга дерясының боюнда өнүп-өсен, балык тутуш ёлларыны чагалыкдан өвренин, әхли токай хайванларының ягдайына белет, ислән ызыңың нәмәңкидигини билйән, токайдан

эшидилен ислэн сесиндир чыбышылдың нәмәниңкидигини аңян адам хут инди, агыр ёлуң көпүси гечилип, санлыжа чакырымы галанда, хасам айдың гөрүпди.

Гыш аяк болуп йөркә, гүнүң догшы дийсене! Совук-чал думан ягтылып уграр, гызарар, даргап гидер; ине эййәм токай айтымының гырасы гиден диш-диш хатар болуп, думанлырак гөрнүп уграндыр, соңра тайганың депесинден белент ёлкаларың илкижи шөхелелер билен ягтыланан, йити башлары селеңлешип, бирденем эхли затлар гызарып, учгунлашып башларлар, ана шонда токай эхли зат бабатда гөзелдир! Үмсүм, сес-седасыз, якымлы. Бай, шол махалың энайыдыгыны! Гыш гүни Савватейиң гөзүниң өңүнде сансыз гезек догунды, ол болса өз аладалары билен гүмра болуп, асыл оңа дүйбүнден эхмиетем бермән, тайгаң ичинде лыжалы ат саярды, хайванларың шыгырды-чыбышылдысына, гушларың сыкылыгына диң саярды, түйс авың кейпине дүшүп, деряның голларында, сөвүт чыбыкларыңдан өрүлип ясалан, балык тутавачлары атышдырарды, хайванларың ёдасына гапан гурушдырарды. Я гышына өз саклаңныян ерлеринде бал арыларың яңландырян бирсыдыргын гүввүлдисине диң саярды. Я-да нәмедир бир зады ёнарды, ясаярды, кесйәрди. Догуп барян гүне диңе сагада середилиши ялы середйәрди. Бә-эй, ол дийсең ажайып овадан зат экен!..

Хава, ондан озал нәче гыш гүнлери догды, ол дүнийә инип, оларың нәчесини гәрди, олам, бал ары сакланян ерем, ине, тайганың шу токайларам болмаса, шейдип гүн догар дурар. Төверегиң телим чакырымыны өз ичине алян хайсыдыр бир чуң деңиз пейда болар, ниредедир шол ёкарда, шахаларында белкаларың сәхер-сәхерден габыклар билен гүмра болуп йөрен ёлкаларыңданам ёкардан, агтыгы Ванятканың өзүне гүррүң берен нәхилидир ганатлы гәмилери йүзерлер. Савватейиң тайга-да, ёлкалара-да, белкажыклара-да, бал ары сакланян ере-де хайпы гелйәрди. Йөне велин онуң энтек яшап, эгер шол огланжык өзүнден тапаймадык болса, ганатлы гәмиде бир гезежик йүзүп гөреси, Фёдор Григорьевич Литвиновың бу ерде гурян электростанция, фабрик, завод ялы затларыны нәлер гөреси гелйәрди. Гелсе-де олары гөрмек миессер болмаса герек: бесдир, Савватей, инди дүвүнчежигини дүвмәге чак болды.

Ганатлы гәмилер! Белки, Ванятка ялан сөзлейэндир? Ол индикилериң яңса алжак болуп дураны ахырын! Атасы онуң үчин утукданам галан, хич дерде-де ярамаян көне заём облигациясы ялы бир зат ахырын. Йөне велин ол нөме үчин ялан сөзлесин? Булар бир гезек, агтыгы икиси, эмили хемраны гөрдүләр ахырын: гүйз агшамларының биринде ол эдил йылдыз ялыжак болуп, гыссанмач учуп

гечди-де, токайларың аңырсында гөздөн йитип гитди. Ыз янындан болса радиода шол йылдызжыгың ичинде бир ганжык бар, ердәки нәхиледир бир адамларың онуң шол ердә үйрүшини хем йүрегиниң уршуны диңлейэндиликтериңи айтдылар. Ганжык йылдызжыкда! Бу саңа сувда шалпылдап йөрөн хайсыдыр ыса пыгамбер дәл. Йөне велин Ванятка инди шоңкы ялы эдип, сувда-да гезмек боляр дий-йәр, гурлушыгың гапдалында огланлар сувда лыжалы гезип йөрлер дийип ынандырыр... Сувдан чакыр ясамагы, элбетде, өврөнмәндирлер, йөне агач гирындысында-ха гүл ялы спирт алярлар. Халк арасында шол спирте хем «шахажык» дийип ат берйәрлер. Пах, бу Адам диййәнлери өсүп, гөр нирәк барып етди... Вах, бир яшал, онуң инди нәмелер дәрәйдәндигини бир гөрседиң... Йөне ынха өмрүниң өтүп баряндыгы барадакы пикир келлә гелендә велин гаррыны гусса басярды, гөзлери яшдан долярды, бокурдагыңы богул барян гаты үсгүлевүк тутул уграйды.

— Ери, болды, болды, Савватей! Гечени гайтарып билмерсиң, гелжекденем гутулып билмерсиң! — дийип, өз-өзүне сәсли гөвүнлик берйәр.

Ол мейданчадакы нәмекә? Товшан өйдйән! Хава, эдил өзи, товшан-ла! Дерисиниң акжадыгыны, йөне гар онданам ак. Бай, тайганың шу жанаварының дуйгурдыгыны. Билдир ол шейдип гөзе-баша дүшер йөрермиди? Гүндизин гүнем болса, ол бал ары сакланын ериң хол бир чакырым бейлесинден өврүлип гечерди. Хәзир болса гөр эдил мыхманчылыга гелиән ялы дыкылжырап гелияр.

— Түв, түв — эдип, гарры түпең атан ялы эдип гыгырыр.

Онуң аягының гапдалында ятан хем авчылык гөчгүни билен сандыраян Рекс хасырдап еринден галып окдурылар, йөне велин гар галың, итиң-ә аягы чүмүп ятыр. Товшан болса бирнәче гезек чакган бөкүп, чөн-чалама уруп гидйәр. Өврүлип гелен көпек, гымылдысыз әсине кине билен середйәр: сен нәме бейдйәрсин? Соңра, өңки еринде тумшугыны пенжесиниң үстүнде гоюп гүйлүнйәр. Онуң гөзлери гам-гуссадан долы.

— Догры эдйән, гардаш, ай шол товшан жәхеннеме гитсин, гой, яшасын—дийип, Савватей айдыр—Йөне, Рекс, сенем лагшап уграпсың, гаррайрсың. Гызылжа түй чыкарыпсың. Ха-ай, икимиз төвхүлдедип болдук өйдйән, төвхүлдедип...

Өлмек дийилйән зат бир гең зат. Адам яшайр, ягты жаханда хысырдаян, бирини сөййәр, кимедир бирине кәйинйәр, нәмедир бир затларың үнжүсини эдйәр, шейдип-шейдип, бирденем патылаяр отурыберйәр. Өлйә, шонуң биленем гутаряр. Йөне ынха Глафираңа-ха хер зат болса «о дүнийәси» бар. Барар ялы ери бар. Ай, йө-

не, онуң худайыны «о дүнийәси» зады билен ал каксын-ла. Юкажык ак лыбаслы гиҗе-гүндиз түйдүк чадан болуп йөрмәң нәме гызыгы бар. Сең бир ав эдибилҗек гүманаң ёк, балык тутуп билҗек гүманаң ёк, бал арыларының төверегинде гүйменип билҗек гүманаң ёк, радио диңлеҗек гүманаң ёк, йөне дут-дут түйдүк чалып, худайы мертебеләп йөрмели-дә. Ай шол худайы өзүниң дини-пини билен ер хопсун-ла. Йөне коммунизм башга геп, ол о дүниә диййәнлери ялы дәл: Адам адама о дүниәниң рехнетини шу дүниәде гөркезҗек болуп азара галяр. Ай, нәме, гөркезсе гөркезәерем-дә.

Коммунизм! Савватей онуң нәмедигине шейле бир дүшүнибем бармаярды. Бир махал, онуң хәзир үсти лабырлы мазарда ятан улы оғлы шейле дийипди:

— Коммунизм диййәнлери: «Соң тәзе дүниәмиз гуарарыс, сала-сыз бор дүниә эе»... диййип, айдымда айдылышы ялы затдыр.

Ягып, боля. Ёң кемсидилеңлер инди максадына етҗек. Йөне адамларың коммунизмде нәхили яшаҗакдыкларыны билесиң гел-йәр. Онха радио өйде эртирден агшама ченли гыгырып дур велиң шунуң ялы зады бир дүшүндирип айдып берәенок ахырын. Бир то-лар санлары, җан башына нәмеден нәче процент етйәңдигини сана-шдыряр. Халыс иризйәр... Йөне шол затлары өз гөзүң билен гөрседиң, онсоң адамың өлсе-де арманы ёк. Йөне сениң оны гөрҗек умыдың бармы, Савватей! Сен әнтең коммунизмә-хә бейледе дурсун, Ново-Кряжевом гөрүп билмерсиң. Ха-а-хай, боля-да!

Соңкы йылларда гарры бир гиден ящиклери өз гарамагына алып, бал арылары билең гүмра болды. Ол түйлеҗик, ишевүр җа-наварҗыкларың тайгадан кә балдан йылпылдап, кә-де мисли бала-җыкларың җүбүлерини сары, гызылымтыл я-да гоңур ширеден долдуран ялы болшуп, дешиҗегиң агзындакы тагта бат билең, аг-рас гелип гонушларына томаша эдиң, ящиғиң янында энчеме вагт-лап ирмән-арман отурып билийәрди. Оларың тербиечилерем, гара-вулларам, ассалайҗыларам — хеммесем ишлейәрлер. Бал гетир-йәнлерем кормак gerek дәлдир, өз этмели ишлерини айтдырман-дийдирмән эдишип йөрөндирлер. Коммунизм доғруда гүррүң эдил-диги гаррының гөзүниң өңүне хемише бал ары машгаласы гел-йәрди.

Гечен томус дәл-де, ондан өңки томус Савватейи даңданлар Рекс оярды. Ол түйлерини хуҗжердип, мисли, килдини айырҗак болян ялы эдиң, япык гапа бөкйәрди. Хәниз нәмәң нәмедигини аң-шырмадык Савватей түпеңине япышаныны дуйман галды. Ол ички әшиклери билең эйвана дазлап чыкып, даңданың үмүш-тамышлы-гында бир мәхнәт айының бөгүрип, бал ары булудыңдан горанян-

дыгыны, дөрт аягыны какышдырып, отуң үстүндө тогаланып йөрөндигини гөрди. Онуң бүтин эндамы чыр-чыршак болуп, сүтүне ойканярды, чыңсарды. Оны горкы шейле бир галлап алыпды велин, Рексинң еңсесинден гелип, гершинден агыз саланынам билмән галды. Ол Савватейиң иң соңкы — кыркынжы айысыды, шонун билен хем онуң айы авының хасабына нокат гойлупды. Шол эртирден соң гоңаның гөзүне өзүниң «учужы хайванжыклары» хасам ысы гөрнүп уграпды. Олам оларың «Красный пахарь» колхозына я-да балчы хөкмүндө өзүне берйән дегерли гирдежиси үчин дэл-де, бал арыларың өз өйлерини горап гөркезен эдерменликлери хем агзыбир хужум эдишлери үчинди.

— Ине сениң колхозыңдакыларам шунуң ялы яшасадылар — дийип, Савватей башлык оглуна айдярды. — Ине шу арыларыңкы чын коммунизм. Эхлиси бири үчин жан берйэр, бири эхлиси үчин. Хер кимден укыбына гөрә, хер киме ислегине гөрә.

Эмма велин бу гүррүңи эшидип, Дюжев гаршы чыкды:

— Бизе, Савватей Мокеич, онуң ялы коммунизм герек дэл. Коммунизм диййәнлери диңе бир гарын доклук, коллективлик, зэхмет сөйүжилек, тертип-дүзгүнлилик дэлдир. Коммунизмде хер бир адам өзүниң бар говулык тарапыны йүзе чыкармалыдыр, гүллемелидир, адамлар дүрли-дүрли болуп, хеммесем өз болушларына гөрә говы болмалыдыр. Бири-бирлерине аякдаш йөрөмәни гадымы Римлиерем оңарыпдыр. Хайсыдыр бир Швецияда я-да Швейцарияда нәче сыммышласа сыммышлап йөрлер. Коммунизм, Савватей Мокеич, докларың патышалыгы дэл-де, акыллыларың, талантлыларың патышалыгы, учмах дэл-де, уссахана, адам болса онуң ичининң уссасы...

— Павел Васильевич гаты келлели адам — дийип, Савватей дашындан сесли айтды. — Шонда: «Бал арылары говы ишлейэрлер йөне оларда шахсыет культы диен ялы бир зат бар, ол болса коммунизме дүйбүнден лайык гелйән зат дэл, биз эййәм оны сынап гөрдүк, билийэрис...» дийип, ол гаты хак айтды.

Гаррының пикир йүплүги узалып гидйәрди, булашярды. Улы оглуна шейле меңзеш достуның кешби Савватейиң гөзүниң өңүне гелйәрди ве арының янында гечирен йылларында өз-өзи билен гүрлөшип йөрмәни өврөнөнсоң, ол дашындан шейле дийип пикир эдйәрди.

— Дивноярскиде сең ягдайың нәхиликә, Павел Васильевич? Саклангын!.. Мен болса халыс халдан дүшәйдим ахырын. — Шүерде Савватейиң ядына худайхон Глафираның көне дини китабында: «Асалын аз гарбап галгай арманлы, инди болгай катл» диен

сөзлери хакыдасына гелди. — Түфу, тапян затларыны гөр... Мунуң өзи, динце ял ягыларының, ягны шу гүнки мугтхор дийлиён-лериң тапайжак зады ахырын... Асалын аз гарбап. Гөр оны, гову-сы сен иениңи дәл-де, эденжәңи ятла ахырын...

Гүн эййәм ёкары гөтерилиңди. Гар йылдыраарды. Ёкаркы ша-халарың гүнәй йүзүнден гыравлар эрешип, ашак гачышып уграп-дылар. Гөвне болмаса, токай жанланан ялыды, хич хили өвүсгин болмаса-да, агачлар бири-бирлери билен пышырдашып гүрлөнийәр-дилер. Үнегиң гүнөш тарашкы бөрүндан буз эмеле гелии уграды. Ол хениз кичижикди, яңыжа узалып уграды. «Гөр аязың ойнуны, бу ер-э доңуп дур, жайың депеси болса эрәп дур». Дамжаалар бу-зун бүдүр-сүдүр бөрүндан ашак сырыгярдылар. Онуң уңуна етип болса, мисли, дамсаммыкам, дамсамсаммыкам дийип ойланан ялы сагынып, бир дүрярдылар, шол вагтам олары совук шаңкылдаяр-ды... Буз өсүп гидип отыр, өсүп гидип отыр. Басым ол тол ялы узалып, саккал ялы салланып дуарар, йөне ынха Савватей Седых ве-лин, әхтимал, оны гөрмөсө гөрек. Әпишгәң ёкарсында асыл-асыл бо-луп дуран йылдыравук саккалы, кимем болса, байга бири дөвүт гауыраар.

Гүн эййәм ал-асмана галыңды. Глафира бир вагт гидипди. Олар, нәмә, хошламага геленоклар-да? Адам шейди, машгаласына айт-жак ахыркыжа сөзүнем айдыбилмән өлүп гитжек. Хава онсоң да-шарда өлмегем гелшиқли зат дәл. Пүрөдөң дивара даянып, гарры өг-тирдди. Совутам болса эллер эййәм йылылығы дуйяр. Яз, яз чы-кып, делйәр. Йөне велин инди оны гөрмө ёкдур. Вах арман! Тайга хорсалады, диагалаңлы сесленйәркә, аягың астындакы яма мензетт гарлар эрешип сува өврүлйәркә, нәхили хезилликдир, нәмәң ысы-дыгыны билжек гүманың ёкдур велин, йөне бир якымлы ыс бурку-рып дурандыр. Жаныңа жанлар гошяндыр.

Дашарың гүнүң шөхлесине йылдырашып дуран гарлыгындан геленсөң, өй хасам гараңкыды. Глафира ир билен, Савватейиң оны Ново-Кряжево ибермесиниң өңинчәси, черек биширипди. Тәзе юрт-да рус пежини зады гурмандылар. Плита билен оңулярды. Шонуң үчинем нан бүтин машгала үчин шу ерде биширилиёрди. Совап барян наның ысы хемише шейле якымлы болянам болса, шу гүн велин Савватейиң демини бирхили гысдырып барян ялыды, онуң үчинем аяклары диен этмән сандырап дурандыгына, ичиниң от алып баряндыгына, үсгүлөвүиң хеләк эдйәнлигине гараман, ол еринден галып, дашарык уграды. Ички, дашкы жайдан гечди, йөне босагадан велин аякларыны зордан сүйрәп өтди. Совук ховадан иш-дәменлик билен дем алып, эйванжыкда отурды. Гүн ики дең болуп-

ды, көлегедер гысгалыпды, салланып дуран буз эсли узалыпды. Вах бир гүнөш ере, хол тамың дүйбүне үйшүрилен гумуң үстүнө гечип отурсады, ай, йөнө галыбам билмесең герек. Инди оглуң задыңам гөрүбилмесең герек. Дүйн Глафираң зордан ювуп-артдырып, арассажа гейиндиренем говы болайыпдыр. Солдатдыр авчының те ни пэк болмалыдыр...

— Мен нәме догкуда пикир эдйәрдим-э? — дийип, гарры да-шындан хакыдасына гетирийэр. — Хава, коммунизм хакда. Учмах дэл-де, уссахана, адам болса онуң ичиңиң уссасы. Ай, ол Дюжев тапар. Вах, шоң биленем бир хошлашсаңдың! Хай, оны ниреден тапарсың, он-ха ол улы гурлушыга башлады, эли дегйән дэлдир. Шондан бәри ол екеже гезек дагам гелмеди-ов. Бай, онуң Александр нерессә меңзешдигини дийсене. Илки гезек өө гиренде, Глафира бирхили болуп гитди-ов. Шу махала ченли яшап йөрөн болса, олам эдил шуң ялы боларды. Александра бир Ново-Кряжевоны гөркез-дә! Өзем ол хаятсыз дагысыз гуралыпдыр диййәрлер, диңе гөзөллик үчин овадан эдиллип ёнулан агачлардан гөзенек-гөзенек айлаңчасы бар диййәрлер. Хаятсыз затсыз бормы-ов, жаным? Ергансыз ятан ялы бир хилә-хә бор-ов өзә. Белкем, гайтам, говы болар. Эгер адам бири-бири билен дост, ёлдаш, доган болмалы болса, онда доган-доган билен арасыны хаят билен кесжөк болуп отурмаң нәмә хажаты бар...

Нәме үчиндир, томус оглы Иннокентий өз «азманына» мүндүрип, бир адамы өз янына алып гелши ядына дүшди. Ол бир яшы дургушан адамды, майорды, дөши болса ала-мула лентажыклардан долуды. «Танамадыңызымы, Саяватей Мокеич? Мен Грачев». Шейле диенсоң, догруданам, онуң уруш вагты колхозың дердесерини Савватей билен дең чекишен гелңи Ольга чалым эдип дурандыгыны аңды. «Сиз, Грачевлер үч дагы бардыңыз, сиз хайсысы боларсыңыз?» — Иң көрпелери кичиси. Агаларым болса фронтда вепат болдулар». — «Грачевиң өзи нәхилидир?» — «Олар, энемиз икиси Газагыстанда яшадылар. Колхозда пагтачылык билен мешгул болдулар. Сергиден ики саны алтын медаль алды. Онам жайланымыз, ынха, инди икинжи йылдыр». — «Сен нәме бир иш-пишжагаз билен гелдиңми я-да сибирли илдешлериң хал-ягдайыны биләйин дийип гелдиңми?» — «Иш билен, онда-да айылғанч иш билен, Савватей Мокеич, ол барада оглуң саңа хич зат айтмадымы?» Соңра, майор тәзе ере гөчүлип, көне жай сөкүленде, өзлериниң өңки ховлуларының ашагындакы гизлигинжә ерземиңден бир гуты билен ики саны адамың мейиди тапыландыгыны гүррүң берди. «Ине, шөл иш үчинем чагырыпдырлар».

Ине шонда Иннокентий бидерек келлесини чиширип, азар берип отурмажак болан какасына дерңевиң көне юмагы чөшлөп уграйышыны ве онуң бирнөчө затларың үстүни ачандыгыны гүррүң берди: аклар дерби-дагың эдиленде, адмирал Колчак Иркутскиде Ангара дерясында бузуң ашагына лүңдүрдөп гидйэр. Онуң дивизияларының бириниң хазыначысы пуллы яшиги алып, шу токая гачяр. Ол нэбелли офицерлер билен тайгадакы староверлер монастырының биринде гизленийэрмиш диен мыш-мышам яйрайар. Шол ерик гызыл гошуң отрядыны иберйэрлер, ёл-ёдалара гаравул гоюшдырып чыкярлар. Шол дийилиён ерде хич ким ёк экен. Диңе монах хужрелериниң биринден ики саны адамың жеседи чыкяр. Олар палталап өлдүрилип, эййэм чүйрешип уграпдыр. Не яраг бар, не хазына. Соң бираз вагт геченсоң, кержак, худаихон, өзем монахлар билен достлук ачян гарры Грач кимдир бир кесекиниң пургуны билен гиже нэмедир бир зады ёйүне гетиренмиш диен мыш-мышлар Кряжево яйрап уграды. Йөне онуң ховлусы гаты бейик болансоң, онуң нэме гетирип, нэме гояндыгыны билен болмандыр. Бахар болса онуң партизан болан улы оглы, Александр нерессөң сөвер досты, өз аялы Алёнка билен йитирим боляр. Буйный дерясының босагалы ерлерине балык тутмага даңданлар навлы гиденмишлер дийип гүррүң этдилер, шол ерденем гайдып гелмөндирлер. Асыл гөрдүм-билдимем болмаяр. Ховсалалы заманады. Адамлар бир говур этдилер-де, соң гойдулар: Буйный дерясының газәплыдыгы, Онъ дерясының чаласындыгы, оларың гириisine садан затларыны аңсат сыпдырмаяндыгы белли затды. Ине шондан телим йыл гечен соң язкы элхенч тапынды буларың эхлисини бир сапага дүзди дуруберди-дә. Адамлар онсоң хазыначыны өлдүрип, хазынаны аланың гарры Грачдыгыны ве онуң шол хазынаны элден гидермежөк болуп, судда хич хили гөркезме бермежөк болуп, соң оглы билен гелнинем өлдүрендигини хем сыр билдирмежөк болуп, энчеме йыллап оларың жөсетлериниң янын-да яшандыгыны билдилер.

Майорың сүлчә гошмача айдара зады ёкды, себәби шол иш болуп геченде, ол яңы бәш яшлы огланды. Йөне ол Савватеи тана-ярды ве онуң янына бир вагт өзүне хем агаларына аякялаң, башыачык ягдайдака ховандарлык эдип, жанларыны халас эден адам хөкмүнде йөрите гөрүшмөк үчин гелипди. Майор балдан эдилен ичгиден ичди. Ёйжүк-ёйжүк болуп дуран балдан ийди ве гожа еке галанда ойланмага материал гоюп, өз бөлүмине учуп гитди.

— Гаракчы, ганхор шол гарры Грач, йөне велин шолам ил-гүн үчин ээхмет чекип, ики медаль алыпдыр. Адам болуп өлүпдир —

дийип, Савватей өз-өзүнө айдырды. — Учгун дийилйән затлары хемме кишиде-де бардыр; үфлэберсең туташыбир, үстүнө түйкүрсең өчер дурубир. Шол учгуны шу махал үфлейэрлер-дэ. Ики медаль.. Арман, адамың өмри гысга берлипдир! Шу махал дагы түйс эден задыңы обурып бармалы велин, йөне нэме: «Матрёна айрылып дырнадан дишден, ымыклы галыпдыр пишеден-ишден» дийишлери ялы-да... Хер ничигем болса о дүйнэ дийилйән задың ёклугы эрбет, ёгсам боланлыгында мен бехишдиңми я довзахыңмы хайсыдыр дешижегинден ышыклап, Седойларың сенден соң шу дүйнэде нэхили яшаяндыкларына, коммунизмиң гурлушына бир середип гөрердим.

Узын гуйрук алахекек эдил гапдалжыкдакы кесилип гойлаа одуның үстүнө өзүни батыргайлык билен гойберди, эрэп угран гарың ичине чүмди-де, ележиклерини далнайжылык билен дүзедишдирип уграды. Бейле бихаялыктан яңа сэхелче вагт доңуп галаа Рекс оңа бакан окдурылды. Алахекек ховлукман ёкары гөтерилип, жайың дик депесинде гонды-да, аша, жабжынып үйрйән көпеге бакан кинаялы гөзлериниң гытагыны дикип, ене ележиклерини дүзедидирмегини довам этдирди. «Вах, түпең үчин инди еримден галыбилмежегими аңя, пис, аңя».

— Хо-ол гүн дагы ёкарык галып баржак дережесине барды. Асылышып дуран бузларам ёгнап, гол ялы болды. Ханы, сен, мыдарым, оглум, ниреде ахырын? Нэме гелеңок-ла! Инди икимиз гөрүшмән галыберерисми?

Гарры күйкерди, пикирлери булашды. Нэме үчиндир ене онуң гөзүниң өңүнө гудасы Грач гелди. Ол шол өңкүси ялы гайыгың ичинде, гапана дүшен гарагулак кимин хужжерилип отырды. Келлэ шейле пикирлер гелйэрди: белки, догруданам «о дүйнэ» диййән затлары бардыр? Белки, гудажыгым билен шол ерде гөршерин?.. Ай, ниреден болсун. Инди ол асманда ракета билен ганжыклар учушып йөр ахырын, худая дүйбүнден ер галмаса нэме... Хер ничигем болса, белки, худай бардыр? Йөне агачдан затдан дэл-де, нэхилидир бир асыллы-башлы затдан. Савватей хер ничигем болса шол асыллы-башлы затдандыр дийип чак эдйән задына этияч үчин шейле дийди:

— Оглумы гысса-да. Оң үчин сениң атың арып, донуң тозармы! Бир өзүң өлүп өтәйдесиң геленок ахырын.

Мисли бу пикире жогап эден ялы эдип, Рекс гулагыны хушертди, лаңца еринден галды-да, эесине гөзүни айлап, тайга бакан үйрүп гитди. Голайлашып гелйән моторың сесини инди гаррың өзөм эшитди. «Азман» тормозыны жыгылдадып, эдил гоңаның аягы-

ның янжагазына гелип сакланды. Өңкусинденем бетер хорланан, гаралып, соңкы агыр йылың ичинде мисли көмүрчи ялы болан Иннокентий машындан дүшүп, гөс-гөни эйванжыга бакан гадам уруп уграды.

— Таса-ха соңума галыпдың — дийип, гарры гатырганды. Оглаы какасының кинесине эхмиег бермеди.

— Хон-ха ол сениң агтыгыңдан, онуң келлеси терсине отурдылыпдыр. Гөрийэмиң? Эли гайыш элликли, гөзи эйнекли гарга горкузжак ялы болуп йөр, моторы болса ёла чыкдыгы ишлемән дур.

— Мени өе элт — дийип, гарры буюрды. — Гүрлөшели. Ваныша, сен шу ерде дурубөр. Бизиң гүррүңимизиң саңа дахыллы ери ёк.

Эпишгөниң өңүнде гойлан отургычда жайлашып хем эйван билең басылып гойлан одуның арасындан гөрүнйән гыш гүнүниң кияжик бөлежигинден бирсыхлы гөзүниң гытагыны айырман, өз өдүми, кесели барада гүррүң ачман, оглуны бегендирип, адаты ишлер хакда гүррүң эдип уграды: бу ерлери сувуң астында галың болса, бал ары ящиклери деңизден Тилки кәлине гөчүрмели. Ол ерде томсуна-ха сөвүт, черемуха, липа болар, гүйзүне-де вереск болар. Иң баллы ер... Хон-ха яссыгың ашагында «Пчеловодство» журналындан токайда сакланың бал арылары барада макала бар. Шоны йитирмесинлер. Гаты говы язылыпдыр... Глафираның айтмагына гөрә, гүрлушыгың хайсыдыр бир беззатлары колхозың бензининдең сатың аланмыш. Шоны дерңәп гөр. Гөрелде эдип жезасыны бер: башына гойберилсе, ограм дөрәбир... Дюжев ол бузлы складлар догруда гүррүң берендир. Бирхилирәк әлбетде. Йөне ол бир ялан сөзләп йөржөк адам дәл. Барлап-сынап гөр. Инди гөк экинлер экмек, балыкчылыгы өсдүрмек меселесине үнс берилйән вагтында, шол складлар өрән мөхүм затдыр. Сув мәтәчлигимиз ёк, аязымыз дийсең айылганч. Догруданам, бузы томсам сакланып билер ахырын: тайгада, кәмахаллар хайсыдыр бир кәлиң ичиндәки йпракларың ашагында сакланып галанжа, гара июль айларында-да габат гөлмек болар ахырын... йөне бу иши Тольшаң өзүне табшыр, ёгса гүрлушыкчыларың бригадири аягы бишен ялы болуп йөр, яз болса хә диймән чыкжак, хол жайларың үстүндәки гарлар эрәп уграпдыр. Сырыгян сувлардан әмеле гелен бузлар салланышып дур. Ах мал болдугың, вагты сындырарсың...

Иннокентий какасының йүзүне серетди, йүзи мум реңкинде, гөвне боамаса йыллырдабам, дуран ялыды, гыргы чүңкүне чалымдаш бурнуның учлары айрык-айрык болуидыр, йөне, ынха, шонда-да гүррүңи: бал ары ящикләр, складлар. Вах, муңа ене бирнеме-жик өмүр...

— Ядымда, хеммеси ядымда... Гөз өңүндө тутарыс.

— Ол мениң түпөңими, йөне, ол гурлушыкчыларың сылаг берени дэл-де, бейлеки, көнө, арзылы түпөңими Ванятка бер, ол яңкы сылаг берилди диййәними нәтсең шейт. Говуса-ха оны шу ерик чагыр, өзүм берейин. — Үсти-башы дуршуна автол болан хем йити ягтыдан соң ичери шейле гараңкы болуп гөрнөн Ваньша гапың агзында пейда боланда, гарры элики кертикленип, әлде әдилен гундага бакан салгап гойберди: — Ал, шоны, өзи көнедир, йөне әдил яш ялы говы атяндыр, әгер гөзүңе ынамың болуп, әлиң пугта тутян болса... Гундагына кырк саны кертик әдилендир, ол шу түпөң билен кырк айы урланлыгыны гөркезйән беләикдир. Айыларың гаданам тайгада гезип йөрөндир, оларам сеңкидир. Әгил ханы. — Ол агтыгының маңлайындан огшады. — Бар!

— Кака, мен кемини тапдым, нәме дийсене...

— Бар! — дийип, какасы азгырылып, оглуның сөзүни бөлди. Инди гаррының сеси чала әшидилйәрди.

— О мениң книжкажыгымда бираз пулжагазым бар, Васенка шай-сеплик үчин йыгнап йөрдүм. Мен онуң өзүне-де айтдым, йөне ол гүлүп: «Шай-сеп герегиме ёк, мени шу дуршума-да аларлар» диййәр. Диңе геологлара ёлдаш боланы үчин оңа ики йүз берег мишлер, онсоң ол мениң пулумы нәме этсин! Глафира берип гой бер. Еке гөргүли.

Гарры хенизем әпишгә середип отырды. Гүн илерик әңдип, ере үчегиң гойы көлегеси дүшүп дурды: ве оңа салланып дуран бузуң шөхлеси дүшйәрди. Ол буз болса улалып, инди онуң ини әп-әсли болупды.

— Гөр нәхили болайыпдыр! — дийип, гарры гүлүмсиреди-де, өзүни догрурак отурмага межбур этди. — Ханы, Иньша, хол пежиң текчежигинде бир ярым литралижек бардыр, бир-ики саны булгур билен шоны ал-ла.

— Айдяның нәме? — дийип, Иннокентий геңиргенди. — Тятя¹, сизе ичмек болмаяр ахырын! — Иннокентий чагалыкдан бәри какасының адыны бейдийип тутмаярды, хатда бу бир вагткы ятдан чыкан сөзүң бирден дилине геләйшини өзем аңман галды.

— Гетир — дийип, Савватей гайталады, оглы болса какасының диенини этди. — Икисинем долдурып гуй. — Гарры сандыраян әллери билен стаканыны гөтерди-де, оглуна середип гүлүмсиреди.

Буларың икисем узын адамлар дәлди, хортаңды, бири-бирлериниң габат гаршысында отырды, әпишгеден дүшйән ягты болса буларың гырғы сыпат кешплерини айыл-сайыл әдйәрди.

¹ Кака.

— Онда нәме, яшаң! Онда-да кесинди ялы түтәп дурман, лабырдап янып яшаң! — Гарры стакана додагыны басды ве тә ол бошаянча ондан айырмады. Стаканы столуң үстүнде гойды. Бираз вагт сеслерини чыкарман отурдылар. Соңра гарры арчаң көки ялы дамарлак, дүвүн-дүвүн болуп дуран элини ысгынсыз силкип гойберди. — Бар инди, мен өлжәк.

— Тятя! — дийип, Иннокентий гыгырып диен ялы айтды.

— Бар. Көпек нәме шолам ажалың етип гелйәнени аңып тайга гидйәр. Бар.

Иннокентий еринден галды-да, дараклыгына басып, гапа бакан йөнелди. Ызына гаңрылып, эпишгәң текчесине лабырыны берип, какасының дашарык середйәндигини гәрди. Машының ашагындан Ваньшаның узын аяклары чыкып ятырды. Ол ерден «ичигар галмыш» диен ялы сөзлериң арасындан сыкылык атылан хем демриң демре урулян сеси эшидилйәрди. Хова мазалы совапды ве бирхили гараңкыранам ялыды. Гүйжән ел өйүң аңырсындан гуры гарың булудыны сүрүп гелип, олары әйванжыгың янында шыбырдадып көвсарладярды. Гожаның, первайсызлык билен әпберилен, түпеңи Ваньшаң ачар-пачарларыны яйрадан, бодур-содур матасының үстүнде ятырды. Иннокентий: «Ай, бу-я оңармандыр-ов, какам берен совгадының шейдилип ташланандыгыны айнадан гөрәйсе кәйинер» дийип ичини геплетди. Ол оғлуна кәйемекчи болды, эмма эдил шол вагтлар бирден өйден итиң дүвнүп-дүвнүп, гуссалы, узын-узын увлап угран сеси гелип башлады.

Иннокентий өе бакан ылгады. Савватей әллериңи дөшүниң үстүнде гоюп, узын дүшүп ятырды. Йүзи ынжалыклы, паракатды, гөзлериңиң гытагы эпишгә дикилгиди. Гөвне болмаса, гарры эпишгә середип, нәмедир бир зады ядына салжак болуп, хич хақыдасына гетирип билмейән ялыды. Гарры Рекс түйлери саралышан тумшугыны аркан-аркан гайшардын, айылганч увлаярды. Итиң шол сесиниң арасындан, ховлуда аладасыз Ваньшаның сыкылык атып, «Москваның агшамларыны» хиңленийән сеси гелйәрди.

Иннокентий әглип, какасының гөзлериңи юмдурды.

Фёдор Григорьевич Литвинов хениз гышың совгы айрылмадык, йөне велин бахар чыглы эртирлериң биринде, дашлар билен адаты машкларыны этмек үчин әйвана чыканда, чеп әгжинде хемише болмаян бир агырының пейда боландыгыны аңды. Ол агыры ниредидир дөшүниң бир еринде дөрәп, ёкарлыгына сүйшйәрди. Онуң үстесине-де йүрегиниң чалт-чалтдан урандыгыны сызып, Литвинов хе-

мишеки гөтерийән санына етирип билмән, дашлары ташлады. Наханыны ишдәсиз ийди ве бирхили дүшнүксиз биынжалыклығына басалык берип, управленийә пыяда уграды. Ол агач өнүмлерини ишләп чыкарян комбинатың цехини — шемалың бир гапдалындан гирип, бейлеки гапдалындан чыкып дуран, хениз ярысы бош хазлап ятан эгирт улы цехини — хақыдасына гетирип: «Вах, дүйншол ерде совуга урдурыпдырын-ов» диен нетижә гелди ве өзүнде пейда болан бу агырының себәбине гөзүни етирип, ол кеселини ядындан чыкармага дыржащды.

Ол келтекчесиниң ытак жүбүлерине эллерини сокуп, папагыны арканрак гейип, энтек дүйнден белләп гоян ёлы болан гурлушык мейданчаларының үсти билен дөзүмли гадам уруп барялды. Агырысы болса онуң гөрөн-эшиденлерини өзлешдирмегине пәсгел берип, үнсүни дагыдып, әдил яны билен гелйән ялыды. Ончаклы бир тутарыгы болмаса-да, ол эййәм ики гезек дагы гызмачлык этди, башга бириниң гүнәси үчин бир говы адама мазалыжа кәеди; өз гөнүмеллиги билен ара дүшүп, хақыкатың тарапыны тутжак болан Надточиевиң хем йүзүни алды. Бүс-бүтин кейпи гачан Литвинов өз кабул әдиш жайына телефон әдип, Валядан ызындан машын ибермегини хем-де әдилмели ишлери хемишекисинден иррәк хәзирлешдирип гоймагыны хайыш этди.

— Бизиң, ол еримизде нәме тәзелик бар, Валенсия? — дийип, гүррүңини тамамлап сорады.

— Елдаш Дюжев гелипдир, сизе гарашып отыр.

Догруданам, Литвинов өз кабинетине гечип барярка, кабул әдилмегине гарашып отуryan бейлеки адамларың арасында, сакгаллак инженериң даяв, өз дуркуна бап гелйән гөвресини гәрди. Ол бирхили дим-дик болуп, үнс билен өңе середип отырды. Литвинов Валяның ялбарыжы назарынам гөрүп галды. «Кичижик фельетоны» кабул әдилмегине гарашып отуранларың хеммесем, әлбетде, хачанам болса бир вагт окап гөрүпди. Олар хич затдан хабарсыз киши болуп, хәзир нәме болуп-гечжегини билмәге гарашялдылар. Дюжев билен әдилжәк «учурсыз чынлакай» гүррүңиң Литвинов эййәм телим вариантыны бесләп гоюпды. Йөне велин, бу, мисли, доңан ялы болуп отуран гөврәни, бир нокада дикилен назары гөрүп, шол бада оларың әхлисини ярамсыз хасап этди.

— Бо-хов, Павел Васильевич! — дийип, ол аладасыз әхәң билен диен ялы сесленди. — Салам, дост, нәме үчиндир бизиң ватанымызың пайтагты Москвада сениң дүшегиң юмшады-ла. Ханы, нәхили тәзеликлер бар? Ханы, йөр мениң яныма бакалы. — Литвинов шей дийип, Дюжевиң билинден элини айлады-да, гарашып

отуранларың хайран талыжылыклы назарлары ве ене бириниң галың эйнегиң аңырсындан саян миннетдарлыклы, асла тас бегенчи диен ялы назары астында гапының аңырсында гөзден гайып болуп титди. Ол барып столуң башына гечмеди-де, креслода отурып, Дюжеве-де гаршысындакы креслоны гөркезди. Дюжев отурман, аяк үстүнде дурмагыны довам этдирди.

— Ери, ишлер ничик? Ишлериң ягдайыны билмек бизе дийсең зерур... Хон-ха яз чыкып гелйэр... Москвада эдилмели иш көп галдымы? Институтың директоры галан-гачаныны онсузам эдерлер диййэр. Шейлеми? Башарлармыка, э?

Дюжев мейдан сумжасындан «Старосибирская правда» газетини чыкарды-да, сесини-үйүнни чыкарман, оны начальнигиң өңүнде гойды. Онуң шейденде, диңе эллери херекет эдйэрди, өзи болса, хенизем, шол өңкүси ялы доңуп дурмагыны довам этдирйэрди.

— Окадым — дийип, Литвинов газети бир гапдала сүйшүрип айтды.

— Шундакының хеммеси догры — дийип, Дюжев айтды.

— Ек, догры дәл — дийип, Литвинов еринден галды. — Догры дәл, эшидйэрмиң сен! Шундакының ярпысы догры, ярпысы догрулык болса эхлиси яланлыкданам эрбет. — Литвинов элини силкип гойберди-де, шол бада хем йүзүни чытды. — Совуклапдырын-ай, санжым бармы нәмеми?.. Нәме дийсене, сен, маңа бу ерде доганлар Карамазовларың бири болан болма: деррев шу ерден деря бакан угра, ол ерде сең проектиңи амала ашырып йөрлер. Макароныч болса эййәм булашдырып йөр: өңде бириниң айдышы ялы, оң чекжек арабасы дәл бора чемели.

— Шол дийилйәнлериң хеммеси болды — дийип, Дюжев хөтжетлик билен гайталады. — Болан затлары бирин-бирин сизе хабар бермәге болса мен борчлы.

— Эййәм жикме-жиги билен маңа хабар бердилер.

— Ким?

— Ай, нәме, шонуң ялы затлара бегенип, дүрт-дүрт эдип йөрөн гөриплер гытмы нәме. Йөне ынха бир говы хабар гелди-де дуруберди. Москвадан кимдир бири телефон этди, өзем лауреатмы, депутатмы, ене гөр нәмелерми...

— Казаковмы?

— Ана-ана тапдың, Казаков. Ол өзүниң ат-дережелери билен мениң башымы-гөзүми айлады, эйледир-бейледир, адам дагы дәлдир дийип, сени өвүп, арша чыкарды.

Дюжеви гуршап алан тебиты болмадык дартгынлык, аз вагтлыкча бирхили говшашды, йөне велин, ол шол өңки хөтжетлигини тутды отурды.

— Сиз мени жогапкэрли командировка ибердиңиз, шонун үчин мен өзүмнң ол ынамы нэхили болуп өдемәндигими сизе гүррүң бермәге борчлудырын...

Литвинов лаңда еринден галды, аяларыны столунң үстүне диреди, иримчик гашларының түйлери хужжерди.

— Болды! Болды, инженер Дюжев! Бар, ишиңе бар, карамаз чыламаңы өйде эдерсиң, бош вагтыңда, дынч алыш гүнүнде...

— Фёдор Григорьевич, мен...

— Эй, сенә бир... — дийип, Литвинов сөгүнип гойберди. — Хәзириң өзүнде, хаял этмән ишиң билен бол. Ери!

Дюжев гапа бакан уграды-да ишигинң агзына етип, ызына бир гаңырылды. Начальник өңкүси ялы гахарлы, хырсыз гөрнүшде дурды, йөне йүзи велин бирхили чытыларды. Валя кабинетте гирип, гүлкүдир әжир чекмеден яңа онунң гөзлериниң яшлы балкылдашып дурандыгыны гөрди.

— Пах, Валенсия, Чепер театрың бар-да! — Литвинов шей дийип, ене пыңкырып гойберди-де, азар чекмеден яңа йүзүни чытып, әгнинден япышды.

— Сизе нәме болды, Фёдор Григорьевич? — дийип, гыз гозгалаң тапынды.

— Ай бир үйтгешик болан зат ёк-ла, йөне санжым бар. Шу кеселиң бир асыллы латын ады задам ёк өйдйән. Вулгарис санжы-да, Ханы онда жувазжыгымызы айлап угралы. Ханы, сениң ол ерде отуранларың хайсыңың нобаты?..

Бу гүнем хемишеки гүнлер ялы дартгынлыды, иш көпди, дүрли-дүрлүди, гыссагыды, үнс бермеги талап әдйәрди. Кейпсизлик дура-бара айрылып гитди, хатда кебзесиндәки санжам бирнеме говшапды. Кабул әдиш ишем бир ян йүзли әдилипди. Литвинов министр билен этжек гүррүңлери язылгы кагызыны әлинде айлап, Москвадан жаң әдилерине гарашып, телефоның янында отырка, бирденкә гапы ачылды ве Валя онунң агзында пейда болуп-болманка, оны сыпайчылыклы, йөне велин айгыт әдижиликли херекет билен бир яна совуп, Дюжев кабинетте гирди. Онунң әллери телпегини чекелейәрди, мынчгаярды. Онунң йүз кешбем, мисли; көп адамлы мәрекәниң өңүнде сөз сөзлемекчи боляныңкы ялыды.

— Фёдор Григорьевич — дийип, ол «о» харпына бат берип айданда-да, онунң мавы гөзлери фонаржыклар ялы балыклдаярды. — Фёдор Григорьевич, большевик сөзүни берйәрин. — Ол нәме үчиндир бу сөзи хас тәсирли әдип айтды. — Индиден бу яна шонунң... — Шу ерде «о» харпы енә-де тапавутланды. — Индиден бу яна шонунң ялы задың гайталанмажагына сөз берйәрин.

Бирден Литвинов хем толгунып уграды.

— Ери, боля-ла хов, жаным. Болды-да, бессир. Биз хаыкатда-
нам пионерлер дәл-де, большевиклер ахырын.

— Бу хәзир сизе герек дәл, большевик сөзи маңа герек.

Ол шей дийип, ызына өврүлди-де, ылла шу ерде, кабинетде шол
«ичиниң нәмедир бир задыны гырып барян» агыр керпижи арка-
лыгындан зыңып ташлаң ялы болуп чыкып гитди. Литвинов элли-
рини мончалык билен овкалашдырып, еңишли әхенде хиңленди:
«...Полкларымың мең хеләк болшам...»

— Валенсия! — Валя эртирки әдилмели ишлери язмага хәзир-
ленип, гапыда пейда боланда, Литвинов оны шадыян назары би-
лен сынап, шейле дийди: — Ба-ай, кейгим, сен әдил американ ки-
нофильминдәки секретаркалар ялы-ов: блокнотлы, галамлы... Пе-
тин дагы өзүниң хасапчы — барлап гөрүжи көмекчилери билен се-
ниң яныңда нәмежикдир. Хань яз: эртир ирден көпри ве гачы ба-
рада маслахат болжак. Вячеслав Анаһьевичи, Макаронычы, хем-
мелери чагырарсың. Шол «капитализмиң галындысындан» Попе-
речный билен Петровичи чагырмагам ядыңдан чыкарма. Доклад
әтмели Дюжев. Дүшнүклими? Ол американча нәме дийлиәндир-ә,
хава: «Иез, сәр» дий-де, әңибәр... Сең шу гүн концертиң бардыгы-
ны билйәрин... Инди нәме дийжәк боляң?

— Сизиң яныңыза врач гелди.

— Эртир, кабул әдилйән вагтда гелсин.

— Ол өзүни кабул әтдирмәге геленок... Сизиң яравлыгыңыз
әк ахырын.

— Мен оны чагырамок.

— Мен чагырдым оны — дийип, Валя берк жогап берди ве өзи
барада хич хили эден-әтдилиге чыдам әдип билмейән Литвинов га-
хар атына атланмага етишмәкән, әййәм әгни ак ектайлы, башы шоң
ялы ак шапочкалы, әли чемедаңжыклы Дина Васильевна босагаң
агзында пейда болды. Ол айгытлы әдим билен кабинете гирипди,
онуң йүзи шейле бир аладагы ягдайдады велин, Литвинов бирбада
аажырады, соңра гахары гелди, ахырсоңунда болса гүлүп гой-
берди.

— Сениң йүзүң, кейгим, шу махал шейле бир ягдайда велин,
сен деррев: «Нәсаг Литвинов, дилиңизи гөркезин!» дийәйжәк ялы.

— Әк, дилиңиз әнтег герек дәл велин, ханы дамарыңызың ур-
шуны бери гөрөйин — дийип, Дина элини узадып айтды.

— Әк, сениң гарачының өйдйән мен-ә? — дийип, Литвинов
элини аркасында гизледи. — Ай, кейгим, мен уруш вагтындан бә-
ри екежә гезегем врача гөрнән адам дәл. Онуң үчинем сизден әдил
сычаның пишикден горкушы ялы горкярын... Ол Толстойда нәмә
дийлип языляндыр-а, оны иң говы врачларың бежермеклерине га-

рамаздан, нэсаг сагалды өтэйтди дийилйэрми? Я-да, белки, мен нэ-догрурак айдяндырын?

— Фёдор Григорьевич, Дивноярскиниц эхли яшайжыларыны хасаба аланымыза биз шейле гуванярыс. Сиз, эшидийэрмисиңиз, бу ерде картасы долдурылмадык ялңыз адам. Элиңизи бериң! — Дамарының уршуны барлап гөрүп, Дина ганың басышыны өлчөмөк үчин гөрек болян гураллары столуң үстүндө гоюшдырып уграды. Литвинов мундан бейлеки эдилжек барлаглара эл бермежекдигини гөркезип, эллериңи жүбүсине салып отурды. Дина Васильевна-да креслода жайлашды-да, чемеданжыгындан бир журнал чыкарып, оны ачды.

— Мен гитжек дәл.

— Гулак асың ахырын, ал какмышың...

— Ондан бетеррөгөм болса сөгүнибериң, мен бу ерде оңа өври-нишерин. Йөне өңүндөн айдярын: оларың бержек пейдасы ёкдур.

— Ишиң түйс гыссагы вагты кабинетте күрсөп урырлар. Мен ишли, дүшүнйэрмиң, ишли.

— Ишлэ-хэ меңзэңзөк. Бидерек дава билен нэче вагты йитир-йэрсиңиз — дийип, Дина гөрүп отуран журналының сахыпасыны агдарды.

— Мең хич хили кеселим ёк ахырын, йөне бир санжы, совук-лапдырын. Адамда кяярым болан адаты санжы-да я-да ол сизиң латынчаңызда нэме дийлип ат берилийэндирэ? Хэли ятжак бола-нымда, бурчдан ясалайжа арактан ичий, бош стакан биленем агыр-ян ерийи овкалашдыраын велин, ынха онсоң эртир турамда, тут ялы адамың бардыр-да.

— Оныңыз болмаз — дийип, Дина журналда нэхилидир бир сурата середип, паракат эхең билен айтды.

— Гулак асың, мен ким, гүрлушыгың начальнигими я-да... итиң гуйруымы? — дийип, Литвинов сесини гатаалтды. — Сең бор-жуң...

— Сиз гурлушыгың начальниги. Мен болса сизиң микрорайо-ныңызың участок врачы. Сиз өз ишиңизи эдйэрсиңиз, меңем өз ишими. Хер кимем өз везипесини ак йүрек билен ерине етирмели-дир. Эбериң элиңизи, ганыңызың басышыны өлчэйин. Ек, ол эли-ңиз дәл, саг элиңизи бериң...

Иликлери илдирилмэнлиги зерарлы, бодур-содур өрулен сви-тер гөрнүп дуран ак ектайда, сачының хеммесини, диен ялы өртүп дуран ак медицина шапочкасында, кече эдикде дийсең мылакатлы гөрнүшө эе болан, бу гың маңлайы сэхел йыгырт атан, хорланан Дина Литвинова хасам хошнут болуп гөрүнди. Литвинов инди мун-дан артык гаршылык гөркезип дурман, элини берди. Бир аягыны

бейлеки аягының үстүне атды, демини алды, саклады, өзи болса бу хоржа, паракатжа, өзүне ынам эдйэн ве хатда чала танаян ялы болуп гөрүйэн аяла середип, онуң тэсин ыкбалы барада ойланярды. Геленде, адамсыны өлемен сөйүп, онуң ат-абрайына, ишине тагзым эдип гелипди. Өз сежде эдип йөрөн эрине өмри өтйәнчэ хызмат этмек үчин гелипди, ине бирденем эхлисини ташлады-да гайдыберди. Өзем сөйшүп, говы гөршүп, башга бир эриң янына-да барман, Гөк шәхәржикдәки гызлар чадырына, өзүниң кын кәрине барды.

— Инди яшайшың ничик, акыллыжа?

— Ядаярын. Врачларың азлык эдйәндигини билйәрсиниз ахырын... Демиңизи алың, чуңрак алың... Ек, сизинң өйкениңиздә-хә хич зат ёк... Гаррамансыңыз диййәнцизми? Ай, йөне айдайярсыңыз-ла, гаррапдырын-ла. Валя-да маңа шейдийди, сизинң оныңыз болса өмүр ялан сөзлемәни билйән адам дәл. Инди болса, догруданам, дилиңизи гөркезин, «а» дийин. Ек, бокурдагыңызам говы... Нәме дийсеңиз-ле, Фёдор Григорьевич, махал-махаллар мениң гөвнүме. мен шол йылларымы нәмедир бир зада аявлы доланып, үстүме порсудерман дөкүлип, сандықда ятып гечирен ялы. Инди болса мени чыкарыпдырлар, гүнешде шемалладыпдырлар, мениң тот-чаным кақыпдырлар велин, ине индем яшап йөрүн. Болды, иликлериңизи илдиришдирәйиң... Нәме дийсеңиз-ле, мен сизинң шол санжыңызы халамок, шу гүн хич хили арак-парак агзыңыз алаймаң, эшидйәрмисиңиз! Эртирәм кеселхана шәхәржигине гелиң, электрокардиограммаңыз алдырың. Эгер бармасаңыз, онда биз аппараты машына йүкләп, сизинң яныңыз ателмели болрыс... Хәзир мен сизе рецепт язайын...

Яшып барян гүн доктор шапочкасының ашагындан чыкып дуран сачың товламыны шөхлелендирйәрди. Бу ак ектайлы аяла сын эдип, Литвиновың мәхри гидйәрди, янына туруп барасы ве чагалары эдилиши ялы; келлесинден сыпашдырасы, еңсесинден огшасы гелиәрди. Ол мунуң өзүне хөдүрленен отагдан боюн товландыгыны Валядан эшидипди. Литвинов такатлы, өз гадырыны билйән, ичимитап адам болан Петиниң өзүне кинаялы гараландыгына эхмиет бермән, кәмахал я Гөк шәхәржигиң я-да кеселхана корпусларының төверегинде айланып йөрөндигинем билйәрди. Динаның әжесине көмек-этмек үчин бир ярым ставкада ишлейәндигинем, онуң ядаяндыгынам, онуң Надточиевдир Дюжев билен гаты говы гөрүшйәндигинем билйәрди ве оларың икисиниңем Дина өзүче мейил эдйәндигинем аңярды.

— Нәме бейле. мени сынлаярсыңыз-ла? — дийип, бирден башыны галдырып, онуң назар салшыны гөрөн Дина сорады. — Бу рецепти мен Валя берерин; ол дерман заказ берер. Эгер гаты агы-

рыбержек болса, бир бөлежик гандың үстүнө дамдырып, оны азыңызга атың-да, деррев врачы чагырың. Толгунмажак болуң, чаласын херекет этмеден сакланың, ол гөтерйән дашларыңыз билен хошлашың...

— Мени, нәме өз чыкан сандыгыңа дыкжак болярмың? Оның болмаса герек! Гирмен, мениң гөврәм сыгжак сандык ёкдур.

— Фёдор Григорьевич, мен гаты чынымы айдярын. Биз маслахатлашарыс, белки, сиз, әнтек курорта-да гитмели боларсыңыз.

— Ай, барсана — дийип, Литвинов гахарланды. Бирденем санчмасы галан кебзеси эдил иңде санжылан ялы санжып гойберди.

Литвинов Динаы угратжак болуп, кабинетден чыканда, кабул эдиш жайында Петин отырды. Ол еринден галып, сесини-үйүнүни чыкарман, Дина баш атды. Онуң гураксы йүзүндө терпенен зат болмады, йөне йити гара гөзлер бирденем шейле бир гуссалы гарадылар велин, Литвинов йөне йүзүни совайды.

— Сиз мениң яныма гелдиңизми? Кән гарашдыңызмы?.. Медиклериң пенжесине дүшсең, этжек алажың ёк-да — дийип, ол мисли нәмедир бир затда языклы ялы, онуң йүзүнө серетмезлиге дыржашып айтды. — Валя, сен гирип, пыланы гелди дийип айдайсаң болмаярмы?

— Ол-а асыл сизиң яныңызга бүс-бүтин гойбермежек боляр, яравлыгы ёк, эртир, геләйиң диййәр. Өрән есерже гыз — дийип, Петин кабинете гирип барярка айтды. Столуң башына гечип отурандан соң болса сөзүни довам этдирип: — Икимиз бир меселе барада гүрлешмели, онда-да, начальник голастындакы ишгәр билен гүрлешен ялы дәл-де, иң бир жогапкәрли ере партия тарапындан гойлан ики саны коммунист хөкмүндө гүрлешмели — дийип, мисли бу сөзлериң әхмиедини ныгтап гөркезжек болян ялы эдип, еринден турды-да, дашына дерматин чүйленен гапының янына барып, онуң жебис япылып-япылмандыгыны барлап гәрди.

— Мен-ә икимиз хемише коммунистлер ялы гүрлешйәрмикәк дийип йөрдүм — дийип, деррев хешерленип угран Литвинов жогап берди.

— Ай, ол белли зат-ла, йөне шоны ене бир гезек ятлашаялы дийдим-дә, себәби, бу гүррүң бир говы гүррүң болмансоң, биз өрән ак йүрекли гүрлешмели.

— Мен-ә шу махала ченли икимиз гара йүрек билен гүрлешмедикмикәк диййәрин. — Литвиновың кебзесиндәки агыры гүйчленди, йөне велин Литвинов оңа әхмиег бермән, бу сөзлери аркайын, ынжалыклы айтмага чалышды.

— Коммунистлер бири-бирлеринден хич зады гизлемели дэлдирлер, онсоңам сиз бир гезек эдйән задыңы маңа дуйдурман эдйәрсиң дийип кәйэниңизден соң, инди, ынха, мен өзүмиң шу Дюжевли меселә дүйпгөтер... — Петин шу ерде сөзүне дынгы берип, ене-де гайталады. — Дүйпгөтер гаршы чыкяндыгымы дуйдурмага гелдим. Өзем шу ерде-де, обкомда-да, эгер герек болса ёкарракларда-да гаршы чыкарын. Шейле этмәге партиям мени борчлы эдйәр, шол партия өз членлеринден принципиаллыгы, барлышыксызлыгы...

— ...хем чын адамкәрчилиги талап эдйәр — дийип, Литвинов оңа дерек жүмләни өзи гутарды. Ол муны креслода отурышыны үйтгедип айтды, себәби агырян кәбзесини стулуң еңсесине дирәп отурса, азары бираз говшашярды.

— Хава, белли зат, адамкәрчилигем, йөне, эгер бу марксистик болмадык терминиң еңсесинде либералчылык, меңдан мылайымлыгы, сыясы көрлүк ялы затлар болмаса.

«Белки, сиз хорматлы ёлдаш, маңа дава-жәңжел турузтмакчы болянсыңыз — дийип, Литвинов бирден гапының аңырсындакы кабул эдиш жайда Петиниң яранларының иң ынамдарларының бири болан кашаңжа Пшеничнының отурандыгыны хакыдасына гетирип ойланды. — Белки, «яш ёлдашларың» ене-де бир хатжагазыны язмак үчин шаятжыклар тапып гелендирлер. Йөне велин аркайынжа болайың, инди оныңыз баша бармаса герек».

Литвинов өңкүденем бетер сересанланып, гүррүңи «сиз» дийип, ресми ягдайда башлады.

— Сиз нәхили делиллер билен гаршы чыкярысыңыз?

— Биринжиден-ә, мен коммунист хөкмүнде гаршы чыкарын. Хәзир, партияның араккешлиге гаршы гөреш алып барян вагтында, пайтагтда бизиң бейик гурлушыгымызың ат-абрайыны ере чалып гелен адамыны улы дабара билен гаршы алмак, жемгыетчилигиң пикирине гаршы гитмек, метбугата гаршы чыкмак, муңуң өзи... Багышлаң, мениң сизи хорматлаянлыгым үчин, муңуң нәмедигини айдып отурмазлыга ыгтыяр эдиң. Икинжиденем, мен инженер хөкмүнде гаршы чыкарын. Техникадан ончаклы башы чыкмаянлар үчин, белки, ымсындырыжы бир зат болуп гөрүнйән хем болса, ол идеяжыгың озал бир гезек нәхили ягдая әлтендигине мен гаты белет... Мен ол барада сизе дилденем, хат үсти билен хем доклад эдипдим... Биз хайсыдыр бир колхозара электрик станциясыны гурмаярыс. Биз хениз дүнйәде гөрлүп-эшидилмедик улы зат гурярыс, bize миллионларча гөзлер гарап дур, биз онсоң онуң ялы зада ёл берип билмерис, асла хакымызам ёкдур...

— Үчүнжиден? — дийип, Литвинов инчежик сеси билен онуң сөзүни бөлди. Ол агырысындан яңа дүйрүлүп-йыгрылып, ону гүр-рүңдешине билдирмежек болуп, элинден геленини эдйәрди.

— Үчүнжиден, мен сизи дийсең сылаярын, онуң үчинем сизе бирнече затлары... э-э... сизиң ат-абрайыңыза ойланышмаздан зат этмезден... Онуң мениң өзүме бир дахыллы ерем ёк. Йөне ак йүрекли хем принципиал адам хөкмүнде, сизиң бираз гышыграк бас-яндыгыңызы гөрүп...

— ..Сакладым диййәрмисиңиз? Саг болуң. Мен ак йүрекли, бичак тутантьерли, хошниетли адамларың гадырыны гаты говы бил-йәндириң. — Литвинов бу сөзлери паракат айтды, йөне онуң тагашыксыз йүзи хемишекисинден агарыпды, онда нәхилидир бир тебигы болмадык дартгынлык аламаты барды. Петин шейледигини гөрүп отырды. Начальник еринден галып, диварың ичинде отурдылан сейфе тарап угранда, Вячеслав Ананьевич онуң ашакы додагыны гаты дишләндигинем гәрди.

Литвинов хөвлукман жүбүсинден ачарлары чыкарды ве, олары шақырдадып, сейфи ачды-да, онуң полатдан галың гапыжыгыны өзүне чекди. Нәхилидир бир папка пейда болды. Бу бизиң әййәм таныш болан суд «ишимизден» гөчүрилип алнан кагызларың нусгалары жемленен папкады. Башларындан бирнече ериң үстүнден бөкүп, Литвинов өңки гезек «иш» билен таныш боланда, сакланан еринден башлап, сесли окап уграды.

— «...Ише айплавың ылым-техники консультанты, техники ылым-ларың кандидаты, Дөвлет байрагының лауреаты, доцент Вячеслав Ананьевич Петиниң гатнашмагында середилди...» — Литвинов шуны окап гутарып, улудан бир демини алды. — Хошниетли принципиаллыгың нәче дийсең гадырыны билйәндириң. — Ол кагызы столуң үстүнден узадып, барып ятан сыпайычылыклы әхенде шейле дийип сорады: — Сиз, белки, өңки берен маглуматларыңызы яңадан ядыңыза салмакчысыңыз? — Ол сөзүни газаплы соңлады: — Бир вагткы, говы, ак йүрекли адамы хеләк әден маглуматларыңызы...

Кагызлары Петиниң элине берип, гөркезмән, эли билен эгнини овкалап, эпишгәниң өңүне чекилди. Ол Петиниң гара гөзлериниң папканың мазмунуның үстүнде гезмеләп, алжыраңдылыга дүшүп уграныны ве начальнигиң йүзүне сораглы назарыны дикип, шол бада ене йүзүни ашак саланыны гәрди. Вячеслав Ананьевич ылла элинде жанлы, товланжырап дуран йыланы тутуп дуран яды, папканы өзүнден аңырракда сакламагыны довам этдирйәрди. Онуң гараягыз йүзи гөгерип уграды, чекгелеринде дер дамжажыклары пейда болды... «Әдил дузланылан турп бөлежиклери ялы бир зат-да—

дийип, Литвинов ичини геплетди ве геңиргенди: — Догруданам, ол итиң бир бурча габан хорёгына чалым эдйёр».

— Ине, гелиң, коммунистияң коммунист билен гүрлешиши ялы ач-ачан гүрлешсеңиз. — Инди кичижик мавы гөзжагазлар Петинияң реңк-пет галмадык, алжыраңцы йүзүни сыпдырмайарды. — Ханы?

— Сеңесине бир середиң — дийип, Петин пессай сеси билен айтды. — Ол вагткы ягдайың нэхили ягдайдыгыны өзүңиз бил-йерсиңиз ахырын.

— Ол ягдай барада гурултайда хеммеси партия хем халка айдылды. Мен шол гурултая гатнашдым, хеммесини эшитдим. Мениң эдил мөңүрибересим гелди, йөне: «Догры, хак айдылар, диңе шейтмели» дийдим. Агыря, нэтжек, шонда-да башга ерлерине яйрамазлыгы үчин шөл кесели этиң-петиң билен гопарып айырмалы-да... Шол ягдайда ишлэн еке сизми нэме?

— Йөне менден талап этдилер-дэ... Мен алажыны тапмадым-да...

— Хэзир нэме? — Арасы гиң гөк гөзлер Петинияң йүзүне газаплу середйөди. — Хай, сиз-э! Совет хэкимieti, адалатлы хэкимiet, ол эййэм Павел Дюжевден өтүнч сорады. Бизияң гечиримсиз, пугта партиямыз ол бабатда гойберилен ялчышылыгы боюн алды. Стажыны гайтарып берди. Сибирь дайханлары оңа хосдарлык этди, йөне ынха хошнietли, бичак тутаньерли ёлдаш Петин велин бир адамың сизияң горкаклыгыңыз зерарлымы я-да онданам бетер бир зат зерарлымы шунча вагт түрмеде отурып геленини багыш-лабилмэн йөр...

Литвинов хенизем шол дашарык середип дуран ялы болуп, эпишгэң өңүнде дурды, йөне велин эййэм гараңкылык өртен гара айнадан хенизем папканы өзүнден дашракда сакламагыны довам этдирйөн гүррүңдешини хем онуң алжыраңцы йүзүни месаңа-мэлим гөрийерди. «Вах, ол Динаң вада эден дерманындан бир-ики дамжа дийсене! Йөне саклан, чыдам эт, Федька. Муңа говушгынсызлыгыңы билдирмек болмаз».

— Ягшы, инди нэме этмели? — дийип, Петин папканы столуң үстүнде гоюп, пессай сеси билен сорады.

— Үйтгешик бир этмели зат ёк. Эртир маслахата гелиң, онсоңам, онуң үстүнден гум совруп дурмаң. — дийип, Литвинов столуң янына өврүлип гелип жогап берди. — Бир гезек бэшинжи автоба-задан бир пэхимдар: «Канун ызына херекет этмейёр» дийди. Шол гаты догры айтды. Гел онуң үчинем төверегимизе гаранжақламаны гоялы-да, гөс-гөни өңе середели... Дюжевиң үстүнден өвүсйөн бу шемалжыкларың хайсы тарапдандыгыны билмейэндир өйдйөр-мийң?.. Ынха шу ерде — дийип, ол папканы бир-ики гезек патладып

урды. — Кичижигә-хә бейледе дурсун, улы фельетона етерлигем материал бар. Дүшдүңми?..

Петин эйяем өзүни дүрседи. Сүмгүринеси гелмесе-де сүмгүрин-жирән болуп, ол деррев яглыгы билен маңлайының дерини сырып гойберди. Онуң йүзи өңки каддына гелди, йөне велин габақлары хенизем чалажа тирпилдешйәрдилер.

— Сиз, нәме, бу көне, ятдан чыкып гиден тарыхы гозгамакчы болярсыңызымы?

— Ятдан чыкып гиден? Хм-м, ятдан чыкайшыны... Гозгамак-гозгамазлык сениң өзүңе баглы.

— Бу, нәме, хайбат атылдыгымы?

— Ёк, маслахат берилдиги... Маслахат берилдиги, Вячеслав Ананьевич, маслахат... Мен-э, энтек икимиз бу ерде көп чорбала-рымызы биле совудышмалы болармыкак диййәрин. Белки, энтек Усть-Чернава хем биле гидерис, шейле дэлми? Э? Көне тарыхың үстүнде терслешен болуп йөрмек икимизе гелшикли задам дэлмикә диййән.

Петин нәлер жан этсе-де, габагының тирпилдисини галдырып билмейәрди. Ол онуң бейдип дураныны гүррүңдешй гөрмез ялы, йүзүни бир гапдала совды, эмма велин Литвиновың гөвнүне, бары-бир ол эхлисини гөрүп-аңып отуран ялыды.

— Ери, Дюжев нәдер өйдйәрсиниз? Сиз нәме, барды-гелди онуң идеясы үстүңликли амала ашайса, ол көнәни өлчерип дурмаз өйдйәرمىсиңиз!

— О затлар онуң хут өз иши — дийип, Литвинов ойланжаңлы айтды. — Йөне, мениң пикиримче, олам сениң өзүңе баглы затмы-ка диййән... Ол асыллы адам. Йөне... йөне найзалы чозушың өңүнде дурмак үчин, өз билшиң ялы, сапёр пили хем эрбет ярау дэл. — Ичиниң кагызларыны ене бир гезек агдарышдырып, Литвинов папканы сейфе салды. Онуң галың гапысыны япды. Гулплады. Ачарыны шакырдадып чыкарды. Оны жүбүсине салып, өз столуның ахына доланып гелди-де, хемишеки, хер гүнки, хатда, рехимдарлык эхәңи дуйлуп дуран сеси билен шейле дийди: — Эртирки маслахата мазалыжа тайынлаң. Өз абрайың билен Дюжеви голда. Сен бир акыллы адам, саңа, гөршүң ялы — дийип, ол элини сейфе тарап салгап гойберди. — Онуң билен терслешип йөрмеден пейда ёк. Асла терслешип йөреси задам ёк. Эгер терслешмежек болсаң, говусы достлашмак...

Шол гүнүң эртеси управлениеде, деряны беклемек меселеси бо-юнча маслахат болуп, оңа гатнашыжыларың хер хайсы бирхили ге-ңиргенме билен гайдып гелйәрдилер.

Надточиев билен Дюжев кейпи көк, эмма велин болуп гечен ягдайdan баш чыкарып билмән, гелип-гидйәнлериң өйүнө бакан гадам уруп гелйәрди. Дюжевиң Москваның институтының лабораториясында эййәм тамамланып гелйән сынаг барадакы докладдыны диңләп. Надточиев толгунма билен Петине, эсасанам, онуң гапдалында отурана — халыпасының нәме пикир эдип, нәме этмеги хыялланындыгыны йүзүнден аңсатжа аңаймалы Пшеничнә середйәрди. Петин бир «өзбашдак зат», Пшеничный болса шол задың эхли емшерен ерлерини, дөвүгини, дашындан зат билдирмейән ериниң ашагындакы чат ачан ерлерини йүзе чыкарып гурал. Пшеничный стулуң үстүндө ййрап отырды ве иң бир бихаялык билен гүлүмсирейәрди. Герек ерлеринде эллерини херекетлендирийәрди, «ха» эдип көпманылылык билен яңсы-кина ядйәрди, диклешибермәге ач-ачан тайыңлык гөрийәрди.

Эмма велин бу гүн Надточиеви хасам бетер Гожа геңиргендирди. Ол өк ялы болуп, өгын бармаклары билен слесарың бир зат үчин гырдаң, хәзир болса онуң басгыжы болуп хызмат эдйән, полат секизгранлыгы пикири дагынык халда айлап отырды ве төвнө бөлмәсә, хәзир шу ердә, өз кабинетиндә туржак сөвешдән — муны онуң аңмазлыгы мүмкин дөдди. — алысда, нәмедир башга бир задың аладасы билен гүмра ялыды.

Доклад гутарансоң гарашылмаян бир зат болуп гечди. Петин сөз алды. Гурлушыгың айгытлы дөври хақында ятлап, ол хәзирки ара алып маслахатлашыян проектиң совет техникасыны өңс сүрүп биләйжек иң говы ачышларың биридингини ныгтап гөркезди. Мунуң ялы задың өз тәзелиги билен хайран галдырындыгыны, оңа бир бада дүшүнишмегиң четиндиги, институтда гечирилән сынагың бу идеяның догрудыгыны тассыкландыгыны айтды. Өзүниң ол материаллар билән яңадандан таншып, Павел Васильевичи голданындыгыны, онуң нетижели командировкасыны түйс йүрекдән гуталаындыгыны айтды. Надточиев гөзлерини петредин, оратора середйәрди, хатда ол сөзүни соңланда, чалажадан сыгырыбам гойберди. Пшеничнының совуга алдыран ерлериндәки гара тегмилтлери хениз гитмедик мысаласында долы алжыраңдылыгың аламаты пейда болды...

Ине хәзир болса Дюжев билән Надточиев гапдаллашып, өе гайдып гелйәрлеркә, кә бири-бирлериниң йүзүнә дүшүнишмезлик билән середйәрдилер кә-де: «...Башлары оларың айланяр пырран. Князь Курбский бизе болупдыр яран» дийшип, эййәм телим гезек гайталан жүмлелерини гайталап, эдил чага ялы хахахайлашып угрардылар.

— ...Ери, сен нәме үчин бир-адамың догруданам ялңышандыгы, шол ялңышына өзүниңем гөзүни етирендиги, хақыкатданам өз ялңышыны бойнуна аляндыгы билен ылалашмажак болуп галярсың азара — дийип, Дюжев яңландырырды. — Бир вагт горкупдыр, айдалы, бираз гышык басыпдыр. Ол махалларың вагты шейлерәкди. Догры басмак диен зат шу махал аңсат болды. Хемише ол толгунан вагты болшы ялы, онуң сөзлеринден бублик, ялы тегележик-тегележик «о»-лар гүйч гөрүп тогаланышырдылар.

— Ек, ёк — дийип, Надточиев ёгын сеси билен жогап берди. — Петин диңе ёкарсындан өлленйән сухарыдыр. Нәмедир бир зада-ха болупдыр. Өзем осласыз ерден. Сен Петини магтап йөрен Юркажыгың, асла оларың эхли компаниясының алжыраңдылыга дүшенигини гөрдүң ахырын... Москвада онуң аркасыны тутян адамлары бар. Белки, олар... Ол газет болса жәхеннемә-ле! Ба-ай, шу гүн Бурун йкимиз сениң саглыгыңа уарыс-а, Павел!..

Маслахатдан Петрович Олесь Поперечный билен биле чыкды. Оларың икисем аладалыды. Гачы ачыланда-да, бир бада эгирт көн мукдарда чагыл, чәге, улы-улы дашлар талап этжәк дәрә бекленишгинде-дә карьердәки ишлери Поперечный доганларының экскаваторлары билен бәшинжи автобазаның машиналары ерине етирмелидиги ыглан әдилади. Биле ишлешилмелиди. Ине инди олар: хор, инчемик Олесь билен йүзүниң эти-ганы бирнеме чекилишенем болса, хениз гөвресиңиң гөзе илип дуран тогалаклығыны саклан Петрович икиси гапдаллашып барялдылар.

Олесиң «негативлер» билен азап чекип, өз гүйчлерине ынам этмән шүбхеленйән гүнлери гечипди. Өзлерине хем Олесе ынам әден адамлар Борис билен ишлейән «огланлардан» пес дәдидлер. Экипажың икисем ярышып ишлейәрди. Кә бири, кә бейлекиси өңе дүшйәрди ве тәзе Дивноярск шәхериниң экскаваторчысы Олесь Поперечныйның ат-овазасы ене-дә Россияның көне докма шәхәржиги болан Вышний Волочогың эгрижиси Валентина Гаганованың ат-овазасы ялы алнып гөтерилди. Буларың гөрәлдесине эерижилері барды, буларың херекети бүтин юрда ййрады. Дивноярскидәки энчеме бригадирлер, асла, диңе бир экскаваторчыларам дәл, шонуң ялы-да керпич өрүжилерем, бетончыларам, арматурачыларам, шу ерде гаты дервайыс герек тәзе профессиялы адамларам — монтажчыларам Олесиң башлангыжы билен гызыккланып, өз агзыбир, жебис коллективлерини ташлаярлар-да, көмеге мәтәч адамларың янына гидйәрлер. Бәшинжи база капитализмиң галындысы дийилмеси эййәм ятдан чыкарылыпды. Инди әл етен прораб шол базаның машиныны өз янына чекжәк болуп дызаярды. «Огни тайги» газети болса, вагт-вагт хич бир затдан чекинмән, оз сахыпасында

шол базаның хас тапавутланың сүрүжилериниң портретлерини ер-
лешдирийәрди.

Ине хәзир болса деряны беклемекде биле ишлешмели ики саны
адам сес-үйлерини чыкарман, ойланжаңлык биле йөрөшип гел-
йәрдилер. Дюжев саныны айдышдырды. Санлыжа сагадың ичинде
эгирт көп мукдардакы улы-улы дашлары, гумы, чагылы машинлара
йүкләп, элтип деря дөкмели. Өзем хич хили бөкденч болмаздан,
машының акымы тутуш, эндиган хем арасы үзүлмән акмалыды.

— Муны мазалыжа салдарлап гөрмек гөрөк — дийип, Олесь
ойланжаңлык биле украинчеләп айтды.

* — Догры айдяң, гардаш! Мундан чүйшесиз башың чыкжак гу-
манасы ёк — дийип, Петрович жогап берди. Булар шо пурсатда,
өңрәк ёлдашлык агшамлыгы гуралып, улы гүррүңе галнан ер болан
«Онъ» ресторанының душундан өтүп барялдылар. — Белки, гирип,
адама бир чүйше пиво сорап, дөредижиликли ягдай дөрөдерис!

— Бе-е, валла мен-ә билмедим... Озалам гижә галдым, аялым
гарашып отурандыр. Өзем ол залым пивоның ысыны дагыны ди-
варың аңырсындан аляндыр, оң бурны шоң ялы ыс алагандыр —
дийип, Поперечный яйданжырама биле аяк чекип жогап берди.

— Хех, муң маңа айдяң задыны! — дийип, Петрович аллани-
чигси болуп сесленди. — Сең Ганна Гавриловнаңы дагыңы бейик
гуманист дийәймели, ынха мениң Мария Филипповнамы дийсене
сен; эдил ярым айлавдан от алып дур... Онсоңам Александр Три-
фонович: «Сен мени танаянсыңа» ченли ичип отурмарыс ахырын.
Адама екеже чүйше ичсек бесдир-дә. Ызындан болса кофәң дәне-
жигини чейнәрис. — Ол жүбүсинден бирнәче дәнежик чыкарып ая-
сында гойды. — Ём-ёк эдәер...

— Ай өзүңжик барайсана, ә? — дийип, Олесь яйданжыра
ярды.

— Еке өзүм баржак гуманым бармы. Оның болмаз. Эгер ме-
танымал Поперечный биле иши маслахатлашдым дийсем, ол иш
бизиң базамызда айдылышы ялы мени аклаяр, эгер идеясыз-зат-
сыз гулкудйсам, ишимизиң гайтдыгыдыр Шу ериниң леңдежи,
Александр Трифонович, леңдеч дәл-де, дуран бир бронетранспорт-
ёрың бар-да!

— Йөр, ай нәме болса болсун-ла! — дийип, Поперечный элини
силкип гойберди.

Бир сагатдан соң гүррүң мазалы гызынды. Көпи гөрөн Петро-
вич бошан чүйшелери деррев столуң ашагына дыкярды, йөне гүр-
рүңдешлериң хер бириниң өңүне үйшүрен леңдеч габыкларының
габарасына гарасаң велин, оларың вагтларыны бидерек, йөне оту-
рып гечирмәндиги хоң ялы ерденем гөрнүп дурды. Диймек билең,

булар догруданам: «Мени таянсыңа» барып етмедилер ве эгер-де бу ерде гүррүңиң нәме хакда барандыгыны билен болсадылар, онда буларың икисиниңем аялы эрлерине ончаклы игенмездилер.

— Сен шу ерде нәхили пәсгелчиликлериң болжагыны билйәриңиң дост? — Ине шу ери мениң забойым — дийип, Олесь стакандан бирнәче кагыз салфеткажыклары чыкарды-да, олары столуңгырасында елпечач ялы эдип, яйрадып гойды. Шу-да мениң экскаваторым. — Ол шей дийип чүйшәни гойды. — Буларам сең машыналарың. — Ол леңдечлериң гызгылт габыкларындан он-он бәш санысыны ызлы-ызына сетерлешдирип гойды. — Ине булар сакланман, бири-бирлериниң ызындан гелип дурсалар, мен шейле бир гохладып угарын велин, дерлән ерим көпелер-ә! Йөне велин шу пурсатда бирден сен себәпли бөкденч йүзе чыкяр диелиң. Бир машының сакланяр — дийип, ол леңдежиң габыгыны товлап гойбәйр. — Ызынданам сакланяр. — Леңдежиң габыгы күлданың ичине окланып гойберилди. — Я болмаса шофёрлар ёлда якалашып, олары араламак дерт болса... — Ол леңдеч габыкларының сетирлерини оңарышдырды, бармаклары, билен оларың бири-бирлериниң арасыны өлчәп деңледи. — Ине сен маңа машының шуң ялы конвейрини үпжүн эдип билсең, ине шонда мен бат алып билерин...

— Хе-е, шу иш билен... энтеклер башарамзок, догры... Конвейр... Эрбет затмы? — дийип, Петрович хүмүрдеди. — ...Гең зат, ичмән-ичмән ичсең, пиво-да келләңи айлайяр-айт. Хе-е, башарамзок... Ай, ол болян затдыр. Конвейр дийдиңми? Ол гаты говы боларды, эмма конвейр дийилйән зат саңа аңсат... Дутарыңы дүзүп: «Ха, даглар гүммүр-гүммүрленди...» дийип, эңтериберерсиң... Сең говы огланларың бар. Мен өз огланларымам яманламок велин, йөне олар ёл билен сүрүп гитмели-дә. Машынар нәме үчин дыкнышык боляр, нәме үчин бири-бирлеринден илишйәрлер? Ёл эрбет, тайга, бульдозер, грейдер, сув сепижи машыналара гепиңи дүшүндирийәнчәңем нәче-нәче вагтлар гидйәр, өзүң билйәрсиң. А-ай, кейгим, бизе ене ики санжагыны алып гел-де, шу чүйшелериңи йыгнашдыр, ёгса бизи ичип отурандырлар өйдүп пикир эдерлер, идея дережеси пес дийип, газете язан борлармы-нәдерлерми...

— Бир чак болмадымы?

— О ненеңси чак болярмыш? Гүррүңе яңы башладык ахырын. Инди бу бейнимизе тәсир эдип дурмаз... Инди канун гүйжүне гирди, ол, нәмедир-ә, вах, ядымдан чыкды... Ол, физика кануны, гатнашыклы гаплардакы сувуклыклар хакда-лайт: ай, айбы ёк, бири-ики ёла артыкмажрак гатнаярсың, вессалам.

— Сең өзүң говы йигит — дийип, Олесь айтды. — Догруңы айт, аялың кә ярым каталка¹ билен бойнуң йүзүне яплаймы я-да ёк?

— Каталкаң нәме ол?

— Ай, тогалажык таяк-да. Биҙиң Украинамызда онуң билен аяллар унашлык хамыры ййярлар.

— Оклавмы? Оклад билен япланок, оның көнелишен техникадыр-ла. Мениң Мария Филипповнам, гардаш, дурмуш билен аяк-дашрак гидйәр, ол бир сапар мени хлорвиниль сумка билен алдырып уграды, велин, яз чыкынча ядымдан чыкаржак гүманам ёк-дур... Ягшы онда, саглыгыңа!

— Ягшы, өйде иңирдемезликлери үчин... Хава, сен ёл машин-лары догруда башладыңмы, ай шолар гурсун-ла... Саңа кыпрак, элбетде... Оның догры.

— Ынха әгер шунуң ялы бир зат әтсек, нәхили боларка? — дийип, Петрович ойланжаңлык билен айтды. — Шейле болса нәхили болжак: шу ерде сең экскаваторың. — Ол чүйшәни гойды. — Ине шу ерде-де мениң машинларым. — Ол деррев леңгеч боюн-жагазларыңы ики сетир әдип гойды. — Бу ерде, ине шу координат-да. — Ол ортарада ики саны чапак балыгы гойды. — Булдозер, демрикдирижи машин хем сув сепижи машин. Буларың хеммеси икимиҙиң ыгтыярымызда хәзир болуп дурсунлар, ненең гөрийәң? — Онуң элек-челек әдип дуран мөле гөзлери ягтылды. — Ери?.. Ине йигрими бир болар, вессалам...

Поперечный өңүнде столуң үстүнде гурулан комбинация гызык-ланма билен середйәрди, Петровичиң әли экскаватор дерегине ду-ран чүйшә узаланда, ол оны бир гапдала совуп гойберди.

— Дур, дур, муны мазалыжа ойланышмалы. Догруданам, шепе, икимиҙ шунуң ялы комплекс бригада дәрәдәйсек нәхили болар, йө-не велин бюрократизмсиҙ, әхлиси бир адам ялы пырлансын йөр-сүн. Ине саңа конвейр!

Буларың икисем стола сәредишдидер. Индә-хә хасаплашайма-гың түйс вагты дийип чак әден официантка столжугың янына әли блокнотлаңа гелип дурды. Йөне велин мүшдерилер өзлерини бир-хили гең алып барялдылар: иеноклар, иченоклар, хич зат заказ әденоклар-да, йөне үстүнде гап-гачлары чем гелен ерде, дүзгүнсиз гойлан, леңгеч боюнларыдыр чапак балыклары даргашып ятан стола сәредишип отыродылар.

— Комплекслейин бригадамы? — дийип, Петрович сорады.

¹ К а т а л к а — оклав.

— Комплекслейин бригада — дийип, Олесь тассыклады. — Тапылан затдыр, гөрсең гөзүңе сөвейин!.. Хань, официантка, шатлыгымыза бир-ики саныжагыны алып гел...

Ине шейди, шол агшам комплекслейин бригадаларың идеясы йүзе чыкды ве шу идея барада соң дүрли газетлерде энчеме говы сөзлөр язылды...

Фёдор Григорьевич Литвинов болса шол агшам маслахата гатнашыжыларың иң соңкусуның чыкып гидерине зордан тагапыл эдип, барып эпишгэниң габсасыны шейле бир бат билен өзүне чекди велин, онуң замазкалары пола дөкүлди гитди. Ол аяза мазалы сован ховадан небсевүрлик билен дем алмага дурды. Ол өмрүне өз угруна кән сөретмездди, нэхили шерт болса-да ишләр йөрерди, йөне ынха хэзир маслахатың довамында хова агралансоң, муңа бирхили хова етмән, ахырына ченли зордан отурайды.

Инди, дашардан дийсең арасса хова гелип дурка, ол бирнеме өзүйи дүрсөп, маслахата дегишли баха берди ве кабинетиң ичинде: «Полкларымың мең хелэк болшам...» диен хиңленмеси еңишли яңланды. Ол узакдакы гурлушыкларда агзалалыкдан мурдар задың ёкдугыны билйәрди. Тежрибе онуң башда өңүни алмаклығы, ол хениз гүйжүне гирмәнкэ, хининден чыкмака рехимсизлик билен богмагы буюрар. Петин билен Дюжев булар нэхили дүрли адамаар. Хер хайсының бирхили гарайшы бар. Йөне велин буларың икисем талантлы, герекли адамлар... Онда-да Петин өзүниң гурамачылыгы, методиклиги, ыкжамлыгы билен, Дюжев болса улы геримлилиги, йити акыллылыгы, йүрекдешлиги, хайран галдырыжы угур тапаганылыгы билен гөр нэхили герек! Оньгурлушык үчин говы тапылан адам. Өзем нэхили болуп гитди!.. Йөне ынха шу көне тарых дийсене. Ери, ыкбалың бу икисини яңадан душурмасы нэгөргидийсене. Мунуң соңы улы гопгун, дава-женжел билең гутарып билжекди... Йөне... Шу гүн оюн, бай, оңарылып гураландыр-а. Инди Оньгурлушык үчин буларың икисем сакланылды, инди ислеселерем, ислемеселерем, умумы иши этмели боларлар, үстесине, бири-бирлерине көмегем эдерлер... «Полкларымың мең хелэк болшам...» Пах, залуват! Хер ничигем болса бу гожа дийсең, мекир-өв, иши алып гитмәң угруны билйә! Большевистик тәлим алыпдыр! «Полкларымың мең хелэк болшам...» Петиниңем, әлбетде, дүшүнмез ялы зады ёк: бир вагт балагына гойберипдир, бетбагтлыгы зелелкешлик дийип ыглан эдипдир, төхмет атыпдыр, бир адамы түрмә басдырыпдыр, ажайып идеяны аяк астына салып депеләндир, ине индем гойнуң гуйовгы ялы әндирәп дур. Идея болса гаты говы идея. Ачыш! Оны энтек бүтин әлем макуллар... Йөне хер ничигем болса, бу хорматлы Петин акыллы-келәлем болса, техники

ортодоксың сереси хасаплаянама болса, адамкәрчилиге гезек гелеңде, бир көңүк, угурсыз... Эмма велин герек адам, онда-да нәхили герек! Дюжев — шу бир говы тапылан адам. Вах, шу мелгуны бир бежердип болса, онда шундан говы орунбасары арзув әдибем тапып болмаз, ёгсам, ынха алкоголизмиң кеселдигини субут әдип йөрмели, обкомда медицина энциклопедиясындан цитата гетирип йөрмели, узак гетирип дурмасаң герек, бир гезек субут әдерсин, икинжи гезек горарсың, үчүнжи гезек болса өзүңиңем бир иң юмшажык ериңе бир уруп гойбәрлер велин, бар онсоң... Бә-э, ол Дюжев нәхили сөз берди, әдил байдагың өңүнде касам ичйән ялы... Хава... Бе, онуң гетирең хатыны нәме әтмели боларка... Белки, онуң маслахат берйән адамсыны чагырмалыдыр. Кимиң кимдигини таңамага Дюжев инңән өкдедир дийип, Иннокентий Седых хем айдыпды ахырын...

Литвинов столуң янына гелип, Дюжевиң гоюп гиден хатыны элине алды. Бу бир махал Дюжевиң командирлик әдйән бөлүминде гулук эден, хәзир болса отставкадакы хайсыдыр бир харбы инженериң иберен хатыды. Хәзир ол инженер Старосибирск шәхериниң ғырасында ерлешйән өз хусусы өйүнде пенсиясына яшап йөрдү, хатына серетсең, өзүңиңем гүл ялы дурмушы бар бора чәмели. Ине ол «кичижик фельетоны» окуп, фронтда биле болан достуның шейле әрбет ягдая дүшендигини билйәр ве әхлисини терк әдип, өз янына яшамага гелмегини маслахат берйәр. «Бизиң Зоя икимизиңем чагамыз болмады, гаты оңат өйүмиз бар, саңа бир говы отаг берели, полковник, кейпиң тутаныны эт-де яшабер. Икимизиң пенсиямыз бизе бокурдага гелйәнчә етерлик болар, галыберсе-де, сениң акылың билең попларыңа дүйшүне гирмежек газанч әтмек болар...» Умуман, хатындана-ха ол отставкадакы Карл Ворохов ончаклы өверликли адам дәл болара чәмели... «Биз, полковник, өз совет хәкимиятимизе өз әтмели хызматымызы ак йүрекден әтдик. Урушда өз сүңклермизден көпри салдык. Инди гой башга кишилер тапавутлансынлар. Бизе болса мазалы дынч алмак герек...» «Сен Зоя икимизиң нәхили хоңалык гуранымызы бир гөрседиң: Старосибирскиниң илкинжи хыяржыклары, илкинжи салатжыклары меңкидир. Колхозларам нахал үчин мениң яныма гелйәрлер, менем олара дүшдүк бахасындан гүзүледип отырын. Алың, социалистик сектор үчин ғысганып дурамок...» «Сизиң ол ердәки гурлушыгыңыздан, көне достлугың хатырасына, Чехословакияның утгащдырылан плитка газанчасыны тапып болмазмыка? Шол ерде сизиң Партизаңскиңизиң өйлеринде отурдырмышлар диййәрлер. Йылылыгам болуп дур, ғызгын сувам болуп дур. Бизиң янымызда бир есериң бири эййәм оны тапып отурдынды. Шоны бир ягдай әдип бер-дә,

дост, инди, нәме, менем бир барлы адам, нәче чыкдажысы болса төләрин...» «Гезмәгә гел, полковник, эдил сүйтдеш доганым гелен ялы гаршыларын, бай, Зоя-да бегенер-ә. Сен онуң үчин хенизем өңки ялы — худай».

Бу сетирлериң ашагыны Дюжевиң өзи чызыпдыр. Йөне шонуң билен бирликде ол, хер ничигем болса, бу дүшүнйән, ишевүр, ядавлыгы-аргынылыгы билмейән, гымматлы адамың өзүне учурсыз гекдикигини-де тассыклайарды. «Ай, шейтан!.. Дюжеве ынандың, онуң маслахат берйән адамсына-да ынан. Гурлушык нәче адамлары ярамаз гылык-хәсиетлерини үйтгетмәгә меҗбур этди, өзем оларың бу ерде шейле чалт өзгеришини дийсене!»

Литвинов жаңжагазы җыңдырдатды.

— Валенския, Павел Васильевичи гөзләп тап-да, айтсана, гой ол шол өз достжагазыны чагырсын. Онуң нәхили лачындыгыны гөрели. Гой, онуң ызындан өзи учуп гидәйсин... Ери, нәме дийҗек боляң?.. Нәме яйданҗырап дурсуң?

Валя бирхили толгунчлы ягдайдады. Берилйән совала дага-да жогап бермән, әйнегини овкалап дурды.

— Арасса зады нәме бейдип сүпүрип дурсуң, ери нәме?

— Фёдор Григорьевич — дийип, гыз чала эшидилер-эшидил-мез ялы эдип айтды. — Комсомоллар йитипдир.

— Нәме? О ненеңси комсомоллар? О нәхили йитгими-шин?

— Бизиң геологларымыз. — Валяның сеси кесилди. — Сир-майсың топары. Усть-Чернавадакылар. — Гыз додакларыны диш-лешдирийәрди. — Василиса-да шолар билен...

— Дур, дур, гыссанма — дийип, Литвинов әгнинден чекип хем агырысындан яңа йүзүни чытып, онуң сөзүни бөлди. — Ханы сениң ол дамдыран болмалы дерманың ниреде?

Валя бир чүйшеҗиги алып гелип, ондан ганда бирнәче гезек дамдырды. Йүрегиниң гүйчли уруп, өзүниң пагш-пара гарадер басып баряндыгыны аңан Литвинов ганды агзына атды-да, далнайыҗылык билен әгинлерини гысып гойберди.

— Оларың йитендикигини ниреден эшитдиң?

— Онъ экспедициясындан телефон этдилер: олар билен ара-гатнашык кесилипдир. Хепдәң алтынҗы гүни бар экен: «...Демир-газыга гидипдирлер». Ядыңыздамы, шол улы тупан туруп, краны зады дөвен гиҗәси... Олар билен теплешҗек болуп, бәш гезек сынаныпдырлар, жогап беренеклар.

— О нәме үчин шу махала ченли оны маңа айтмансыңыз? — Литвиновың иңче сеси етҗек дереҗесине етди. — Адамлар телим гүнден бәри хабар-хатырсыз йөрлер, онданаң мениң хабарым ёк. —

Литвинов демини агыр-агырдан хашлап алярды. — Дерҗемели. Ким гүнәкәр?

— Мен. — Бу сөз өрән паряхатлык билән айдылды ве Ваяның гөзлери чыглам болса, онуң назары дийсең дурнуклады. — Оны сизден гизләп, хабар бермедик мен. Биз Дина Васильевна икимиз гаты бир чыкгынсыз ягдай болаймаса, сизи биынжалык этмезлиги карар этдик. Инди шонуңкың хак әкендигине мениң гөзүм етди.

Адатча Литвинов, гурлушыкда айдышлары ялы, «зынжырдан бошанда», төверек дым-дырслык боларды, адамлар онуң гөзүне гөрүнмеҗек болаардылар. Бу шетдат ялы догумлы гыз болса, онуң өңүнде аркайын дурды. Тахардан яңа реңк-пет галман, үйтгәп гиден йүзден гөзлерини айырман, середип дурды.

— Инди бу ерде хайсыдыр бир докторсумак аял билән бурны сүмүклиҗе гыз хөкүм әтмелимишми? Шейлеми? — Литвиновың сөси хасам инчелди. — Жәхеннемиң тейине гит! Шу ерде адың-со-руң болмасын... Адамларың өмри барада гүррүң баряр-а, булар болса бу ерде карар әдйәрмишин.

— Экспедицияның начальниги шу гүн дагы олар радио үсти билән һиредедиклерини хабар берәймеҗлермикә дийип умыт эден-соң, биз сизи әнтек биынжалык әтмеҗек болдук.

— Мен, сен, ол, биз, сиз, олар. Биз дийәниң ким ол?.. Гүм бол шу ерден. Хәзириң өзүнде жәхеннем бол...

— Мен әртир ишлери киме табшырмалы? — диен аркайын сес яңланды. — Мен әртире беллән ишлериңизи гөчүрип, столуң үстүнде гоюп гидейин. Гыз өврүлип, гапа бакан уграды. Ол гарачыны билән ручка япышды, йөне велин шол вагт нәхилидир бир жовраныҗы сес эшитди. Агырысындан яңа йүзүни чытып, дөшүни стола берип, начальник бүкүлди.

— Сув, сув бер!.. Шол авылыгам ал!.. Эпишгәнем, эпишгәни тизрәк...

Старосибирскиден гелен хат бегендириши ялы, Дюжеви улы алада-да гойды. Ол хатда гурлушыгы бүс-бүтин башдан айлап, достуның янына яшамага бармаклык, гечен, хәзирки хем индики болжак затлар билән иши болман, йөне дынч алып йатмаклык маслахат берилйәрди. Эгер-де шунуң ялы чагырышы барта, чаларак таянларының бири иберен болсады, онда Дюжев онуң хатыны җыррым-җыррым әдиш, өз йүзүнем гөрмездди. Йөне муны язан фронт йылларындакы говы досты Карл Вороховды — шол ыза чекилен-

леринде, Брестден Москваның этегине ченли аралыкдакы деряларың көпрүлерини партладып йыкышан, соңра болса хұжүме геченлеринде, Волгадан Берлине ченли аралыкдакы эхли еңиш ёлларында шол көпрүлери ямашгандан салшан, шадыян, батырғай, ядавсыз, угур тапыжы Вороховды.

Хатың язылышы танышжа язылынды. Шейле-де болса муны кимдир башга, өз көне достуна хич бир дахылы болмадык нәтаншың бири язан ялыды. Дюжев Вороховың аялы Зоянам говы тана-ярды. Ол уршуң түйс мөвч урян чағлары гошунчылыга гидип, снайпер болупмы, разветкачы, пулемётчы, санинструктор, арагатнашыкчы болупмы, фронт дурмушының эхли эжирини эркеклер билең дең чекишен гызларың бириди. Зоя инженер бөлүминиң штаб телефонисткасылыгының үстесине-де, өз гөргүси үчин диен ялы, ышнаклыжадам. Оңа ашык болан дүрли чиндәки адамларың саны-сажағы ёкды. Зояның өзи пәк сөйги билең Дюжеви сөйүп, онуң үстүнде тас бағрыны паралабереси гелйәрди. Дюжев болса гызың бейдиң йөрмегинден эжир чекйәрди ве өз штаб начальниги Польша бараңларында, өзи хем-де сержант Зоя үчин ругсат соранда бегенди; олар өз ыкаларыны регистирлемек үчин тыла, иң голайкы совет район меркезине гитмекчидилер...

Ине-де гелен хат. Ине-де ыз адреси: Старосибирск, Победа көчеси, 14-нжи өй, Ворохов К. М. Ине урушдан соң шәхер якаларында пейда болуп, ики яныны селчең хатарлы, дүрли реңкли, агач өйжагазлар тутуп отуран көчежиклериң бири болан, шол асуда көчәниң өзем. Йылларың гечмеги билең өйжагазлар төверегин пей-зажы билең гаржашып гидипдир, тәзелик реңкини йитирипдир. Оларың өңлеринде черёмуха, рябина, лиственницалар өсүп етишипдир. Дюжев көчәниң угруны сырып барялды. Секизинжи, онунжы, он икинжи өй... ызынданам он алтынжы боляр дуруберйәр. Он дөрдүнжи ёкды. Бу нәме болдуғы? Нәхилидир бир — эркекми, аялмы — яшы дургушан адамлар машындан башлары габа, яша-жык, бойралара сересаплы доланан агач нахалларыны дүшүрйәрдилер; олар гөс-гөни тайгадан алнып гайдылан болара чемели. Булар ялы нахалларың энчемеси эййәм әдил радиомачталарыңкы ялы чар тарапларындан симлер билең чекдирилги, көчелериң якаларында хатар болшуп отырды.

— Багышлан, он дөрдүнжи номерли өйүң биредедигини айдып билмермисиниз?

— Вороховлар-а дәлдир? — дийип, ишләп йөренлериң ичинден узынак, харбы гулукчыларыңкы ялы балаккы, форма боюнча тикилен гүпбули бир хортаң гожа сорады. — Ол өз өйүни ховлусының төрүнде гизледі. Хон-ха, хол тутуш хаят шөнуңкы болмалы. —

Отставкадакы офицердигини Дюжевиң хич бир кынчылыксыз аңан бу гартаң адамың эхеңи месе-мәлим эсгермезлик билен яңланды.

— Оң өзем шу ерлерде айланып йөрди ахырын, эртирден бәри гапысының жаңжагазына нәмедир бир зады беркитжек болуп хысырданып йөрди — дийип, бир гартаңрагадан долмач аял гүррүңе гошулды. — Сиз оlara хыяр-пыяр үчин дагы-ха гелен дәлсиңиз? Зойка хыярының соңуны сатып гутарды. Алтын гөзлейжилерден нәхилидир бир адамлара-ха гелен болмага чемели. Хыярларының үч эссе гыммат бахасына алып гиденмиш диййәрлер... Хонха, ол арзылы Вороховың өзем.

Догруданам ёнулан юка тагтадан әдилен тутуш хаятдан билдирмез ялы әдиллип отурдылан гапыжықдан әли отвёрткалы бир адам гөрүнди. Агач отурдып йөрен адамлара тарап гараман, ол жан әдип бир зады бежермәге дурды. Бу семиз, елленип дуран йүзли, семизликден битере гелен гөзли адамда бир вагткы чаласын, гөчгүнли, гужурлы майордан угурлы зат галмансоң, Дюжев онуң, янына барсаммыкам-барсаммыкам диен пикир билен бираз икиржидләп дурды. Йөне велин семиз адам зийәм Дюжеви гөрүпди, бир әли отвёрткалы, бейлеки әли бир бөлежик симли, ол зийәм оңа бакан ылап гелйәрди.

— Полковник, Павел Васильевич! Йүрекдеш дост!.. Геләйдиңми... Хань, йөр, йөр өе... Ба-ай, мениң Зоям бегенер-ә! Семизликден яңа чала ыш берйән гозжагазлар мыхманы мәхирли сынлаярды. — Өңкүже дуркуң-ов, йөне чаларыпсың... Ненең чалармажак!.. — Кичижик гөзжагазлардан яш сырыгярды, йөне Ворохов онуң үчин утанып дурмаярды. — Мен гөрсөң гутарандырын? Шейле дәлми? Дамарымың уршы йүзден дурман гечйәр, ганымың басышам айылганч. Ай боля-да, гардаш, этжек алажың ёк; йүрек агыры, багыр агыры. — Бу сөзлери айданда, ол месе-мәлим кимдир бирине өйкүнип «е» харпыны «э» харпына өвүрийәрди. — Йөне, ынха шу Зойкаң аладасыдыр дәри-дерман билен мыдар эден болуп йөрендилин... Йөр, өе баралы ахырын... Дур, мен ити бери даңайын. Мениң көпегим, саңа айтсам, тохум итлерден болуп, асылзадалыгы Черчилдәки ялы йигрими арка дагы айланандыр. Өзем гаты ярак: сесини чыкарман топуляр...

Хаятың аңырсындан гүңлеч хыңранма эшидилди. Гапың агзында гарашып, Дюжев хатдыр газет үчин әдилен ышың ёкарсындакы тагтажыга гөзүни гездирди. «Сересап болуң, ховлуда ярак ит бар» дийип, ол тагтажык дуйдуярды. Көп ховлуларың гапысында душ гелйән бу дуйдурышың ёкарсына, «ярак» сөзүниң ызына кимдир бири сыя галам билен «хем ачгөз» дийип язып гоюпдыр... Дюжевиң хақыдасына көп затлары салан, хош овазлы, та-

нышжа сес эшидилди. Ине эййэм гапыжыкдан ектайының үстүнден эгнине поссун атынан, хениз яш, йөне дийсең семиз аял чыкып, муңа бакан йаканып уграды.

— Ёлдаш полковник! Ятлап, гелэйипсиңиз-ов! — дийип, хош овазлы танышжа сес айтды.

«Шу Зоямыка?» Хава-ла, йүз кешби хенизем шол өңкүже өзүне чекижиликли нэзиклигини саклапдыр, ховул-хара атылан сүтүк яглыгың ашагындан сары товлам-товлам сачың шадыян товламлары чыкышып дур. Йөне велин онуң йүзем, товлам-товлам сачам, гөзлериниң пэкизе мавылыгам, гөвне болмаса, яг гатлаklarының йүзүнде йүзүшип йөрен ялыды.

— Ёлдаш полковник, маңа сизи огшамак болярмы?

— Оны адамыңыздан соравериң, Зоя, сизинң атаңызынң ады нэме болмалыдыр?

— Зоя, Зоя, сизинң үчин мен хемише Зоядырын, адымы шей дийип тутубериң. Эй худай-эй, шу ерде ниредедир эдил гапдалжыгымызда яшап, ишлэп йөрениңизи эшидип, биз нэхили бегендик! Шол «кичижик фельетоның» шейле пислигини дийсене... Мен окуп, шол бада Карлиге: «Деррев хат яз. Олары терк эдип, bize гайтсын...» дийдим.

Эр-аял икиси, Дюжев эшиклерини чыкарып-чыкарманка, хайдан-хай оны өз хожалыкларыны гөркезмэге алып гитдилер. Улы сарай, ерземин, ледник. Соңра газлы, батарея йылыдыжылы өйжагаз. Ванналы отагы гөркездилер, хажатхананың ёкардан салланып дураң йүпжагазындан чекип гөрмэге межбур этдилер. Нирэ барсаң, хожалыкчы эллеринң тэсири дуюлярды: кичижик аммар варенье, маринад эдилен гөк өнүмлер салнып, потолка барянча мүндер-мүндер эдилеп гойлан банкалардан долуды, ерземинде болса шибиндиң, эстрагоның, черемшаның бурнуңы гижедип барян ысы гелип дураң, бош челеклөр ятырды.

— Старосибирскиниң говы хыяры, говы келеми бизиңкидир! — дийип, Ворохов гуванч билен сесленди. — Шу ерик Аверел Гарриман днен бир америкалы учуп гелди. Ол бир говы сибирь тагамыны ийип гөрмек ислейэрин дийипдир. Оны ресторандан bize гаршы ёллапдырлар. Эгер хер зат. Диймек билен, инди мениң Зоямың халкара маркасы бар. — Шей дийип, шу ерде Дюжеви туршы келемден дадып гөрмэге, бурчлап мазалы дуза ятырылан хыярдан нймэге, дашы йылманак якымлы ыслы помидоры агзына атмага межбур этдилер.

— Сиз мунча зады нэме этжек? Бу бүтин рота болжак ахырын. — дийип, Дюжев ерземинден чыкып барярка сорады.

— О ненеңси нәме этжек? — дийип, узагракдан ассырынлык билен мыхманы сынлап, буларың ызларына дүшүп йөрөн тос-тоглажык, гаррыжа аял — Вороховың гайын энеси геңиргенди. — Кооперативе көмөк берйәрис, говы адамлара сатырыс... Сатын аярларам! Яп-яңыжа Ленаның алтын гөзлейжилеринден гелип, хыяры челеги зады билен алып гитдилер. Самолёт билен Лена ибержек диййәрлер. Иберерлерем, ёл кирейини төлөнлеринде-де, өзлерине эсли пейда галжак... Озаллар неросим, вязников, монастырь хыярлары боларды! Инди болса эхли киши Вороховың хыярыны сораяр!.. Вороховың хыяры ат алды, говы гөрүлйәр...

Буларың үчүсем Дюжеви ниреде отуртжакларыны билмән, онуң дашында хысырданып йөрдүлөр. Нахар столуның үсти дузланан, маринад эдилен затлардан дос-долы болуп, табак гоймага сәхелче ер галыпды. Шу ериниң: малина, смородина, клюква ялы иймишлерден эдилен өз ичгилерем барды. Нәхилидир айратын, машгала усулы боюнча ясалан рябина настойкасам барды. Дюжев халк ныгматларыны говы гөрийәрди, йөне велин рус тагамының бейле бол дүрлүлигини хениз гөрмөнди. Шонуң үчинем ол өз өңүнде гойлан затлардан ичгилерден өңде эхлисинден хөвөс билен дадышдырып гөрийәрди. ичгилери велин бир гапдала сүйшүришдирип отырды.

— Сиз нәме бейдип отырысыңыз, Павел Васильевич? Мениң адамым, Зояның какасы пахыр: «Муны дини адамларам ичсе ярашман дурмаз» диерди — дийип, Вороховың гайын энеси эржеллик билен хөдүрлейәрди.

— Муны чагаларам ичип йөр, мунда градус-прадус диен задам ёк ахырын. Ёлдаш полковник, ичип гойбериң, мениң хатырам үчин ичиң, шонуң үчин сизе хич зат болмаз — дийип, Зоя хенизем, ыла, шол өңки ялы инчежикдирин өйдйәрди. Он сөкиз яшың гөзелидирин, офицерлериң байрамчылык столуның башында, гелинден яаңыз өзүмдирин өйдүп гүрлейәрди.

— Сизиң адамыңыз нәме?

— «Сениң», ёлдаш полковник, «сениң», маңа «сиз» дийип йүзленмән, «сен» дийип йүзлениң. Карлиге ичмек болмаяр, мең оным бүс-бүтин кесел. Бизиң профессорымыз, ол, элбетде, шу ерли, старосибирскили профессор, йөне велин олам гаты өкде, көп пул аляр, ана шол Карлиге иш этмеги тадаган этди, эл зэхмети болсун, акыл зэхмети болсун, пархы ёк! Хич хили бирахатлыга ёл бермели дәл, дүйбүнден... Ичги дага-ха худай сакласын!.. Ви, Карлик, сен асыл ол төкже дигиржиклериңден ичдиңми бери?

Вороховың елленип дуран йүзүнде горкы аламаты пейда болды.

— Пәхей, ядымдан чыкарайыпдырын! Атмалы вагтымдан ярым сагатдана көп гечирэйипдирин. — Ол хасыр-хусур жүбүсүндөн бир гутужык чыкарды-да, нэхилидир бир ярмажыклары узак вагтлап санап, он бәше етирди-ве олары алада билен агзына атып, күйзеден сув гуйнмакчы болды, йөне велин Зоя онуң элинден стаканы какып алды.

— Бу сув ховуздан гетириден сув ахырын. Бу полковник үчин гетирилди, сең үчин гайнаг сув бар ахырын.

— Карл, сен яңыжа-да нэхилидир бир дерман атан ялыдың-ла? — дийип, Дюжев сорады. Онуң үчин буларың болшы хем гүлкүнчди, хем гуссалыды, хем гынанялыды, хем генди.

— Ол, Павел Васильевич, профессорың, аллопатың беренинден, дүгүржиклер болса — гомеопатдан. Шу ериниң эхли халк артистлери өзлерини шоңа бежердйэрлер. Догры, ол профессордана көтер сойяр, йөне мен шоңа көп ынанярынам... — Кеселдер, врачлар хақында гүрлөп, Ворохов гөз-гөртеле рухланярды. — Ене бир йогларың системасы боюнча гимнаситка гечиртмек үчин мениң яныма татңаяр. Этжек алажы нәме? Херки ягдайдан ики чыкалга бар: я эхли берилйән дәри-дерманлары ювүт я-да ят-да, аманадыңдан жыда бол...

Майор Вороховың херки ягдайдан ики чыкалга бардыгы барадакы бу накылы бир вагтлар бомбалашыгың я-да артиллерия одуның астында болунса-да, төверегиндәкилери йылгырмага межбур эдйәрди. Инди велин ол бирхили гөзгыны яңланды. Бу өйде кеселерден башга шейле гызгалаңлы эдиген гүррүң кичижик участокдан, өй нахалханасыдыр парнигинден нэхили көп гирдежи алмак барада болды. Йөне оңа дерек Дюжевиң гүррүңи, гурлушык ишлерине совжак болуп эден сынаняшыгы эдил чәгә сиден ялы, пуч болуп гитди. «Бе-е, адам бейле үйтгәп биләерми-ов, жанларым?» дийип, мыхман хайран галярды. Дюжеве хызмат эдиң, бири-бирлеринден өңүрдип хөдүр-эдишиң отуран болсаларам, ол шол бир вагткы, Москвада мыхманхананың телефонының гапдалында отуран вагткысы ялы якымсыз дуйгыны башдан гечирйәрди.

— Павел Васильевич, сен бир саллах адам. Гарры сени өз огулугына кабул эдер, сениң айратыңда отагың болар хала яңкы ёкардакы, хала йне шу ашакдакы — хайсыны ислесең сайлабер... Бизде яг ичип, йүпек геерсиң — дийип, Ворохов сөз берди-ве онуң яг басмагында яңа зордан дыртарып дуран гөзжагазлары мыхмана сөйги билен габаярды.

Дюжев адатча майор бир-ири ромжа гөтеренсоң, эхли гөвнүндәкини йүзе чыкарып, айратыңа мылакатлы, гөвы боляндыгыны билйәрди.

«Болмаса, мунуң билен ичип гөрәйсеммикәм?» Йәне велин Литвинова беренже сөзлери эдил гаравул ялы диренишип дурдулар: — ичәймегин, ичсең, бирден онсоң... Эмма кимдир бири: «Чилимиңи ташлажак болсаң, хемише жүбүңде бир гап папиросың болсун» дийип айдыпды ахырын. Дюжев, Ворохов ве оларың ики саны офицер ёлдашы чилими Волгада, сөвешиниң иң айгытлы пурсаты болан 7-нчи ноябрда ташлапдылар. Өзлерем өз-өзлерине эрк эдип бил-йэндиклерини сынамак үчин ташлапдылар. Ол ёлдашларының икиси вепат болды, бу болса шондан бәри чекмән йөр, хатда теммәкин ысыны алса-да, йүреги буланяр... Эй, нәме болса, шол болсун-ла!

— Хань, Карл, онда нарком нормасы, фронтдакы ялы адама екеже рюмка ичсек ичәели.

Өй әсисиниң чишик йүзүңде шол бада горкы аламаты пейда болды. Соңра Ворохов аялларың гирип гиден ери болан, кухняның гапысына бакан бирхили мүйнли назарыны айлап гойберди-де, ил-кинжи элине илен чүйшәни алып, сандыраян эллери билен ики рюмкажыгы долдурды.

— Херки ягдайың ики чыкалгасы бар: я ичмели дәл, я-да... Говурагыны сайлаярыс. — Ол, мисли, сүвуклыгы өзүне чүмдүрән ялы этди-де, додакларыны гаймага булап, дуэланан көмелекден агзына дыкды. Ол Дюжев ойланжаң, үнси жемленен халда өз рюм-касындакыны ичип гутарянча гарашып, соңра ене-де гуйды: — Әх, биринжиси аз болар, икинжиси саз болар!—Шей дийип, ол кухня-ның гапысы ачылып, онуң босагасында ичи бөрекли табагы да-бара билен гөтерип гелйән Зоя, онуң ызындан болса, гаймак, зирке, бурч гетирйән әжеси пейда болманка, рюмкасыны башына чекди.

Хер ничигем болса, Зоя аңды. Ол гөтерип гелйән табагыны столуң үстүне оклап гойберен ялы эдип, әрине бакан окдү-рылды.

— Карлик, сениң әдйәниң нәме?.. Ёлдаш полковник, сизем му-ңа ичирип отурыберипснңиз-ле? Бу онуң үчин авы ахырын. — Ол столуң үстүңден графини айырмакчы болды, эмма адамсы оны эт-дирмеди.

Догруданам, Карл эдил гөзүң алында өзгерйәрди. Гөвне болма-са, йүз-гөзлери хемишелик елленип дуржак ялы болуп дуран, бу семиз адама шу гүнки гөрнүшини үйтгетмезден, өңки Вороховлыгы гайдып гелйән ялыды.

— Карлик, ялбарып айдырын... Полковник, муңа буйрук әтсе-ңиз-ле! — дийип, Зоя жибринйәрди.

— Карл Мартыанович, алладан горкуң ахырын! — дийип, га-йыны гайталаарды.

— Чекил! — дийип, Ворохов гыгырды-да, столуң үстүнө шейле бир патлатды велин, табак дүңдерилип, ичиндәки көмелеклер эдил гурбакга ялы болшуп, ере патлашып гачдылар.

Аяллар хайдан-хай табагың дөвлөн бөлежиклерини чөплемек билен болдулар, барха серхошлыгы артыян Ворохов болса оlara йигренч билен середйәрди.

— Булар, Дюжев, сенем шу сычаның хинине сокмагы ниет әдйәрлер: ымыклы геләйдигиң заказ боюнча колхозлар үчин проект-жиклери дүзерсиң. Дипломлы пейдакеш, пейдалы квартирантсың!.. Сең болса өңкүже болшуң, посламазак. Шол өңкүлик үчин ичели! — Ворохов ене бир рюмкажыгы башына чекип, гүйчли хем якымлы, ёгнас сеси билен айдыма гыгырып уграды.

...Берёзadan сары япрак
Сессиз-үйнсүз ашак гачяр.
Көне вальс: «Гүйз укудан»,
Гармон ажап хеңлер ачяр.

— Полковник, шол бизиң Польшада, Соколувда әден тоюмыз ядыңдамы?.. Хань, алып гөтер, Зоя! Нәме, шонда әрбет болупмыды әйсем!

Семиз, эт алан аял мисли ятламаның жадысына дүшен ялы болуп, өзүниң арасса, бир махаллар тас армия ансамблына алып гитмеге себәп болан дуры сесжагазы билен адамсыны голдады.

Баяның ахы-зарыны,
Мисли унудып барыны,
Ятлашып интизарыны,
Гулак асяр достларымыз.

Инди буларың үчүсем гөзлерине яш айлап, айдым айдыркалар, Дюжев шол агшамам, бу айдымам ядына салды. Уршуң әййәм оды өчүп барярды, Дюжевиң гошун бөлүми биреййәмден бәри йыкмак билен дәл-де, гурмак билен мешгулды. Көпрүлер гүнбатара гитмек үчин гурулярды. Бахар чагыды, ховадан черёмуханың, еңшиң ысы гелйәрди ве шол гүнлериң бу сөйгүли айдымы айдыланда, хемише Дюжевиң ядына Москваның бир вагткы бахары дүшйәрди; шонда, Ольга институты тамамлап, ординатура гечипди ве булар шонда гижелерине Улы Пироговскаяның өңүндәки хениз япрак чыкармадык агачлары болан паркда гоылан өл күрсүлерде бири-бирлерине гысылышып, ири дамжаларың жопбылдашып дамышларына гулак асышып отураддылар... Бу айдым айдыланда, инди хә диймән, газанылжак еңишден соң өе: аялының ве оглуның янына доланып баржакдыгы ве уруш башланмазының бирнәче ай өңүсырасы

алнан квартираларында үч болуп, гүл ялы яшашжакдыктары барада хем говы пикир эдилейрди.

Шол вадьсың шанты хеңне
Танс эдишип айланардык.
Үлкөмизде аладасыз
Той эдердик, өйлөнөрдик.

Булар айдымы үч болуп айдялдылар. Өзлөрем гөзлөриниң яшлыдыгыны билмөн айдялдылар. Инди ене-де булары бири-биринден айырян-зат ёкды, эденлиже кемширжиқ болса өзүниң хич алач эди-билмежегини аңыды, ве пөкгүже додактарыны юмуп, гара, алактарыңкы ялы гөзжагазлары билен Дюжеве гахарлы середип отырды.

— Хань, полковник, дамарлары бир гиңелдели-ле — дийип, Ворохов ене гуошдырып айтды.

— Карл Мартьяныч, профессор наме диер ахырын?.. Ичме дийсене, Зоя.

— Дамарларың гиңелмеги үчин... Павел Васильевич, мен сениң эдиёнже хыялыңы билмейэндир өйтме. Сен мени шу сычан хининден чыкарып, өз яныңа алып гитмек, сергин шемала алып чыкмак үчин гелипсиң... Йөне ялңышыпсың, дост, гижэ галыпсың... Инди өңкүже инженер-майор Карлушка Ворохов гутарып, оңа дерек гайын энесиниң көне летдеси галандыр. Херки ягдайың азындаң икн чыкалгасы бардыр, йөне шу ерден чыкмаң велин... диңе габыра, башга ёл ёкдур, шонуң биленем гутарар...

— Карлик, эзизим, сең ол гөкже дигиржиклериңден ат ахырын! Сениң саглыгың угры ёк ахырын!

Көне фронт айдымының жадылы гужагындан сыпып, Зоя өңки кадына гелди.

— Чекил! Мен, бир вагткы гвардия майоры, достум билен гүрлешийэрин. Павел Васильевич, инди мени кимдиер өйдийэриң? Билеңокмы? Мен инди Сенбирдирин.

— Бу ненеңси ат болдугы боляр? — дийип, Дюжев гөвүнсиз гызыгып сорады. Ичги эңтек оңа кэр этмэнди. Онуң акылы дуруды ве ене ичмөге болан йыкгыны билен зор гөреш алып барялды.

— Ол мениң адым, Сенбир... «Сен бир аптека, гидип гелсе-диң...», «Сен бир челеклерди буга тутсадың...», «Сен бир электрик тогуның пулуны төлөп гелсе-диң...» Мен Сенбирдирин, инди сен мениң кимдигими билдиңми? — Ол кейпсиз хахахайлап, отагдан чыкып гитди-де, эли бир гап «Казбекли» өврулип гелди.

— Карлик! — дийип, аялы оқурулды, йөне велин ол оны гө-дек итиберип гойберди-де, папиробасы габы мыхмана узатды.

— Дамарлары бир йыгралы.

— Чекемок...

— Бә, хенизем чекмән йөрмүң? Шол Волгада эден касамымыздыр? Мен-ә чекдим. Шулардан гизли-яшырын шу болгусызлыгам эдиңдирин...

Дюжев достуна серетди. Ине онуң өңүндө өңкүжө Ворохов отыр, йөне велин ол нәхили гөзгыны, алжыранңы, лежи чыкан! Зоя-да шейле, онуң сеси өңкүси ялы гүйчли, арасса, йөне Дюжевин штабының яш офицерлериниң бир вагткы үстүндө көкенек болян бу гызы, гөр, нәмә өврүлипдир?! Небсиң агырьды, булара көмөк эдесиң, нәмедир бир зат эдесиң гелйәрди, йөне велин Дюжев олар нәмәниң оңат болуп, нәмәниң эрбет болжагыны билмейәрди. Асылетине гаранда, булар бир нәтаныш, йөне, бир вагтлар башга адамлара дегишли болан атлары гөтерип йөрөн ят адамларды.

— Сенбир! — дийиң, Ворохов гүррүчини довам этдирди. — Сен ол гапыда ит үчин елменип гойлан тагтажыга әхмие́т бердиңми? «Ярак хем ачгөз ит...» Отланжыклар языпдырлар. Дограм эдиңдирлер.

— Этеңәлетлик, шейле-де бир этеңәлетлик болар экен... Биз-ә шулар ялы этеңәлетлери хениз хич ердә гөрөн дәлди́рис. Инди үчүнжи тагтажыгы заялайышларыдыр — дийиң, кемпир жи-бирдеди. Ол стулуң гыражыгында отуран еринден, чаласын херекети билең бирсыхлы агзына нәмедир бир зады атырды-да, күмүш-күмүш гәвүшейәрди.

— Догры языпдырлар... Олар бизиң алмамыздан алжак болярлар, мен болса көпеги сындырып гойберйәрин... Көпеги-хә гөрөңсиң? Несил шежереси эдил Черчилиңки ялыдыр. Аллажыдыр!

— Дагы нәме этжек олар, Карлик? Бир алмасыны алмагам дәл, онуң агажының шахаларынам, онда-да иң говы алмаларың шахаларыны хем жомрушдырдылар ахырын.

— Чекилсене!.. Ярак хем ачгөз итдиңи догры: көпеги чагалар күшгүрмек... Ханы гетир гуяйын-ла, Павел Васильевич. Сен гулак асыбер, диңләбер. Шу ердәки хаммамың бугунда нәхилидир бир төвәра адам билең икимиз бири-биримизи сүбселешйәрис. Ине мен шонда хашлап, оңа шей диййәрин: «Сен багтлы адам экәниң, саңа мунуң бир кән кынлығы ёк, ынха маңа велин шу гарыңм пәсгел берйәр, шу гарың зерарлы мен аягымы-задымам гөрүп билемок ахырын». Ол болса-маңа: «Ай онуң иши хайыр-ла, мен оң дерманыны билйән. Эдил бир айың ичинде сениң бу гарыңдан зат галмаз» диййәр. Менем бегенип: «О ненеңси дерман!» дийдим. Ол: «Сен Сенбирми?» дийди. «Хава, Сенбир» диййәрин. «Хаммамдан

чыкалы велин янының гарбанар ялы зады билен алты чүйше пиво гой, айдайын» дийди.

— ...Нэче гезек, нэченжи гезек ахырын, Карл Мартьянович... Алач ёк: ичдиги башлабермели-дэ... — дийип, гайын энеси оңа игенди. — Бир болгусызың бири муңа бир зат дийэйипдир велин, асыл, шоны ядындан чыкарып билмән йөр-дэ...

— Чекилсене!

— Ери онсоң, ол дерман бердими? — Дюжев гулак асырам асанокдам.

Дюжев диен сөзүнде дурмаярды, ичйәрди. Бу айылганч затды. Дүрли реңкли настойкалардыр гайры ичгилерден бир четрәк дуран аркалы чүйше онуң назарыны эдил магнит ялы өзүне дартярды. Йүреги акып барярды, гагшылдылы паллама эңлерини гапышдыр-ярды... «Ене сәхелчежик иченим билен, нәме болаярка! Ичерин-де, ятарын... Ёк, ёк, ёк... Ай угурсыз зат-ла, бир стакан билен нәме болар өйдйәрсин?» Ол бу ички гөрөши үчин өзүни йигренйәрди, йөне велин бу барада пикир этмәнем дуруп билмейәрди. Өзем эркиниң элинден гидип баряндыгыны аңып, шол пикирлерден үнсүни совмага дыржашярды.

— Ери, онсоң, онуң нәхили дермандыгыны айтмадымы?

— Айтды — дийип, Ворохов тутуграк гүлүмсиреди. — Ол пивомы ичип, баржа бутербродымы ийип, шейле дийди: «Сен, диййәр, Сенбир. Нэче пенсия алярсың? Ай, ынха шунча. «Машгалаң улумы?» Ай, шунча дийдим. «Мен, диййәр, башымдан гум совруп ишлесемем, сенден аз алярын. Үч санам чагам бар. Гел икимиз газанжымызы чалшалы, нәдерсиң, эдил екеже айың ичинде чекиләйсең. Гүвә гечйәрин...» Ине шей дийди-де, эден хеззетим үчин таңырылкасын задам диймән, ёк болуберди... Э? Карлушка Вороховың эшидийәнже затларыны ненең гөрйәң, полковник?

Дюжев хахахайлап гүлди. Бада-бат болмаса-да, Ворохов хем онуң гүлкүсине гошулды. Бирденем сесини песелдип, чаласын пышырды билен, шейле дийип сорады:

— Ери, сен ол гурлушыкдан нәме иш тапып бермекчи? Белки, хайсыдыр бир тур-отур керсен гетириң бирине өвүржек болярмың? Хелейлер ёкка айт, эшидели.

Эдил жадыланан ялы болуп, аялларың икисем гапыда пейда болды.

— Карл Мартьяныч, бу нәме бейле боляр? Саңа шейле говы дурмуш дөрөтдик, эхли кишиң гөзи гидйәр, профессорлары, гомеопатлары яныңа чагырып дүрус... — дийип, гайын энеси налап башлады. Бирденем Дюжевиң үстүнден дөкүлди: — Сизем утанма-

ярмысыңыз? Бу адамларың сизе небси агырып, иң говы отагларыны бермекчи болярлар, азара галдылар, хеззетледилер... Бихая!

Дюжеве бу сөзлөр якмады. Ол туруп гидибермегиң герекигине дүшүнйәрди. Эмма велин ол турмадам, гитмедем, барха басмарлаян, өзүне таныш хем әжирли эрксизлигиң эййәм гирдабына дүшүпди...

— Бир кесел адамы ичирип отурмагың нәме кейпи барка? Өз-э бир аракхор, нәче ювудян болса ювутсын велин, йөне иле бейтмеси нәмекә?.. — Гарры жүйжелерини гыргыдан гораян товук ялы болуп, Дюжевиң үстүне чөвжәйәрди.

— Әже! — дийип, алланичигси болан Зоя гыгырды.

— Кес сесиңи, инфекция! — Ворохов юмругыны дүвүп еринден галды.

— О ненеңси инфекциямышын? Оң ялы сөз ёк ахбетин...

— Мен өз гайыныма ёканч кесел дийип билмен ахырын!

— Ёканч кеселмишим! Мунуң ялыжак сөзүң үчин мен судуң өңүнде дикелдерин.

Ворохов чүйшәни алып, элини ёкарык галдырды, эмма мыхман онуң элинден шапладып берк тутды. Кемпир болса эййәм гапың аныосында ниредедир бир ерде гыгырарды.

— Өем сеңки дәл ахырын, сеңки дәл... Ол Зоя жаның адына азылгыдыр... Судуң үсти билен масгара әдип коварыс. Бай чыкарысың-а...

Бу затлар әдил Островскиниң хайсыдыр бир пьесасында болуп гечйән вака ялыды. Дюжев өзүни ярамаз дуяп уграды, айнаны дөвүп, ичерик арасса хова гойбереси гелди, Ворохов болса мисли сачларыны аркан серпип гойберен ялы әдип, йылчыр келлесини силкип гойберди.

— Ине бизиң яшашымыз-а! Ери, сен маңа нәме теклип әдерсиң, полковник?

— Хич зат — дийип, Дюжев жогап берди. — Хич зат, Карл Мартьянович, хич зат.

— Мениң болса билесим гелйәр. Отур. Ичели. Барыбир болжагымыз болды.

Инди булара пәсгел берйән адам ёкды. Ниредендир бир узакдан, ыллаа ериң ашагындан гелйән ялы болуп, кимдир бириниң зар-зар аглаяны, ене бириниң игенчли гарры хүңүрдиси хем көпегин ёгнас воввулдысы эшидилйәрди. Иер ялы затлар билен үсти басырылан стол, ичи вазажыклардан, статуэткажыклардан, кешделенен салфеткажыклардан долдурылан отаг ялы затлар мисли салгым ялы болуп, Дюжевиң гөзүниң өңүнде буланыйк халда товсаклаярдылар, фронташ ёлдашы болса онуң өңүнде оны иң соңкы гезек гөр-

ши ялы болуп отырды, соңкы гезек болса Дюжев оны дуйдансыз пейда болан жошгуның буларың салан хем нэче дийсең бил баг-
лаян көпрулерини алып гиденде гөрүпди. Бу өңки Ворохов агзыңы
ачаныңдан нэме дийжек боляныңы аңарды. Булар дүрли затлары:
икиси үчинем гадырлы болан сөвешкең вакалары, дири хем вепат
болан достларыны ятлашдылар. Оларың көп-көплери эйиэм дүйи-
ден өтүпдилер...

— Снарядлар, голая дүйиэр — дийип, Дюжев гырылжыраян
сеси билен айтды. Арагы онуң өзи гуйнуп, эдил чай ялы хорпул-
дадып отырды. Ол берен сөзүнде дурмандыгыны, өзүне гарашян
иши, хусусы эрксизлигини, ене-де якасыңдан эбшитлэп, өзүни иде-
некледип барян, этеңенэлет гүйжи ядына дүшүрмежек болуп ич-
йәрди. — Хава, майор, снарядлар голая дүйиэр.

— Бизинь квадратымызда ярыляр, полковник, бизинь квадраты-
мызда. Хэ диймэн, бизнцем үстүмизи басар. Ичели, ене-де, ичели.
Шу дүйиэде, о дүйиэде bize береслери ёк. Барды-гелди берэйселе-
рем, о дүйиэде-де ичерис, бу дүйиэде-де... — Шей дийип, сөйгүли
айдымына гыгырып уграды.

Ярымың сейил эден ёлун-ёдасын
От басып, ят болды, йитди-де гитди.

Ыз яныңдан онуң ёгнас сесини, якымлы ёгын сес алып гөтерди:

Сөйгүлим, от басды гезен ерлермиз,
Ойнайып монжугың үзен. ерлермиз...

Гапдалдакы отагдан агы сеси эшидилди. Йөне велин бу өңки
гахарлы хамсыгма дэлди. Дюжевинь небси агырып, йүреги авады.

— Саңа гарашды, полковник, энчеме затларың арзувыны этди,
ёкде сертерашыңка гитди, гөрйәрмиң, сачының товар-товар болуп
дуршуны — дийип, Ворохов тутуксы гүлүмсиреди ве Дюжеве ба-
кан өврүлип, тас отургычдан йыкылыды. — Бар, бир көшешдирип
дагы эт... Олам мең ялың бири ахырын. Ол — дийип, Ворохов
көпманылылык билен бармагыны ёкарык гаадырды. — Олам бир
үйтгешик...

Дюжев туруп, гапдалкы отага гитди. Ол отагың чырасы өчүк-
ди. Йити ыслы атырдыр соганың гатышык ысы гелйәрди. Ичери-
ниң эхли затлары үмезли гөрүниәрди ве ыранжыраярды. Бурчдакы
диваның үстүнде аялың думанлы гөрүниән кешби гараларды. Дю-
жев онуң гапдалына барып отурды. Онуң гөвнүне болмаса, бу аг-
лаян шу гүнки гитатара меңзеш, долмач Зоя дэл-де, бир махаллар
өз ызыңдан хырыдар гөзлери билен гарап галаян инчежек гыз агла-
ян ялыды. Дюжев элини силкинип-силкинип гидийән еңсэ гойды-да,

юмшак сачы сыпалады. Зоя ол эли элине алып, яшлы йүзүни онун аясына басды. Ая тирпилдейэн, йылжак додакларың огшаяндыгыны сызды. Узак гечмишден гелиэн ялы инчежик сес шейле дийип ялбарярды:

— Елдаш полковник, сиз оңа азар бермән, онуң башыны агыртмаң... Иң болманда мениң хатырам үчин... Ол бүс-бүтин қесел адам ахырын — Ене-де юмшак додаклар ая галташдылар.

Дюжев эййәм мунуң кимиң сесидигини аңшырып, өзүнден нәме хайыш эдилейэндигини ве кимиң хайыш эдйэндигини акылына гетирип билмейәрди. Йөне оңа бу сөзләри эшитмек хош якярды ве ол йылжак, ыранжыраян, думанлы иңрикде иркийләрди...

Дюжев ирден, нәмедир гайдып алып бөлмажак бир зада-ха болупдыр-ов диен дуйгы билен, айылганч келлеси агырян ягдайда оянды. Үшәп галпылдаярды. Эли-аягы титрейәрди, эхли затлар ыранжырайрды.

Кимдир бири диваның гапдалында дуран отургыжың үстүнде бир чүйше арақ, стакан хем ерземиниң гойры ысы күкәп дуран, ичинде дуза ятырылан келемиң туршы сувы болан жүрдәк гоюпдыр. Дюжев өзүниң азан берижи, эрбет ягдайындан деррев нәдип дынмалыдыгыны билди. Ол сандыраян эли билен стакана арақ гуйды-да, эндирәп дуран йүрегине басалық берип, агзына элтди. Бирденем өңүнде Гожа пейда болуп, өзүниң мавы гөзләри билен муңа чиңерилип дуран ялы болды. Дюжев аңка-таңка болуп, ыза гайышды. Ол эдил йылан тутуп дуран ялы болуп, стаканы зыңып гойбермекчи болды, эмма өзүниң дүшен бу алжыраңңылыгындан үстүн чыкып, оны сересаплык билен еринде гойды. Шор сувлы жүрдеги галдырып, онуң эрңегинден совук, дузлурак якымлы сувуклыгы ичмәгә дурды. Ол эсли вагтлап ичди. Сувсузлыгыны гандырып, төверегине гөз айлады. Ол эгин-башы зады билен ятыпдыр, хатда эдигини задынам чыкармандыр... Аяқ үстүне галмак үчин, ол мисли бир агыр йүк гөтермели болан ялы болды... «Екеже овурт, диңе бир овурт, екеже овурт билең нәме болар өйдйәрсиң?.. «Хайдан-хай стаканы галдырды-да, ене-дә сересаплык биен еринде гойды... Нәме үчиндир онуң ядына Волга боюнда чилими ташлайшы ядына дүшди. Гижелерине немецлер нәхилидир бир турба билең орталық золагың аңырсындан бизиң дивизия-командиримизиң адыны тутуп: «Родимцев, морген Волга лумбур-лумбур!» дийип гыгырардылар. Деря ченли үч йүз метр аралық галыпды... Дюжев ене-дә стаканы гөтерди. Бираз элинде сақлады, хатда ысгабам гөрди-дә, ене еринде гойды. Гүлүмсирәп, гана бакан йөнелди.

Нахар ийилйән отагда оңа үстүне салфетка япылып гойлаң эр-тирлик гарашярды.

— Ёлдаш полковник, нирэ барярысыңыз? — дийип, Дюжевиң мазасыны алып, узын гижеләп яңланып дуран арасса сес яңланды. Гөзенек-гөзенек яглыга доланып дуран этли-ганлы Зоя сораглы хем гарашыжылык билен онуң йүзүне гараярды.

— Саг болуң... Мен гидейин.

— Гидиң онда.— Зоя гөзүниң яшыны сылып, пессай сеси билен сөзүниң үстүни етирди: — Ятдан чыкармаң...

Дюжев шинелини, телпегини геййәнчэ гапдалкы отагдан аялларың хышы-вущусы гелди дурды. Я-да онуң гүвләп дуран келлесине шейле болуп эшидилайрми? Горканың гөзүне гоша гөрнер дийлип йөне ерден айдылмандыр...

— Ягшы, саг болуң, өй эелери! Эден хеззетиңиз үчин саг болуң! — дийип, ол бу сөзлери башардыгыча сагдын хем гаты айтмага чалышды.

— Ёлдаш полковник, маңа вада эден задыңыз ядыңыздамы? — дийип, гечмишиң сесжагазы көпманылылык билен яңланды. Өз бүтин яшлык дуркуны саклап галан сес билен таныш, эйжежик кешби мисли перде ялы болуп галан йүзүң арасындакы тапачут Дюжевиң йүрегини авутды.

— Хер ничик болса-да бир-ики агыз иерсиңиз?

— Ёк, мен аэропортда иерин.

— Онда мен гидип, Жеки зынжырлайын — дийип, Зоя ховла чыкды. — Жек, Жекжик! — дийип, бирмахалкыча сес яңланды. — Чыкыбериң, ёлдаш полковник, инди болды.

Дюжев догры йөремәге дыржашярды, шол себәплем билгешлейинден диен ялы, онуң йериши парадда йөрелишине меңзейәрди. Гапыжыгың аңырсындан хашлаян сес эшидилди. Чишик, өңкүсинденем бетер еллеиен гасын-гасын йүзли Ворохов шол ховлың гапыжыгының электрик жаңжагазы билен дүрменип, онуң үстүне галайыдан өртүк ясан болуп йорди. Ол салпарып дуран габаклы, гызаран гөзлерини Дюжеве галдырды.

— Салам, Сенбир!

— Салам, Павел Васильевич — дийип, Ворохов еңи билен маңлайының дерини сырып, пессай сес билен жогап берди. — Гөрйәрмиң нәхили боланымы. Шу ишлер бир ишмидир, шуңа-да гара дер болдум. Йүрегим, багрым...

— Хань дүйнки гүррүңчимиз нәхили? — дийип, Дюжев догруак дуржак болуп элинден геленини этди, телефон сүтүнине аркасыны берди.

— О ненеңси гүррүңмишин! Серхош адамың лакгылдамаян зады бармы!.. Мениң-э ядыма дүшйән зат ёк.

— Онда хич зат дүшенок-да?

— Павел Васильевич, сен менден нәме ислейәрсиң? Уруш болды. Өз билшиң ялы, майор Ворохов окдан япырылан адам дәл. Йигрими бәш йыл гошунчылыкда гечирдим, алан орденлерим дәшүми долдуряр. Инди болса, гой яшлар гөз гөркезсинлер, менем маңа эден ягшылыгы үчин совет хәкимиятине алкыш оқаҗак отурҗак.

— Диймек, онда, Карл, сен хорланмак ислемайәрсиң-дә?

— Нәме үчин бейдип йөрениме мен дүшүнемок. Дүйн мен гаты эрбет болупдырын. Өзүми билмәндириң. Зоенканың гөвнүне де-гипдириң... Хош вагтың, Павел Васильевич! Гөрийән велин бизиң елумыз айрылышан болмага чемели.

Шей дийшип, булар ишчилериң эййәм заводларына, фабриклерине, верфлерине гечип гиден бошлаң көчесинде бири-бирлерине эллерини гөвүнли-гөвүнсизрәгеде узадышдылар. Аңзаклыкды, хо-ва арасады, совукды, эдигиң астында гар хүтүрдәйәрди.

Дүйнки болуп гечен затлар хақыда үзлем-саплам гелип, нәме үчиндир Дюжевиң ядына яңы-якында ав эдиленде болуп гечен ваканы салды. Ол батгалыгың ичи билен өрдеге голайлашып баряр-ка, үлпүлдәп отуран гөкҗе отлук ялы болуп отуран семрәгоюнлыгың үстүнден барды. Агарып гөрүнийән түммеҗиклериң арасында гөк өвсүп, йүзи гаймаклап дуранҗа ер бирден ашак хопуп, онуң аягыны чаласынлык билен батга ювдуп уграды. Дюжев горкуп, гапдалына гелип гонан алахекекден башга хич кимиң эшитмеҗек-дигини хем хич кимден делалат болмаҗагыны билсе-де гыгырды. Соңра бирнәме өзүни эле алып хем галлап алан горка басалык эдип, тизрәк бу батгадан чыкмак арзувы билен ол түпеңини чөкмедик ере атып, онуң үстүне багрыны берип, юваш-ювашдан аякларыны батгалыкдан сындырмага дурды. Чыкарды. Түпеңине даянып, багры билен сүйшенекләп, ол бир түммеҗиге етди-де, үсти-башы дуршуна шепбешип ятан лайлыгына йүзүни аксовулт моха берип хем бейик еңшиң, яңадандан дүйнә гайдып гелен ялы, тапылгысыз багтлылыгың дуйгусыны сызып, меҗалсыз суйнди. Ине ол хәзирем ысгынсызам, титрәп дуран хем болса өз янындан бегенийәрди: асла бу бирехим, хай-хайлы кеселем еңмез ялы дерт дәл экен. «Шол айданлары догры экеи-ов! Чилими ташлаҗак болсаң, яныңа бир җап папирасы гөтерип ташламалы». Шу пикир билең Дюжев мисли өзүни сынап гөрийән ялы эдип, аэропортың ресторанында билгешлейин буфетиң янындакыҗа столҗукда отурды. Өврүмчәниң аңырсында башы кружова наколкалы бир сарыягыз долмач аял мензурканы дийсең гопбамсы ишледип, дүрли гүйҗи болан, дүрли мукдарлы ичгилери официантларың графинлерине, графинҗиклерине, стаканҗыкларына гуюшдырарды. Стакандан рестораның сувук ко-

фесини омуртаап отурышына Дюжев бу аялың ише гүмра болшуна эсеван эдип, сүрүнжеңлик билен гүлүмсирәп гойберйәрди.

Бирденкә онуң аңына «Литвинов», «инфаркт» диен ики саны сөз каклышды. Алланичикси болуп, ол бейлөсине гаңрылды. Бейле гапдалдакы столжугың башында нәхилдир бир адамлар отырдылар, дашындан гөрәймәге олар узак бир ерден яңыжа учуп гелен болмага чәмелиди. Олар гүрлөшип отырдылар. Дюжев дәррев оларың янына дыкылып барып, гулагына гелен задың догрумы, догры дәлдигини сорады. Олар «догры» вә шол ерде эхли эдилйән гүррүң дүйн гүрлушыгың начальнигиниң инфаркт кеселине сезевар боландыгы хакда экен.

Самолёта мүнүлмезиниң өдинчәси трапың янында эййәм эхли кишиниң гүррүңи шөл тәзелик болды. Хич кимниң бир анык билйән зады ёкды, эмма хемише шунуң ялы ягдайларда болшы ялы чиширилип, жикме-жигине ченли гүррүң эдиллип уграды: инфаркт, агыр... Өзем ол бу кеселе һиредедир гүрлушыкдан узакда, хатда тайгада сезевар боланмыш... Нәсагы гетиржәк дагам болманмышлар. Старосибирскиден йөрите самолёт билен танымал кардиологи чагыранмышлар, йөне тама азымышын...

«О ненеңси бейле боляр? Бу нәме болдугы?... Вах, Гожа, Гожа? дийип, Дюжев пикир эдйәрди. Пикир эдйәрди вә хатда бу якымсыз хабарыңда өз кеселинден илкинжи гезек үстүн чыкандыгына болан бегенжени өчүрип билмейәндигине геңиргенийәрди.

10

Кын пурсатларда Фёдор Григорьевич, Литвинов дуршуна гужур-гайрата өврүлйәрди. Ол ядаман-ирмән, суткалап ишләи билйәрди, эхли ишгәрлери халыс дурузып, өзи болса өңки гужурлылыгына, ишевүрлигине, максада окгунлылыгына, галмагы башарярды.

Ол комсомол-геологларың йитендиги барадакы хабары эшиден-де-де шейле гайрата мүнди. Дөшүниң чеп гапдалындакы санжы сәхел говшашан бада ол телефонлара япышды. Валя оны Онск комплекс экспедицияның умумы яшайыш жайындакы, райкомдакы, «Красный пахардакы», Старосибирскидәки герек адамлары билен баглашдырмага зордан етишйәрди.

Оларың йитмезлериниң өңүсырасындакы ягдай айдыңлашды. Вездеходлы, деряның бузуның үсти билен балыкчылык колхозының лабазларына етен Илмар Сирмайсың топарының он гүн мундан озал Чернава деряжыгының угруны алып тайга гидендиги аян болды. Оларың топары йөрелмедик ер билен херекет эдип, эсли узаклыга гидипдир-де, бирденем хабарлашып дурмасыны кесипдир.

Йөришлериниң үчүнжи гүни иң соңқы берен радиограммаларында шейле дийилйәр: «Тупан туряр. Чадыр гурунярыс». Шондан соң арагатнашык кесилйәр.

Дивноярскидәкилеринң кәбирләри комсомол-геологларың нәме үчиндир ғыссағлы хем бивагт, ғышың ичинде тайга уграндыкларыны билйәрдилер. Гүйз нәхилидир адатдан дашары ачыш әдилип, хәзир болса шоны такыкламак гөрөк боландыгы барада айдың болмадык мыш-мышлар барды. Адамлар болса шол тапылан задың нәмедигини билжөк болярдылар, себәби геология топарлары ғышың жүмүшинде гөзлегә диңе гаты важдып халәтларда гидйәрдилер ахырын.

Бу халат догруданам учурсыз важдып халатды. Сирмайсың Чернава деряжыгының Она гуйян себитлеринде Онъ каскадының икинжи басганчагы үчин гөрөк болжак хек дашы, чәгә, чагыл гөзлегини гечирип йөрөн топары гүйзүң өңүсырасы, ишлерини, тамамлап йөркә, гарашылмаян бир задың үстүнден барды. Гүнбатар тарапдан туран елден гижә пеналанмак үчин ер гөзләп йөркәлер, олар чуң кәлиң дүйбүнден геолог чекижини тапдылар. Соңра газылып чыкарылан улы харсаңың дүйбүнден ичинде нусга үчин алнан дашлары болан, чүйрешип гиден рюкзак тапылды. Рюкзагың жүбүжигинде геологың мейдан депдерчеси барды. Шол гүнүң әртеси топар дыр-пытрак болуп, кәлиң әңңидини пугта гөзден гечирип чыкды. Гундагы чүйрешип угран послы түпең, бирнәче бош пешең, жырым-жырым әдилен әсги бөлөклери тапылды. ахырсоңунда болса, парч болуп чыкан гүр отларың ичинде дыр пытрак болуп ятан мөжөк сүңклериниң үстүнден барылды.

Мейдан депдерчесиниң номеринден дерек ёкды, йөне галам билен язылан язгылары сайгармак мүмкинди. Геологлар адыны окадылар — Кафий Салхитдинов. Өлен йылы 1941. Депдерчәниң биринжи сахыпасында инструкциядан бөлөк чап әдилип, онда шейле дийилйәрди: «Барды-гелди йитәйдиги, хөкмаң экспедицияның ёл-башчыларыны хабардар әтмели.» Көпманылы йүзленмәде шейле айдыларды: «Шу депдери тапана пул төленйәр, Москва, Кузнецк көпрүси, 17 адресде» Башкы кагызда типография усулы билең бу адаты язгы, хәзир бирхили трагики яцланярды. Йөне велин чүйрешән кагыздан бу затлар аян әдилйәнчә, Сирмайс нусгалары гөзден гечирип, гөрәймәгә, мегерем, ач йыртыжылар билең тутлушып вепат болан Кафий Салхитдиновың ниредедир шу төвереклериң биринде магдан байлыгының гизленип ятандыгының үстүни ачандыгыны такыкладды. Рюкзакда ятан дийсең говы нусгалар муңа пугта шаятлык әдйәрди. Бу өрән говы ачышды, себәби шу gymmatлы затлар шу ерде бардыр дийип хич ким чак әтмейәрди. Йөне велин со-

вук дүшүп, барлаг ишини тогтатмалы болды. Хелэк боланың галындылары Чернаваның бейик кенарында өсүп отуран, эпет кедр агажының астында жайланды. Геологлар эдил солдатлар ялы, ав түпөңлерини бирден атып, оңа хормат этдилер. Нусгалар Дивно-ярска алнып гелинди. Олар шол бада хем Ылымлар академиясының адресине Москва иберилди. Хава ол нусгалар ажайып нусгаларды. Бу ачыш улы гызыккланма дөретди. Оңа сораглар ягып уграды: ниреде? Нәче? Газып алмагың шерти нәхили? Ол ерик нәхили улаг билен барып болжак? Йөне велин тайгада сырғынлы тупан турялды. Кә гижелерде термометрлердәки симап доңуп галарды. Ол сораглар ким жогап берип билсин?

Ине бир гезек Оньстройның комсомол комиттинин секретары Игорь Капустин геологларың яшлар топарының членлеринден Илмар Сирмайс хем Василиса Седых икиси билен Литвиновың янына гелди. Комсомоллар Салхитдиновың барлаг учин газан шурфларыны гөзлемек учин Чернава дерясына гыш экспедициясыны гурамагы теклип эдйәрдилер. Тапындыны ядындан чыкармадык Литвинов хатда муңа бирнеме толгундам. Яшлар Онь экспедициясының елбашчыларынданам, гурлушыгың начальниги болан өзүнденем батыргай хем гайратлы болуп чыкдылар. Ол янына геленлере шейле хем дийди.

— Догры эдйәрсиниз. Бизиң бөврүмизе дүртүбермелидирем. Учурсыз дервайыс метал тапылышдыр. Нусгаларың үстүнде еңсәңи гашап отурмаң хажаты ёк... Йөне...

Меселе диңе бир металда хем дәлди. Елбашчы эдараларда Онь каскадының икинжи басганчагының — Усть Чернава ГЭС-ниң ыкбалы чөзүлйәрди. Гүррүң Литвиновың иң мукаддес арзувы барада, ягны топланан шу коллективи дагытмаздан, юваш-ювашдан Дивноярскиде ишлерини тамамланлары топарлап деряның ашак угруна — Усть Чернава гечирмек барада барялды. Эдилен хасап боюнча бу эдилжек болуян хыял икинжи басганчагың гурлушыгыны гөрлүп-эшидилмедик дережеде чалтландырып хем эп-эсли дережеде арзаң дүшүрип билжекди. Йөне мунуң ялы проекте гаршы чыкяларам барды. Шол гаршы чыкялар мунуң ялы карар гүйчлеринг ёл берип болмажак дагыныкмыгы ялы болуп гөрүнйәрди... Олар: «Дивноярскини туруп гутар, оны өзлешдир, онуң төверегинде энергия талап эдйән сенагат комплексини эмеле гетир, ана шондан соң башгасы догруда ойлан» диййәрдилер. Башга-да эхмиети шондан пәс болмадык дегерли делиллери гетирйәрдилер: ягышы, айдалы, хасыр-хусур деррев икинжи басганчагынам гуруп гутардың, ери он-соң онуң энергиясыны нирә харчлажак?... Ине олар бу-да бир тутарык болуп билйәрди. Ынха инди болса эдил шол Чернаваның

угрундан газылып алынмалы гымматлы магдан тапылды. Өзем эдил шол бент гурулмалы дийлип чак эдилйән ериң голайындан тапылан болара чемели. Шол магдан чыкарылжак ерде заводлар гурлар, олар тогы дийсең көп- талап эдижи кәрханалар болар. Ери онсоң икинжи басганчагың хаял этмәң гурулмагы үчин шондан говы делил герек бормы?

Шу томусда сачының реңки бүс-бүтин солан, аз геплеген латыш Сирмайс ачыксы гөзлериниң назарыны наҗальниге дикип хем әлиндәки флот папагыны чекелешдирип шейле диййәрди:

— Гаршы болмаң, ёлдаш начальник. Хайыш әдйәрис. Мөхүм зат.

Өйлеринде Литвиновың өз бири-бирлери ялы хасапланып йөрүлмегине өвренишен Василиса әржеллигине тутярды:

— Фёдор Григорьевич, сизиң үчин шунуң бир уллакан кынчылыгы ёк ахырын!.. Өзем даш ерде-де дәл ахырын. Гыш болса боланам экен-дә, шонда нәме? Атамың: «Акмагың гушаклыгындан болуп дуран, сувдан, акыллы хич ерине өл дегирмән гечип гидер» диййәни ядыңыздамы? Гара чынымы айдярын, биз шонуң газан шурфларыны гүррүңсиз тапарыс. Ол ери гаты узақда болман, ниредедир шу төвереклерде болмалы...

Гужур-гайратлылыгы, тутанберлиги үчин ылайта-да эййәм гурлушыгың начальнигиниң теклип әден бәхбитли ишлериниң телимисинден боюн товлап, комсомол ишинде ишлемәге галанлыгы себәпли Литвиновың хорматлаян йигиди болан Игорь Капустин болса:

— Геологлары биз бойнумыза алярыс. Иң говуларыны сайладык. Бизи Комсомолың МК-сам голдар. Мен эййәм олардан «болар» диен жогабы алдым...

Яшларың бу гужур-гайратлы үчлүги зор-саярды. Булар, гөвнә болмаса, меселе пейдалы тарапына чөзүлйәнчә гайтмазлыгы диллешен ялыды. Литвинов йылгырып, толгунян йүзләре середйәрди, оларың жошгунлы сөзлерини эшидйәрди. Бу айдың хем диканлап гараян гөзлер билен Литвинова эдил өз яшылык вагты, днепрогурлушык дәври середип дуран ялыды... Яшларың леллимликлеринден, сыясатдан дашда дурандыкларындан, гечирилйән ишләре ишеңдир гошулышыбермән, хайсыдыр бир американ танссумагына ойнатгы болуп йоренликлеринден хуңүрденип арз әдишип йөрлер... Вах, мениң гымматлыжа достларым, сиз оlara Горький қөчөсинде, Крепчатикде, Руставели проспектинде гезип йөркәлер серетмәң ахырын! Ынха шу ерик, Сибире гелиң... Четиңе дегер ялыжак совалжыклары бермеклериниң себәбем, олар ылымы тоғалажык дерман ялы атып гойбермек, тайый гөрнүшде кабул этмек я-да бол-

маса бир дүрүшдө гөрүнүшүндө пейдаланмак илемен, эхлисине өз акыл-пайхаслары билен етмек ислейерлер, гөр бу нәхили говы зат, нәхили ажайып! Хениз сакгал-мурт чыкманка, бизем эдил шулар ялыдык. Бир ядыңа салып гөр...

Ынха олар отырлар: хениз институты гутармаса-да, эййәм бу учурсыз мөхүм зады тапмага етишен геология топарының начальниги, гурамасында алты мүң члени болан комсомол секретары, йө-некей колхоз гызжагазы... Бу ерде шулар ялыларың нәчеси бар!

— Сирмайс, сен нәче яшыңда? — дийип, Литвинов онуң субут-намаларының арасыны бөлүп бирден сорады.

— Йигрими дөрдүмө гитдим — дийип, топарың начальниги бираз хөшерленип жогап берди.

— Сен нәчәңде?

— Йигрими икимде — дийип, Игорь Капустин алжыраңды-лык билең ёлдашларына гөз айлап айтды.

— Он докузымда диен ялы — дийип, Василиса йүзүни ашак салып, мисли нәмедир бир зат үчин өзүниң гүнәлидигини боюн алян ялы эдип айтды.

Бираз дымшык аралашды.

— Ба-а-ай, залыватлар, сизиң багтлыдыгыңызы! Сизиң эн-тек эхли гөржегиңиз өңүңизде! — дийип, начальник бирден айт-ды-да, йүзүнө чынлакай сыпаты берди.— Ягшы... Гой, сизиң диениңиз болсун. Шайыңызы тутуң...

Шейдип хич ким билен ылалашман, хич кимиң голдавына бил багламан, Литвинов диңе өз жогапкөрчилиги, өз төвекгел-чилиги билен яшларың экспедициясыны ёла салды, оларың эхли чыкдажысыны гурлушыгың бойнуна йүкледі. Эрбет боласы ёк. Гой, гүйчлерини сынап гөрсүнлер. Гой, Салхитдиновың газан шурфларыны тизрөк тапсынлар... Олар дийсең герек ахырын! Хәзир, Уст-Чернава меселеси ара алнып маслахатлашылжак болуп дуран махалы, трагики хеләк болан геологың ачышыны тассықла-мак нәхили важып зат

...Ине шол топар йитди отурыберди. Онгурлушык начальни-гиниң кабинетинде полуң йүзүнә язылан картаның о четинден бу четине барянча дуршуна яшыл реңк болуп дурды. Тайга, башы бо-зулман ятан тайга, диңе онуң кәбир ерлерине деряларың гөк реңк дамарларыдыр, батгалыкларың чаларып дуран, эгри чызыклары гөрүнйәрди. Тә Усть-Чернава ченли Онуң бойы дуршуна бош то-кайлык диен ялыды. Диңе бири-бирлеринден узакда ерлешйән оба-лар улы деряның кенарына гысылышып отырдылар. Картаның, иң соңкы хабар берлен ерлердир-дә дийлип чак эдилйән ери дуршуна яп-яшыл болуп дурды. Токай. Бары-ёгы бирнәче адамдан ыбарат

болан, кичижик топары сен онуң ниресинден гөзлөп тапжак? Он-соңам олар нәме боланыны ким билсин. Гайың ичинде галдымы? Аңзакда галдымы? Башга бир ховп астында галдылармы, белки, хеләкдирлер?

Литвинов Старосибирскиден көпоруңлык вертолёт чагырды ве геологларың передатчиклери бозулан болмасын диен пикир билен, радиостанция хер сагат шоларың толкунында ишлөп дурмагы буюрды.

Даң агарыберенде халас эдижи үчлүгнң ики члени — партияның райкомының секретары Николай Кузьмич билен районың харбы комиссары. — халас эдижи топары барламага гиденде, Литвинов кабинетде диваның үстүне ғышарды. Йөне велин бир сагат гечип-гечменкә хасыр-хусур еринден галып, узын гижәни өз еринде отурып гечирен Валя шейле дийип буйрук берди:

— Райкомың секретарына телефон эт! Комплекс экспедицияның начальнигине-де. Онсоңам ёлдаш Петин билен гүрлөш, бейле ирдең телефон әдениң үчинем өтүнч сора, эшидйәрмиң, хөкман мениң адымдан сыпайчылык билен өтүнч сорагын, өзем мениң яныма гелмегини хайыш эт. Гаты мөхүм ишиң бардыгыны айт. Учарын...

Вертолёт гүн догуп гелйәркә, деряның бузуның үстүндәки гарлары тозадып ёкарык гөтериленде, Литвинов онда халас эдижилер билен отырды. Онуң ёлдашлары «Красный пахарь» колхозының авчылар бригадасының тежрибели тайгачыларыды. Оларың кичирәгеден түйлек хем йити гара гөзлүжә итлери топбак тутушып, горкуларындан яңа бир бурча ғысылышып дурдулар. Хер ким лыжадыр түпеңини аякларының арасында гоюп отырды. Литвиновың гапдалында чилим чекип, хәлими-шиндими эпишгеден ашак середйән, агроном Анотолий Субботин отырды. Тайганың ел йыкан агачларының арасында айланып йөрмек эндик болуп галан бу адамларың ичинде диңе сарыягыз йүзүдир шөхер гейнүвлилиги билен Игорь Капустин сайланып дурды. Оны алмажагам болупдылар. Ол комсомолларың ыкбалына өзүниң жогапкәрдигини гайдувсызлык билен тассыклайрды, бу йигиди геп-сөз билен канахатландырып болмажагына гөзи етен Литвинов элини силәип гойберипди: гой, гитсин.

Вертолётның астындакы ер ылла ашак хопан ялы болуп, ыранжырап ашак гиденде, өңде иллюминаторың гапдалындакы отургычда отуран Литвинов ёлдашларының йүзүне бир гөзүни айлады. Оларың ичинде вертолётны озал мүнүп гөрмегә-хә бейледе дурсун, хатда онуң голайрагында дуруп гөрөнем ёкды. Шейле-де болса оларың гөвни бир ялыды, чилим чекийәрдилер, өзлериниң нәхилидир ишлери барада пессайжа сес билен ассажа гүрлөшйәрдилер. Литви-

новы авчыларың яш несли геңиргендирди: огланжыклар. Хатда оларың иң улусыныңам селчеңрәк сакгалы, гөвнә болмаса, ясама ялы болуп дурды. Шу ерде ене-де Фёдор Григорьевичиң аңына, соңкы йыларың ичинде йыгы-йыгыдан хакыдасына каклышып дуран пикир гелди: эй достум, даш-төверегим жуванлашман, сең өзүң гарраарсың. Йөне бу гүн ол пикир онуң келлесинде узак тогтамады. Онуң назары ашакда гар йылдырдысының ичинде яйылып ятан гурлушыгың гөрнүшине дүшди ве Литвинов гөзлерини багтыяр сүзүлжиретди: «Бэй, эхли затларың басым үйтгәйшини. Яп-яңы дәмиди якасында иңләр сиңек ёк деряның депесинде шуң ялы асыл-асыл болуп дуруп, Дивнойяр билен Өкүзмаңлайың аралыгында бир ере, йүзүне: «Онъ, большевиклере боюн эг!» дийлип, язылан чоюн тагтаны ташлап йөренимиз. Инди болса, хол эхли ери херекетде, хә диймән сең жейхуным большевиклере табын боларсың. Литвинов эййәм телим деряны агыздырыклапды, йөне шейле-де болса йүреги шадыян гүрсүлдейәрди: шунуң ялы деряның хениз дүййәниң хич еринде, хатда Совет Союзында-да боюн эгдирилен ери ёк ахырын. Ханха-да шәхер. Тайгада шәхер, онда-да оклав ялы гөни көчели, гиң площадлы, гырасы-чети болмадык шәхер. Аңырларам, тә гөзъетиме барянча о ерлери, бу ерлери түсселәп дур. «Ёк, ал какмыш, биз бу ягты яланчыда бидерек яшамаярыс. Литвинов бу пикири дашындан айтды, муңа геңиргенен Субботин болса:

— Нәме дийдиңиз? — дийип сорады.

— Вагтың басым гечәйшини диййән-ә, дуйман галайарсың — дийип, Литвинов жогап берди. — Озал шу районда нәче коммунист барды? Тольша сен оны билеңокмы?

— Ики йүзе голай бардыр.

— Хәзир болса долы үч муң! Бу, йигит, улы гүйч ахырын! Шонунуң ялы гүйч билен билйәрмиң нәмелер этмек болар! — Оларың икисем, мисли шол гүйч билен нәме эдип болжагына чак урмакчы болян ялы болшуп, ене-де ашак серетмәге дурдулар.

Гөвнә болмаса, вертолёт асманә беркидилип, асыл-асыл болуп дуран ялыды, ашакдакы ер болса еес-үйнсүз, ювашлык билен айланып ялыды. Дивнойарск эййәм гөзден йитип, ашакдан обасыз-гарасыз, ёлсуз-ызсыз, түссе-пүссесиз тайга акып барялды.

— Өзүңизи нәхили дүйярсыңыз, Фёдор Григорьевич? — дийип, ыздан, учмазларының өңүсырасы Валяның Литвинова гөз-гулак болмагы табшыран, хатда дерман-серман биленем үпжүн эдип гөйберен адамсы болан Капустин сорады.

— Нәхили дуймалы болса шонунуң ялы хем дуйярын — дийип, Литвинов элини силкип гөйберди. — Ба-ай, бөкәйшимизи дийсене!

— Нәме дийдиңиз?

— Гадам уярыс диййән, гиң герим билен гадам уярыс. Вагт болса учуп баряр, бу гаррылыкдан, йигит. Гарраберсең вагт шейле бир гыссанып уграяр велин, хей гоай!

— Гаррылык ниреден! Сиз бизиң яшларымыздан жахыл.

— Шейле болайшыны! Сенем оңарярысың-ов! — дийип, Литвинов монча болуп гүлүмсиреди. Йөне хер ничигем болса: «Хе-е, йөне насосың, угры гачып баряр ахырын...» дийип пикир этди. Ол агырысы ене-де йүреге басылып дуран, бирсыхлы санжының башлан тарапы болан, чеп кебзесини креслоның аркасына гысып, ойланмагыны довам этдирди: «Ынха Дивноярскинә-хә карта гиризерис, йөне, ишлери велин хер ничигем болса табырмалы болармыкан диййәрин... Эмма, Усть-Чернаваны велин херничигем болса берселер герек... Э? Ики саны эгирт улы энергия меркезиниң арасындакы тайганың жанланышыны бир гөрседиң. Шоны гөрәйсең, дийсең говы боларды. Йөне, ынха насос... Өзүниң салан горкусыдыр дерманлары билен шол аңры башы хорматлыжа Диночканам бир ал алсады... Рахатлык!.. Рахатлык дийилиән зат адама диңе бир ерде ярашандыр. Йөне ол болмаз, мениң нәме үчиндир ол ере гидесим геленок».

— Олар үчиң передача бери берилйәрмикә? — дийип, Литвинов өз-якымсыз пикирлеринден халас болмак үчин сорады.

— Хер ярым сагатдан берилйәр — дийип, еңседен Игорь жогап берди. — Биз олар үчин, шол толкунда саз дагам берйәрис. — Белки, эшидийәндирлерем. Радио меселесини азар эдинмәң, мениң ол еримде гаты говы йигит отыр.

Литвинов Игорьың айдың, эденли йүз кешбине гапдалдан середйәр. Шол илки таншан гижелери бу йүз кешп леллим ялыды.. Леллим болайшыны! Бо-хов! Ики йылда үч хунәр өврэнди.

— Институтыңдан гачан даха-ха дәлсиң-дә, йигит?

— Икинжи курсуңкыны табырып йөрендирин.

— Ери, ненең онсоң?

— Ай хайсы дийсең бар, умуман угры ёк, Фёдор Григорьевич. Үчлүк задам какаңдырыс. Бульдозерчылыгы оканымда дуршуна бәшликди, десятниклиги оканымда дөртлүгем пейда болды, ынха хәзир болса үчлүгем бар. Кынрак боляр: бәш муң комсомол.

— Сени Капанадзе-хә өвйәр.

— Ладо Ильич өвмәни говы гөрйәр... Йөне ынха мен бир гезек екшенбе гүни лыжалы бир яна гитдим-де, бирнәме эглендим... Ай гараз бир зат болды-да, гайдып билмедим-дә. Белки, эййәм Валядан эшиденсиңизем-ле?.. Бу ерде болса яш рационализаторлар агшам йыгнанышып маңа гарашыңдырлар, бай соң маңа Ладо Ильич шейле бир дегди велин, хей гоайың.

— Шол сыргында галаңыздамы?... Егса-да, шонда нэхили болуп шол ягдая дүшдүңиз-э? Валя нэме үчиндир догрусыны айда-нок...

— Ай үйтгешик бир болан зат ёк, дүшдүк отурыбердикдэ... Аыжа дөвүлди, онсоам Юрка Пшеничный йитди... Ынха раионализаторлары велин мен оңармандырын. Ладо Ильичем шонда маңа: «Әхли зада өзүң етжек, болуп йөрениңден шейле боляр. Адам үчин дәл-де, адам билен ишлемәни өврән» дийип гаты догры айтды.

«Говы, говы халк дөрейэр — дийип, Литвинов пикир өвүрйэр. Бир махаллар токай мекдеплери хакда гоҳ эдйәрдилер. Дийсең бидерек затлар экен. Ине шол токай мекдеби. Тайга. Мускуллар, тежрибе, коллективлик. Ынха шу хорматлы Игорьь, Василиса я-да ынха хол Петровичиң бойнуна хамыт атан алажа гыз ялылары инди ёлундан совжак болуп бир гөр-дэ... Хеммеси боляр велин, шу тайгадакылары дийсене. Шоларың хеммесини саг-аман тапып болайса...» Литвинов ёлдашларына гөз айлаяр: итлер үмсүмлешип, гапының агзында дурушларына токта түй болшуп отырдылар, диңе бир көпек гулакларыны хешердип отырды. Авчыларың бирнәчеси ятырды. Сакгаллак ойланжаңлык билен чилим чекйәрди, пикир ене-де гаррылыга бакан айланды: «Гожа дийип йөне ерден атландырмаярлар ахырын». Йөне велин бу сапар эндик болан пикире өврүлип бармак башартмаяр. Эгни ичи сүтүкли гайыш келтекчелән, жуванлык яшыны өтүрән, орта бойлы штурман пилот кабинасының гапысындан гысылып чыкып, картаны гөркезйэр:

— Усть-Чернава.

«Ынха, ине ол арзылыжа». Ашакда гарлы гиң ёл ятырды. Онъ тайганы ак золак билән бөлүп гечйәрди. Онуң кичи гоһы болан Чернава бирден бир гапдала айланып, гүр сүмме токайлыгың ичинде йитип гидйәрди. Аңырда гары ялаңачланан герешлери буза бүренип отуран, дашлы даг улгамлары гөрүнийәрди, оларың депесинде болса думан айланыр. Ондан аңырда мисли базальтдан дикелдилен гадымы галаларың дивары ялы болуп ики саны эгирт улы гая гаравулхананың диңине чалым әдип отырды. Доңуп, эдил ёл ялы болуп ятан деря шол эгирт дервезә алып барялды.

— Халал саңа — дийип, Литвинов пышырады. — Хич бир гидротехнигем шундан аматлы зады ойлап тапып билжек гүманасы ёк.

— Нэме, Фёдор Григорьевич, басым бу еригем: «Онъ, ене бир гезек боюн әг!» дийлип язылан тагтажыгы зыңармысыңыз? — дийип, Анатолий Субботин йыршарма билән сораяр.

— Хөкман зыңарыс! Ынха карар чыкар, онынча-да деряның бузам әрәр велин, учар-да зыңарыс!

Субботиниң дызының үстүнде өз картасы барды. Ол кә карта-сына середйәрди, кә-де мисли төвереги картасында барлап гөрйән ялы эдип, ере середйәрди. Назары билен тайгадан ориентир тутуп, ол гааламыны демиргазыга йөредйәр.

— Балык лабазындан, Василиса, мениң пикирмче, олары ине шу ерик, деряның үсти билен алып гайтдымыка диййәрин. Ол теж-рибелидир, деря болса иң говы ёлдур. Шейле дөлми, ёлдашлар? — дийип, ол авчылардан сораяр.

Авчылар эййәм ояныпдылар, кәбирлери Субботиниң эгни ұста-шыр карта середип дурдулар.

— Мениң чакым чак болса, олар Мефодиевиң душлегини база тутунандырлар — дийип, буларың яшулурагы сакгалжығыны эл-меләп айтды. — Шу ерде шондан башга түнек ёк. Шондан башга бу төверекде яшайыш жаям ёкдур. Элли едінжи йылда биз шу ер-лерде энчеме бродни¹ йыртдык. Шонда Савватей ага пахырам бар-ды. Мефодиевиң дүшелгесинден башга бу желегайда түнек ёкдур.

— Шол дүшелгәни Василиса билйәрмиди? — дийип, Субботин сорады.

— Ёгсам нәме! Ол атасы билен шол ерде ики хепде дагы бөл-ды ахырын. Гаррың жибринип йөрени ядымдан чыканок: бир гезек оларың азыгына бир айыжык гелипдир, гаррың түпеңи болса белка авлар ялы сечмели пешең билен долдурылагы экен... Айыжык гиди-берйәр.

— Хе-е, догры. Ол олары шу ерден шол дүшлеге алып баран-дыр — дийип, Субботин ойланыр. Онуң Василиса барада — өзүниң адыны тутанда нәхилидир бир айратын интонация билен тутян гы-зы барада гүррүң ачыланда толгуняндыгы, хортаң, чекгелек йүзүн-ден билдирип дурды.

Геологлар шу ерден гечендир дийлип чак эдилйән токай кәли-ниң үсти билен учуп гитмәге мүмкинчилик болан бадына ашакла-мамаклық карар эдилди. Инди вертолётның тигирлери белент ёлка-дыр пүрли агачларың депесине галтышайжақ-галтышайжақ болуп барялды. Адамларың толгунжы. итлере-де гечди. Олар гахарлы, паллашып, кабинаң ичинде терс өврүлйәрдилер, такатсызлык билен чыңсашярдылар.

— Мунуң ялы белентликден гөрүп билжек задың бармы?

— Зыяны ёк, сиңе-сиңе середиберсең гараңкылықда-да сайгар-мак боляр.

Ана, хонха лыжаң ызы. Эгер хер задам лыжаң ызы! — дийип, сакгаллак гыгыряр.

¹ Б р о д н и — ичи сүтүкли, узын гончлы эдик.

Әхли киши саг гапдалкы айналара бакан эңилди, машин гышарылды, пилот капыжыгындан штурман гөрүнди. Ол улы сутүкли эллигич ичиндәки юмругы билен хайбат атды. Нәхак бегенишен экенлер.

— Сениң шу багтың билен көмелек гөзлемәге гидәйсең. — Авчылар ерли-ерлеринде отурышялар.

Елдашларының гөрнүши Литвиновы йылгырдырды. Адамлар бу ерде Ермак дөврүнде-де ине шулар ялы товшан дерисинден тикилен гулакчынылы, ит дерисинден тикилен еңсиз поссунлы, ичи сүтүк броднили гезендирхәр йөрендирилер, буларың түйлек, гаража илик ялы гөзли көпеклерем, әхтимал, шуларыңкы ялы болсалар герек, адамларам шулар ялы гепләндирилер, сәхелчежик чыбышылды болайдыгы оларың итлерем шейдишип гулакларыны хешердишип дурандырлар. Ынха булар дюралюминден тенечирде учуп барялар әхтимал дүйнүң өзүнде-де шейдип учарыс өйдүп буларың келлелерине хем гелен дәлдир. Учуп барялар, өз оранан чилимлерини чекйәрлер, гөвүнлери бир ялы ве буларың ишжәң ынамлылыкларындан Литвиновың хем гөвни теселли тапярды.

— Гоңшулар, геологлары тапайсак, улы банкет гуарыс, адам башына ярым литрден гоарын — дийип, Литвинов айтды.

— Өз сибир арагымыздан, Фёдор Григорьевич, бизиң өзүмиз саңа ярым литр ярым литрден гоарыс, говы ниетиң үчин болса көп саңа болуң — дийип, саңгаллак жогап берйәр-де, хер ничик-де болса такыкламагы йүрегине дүвйәр: — Ол ярым литри нирәң нахар-тагамы билен ичмели? Шәхериңки биленми? — Йөне, ол ере середип, бирден ләтчиге гыгырар: — Ахав, пайтунчы, сениң атжагазың хаялак гидип билмейәрми? Шол дүшелге ниредедир шу төвереклерде болмалы. Шонуң шу төверекдедигини аңярын. Жылавың саг тарапыны чек, ханы айла.

Вертолёт ёкарык галяр, тайга инди ири гөк толқунлы гар деңзиниң аңырсында дәл-де, нәме үчиндир фантазиясы бай уссат тарапындан эмеле гетирилен, реңме-рең өвүсйән мейданда ялыды.

— Эгер Василисаң жаны саг болса, олар хич зат болан дәлдир.

— Шейлеми? — дийип, Игорь Субботина серетди. Ол бу адамың кимдигини билйәрди, өз сөйгүли бу адамсы үчин әхли колхоз болуп диен ялы Василиса сөз айдяндыгыны-да, ол гызың бу йигиде, шейле бипервайдыгыны-да билйәрди.

— Ай, ол шейле адам-да!

— Нәхили, ненеңси адам? — дийип, Игорь чинтгейәрди.

Агроном гүррүңдешине аларылып бир середйәр-де, улудан демини аляр...

— Билиәң ахырын...

— Түссе! — дийип, эхли кишиң Серёнька дийип адыны тутан. шиллиң узын, яш авчы гыгырды. — Түссе, түссе гөрүнйәр!

«Бе-е, ене-де кебзәмиң ашагы сәнжып гойберйәр-ле! Ханы, ол яңкың диййән түссеси? Йөне түссе ялы болуп гөрнен болмаса ягшыдыр» дийип Литвинов ойланяр ве еңи билен айнаны сүпү-рип, ашак середйәр. Догрудатам, инди ёгын кедриң депесинде гөкже түссежик гымылдаян ялыды. Йөне велин лётчик оны эййәм гөрүпди. Ол машиныны сәхелче галдырып, шол тарапа гөнүкдирди.

— Начальник эденже вадаңы ядыңдан чыкараймавери—ди-йип, сакгаллак ятлатды. — Егсам, кә ярым өнде бириниң ай, шер-тим шахымасына бараяр... Тейлиже нахаржыгы билен болсун.

— Олар дәл дагы болаймасын?

— Бу ерде оды ким яксын онда, айылармы?

Инди Литвинов түссәниң голайлашылдыгыча улаяндыгына эсеван әдйәрди. Ай, әдил өзи, от-ла! Ине ашакдан гарры кедр агажы гайдырылып гечди, ыз янындан пессежик бойлы агачла-рың арасындакы кичижик мейданча... От... Одуң башында адам-лар бар. Олар эллерини галгыдырлар, эллерини агызларына ту-туп, нәмедир бир затлары гыгырдырлар.

— Ине асыл энесиниң йитгиси атасының янында балажыклы отуран экени—дийип, экспедицияның бейле тиз тапыландыгын-дан нәгиледиги гөрнүп дуран сакгаллак хуңүрдейәр. Әдил шол бада болса:—Дур-ла, булар бәш-ле. Василиса-да ёк. Пайтунчы: «Дур!» диевери.

Топрак ятан еринден гөтерилип, өзүниң гарлы бөври билен дюралюмин тенечириң тигирлерине пугта елмешйәр. Адамлар, оларың ызы билен болса итлер люкдан гарың үстүне бөкйәрди-лер. Олары гайзыгышан хем түй басан йүзли яш йигитлер гар-шылаярлар. Сакгал-мурт геологлары улы ялы гөркезйәрди, йөне велин оларың гөзлеринде чагалык бегенжи йылдыраярды. Олар-да еке бегенжем дәл, уялжаңлык хем барды.

— Нәме болайды сизе?—дийип, вертолёт ашаклап уграндан ене-де сәнжысы тутуп угран Литвинов йүз-гөзүни бүржешдирип гатырганма билен сораяр.

— Гүң болайдык... Передатчигимиз дөвүлди—дийип, сакгал-мурты шейле өсүп, әдик чотгасыны ядыңа салып дуран эрмени-ми я азербайжанмы бир кичижик гараягыз йигит языклы ялы болуп айтды. — Аңырдан берлени эшидйәрис-де, өзүмиз зат бер-рип билемзөк. Утанч, ёлдаш начальник.

— Хеммәңиз саг-саламатмы өзи?

— Хеммәмиз саг-саламат.

— Хань Седых?—дййип, Субботин гүррүңиң арасыны бөлүп, сабырсызлык билен сораар.

— Олар Илмар икиси, ягны топарың начальниги ёлдаш Сир-майс икиси дүйн эртир почта гитдилер. Почта шу ерден дашам дёл, элли километр... Берлен радиограмма боюнча сиз ол ерде тутда-бас болярмышыңыз...

— Тутда-бас болярмышыңыз?—дййип, Литвинов хайбатлы гайталап сораар.

Инди оны өкүнч хелэк эдйёрди. Хатда Литвинов өз өңүнде Петиниң кинели йүзүни хем гөрйёрди, өзүниң адаты паракхат сьпайчылыклыгы билен: «Мен сизе бидерек ховжала үчин иши ташлап гитмегиң нэмэ пейдасы бар дййип айтмадыммы!...» дййшини эшидйёрди:

— Мең оным бирхилирэк болайды, мен сиз ынжалыксызлыга дүшүпсиңиз дйймекчи болдум, ёлдаш начальник—дййип, сакал-мурты чотга ялы өсен йигит ювмарлаяр.—Олар почта хем би-зиң кем задымыз ёк дййип хабар бермёге гитдилер... Олар шу гүн агшам дагы өврүлип гелэйселер герек... Оларың вертолетдан хабары ёкды...

— Ишлериңиз нэхили онсоң?

— Хич хили дёл! Гүл ялы... Шурфларың икисини тапдык... Нусгаларам догры гелйёр. Бир газылан ериң астындан биз сы-наг этмек үчин аз-овлак магдан алдык, бу ериниң магданының көплүги гудрат-ла...—дййип, геологлар бири-биринден өңүрдип айдярдылар.

— Догры чыкяр дёлми?

— Онда-да нэхили догры чыкяр! Салхитдиновың нусгала-рынданам говулары бар. Йөрүң дүшелгэ баралың, биз сизе гөр-кезели. Ёлдаш Илмар бу ериниң магданлыдыгы гөрнүп дур дйй-йёр, өзем сенагатда пейдаланмага оңайлы...

Өхлиси говуды, өрән говуды, эхлиси бегендирйёрди, йёне ын-ха санжы велин айрылмаярды. Мисли кимдир бири отдан бир кесиндини алып, йүреге басып, айрып дуран ялыды. Йүрек болса эдил гыргының пенжесине дүшен жүйже ялы урунярды. Инди Литвиновың ганы диңе бир чекгелеринде дёл, эйсем бүтин энда-мында ызалы чарпуриярды. Гөрйән велин, учубермёге энтёк хов-лукмалы дёл. Бираз дем-дынч алмалы өйдйән.

— Сизе нэмэ боля? — дййип, Игорь Литвиновың йүзүниң со-вукда эдил яңыжа ювлан ялы йылдыраяндыгыны гөрүп, аладалы сораар.

— Хич зат, маңа болян зат ёк... Сакко Надточиевиң айды-шы ялы, бизиң тагаалламыз бидерек болмады... Онда нэмэ, гидип

сизиң нусгаларыңызы гөрсек гөрэлиң. Ахов, гараголлер, сизден бир лыжа тапдырармы?—Литвинов авчы дыжасыны аягына да-кып, эййэм одуң башында, гарың үстүндө, чилим чекишип оту-ран ёлдашларына шейле дийди:—Мен деррөв гелерин. Гарашың. Мен бираз гезим эдейин...—Ол геологлары өңе гойберип, өзи ола-рың ызына дүшүп уграды. Кебзесиниң ашагы санчяр, йөне велин кейип көк, шэхди ачык, ол агырысам дашлашып, мисли өзүниң-ки дәл ялы болуп гитди. Диймек, магдан бардыгы такыкланып-дыр-да! «Ай берекелла, огланлар, ай берекелла комсомоллар! Түвелеме! Түвелеме! Түвелеме, берекелла!.. Сизиң әхлиңиз хача-нам болса бир вагт сылаглананларың списогына дүшүп, шоларың хатарында дурарсыңыз. Илмар билен Василиса икисине болса... Мең гереклижелерим!..» Онуң гөзүниң өңүндө болса га-лаң диварына чалым эдип дуран дагың дашлы улгамлары, диң ялы дикелип дуран гаялар, оларың арасындан өтүп гечйән деря, бу газылып алынмалы магданлар дурды... «Ташларыс, Она ене бир тагта ташларыс. Иң арзан энергия!.. Шол язгылы таг-таны окламак үчин вертолётлы гайдамда Илмар билен Василиса-нам хөкман яныма алып гайдарын. Ёк, сиз Гожа хә дийэйиң, бу ери заводларың хөвүртгеси болмалыдыр!..

—Әхли полкларымың хеләк болмагам...—дийлип токайың ичинде үстүн чыкыжылыклы яңланан сесиң арасы гуссалы: «Вах-эй!» билен бөлүнди.

Литвинов ики элинем дөшүниң үстүндө гоюп дурды. Онуң ясы йүзи гециргенмедир эжир чекмәниң нәхилидир бир гең га-тышыгыны аян эдйәрди. Оңа көмөк әтмәге топулдылар, ол болса хенизем дөшүниң үстүнден элини айырман, өзүни кем-кемден га-рың үстүнә гойберйәрди.

Илқи бада Литвинов гөвнүнә кимдир бири ужы демир лыжа таягыны кебзесиниң ашагындан сүссүрөн ялы, ызынданам ыза-сы жанына басылар ялы эдип, товдан ялы болды. Шол бада Ди-наның: «Толгунмалы дәл, бирден дуйдансыз эдилйән херекетлер-ден эгә болмалы» дийип, табшыраны ядына дүшди. Хава-ла, эдил өзи! Шол халадың өзүндө-де: «Вах, бивагт болды!» дийип пикир этди. Соңра: «Шейдип адам өлйә гидиберйәр ахырын» дийип ойланды. Онуң соңкы пикирем шейле болды: «Өлмек—нәме, ынха йөне төңдө ялы болуп ятмак—дийсең акмаклык».

Кимдир бириниң горкудан яңа үйтгән йүзүниң өз үстүнә аба-нандыгыны гөрди. Гужурлы голларың өзүни гөтерйәндигини ча-ла аңды. Кебзесиниң ниресидир бир ерине ене-де санжылды ве-лин, депесинде селеңләп отуран пүрли ағачыранжырады-да түвелей ялы пырланып-пырланып, мисли ховада йитип гиден ялы болды.

Гүн дүшйән ерлерин доңы чөзүлшйән, көлеге ерлерин болса йүзүңи ялап барян совужагы болян вагт болан сибириң ирки бахарының бир гүни Олесь Поперечный карьерден, якасындакы ак балдаклы яш ағачлары шемала ыранжырап отуран Березовая көчеси билен, өйүне гайдып гелйәрди. Ол өз пикирлерине шейлегүмра болуп:

— Александр Трифонович — дийлип, өзүне ыгырыланда хатда зыңгем этди.

Бираз ғырылжыраян шаңды сесжагаз, гөвне болмаса, таныш ялыды. Таңырылып гарады. Онуң ызындан көп крот дерисинден тикилен жакетиниң ашагындан комбинезонының балагы гөрнүп дуран яшажык аял етип гелйәрди. Диңе бир сесем дәл, онуң бу гараягыз йүзем, гоюн гөзлөрем, кичижик, понтук, эйжежик, бурунжагазам, додакларының ынжык кешбем таныш ялыды.

— Мең сизлик ишим бар.

— Ишиңиз болса көчәң угрунда бейдишип дурмалың. Ынхашу мениң өйүм, гирип түрлешәлиң—дийип, ол бу ярашыклыжа кешпжагазы ғызыкма билен сынлап айтды. Эдил шол махалам мунуң хақыдасына бу ғызы пычак ярасы билен кеселхана дүшен, йүзи ясы йигидиң ызындан баранда гөрөндиги дүшди. Поперечный деррев хешерленип дурды.

— Нәме, аялыңыз эпшигеден гөрээр өйдүп чекиңйәрсинизми?—Гоюн гөзләр хаясызрагадан кинаялы назар билен Олесе середйәрди.—Мен әййәм сизе бир сапар гелип гидипдим. Ганна Гавриловнадан сизиң яныңызга әййәм пропуск задам алдым. Ол икимиз «өйчүлиге» биле гатнаярыс. Онсоңам мен әрли затлы, салыхатлы аял, менден горкуп отурасы иш ёк.

— Сизиң адыңызга нәме диййәрләр ахырын?—дийип, Олесь йылгырмасына басалык этмәге дыржашып сорады.

— Вах, ине бир болмаян зат! Мениң әрим билен бири-бириңизиң гулагыңыздан чекип йөрсүңиз, шонуң үчин дердесере галып йөрөн бетбагты болса танамайарсыңыз...

— Сиз Петровичиң аялымы?

— Мениң өз адымам ба: Мария... Мария Третьяк.

— Ай инди таныш боларыс. Адамыңыз сиз хакда көп затлары гүррүң берипди.

— Гүррүң этмек онуң говы гөрийән задыдыр. Асыл шонсуны гойдурып билемок. Ит догрусында гүррүң бермедими? О неңеңси бейле, шу махал онуң иң өкде зады ахырын: «Сениң аялыңа итлер топулыпдыр».—«Өзлери топулыпмы?...» өзлери топулан

болсалар, гой өзлөрем өңүндө-де дурсун-да...» Хениз муны гүр-
рүң бермәнмиди? Диймек, сиз онда эслиже вагтдан бәри бири-
-бириңизе душумансыңыз. Гүррүң берер.

«Бә-эй, есерже аял-ов!» дийип, Олесь өзүндө ене самсыклаач
йылгырманьң пейда боляндыгыны аңып ойланды.

— Мен сизиң яныңызга нәме үчин гелендигими хәзир айда-
рын. Бизиң өйүмиздә шу вагт доганым. Костья отыр, сиз онуң
билән хирургия бөлүмүндә билә ятыпсыңыз. Онуң адыны Эже-
жан дийбем тутярлар.

— Ол сизиң доганыңызмыды?

— Сиз нәме оны мениң сөйгүлимдир өйдүп йөрмүдиңиз?

— Ягшы, ери онсоң! — дийип, Олесь инди гарашыжылык би-
лән айтды. Иле белли Эжежан барада ядына салып билән затла-
ры муны хасам хешерлендирди. — Ягшы доганыңыз экен. Ери, он-
соң нәме диймекчи?

— Шоны өз экипажыңызга алсаңызлаң — дийип, бирден гүр-
рүңдеш аял хайыш этди, онуң сары реңк элликлиже кичижек эди
болса Олесиң украин көйнегиңиң готазыны дүзедйәрди. — Сизиң
көмөкчиңиз гидйәр. Шейле дәлми? Электрикчини көмөкчилиге ге-
чирйәрсиңиз, моторчыны болса онуң ерине. Догрумы?

— Бу затлары ниреден билип йөрсүңиз?

— Мен буларың эхлисини билйәрин. — Гоюн гөзлөр хаясыз-
лык билән гүлүмсирейәрди. — Сизиң одук-будугыңызы эдип йө-
рениңизем хениз оглаң, энтөк мотор-сотора хөтдә гелибилмез.
Моторчы эдип Костяны алайың — Ол ене-де Олесиң якасыны дү-
зедип, онуң йүзүнә якымлы гарады. — Сизден гаты хайыш эдйә-
рин...

Олар гүррүң эдишип, бир кварталы геченлерини билмән гал-
дылар, ызларына доландылар, кимиңдир ховлусының гапыжы-
гында аяк чекдилер.

— Мениң экипажым коммунистик зэхмет экипажы ахырын!..
Коммунистик! — дийип, Олесь гайталап айтды.

— Онда нәме, сизиң пикириңизче, коммунизме анкет билән
гойберилжөкми? Мамасы ким, бабасы ким, акларың гошунында
гуллуқ этдими, доган-гарындашыннан дашары юрта бары бар-
мы? Башга партияларда дурдумы?.. Я рл ерик хемме киши ны-
зам билән эгни пәкизе спецовкалы, эли орак-чекичлиже барма-
лымы?

— Вах, мен кәр меселеси догруда айдярын ахырын — дийип,
Поперечный утанып айтды-да: «Бәй, мунуң дилжагазыны-айт!
Асыл Онъ дерясының саг кенарындакы адамлар мундан йөне ере-
чекинмейәрлер экен» дийип ичини геплетди.

— Кәр меселеси догкуда сен аркайынжа бол... Сиз оны тус-сагылыкта йөне хөреги дөкүне өврүп ятандыр өйтмәң. Ол слесарь — бир — дийип, ол бир бармагыны юмды. — Ол шофёр — ики. — Икинжи бармагыны юмды. — Бульдозерчи — үч. — Үчүнжи бармагыны юмды. — Ол огруларың ичинде-де бир агзыны өвелдип йөрөнлөрдөн дәлди. — сейф ярянларданды, бу болса иң бир техники кәрди — дөрт. — Олесиң гөзүниң өңүнде сары телетин элликдәки дөрт бармагы юмулан кичижик элжагаз гаймалады. — Мен оны өзүмиңкиң янына, бөшинжи гызыл байдаклы база ерлешдирейин дийсемем ерлешдирип билжек, йөне мен оны исләмок. Шофёрларың гылымы көп, мениң ол доганым болса энтөк дуршуна капитализмиң батгасында — бу бир. Ол ериң адамларам бир налажедейин — ики... Шофёрлыгам нәме, шол рулы айлап отурмалыда. Оң нәме гызыгы бар? Бу үч. Оң бир гелжегем ёк — дөрт. — Бармаклары язылан эл ене-де Поперечнының гөзүниң өңүнде ынандырыжылык билән галгады.

— Оны нәме онда ала-бөле мениң яныма ерлешдиржек бол ярсыңыз?

— Ала-бөле сизиң яныңыз ерлешдиржек боляным, биринжиден-э, сиз маңа өрән яраярсыңыз — дийип, гүррүңдеш аял гөзжагазларыны учурсыз өкделик билән хем Олесе яраяр-ялы эдиپ ойнатды. — Икинжиденем, мең Петровичимиң айдышына гөрә, сиз шол налажедейин «негативлөрем» позитив эденмишиңиз. Онсоң үчүжиден болса, айдайынмы онам? Догружасындан гелип айдайынмы?

— Ай инди онам айдып галың-да — дийип, Олесь өзүниң бу есерже хелейжигиң гирисине дүшүп баряндыгыны аңды.

— Үчүнжиден сизиң экипажыңызың газанжы инженерлериңки ялы, Костька болса, өңки айдышым ялы, дуршуна капитализмиң батгасында. Онуң бурнуңың өңүнде бир петде пул асып гоймак гөрек, ана шейитсең, ол өңе дызар: темпем гөркезер, гышарманам гидер... Александр Трифонович, сизиң үчин онуң бир улакан кынчылыгы ёк ахырын, мениң хатырамжык үчин шу юмушжыгымы битирәйиң... Болямы, ә?..

— Ягшы... Эрте агшам шол доганыңызы мениң яныма ибериң. Гүрлөшип гөрели. Онуң адына нәме диййәрләр дийдиңиз?

— Әжежан, сиз йөне бей диймәң. Әжежан бир ибалы адамың агзына ярашжак зат дәл-ле. Сиз оңа Константин дийәйиң, Костя. Хошмы? — Шей дийип, ол Олесиң элини ики эли билән силкеледи-де, хайсыдыр бир шадьян айдымжыгы хиңленип, автобус дуралгасына бака хайдап гитди.

Шол гүнүң эртеси Поперечныларың хениз сувагаларыдыр сосна смоласының ысы гитмедик хем Ганнаның халыс дегнасына деген эплеме кроватины гысып чыкаран тэзе мебеллер салнан өйлерине Эжежан лакамлы Константин Третьяк гелди. Кичи габаралы диваны еке өзи диен ялы эеләп хем яңы дүртерилип чыкып угран чыпар сакгалыны бирсыхлы элмелешдирип, ол философлык эдйәрди:

— ...Пул диййән затларыны, элбетде, келләң еринде болса, бандит ломуны уланмазданам, када-кануны басгыламазданам тапмак боляр... Пул диййән затларының ёк ери ёк, йөне эгниңде келләң болсун... Йөне, бейдип йөрмөкден халыс ирдим, бесдир! Хонха мениң көрекенимиң базасында хәзир мениң шепәм Бублик — бир вагт бир иш боюнча икимизи биле гапжапдылар — шофёрчылык эдйәр. Онуң газанжы хем хич ненең дәл, милицияларам ёл берйәрлер... Онуң тумшугы «Огниде» хем пейда болды. Мен нәме айы-гүни долман догаңмы? Я бир зада дүшүнмейән паңкеллеми?.. Йүрегим, гысяр, гражданин начальник! Йүрегим гысяр... Костька — Эжежаның йүреги гысыбердигем, онсоң, болдум дийдигидир... Шол пароходдакы вака ядыңыздамы? Ягшы хәзир мениң өзүм ичими дөкүп, гөнүсини айдайын. Шонда өе барыбилдигим иш билен боларын өйдүпдим, ине йөне... Вах, начальник, саңа шу вагт бир чалып берердим велин гармошка ёкд-а.

— Баяна-ха бардыр. Сашко, Нинаң баяныны алып гелсене — Сашко саз гуралыны гетирмәге йөнелип, чыкжак боланда, гапының ачар сокулян дешигинден мыхманы сынлап дуран попушжа Нинаны тас диң аркан гайтарыпды. — Сарыжа, сен нәме ол ерде гизленип дурсуң? Гир-де саламлаш ахырын. Бу Костя агаңдыр.

— Нина — дийип, попушжа мыхмана элини узадып, эдеплик билен өзүни танатды ве билесигелижиликли, мавумтыл гөзлерини онуң йүзүнден айырман бирденкә шейле дийип сорады: — Костя ага, уркалар диййәнлери нәме? Я-да оларам түрклер диен ялы затмы, ә?.. Олар ниреде яшайлар?

— Сонечка, гел бәрик деррев — дийлип, гоңшы отагдан Ганнаның ынжалыксыз сеси эшидилди.

Мыхманың йүзи гызарды. Мунуң багтына Сашко баяны тапып гетирип, Третьягың элине берди. Ол йүзүни бүржешдирип, еңи билен оны сүпүришдирмәге дурды.

— Бу затларың угруна середилмелидир — дийип, ол йигдекчә айтды-да, чаларак ачылып дуран гапының аңырсындан ене-де тумшужагы гөрнен Нина гөз гыпып гойберди. — Сарыжа гыз, сен уркаларың нәмедигине ве оларың ниреде яшаяндыкларына гулак

ас. — Шей дийип ол бир йигренижи налаян сеси билен айдымагыгырып уграды:

Газаматда узын гүнүм өтүрүп,
Гама батып, эпишгеден бакярын.
Боюр-боюр ганлы яшым, доган жан,
Чекилен яакдан дынман дөкйөрин...

Нина сачжагазының готаз ялыжак болуп дуранжа ужуны агзына салып, гапыда дурды. Онуң депесинден Ганнаның ынжалыксыз йүзи гөрүнйәрди.

Жоңкарып отуран эйжежигимин
Еңи узын, эгни гысбы доны бар.
Башындакы ичи пагта япажың
Йыртылышып, йөне телпек саны бар.

Третьяк баяның эпинлерини батлы йыгрып гойберип, бирден шейле дийип сорады:

— Ери, гражданин начальник, ише алармың?.. Алай, өкүнмерсиң. Муны айдян мен, Костька-Эжежан боламсоң ынанай.

— ...Вах, бу вагт бир бөвүшгенлик вагтам дәл. Биз хәзир сениң көрекениң билен тәзе бир усулы сынаг эдип гөрйәрис, комплекс бригадасы, эшиденсиңл-е?

— Эшитдим. Бублигем сизиң шол бригадаларыңызың смена колоннасының башыны чекижими?.. Бай, өвнәйшини...

— О ненеңси бейле, я Бублик дийилиән Сухановмы?—дийип, Олесь ынамсыз сорады.

— Егсам нәме?.. Үч гезек суд эдилен!.. Белки, мени сизиң пулуңыза гөмүлмек ислейәндир өйдйәнсиңиз? Пулы башыма япайынмы мен!—Мениң шепәм Бублик колоннаның башыны чекижи болуп йөр, а мен? Бублик хакда «Огниде» язярлар, а мен хакда?.. Ери нәдйәрсиң, алярмың?..

— Ай нәме болса шол болсун-ла!—дийип, Олесь элини силкип гойберди.—Йөне, йигит, биз эхли зады биле чөзйәрис. Биз-де, гардаш, демократиядыр. Мен-ә разы, йөне огланларың нәме дийжегини...

Мыхмандан гөзүни айырман эсеван эдип дуран Нина онуң баяны сересаплык билен габына саяндыгыны гөрүп, сакланып билмеди-де, өңе этледі.

— Костя ага, ўрок дийилиәрми я-да ўрок¹ дийилиәрми?

¹ Бу ерде сөз ойнадылар: ўрок—шыпана, ур óк—сапак.

Эжеси ене-де гызына бакан окдурылмакчы болды, йөне велин бу сапар мыхман утанып дурмады.

— Эгер, Сарыжа, мен барада айдян болсаң өңки ўрок¹, индики бурок дийибер, дүшүндиңми?

— Бурокларыңам өз айдымы бармы?

— Болар.— Мыхманың бир вагтлар кеселханада биле ятыркалар тәсирлиги боюнча Олесиң өкжә деңеп йөрөн йүз сыпатыны буйраланып дуран, гызгылт реңк гытык сакгал бирнеме уйтгедипди. Ол йүз сыпат нәхилидир бир бүс-бүтин тәзе, энтек дүшнүксиз гараярды. Мыхман утанжырап йүзүни ашак салды-да, бирденкә жүбүсinden сүйнмегрәк гутужыгы чыкарып, Нина узатды:

— Ме, Сарыжа.

— Бу нәме?

— Гөр-дә... Бу танышлык ачмак үчин бурок Костядан саңа совгат.

Гутужыгың ичинде билезиге беркидилен кичижик сагатжык барды. Ол чын сагатжыкды. Жык-жык эдип йөрейәрди. Гызжагаз эжесине середип, ур-тут сагада япышды Мавы гөзжагазлар разылык берилмегини сораарды, ялбарярды.

— Хам-хыялжыгыңа гелмесин, деррев бер ызына—дийип, Ганна гыгырды ве сагатжыгы гызының элинден какып алып, мыхманың элине тутдурды.—Хей нәтаныш адамданам бир мунуң ялы совгады алып болармы...—Онуң сеси гепинден бетер гүрлейәрди.

Третьягың бирден гахары гелди. Йүзи шугундыр ялы гызарды, ондакы сарымтык гашлардыр гөләңкә чалымдаш кирпичлер шол бада месе-мәлим болды.

— Огурлык дагыдыр өйдйәрмисиңиз?—дийип, ол бирденем сагады дивардан салгап зыңып гойберди.—Ха-ай сиземә. Доглан гүни үчин аял доганыма совгат дийип сатын алыпдым.—Ол нәмедир бир зат диймекчи болды, эмма диңе «хай» дийип гайталады-да, хошлашман зат этмән, өйден дазлап чыкды.

Поперечный онуң өз янындан нәмедир бир затлары хуңүрденип, эпишгәң аңырсындан гечип гиденини гөрди.

— Сен нәхак этдиң, Гануся—дийип, Олесь горкан гызыны өзуне гысып айтды.—Мунуң ялылар билен сересабрак гүрлешмек герек.

— Ери, сен нәме, сен?—дийип, Ганна жедирдеди.—Бир гөрсең-э ёкары чекилмеден боюн гачырып йөр, бир гөрсөңем ёлдаш-

¹ Бу ерде сөз ойнадылар: бывший урок.— бурок.

ларындан гидип йөр, ине бир гөрсеңем болса, томаша эт, нәхилидир бир шыпаналары өз янына ише алып йөр. Нәме бейдйәң? Ә? Сең оң билен не ишиң? Гой, Мурка шонуң ялы акыр-укурлары өз әриниң янына ерлешдирсин. Шоң янына-ха алып бараймандыр, сең яныңа алып гелипдир... Ери? Әйдип, бейдип бир зат өвретжек болуп, шолар билен дүрменип йөрсүң, аялыңдыр чагаларың янында болмага болса сениң вагтың ёк.

— Ганна!

— Ери, Ганнаны нәме этжек?.. Ынжалықсыз. Әхли зада бу етмели. Әхли зат шунуңқы, диңе аялы билен чагалары хич ки-миңки... Кешлериң арасында элиң пилли уклап галдың, радионың янында, столуң башында уклап галдың... Муңа әдени аз гөрүнйәр, әдени аз гөрүнйәр... Үстүне хайсыдыр бир шыпананың гараматынам өз үстүне аляр. — Әллериңи быкынына уруп, ол әриниң үстүне сүрүнйәрди ве бирденем ярым-яш аглады. — Мең адамым ёк, чагаларымың атасы ёк. — Соңра дикелип, ол элиниң еңсеси билен гызаран гөзлериңи сүпүрип гойберди-де, башыны силикди. — Бесдир! Ынха бирини тапарын велиң, сен шонда билерсиң! Тапарынам, мениң шу айдыңларым ядыңда болсун...

Березовая көчесинде шу гүррүңиң әдилен гүни, гурлушыгың депесинде селеңләп дуран краның даш-төереги айланан кабинасына алып барян демир мердиванжыгың басганчакларындан чакганлык билен ёкары чыкып барян Мария Третьягың кейпи нәче дийсең көкди. Дүнийәни сөкүп бу ерик—тайга гелен бу минскили гызжагазың арзувы высал болупды. Онуң әнтеқ уруш вагты огланлыкда жәнәйтчыларың арасына дүшен доганы тей ахыры говы, ынамдар эле дүшүңди. Әдилмели иш әдилди, эмма шейле-де болса Белорусия гайдасы гелмейәрди. Әри бар, говы кәри бар. Бу тайга дерясының яп-яңкыжа ябаны кенары шу вагтың ичинде әдил өз өнүп-өсен белорус обасы ялы мәхрибан бомуп галыпды... Доганыны чекип алды, өзи болса... Ай нәме ыкбалы шейледир-дә! Йөне әжем ол ерде нәхиликә? Мурка гөз өңүне гетирип уграды: Елинич и обасының мекдеби. Томсуна бош класларың ичинде пишекли хаялжа йөрәп йөрән чал сач аял. Зат елменен айналардан гүн дүшйәр. Дашарда хоразлар гыгырышярлар. Ол аял столжугының башына гечип отуряр. Басганчакдан почталбоның дагың аяк сеси геләййән дәддир-дә дийип диң саяр. Ине хатам гелди. Ине онда берилйән хабарам шейле: оглуң мешхур Поперечнының экипажында, гызың Мария болса... Мурка огланларыңка чалымдаш сачыны өз әркине силкип гойберди-де, даш-төереги айналанылан кабинаның форточкасыны ачып, ашак бакан гыгырды:

— Ай-ув, чагалар, ханы мекдебе уграмак билен болуң, хораз-жыгың гыгыралы бәри эсли вагт гечди! Ханы! Ине леңцерә-хә тайың, йигрентги керсениңизи ассаңыз инди асыбериң.

Кран дартгынлыкдан яңа эндирәп хем шемала чалажа ыран-жырап барян, ичи бетонлы әңсиз габы элеследип, арматуралары сых-сых болшуп дуран котлована бакан алып угранда бу аял өзүнде нәхилидир бир болмаян задың боландыгыны аңды: ичинде өз сынасына хич хили дахылы болмадык гайры бир зат гымылдап, мисли депип гойберен ялы болды. Мурка алланичикси болуп диңширгенди: хич зат әк. Йөне шейле болаян ялы боландыр-да. Ол хайсыдыр бир буги-вуги тансының хеңини сыкылык-лап, хатда оңа аягыны задынам гошуп, котлована бетонлы габың икинжисини, үчүнжисини, дөрдүнжисини, ене энчемесини элтди. «Бе-е, яңкы нәмедикән?.. Шолмука?.. Ек, ек... А белкем, шолдур?» Соңрә ише гызышып уграп, яңкы тәзе, нәтаньш дуйгусыны бүс-бүтин ядындан чыкарды. Эдил ядындан чыкан вагтам яңкы ене-де гайталанды. Бу сапар велин ол гарнында ылла нәхилидир бир кичижик, йылажажык гушжагаз пысырдан ялы боландыгыны мөсә-мәлим аңды. Сәхел вагтлыкча рычагы гойберип, аясыны гарнының үстүнде гойды: «Тоба-эй!» Гөвнүне болмаса эли йылылык билен бирликде чалажа гымылдыны сызан ялы болды. Кран бетон йүклүди ве сересап болмагы талап эдйәрди. Үнсүңи башга затлара совуп барлап дурмак болжак дәлди.

«Бе-е, эййәм «оңа»-жан гирәйдимикә?...» Мурка мунуң шейле болжагына гарашярды. Ол башы айланмадыр йүрек буланма чыдам этмәни хем-де илден-гүнден гизлемәни өвренипди. Бу ягдайың голайлашяндыгыны аңдырян башга халатларам барды, йөне велин бу оны адамсындан затданам гизлейәрди. Бирден ялан болайса нәмә, нәхак бегенйән болса нәмә? Мунуң билен озал бир гезек шейле ягдай болды ахырын. Ек, бу сапар бейле болмаз «оңа» эййәм жан гирипдир, гымылдаяр. Мария демир диреге беркидип гоян тегележик айнажыгына серетди, бир гапдалрагына айланды. Ол хайсы гапдалдан серетсе-де, муңа бир аял йүзи гарап дурды, бу йүз Мария дийсең яраярды, ол бу йүзи эй гөрйәрди, тимарлаярды, эсеван эдйәрди. Хәзир бу йүзде өзүне махсус болмадык геңиргенме, алжырама, сораглы гарама ялы затлар барды.

— Мура әже болдуң—дийип, кранчы аял гоюн гөзлерини гырпылдадып дашындан айтды, соңра болса хас согдурып гайталады: — Ә-же, ә-же...

Өзүниң бирмахаллар илкинжи айдан бу сөзи, бирхили ят-толгундырыжы, бегенчли яңланды: ә-же!..

Полатдан ясалан мэхнет машын өзүнің эгирт бөлөклерини чак-
ган херекет этдирип, жаныпкешлик билен бетон чекмесини довам
этдирийәрди. Ол хемишекиси ялы эндиган херекет эдйәрди ве
онуң ал асмандакы айна кабинкасында отуран жанлы бейнисини
ниң хэзир бу эгирт механизимлериң эдйән затларындан эп-эсли
дережеде, узакдадыгы, краның көмөк берйән адамларының хич
бириниң келлесине дагам гелмейәрди.

12

Оньгурлушыгың начальниги Литвиновың ниредедир бир тай-
гадакы авчы күлбежигинде гымылдаман ятанлыгы барадакы ха-
бар Вячеслав Ананьевич Петини биржик-де геңиргендирмедир.
Ол бу көнечил, ичякгыч хөтжөт адама электрон-хасаплайжы ма-
шынларың, телеуправленийәниң, иң бир хэзирки заман дис-
петчер арагатнашыгының асырында ёлбашчының гүйжүни бима-
сат сарп эдип, гурлушыгың территориясында бидерек елкилдедир
йөрмегиң, болан ере бурнуңы сүсдүрип йөрмегиң герек дәлдиги-
ни нәче гезек айдынды. Ине дүйнүң өзүнде-де Вячеслав Анань-
евич өз йүзүниң алынмагының мүмкиндигине гарамаздан, йитен
геологлары гөзләп тапмагы штаба, оларың өзлериниң шунуң ялы
зат үчин дөреден штабына табшырып, өйүне гайытмагың герек-
дигини ынандыржак болупды. Йөнө велин ол оны этмән, диңе
түйлек пенжесини силкип гойберипди, ине ахырында-да боляны...

Шейле-де болса, бу ягдайы Москва хабар беренде Вячеслав
Ананьевич өз эдйән кинелерине басалык берип, начальнигиң эт-
мишини иң бир дуйгудашлык эхөң билен хәсиетлендирипди... Эх-
ли чәрелер гөрүлди. Мүмкинчилик болан бадына Усть-Чернава
вертолёт билең врачлар иберилди... Ынжалыклы кровать, яссык-
дүшек энжамлары, етерлик мукдарда медицина әсбаплары әлтил-
ди... Ол ерден нәсагың кеселиниң, небсимиз агырса-да, адаты
инфарктдыгыны, онуң шейледигини хер бир район хекиминиң
кесгитлән билжөкдигини радио үсти билең хабар бердилер. Йөнө
хер ничигем болса Москвадан бир өкде профессор иберилсе кем
болмажакдыгыны айтдылар... Пайтагта медицинаның танымал
йылдызларындан бириниң иберилмеги хайыш эдилйән телеграм-
ма иберилди. Хемише өз язышян хатларыны секретарына табшы-
рып, стенографистка диңе айратын мөхүм затлары айдып
яздырып йөрөн Петин өз эли билең Степанида Емельяновна Лит-
винова дийсең дуйгудашлык билдирилйән, улы хат язды.

Соңра гурлушыгың ёкары начальниклериниң маслахатыны ча-
гырды. Начальнигиң кеселлемегиниң эхли кишини хайран галды-

раныны билип, Петин диңе бир сөз сөзлемәге тайынланмак билен чакленмән, айтжак сөзлерини биркемсиз яздам. Онуң язән текстинде шейле жүмле барды: «Болгусыз вака ажайып адам болан Фёдор Григорьевичи вагтлайынча хатардан чыкарды. Бизинң хем-мәмиз бу трагики ягдайың өңүнде, Фёдор Григорьевичиң гөтөрен байдагыны мынасып гөтөржекдигимизе, Оньгурлушыгың говы дәпелериниң хич хили ягдайда бозуламажакдыгыны субут этжекдигимизе партиямызы ынандырмалыдырыс, халкы ынандырмалыдырыс».

Бу тәсирлң сөзлер Петине көп тарапдарлар газанып берди. Диңе Надточиев өзүниң хас йитилешен гөвнә гетирижилиги билен Петиниң Литвинов барада өлен адама айдыян ялы затлары айдандыгыны ве оңа гоюлмалы хорматы гоюп, инди тәзе эрадан башламаклыга хем Оньдакы гурлушыкда ишлейәнлериң нәмә укыплыдыкларыны мазалы гөркезмеклиге чагырян ялы эдип гүрлөндигини белләп гечди. Хатда Капанәдзе-де онуң сөзүниң шейле эхеңиниң бардыгыны сызман, Петини голдап, шейле дийди:

— ...Достлар, бизинң хорматлы Фёдор Григорьевичимизиң кеселиниң дерман билен бежерилип болмажагыны өзүңизем бил-йәнсиңиз. Онуң еке-тәк дерманы нәсагың өзүни говы дуймагыдыр. Гелиң, онуң хемише өзүни говы дуймагы үчин жан аяман ишләлиң, гелиң, Гоҗаны говы хабарлар билен бегендирелиң...

Аракесмеде Петин Сизболаңсоңызы кабинетә чагырды-да, өзүниң ғыссаглы ишлериниң бардыгыны баханалап, оңа начальнигиң, өз тайгадакы меканында, гөвнүниң ислән зады билен үп-жүн эдилип дурулмалыдыгыны табшырып уграды:

— Сиз билип гоюң—дийип, ол мисли кабинетде бейлеки оту-ран адамлары ядындан чыкаран ялы болуп айтды.—Сиз гүррү-ңиң ажайып совет гидрогурлушыкчысының жан саглыгы барада баряндыгыны хемишелик пугта билип гоюң. Менем, сизем, асла бизинң эхлимизем партияның өңүнде, халкың өңүнде улы жогап-кәрликдедирис...

— Йигрими йки — дийип, Надточиев тирсеги билен Капанәдзәни итип гойберип пышырдады.

— Нәме, нәме?—дийип, Капанәдзе гүр гашларыны геңирген-ме билен герҗешдирип сесли сорады.

— Йигрими йки болды, көйди.

Парторг гашларыны чытды, йүзүни совуп, башыны яйкады.

Шол гүнүң эртеси ирден, хемише партия ишлеринден четде дуруп йөрен, Петин парткома гелди. Ол телефонда-да гүрлөшип төрмезден затдан йөне геләйипди.

Кабинетде өңде барыжы агитаторларың маслахаты барярды. Гапының аңырсындан Капанадзэниң сеси эшидилйәрди:

— ...Бейик шахыр Александр Сергеевич Пушкиниң айдышы ялы: «Адамларың йүрегини сөз билен жошдурмак герек», сиз болса, гадырлы достлар, кагыздан йүзүңизи галдырман окап дуршуңыза хатда өзүңизиңем укыңыз тутуберйәр. Ынха, мен ёлдаш Кулаковдан кәбир затлары язып алдым: «Көп меселелер боюнча гүнә немәң бойнуна дүшйәр...», «...хас долурак пейдаланмага пәсгел берйән...» ине хатда... «Сиз аякгы биринжи орунларың бирини эелейәрсиңиз...» Ери, шу сөзлер агитаторың агзындан чыкжак сөзлермидир? Диңлейжилериң гөзлерине серетмән, кагыздакы язгыларың йүзүне середип, адамлары өзүңе чекип болмаз...

Петин секретарь гызың отуриян ериниң гапдалында жайлашып, портфелинден бир топар кагызы чыкарды-да, такатлылык билен оlara середишдирмәге дурды. Гөзден гечирениниңем йүзүне резолюция гойярды. Ассырынлык билен төвөрегине гөз айлаярды. Кабул эдилмеклеринә гарашып отуран адамлар бираз геңиргенин, йөне велин ач-ачан дуйгудашлык билен оңа середиәрдилер.

— ...Эгер хасаба алсак, гадырлы ёлдаш агитаторлар, сизиң гүррүңлериңизде нәче герекмежек сөзлер бар: «айдылышы ялы», «онуң шейле боланы үчин», «белки» ялы сөзлери...—дийлип гапының аңырсындан яңланярды

— Ёлдаш Петин, ыгтыяр этсеңиз, хер ничигем болса мен сизиң гелендигиңизи хабар берейин—дийип, озалам телім гезек шейле этмәге ыгтыяр соран секретарь гыз гайталады.

— Ёк, ёк, нәмә гереги бар?—дийип, Петин өз кагызларындан йүзүни гөвүңсиз совуп жогап берди. — Парткома мениңем дахылылыгым эдил партияның бейлеки членлериниңки ялы, онуң үчинем мениңем бир артыкмач хукугым ёк...

Ол гүррүңини соңламага етишмәнкә, кабинетден говур эшидилип уграды. Отургычлар шақырдашды. Ол ерден Капанадзе Петиниң янына уграды.

— Вячеслав Ананьевич, гадырлы! Сиз нәме бу ерде отырсыңыз? Гириң ахырын, хайыш эдйәрин...

Аңры-бәри затлар хакында гүррүң эдишдилер, тәзеликлери айдышдылар. Петин геологика тапындылары үчин комсомоллары өвди; комплекслейин бригаданың идеясыны башарныклы алып гөтеренлери хем ййраданлары үчин болса профсоюзчылары өвди. Тәзе башлангычлары халка гинден, дүшнүкли хем говы эдип гүррүң бермеги өврнемек «Огны тайги» газетине, элбетде, зыян этмезди, ай йөне энтек вагт бар-ла, шол кемчиликлерини дүзедерлер-

-дә. Петин Литвиновың ягдайы барада Усть-Чернавадан гайдыг гелен врачларың гетирен хабарларының өзүни дийсең ынжалык-дан айрандыгыны ве хэзириң өзүнде МК-а ене бир гезек телефон этмеги хем-де начальнигиң агыр халы хакында герекли адамлары хабардар эдиң, онуң аялы Литвинованың тизрэк учуп гелмегини маслахат бермеги табшырандыгыны айтды... Бу ягдайың соңу-ның нәме билен гутаржагыны ким билйәр...

Капанадзе сесини чыкарман, баш атма билен разылашды. Бу өзүне гөвни етйән адам Дюжевиң проекти барада өз ялңышлы-гыны шейле ач-ачан хем догрусындан гелип боюн аланда, ол парторгың янында улы ынама гириңди, хэзир болса ол деряны беклемәге гөрүлйән тайярлык ишине актив көмек эдиң йөрөн-соң парторг оңа хасам бетер бил баглаярды. Йөне велиң бу нәме үчин гелдикә? Петин өз отургыжыны парторга хас голайрак сүйшүрип, нәме үчин гелендигини онуң өзи хабар берип уга-рады:

— Белки, сиз бу мениң яныма нәме үчин гелдикә дийип пи-кир эдйәнсиңиз? Шейле дәлми?.. Ерликли пикир. Шу махала ченли бу ерик диңе чагырыланда гелип йөрөн адам бирден сен-мен ёк өз-өзи гелип отурыберсе... Коммунистиң коммунисте ай-дышы ялы эдиң мен сизе айдайын: Фёдор Григорьевич партком-дыр жемгыетчилик гурамалары билен арагатнашыклары өз эли-не алып, өз монополиясыны өрән габанжаңлык билен саклап гелди.

— Ол партбюроның члени, райкомың бюросының члени, об-комың пленумының члени! Оң этмелисем шол-да!..— дийип, Ка-панадзе гызмачлык билен айтды.

— Ладо Ильич, гадырлым, мени нәме ол затлара дүшүнме-йәндиң өйдйәрмиң? Ол көне коммунист болансоң, әлбетде, бу арагатнашыгы, айдалы, ынха, мең ялылардан, хас говы амала ашыяр. Мениң ишим техника билен, онсоңам, көне большевикле-ре бу габанжаңлык, говы партия габанжаңлыгы хемише махсус-зат, йөне... Гепиң гысгасы, мениң жемгыетчилик ишлеринден чет-де дуряңлыгымың себәбем шонуң үчин, хут шонуң үчин. Инди-болса мен хич киме гараман гошулышыберсемем боляр, онуң үчинем мен... Мен, Ладо Ильич, сизиң ыгтыярыңызда.

Капанадзе өзүне узадылан эли гысып сикеледи. Петиниң айдыяларының хеммесиниң себәби барды. Ол талантлы адамды-ве онуң партия ишлерине ишеңдир гатнашжак болмасы гаты го-вы зат. Парторг шейле дийип пикир эдйәрди, йөне велиң ол му-ны дашына чыкармады. Ол нәме үчиндир онуң эсасы дийжек болян задына гарашярды.

— Гадырлы Ладо Ильич, биз өзүмиз үчүн тассыкланан план башдан совмарак гарап йөрөн дэлдирис-дә хернә — дийип, ынамдарлык билен Петин довам этдирди. — Мен өз парторгыма хакыкаты айтмага борчлудыран. Гөвнүмө болмаса, биз эрбет иш-лемейән ялы. Гөркезмелериң көпүси боюнча биз бирнемә өңрәге-де гидийәрис. Йөне велин әхли сенагат вагт-мөхлетинден өңде баряр ахырын, биз болса — Оньгүрлушык! Биз дүнйәде деңи-тайы болмадык гурлушык ахырын! Бизе еке бир юрдумызың дәл, әйсем дашары юртларыңам назары гөнүгән ахырын. Бизе капиталистик дүнйә габанч билен середйәр. Белли зат, сиз, элбет-де, муңа менденем говы дүшүнйәрсиниз...

Капанадзе хасам гызыккланып уграды. Шол айдянарлы догры велин, йөне ол парткома Совет хәкимиятини агитирлемек үчүн гелен дэлдир ахырын.

— Биз ил билен дең хатарда барярыс, бизе велин биринжи ерде болмак гөрөк, биз өзгелери хайран галдырмалы, ызымыз билен алып гитмеди, өңде барыжы болмалы. Партияның тарыхы документинде биз хакда: «Едийыаллыгың разведкачылары» дийлип айдыландыр. Бейлекилер билен дең хатарда барян болсак, бизденем бир разведкачы болармы?... Мениң айтжак болян зады-ма дүшүнйәрмисиңиз? Бизиң хәзир өңе зомап чыкмагымыз гөрөк, ине...

— Эрбедә-хә болмазды — дийип, Капанадзе такатлылык билен айтды. Бу меселе барада онуң өзәм аз пикир әтмәнди. Олесь Поперечнының башлангыжына бегенипди, өзи үчин, асла әхли киши үчин ослагсыз ерден бәшинжи автобазаның газанан шейле үстүнлигине бегенипди. Йөне бу диңе бөлежик-бөлежик башлангычларды ахырын. Ол хәзир оларың етерлик дәлдигини аңярды. Жемгыетчилик ишинден хемише четде дурян, бу инженер хәзир нәмедир бир тәзе, әгирт улы зат барада айдярды.

— Мен муны : «Коммунизме тарап бөкүш» дийип атландырмагы ве: «Квартал планыны етмиш иш гүнде долдуралың» диен шыгары дөрөтмеги теклип әдйәрин.

— Мөхлетден ики хепде өң! Оны әдип болармыка?

— Сизе бу ченден аша батыргайлык ялы болуп гөрүнйәндир? — дийип, Петин мисли өз гулакларына ынам әтмейән ялы болуп, гашларыны гержешдирди.

— Коммунизме тарап бөкүш! — Капанадзе бу сөзлери салдарлап гөрийән ялыды. — Говы яңланяр... Бу адамлары өзүне чекер. — Ол еринден галды-да, әдил Надточиевиң әдиши ялы әллерини аркасына тутуп, отагың ичинде гезмеләп уграды. — Коммунизме тарап бөкүш! Ажап! Сиз мунуң баша баржагына ынанярмысы-

ңыз? Квартал планыны етмиш гүнде долдуруп отурыбермек бол-
жак затмы өзи?

— Эгер сиз билен биз онуң амала ашмагыны гара чынымыз
билен ислесек, онда эхли дүйнки гүнүң адамларының хем-де хал-
лың-саллың ишлемэни, кесерилип ятан еринден патшалык сатма-
ны халаянларың эхлисиниң ислеглериниң терсине, Оньгурлушы-
гың коллективиниң нәмелере укыпладыгыны гөркезип билерис.
Ынха шуны гөрүң.—Капанадзениң өңүнде ыкжамжа папка гоюл-
ды.—Бу идеяны ишлэп дүзмегиң үстүнде мениң аппаратым бир
эййэмден бэри ишлэп-йөр. Ол эййэм эхлисини хасаплашдырып
төрди... Ине мунуң ичинде гүнлер боюнча-да, объектлер боюнча-
да графиклер бар. Мунда хатда өңде барыжы бригадаларыңам
хасаплары бар... Догры, бу ерде деряны беклемек ишлериниңки
экдур, онуң себэбем олара Дюжев хожайынлык эдйэр. Ол затлар
барада онуң билен өзүңиз гүрлешевеириң.

Капанадзе гүррүңдешиниң гаршысына гелип, сакга дурды. Ол
якымлы геңиргенме билен Петиниң йүзүне серетди, шонда онуң
гөзлери, гөвне болмаса: «Гөр сен нэхили экениң...?» диййэн ялы-
дылар.

— Вячеслав Ананьевич, догрусыны айтсам, мен сизи техни-
каның, диңе техниканың адамсы хасап эдип йөрдүм... Коммунизм
ме тарап бөкүш—гаты говы тапылан зат! Бу өзүне...

— Йөне метбугат, радио, телевидение ялы эхли тигирлер бир-
ден айланыберер ялы чаласын херекет этмек герек. Поперечный
ве ене шонуң ялылар интервью берсинлер... Шол башлангыжың
эхли гелжегини деррев йүзе чыкармак, адамлары хайран галдыр-
мак герек... Гелиң эдилмел: ишлери пайлашалың: бу затлар дог-
руда чиновник угруны мен хабардар эдейин: министрлиге, ми-
нистриң хут өзүне дуйдурайын, сиз болса бизиң танымал адам-
ларымыз билен мешгул болуп, олары бирнеме горжап дуруң,
халкы аяга галдырың... Онсоңам, элбетде, партия инстанцияла-
рынам хабарлы этмели болар. Бу-да сизе дегишли иш...

— Эдерин, эхлисини эдерин. Поперечныларың улусы билен
биз гоңшы. Шу гүнүң өзүңде гүрлешерин. Коммунизме тарап бө-
күш... Ол акыллы, догумлы адам, деррев алып гөтерер...

Ладо Капанадзе өйде нахарың башында, Петиниң шу гүн эр-
тирки гелши барада жошгун билен гүррүң берди. Онуң сөзлерин-
де йүзленме аламатының энчемеси барды. Бэй, нэхили адам, нэ-
хили дүшүнжели! Белки, догруданам, Гожа өзүниң абрайы би-
лен оны гысандыр, яйрамага май берен дэлдир, белкем, онуң өзи
сыпайычылыгың шоруны чыкаран боландыр? Ламара гүлүмси-
рейэрди:

— Тәзе бир задың күл-күлүне дүшмелди? Ладо, сениң аялларда шейди ур-тут ашык болмайшың бир говы зат!..

Йөне коммунизме тарап бөкүш хакдакы пикирини пайлашмак үчин баран гоңшусы велин Ладоньң бирнеме бадынь гачырды. Олесь билен Сашко икиси эйванда өз радиоприёмниклерини көмиллешдирмек билен мешгул болшуп отырдылар. Поперечный мыхманың гелендигине бегенди, оны креслода отуртды, Ганнаның чайың угрунда болмагыны хайыш этди. Ол гоңшусының сөзлерини үнс берип диңлейрди, йөне онуң өз-өзүнден херекет эдип дуран ялы эллери велин Сашконьң бейлеки ужундан тутуп дуран нэхилдир бир симини өрмеги довам этдирйрди.

— ...Поперечный доганларың хаты. Дүшүнйэрмиң, дост, нэхили яңланжак?

— Ханы дур, Сашко — дийип, Олесь айтды-да эйнегини маңлайының үстүне сүйшүрип, ойланжаңлык билен сөзүни довам этдирди. — Квартал планыны етмиш гүнде долдурмалы. Муны ойланып-пикирленип гөрмек герек... Хасаплап гөрмели... — Шейле дийип, Поперечный мисли бир нетижә гелен ялы болуп, ене симжагазы билей мешгулланып уграды: — Багышлаң, Ладо Ильич, мен шу махал сизе хич хили жогап берип билжөк дәл. Ынха бир хасаплашдырып гөрөйин, огланлар билен маслахатлашайын, ана онсоң...

— Бейле хаял-ягаллык этмек, дост, саңа гелишйән зат дәл — дийип, Капанадзе тамасының чыкмандыгыны хатда муңа өзүниң гынанандыгыны аңып айтды.

— Биз хохолларың хемише-де акылы гижрәк гелйәндир — дийип, Олесь йылгырды. — Бизде шейлерәкдир: сөз бермәкәң ойлан, гөр, сөз береңсоңам сөзүңде дур. Эртир айдарын, Ладо Ильич, хәзир болса гелиң чайжагаз... Вишняли вареньемиз дагам бардыр. — Олесь гүррүңи ач-аңан башга яна совярды. — Мең вишняжыкларымы гөрөн дәлсиңиз? Сашко оларың дашына газет орашдырайыңдыр. Йөне мең шахажыкларындан дөвүшдирип, сува сокуп гойдум. Хон-ха середиң, гүллешип отурандыр. Бар, Сарыжа, шоны алып гел. — Бир эййәм гелип, мыхманың янында отуран Нина ичи гүллешип дуран пудаклыжа вазаны экелмек үчин ылгап гитди. — Гышы гечирен болмага чемели...

— Вишня ичгисини ясанарыс — дийип, Нина машгаланың эдйән арзувыны аян эдип айтды.

Олесь чай башында парторга комплеслейин бригада хакында, хәзир ыкжам хем тагашыклы ишленйәндиги хакда гүррүң берди, «Әжежан» диен тәсин лакамлы тәзе машинист барада, онуң техника гезек геленде дийсең дүшбүдиги хакда айтды. «Коммунизм»

ме тарап бөкүш» какда Олесь башга хич зат айтмады ве Капанадзе гүррүңдешиниң шейле эденинденем, онуң нэче дийсең шүбхеленйэндигини аңды...

Шейле-де болса бу иш басым чынлакай яйбаңланып уграды. Шу эдилен гүррүңден бирнэче гүн геченсоң, Олеси профсоюз комитетине чагырдылар. Ол ерде адам көпди; оларың ичинде таншам, таныш дөлем барды. Оларың эхлисиниң эдйән гүррүңи Оньгурлушыкда ишлейэнлериң ачык хатының проекти барадады. «Коммунизме тарап бөкүш» барада хер ким бирхили: ким рухубелентлик билен, ким сересаплык билен, ким бирнеме алжыраңдылык билен геплейәрди.

— Ине, Поперечныларың улусам гелди—дийип, башлығың кабинетинден муңа гаршы чыкып гелйән Капанадзе айтды.—Салам, гоңшы! Ери, нэхили, ойландыңмы?

— Ойландым—дийип, Олесь пессай сес билен айтды.—Огланлар билен хасап эдип гөрдүк, бирнеме келләмизи дөвдүк... Ынха бизиң алян борчнамамыз.—Ол кичижиң кағызжыгы узатды.

Парторг билен профсоюз комитетиниң башлығы ол кағызжыгы сабырсызлык билен ачдылар. Шол бада-да оларың бириниң йүзүнде лапы кечлик, бейлекисиниң йүзүнде дүшүнишмезлик аламаты пейда болды. Профсоюз комитетиниң башлығы хатда сыгырыбам гойберди.

— Бары шужагазмы? Ханха сениң иниң ишиң өнүмлилигини ики эссе артдырмага сөз берйәр.

— Ол Борисиң өз иши — дийип, Олесь улудан демини алды.—Онуң өз хасабы бар.

— Сен нэме инди ондан ыза галмакчы болярымың? Онда-да шу махал, коммунизме тарап бөкүшиң шейле улы пикири эдилйән гүнлерде.

— Бош сөзлери байрамчылығың өң яны айтмагам гелшиксиз затдыр — дийип, Олесь гапа бақан өврүлип айтды. — Ана шоны ерине етирерис, ондан артыгыны велин я ерине етирис, я етирмерис.

— Өңки ат-овазаңыз билен яшабермекчи болармысыңыз. Александр Трифонович, э?

Поперечный эййэм гапың агзына етипди, эмма бызына доланды. Онуң хортаң, бүдүр-сүдүр, ышнаксызрак йүзи парахатды, йөне нэме үчиндир Капанадзениң гөзүне, онуң гыркылан муртуның эййэм чаларып уграндыгы илипди.

— Акыл-пайхас билен яшамакчы болярын—дийип, Олесь айтды ве адамларың кимисиниң геңиргенме билен, кимисиниң киная билен середйэндигини гөрүп, гапа бақан уграды.

— Гаррап йөр, гаррап — дийип, профкомың башлыгы небси агырмадыр мүйнүргеме билен улудан демини алды. — Борчнама, элбетде, хич ненеңем дәл велин, йөне газете «мысал үчин» гошул болжак дәл-дә. Хата гошман галдырмалы болар-да. — Соңра ол ене-де гайталады: — Олесь гарраяр, ёгсам боланлыгында, ол эдил бүргүт ялыды! Ай бәхбит бол-а, онуң ерини яшлар тутар. Борис квартал планы ики айда тозадып гойбермеги сөз берйәр. «Бәш гүн вагтындан өң». Дуранжа гүлкүле! Онуң билен беркрәк гүр-лешип гөрлүп, гысылсады...

Капанадзе сесини чыкармады. Поперечнының хөтжетлиги оны ынжалыктан айыръарды. Йөне велин гурлушыгың хемме күнже-гинден говы хабарлар гелйәрди, бу идея эхли ерде говы кабул эдилйәрди. Шу башлангыжа баш макаланы багышлан «Староси-бирская правда» оны гызгын гөлдаярды. Гоңшым догруданам, белки, гарраяндыр? Догруданам, ол эсли яшандыр.

Бу башлангычдан инди Дюжевден башга адамың буйругы йө-ремейән ер болан, деряны беклемәге тайярлык гөрмек ишлериниң эййәм дабарасы бүтин областа яйран, участогы хем четде галды. Ол ерденем деряны асырлар бойы акан ёлундан совага межбур этмек боюнча диңе өңки алнанжа борчнама гайталанды, өңүрти бекләрис дийлип белленен мөхлетинден кемилен зат болмады. Гурлушыгың ёлбашчыларының маслахатында Дюжеви боюн эт-жек боланларында болса, ол йылгырып гойберип, кимдир бир гадымы римлилериң биринден шейле цитата гетирди:

— «Мен элимден геленини эдйәрин, шондан артыгы гой ба-шарянлар эдиберсин». — Муңа етешикли, талап эдижи Петинем, сәхел вагтың ичинде управлениениң эхли жылавларыны өз эли-не алмагы ве эхли айгытлы участоклара ассырынлык билен өз голай адамларыны гоюшдырып чыкмагы башаран Петинем, мас-лахата гатнашанлары гең галдырып, чалажа йылгырып гойберди.

— Боля, Павел Васильевич, сиз бизиң тарханымыз... Дий-мек билен деряны бекләп берибилсеңизем сизден аз дәл.

Оньгурлушыгың ишчилериниң, инженерлериниң ве техникле-риниң, аз вагт геченсоң эхли Дивноярск сенагат комплексиниң гурлушык коллективлериниң гошулан хаты улы говур дөрөтди. Бу барада ТАСС хабар берди. Пайтагт газетлериниң бири гур-лушыгың начальнигиниң везипесини ерине етирижи В. А. Пети-ниң улы макаласыны гөрнүкли еринде ерлешдирди. Шол мака-ланың мовзугына-да: «Коммунизме тарап бөкүш» дийилйәрди. Вячеслав Ананьевичи говы танаян хем бу гөрнүкли, ишине өкде инженериң бирден пайтагты ташлап, тайганың бир чолалыгына гитмегине нәме себәп боландыгына шол махаллар дүшүнип бил-

мән йөрөнлөрдән кәбирлери бу макаланы окуп, инди дүшүнөн ялы гүлүмсирешкәдилер:

— Хеммеси дүшүклү. Гарашып вагты. геленде дага бака... Бумы, чапып барян атың гуйругыны ёлун галар.

13

Фёдор Григорьевич Литвиновың йыкылан гүни бир әйәм гечип гиден хем болса, ол өзүне гелип, бирден депесиндәки ярамаз йылманан, ёгын пүрслердән гойлуп, араларына батгалыгың чал мохларындан дыкылан потолога гөзи дүшенде, нәме-нәмәниң боландыгына дүшүнишип билмейәндигини аңды. Келлесине: «Мен нирә гелип дүшәйипдирин!» диен пикир каклышып, үстүнден ёрганы айрып, дүшөкдән лаңга галмакчы болды. Эмма велин шол бада жана басылыжы ыза әдил ток уран ялы әтди. Эндамы чыгыды, өзем әдил памыкдан ялыды. Ниредендир башучдан узан гужурлы аял голлары онуң келлесини тутуп, оны сересаплык билән яссыгың үстүне гойберди.

— Фёдор Григорьевич, сизе гымылдамак болмаяр—диен таныш сес әшидилди.

Шу ерде әхли болуп гечен затлар ядына дүшди. Ол өзүниң авчы дүшлегине гетирилендигини аңды. «Ким мениң үстүмдән команда берип йөрән?» дийип шадьян сорашмага сынанды, йөне велин сесиниң шейле межалсыз хем чала чыкмагы оны хайран әтди.

— Бу мен, Василиса.—Гыз кроватиң дашындан айланып гелип аяк үстүнде дурды. Ики саны пүрсүң инине кесилип әдилен инсизжә эпийшежигиң бәрсинде онуң гужурлы, сыратлы кешби пейда болды.— Сизе гымылдаман аркан ятмаклык табшырылды. Геплемегем болмаяр.

— Ким оны табшырян?

— Радио үсти билән врачлар табшырды... Шу вагт дашарда гай туряр—дийип, Василиса ашырым-ашырым гелйән елиң ылаачмакчы болян ялы әдип силкелешдирйән, гөденсиз ясалан гапысына бакан әлини салгап гойберди.—Ине шол гай ятансоң, сизиң тенечириндиз врачлары алып гелер, оңа деңич гымылдаман парахат ятың, мен сизиң совалларыңыза жогап бержек дәл.—Шей дийип гыз бир агач кесиндисиниң үстүнде жайлашды ве йүзүни китаба берип, бар үнсүни шоңа берйән ялы болды-да, немец сөзлериңи хүмүрдемәге дүрды.

Литвинов, бүтин өмрүне курортдыр санаториялары йигренип йөрән, хут шонуң үчинем шу гүне дүшен, «иш-пишесиз әлиңи:

товшурып ятмак, табыда мүнөне ярашандыр» диен накылы сөй-
йөн, жошгунлы, өз угруна бир төвра Литвинов хэзир ине шейди-
бар затдан узце ятыр, өзем шейдип шу авчы күлбесинде эллери-
ни говшурып, гымылдаман узак вагтлап ятмалы болаймагам мүм-
кин. Ишлерден, адамлардан, телефондан, телеграфдан узакда.
Бирденем онуң шейле бир йүреги авап, небси агырды велин, чек-
гелеринден яссыгың үстүне яш сырыгып гитди.

— Гит—дийип, ол Василиса буюрды.

Аглаян Гожа середип дурмак, догруданам, өрэн эрбетди.

— Агырармы, э?—Гызың мавы гөзлери пүрслерден эдилен
хүтдүгүң бурчларыны деладаг гөзлейжилик билен сермелейәрди.
Ахыр онуң назары йүзи гызыл хачлы, пөкгерип дуран, бре-
зент сумкада эгинди. Литвинов додагыны дишлэп, ики бака
урунярды.

— Гит!—диен сес гыза мйсли гысылан дишлериң арасындан
сыздырылып чыкян ялы болуп эшидилйәрди.

Василиса сандыраян эллери билен геологларың йөриш апте-
кажыгыны дөржөшдирийәрди. Йөне ол нэсагың келлесини гадды-
ранда начальник эййэм бирнеме өзүни дүрсөпди.

— Нэме? Тапмадыңмы?—дийип, ганы-пети галмадык додак-
лар пышырдады; инди ол додаклар шейле голай болуп, онуң хер
бир чызыжагыны хем гөрмөк болярды.—Геологлар валерьянка
гөтерип йөрен дэлдир-ле, ол кэрлерден дэлдир...

Шол гүнүң эртеси, тей ахыры гай ятансоң, врач-кардиолог
пейда болды. Ол эхли герек затлары алып гелипди. Онуң билен
ици саны медицина сестрасам учуп гелипди. Нэсагың янында ги-
же-гүндиз ишлэп дуран, нобатчылык посты дөредилди. Литвино-
ва болса гүррүң этмек зат этмег-э бейледе дурсун, оңа хатда хай-
сыдыр толгундыржак, гахарыны гетиржөк затлар барада пикир
этмегиңем болмаяндыгы тассыкланды. Төверегиндэкилере—олар
болса аз дэлди, чүнки ишлерини довам этдирийән геология топары
шу өйжагазда, брезент пешехананың дашында яшаярдылар—нэ-
саг билен хич хили гүррүң этмезлик табшырылыпды. Сестралара
нэсагың сораг бержөк болмаларының өңүни алмак везипеси йүк-
ленипди.

Бу затлар ерине етирилийәрди. Йөне яш геологлар өз тэзе
гоңшусының тэзеликлери эшидип билмейэндигини ёкуш гөрийән-
дигини, онуң эхли ишлер билен шейле гызыккланяндыгыны, хер
бир эдилйән гүррүңе дийсең гулак асяндыгыны билип, медици-
наның эглишқксиз хөкүмдарларындан ассырынча, оңа информа-
ция берип дурмагың усулыны ойлап тапдылар. Агшамларына өз
нарларының үстүнде ятан ерлеринден бири-бирлери билен өз

пикирлери боюнча Гоҗаны гызыкландырайҗак затлар доғруда гаты-гаты пышырдашып гүррүң эдишйәрдилер.

Оларың гаты говы тәзеликлери барды. Үстесине-де акылыңы хайран эдижиди! Салхитдиновың шурфларыны гөзләп тапып, эй-йәм оларда гечирилен барлаглар хем тәзеден газылан шурфлардан алнан нусгаларың берйән нетижелери уруш йыллары тайгада трагик хеләк болан геологың тутян герими хем көплүги барада өзүниң хем хич зат аңыбилмедик ерасты байлыгының үстүни ачандыгыны тассыклапды. Тебигат, мисли хачанам болса бир вагт, бу асырлар бойы бош ятан үлкәни ояндырмак үчин, батыргай, эхметсөөр адамларың бу ере гелҗекдигини өңүнден аңан ялы, диңе бир дағларың гаты җисиминден Онь дерясыны ғысар ялы эгирт улы дөровезе ясамагың аладасыны этмән, шондан өнҗек иң арзан энергия өзүне герек болар ялы, шол дөровезеден узак болмадык бир ерде магдан байлыгыны хем гизләп гоюпдыр. Бу затлар, әлбетде, энтөк яш энтузиастларың батыргайлык билен әдйән арзувларындакы затларда. Йөне велин, оларың гөвнүне болмаса, гар басып ятан тайга хер бир әдилйән йөриш оны тассыкляя ялыды. Белли зат, энтөк томус ене кын разведка өңде дуруп, йүзе чыкарылан запасы кесгитлемек, буравлары отуртмак, ене шуңа меңзеш әңчөме агыр ишлер әдилмеләм болса, комсомоллар, эййәм бу үлкәни: «Салхитдиновың магданлы ери» дийип атландырырдылар ве пышырдашып өз араларында магданларың пейдалылыгыны артдырыҗы заводы, аггломерат фабриги, металлургия комбинаты ниреде «отуртмалыдыгың» давасыны әдйәрдилер.

Литвинов гымылдаман ятан еринден гүлүмсирейәрди:

«Гөр бу гараголлари, буларың янында бары ап-аңсатҗа-да! Булар энтөк бюрократчылык сүйренҗөңлигиң, гөрөшиң, даваң, гызыкляялардыр өз-өзүни сөййәнлериң чакнышыгының әңчөмесиниң өңде дуряндыгыны бир билседилер!»

Йөне велин бу затлар оңа хош якярды, хатда ол өз янындан сөйгүли: «Әхли полкларымың хеләк болмагына-да»... хиңленди. Әмма бу бегенчли дуйгуларың бейле тарапам барды: ине олар говур әдйәрдилер, язкы гелйән силлериң акымы ялы мөвч урярдылар; сен болса кәлиң дүйбүндәки көне төңҗө ялы бол-да ят. Оларам сениң үчин азара галсын йөрсүнлер! Шейле пикирден онуң дамагы долуп, гөзлеринден яш сырыгярды.

Яш геологларың брезент пешеханаң аңырсындан гелйән сөслөри муны дурмуш билен багланышдырярды. Оларың әдйән гүррүңлерине гулак асып, ол диңе гечирильән барлагың тәзеликлерини дәл, эйсөм Дивноярскиде болян кәбир ишлерем билйәрди. Умуман мыдар этмөк болҗакды. Йөне ине - токай өйҗагазына

пайтагтын медицина профессоры учун гелди. Нәсаг дүйлү бар-
лапты, төрүлди. Бирнече берк буйруклар берилди: ве Литвиновы
төвөрөк билен баглашдырыңжа инчежик йүң шол бада үзүдди.
Дүшлегин гөлайындан йөрөтө гурнахан уллакан чадыр дикдилер.
Геологлары шол чадыра гечирдилер. Галжаң Сизболаңсоңызың
айтагына гөрө тайга авчыларының өйжагазыны екеже агшамда
«Кремль кеселханасының филиалына» өврениш. Онуң диварла-
рына, потологына простын чүйленип чыкылар. Нәсаг инчежик
хоз агачларындан эдилен кроватиң үстүндөн сим сеткалы кроват-
та гечирилйөр. Гөдекси ясалан столуң, скамейкаларың, отургыч-
ларың ерини тутуп дуран агач кесиндилери ве шкафларың дере-
гине уланылып йөрлөн нәхилидир ящиклер дашарык зыңылып,
оларың ерлерине кеселхананың ак мебеллери гоюлды. Хатда сес-
тралар учин Дивноярскиден крахмалланан ектай, ак мата телпе-
жиклер ялы затларам гетирилди. Бу хысырдылар гутарыберенде,
Сизболаңсоңыз өз эли билен дивара дашы галың, гызыл чайы-
лан рамалы «Сосналы токайың эртири» диен мешхур сураты хем
какып койды.

Бу төрлүп йөрлөн чәрелер гайтам зелел болуп чыкды. Нәса-
гың ягдайы месе-мәлим ярамазлашып уграды. Онуң йүреги гыс-
ды, ишдәден кесилди, сушлашды. Гөзи күтелип уграды. Ол узын-
лы гүң гөзүни юмуп ятырды, эмма онуң янында гезек гезегине
нобатчылык эдилп отурың сестралар нәсагың укуда дәлдигини
аңардылар.

— Мениң сизе ялан сөзлемәге хақым ёкдур — дийип, көнсуль-
тациядан гайдып гелен профессор, эриниң янына гайтазының
өңүнчәси яныңа гелен Степанида Емельяновна Литвинова айдя-
ды. Гуржага чалым эдилп дуран йүзүндәки бурны жайтарлыбраң
дуран, долмаз, гартаң аял улы эллери билен өз сумкажыгындан
ягышып, профессорың кабинетинде сесини задыны чыкарман, үм-
сум отырды. — Онуң берк йүреги, демирден организми бар. Йөне
ол гаты аргын, ядав. Йне шол кылашдырыр... Рахатлык, диче оны
толгундырайжақ затларда долы үңемлиги талап эдйән дыңч рахат-
лык бир уңышсызжа умыт дөрөдйөр.

Алым бармакларының богунларыны шыркыладышдырды.

— Табы кын нәсаг. Берилиән дерманлары иченок, иййән-ичйән
задам ёк диен ялы. Онсоңам, әлбетде, ятан ерем учурсыз ярамаз,
говак дүзгүни. Мен-ә өмрүме шонуң ялы ягдайы гөрөн дәлдириң.
Урушда дагам гөрөмок.

Степанида Емельяновна папиросыны чыкарды, онуң агза са-
лынян ерини габына какышдырды ве шол бада-да, чекинжеңлик
билен дүйрөшдириң, ене сумкажыгына дыкды.

— Ол, керем, дерманнам ичер — дийип, ол айгыт эдижилик билен айтды: — Ери, онсоң нәме?

— Башга хич зат. Рахатлык, диңе рахатлык — дийип, профессор аяла гуссалы гаран, эллерини херекетлендирип гөй берди.

Бу гүррүң Степанида Емельяновнаның вертолетың гонян ери биден авчы дүшлегиниң арасындакы ачыклыжагы гечегеде инди «пил сүңкүниң реңкине меңзеш» реңкленен өйжатазың гапысында бир хәхими алайын дийип эгинен бадына ядына дүшди. Хәхини алып, ол гапының тутайындан япышды.

— ...Ине онунжы гөрнүш: өңкүже балаайкалы Мартын — дийип, ол өңүнден чыкан медицина сестрасыны бир яна совуи, гагы айтды. — Федька, сен нәме бейтдиң ятыбердиң-ле? Мениң эхли коммуна экзаменлере тайынлык гөрүп йөр, ине мен сениң яныңа тайымалы болдум дүрүбердим. Сахна гүйчли ягтыландырылар! Агтыклары аталарына учёт карточкасына язмак билен кәйинч берйәрлер.

Литвиновың сых-сых бөмшүп дуран чал-сакгалы, салпаран яңакларың мум реңки, йителен, хатда учжагазы ики бөлүнен гысгажык бурны бу аялы аңк этди. Бе, шу гарры адам онуң эримикә? Ол әжизже чыкан «Степа!» сөзүни эшиденде буланык мавы гөзлери яшдан долудыгыны гөрди ве дыкын алып гелен ага зордан басалык берип, пессежик дар хүтдүге, онуң простын чүйленен диварларына, гызыл чайылан рамадакы сурата гахарлы гөз гездирмөгә дурды.

— Дашарда яз, гүн чыкып дур, сизиң бу ериңизде болса эдил топарың алыбермели агыр хова! — дийип, Степанида Емельяновна эпишгесжиге бақан йөнелди, йене велин оны атып билмеди. Ол бир рамасыз затсыз, йене гөйлүп, дашы сувадаянча бир бөдек гөгүмтидрәк айнады. — Гызым! — дийип, ол сестра йүзленди. — Ханы гапыны ач.

— Багышлан, тертип-дүзгүн меселеси боюнча маңа берлен берк табшырык бар — дийип, мүмкин гадар бу эгни самыр дерисинден тикилен, гымматбаха поссуны, башы оба аялларыныңкы ялы эдилип, өксесине атылан сүтүк яглыклы, орта бойлы долмач аяла хырсызрак серетмөгә дыржашып, башлабермекчи болды.

— Ери, ери, гызым, давалашжак болуп дурма — дийип, Степанида Емельяновна адамсыны ёргана долашдырып, сыпайчылыкы айтды. Бу ачык гөвүнали аялың сесинде сестраны табын бөлмакдыга межбур эдижи нәмедир бир зат янланды.

Өйжагаза тайганың говуры, эрейән тарың ысы хаплап урды. Степанида Емельяновна хошал болуп, улудан бир демини алды.

— Ине мунуң болды, ёгсам токайың ичинде ятыр велин, тө-
верегинде шол суратдакы агачлардан башга агач ёк... Гызым, му-
нуң янында өзүм отурамын, сен гит-де арча пүрлерини дөвүп ге-
тир-де, говжа ыс болар ялы пола ташлашдыр. — Сестра чыкып
гиденде, ол кроватиң янында дызына чөкүп, эриниң додагындан
огшады.— Тфу, бири сениң сакгал-муртуңы бери сырсады! Ёгсам
өсүп, сус-сус болшуп дур... Онсоңам аглама, аглама! Шуң ялы
лөвхе болубам агламак... Ери боля, гымылдаман ят. Мен саңа
бизиң эхли тохум-тижимиз барада гысгача доклад эдип берейин.
Сен болса сесиңи чыкарма-да, диңле-де ят. — Дамарлары таяк
ялы болшуп дуран, улы элини эриниң ёрганың үстүнде ысгынсыз
ятан элиниң үстүнде гоюп, гүррүңе башлады.

Литвинов сесини чыкармаса-да, мунуң монолог болдугы дэлди.
Бу бири-бирлерине дийсең белет, икi саны гарташан адамың гүр-
руңиди. Бири геплейәрди, бейлекиси болса келлесиниң чала бил-
дирийән херекети билен оңа жогап берийәрди. Буларда хемише шейле
болярды. Литвинов маҳал-махаллар бир айлап дагы Москва бар-
маярды. Йөне велин хачанам болса бир вагт агач акдыржы твер-
ли йигит билен яш докмачының арасында рабфак скамейкасында
дөрән достлук шейлерәкди, ягны узак ерден Москва учуп гелен.
Литвинов өзүни мисли сәхелче вагтлык бир ерик, бир чүйше кефир
алмак үчин сүйт магазинине чыккан ялы дуйярды.

Бирнәче гүн геченсоң Дивноярскиден учуп гелен врач якымлы
геңиргенди.

— Сизиң гелмегиңиз нәсаг үчин иң говы дерман болупдыр —
дийип, ол Степанида Емельяновна сыпайчылык билен айтды.

— Мең геленим... Мен нәме бу ерде! — дийип, ол аял элини
силкип гойберди.— Бу ерде мениң геленим дөл-де башга бир зат.
Сиз муңа шол рахатлык, аладасызлык дийип йөрсүңиз, онуң бол-
са иң говы гөрийән накылы: «Йиш-аладасызлык мерхума ярашян
затдыр» ахырын, ине онсоң болуберипдир шакырды...

Бу теммәки ысы гелип дуран, чаларян гатаңсы сачыны келте-
жик гыркдырып, йигриминжи йылардакы комсомол гызларың
эдиши ялы эдип, ыкжамлык үчин дашына гызыл яглык чолан аял
өзүниң часлы сеси билен чендандан: «Буза», «братва», «шамов-
ка»¹, «эдил топдан атылан ялы» ве шуңа меңзеш биреййәм ятдан
чыкып гиден сөзлер ве жүмлелер габат гелйән гөдексирәк геплей-
ши билен деррев токай лагериниң дурмушына гошулышды өтәй-
итди. Ол сәхел вагт гечип гечмәнкә: Женька, Юрка, Валька дийип
геологларың атларыны ярты-ярты тутуп уграды. Оларың сөйги

¹ Бу за — тертипсизлик, братва — үлпәтләр, шамовка — иймит.

сырларыны билди, даш сыпатларының бижай-нэжайрак ери болса, сен-мен ёк дүзедишдирди, ички гейимлеридир көйнеклерини яңадан ювмага мејбур этди, агшамларына болса оларың чатышдырмалы ерлерини чатышдырмага, илик-пиликлерини дакышдырмага отурды, бу ише Василисаны ве нобатчылыкдан бош медицина сестрасыны чекди. Ол Илмар Сирмайсың жүби радиоприёмнижигини алып, оны эриниң башужунда гойды, инди ол приёмник бу үлкелериң радио диңлейжилери үчин Старосибирскиниң позывнойы — «Шөхратлы деңиз, хорматлы Байкал!» айдымының илкинжи сазлы жүмлеси билен башланян вагты болан, сәхер-сәхерден хайдан уграп, дынман мадырдаярды, айдым айдярды. Приёмнигиң говры астында нэсаг ойланярды, иркилйәрди, ятарды. Йөне приёмниги япайдыгың, ол гөзүни ялпа ачярды.

— Нэме үчин айырыарсыңыз?

— Ай, бир бидерек затлар ахырын. Радио диңлейжилериң совалларына жогаплар.

— Ёк, ёк, бу ериниң радио диңлейжилерини нэмэниң гызыкландырандыгыны билмек дийсең гызыклы зат. — Приёмнигиң батареяжыгының гүйжи гачанда болса нэсаг тукатланды, ынжык болды. — Нэме мени эдил гуйың дүйбуне ташланан ялы эдәйдиңиз-ле?..

Оңа деңич Дивноярскиниң медицинасы Литвиновың кесели ялы кесел билен кеселләнлере аңрыбаш рахатлык герек диен дүзгүнден кэбир халатларда чыкаймагың хем боляндыгыны ыкпар этди. Сизболаңсоңыз гелди. Ол эпет улы бир радиоприёмник алып гелди. Бу приёмник гоюлансоң, токай хутдүгиниң ичи өңкүденем бетер дарышганлык болды.

— Ажайып машин! Бүтин бир оркестриң бар-да! Иң соңкы модель. Старосибирскэ екежеси гелди, ай мунуң хырыдары көп болды-а — Сизболаңсоңызың тегелек, яңаклак кешби багтыяр ягтыларды. — Диңе сизиң үчин дийленсоң, Фёдор Григорьевич, бердилер. Ынха ынанмасаңыз, Ладо Ильичден сорайың.

— Сизболаңсоңыз, сизболаңсоңыз, какып алдык — дийип, поссуныны чыкаран Капанадзе йылгырып, башыны атарды. — Диңе бизиң Гожамыз үчин. Бо-хов! Гөрийән велин, ол хэ диймән ене-де дашларыны гөтерип уграмалы болжак!

Бу гөвүнлик берлип айдылан сөз дэлди. Литвиновың кувватлы организми агыр кеселден үстүн чыкды. Инди ол гутулып уграпды. Йөне велин парторг врачларың диенлерини биркемсиэ бержай эдип, күшт хакда, гелжек футбол мөвсүми барада, эмели хемралар, ая учан ракеталар барада гүррүң этди. «Красный пахарың» авчыларының яңы-якында авлан гөрлүп-эшидилмедик, мэх-

нет айысы барада айдып берди ве гүррүңи хер эдип, хесип эдинг ишден. Онугурлушыгың аладаларыңдан совды.

— Нәме дийсене, Ладол! — дийип Литвинов онуң гүррүңини берди. — Сиз ынха радиода хер гүн: коммунизме тарап бөкүш, коммунизме тарап бөкүш дийип гоҳ турзуп йөрсүңиз велин, бу Олесь хакында хич зат эшидиленок-ла? Гөркезилйән санлар хайран галарлык велин, бу Олесь Поперечнының асыл ады тутуланок.

Капанадзе мунуң нәме үчин бейлә бөландыгыны гүррүң бермели болды. Литвинова эййәм аз вагтлыкча кроватда отурмага зада ыгтыяр эдилипди. Ол мисли иркилийән ялы гөзлерини сүзүлжиредиң диңлейәрди. Габагыны галдыранда онуң гөзлери ынжалыксызды.

— Нәме дийсене, Ладол, сизинң шол ерде бар задыңыз гүлала-гүллүкми?

— Бар задымыз гүлала-гүллүк, Фёдор Григорьевич. Дюжев ишини тамамлап баряр. Ынха тизрәк бир аяга галың, томус Онб дөрясыны беклежөк.

— Дюжев сизде эркин шәхер Данцигинң хукугында диййәрләр — дийип, Литвинов гүлүмсиреди. Шонда онуң пәкизе сырылан, чекилишен, хатда шонуң үчин бираз жуванлашан, солгун йүзүндәки гытыжак гыркылан муртжагазлары хужжериди. — Мен ол Дюжев хакда-да дәл, Ладол, мен бу затларың хеммеси барада... «бөкүш» хакдамы нәмеми... Муны бүтин юрда ййратдыңыз...

— Фёдор Григорьевич, врачлар маңа сизинң билен иш бабатда гүррүң этмеги берк гадаган этдилер. Эгер ислесеңиз, мен сизе сводка иберип дурайын.

— Сводка... Инди шол сводканы язмага шейле бир есер болупдырлар велин хей гояй... Бай, есерлер көпелипдир-ә!.. Йөне сен хер ничигем болса, Поперечный хакда, Петрович хакда, мең шепежиклерим хакда гүррүң бер...

— Поперечный ене эхли кишинң агзыны ачдырды — дийип, Капанадзе гүлүмсиреди. — Нәме дийсеңизлән, оны яз Свердловскә чагырларлар. Ол ене-де нәмедир бир машины кәмиллешдирйән зат ойлан таныпдыр. Ери онсоң сиз айдың, ол ерине кими гоюп гитмекчи боляндыр өйдйәрсиңиз? Константин Третьягы. Шол Третьягың тержиме халы болса жәнәят кодексиниң эхли маддаларының өз ичине аляр. Асла Поперечный билен ишләп уграына-да бир сәхелче вагт болды ахырын. Биз Поперечнә бу ягдайлары айтдык, йөне ол аягыны дирәп дур: шоңа эдил өзүме бил баглайшым ялы бил баглаярын, «ынам билдирйәрин» диййәр. Хава-а... шейдийленсон, онсоң еңсәңи гашабермели боляр-да.

Литвиновың жувандашан солгун йүзи йылгырарды.

— Есер-ов!

— О нәме дийдигиңиз болды, Фёдор Григорьевич?!

— Дийсең есер дийән-э. «Мен оңа ынам эдйэрин» — говы айдылан сөз. О залымың, мен билелим бәри, адамара билдирйән шу ынамында екеже гезек дагам ялчышаныны билемок... Вах, Ладо, Ладо, эгер сен коммунизмде адамларың нәхили болмалыдыгыны сорасаң, мен: «Өз гөңшыңы, Олесь Поперечныны гөрәй» дисрин.

Капанадзе пикире гитди. Третьяк меселеси барада ол Олеси голдады, эмма бу тәзе гелен Третьягы говы тайярламагы оңа маслахат берипди. Литвиновың сөзлери велин хер ничигем болса оны алада гоюнды.

— Шейлемикә? Онуң бу хөтжетлиги, исләмогы, әтжәк дәли... Индивидуализми нәме?

— Мениң бейлеки бир шепежигим, Савватей Седых пахыр: «Чее чыбыкдан диге себет өрйәндирлер, палта сапы болса берк ағачдан эдилйәндир» диерди. Культ дөврунде биз үмсүмлери, диеңизе сә диймейәнлери говы гөрйәрдик, хол яңкы немелери... Эдил Пушкиниң: «...Ол йылгырса, әхли киши йылгырар, гашыны чытса, әхли киши дымар...» дийши ялы болды. Ине биз шоны өзүмизден ең эдип ташламады. Коммунизм диййәнлери, Ладо, «ыгтыяр әдениңиз» дәл-де, озалы билен хер бир адамың коллективде гүллемегидир ахырын... Шейле дәли нәме?

Шарфыны оранып, поссуныны гейип, гайтмага мейилленип дуран Капанадзе Степанида Емельяновнаның элини силкип:

— Сизиң гелмегиңиз, гөр, нәхили ажаплык этди — дийди.

— Ажаплығы онуң какасы билен әжеси әдипдир. Шун ялы янмаян шкафы яратыпдырлар — дийип, өвгүден еләги етен аял айтды-да, әрине гөз гышып гойберди. — Нәмә йылгырарсың, шкаф кемиң бармы! Шол бизиң рабфакдан сизиң өйүңизе оба гезмәге гиденимиз ядыңдамы? Шол махаллар мунуң йигримиден сәхел көп яшы барды, какасы болса шунуң шу вагткысындан бирнеме гартаңракды. Ине онсоң нәме боландыр өйдйәрсиниз? Аталы огул икиси хаммама гидип гелдилер-де, бирденем гөреш тутушып тутаклашыбердилер. Хондан бәрси болшуп, бири-биринден кем отураноклар, өй сараяр; айналар эндирейәр, икисем чым тызыл болды; йөне инди болды диййәни сә, хер хайсы дәрдиҳал басылма-жак боляр. Аякларына отургыч илди, зыңлып гитди; стол илди, зыңлып гитди. Менем нәме әтжәгими биләниң дурун, инди буларыңкы оюндан гечип, чына өврүлип баряр... Шейле болды дәли Федька?.. Гөрйән велин, булар ченден гечип барярлар, менем хай-

дан-хай сувдан долы гулплы челеги гөтердим-де, депелеринден эңтерип гойбердим! Ине онсоң айрылышдылар дурубердилер. Чай ичмөге отурдык... Сиз болса ажаплык диййәрсиниз. Шуң ялы селижар өкүзини бир ураңда йыкжак умыдың бармы?

Ладо Капаназе гурлушыга Гожа бәри бакяр диен хабары алып гелди. Бу хабар деррев котлованлара, карьерлере яйрады, тайга океанында дыр-пытрак болуп отуран, иң узакдакы объектлере-де барып етди ве эхли ерде-де муңа дийсең бегендилер.

Шу хош хабар яйрап угран гүни бәшинжә автобазаның начальнигиниң рахат квартиражыгындакы столуң башында эгни ири-ири өрүлен свитерли, ыкжам беден гурлушлы бир адам отырды. Чоғ-дамланып дуран сачы хенизем этлек маңлайына дөкүлип дурды, эмма шейле-де болса, онуң яйбаң йүзүни инди, оны өңки сыпатындан угурсыз үйтгедйән, инсизже, сары, «скандинавия» сакгалы безейәрди. Ол жан эдип, коллиграфик почерк билең харплары сүннәләп, бири-бирине сеплешдирйәрди ве шол махал онуң йүзүнде, ылла ол бир агыр йүкүң астында бүдрәймәйин, йыкылаймайын дийип егшерилип барян ялы, дартгынлылык аламаты пейда болярды. Гапдалында, столжугың үстүнде болса онуң сакгаллак кешпли сураты ерлешдирилен сахыпасы ёкарык эдилип гойлан «Огни тайги» газети ятырды. Ретуш эдилип оңарлан бу суратдакы кешп Жек Лондоның хекаяларының хайсыдыр бир деңиз мерданасының йүзүни ядыңа саярды.

Ине: «Мәхрибан әжәми хич ҳачан унутман» дийлен язгылы хем дашына йылан оранан хаҗың сураты чекилен гошарлы, мис реңк сары түй басан улы эл язмасыны гойды.

— Әжем оқап, болмажысы болар... Мурк, а Мурк...

— Инди гайдып сениң шол пишик адыны айданыңы эшидәйсем, шу ерден эдил яйдан атылан даш ялы дазлап чыкарсың.

— Гаты гең зат... Өзүмем ынанамок. Трифонович болса: «Сени бирнеме сүйрәрин хем өз ериме гоюп гидерин» диййәр... Бир пикир эдип гөр ахырын, Поперечныларың улусының ерине галмак...

— Кичисиниңем ерине галармыдың?

— Ай, Боркаң угры ёк-ла. Сөз сөзлейәр, газетлерде хәли шинди чыкыш әдйәр, эгер оңа говы карьерлери бермеселер, гоңшуларам шейидип онуң хызматыны эдип йөрмесе, бир әййәм әңи ачылып, хол ызда галарды. Бай, мениң Трифоновичим хем шонуң гамыны чекйәр-ә! Онуң порс атып йөршүне нәтжегини биленок...

— Бизиң базамызда-да шол бөкүш билең бирентек ишлер этжекдиклериңе берибилең вадаларыны бердилер. «Биз», «биз» дийшип, инди болса галц маәлуматлар берйәрлер. Бетонда-да шейле болды... Маңа бейикден гөрнүп дур.

— Сен нэхили пикир эдйэрсиң, Мурк...

— Ене Мурка диййэрмиң? Көвшүмиң бир тайыны сыпырын, элиме аларын велин, онсоң сен сакгаллак сыпатыңа ер тапып билсең кайыл Гал.

Эгнн түйжүмек ала ектайлыжа Мария чыраң ашагында отырды. Онуң гысгажык сачы эййэм хакыкы реңкини алыпды. Мария гашларыны чытып, бармаклары билен кичиңик чага көйнежигини язышдырып гөрйәрди, ожагазың бир кем ерини тапжак болуп, сиңе-сиңе середйәрди. Бир затдан гөвни жай болмадык вагты онуң додаклары хасам бетер пөкгерйәрди.

— Костыка, сениң уяң нэме бейле эмелсиз-ле? Гөрйэмиң, ене тикинжиги бейлэк өтәйдипдир, голтужагыны гысар — дийип, ол тикенжесини гахар билен бир гапдала зыңып гойберйәр.

— Му... ви, Маша, яңы Поперечный сең адамыңы өвдай. Улы шовхун турузанам болса, борчнаманы ерине етирер диййәр.

— Меңкини! — диенде онуң ашакы додажыгы өз эндиги билен чөммерилди. Меңкем гаймажык ялабермэни кем гөренок, йөне мен оңа ёл беремок... Умуман, мен болмадык болсам, икиңизиңем дат гүнүңизе... Костыка шол мен эре баржак боланымда, сениң хайбат барыны атаның ядыңдамы?

— Ким билйәр... Бир эрбет адамам дәл ялы экен, шейле дэلمي?

— Түйс маңа герек адам-да — дийип, Мурка ене чага көйнежигини элине алып, өвүнжеңлик билен айдяр. — Ынха гөрйэрмиң гөвнүме якмадык ерини сөкүп, яңадандан тикерин... Сизиңем эдилэйжегиңиз шолдур...

— Эжем «Огнидэки» суратымы гөрүп ағлар, эгер ағламаса мениң түйс зат билмедигим. Озал хемише: «Сизден яңа утанжына какаң габрында ынжалыклы ятыбиленок...» дийип язарды — дийип, Третьяк язылып гутарылан кагызыны элинде айлап айтды. Бирденем шейле дийип сорады: — Машенка, Гожа бәри бакянмышын диййәрлер, чынмыка?

— Ба-ай сенем-э, яңы билйэмиң оны! — дийип, уясы гүлүмсирәп, оймагы билен тикин угруны сырып гойберди: — Мең адамым: «Гөтерйән кичи дашымы ибериң» дийипдирем диййәрле...

— Эдил демриң бар-да! — дийип, Третьяк тэсин галыжылык билен айтды. — Бир гезек мениң элими бир товлап гойберендир велин, өмүр ядымдан чыкян дәддир. Мең Трифонычымам онуң тизрэк гутулып гелерине сабырсызлык билен гарашяр.

— Бир сениң Трифонычың гарашяңдыр өйдйэрмиң?..

Бәшинжи автобазаның начальнигиниң квартирасында шу гүр-
руң барырка, Вячеслав Ананьевич Петин кенар көчесиниң бирин-
жи номерли жайының бош отагларының ичинде, сес-үйүнү чы-
карман, ики бака гезим эдйәрди. Ол телефон билен геплешмек
үчин Москваны, министри заказ эдиди ве хәзир көп затларың
чөзүлмегине себәп болмалы гүррүңиң пикирини эдйәрди, өз яны-
да өлчәп-бичйәрди. Литвинов яныны ере беренде, начальниги чал-
шырмак барадакы меселәни, Петин өзүнә гарашык эдйән бир ёл-
башчы ишгәриң өңүнде ассырыналык билен гоюп гөрүпди. Шол
адам Петини түйс партия берлен адам хасаплаялды, пикир-пайхас-
лы, өңде барыжы инженер хасаплаялды, оңа ынанялды, оны масла-
хата чагырылды, хатда кәмахал проферанс ойнамак үчин дача дага-
да чагырылды. Ине яңкы ирник сорагы Литвиновы айратын говы
гөрийән министрә бермән, хут шол адама берипди. Йөнә велин бу
сапар шол адам бу какдырылып айдылан сөзә дүшмедими я-да
дүшсе-де, дүшмедиксирән болдумы нәтдими, начальнигиң сагыгы
барада, оңа нәмә көмек бермелидиги барада сорашдырмага дуру-
берди. Бирденем шейле дийди:

— Литвинов шейле ягдайда ятырка хеем оны ишинден боша-
дып болармы? Бу онуң ишини гөрәймәги мүмкин. Ёк бейлә зат
болмаз, сиз гайратлы ёлдаш, энтежик сизиң еке өзүңиз...

Бу «еке өзүңизиң» нәмәни аңладяндыгыны серасанлы Петин
такыклажак зат этжек болуп хем дурмады. Ол гудуз ачан ялы
хәрс уруп ишледи. Ишлери хемме угурлар боюнча говы барян
ялам болса; «коммунизме тарап бөкүш» ене әхлиумумы үнси гүр-
лүшыга чекен хем болса, махал-махаллар Петиниң гөвнүнә, вагт
онуң гаршысына ишлейән ялыды. Ине буларың үстесине-де, Лит-
винов бәри бакярмыш диен мыш-мышлар. Ол Юрий Пшеничныны
тоқай дүшелгәсине иберди. Ол Старосибирскиден йөрите гетирди-
лен әпет торт билен улы достлук хатыны алып барялды. Пшенич-
ный доланып гелик, Гоҗаның дашындан гөрәймәге эрбет дәл ялам
болса, шол гүн узынлы гүн диен ялы еринден галман отурандыгы-
ны, геплейшиниңем ысгынсыздыгыны айтды. Гүррүңиң арасын-
да, гөзлериңи юмандыгыны, иркилжирейәндигини, кеселиңден зей-
ренйәндигини гүррүң берди. Догры, Пшеничный хошлашып гайт-
жак боланда, Гоҗаның бирденкә әлини шейле бир гаты гысып,
өзүниң болса муңа гыгырып гөйберендигини хем-де шол халатда
начальнигиң мавы гөзлериңиң ач-ачан кинә билен гарандыгыны
я-да гөвнүнә шейле ялы боландыгыны айтмады. Хава, Пшеничный
бу хакда гүррүң бермеди. Белки, муңуң гөвнүнә шейле ялы болуп
гөрнәндир? Ай, шунуң ялы бидерек затлары айдып, шефиң йүре-
гини чиширмегиң нәмә хажаты бар?

Хер, хили-де болса, вагт аз галыңды, онуң үчинем Петин министр, онуң Литвиновы, өз мугаллымым хасап эдиң йөрөндигини билиэнем болса, телефон этмеги йүрегине дүвди. Москваны бер йәнүдөр эдилжек гүррүңиң эхеңи хем мазмунуңы мазалажа ойланганды.

— Фёдор Григорьевичли меселэнем хер ничигем болса чөзмөк гөрөк — дийип, Петин гуссалы сеси билен айтды. — Элимден телейиң эдйэрин. — Шу ерде ол пайтагтдан улы доктор чагырандыгындан башлап, сейрек душ тейдэн приёмник иберенине ченли бириң-бириң санашдырып чыкды. — Онуң саг-аман аяга галып, ишинче гиришмеги үчин гүйжүмиң етенини эдйэрин, йөне... тынансагам умыт аз-да. Өзүңиз профессора телефон эдиң гөрэйиң, ол: «Хич хили тама ёк» диййэр. — Петиниң сеси ховсалады яцланарды. — Маңа агыр дүшйэр, йөне сизиң бу гиден эгирт улы ише вагалайынча ёлбашчылык этмеги табшыран адамыңыз хөкмүндө, начальник барадакы меселэни тизрэк бир ян йүзли этмегиңиз хайыш этмэге мен борчлудырын. Басым деряны беклемэге гириңжек, ишиниң жогапкэрли пурсаты, мениң болса улурак меселэни өзбашдак чөзмэге-де ыгтыярым ёк...

14

Фёдор Григорьевич болса ганыматлашарды. Ахырсоңы — медицинаның серишделери билен хачандандыгыны такыкламак четин хем болса, йөне хакыкатданам Степанида Емельяновнаның гелен гүнүндөн башлап дийип чак этмэге эсас барды — агыр кесел ыза чекиди, сабырсыз нэсагың төвүнүе «дийсең хаяллык» биленем болса, инди ол бэри бакярды. Саглыгындан өңүрдип, онуң дурмуша гызыкмасдыр гүйч-кувватам артыарды.

Кроватдан аягыны саламага ыгтыяр берлен гүни ол эпишгениң өңүндө пейда болды. Онуң талапы боюнча шол эпишге уладалды, дашына чарчува отурдылды, ачылып-ыпылан эдилди. Литвинов, ёрганына чоланып, элем ягтылып уграндан онуң өңүнө барып отурарды, оны ачарды ве голайдакы рябинада нахарланып сарылдош эпей снегирлериң жүркүлдисине, сойкаларың чиркин, жыгылдауук сеслерине, тайганың согдурылан толгунчлы зензелесине гулак асарды. Геологларың сеслерине, гүлкүлерине, оңарың ирден, өз чадырларының янында өз эндаларына гэр сүртешип өвфүлдейишлерине ве онуң гезекки нобатчысының бедре асып, шол бир биширилайэн эртилиги биширийэн онуң чагырдайышына диң саларды. Соңра Литвинов врачдан дашарда отурмага ыгтыяр бермегини сорады. Оны өйдөн чыкарып, диварың дүйбүнө үйшүрилен

гумуң үстүндө отуртдылар. Ол дивара япланып, гөзлерини юмуп, йүзүни инди мазалыжа йылыдыан гүне тутярды.

Аматлы ягдайдан пейдаланып — геология ишлериниң гыссаглы яйбаңландырылмагы мынасибетли аматлы ягдай хем инди аз болмаярды — Дивноярскиден Литвиновың янына учуп гелиәнлеринң саны барха артярды. Ол мыхманы янында отурдып, ондан гурлушыкда болуп гечйән затлар барада ичгин-ичгин сорашдырарды. Эндик болуп галаң яткешлик гурлушыгың эхли ишлериниң суратыны ядында бек саклап галыпды, гелен-гиденлеринң бийән затларыны сорап эшидип болса, ол шол сураты тэзелейәрди. Литвинов дурмуша кесесинден гарап дуруп билмейәрди, онуң үчинем ол кэмахаллар Степанида Емельяновнаның көмеги билен дүрли адамлара хат иберийәрди. Шол хатларда болса олара нэмедир бир зады сынап Гөрмеклик, оны эйтмек, муны бейтмеклик маслахат берилйәрди. Бу иберилиән хатлар Дивноярскиде «Алысдан гелен хат» диен дегишме ада хем эе болды.

Поссуна доланан нэсаг дөрт гыраң диен ялы болуп, шол диварың дүйбүнде гымылдаман отырды. Ол гүнешде иркилжирәп ятан, тарры айыны ядыча саярды. Йөне велин бу айының укы билен иши ёкды, онуң терсине мунуң гөзи йитиди, гөргүрди ве сорамага гелиәнлер: «Бу тэзеликлери Гожа ниреден билип йөркә!» дийшип хайран галярдылар.

— ...Вах, Федька, сен хемме зада етжек болуп йөрсүң! — дийип, Литвиновың хат яздырып отуран аялы игенийәрди. — Сен бир бор-болмаз дэл-де, салыкатлы адам ахырын! Нэме сен болмаңда ол ерде оңармазлар өйдйәрмиң я-да сен гайдаңсоң Дивноярскиде акыллы адамлар түкенәендир өйдйәрмиң? — Ол нэсага түссесиниң зыяныны етирмежек болуп, чилиминиң түссесини небсевүрлик билен ичине дартярды.

Литвинов мекирлик билен гөзлерини сүзүлжиретди.

— Степа, сен бир зады билип гой, бу ерде, бурят мифологиясы боюнча арвах болмалы дэлдир. Бейдип адам барыны гүнүне гоймажак болуп ичиң быжыклап дуран болса, сүбсэ атлан-да, ватанымызың пайтагтына бакан галк.

Бу аял онуң ялы оюнлары гөтермейәрди. Ол деррев үшерилди.

— Ковямың, э? Белки, башга бирини күйсәп угрансың? Хайсыдыр бир секретарь гызымы? — дийип, ол инди өз сүтүкли лыбасыңдан гымылдысыз эсеван эдип дуран адамсына гахарлы серейдйәрди.

— Хих-хих-хих — эдип, Литвинов хош болуп гүлйәрди. — Петровичиң айдышы ялы, сенем ярым айлавда от алып дурсуң-ов. Мениң секретарым, Степа гыз, эдил бир одуң бар-да. Ханышо-

ңа-да бир салам хатжык язалы. Менсиз онуң о ерде мыдарасы ненецкэ?

Литвиновың аялы Валяны танаярды. Булар оңшуклыдылар. Адамсыны гынандырмажак болуп, Степанида Емельяновна Валяның инди управлениеде ишлемейэндигини-де айдып дурмады...

Гурлушыга «Алысдан гелйән хат» барха йыгы-йыгыдан гелйәрди, оны алян адамларың саны барха артырды. Ол хатлар элден-эле гечйәрди, сесли окалярды. Ол хатларда язылян көп санлы накыллардыр жайдар хәсиетлендирмелер деррев яйрайрды ве: «Гожа дегийшйәр. Гожа сагалар. Гожа ише гиришйәр» дийшип бегенишйәрдилер. Йөне велин бу хатлар кәбирлерине мазалыжа пәсгел берип хем уграды, ынха олар Вячеслав Ананьевич Петинде илки бада сыпайчылыклы киная, дөрөтди, сонра гахарыны гетирди, ахырсоңунда газаба мундурип, болмажысыны боддурды. Ол өз акмаклығы зерарлы ниредедир бир тайганың ичинде гымылдысыз-ятаң бу нәсаг адамың нәхили ёл билен-де болса гурлушыгың ягдайларыны билйэндигини, дийсең ырсарайжылык билен эхли ишлере аралашяндыгыны, ялңышлыклары гөрийэндигини ве эхли зада гатышып мунуң, Петиниң эл-аягыны баглаяндыгыны, онуң инициативасыны пужа чыкаряндыгыны сүңди билен сызярды. Бу затлары оңа элтип берип дуран кимкэ? Бе-е, я грузин икийүзлүлик эдәййөрмикэ? Нәме үчин бейтсин? «Бөкүш» барадакы идея оңа — медениетсиз, күтек налажедейине эхли кишиң гөз өңүнде болмаклыга мүмкинчилик берди. Ол хакда улы метбугатларда телим гезек ятланып гечилди, мунуң янына партия-көпчүлик ишлери боюнча тежрибе алмага гелйәрлер. Бе-е, инди ол шу затлара гарамаздан, Литвинова вепадарлығында галып, Петине көмек берйән киши болан болуп йөрмүкэ? Эгер шейдйән болса, бу өрән ховплы зат, оны билмек герек. Өзем Капанадзэниң душманы я-да бир халамаян адамсы болуп отурыбермезлик үчин өрән сересаплык билен билмек герек.

Шенбе агшамларының биринде, тайга гүллейән черёмухаларың баркурян ысы билен дем алып, яз томзакларының өз гүңдөч гүввүлдилери билен агшамың өң янында хер бир берёзаның үстүнде концерт берйән чагында, Петин парторга телефон этди.

— Ладó Ильич, сизе мыхманчылыга бармакчы болярын. Сиңиң машгалаңыз догрудá көп говы затлары эшитдим. Белки, салах адама бир йылнып гайтмага ыгтыяр эдерсиңиз.

— Бо-хов, Вячеслав Ананьевич, баш үстүне! Ламара монча болар. Мең өзүм сизе бир чишлик биширип берейин. Асыл агзыңыздан тагамы гитмез! Йөне чишинем ялар отураарсыңыз.

Екшенбе гүни гара аимузың гелип Березовая көчесиниң ал-
тынжы номерли жайжагазының өңүнде сакланды. Бу көче инди
догруданам березалы көчеди. Тротуарың угруны хатар алып гид-
иен иичежик, ак-сүтүнлике ағаччыклар нәзижек, асла хениз са-
рыжа диен ялы яйражыкларыны шемалың угруна үлпүлдедиң
отырдылар. Биринжи смена гутарыпды, пессежик хаятларың
аңырсында адамлар машгалалары билен меле, автол ялы ягжымак
ер билен гүрмениң йөрдүлер. Эйванжыга чыкан бадына Петин
гоюн этидиң соғаның агзың суварыдыжы ысыңы алды. Догруда-
нам, еңи чермелен көйнекли, аял өңлүкли парторг бир гара сач-
лыжа огланжык билен ховлуда, элде эдилен маңдалың — көзжа-
газларының үстүнде яг билен аралашдырылып дүзүлен эт беле-
жиклериниң жызырдашып бишип дуран маңдалың төверегинде
гыбырдыклап йөрди. Йүзи-гөзи ербе-ер, ышнаклы, узындан сы-
ратлы бир аял болса буларың ишине гошулман, гапдалларында
дурды.

— Вячеслав Ананьевич, арзылы мыхман! — дийип, Капанад-
зе эллерини шатлык билен өңе узадың, Петине бакаң уграды. —
Мениң Ламарамы-ха таянсыңыз, бу болса мениң оглум Григол,
Гриша.

Вячеслав Ананьевич өй кейванысына бир гуты конфет узатды,
оглана болса шоколаддан эдилен товшанжыгы тутдурды.

— Бужагаз йигдекчениң гепе чеперлиги бужагаз желегайлара
беллидир. — дийип, Петин огланың эжесине айтды. — Бир гезек,
Ламара Давыдовна, бизде абрайлы мыхманларың гелмегине га-
рашылып, аңры-бәри затлар тайярланыларды. Онсоң ол мыхман-
ларың гелип билмежеклерини эшидип, гөрлүп йөрлен тайярлыklar
гоюлды. Ине шонда адамыңыз сизиң машгалаңызда болуп гечей
гызыклы бир ваканы гүррүң берди. Сиз: «Григол, шу гүн энен,
гелйәр, гулакларыңы дагыңы юв» диен болмага чемелиңиз. Онда
оглуңыз болса: «Эгер бирденкә энем гелмесе, мен арасса гулаклы
самсык болайын йөрейинми?» диенмишин. Хах-хах! Бай оңарып-
дыр-а.

Йөне велиң бу гүррүң гарашылмадык тәсир дәретди.

— Ене-де шол гүррүң! — дийип, Ламара махмал дек гашлары-
ны чытды. — Ладә, бу бир товы зат дәл ахырын. Хачан шу гы-
лыгыңы бес этжек? — Шей дийип ол мыхмана дүшүндирмәге дур-
ды: — Шуң ялы гүррүңдери тапып йөрән оглы дәл-де, шуң өзи.

— Столуң башына, столуң башына гечиң, чипшилик бишди! —
дийип, өй эсес хасам еңиллик билен гопуи гыгырды-да, ягы жы-
зырдап чыкян хем соғандыр сарымсагың якымлы ысыны яйрадян
эти одуң үстүнден айрып, гөс-гөни эйвана гетирди.

Чапыры төс-гөни тутайлыкта, эдил чемедаң төрүшүндө эдилең-же чележикден гуйярдылар. Өй эелери хатда кичижик Григола ченли бегенчлеринден яңа нәдерлерини билмейәрдилер. Өзүниң саллахаыгы билең хенизе бу гүне ченли өвренишип билмән гелиән. Петинем өрән хошалды. Хич бир задың пикириниң этмән, өй кей-ванысының эйжежик йүзүне середин отурасың гелиәрди. Догруда-нам, мушактатлы гүррүңи башлаймак кынды, онда да өрән кынды. Хатда икиндинара хас көпелип угран чиркейлер зерарлы айвандан жая гирилип ве мыхмана тагтаның үстүндө ер гөркөзилеп, тир-секленәр ялы диваның юмшак тогалак яссыгы атылып, Ламара оңа ыслы чай гуоп беренде-де Вячеслав Ананьевич өзүндө хенизе ченли болмадык яйданжаңлыгы аңып, хенизем шол башлабилмән отырды.

— Ынха яңы сиз Берёзовая көчеси билең гелиәркәңиз әңчеме адамларың өз ержагазларында хысырданып йөрөндигини төрөнси-ңиз. Эхлиси, учдантизма эхлиси ишлешип йөрөндир — дийип, Капанадзе айтды. — Ине мен гечип барярам өз янымдан шей ди-йип пикир эдйәрин: шу ерде, Партизанскиде хер бир квартираның бир азажык ери болсун дийип Гожа аягыны депди дурды велин, ол шейдиң учурсыз хак эдән экен!.. Элиң аясы ялыжак сәхелче-жик ер велин, бош вагтың оны депип йөрмөк нәхили хезил! Кә-бирлери: «Хусусы эечилиге йыкгылык, индивидуализм» дийип гаршы болупдылар, ядыңыздамы?

— Хава, хава, бизде өе гирмән онуң әсиниң ниредендигини аңмак болжак — дийип, Ламара әрини голдады. — Хаятың аңыр-сыңа середин, әкини соған, шалгам, турп болдугы — русдур. Ын-ха, мениң поңшым Ганнаның әкини, помидор, шугундыр, хаятың гыралары, гүнебакар, диймөк, булар украин. Ынха гөрийәрмисиңиз, бизе гелип болса сиз цуцмат, кинза, тархун ялы отлары ийдиңиз. Хеммесинем биз шу ерде Сибирде өсдүрөп етишдирдик. Оларың тохумыны әжем хата салып иберитдир... Гожа акылың өйи-ле. Ол Партизанскиден квартира алан адам, хемишелик сибирли болуп галар дийип гаты догры айдя, ынха Ладод-да маңа...

— Хава, Фёдор Григорьевич барада гүррүң ачылан болса — дийип, Петин Ламара чашкасыны узадып, первайсыз айтды. — Мең нәме гүчиндир йүрегиме-хә бир зат болундыр, маңа иң бир юван... Саң болуң... Хава, онсоң Фёдор Григорьевич барада. Ладод-да, мен бир вагтдан бәри, бизиң гурхуштымызың иң екары партия гурамасының векили хөкмүнде, сиз билең гүрлеш-мөкш болуп йөрүң. Онуң бу иберйән хатлары... Мен онуң ол ерде ичиниң гысяндыгына, оқамагы халамаандыгына, бош вагты нәме-дир бир зады өвренибермән дийсән, онуңам мунуң хәсиетине бап

гелмейэндигине, ишсиз отурмага болса, онуң карарының етмежегине дүшүнйәрин. Ине онсоң язып дур, язып дур. Онуң берйән маслахатларының энчемесем мениң берйән буйрукларыма гаршы гелйәр. — Петин шуны айдып гүррүңдешиниң йүзүне сиңе серетди. Ламара болса шол бада оглуны алды-да чыкыберди. Ладонның нәме пикир эдйэндигини йүзүнден биләймек аңсат дәлди. — Фёдор Григорьевич, әлбетде, дийсең тежрибели хожалыкчы, түйс шонуң үчин дөрән, йөне... хайсы шофёрың якасындан тутуп сорасаңам эгер рулы ики адам тутса, гой, олар барып ятан өкде сүрүжилерем болайсын, гүрүңсиз бетбагтчылыгың үстүнден барылжақдыгыны айдар... Ери онсоң сиз муңа нәме диерсиңиз?

— Ынха, шунуң ичинде хоз варенбеси бар. Мең ек йингреним «тёща¹» сөзи, бу не бир русча, не бир грузинче... Ламараң әжеси муны бизе Биринжи мая габатлап иберипдир. Дадып гөрүң, өрән сүйжи. — Капанадзе мыхмана ичи бирхили гөгүмтирәк реңк варенбели табажыгы узатды.

Петин биыгтыяр ондан дадып гөрди.

— Хә, өз башына бирхили тағамы бар экен. Таңры ялкасын... Йөне мен кәбир адамларың айдышы ялы о дүнийәден гелйән хатлар барадакы гүррүңими ахырлажак болярын. Шол иберйән хатларының биринде икимизиң бир зада үнс бермегимизи талап әдйәр, өзем ниреден талап әдйәр дийсене, Чернавадан! Ягны, ярышда инди өңде барян хем бизиң «бөкүшимизиң» өңүни башлайжы адам болан Борис Поперечнә нәхилидир бир айратын шерт дөредилйәрмишин... Ады бир сапар хатда газетиң баш макаласында хем тутулып гечилен, бизиң шөхратлы бетончымыз болан Александр Коровкине шол ерде кимдир бири артык норма язанмышып. Бу нәме болдугы? Нәмә герек?.. Бизде хәзир шейле ёкары гөтерилиш! Биз хакда гүррүң эдйәрлер, Оньгурлушыгы мысал әдиң гөркезйәрлер, Литвинов болса нәхилидир бир чигят ялыжа затлары дөржеләп йөр... Гүн нәме, шонда-да бир гара менек бар, йөне ким оңа середип, менеги барада ойланяр... Сизи нәдйәнини-хә билемок велин, мениң-ә бу затлар, догрусыны айтсам, гаты четиме дегйәр. Әхтимал, шонуң бу әдиң йөрәнлери партия гаршы гитмеклякдирем.

Сесини чыкарман Капанадзе чашкасыны ерде гоюп, чыкып гитди-де, бир папканы алып гелди ве онуң ичини гөзләшдирип тапан бир кагызыны мыхмана узатды.

— Белки, бизе, хер ничигем болса, Гоҗаның гөркезмелерине гулак асмак герекдир? Маңа шол Александр Коровкин барада гурушықдан хат иберипдирлер — дийип, парторг кагызың йүзүне

¹ Тёща — гайын әне.

гөз гездирди. — Ине гулак асың: «Сиз ёкарда отырсыңыз, мен сизденем ёкарда. Маңа краның үстүндөн эхли зат гөрнүп дур. Он-соңам мен киме нәче бетон эбереними билип дурун. Васька Чижиков өз комсомолжыклары билен: «Хә бол, хә бол» дийип, маңа дем алмага май беренек. Ынха бу аңрыбаш хормат гоюлян өңде барыжы, «бөкүш» барадакы хата гол чекен хем инди бир айдан бәри сводканың үстүнде атлайын отуран Саша Коровкин ага болса, өзүниң чем гелен ерини гашап отыр, шонуң смени геленде менем кәмахаллар ишсиз ярым сагатлап дагы агзымы өвелдип отурыя...» — Капанадзе хаты Петине берди. — Томаша эдиң.

Хат өкде язылыпдыр, отурлар дагам ерли-еринде гойлупдыр, почерк харсалрагам болса оваданды, «сводканың үстүнде атлайын отыр», «агзымы өвелдип» диен ялы эдепсизрәк сөзлерем билгешлейин сайланып тапылан ялыды. Йөне велин Петин онуң ызындакы чекилен гола үнс берди: Мария Третьяк. Ол шол бада этезленди.

— Танымал бетончы Коровкини кимиң биабрай эдйәнини сиз билийәрмисиңиз? — дийип, ол сыпайчылыклы гүлүмсиреме билен сорады. Гүррүңине бираз дынгы берди, чемче билен табакдан варенье алып, агзына салды, додакларыны шапбылдадышдырды. — Догруданам, сүйжи экен-ов... Ине сиз хут шу хат биленем бизиң агзымызы алардып йөрөнлериң, говы зарпчылары шүбхе дөрөтдирип йөрөнлериң, нәсаг ёлдаш Литвиновы биынжалык эдип йөрөнлериң нәхили адамлардыгына гөзүңизи етирип билерсиңиз. Муны язян хайсыдыр бир жәнаяткәр билен чөрчөлөшип йөрөн, шол бетнам Мурка Саг кенарлы ахырын. Шол янгын вагтында Дина Васильевнаның халас гушагыны элинден какып алан дейюс билен... Ол түйс өз сынпындан дашлашан элемент. Гурлушыгы шонуң ялы адамлардан батыргайлык билен арассаламак герек, йөне Фёдор Григорьевич яңадандан тербиеләп етишдирмели диен ләңжи чыкан идея япышып ятырды. Инә берйән нетижесем... Мен бизиң партия гурамамыза харбы тәлимиңи алан, сөвешжәң, йити, батыргай коммунистиң ёлбашчылык этмегем улы багт дийип хемиме айдып йөрөндирин. Эмма хер ничигем болса, хорматлы Ладон Ильич, шу анык ягдайда сынпы дуйгы сизе бираз дөнүклик эдйән ялы дагы болмаярмы?

— Шол дуйгы, хорматлы Вячеслав Ананьевич, сизиң өзүңизе бираз дөнүклик эдйән ялы дагы болмаярмы? — дийип, Капанадзе башга бир хаты узадып, шөл әхең билен жогап берди. — Бу ынха Белоруссиядан гелен хат, шол танымал Колядадан. Шол партизан йөришлери, душманың тылында азат эдилен совет районлары ядыңыз дүшйәрми?.. Шондан. Коляда өз сөвешжәң досты

Филипп Третьягың — гитлерчилер тарапындан өлдүрілген оба мугаллымының, оглы билен ызыны бизиң коммунистлеримизиң шефлиге алып, гөз-гулак болмакларыны хайыш эдйэр. Онуң аялынам, олам мугаллым экен, гитлерчилер аңзагда үстүнден сув гуюп, сув гуюп майып эдипдирлер, йөне велин оны адамлар гиже огурлап гизлөпдирлер, идедип өлдүртмөн алып чыкыпдырлар. Оларың чагаларыны болса гитлерчилер алып гидипдирлер. Олар бүтин Европада, юртда ыгып йөрүпдирлер, етимчилик чекипдирлер... Соңра Мария — ол улусы экен — эжесини тапыпдыр. Онуң доганы болса шол махаллар пул огурлыгында тутулын туссагылыкта отуран экен... Окаң, окаң ол манускрипти, ол бизиң эхлимизе, Дивноярскиниң большевиклерине язылыпдыр... Мунда ёлдаш Коляда бу затлар барада өрөн гинден язяр — Капанадзэниң сеси мисли чыгалан ялы болды, чаласын агзының додаклары тирпилдеди, бираз салланып дуран холтумы месе-мэлим чекилди.

«Юкайүрек аңкав — дийип, Петин гахарлы ойланды. — Йөне велин бу өзи барада эдилжек ченден хас мекир я-да акыллы, мунуң янында йүрегиндэкини ач-ачан айдып хем болмаз».

— Догруданам, йүрек авундырыжы вака — дийип, ол дашындан айтды. — Бизиң дөврүмиз гахрыманчылыктан долы, йөне хэзир, бизиң «бөкүшимизиң» биринжи этапының жеми жемлениркэ майдажа затлара үнсүмизи совмагың пейдасы ёкдугы билен, асла бизиң шейле этмэге хукугымызың хем ёкдугы билен ылалашың. Адамлары мобилизледик, жемгыетчилиги, метбугаты... чекдик. Эгирт улы иш! Үлкөң абырайы. Эгирт улы ишлериң амалаашан дөврүнде майдачыл болмак болмаз. Карл Марксың филистерлери нэхили йигренендигини билийэrmисиңиз?

Петин гүрүңдешини тамакинлик билен сынлаярды; Капанадзе өз пейдасыны билмели ахырын.

— Мең сизден өрөн хайыш эдйэрин, Ладо Ильич, эмма өз пейдам үчин хайыш эдемок, маңа, өзүңиз билийэrsиңиз ахырын, хич зат герек дэл. Бизиң умумы ишимизиң бэхбиди үчин, шу ерде дөрөн хем-де икимизиң башында дуран башлангыжымызың бэхбиди үчин, икимизе-де мэхрибан Дивноярскиниң шөхратланмагы үчин мени голдаң. Бир машыны ики адам сүрүп алып гидип билмез.. Майда-чүйде затлара баш галдырмаң-да, маңа көмек эдиң. Онсоң ене-де шу гелиән хатлардан мени дындармагыңызы партия ёлбашчысы хөкмүнде сизден хайыш эдйэрин...

Капанадзе сесини чыкармаярды. Ол өз янындан Петиниң ягдайына гирип гөрйэрди. Догруданам, еңсәңден башга бириниң эли рула узап дурса, ёлбашчылык этмек өрөн кындыр. Онда-да кимиң эли! Йөне велин, хей Гожадан ишини ташламагы талап эдип бо-

лармы ахырын? Хей шейле адамың бейнисем бир, той оңа агыр кеселден зепер етенем болсун, ишсиз дуруп билерми?.. Бу мыхман нәме үчин гелдикә? Ол нәмедир бир зат айтмакчы боляр-да, айдып биленок. Онуң айдыбилмейән зады нәмекә? Бу бир сораг берлип йөрлен адамларданам дәл. Парторгың барха ынжалыгы гачярды.

— Хорматлы Вячеслав Ананьевич, сизиң өзүңиз Гожаң янына гидип, шу меселе барада геплешип гөрсеңиз нәдеркә?

Петин гүррүңдешине үшерилип бир серетди.

— Сиз муны чыныңыз билен айдырмысыңыз? Сиз нәме габанжаңлык, гөриплик диен задың нәмедигини билмейәрмисиңиз? — дийип, ол еринден турды-да, сагадына серетди. — Ба-ай көп отурдым-ов! Мен управление хем бармалыдырын. Онда, Ладо Ильич, бу тема барада ёкары билен өзүм гөрлешип гөрөйин, эгер сизден сорап дагы эдәйселер, онда диңе ягдайы болшы ялыжак эдип айдып бермегиңизи сораярын.

Петин эйваның басганчакаларындан дүшүп гелйәрди. Онуң өңүнден Ламара билен Григол чыкды. Оларың эллери дуршуна гумды.

— Сиз нәме бейле аз отурдыңыз-ла? — дийип, өй кейванысы нәгиле болярды. — Я бизиң грузин хеззетлеримизи халамадыңызмы? Гелип, дуруң, хөкман гелип дуруң.

— Мен сизиң товшаныңызы иймерин, ол өрән овадан! — Григол гум-чаң болан пенжесини мыхмана узатды, йөне велин ол оны гөрмедиксирән болды.

Ладо Копанадзе йылгырярды. Вячеслав Ананьевичиң ядына болса нәме үчиндир Литвиновың бир гезек нәмедир бир зат барада: «Йүңлүжә гидип, йүңсүзжә доланып гелди» дийип айдан накылы ядына дүшди. Инди гөвнүме болмаса, шол накылда айдылан өз башына гелен ялыды. «Яңкы грузиниң айдышы ялы, өзүниң манускриптлери билен бу Гожамы, бу граммофонмы — дийип, Петин өзүни Литвиновың лимүзин машыны Партизанскиден Дивноярскә барян гөни асфалт көче билен алып барярка гахарлы ойланярды. — Бу затларың өрән чалтык билен яйбаңлананам гаты говы зат: Оньгурлушык, коммунизме тарап бөкүш!.. Бу юртда нәхили яңланды! Адамлар мүнлерче километрден тежрибе алмага гелйәрлер. Хатда шол ики саны аласамсыгың башыны айлан гөргүлижә Дина Васильевна-да мениң үстүнлигиме хайранлар галды ахырын». Бир гезек Надежда Казанцова концерт берйәркә Динаның клубуң фойесине ылгап гелип, гулагына: «Ба-а-ай сениң тутумың ёкары-ов!» дийип пышырданыны Вячеслав Ананьевич хәлишинди ятлаярды. Онда-да ол Дюжев билен Надточиевиң гөзүниң алнында гелип пышырдады ахырын.

Ба-а-ай, энтэк ол Дина өзүниң кимдигини гөркөзөр! Ол бу эгирт улы электростанцияны ише гиризер. Пайтагта гахрыман ады билен доланып барар. Дина-да өзүниң салгыма чапмаларындан хаалыс болуп, онуң янына доланып барар. Петин майдачыл дэлдир, ёк. Ол гечиримли адамдыр. Динаның эденини багышлар. Онсоң булар ене-де нэхили говы яшашып башларлар!.. Йөне ынха бу ерде Литвинов, онуң бу манускриптлери: өли дириден япышяр... Эмма Литвиновыңкы дүшнүкли зат, ол өз идеясы үчин гөрөшйэр, йөне бу грузиниң шунуң ялы улы ишлерде майда-чүйде кемчиликлериңем болмалыдыгына дүшүнмөжөк болуп дуршы дийсене. Мунуң ялы ишлерде азда-көндө лап этмөк... ялы затларам болар ахырын! Деря белленилен мөхлединде бекленер. Ине — эсасы зат. Ине — дүниө мөчберли вака! Ким онсоң хайсыдыр бир какынлы хелейжигиң шугулыны дөржөр отурад? Еңижилере суд этмейэрлер! А онсоңам, галыберсе, Петин учёт ишлери билен хокгабазлык әдибериң дийип буйрук беренек ахырын. Йөне велин сересап болмак герек, чәре гөрмөк герек...

Капанадзе билен ёкардакы болуп гечен гүррүңден соң Вячеслав Ананьевич басым достларыны, өз ат берши ялы кичижик ковчумжыгыны Кенар көчөсийиң угрундакы өйжагаза үйшүрди. Булар я онуң өз ёкары чекен адамларыды я-да Москвадан чагырылып, квартира алып берени үчин, болмаса-да везипе берени үчин Петиниң өңүнде дили келте адамларды. Петин олары өз доглан гүни үчин чагырыпды ве «бөкүшиң» жемлери барада нахарың башында барян умумы гүррүңиң арасында, ол габадына гетирип, өзүниң хич хачан хич киме сан-хасабат билен хокгабазлык этмеги өвретмәндигини берк айтды.

Онуң бу айдянының жаны ёгам дэлди. Ол муңа меңзеш хич хили гөркөзмө бермәнди. Хатда онуң голай адамлары билен әдйән гүррүңлерини язып алаяңда-да, ганым душманам ондан пейдаланар ялы зат тапып билмежөкди. Хер айың ахырында «бөкүшиң» нобатдакы этапының жеми жемлененде, ол бу адамлары еке-екен өз янына чагырарды ве олардан нэхили өсүше гарашяңдыгыны айдярды.

— Йөне бу айда бизде баша бармады ахырын — дийип, олардан кимдир бири чекинжөңлик билен гаршы чыкды.

— Шу айда сизиңкиң нэхили боланы билен мениң ишим ёк — дийип, Петин онуң гүррүңиң бөлди. — Бүтин юрт сизе середйәр, халк гарашяр, онуң үчинем мен Оньгурлушыгың шөхратына гаралык гетирдип билмерин, эшидйәрмисиңиз, билмерин! Сиз шу везипә чекилеңизде мен сизе акыллы-башлы, хакыкатданам инициативалы адамдыр өйдүпдим.

— Йәне, бизде неме зерарлы...

— Хич хили «зерарлы» болмалы дәл. Эгер сизе Оныгурлушыгың шөхраты гымматлы болмаса, онда мен сизи мунуң ялы жогапкәрли везипеде саклап билжек дәл. Онсоңам дурмуш темасыңы орта атаным үчин багышлаң велиң, квартира меселесинденем тамаңызы үзәйиң. Оны хас мынасыбрак, хас ише берленирәк, хас чаласын, акыллы ёлдаш әелесин.

— Онда, нәме әтмели?

— Инди сизе дерек мен пикир әтмелими? Өзүңиз билиң. Тежрибелирәк адам билен маслахат әдип гөрүң. Ынха айдалы, Юрий Владимирович Пшеничный ялы билен. Олар сизе халкың өңүнде алан тарыхы борчнамаңыздан ыза тесмәзлик үчин нәхили зәхмет чекмелидигини айдарлар... Дүшүндиңизми? Барың онда... Мен сизи хемише акылы адам хасаплап йөрүн, Оныгурлушыгың абрайыны дөкжек болуп дурмаң.

Ине Петиниң гүррүңини язып алсаң, ёкардакыжа ялы сөзлер яңланар дурар. Ине, онсоң, Петиниң шол голай адамлары столуң башына үйшенлеринде:

— Хей сизе шонуң ялы гөркезме берен бармы? — дийип, ол аркайын сорап билер.

— Худай сакласын, хей бейле дийибилжек бармы! — дийип, бу ишлерде мәзаласыңа роль ойнан Юрий Пшеничный әлини бири-бирине шарпылдадып гойберди. Бу гүррүңе онуң өзәм бир үшерилен хем болса, гырмызы йүзи шадыян йылгырарды.

— Сиз, Вячеслав Ананьевич, мениң үчин, ягны өз шәгирдиңиз үчин, асла өз ишгәриңиз болан бизиң әхлимиз үчин акйүреклиликде, догручыллыкда принципаллыкда хемише нұсга болуп галарсыңыз — дийип, ол рюмкасыны галдырды: — Ене бир гезек бизиң гайтадан доглан гадырданымыз үчин, онуң үстүнлиги үчин, шу өйде багтлы болмагы үчин!

— Дуруң әнтең, Юра — дийип, Петин саглыга гөтерилен рюмкалар бошандан соң оны саклады. — Озалы билен иш барада гүрлемели. Бизиң хеммәмиз бир зады билмели, ол-да кәбир гөриплер хем яман ниетлилер Оныгурлушыгың шөхратына гаршы чыкыш әдйәрлер, олар нәсаг Литвиновы өз тарапларына чекйәрлер, мүмкин парторгы хем чекйән болмаклары. Биз, шол шөхратың гымматыны билиәнлер, әхли вагткыдан бетер жебислешмелидирис. Дүшүңйәрмисиңиз? Эгер-де кимдир бири сизиң шу болха-боллук зерарлы әмеле гелен хайсыдыр бир гүнәңизин, нәсазлыгыңызың барлап үстүни ачайса, мен төтәнлейин шейле кемчилиги гойберене: «Өз участогымың ат-абрайыны гачырмажак болуп, мен (ахмал болаймаң: «биз» дәл-де, «мен») гележекде кем-кем дүзедиберерис

диен умыт билен хут мениң өзүм этдим» дийип гөс-гөни боюн алаймагы маслахат берйэрин, иң эрбет болса кэйинч аларсыңыз, йөне мен хер хилем болса административ чәре гөрөн болмалы боларын. Кэйинчден артык чәре гөрлеси ёк. Йөне эгер кимем болса бири өз гүнәсини башга бириниң үстүнә атжак болса, дүшүнйәрмисиңиз, өз гүнәсини я-да ужыпсыз зады ула сапмакчы болса, онда... — Петин онда нәхили болжагыны хер кимиң өзи аңар ялы эдиپ элини герди. Соңра өзүнә махсус болмадык чаласынлык билен рюмкасыны галдырып шейле дийди: — Инди болса, гелиң, берк ишжең хызматдашлык үчин, хер хили бихудалыклара, шылтаклара гараман, өз ишлерини берк довам этдирйән, дурнуклы адамлар үчин ичелиң...

Сәс-үйнлерини чыкарман ичдилер. Әхлиси бирхили ынжалыксызды, әмма оны билдирмежек болуп чалышардылар. Өй эсиниң гапдалында отуран Пшеничный йүрекдеш сеси билен оңа шейле дийип пышырады:

— Ба-ай, сизиң пайхаслыдыгыңызы. Мен сизе кайылар галарын. Сизиң янбермез логикаңыз үчин маңа — өз шәгирдиңизе еке-тәкликде бир тост гөтермәге ыгтыяр эдиң. Мен хемише сизден өврәнерин...

Столуң шол аңры башында Марк Бершадский отырды. Онун бу өе илкинжи гезек чагырылышыды, онуң үчинем ол петленен якалы, ачык реңк галстуклы, дийсең титиже болуп гелипди, йүзүнә дөкүлип дуран сары сачыны болса мазалы аркан ятырыпды. Ол бүтүн агшамы сесини чыкарман гечирди. Оңа әхмие беренем болмады. Онуң иймән-ичмән гең галыжылыклы, алжыраңцы ягдайда отурандыгы, онуң ала гөзлериниң бу болуп гечйән затлара дүшүнишмезлик билен, горкы билен гараяндыгы хич кимиң, хатда нәхилилик биленди өй эсиниң хем гөзүнә илмеди.

15

Гар айрылып, геологлара авчы дүшлегиниң гапдалындаи самолёт дүшәр ялы ер ачмак башардан бадына, врачларың гөзегчилиги хем Степанида Емельяновнаның ёлбашчылыгы астында Фёдор Григорьевич Литвиновы Дивноярскә алып гитдилер.

Оңа инди гезмелемәге ыгтыяр этдилер, йөне врачларың геп салгына гөрә, ол шейле сересаплы йөрәмелиди, велин, эгер онуң депесинде сувдан долы стакан гойлан болса, йөрәнде шолам чайканып дөкүлмели дәлди.

Шейле болансоң Дивноярскә гелен гүни начальниги гөрмексорамак үчин баран Олесь Поперечный оңа бир таяк элтип берди.

Ол бу таягы тайгадан йөрите гөзләп тапан инчежик арча агажындан өзи ясапды. Бу таягың тутайы гаты тәсинди, ядан вагтың бейләки ўжуны ере чүмдүрүп, үстүнде отурыбермелиди. Онуң шаха чыкаран ерлери йылманак түңци-түңци эдишдирилип гойлайыпдыр. Бичак акыллы Олесь онуң хер түңцүсине, Литвинова гурмак миессер гелен, гидроэлектростанцияларың атларыны якып язышдырайыпдыр. Иң ёкаркы шаха еринде «Днепрогәсиң» ады, ене бир бәш шаха ерде башга станцияларың ады барды. Единжи болса Оньгурлушыкды.

— Бужагаз чапыжаклар сизиң ерде галдыранжа ызларыңыз — дийип, Олесь дүшүндирди...

Литвинов таягы алып, бирхили бозулды.

— Хәй, гарагол, сениң уссатдыгыңы — дийип, Литвинов бирхили сыпжык сеси билен украинчалап айтды. — Гарры лакаша дирежик урмагы хыялланысың-ов. Ювмарланам боляр-а... Стәпа, бу шейтаның тапян задына бир томаша эт... Дур әнтең, бу нәме онсоң? — дийип, ол ашакдакы ики саны бош түммини гөркезди.

— Булар индики галдыржак ызжагазларыңыз үчин. Усть-Чернава бор, ене бир ери болар.

— Ба-ай мекирдигини, дийсең мекир-ов. — Литвинов шейле бир гаты гүлди велин, бу чакларда онуң ялы хезил эдиниң гүлмәнди. — Дур-ла этек, о нәме үчин ызларымыз дәл-де, ызжагазларымыз?.. Ви, хава, сең кейваның: «Я цыганлык эдип йөрмәңи гой, болмаса-да еке өзүң цыган бол» дийип өңүңде ультиматум гоияныны Ладо гүррүң берди-ов. Болдумы шейле ультиматум?

— Болды. Мени халыс алды — дийип, Олесь папагыны элинде айлап, улудан бир демини алды. — Ай, догруданам, инди бир ерде мекан тутмага вагтам болды. Сашко ёкары класлара гатнап йөр, Нина-да, тейахыры ене музыкасы билен болуп уграды. Өз яшымам бир чене барыпдыр, Фёдор Григорьевич. Ха-ай, жахыллык гитди-ле!

— А меңки нәме? — дийип, Литвинов сесини мисли пышырдаян ялы песелдип сорады. — Онсоңам ол меселе барада мен иңирди эшидийән дәлдир өйдйәрмиң? — Ол бармагы билен гапыны гөркезди, онуң аңырсындан гап-чаңагың хем онуң аялының: «Паровозымыз, өңе хайда, дуралгамыз коммунада» дийип хәли-шинди гайтадаян шаңцы сеси эшидилйәрди. Литвинов сесини хасам хаяладып сөзүниң үстүни етирди: — Какам пахыр: «Хелей алнына бака йөресе-де, гөтин йөресе-де, иш оңа гараман, акымына гідер отыр» диерди. Ә? Ненең гөрийәң? — буларың икисем гүлүшди, йөне чалажа гүлүшди.

Инди Кенар кечесиниң угрундакы икинжи номерли өй бош ята-

нокды. Степанида Емельяновна ирден өз адамсыны эйвана чыкар-
ярды. Литвинов басганчакда йүзүни чапылмалы агачлара тутуп
отурярды. Ол агачларың ери хэ диймән деңзиң ашагында галма-
лыды. Фёдор Григорьевич тэсин таягына алкымыны дирэп отур-
ярды. Йөне велин еке отуриян вагты өрэн азды. Ол шол ерик чы-
кан бадына диен ялы бири тапылып, мунуң гапдалында чөкйәрди,
ана онсоң гүррүң башланыберйәрди.

Гожаның янына кимлериң гелип, отурып гидйэндигини Петин
өз эпишгесинден гөрүп отурса-да, оларың нәме хакда гүррүң эд-
йэндиклерини билмейәрди. Йөне велин ол бу ягдайың нәсагы
иризмейэндигине, онуң муңа чыдам эдишине хемише хайранлар
галярды. Хайранам галярды, гөриплигем эдйәрди. Ери, Петин ке-
селләйсе нәхили боларка, ким онуң янына гелеркә? Ах, ол адам-
ларың муңа герегем ёк. Оң янына бири гелйәр, ызындан ене бири,
соң үчүнжиси гелйәр. Узынлы гүнүң дердесерлеринден лүти чыкян
Вячеслав Ананьевич агшамларына өзүниң чола өйүне гелип, ёр-
гана сүмлөнде, майда чиркей-пиркейлерин торуның арасындан
гоңшы өй тарапдан айдым айдылан сес гелйәрди. Эгер айдым тай-
га барада, өйүне өврүлип гелйән сергездан хакында, Байкал ха-
кында, айдылыберсе, онда Петин Литвиновың мыхманының сибир-
лилердигини аңярды. Эгер: «Дик кенаржыклар арасында» я-да
«Дерядакы адажыгың о яндан» дийлип эркана сес яңланыберсе,
диймек, оларда я Дюжев бар, ёгса-да Волга боюндан башга бири
бар. Эгер хыжувлы сеслер: «Шаглаяр, иңлейәр...» дийип зовла-
дыберселер, айдянар украинналыларды.

Чендан ончаклы сазлашыклы чыкып бармаян, ики тараплайың
айдышылан сеслерем чыкарды. Эркек адамың сеси билен аял ада-
мың сеси комсомолларың бир махалкы, атылмазларының өңүсы-
расында өзлерине габыр газян коммунарлар хакдакы ве акгвардия-
чыларың окундан яраланан хем аты билен хошлашян яш гызыл
эсгер хакдакы, ятдан чыкып гиден айдымлары яңландырыберсе,
онда Литвиновларың өз-өзлери болдугыды. «Көне модалы, гөз-
гыны адамлар» дийип, Вячеслав Ананьевич, Литвиновың гөвнүниң
нәмөден теселли тапандыгына дүшүнмән, бир эгнинден бейлеки
эгнине агдарыларды.

Бир гезек Иннокентий Седых ялдырап дуран тэзеже «Волганы»
мүнүп гелди. Бир вагтлар бир-бири билен жеделли болан ики адам
инди гужаклашып, үч мертебе огшашды.

— Бүс-бүтин буржуазлашыпсың, чалдон! Лимузин мүнөн бол-
яң-ов! — Литвинов гөрүшмәнлери бәри чекилишен, гаралышан,
гөвне болмаса, бүргүде хасам чалым эдиберен колхоз башлыгының
мәхир билен сынлайрды.

— Сиз гаты говы ёл гурупсыңыз! Инди ол ёлда «азман» мүйен болуп йөрмөниң гелшигем ёк ялы! — дийип, Седых дегишйёрди. — Эгер мен буржуазлашан болсам, онуң үчин партияның өңүнде сиз жогап бермели боларсыңыз. Мен шу вагтам бир иш билен гелдим. — Шей дийип ол бир махалкы үстүнде шейле дава, жеңжел туран складлары колхозың буздан салып гутарандыгыны, инди гөк өнүмлери хатда гелжек йылкы хасыла ченлинем терлигине сакламага мүмкинчилигинң бардыгыны гүррүң берди. Хэзир Тольша Субботин гышына Дивноярскини гөк өнүм билен үпжүн эдер ялы. Ново-Кряжевода бир теплица гурмак идеясыны өңе сүрйёр. Иннокентий нэсагы сорамага гелип, шол бада хем гүррүңини демир, айна, турба көмегини сорамага өвүрди...

— Арз этдилер, сениң бизиңкилериң гөзүне чөп атындыгың хакда маңа арз этдилер — дийип, Литвинов айтды. — Есер, бай есердигини-ов!

— Есер болмасаң дагы нэтжек? Бизиң ата-баба отурымлы еримизден ковуп бир чоалыга дыкдыңыз диен ялы ахырын. Инди бизде пул ниреден болсун? Биз бир тэзе ере гөчүп баран адамлар. Эгер гышына дузлужа балыгың янында гөкже соганам болсун дийсең, рождествода столуң үстүнде гөкже тер хыярлар дурсун дийсеңиз гапжыжагыңызы чыкарың. Ёгсам нэме? Бираз ярдам этсеңиз Партизанскиден ене бир магазин ачайын. Ишчилер сынпыны гөк өнүм, балык, балжагаз ялы затлар билен үпжүн эдерис... Мен сизден бир улы зат хайыш эдип дурамок, bize биразажык йылылык берсеңиз боляр, сизиң централыңыза бирикдирилсе хем бэш километре етерлик турбажык болса боля. Башга зат герек дэл...

— Эхли герегиңиз шожагазмы? Э? — дийип, Литвинов айдярды. — Ба-ай, сениң кулакдыгыңы, Савватейч, дийсең, барып ятан кулак!

— Мең өзүм үчин дэл ахырын, өз кисәм үчин дэл... Ме, шужагаз совгатжыгы ал! — дийип, Иннокентий арассажа полотенцөниң арасындан чыкарып, Литвиновың гапдалында томсуңысы гелип дуран, өйжүклери балдан долы, агыр бир рамканы гойды.

— Глафира ялы бири мени ятлапдыр өйдйән?

Иннокентий гүррүңдешиниң йүзүне геңиргенме билен серетди ве онуң гараягыз йүзи гуссаланды.

— Глафира диййөңми?.. Я сизиң хич затдан хабарыңыз ёкмы? Ёгса-да бизиң гөргимизден сизиң ниреден хабарыңыз болсун? Инди бизиң Глафира Потаповнамыз ёк.

— О нэхили ёк?

— Догруданам, сиз эшитмедицизми? Сиз Глафира белетми бери?

Шондан соң Иннокентий Седых гуссалы хем гең бир ваканы гүррүң берди. Бир вагтлар Глафира шу ерлеринң старовер монастыржыгында монах болуп йөр экен. Ол старосибирскили бир байың машгаласындан болуп, өзи дыгысыз оваданды ве 1917-нжи йылда көне Россия шатырдап угранда, монастырың әеси бу сыратлыгызы ата-әнесиниң янына губерния иберйәр. Ине, онсоң, өйлерине гелийркә пароходың үстүнде механик Александр Седых билен танышяр-да Старосибирскә гитмесини гойболсун эдйәр. Булар илкинжи улы дуралгада дүшүп никалашярлар. Соңра Колчагың губерния шәхеринден ковлуп чыкарылан полклары Онъ дерясы билен ашаклыгына ыза чекилен вагтлары, партизанлара көне, танымал тәжир машгаласындан болан Глафирадан говы разведкачыны тапмак миессер болжак гуманы ёкды. Александры ёлдашлары билен билеликте атырлар. Глафира оларың мейтлерини аркасына алып, тайганың оюна алып гидйәр ве торфлук ерден габыр газып, олары жайламагың хөтдесинден гелийәр.

Шондан бәри бу ялңыз, аз геплеген, ишенңир, хырсыз аял Седыхларың өйүнде яшаяр. Гара гейинйәрди, худая чокунярды. Онуң бар мыдарам партизанларың мазарыды. Ол шол мазарың өңүнде гойланжа отургычда — томсуң жөвзасы болсун, гышың аңзагы болсун, гүйзүң ягышлы, чытык гүни болсун — эсли вагтлап отуарды. Отурып нәмедир бир задың пикирини эдерди, йөне нәмәниң пикирини эдендигини хич киме хич хачан айтмазды. Гарындашларының гөвнүне болмаса, диңе бир гезек онуң калбы бираз юмшашып угран ялы болды. Олам Иннокентиниң өз көне командири Павел Дюжеви өз колхозларына алып гелендеди. Дюжев даш сыпатындан, асла гылык-хәсиети боюнча-да, Глафираның бары-ёгы екеже йылам яшашып билмедик адамсына чалым эдйәрди. Шол сөбәплем Дюжевиң ишлейшине, оқышына я-да ятышына онуң асырынлык билен, гараңкыдан эсеван эдйән вагтлары барды. Дюжев бир ере гиденде болса, бу хайран галмалы аялың бар пикири-күйи ене-де шол мазара гөнүгйәрди.

Ине мазары ачмалы болды. Партизанларың жеседини оларың хорматына Партизанск дийлип ат берден тәзе шәхере гечирмеклик карар эдилипди. Оны дуйдансыз амала ашырмаклык башартмады. Глафираның янында газып уградылар. Мазарың үстүниң торф гатлагы айрыланда хеммелер хайран галдылар: үч саны хатар ятан адамың бедени өңки болушжыгына, миземән дурупдир. Арадан гечен онларча йылың булара хич хили дахылы ёк ялыды. Гарры аял өз әрини өңкүже болшунда, ягны калбына галып болшы ялы:

яш, берк беденли, гөрмегей халда гөрди. Ол жыныссыз сеси биленгыгырып, жеседе бакан окдурылды, барып оңа багрыны берди. Оны жесетден айырмак үчин энчеме адам иш эдинмели болды. Мазары ачмаклыга гатнашан археолог Онич шол бада мейитлерин шейле сакланып галмасының себэбини дүшүндирип уграды: «Бу селчең габат гелинийн вакадыр, йөне болян затдыр, чүнки оюң торф гатлагы билен пеналаңян дүйбүнде өмүрлик доңак сакланын меркези бар». Соңра ол бир сапар батгалыкдан эдил шунуң ялы миземән ятан улы бир мамонтың тапыландыгыны гүррүң берди. Онуң айдянлары эсаслы затларды, йөне велин шейле толгунчы хала гелен аял оңа дүшүнмейәрди, эхтимал, ол инди эшитмейәрдем. Ол сесини чыкармаярды. Шол гүнүң эртеси болса ол хич киме хич зат айтман зым-зыят болды. Өзем гөрдүм-билдимсиз гайып болды ве шу махала деңич оңа нэме боландыгы, онуң өлүми-дирилиги барада билинийн зат ёк...

— Гөзлединизми бери?

— Хава-ла.

— Онда-да тапмадыңызмы?

— Асыл ыз-тозунам тапмадык. Бе-е, сиз ол барада эшитмән-сиңиз-ов, Фёдор Григорьевич? Партизанлар догруда-ха, газете да-га-да яздылар ахырын. — Иннокентий бираз дымды. — Өмүрлик доңаклык! Ол, элбетде... Хер ничигем болса тэсин галмалы зат. Мен эййэм гарры адам, өзүмден улы агам болса шол өңкуже жа-хыллыгына ятыр. Маңлайындакы Колчак окунуң яралан ызам чалажа билдирйэр...

— Мен, Савватеич, бирхили дурумсыз аглак болупдырын — дийип, Литвинов гөзүнің яшыны сүпүрип зейренди. — Ери дүйө-ден өтенлерин гүррүңини гоялы-ла, ханы дири гезип йөренлерин хал-ягдайы ничик? Нэме бейле чытылярсың-ла? Сениң маягың, хенизем өңқуси ялы, Онъ дерясының якаларындакы эхли гиңиш-ликлери ягтылдып дур ахырын.

— Мең ишими гөрдүңиз, Фёдор Григорьевич, бүс-бүтин талаң салдыңыз — дийип, Иннокентий мисли бөврүни диңлейн ялы бо-луп улудан бир демини алды.

— А-ай, гойсана — дийип, Литвинов хатда бирнеме кине би-лен айтды. — Гөчмегиңизе көмек этдимми? Этдим. Гөр, нэхили клуб салындыңыз, көмек этдимми? Этдим. Индем теплицаңызга көмек эдеринми? Эдерин... Талаң салдыңыз!

— Ол гурулжак теплица мениң калбымы йыладып билеси ёк-ла — дийип, Иннокентий сөзүни довам этдирди. — Василисаны сизиң латышыңыз алып гитдими? Гитди. Инди колхоза өврүлип гелер өйдйэрмиң? Шейдип, сизе нэче яшларымыз гитди? Хонха

Ваньша-да: «Маңа жоғап бер, Дивноярска гидейин, ол ерде техника бар...» дийип, эртири ёк, агшамы ёк, чыңсап бизар-петими чыкарыр. Шейдип-шейдип, Фёдор Григорьевич, мен агажың бир жомрук шахасы ялы еке өзүм галып, ики эйванлы жайда зоввулдарын йерерин, биринден гирерин, бейлекисинден чыкарын...

— Хай, сениң жомрук шаха болайшыңы! Сен, Иннокентий, эгирт улы кедр агажысың. Хонха, сениң шахаларың, гөр, нәхили сесленийәр! Сениң голчурларыңам бар, өзлерем нәхили говы голчурлар. Мен бир зады яшрынлыкда айдайын: биз геологлары сылага язып бердик, сениң гызың улы орден дакынар...

— Орден... Колхозда ким ишләр, сизи ким нахарлар ахырын?... Сиз шол барада хей пикир эдип гөрийәرمىсиңиз?... — дийип, Иннокентий жаны янып айтды, йөне велін ол иң эрбедини айтман сакланды-да, деррев турубермек билен болды: — Ягшы, Фёдор Григорьевич, ганыматлашың бакалы! Сагалың-да гезмәге барың, монча боларыс.

Иннокентий Седыхың «Волгасы» гөзден йитип-йитмәнкә, эййәм Степинида Емельяновна адамсының диктовкасы билен депутат бланкасына «Красный пахарь» колхозына теплица гурмаклыга көмек бермеклерини хайыш эдип ве онуң дийсең пейдалы, дийсең говы башлангычдыгы барада Дивноярскиниң шәхер советине, Старосибирскиниң облысполкомына, обкомына хат язып отырды.

Иңе шейдип-шейдип, Литвинов Дивноярскиниң иш ягдайына дуйдансыз гатлышып гиришди гидиберди, голай адамлары онуң иң бир сөвешкең әхеңде ерине етирилиән: «Мениң полкларымың хеләк болмагам...» диен музыкал жүмлесиңи барха йыгы-йыгыдан эшидип уградылар.

Кенар көчесиндәки өйжагаза йыгы-йыгыдан гелип дуран Надточиев, Дюжев, Валя, Игорь, Дина, Васильевна ве ене шулар ялы адамлар, медицинаның, дүзгүнини берк бержай эдип, нәсагы гынандырайжак, гахарландырайжак я-да толгундырайжак затлар барада гүррүң ачмазлыга дыржащярдылар. Хатда агыр гүнлер башына инен Ладо Капанадзе хем күшт барада, Оничиң археологик тапындылары догруда гүррүң әтмәге чалыщярды. Өзүниң якымсыз хабарларыдыр ховсаласы көп болансоң, Литвиновың болса йити гөзи болуп, ондан бир зады гизләп саклаймак аңсат болмансоң, парторг онуң билен икичәк галмажак болуп азара галярды.

Кораблың бирсыдыргын, үйтгевсиз дурмушына әндик, болап ве эгирт улы гурлушыгың дурмушына хениз чуң аралашып билмедик флот офицери Ладо Капанадзе аңырсыз-бәрсиз көп дурли ишлериң ичинде йитип гидйәрди. «Бөкүш» идеясы өзүниң йөне-

кейлиги билен, батыргайлыгы билен гызыкландырырды. Догруда-
нам, тайгада өсйән бу шәхер шөхратлы башлангычларың өңүни
башлайжы болман, хайсы шәхер болмалымышын. Хей, башгалара
өл гөркезип, өңе гүтмек арзувам бир хақыкы коммунисти өзүне
чекмән дуруп билерми? Петин акыллы адам. Ол, әлбетде, әхлиси-
ни хасаплашдырып гөрөндир, мүмкинчиликлери билйәрди. Галлав
Капанадзе-де өзүни гызыкландырян тәзе ише жаны-тени билен
берилди. Йыгнактарда чыкып гепледи. Борчнама алмаклыга адам-
лара көмек берди. «Бөкүши» метбугатың голдаяндыгына, башлан-
гыжың яйбаңланышына обкомың гызыккланып гөзөгчилик әдиши-
не, «Старосибирская правданың» дивноярскиликлериң хатыны
илкинжи сахыпасында ерлешдиришине хем ишлериң баршы
барадакы сводканы берип дурандыгына бегенйәрди.

Ине шол вагтың өзүнде-де, Гожаның: «Сизиң ол ериңизиң әхли
затлары гүлала-гүллүкми?» диен совалы хем Мария Третьягың
хаты. Капанадзе хушгәрленди. Онуң өзи котлована гидип, комму-
нистлер билен гүрлөшип гәрди. Шол ерде, догруданам, ол аялың
өз айна будкасындан әхли зады, партияның бейик постунда отуран
өзүнден, хас говы сайгарандыгына гөзүни етирди. Бу ачыш Кана-
надзәни толгундырды. Участоклардан гелйән сводкалар говам бол-
са, шол сводкалара гөрә башлангыч кадалы яйбаңланиянам болса,
бу затлар инди оны көшешдирмейәрди.

Бу соңкы айларың ичинде Капанадзе нәме үчиндир комсомол
комитетиниң секретары Игорь Капустин билен хасам достлашды.
Бу аз вагтың ичинде яшларың сөйгүсини газанан, қән бир өңе
чыкжак болуп йөрмейән, аз геплеген йигит өзүниң парахат хем
ынамдар ыкжамлыгы билен Капанадзе — флот офицерине дийсең
ярайрды. Игорь Капанадзәниң өз шүбхелерини маслахатлашян
илкинжи адамыды.

— Сен, доган, өңде барыжы участокларың бирнәчесинде бар-
лаг ишини гурасана. Комсомол рейди диермиң я...

Игорь «хош» дийип жогап берди-де, шол гүнүң өзүнде ол иши
гурамага гиришди. Йөне шейле-де болса, ынжалыксызлык, әдип
дишагыры ялы болуп, Капанадзәниң якасыны сыпдырман, маза-
сыны алып дурды. Инди онуң келлесине шейле пикирлер гелйәр-
ди: «Ери, әгер Петин бу затларың әхлисини Литвиновың нәсаглы-
гындан пейдаланып, өз адыны арша чыкармак үчин әдип йөрөн
болса нәме? Адамларың жаны-тени ынанылан парторгам шол ын-
сапсыз карьеристиниң торуна дүшүп, онуң бәхбиди үчин елкилдәп
йөрөн болмасын? Надточиев Петини хут шонуң ялы адамдыр ди-
йип хәсиетлендирипди ахырын». Шу ериң өзүнде-де Бершадскиниң
теклиби билен бир вагткы болуп гечен вака, Дюжеве ве онуң про-

ектине гаршы гөрөш, бу бетбагт адам барада яш специалистлериң. Юрий Пшеничный тарапындан гуралан хаты, озал шейле бир эхмие берип дурмадык башга-да шуңа меңзеш энчеме затлары Капанадзениң биалач ядына дүшди ве буларың эхлиси Петиниң хэзирки этмекчи болян хыялларына сеплешди. Парторгың гитдигиче йуреги агзындан чыкайын диййэрди. Эгер-де бу затлар яланчылык, кеззаплык, бетниетлилик болса, онда бу эйлэк ятса-да, бейлэк ятса-да оларың яраны ялы болуп галмалы болярды. Вах. Гожа билен маслахатлашып гөр-дэ велин. Йөне ол гөзбоягчылыгы, хатда йөнекей ялан сөзлемәнем ек йигренйэр ахырын. Муны айдайсаң онуң гахары гелип, болмажысы болар, онуң гайра үзүлмеги мүмкин.

Ишлериң оюн-оюнжак дэлдигини болан вака тассыклады. Бир гезек ир билен Марк Бершадский эдил алдыраны бар ялы болуп, хут эдил алдыраны бар ялы болуп ылгап гелди ве хениз Капанадзениң столуның дагың янына етмән, кабинетиң ортасындака, бирхили үйтгешик сеси билен, ылла кимдир бири билен жеделлешйән ялы болуп гыгырып уграды:

— ...Ёк, мен дымып дурман! Гой, маңа квартира бермесинлер, жэхэндем! Гой, ол мени ковдурайсын! Гой, олам элден гитсе гидиберсин! Мен партия членлигиниң кандидаты, мен коммунист, мен муны гизләп дуруп билмерин.

— Отур — дийип, Капанадзе кресло бакан чалажа итиберип гойберди ве стакана сув гуюп оны Бершадскә узатды. — Хань, айт бакалы, Макароныч, сен ким билен оңушман йөрсүң?

— Биз айрылышдык — дийип, яш инженер трагики эхеңде айтды. Онуң мисли охра пүркүлен ялы болуп дуран, сүңклек элиндэки стакан сандыраярды. — Биз арамьзы ёлдук. Гой нәме болса, шол болсун, мен оны ислемейэрин! Коммунистиң намысы маңа бейдип йөрмәге...

— Дур, дур әнте! Хань бирянындан айтсана. Ким билен араьзы ёлдуьыз? Коммунистиң намысына бап гелмейән зат нәме? Ким ол, нәме болса шол болмалы ким?

— О ненеңси ким билен? Вика билен бор-да, башга ким билен болсун. Коммунисте лайык гелмейән зат болса, квартира учин, везипе учин ялан сөзлемек, хилегәрлик этмек, кеззаплык этмек.

— Киме ялан сөзлемели, хилегәрлик этмели? — дийип, Капанадзе эййәм мунуң нәхили ёл билен болса-да, Петин билен, «бөкүш» билен, өзүниң соңкы гүнлерки хусусы шүбхелери хем ой-пикирлери билен багланшыклыдыгыны аңып, дүшүк сеси билен сорады. — Ери, айдыбер ахырын. Мен диңлейэрин.

— Дүйн Вячеслав Ананьевичиңкиде гережиклер болды.
— Гережиклер? Ол «Гережиклер» дийдигиң нәме?
— Инди Вячеслав Ананьевичиң өзүне герек адамлары йыгнап гетирйән агшам отурылышыгына Сакко Иванович гережиклер дийип ат берйәр... Менем шоңа чагырдылар, дүшүнйәрмисиңиз? Илкиңжи гезек чагырышлар.

Яш инженер ховлугып, чашып, бир айданыны ики гайталап, Петиниң догдан гүнүндәки болуп гечен затларың әхлижесини бирин-бирин гүррүң берди. Вячеслав Ананьевичиң айдан сөзлерини, онуң өңүнде дуйдурышларыны, онуң сөзлеринде яңланан гуйрук тарпылдатмаларыны айтды. Бершадскиниң такык бир айдан зады болмады, эмма велин Капанадзе шу меселе бабатда бу хениз огланжык диен ялы, яш инженериң өзүни флот большевиги дийип атландырмагы говы гөрийән өзүнден йити гөзли болуп чыкандыгыны анды. «Сениң гөзүң алнында галп ишлер билен абрай газандылар — дийип, Капанадзе Бершадскиниң толгуяң йүзүне гарап ойланырды. — Билмедиңми? Элбетде билмедим, гөрмәндириң, аңмандырын... Йөне партия ишгәриниң везипесиндәки ынанжаң амагыңам өзүни ойнап йөрән аферистден, яланчыдан, кеззапдан кән бир говы ери екдур».

— Мен, Ладо Ильич, муны барып шол өңки гышдан, ягны Сакко Ивановичиң мең зерарлы кәйинч алып, соңра болса мениң теклибимиң уңудылып-галалы бәри аңып, өз янымдан: «Бу ерде бир затжыга-ха бар» дийип йөрүн. Йөне мен муңа шол Вячеслав Ананьевичиң әхлисини гүррүң берән агшамы долы дүшүнип галдым: бу гурамачылыклы кеззаплык! — дийип, Бершадский өзүниң узын элини хеллевледип гыгырарды.

— Дүшнүкли. Дийсең дүшнүкли — дийип, Капанадзе айтды. «дийсең» сөзүни айтмагы Гожаның говы гөрийәндигини ятлап болса, гуссалы гүлүмсирәп гойберди. Вах, шол гөдегрәк Гожаның билйәнлери, онуң яшайышдакы тежрибеси, онуң пайхаслы акылы, гәлыберсе-де, хатда онуң газаллы гылыклары кемлик эйдәр-ә. Йөне, әлхедер әден Макароныч гиденде, парторга бир зат аян болуп галыпды, ол-да болса «бөкүш» — өзүниң шейле ынанан, жаны-тени билән япышан иши бетниетли ише-өврүлипди. Угруна чыкмагы герек, хаял әтмән, хатда комсомол рейдиниң нетижесине дага-да гарашман херекет әтмеги герек. Ол озалы билән Петин билән гүрлешмеден башламагы йүрегине дүвди. «Нәме болса шол болсун. Хеммесини йүзүне басайын, онуң бу меселе барада нәме пикир эйдәндигини сорайын, соңам нәме болса гөрүберерис-дә. Бу разведка болдугы болар. Онда-да сөвешли разведка». Шейле пикир билән ол Петине телефон этди.

— Икимизе бир гүрлешмек керек, хачан барсам болар яныңы-за?

— Ягшы — дийип, парахат сес жогап берди. — Говусы, мениң өзүм бараарын. Ай, ынха айдалы, иш гүни гутарандан соң.

Петин парткомда ишлер тамамланансоң гелди. Йөне велин парторгын еке өзи дэлди. Онуң кабинетинде кимдир бири барды. Ол ерден Капанадзениң сеси эшидилип дурды:

— ...Сизиң инструкцияңыз «Крокодил» үчин бир тапылгысыз зат: «Танс эдип йөркөң, гелне чакдан аша гысмылжырамак, фокстротда ики манылы херекет этмек гадаган эдилйёр» — дийип, ол кимдир бирине кэйинйәрди. — «Гелне чакдан аша гысмылжырамак» нәме болдугы? «Ики манылы херекет этмек» нәме болдугы?

Якымсыз геңиргенен Петин гапыны ачып, кабинете гирди-де сагадына сиңе-сиңе серетди.

— Мен эдил шертлешен вагтымызда гелдим керек?

— Хава, хава, элбетде. Багышлаң. — Капанадзе столуң өңүндәки, гөзе каклышып дуран гейимли, моррак сакгаллы кимдир бир яш йигиди гөркезди. — Бу ёлдаша Партизанскиниң медениет ишлери ынанылыпдыр. Муңа болса яшларың танс эдишлери ярама-ярмыш. Белки, сиз, адамларың диңе йыгнакларда танышышмакларыны, диңе йыгнакларда кейип чекмеклерини ислеийәнсиңиз?.. Барың гидиң. Сизиң бу «медени инструкцияңызы» болса мен ики аяккы жанлы газете иберерин. Гой, онсоң сиз билен Мурка Сагкенаарлы гүрлешип, хөтдәңизден гелсин... Сиз отурың, отурың ахырын, Вячеслав Ананьевич! — дийип, ол диваны гөркезип айтды ве икичәк болуп галанларында болса Петиниң гапдалына барып отурды. — Мария Третьягың хатыны мениң өзүм барлап гөрдүм.

— Оны мен билйәрин — дийип, Петин парахат, бипервай сеси билен жогап берди.

— Өзем онуң айдяналары хак экен.

— Мүмкин... Онсоңам, догрымы айтсам, ишиниң гызза-гыззалыгында кимдир бир самсыгың — десятигиңми я прорабыңмы — бирине артыкмажырак хак язмагы мени ончаклы бир алада гоюбам баранок: Мени хас алада гоиян зат — дийип, Петин йүзүни галдырып, гүррүңдешине серетди. — Мени иң бир алада гоиян зат гурлушыгың партия ёлбашчысының халк инициативасының байдагыны белент тутмагың ерине хайсыдыр бир кемакыл аялың шылтакларына гулак габардып йөрмеги... Бу ерде икимизден башга адам ёк, онуң үчинем биз дашымыздан аркайын гүрлешип билерис: коммунизме тарап бөкүшиниң идеясының авторлары биздирис. Биз икимиз шу кабинетде онуң дөремегине бегенишипдик, оны ёкары гөтерипдик, пропагандирләпдик, гижелер ятмандык, инди болса...

Аслыетине середенинде, ери, нәме болупдыр? Нәме үчин сиз би-
зиң бу эмеле гетиренке задымызы дава-женжелчилерин депеше-
гине гойярсыңыз, нәме үчин шол гөриплерин, утруна сүйрәрсиниз,
хатда көмөгем әдйәрсиниз? Я-да шол көмөсөмәй беиди, дийлиән
киминң гөркөзмеси билән амала ашырыландыгыны зады мен бил-
мейәндир, өйдирмисиниз?

Петиниң сеси кинели яңланярды. Өзем гарачыны билән тол-
гунарды. Белки, Макароныч нәхак ховсала дүшүп йөрөндир? Бел-
ки, гурамачылыклы гөзбоятчылык өкдүр? Белки, догруданам, бу
затлар хер әдйи-хесин әдип өңе чыкмага дыржащян теңтеклерин
чыкарып йөрөн хокгаларыдыр. Йөне әгәр шейле болса, онда Петин
нәме бейле толгунар, нәме үчин онуң хемишеки арзылы аркайын-
лыгындан нам-нышан галмады-ла?

— Вячеслав Ананьевич, уллакан бир болан зат, өк. Бидүзгүн-
лигин, үстүн ачмага бизе көмөк этдилер. Биз маслахатлашарыс,
бу яңдая чәре гөрөрис, онда-да галанларына-да пугта сапак болар
ялы берк чәре гөрөрис ве гулала-гүллүк билән өңе өңе гидерис.
Хава, онда-да гулала-гүллүк билән.

Соңкы жүмде Петини мисли бир зат чакан ялы этди. Онуң до-
даклары юмулды. Йүзи гахарлы кешбе гирди.

— Мен мунуң кимиң сөзлеридигини билйәрин... Инди маңа
эхлиси дүшнүкли болды. — Тутук гараяғыз яңаклар чаларды, га-
ра гөзлер болса илик ялы ялдырады. — Сизиң нәме үчин йүз сег-
сен градус ыза айланандыгыңызың себәбине инди мен дүшүндим.
Онда нәме мейиң гөнимден гелмегими ислеярмисиниз? Ягыш.
Улы ишлер акжа эллик билән әдйлиән дәлдир. Йөне бир зады ят-
дан чыкармазлыгыңызы хайыш әдйәрин: сводкалара икимиз биле
гол чекендирис. Биле. Хер бир цифр үчин икимизем жогаткәрди-
рис. Икимизем. Балансың үйттемегине сиз тарапдан әдйлен хайсы
херекет болса болайсын, зелели хөкман икимизе етер.

Онуң йүзүниң тутуксы пердеси, гөвие болмаса, энтек парохат
ялыды, йөне велин дүшүк чекелери дерләпди, өртүк болуп дуран-
жа сачкагазы болса, гөзе илип дуран йылчыр келлесиниң үстүни
ачып, йылманак гиң маңлайының үстүнден сүйлүшинди.

— Биз йүзе гайсагам икимизем биле гаярыс, ашак, нүмсегем
биле чүмерис. Йөне ол маңа — техника адамсына шовсузлык бо-
лар, сизе — партия ишгәрине улы хеләкчилик болар. Шуны билеп
гоюн...

Петин еринден талды, еңинден нәхилидир бир үбүткәги айрың
ере бакан пүфләп гойберди...

— ...Мыхмансөөр аялыңыза салам дийин, шол сизде мыхман-
чылыкда болан агшамымы монча болуп ятхаландыгымы айдың —

дийип, Петин эхли иликлерини яңадан илдирип, гапа бакан йөнелди. Гапының агзына етип, ызына гаңрылды: — Пикирленип гөрүң. Шейле этмеги маслахат берйәрин.

Капанадзе парткомың бош жайының ичинде аялары билен келесини тутуп, эсли вагт ойланып отурды. Эпишгәниң аңырсында Дивноярск инди эййәм, көп санлы болан ышыкларыны якды. Инди бу агачдан салнан, ики гат жайың яп-яңыңа-да төвереклеринде гуруян жайларың арасында ялңыз еке отураныны гөз өңүне гетирмек кынды. Инди болса төверек дуршуна чыра болуп дурды. Уль троллейбус өзүниң жазырдадып чыкарян оды билен жайың потологыны ягтылдып гөйберип, эпишгәниң аңырсындан гечип гитди. Ашакы гатда шейле бир гүбүрди пейда болуп уграды велин, онуң сарсгынына эпишгәниң дөвүк айналары эндиreshйәрди. Бу гүбүрди «Огни тайганың» биринжи хем дөрдүнжи полосаларыны чап эдиپ уграм типографияның сесиди. Ламара телефон этди. Нахар биреййәм буз болуп гидипди. Григол: «Кака, ингредиент диймек нәме?» дийип, трубка гыгырды.

Капанадзе болса хенизем столуң башында отырды. Соңра агырлык билен еринден галды, сейфи гуллады, электриги сөндүрип, көчә чыкды ве эййәм биркүч километре ченли узалып гидйән шәхериң ичи билен, көчәниң угруны алып уграды. Яңыражык ягын гиден чабга ылла хованы ювуп гиден ялыды. Хова учурсыз арасады ве машын тигирлериниң шыбырдысы, говур, гүлки сеслери ялы адаты сеслерем онда нәхилидир бир айратын, бахарың жошгунлы яңланмасына эе болярды. Ягшы, инди нәме этмели? Инди Бершадскиңиң шол айданының хакдыга-ха аян болды. Сениң ынанан, жан-тениң билен япышан, эхли гүйч-гайратыңы гоян ишиң-э сабының көпүржигине, совуклач, хасаплы карьеристиң, онда-да, мисли, асфальтлайжы каток ялы ховлукман, өңүне габат гелен зады мынжырадып, ясылап бармага укыплы карьеристиң бетниетли алдавына өврүлди. «Вах, Сакко шонда нәлер догрусыйы айдан экен, мен болса достумың Петин бабатда айдан созлерини эркек адамларың габанжы хасап эдип, нәхили тентеклик эдипдирин! Бу ерде нәхили габанч болуп билсин ахырын? Ынха нәче вагтдан бәри Дина Васильевна Гөк шәхержикдәки гызлар чадырында еке өзи яшап йөр, онуң Надточиев билен арагаташыгы илерләймедик болса герек... Петиниң: «Бейле зат партия ишгәри үчин хеләкчиликдир» диймеги, диңе шол айданы велин догруды. Партия муңа меңзеш зады багышламаяр».

Капанадзе мазалы демрикдирилен ёда билен гидип, Дивный Яр гаясының депесине чыкандыгыны өзем билмән галды. Бу ерин ховасында озон хасам көпди. Эгри чыкан соснажыгың буйралы

ялы болуп гөрүнйән шахаларыны ыраап, чыгжа шемал шувлайрды. Капанадзэниң бейиклигиң депесине чыкмагына саныжа метр галанда, соснаның астындакы скамейкадан бир йигит билен бир гыз туруп уграды. Оглан плащының сыныны гызың әркасына ятыпды. Олар Капанадзэниң хас голайжагындан геченем болсалар; утанжырашып мунуң билен саламлашанам болсалар бу не Вала Егорованы танады, не-де Игорь Капустини. Асла бу гүн гүн тертибинде диңе бир меселе, ягы онунжы йылда доглан, 1947-нжи йылдан бәри ССКП-ниң члени, миллети грузин, суд ве барлаг органдарына иши дүшмедик, хенизе ченли партия теммисини алмадык Ладó Ильич Капанадзэниң меселеси дурка, онуң хайсыдыр бир сөйүшйәнлери танап йөрмәге әли етерми? Ол прокурор хыжувы билен өз-өзүнден сораг әдйәрди. Нетижеде гүнәли болуп чыкярды. Йигренжи бетниетлиlige гатнашан, өзүне шейле везипәни ынанан коммунистлери алдан адам болуп чыкярды. Партияның Меркези Комитетини-де биалач алдан адам болуп чыкярды.

Соснажыгың аңырсында эгирт базальт гаясы керт болуп түкенйә дурубейәрди. Шол йуз метрлик ашакда болса гиңишлик дуршуна чыра болуп дурды. Шол гиңишлигиң ышыгы шейле бир гүрди велин, мисли асмандакы Акмаяның ёлуның бир бөлеги ере гачып, ики гаяның арасындакы деряның угруны сырып гидйән ялы болуп ятырды. Гурлушыгың депеси дуршуна ак шапак болуп дурды. Электросварканың мавы отлары хәли-шинди түмлүги бөвүсйәрди. Капанадзэниң гыражыгында дуран бейик учуды хер бир дүйпсүз зат ялы өзүне чекйәрди. Екеже әдим, диңе екеже әдим әдәйдигиң, ана онсоң саңа хич хили совалам болмаз, Гожаңың гахардан яңа учганахлаян мавы гөзлерине серетмелем, коммунистлериң гөвни гечижиликли, гыжытлы йүзлерини гөрмелем болмаз... Екеже әдим, диңе екеже әдим... Капанадзэниң аягының ашагындан бир дашжагаз ашак сүйшүп гайдып, ылла түмлүгиң ичинде эрәп гиден ялы болды. Диңе бирнәче секундтан соң, онуң ашакдакы ёлуң асфальтына барып урлан сәси чыкды... «Огни тайги» газетинде гара чызыклы яс рамкасы ве «...Эрбет вака бизиң хатарымыздан...» диен бир айдылян сөзлер.

— Пәхәй!— Капанадзе хырра өврүлип, ызына зада ганрылман, скамейкада отуран башга бир гыз билен йигиди үркүзип, Дивный Ярың айың ягтысы дүшүп дуран депесиниң үстүнден гечип, ашак ховлукмач инип уграды.

Ол шәхере Кенар көчесиниң үстүнден гөнүләп, голай ёл билен өврүлип гелди. Литвиновың өйүндәкилер ятыпдылар, оларың екеже чырасы-да янанокды. Петиниң мыхман отагының ики әпишгеси ягтылып гөрүнйәрди. Капанадзэниң келлесине: «Бу-да бирнеме

«эжир чекір өйдір» — диең пикир какыңды. Үөне «эжир» сөз Петине шейле бир гелишмейэрдди велін, хатда Капанадзе түйсүрү хем гойберди.

Ол Литвиновың ховлусының тапысының агзында сөхел ваг эгинди. Ол япык дэди, хатда бираз ачыграк болуп, оны шема ырабаам дурды. Багыжагың арасындан өтөгеде эйвана чыкың гапыны какмалымы. Ол эййэм өз янындан гапыны Степани Емельяновнаның анып гөдеграк бир затлар дийжегинем гөз өңү гетирди, йөне хер ничигем болса кабул эссе гөрек, эхтимал, адам сынам оярат. Эхмижесини Гожа бирин-бирин айдып берип, ма лахат соралайса нэхили говы боларды. Йөне бейитмек болмажакды «Сөхелче толгунманыңам оны ажал ховпуна сезевар этмеги мүм кин» дийип, Москваның атлы консультантының айдан сөзлери му нуң гулагында яңданды. «Ёк, Ладо дост, өзүң чолашдың, чола шыгыны иңди өзүң айыр».

Береза көчесиниң угрундакы өйжагазда-да ятырдылар. Бу ерд парторгың чендан ярым өрөн гич гелиэндигине өвренишилиңди Чыңдан яңа шовурдап дуран плащыны чыкарман хем гуран по тагтажыкларыны аягының астында сес этдирмезлиге дыржааның Капанадзе өз кабинетине гечди... «А, белки, хич задам болмаз Белки, эйле бор, бейле бор гечер гидер?.. Ёк, Ладо дост, сен бол шевик, бижай догрыңдан гелгин. Хич зат эйле-бейле болуп гит мез, хеммесине сен жогаң бермелисиң. Чөз».

Ламара ирдең оянып, өзүниң 'еке ятандыгыны гөрдиде, ынжа лыгы гачып, дашкы отага ылгап чыкды. Бурча папак ятырды палчыкларык ызлар бөлса кабинетте алып барды. Ладо плащын задыны чыкарман, аяларыны келлесине гоюп, язув столуның ба шында отырды.

— Ладо! — дийип, аялы оңа бака ылгады.

— Нөме, эййэм даң атайдымы? — дийип, ол аялына ак-ювх болан йүзүни өврүп, геңиргенме билен сорады.

Бир гөзек Кенар көчесиниң икинжи номерли өйжагазының хов лусының гапыжыгының өңүнде дуршуна палчык болан бир мото цикл гелип дурды. Гүне таралан ве соңкы айларың ичинде хаса чөпүр басан Дюжев мотоциклден еңиллик билен дүшди-де, гелиэн тидиэнлериң эййэм отлары дебсик эдиң салан едажыклары биле жайың дашындан айланып, эйваңа бака уграды. Онуң пикир эди ши ялы, Фёдор Григорьевич Литвинов эйванжыкда отырды. Бур нуның үстүне эйнек гейдирип, ол нэхилидир бир хаты окап отырды

— Тебигат хадысахарыны бөюн эгдирижэ салам бердик! — дийип, ол мыхман билен саламлашды ве эйнегини гөзүндөй айрып, оны хениз ачылмадык энчеме букжаларың үстүндө гөйдү. — Отуз Павел Васильевич! Ажыгансыңам? Бизде болса ыңха, ысыны ал-ярмын? — дийип, ол сесли ысырганды. — ... Степа билиң биширйэр.

— Мен сизин яныңыза, Фёдор Григорьевич, ишлажэ гелдим. Ядыңыза дүшйэрми, сизин пата бермегиңиз билен, мен энтек гыш-да инженер-майор Вороховың ызындан Старосибирскэ гидип гелиндим. Мен ол барада сизе доклад эдипдим.

— Шол Сенбир дийип йөрениң-э дэл? — дийип, Литвинов гүлүмсиреди. — Ядыма дүшйэр, сен гүррүң эдип бериндиң ахырын, шол гайын энесиниң гирисине дүшен-дэ. Хава, ери онсоң?

— Гелди шол.

— Ай гоя, шу ерикми?.. Дийсең гең зат... Ери, ери онсоң? — дийип, Литвинов таягыңа даянып дикелди-де, өө бака гыгырып гойберди. — Степа, төр, бизе ким гелди, көпрөк биширевери, кей-ваны. Өзем төс-төни дерядан гелипдир, ичем шейле горлупдыр ве-лин, нэче болса ялмажак... — Бирденем Литвиновың йүзүни биын-жалыкылык гуршап алды. — Ханы бир үфлөп гойбер! Урупсың-ов?.. Горкмайың?

— Горкамок — дийип, Дюжев шадыян жөгап берди ве Литвиновың эгинден гужаклап ене гайталады: — Горкамок, Фёдор Григорьевич, инди горкамок. Умуман мен урамөк, йөне көне достум билен душшыгың хатырасы үчин... Мен онуң геленине гаты бе-гендим...

— Дамарларың гиңелдипсиңиз-дэ? — дийип, Литвинов хениз шол гайганың ичиндэки авчы дүшлегинде ятырка, шовсузрак ги-дип-гелди барада Дюжевиң берен гүррүңни хезил эдип ятлады.

— Гиңелдиди — дийип, Дюжев мүйнлүрөк айтды.

— Ери бакалы, сен, онсоң, оны нэдиң гетирип билдиң?.. Сте-ша, сен нэдэйдин, гелмедин-ле? Мыхман ачлыгындан йыкылайын диййэр.

— Я-сизем-э...

— Ери, ери, ери! Сен энтек, худая шүкүр, ялан сөзлөмэни оңараңок... иллер ялы. Мен сен хакда эхли зады билиэндирин. Икимизем бир доктор аял бежерйэр ахырын, икимизем йүрек ке-селли — дийип, Литвинов хахаайлап гүлди, өзүниң дурнуклылыгы билен эййэм гурлушыкда шөхрат газанан Дюжев, демир эркли Дюжев, болса, чым-гызыл болды. — Бо-хов, инди, сен асыл ыыз-арманы дагынам билиән огушяң. Хэзир селден табат гелинйән зат, йөне велин пейдалы зат. Өзем социалистик гурлушыга мах-сус...

Дюжев догруданам док дәл экен. Онуң табагындакы блинчылар өрән басым гайып болярды. Литвиновың өзи иймән, йөне мыхмана гүлүмсирәп, середип отырды. Ол диңе меҗме бошап, Степанида Емельяновна ене биширмеҗ үчин кухня туруп гиденде:

— Ягшы, онсоң сениң ол Сенбириң нәхили болуп гелди? — дийип сорады.

— Эдил шейтаның операда пейда болшы ялы: бирден зомпе чыкайды. Өтен агшам вагонжыкда пикире батып отырдым, сув шаглаяр, ниредендир бир ерден гармошкаң сеси гелйәр, бирденем гапы жыгылдан ялы болды. Гаңрылып серетсем: Карлушка Ворохов... Рюкзакы аркасында өркүч ялы... Оны аркасындан айрып, ерде гойды. «Салам, полковник! Нәме, гарашман дуркаң геләйдимми?» диййәр. Менем оңа: «Бу, сен нәме бейле?» дийип, бир самсыклач сораг берйәрин. Олам: «Ине шейле-дә! Хер ягдайың ики саны чыкалгасы бардыр, ине мениңем ягдайым эдил шонуң ялы-да: я дерманхананың хер хили зәхримарларындан яңа гайын энәниң гирисинде өлүп-йитип гитмели я-да сәхелче вагтам болса адам шекилли яшамалы» диен жогап берйәр.

Дюжев ченден аша гөчгүнли ягдайдады. Хорланан, чекилишен йүзи гүн-шәмала шейле бир гайзыгып, гашлары, кирпичкери, сакгал-муртларына деңич чап-чал ялы болуп гөрүйән, эгни еңи чермелен, гөзенек-гөзенек көйнекли Дюжев инди сакгаллылыгына задына гараман, яшына гөрә хас йигит ялы болуп гөрүйәрди.

— ...Фёдор Григорьевич, маңа кемлик эдип дуран задам диңе шол Карлушка Вороховды. Онуң нәхили штаб начальнигидигини бир билседиңиз.

— Штаб начальниги болса мундан он бәш йыл озал болупдыр-да, онуң хәзир нәхилидигини икимиз билемзөк ахырын. Адамлар гаты үйтгейәрлер:— Шей дийип, ол бирденем дикелип, столуң үстүнә агилди-де, гүррүңдешиниң мавы гөзлерине диканлап серетди.— Ягшы, онсоң деряны вагтында бекләрмиң? Сүйгүп-саркма-да жогап бер!

— Белки, хатда мөхлетинденем өңүрти бекләрин — дийип, Дюжев берк жогап берди.

— Ягшы, онсоң сен бу Петиниң алдавына, ол шертли тонналардыр кубометрлере, «гелҗекден карз алмалара» за-да-ха гошул-ян дәлсиң?

Дюжев сесини чыкарман дурды. Адамсына эсеван эдйән Степанида Емельяновна онуң толгуняндыгыны гәрди. Дюжев сәхел бир зат болса Гоҗаның гайра үзүләймегиниң мүмкиндигини Динадан телим гезек эшидипди. Хатда хәзир бригадирлериң хасабатлаа билен хакыкы эдилен ишлери деңешдирип гөрүп, артдырмаларын

ялан рапортларың, сводкалардакы санларың үйтгедилеңлериниң бардыгыны йүзе чыкарып йөрөн вагтында-да бу затлары Литвинова хабар бермәге буя-ха бейледе дурсун, хатда Ладо Капанадзэниң хем богны ысман йөрди. Бу затлар Дюжеве мәлимди.

— Нәме сесиңи чыкараңок-ла? Нәме, гарры төңдө шейдиң отураны билең сизиң ол ериңизде нәмелериң болуп йөрөндигини билмейәндир өйдйәрмиң?... Әхлижесини билйәндирин, онда-да сизден пес билйән дәлдириң. Ханы айт: сен оңа азда-кәнде гатышдыңмы я-да гатышмадыңмы? Ә?

— Ек, гатышамок — дийип, бу совалың шейле аркайын әхеңде берлишине кайыллар галан Дюжев жогап берди. — Биз хакда: «Хан өзлери, солтан өзлери» дийдилер йөрдүлөр. Нәме үчиндигини-хә билемок велиң, йөне Петин бизиң ишимизе-хә гатышмады.

— Сен билмесеңем, мен билйән оны... Диймек, өз вагтында беклейәрсиң-дә? Дивнойарскиниң абрайыны гачыраймарсың-да? — Литвиновың гөзлерине яш айланды. — Ханы, сакгаллы шейтан, сени бир багрыма басайын-ла... Бай, мени толгундырдың айт... Ханы шол буфетдәки дуран чүйшежик билең бир бөлежик гант әберсене.

Литвинов хованы ичине чекип, креслода отурды. Тәзе биширилең блинылары алып кухнядан чыкып, Степанида Емельяновна сақы столуң үстүне ташлады-да, мыхмана кинели гарап әрине бака ылгады.

— Сизе айдылды ахырын...

Литвинов хенизем ачылып дуран агзы билең ичине хова чекйәрди, йөне гөзлери велиң шадьян йылдырашярды.

— Нәме дийсене, сен шол бейик сыр саклайжы Капанадзэ айт, гой, ол әхли материалларыны алып, мениң яныма гелсин. Онсоңам ол мениң яныма гелип күштдүр археологлар барада гүррүң этмесиңи бес этсин. Мени партия ишлери гызыкландыряр... Сакко гелипми? Гой, олам гелсин мениң яныма. Ол бизиң әхлимизден йити гөзли болуп чыкды... Ери, боля, ялңышмак ховплы дәл-дә, оны вагтындажык дүзетмезлик ховплы, әхлисинден ховплусам гойберен ялңышлығыңи боюн алман, хөтжетлик этмек... Ери, бесси́р, бар. — Дюжев гапа бака йөнелип угранда болса, ол онуң ызындан шейле дийип гыгырды: — Сең ол яңкы Сенбириң догруданам ише өкде адамды?

— Мең саг голум.

— Онда гайын әнеси оны ол ерде өрән йылгажык сакландыр. Сизболаңсоңыза мениң адымдан айт, гой, ол Партизанскиден оңа бир квартиражык белләп гойсун. Сосновойдан бәш-он саны өй улаңылмага берилжекдир... Белки, сениң өзүңе-де бир квартиражык

гереkdir, ә? Белки, сениңем, саллах гезип йөрмәңе чак боландыр — дийип, ол гөзүни ғыпып гойберди. — Өз врачың билен маслахат эдип гөр, белки, медицина боюнча сениң өйленмегиң гереkdir...

Сакгаллағың утанжырандыгыңдан хезил эдип, Литвинов лах-лах-гүлди. Агшам болса Кенар көчөсиниң уgrundакы өө Капанадзегелди. Ол соңкы гүнхериң ичинде өрән үйтгәпди. Хорланыпды. Яңаклары чекчилишипди. Иүзи човланыпды. Пөкгерип дураи гара гөзлери овасына гидип тегеленипди, хемишеки эндиган гарамасыны гоюпды. Дивноярың керт гаясының ғырасында дүрүп, онуң хениз өмрүнде габат телмедик шейле чылышырымлы проблемасының үстүнде эжир чекип, келде дөвөн гижесинден, шол өз-өзүне: «Этирт улы ишлери амала ашырян коллективниң ыкбалына деңде карьера я-да бир адамың ыкбалы дагы нәмежикдир» диен гижесинден бәри эййәм бирнәче гиже гечип гидипди. Ол шонда өз янындан: «Гой, оны, ятны Ладо Капанадзәни везипесинден пызсынлар, көрөкөрлүк хем аңкавлык тагмасыны бассынлар, ол шейле жеза мынасып болды. Гой, партияның хайсы хили теммисем болса, берип, хаан ишлерине иберсинлер. Йөне оңа дерек, муңа карьерист я-да галп адам дийип билжек гүманлары ёк» дийип пикир өвүрийәрди. Ол Березовой көчөсиниң уgrundакы өйжагазда шу пикири гутарныклы макул тапды. Эртеси парткома барып, Игорь, Капустини яныңа чагырды, соңра болса инструкторлар эсасы объектлере айланып чыкмагы ве эртир секретарлары ярышың учётына багышланан маслахата чагырмагы табырды. Гүнортанлар Петин телефон эденде болса, Капанадзәниң өңүнде гойян мақсады оңа аян болды.

— Маңа эййәм айтдылар... Мең гаршыма гитмеги йүрегиңизе дүвүпсиңиз-ов? Нәхакдыр. Эгер ялңышлык гойберилен болса, онда бизиң икимизем гүнәкәрдирис. Икимизиң арамызда таңавут ёк...

Петиниң эхеңи ончаклы ынамлы дәлди. Онуң сәхел бир зат дийсең эглишиге гелжекдиги аңылып дурды.

— Онсоңам мен кесели такыклай, оны хирургия ёлы билен бежәртмәкчи болуп йөрүн, сиз болса, мениң дүшүнишим боюнча, оны озалкысынданам бөтерлетжек болярсыңыз — дийип, парторг шейле бир гызмачлык эдибермән, йөне велии берк айтды.

— Мен өл нәме этсең эдип йөрмелилерден хем-де хич бир гаравсыз янап йөрмелилерден дәлдин. Интеллигентлери янаянларың МК-а келлесинден сыпалаян дәлдир...

— Менем, Вячеслав Ананьевич, о-ол горкузып йөрленжелерден дәлдин.

Икисем трубканы гойды. Литвиновың янына алып барян таңышжа ёл билен барярка бу затларың хеммеси Капанадзәниң кел-

лесине гелип гечди. Литвинов болса ол махаллар таягыны голтугы-
ның астына ғысып, эйванда адажа гезим эдиң йерди.

— Бо-хов, эхли дөврүң хем халкың гөрнүкли гөзбоягчысы! —
дийиң, ол хүмүр-сүмүр этди.

Соңкы гүнлерде гурулушыкда партия йыгнаклары мөвч уярды.
«Бөкүш» баршы ара алнып маслахатлашыларды. Эдилен иши
артдырып язанлары хем язылан адамлары гахарлы, хатда, рехим-
сиз танкытлаардылар. Гөзбоягчылык иң бир эрбет зат дийлиң ыг-
лан эдилди. Бу сөз иң бир яман айып болуп яңланды. Ладо Капа-
надзениң көрө-көрлүгү үчин, ынанжаңлыгы, найынсап карьерист-
лере биыгтыяр ёл берени үчин онуң мазалыжа четине деглең хем
болса, махал-махаллар ол шол йыгнаклардан ылла эндам-жаны хенч
эдилен ялы зордан аягыны сүйрөп өйүне етйән болса-да, оңа гөз-
боягчы дийиң ат берибидйән екеже адамам ёкды. Литвиновың сөзи
оны депесинден совук сув гуйлан ялы этди. Ол мисли ики гөзүниң
арасына берлен ялы болуп, эйванжыгың өңүнде доңуп галды.

Литвинов онуң шейле боландыгыны шол бада гөрүп, ювмарла-
мага дурды.

— Ладо, жаным, сен маңа гахар этме. Сен хемише яныма ге-
ленде күштдүр археологиядан башга айдан задың болмады. Мен
гизлөп гелениңи айтжак болян... — Ол бирден аркайын хем гөс-
гөни шейле дийиң сорады: — Нәме, ишлер гаты эрбетми?

— Гаты эрбет!.. Шондан эрбет ягдайы ислесеңем танып бол-
мар. Павелиң айтмагына гөрө, сиз эййәм эхлисини билиән бора
чемелиңиз?

— Барыны билиән. — Литвинов эңини гымылдатды. — Гаты
якымсыз зат. «Коммунизме тарап бөкүш»! Төвук хениз кетекде,
юмургасы велиң ким билсин ниреде, сиз болса бүтин юрда кәке-
лөп чыкдыңыз.

— Йөне сиз толгунмаң, эзиз Фёдор Григорьевич...

— Толгунмасызмы? Гөр мекирдиниги! Ёк, жаным, толгунма-
нам гөрдүм велиң, гайтам тас өлүпдим. — Мавы гөзлер Капанадза-
киналы гараярдылар. — Сен нәме, генацвали, бу затлары дүйн я
шу гүн билендир өйдйәрмиң? Сең маңа онда энтөк белетчилигиң
ёк, мен бурнум, гардаш, сәхел бир зат болса ысырганып билиән-
дир, сен болсаң бу ерик гелиң, маңа археологлар барада, он бә-
шинжи асыр барада гүрөүң берип йөрсүң... Ери инди нәме эдерис?

— Мен Меркези Комитете хат яздым. Шу болан затлары би-
рин-бирин язышдырдым: шол сизиң маңа гүлала-гүллүкми дийиң,
биынжалык болуп берен совалыңызам, өзүмиң оңа дүшүнмәндиги-
мем, көрө-көрлүк эдендигимем. Ай, гараз, эхлижесини яздым.

Литвинов агыр-агыр басып, эйванда гезим эдйәрди.

— Ибердиңемми онсоң?

— Ек, хениз иберемок. Сизиң яныңызга шоны маслахатлашай-айын дийип гелдим.

— Энтежик иберэйжилик этмегин.— Шей дийип, ол ене-де гез-мелемәге дурды, йөне велин инди билгешлейинден таягыны тарк-тарк уруп йөрөйәрди. Эгер онуң элинде шол таягы болмаса хем-де агзыны ачып дем алмаса, онда бу өңкүжә чаласын, жошгуналы, шәхди ачык Литвинов болжақды.

— Хей шейле бор өйдүп кимиң келлесине гелип билжек ахы-рын, э... — Ол мекир мавы гөзлерини парторга дикип шейле дий-ди:— Вах, Ладо, Ладо, тәсиниң тәсини мужигиң гөкден гачаны дәл-де, тәсиниң тәсини онуң гөге нәдип чыканы. Ине икижигими-зиң гүнәли еримизем шонда. Шол ере басып чыкар ялы әдип, би-зиң өзүмиз оңа әгнимизи тутуп бердик... кече әдик... Ол сени гор-кузып дагам этдими? Хайбат атдымы?

— Икимизиң билеликде әмеле гетирен задымызы аяк астына саярыс дийди, әхлиси үчин икимизем дең жогапкәрдирис дийди.

— Бе-е... — Ол ене-де әйванда гезим әдип уграды, йөне велин инди ол хаялжа йөрөйәрди. Шейдип йөршүнә-де мисли нәмедир бир задың такыгына етжек болян ялы болуп, ол өз-өзи билен гүрлешйәрди. — Шу махаллар бизе иң бир горкунч ховплы зат шонуң ялы адамлар... Олара гараныңда, хайсыдыр бир мугтхорың, кесекиң газанжына бил баглаяның, хатда терсчилиң дагың нәме-жикдир? Булары тежрибели гөз гөрән бадына сайгаряр. Йөне бу велин басырылгы, дашы галалыдыр. Бу бәш-он сантиметр ёкарык галмак үчин адамың депесинден басманы хич затча гөрмез, депәң-ден басып дуршуна-да, адамларың аладасыны этмек барада геп отарар... Бокурдагыны гемрер, пида чекип умумы бәхбиди, коллек-тиви горамага гезек геленде велин, пишик ялы мырлар дурар. Онуң әдйәниниң гаршысына чыкайжақ болдугың, сен шол бада көнечилем, индивидуалистем, хатда ревизионистем боларсың. Ол болса үч ювлан ак әсги болар галыберер, ине хатда икимизем, көп сувлары гөрәнжә балыжақ болмагымыза гарамаздан, шонуң чеңче-гиндәки гурчуга агыз урупдырыс... Бай, итиң бириниң есерлигини, телекечилигини дийсене. Онуң шол укыбына дил етирип билжек гүманың ёк-да... Дек дурман, харс урайшыны гөр ахырын...

Капанадзе йүзүни чытып отырды. Онуң гөвнүнә болмаса, өзү-не суд әдйән ялыдылар. Ине хәзир прокурор чыкып гепләр, соңра болса хөкүм чыкарылар... Хаты ибермели дәлми? Нәме үчин? Бу нәме маслахат берйәр?

— Ба-ай, Ладо, соңкы гүнлериң ичинде мунуң үстүнде шейле бир келләми дөвдүм... Хәзириң өзүнде, бир вагтлар айдышлары

ялы, улы ил болуп, онуң өңүни алжак болубермесек бу петинчилик өрөн элхенч зат... О язанжа хатыңы энтежик иберме, зада эли ет-мән, хайдашып йөрөн адамлара артыкмач дердесер дөретжек бол-ма. Икимиз өз элимиз билен диен ялы эдипдирис, эгнимиз биле-нем чекип дүзетмелидирис... Хатыңы гоюп гит, мен бир окап ге-рейин, герек ери билен болса, өзүм телефон эдип гүрлешерин...

Литвинов көшешээр ялы хич бир зат айтмадыгам болса, Ладо Капанадзе өйүне өврүлип гелип, шол Дивнояр гаясының гершинде дуран гижесинден бәри аялыдыр оглуна илкинжи гезек йылгырды.

17

Шол гүнүң эртеси ирден управлениениң гаражындакы телефон жыңдырады. Диспетчер хайбатлы таныш сеси эшитди.

— Литвинов геплейэр. Кенар көчесине, мениң өйүме машын ибериң.

— Фёдор Григорьевич! — дийип, диспетчер алжыраңдылыга дүшүп айтды. — Багышлан, машыныңыз сагат секизе ёлдаш Пе-тиниң адына язылыпдыр. Үйтгедэейинми?

— Үйтгетме. Улы самосвал болса-да, маңа бир машын ибер, йөне велин тизрэк гелсин.

Управлениениң бош жайының ичинде агыр-агыр урулян аяк сеслери билен билеликте таягың тарк-туркы эшидилип угранда, Петиниң узын бойлы, орта яшан, говы гейнүвли секретары, гур-лушык начальнигиниң кабул эдиш жайында, өз столуның еңсесин-де яңыжа жайлашыклы отурыпды. Гапыда Литвинов пейда болды.

— Салам! — дийип, ол баш атды. — Өңкүже ериңе бар, Валя-ны болса бәрик ибер. Ханы ол ниреде?

— Нәме, сизе айтмадылармы нәме, ол инди управлениеде иш-ләнөк ахырын. Өз ислеги боюнча бошап гитди. Гара чыным.

Литвинов бугдайың башы ялы гашларыны чытды.

— Мен эхлижесини — дийип, ол бу сөзи ныгтады, — эхлиже-сини билийерин. Ханы мени комсомолың секретары Капустин билең гүрлешдир. — Литвинов гарашып, Игоруң сеси эшидилеңде шейле дийди: — Салам, яш йигит! Литвинов. Сен ол шормаңлайдаш ёл-дашыңы нәтдиң? Я, белки, инди сиз хошбагт ёлдаш болансыңыз?... Дүшүнмедиңми? Бай, сениң шоңам аңмайшыңы, мен-э сени ком-сомолларың сақлап йөрүшлерине хайран... Валя, Валя герек маңа. Шоңы деррев тап, өзем аяк алдыгына мең яныма ылгап гайтсын. Нирә? Нирә диймәң нәме? Нирә болсун, управление бор-да, мең кабул эдиш жайыма.

Соңра Литвинов кабинетге гирди. Инди онуң эпишгедеринде, бурчларында, диванының үстүнде сынаг үчин алнан топраккы гап-

жагазлар, бетон кубиклери, геология нусгалары ялы хеминшеки затлар экды. Гадымы Рим мазарларының үстүне тойлан дашлара мен-зең малахит сыя эсбабының дерегине, инди динде гүндиз ышгыгыны берйөн стол чырасыдыр авторучка гоюлян гунал барды. Федор Григорьевич Петиниң айланып дуран отургыжының үстүне өзүни тойбермекчи болды, эмма деррев столуң бейлөсине өтүп, бу ере-иши дүшүп гелйэн адамларың отуриян отургыжында отурды. Язгы депдерчесини ағдарышдырып, ёкары частоталы телефон бөюнча Москваны, министрин өйүни заказ берди.

— Танамадыңмы Иван Иванович? Литвиновдыр геплейэн. Ха-ва-ла, мен. — Ол сагадына середип, сөзүни довам этдирди. — Эгер бизиң бу еримизде нахар вагты болса, сен о ерде яңы туряңсың. Эгер сени вагтыңдан ир турзан болсам, Клавочка айт, багышла-сын... О-о-ов, кесел догрусунда бес этсеңиз-ле, шу тема мениң ха-лыс бизарымы чыкарды. Сең кадрың кеселден гутулды, ише чык-ды. Начальниклер гаршы болуп дурмазлар-да хернэ? Буйрук соң берилсе-де бор, энтек жылавы бир эле алмалы, хэли-хэзирикче Клавочка салам айт. Мең Степам икиңизе-де салам айдыр. Олмы? Шоң пенжесинден зордан сыпаяндырын. Чын аял печден ыккылып, ере гачянча эрине баш-он гезек мазалы сөгүнмөге етишер диенле-рини билийэриң ахырың... Хер ничигем болса гачандырын.

Соңра чынлакай сыпата гирип, эсли вагтлап трубкада айдылян сөзлери диңләп, ене чап-чал болуп хужжерия чыкан сачлы, тога-лак келлөсини атды-дурды.

— Оны мен, Иван Иванович эййэм эшитдим. Хеммежесини. Көне дост хөкмүнде сенден хайыш эдйэрин, динде бир сенденем дәл. Меркези Комитете-де мениң хайышымы айдың: мен сизиң Онь-гурлушыгы метги этмезлигиңизи сораарын. Хеммежесини өзүмиз дүзедерис. Бу ерде бизиң грузинимиз бираз булашдыржак болуп-дыр, онуң бар билиэни деңиз болансоң, энтек бизиң гуры ер иш-леримизден онуң ончаклы башы чыкыберибиленок. Эмма соң онуң өзи анды, ынха инди онуң өзи эхлисини көзлөшдирйэр... МК-а эййэм мундан хабарлымы? Ай боля-да, оlara-да Литвинов өз чал келлөси билен барысыны дүзедишдиржекдигине сөз берйэр дийип айтгың. Ол ерде-де мени чаларак танаярлармыка диййэрин, бизиң бу ерде хер кимиң мыгасып болан етдижек пайыны беришдирже-гәмизем айт.

Валя деми-демине етмән хашлап, йүз-гөзүни гүлдүрип, Литви-новың кабинетиге уруп гиреңде, Литвинов хенизем гелип-гидйән-лерид креслосында отырды.

— Буйрук яз — дийип, Литвинов хатда саламлашман дагы эт-мән айтды. — Номерини соң гоярсың. Начальник Ф. Г. Литвиновы

тылан гүнден нәсаглык ругсадындан өврүлип гелип, өз борчларыны ерине етирмәгә гиришди дийип хасап этмели. Эсас: министрин буйругы. Номерини соң гоарсың. Голы? Бе-е, ким гол чекмели борка? Боля, голам соң чекидер...

Эйнегиниң галың айнасының ақырсындан Валяның гөзлери, бегенчли йылдырашарды. Динә оғланың йүзи билен чалымдаш йүз-кешбем дәл, эйсем өзүни тутушы-да онуң шадыян гендиргенмесини аян эдип дурды. Литвиновың Валя билен гендешешини гөрениңде, оларың бири-бирини гөрмәнине сәхелче вагт гечен яхшыды.

— Фёдор Григорьевич, сизиң өз саглык ягдайыңыз нәхили ахырын?

— Эрбет. Эйләңе-бейләңе гарамага элиң етенок велин, бор-болмаз совал берйәрлер... Нәме дийсене, ханы инди мейиң яныма шулары еке-екеден чагырышдырып угра: Капанадзени, сонра Нальточиеви, сонра Сагкенар прорабыны чагыр, онсон... Умуман ынхасисоғы. Хеммесини список боюнча чагырышдыр-да, иң соңунданам Вячеслав Ананьевич гелсин. Айт өзүне-де, мени багышласың, янына өзүм барайжак велин, эмма ынха... — дийип, ол таягыны төркезди, — йөрәбилишимиң угры өк.

— Мен ишләп йөрүн ахырын, йәне ол дәли Игорь мени нобатчылыктан алып гайдайды.

— Догры эдипдир. Ханы сен маңа өз старшың телефоныны эбер.

— Старший өзүм-дә.

— Гойсана? Диймек, мениң нәсаглыгымдан пейдаланып везитәни ёкарландырыпсың-да? Ёк, оның болмаз... Ханы, маңа иң улыңызың телефоныны эбер. Шондан хайыш эдәерис...

Управлениеде болса эййәм говур турярды. «Гожа» сөзи отагдан отага, кабинетден кабинете яйрайды: «Гожа гахарланяр», «Гожа пыланыны чагырыпдыр», «Юрка Пшеничний Гожаның кабинетинден дерден яңа дуришуна ак көпүржик болуп, дазлап чыкды», «Гожа пылана гыгырыпдыр», «Ене шол Валя гелипдир, бай, ол Гожа бирин-бирин жедирдәп берер-ә».

Шол гүн управлениеде өңки болшуны саклап, хемишекиси ялы адам кабул эден, телефонда гүрлешен, парахат сеси билен буйруклар берип отуран динә Вячеслав Ананьевич Петин болды. Белли зат, Литвиновың министр билен ирден гелмешенини илки билелериң бирем, начальнигиниң янына кимлериң чагырылгандыгына гөзегчилик эденем шолды. Ол өзүни Литвиновың шу вагта ченли өз янына чагырмандыгы бабатда өз янындан кәбир чак урмалары этмән дуруп биленокды. Йәне велин ол парахатлыгыны саклаярды, онсоңам шефиң солгун тутук йүзүнден додакларының бүс-бүтин

диен ялы гайып болян белли хәснети боюнча начальнигиниң аңрыбаш дартгынылы ягдайдадыгыны еке бир секретары, ягны Петиниң энтек Москвадака-да биле ишлешен адамы аңып билйәрди...

Бирденем управленийэ, соңра болса прораб контораларына: «Вячеслав Ананьевич Петин кабул эден кимдир бир адамы билен гүрлешип отырка, бир топар кишиң гөзүниң алнында йүрек агыры тутгайы тутуп йыкылыпдыр» диен хайран галдырыжы хабар яйрады. Ол столуң еңсесинде отырка йыкылыпдыр, өзүни билмейәр диен ялы халда оны гөтерип машына салып, өйүне элтипдирлер.

— Эрбет, таты эрбет — дийип, бейлеки адамлар билен биле Вячеслав Ананьевичи Кенар көчесиниң уgrundакы өйжагазына алып гиден Пшеничный айдарды. — Ол бир вагтдан бәри йүрегим агырыр дийип йөрди. Муң өзи Капанадзэниң өз барлаглары билен онуң нервиңе тәсир этмегиниң нетижеси-дә. Бу бичәре нахак янамагың пидасы болды-да.

Бу хекаят хакда, элбетде, деррев хабар берлен начальник деррев Старосибирск обкомының секретары билен өзүниң гүрлешдирилмегини хайыш этди.

— Сергей Михайловичми? Бу телефон эдйән Литвинов. Доклад эдйәрин: ынха мен ише чыкдым, чыкан бадыма-да бир болмасы иш болды: мениң дөрегиме Петин нәсаглады. Хава, хава, нәсаглады, яп-яңыжа ишден алып гитдилер. Нәме? Өңүндән аңандыр? Хат барды? О ненеңси хат? Әхә, оны гөйә янаяндыклары барада... Дийсең гең зат... Диймек, оны янаярлармыш-да, ә-хә... Нәме дийсене, сен йитирәк бир адамы бәрик иберсене, гой, ол шол хат боюнча партия барлаг-дерңевини гечирсин: адамы янамак оюн-оюнжак иш дәл. Йөне озалы билен говы кардиологиңызы ибериң. Болямы? Өрән хайыш эдйәрин. Диагнозы? Диагнозыны шол гелен гояр-да... Мен барада болса, ынха мен ише чыкдым... Иррәк чыкан болайма диййәңми? Сен, говусы, гижрәк чыкан болайма дийсене... Гижрәк чыксамам, хер ничигем болса аңры-бәри етишен затларым болды. Өзүңем бир мең яныма геләйсең кем болмазды, ә? Иң болманда, деря беклененде бир гелиң. Сен онуң бекленмесиниң аладыны этмесене: мең ол иш билен мешгул болуп йөрән бир говы йигдим бар, адына-да Дюжев диййәрлер, өзем мен оны эдил сениң гол астыңдан диен ялы алып гайтдым... Диймек, онда янап, сандан чыкарыпдырлар-да, вах сениң!

Литвинов трубкуны гюп, Валя гөз гыпып гойберди. Валя болса, гол чекилмәли кагызлар билен столуң гырасында дуршуна яңкы: гүррүңи эшидипди. Кагызлары ағдарышдырып отурышына Онъгурлушыгың начальниги ясама сеси билен шейлә дийип хиңленди:

Йөришинден танаярын дилбери,
Нах матадан тикилендир жалбары...

Баля Литвиновы сынап, гең галарды. Ол ылла нәсаг болуп ятмадык ялыды...

Тайганың черёмухалары гүллешип, сарларың өз хөвүртгелерини ташлап, учурсыз хысырдыдыр гоппун билен өзлериниң хениз ганатжагазларыны эндиредип пысырдаян, агзы сары чагажыкларыны гөк экеранчылыкларың арасына чыкарып, учрум эдйән чагалары болан май айының ахыркы гүнлериниң биринде Дина Васильевна эли кичижик чемеданлы Кенар көчесиниң угры билен барялды. Инди ол бу ерик илки гелендэки иримчик додаклары сыпайычылыклы йылгырмага мейилли, гашлары тәсин жайтарылышып дуран, кашаң гейнувли, хем-де чемедан-чемедан говы эшикли, овадан гелне аз меңзейәрди. Сых-сых болшуп дуран кирпичклер салланышан, гыйкмак, чал гөзлеринде ядавлыгың көлегеси гөрүнйән бу хортаң, сыратлы аяла габат гелйән адамлардан инди онуң ызындан геңиргенме билен сынап дуряны азды. Йөне велин инди өзүниң төверегиндәкилере эдйән тәсирини аңжак болуп йөрмәге-Динаның вагтам ёкды: аладасы ченден аша көпди.

Чемеданжыгында ектайы, мытгал көйнежиги, илкинжи дервайыс болжак дерманлары билен бирликде көмеге гарашян нәсагларың карточкалары-да ятырды. Дина эййәм өз участогына айланып чыкыпды, йөне Кенар көчесине хызмат эдйән докторың гызжагазының дүмевләни үчин шу гүн ол докторың дерегине-де Дина ишлемелиди. Шонуң үчинем нахарханадан чала-чула гарбанып, ине ол өзүне таныш көче билен нәсагың янына, эмма велин хич аягың чекмейән ерине барялды.

Мүмкингадар хаял йөрәмәге дыржашып, ол өзүне бүтин мерт-лигини топлаялды. Вячеслав Ананьевичиң кесели барада хер хилимыш-мышлар барды. Ол Гоҗаның ише чыкан гүни Петини кабинетиндән алып гайдандыкларыны, элбетде, билйәрди. Карточкада гойдан өңки диагнозы ангина пекторисди. Петиниң тутгайының тутмагына себәп болан Капанадзе дийип, Ладоны айыплап йөрөнем барды. Сакко Надточиев ялы башга бирнәчелер болса, бу аңрыбашкеззабың жогапкәрчиликден башыны сындырмак үчин, ёкарда отуранларың небсини агыртмак, оларың гахарыны өз душманларына гөнүкдирмек үчин, шу ваканың вагт йүзүни гайтарып, геп-гүррүң-лер ятышянча говы бахана билен ятмак үчин гурян хилеси, эдйән жөгүлиги дийип тапярдылар. Догруданам, гахар-газаплы партия йыгнаклары эййәм гечипди. Хакыката гөз етирип, адамлар келлерини ишледип, хакыкы ёкары гөтерилишиниң ёлларыны гөзлейәрдилер ве кем-кемден тапып башладылар. Соңкы айларың бидерек

шөвхунының орнуны хақыкы ярыш эселеди. Эңки драмазлыктары
ятдан чыкармага дыржашырдылар.

Иәне велин, Динаны бу махаллар ол затлар ызыктандырмай-
ды. Ол диңе өзүниң бир вагтлар шейле жан эдин турнаштыран
өвренишен өйүнө мененси аяк басып билжекдиги барада, ичинин
хер бир гошуну өз эллери билен гоян отаглары, көвнүне болмаса,
хачандыр бир махал өз үстүндө перваз уруп соен хем-де баш йыла
голай биле яшашан адамсыны, нэхили төрүп билжекдиги барада
ойланарды. Доғрусыны айтсаң, хөлүжүгүн гапысыны ачмаган
Дина еңил дүшмөйэрдди. Эмма хер аничегем болса, Дина оны анып
ичине гирди ве едажык билен эйванжыга бака гидип барырка, кух-
няның эпншгесинден, кимдир бириниң йүзи гөзүне каклышды. Как-
лышышы ялы-да ол шол бада зым-зыят болды. Дашкы гапы япык
дэл экен. Гапыны чалажа какып, ол отага гирди-де, первайсыз эхе-
ниң сакламага чалышып, хер нэсагың өйүнө баранда эдиши ялы
эдиң: «Поликлиниканың врачы» диен жүмлөсини айтды. Шол ба-
да-да ятылаң отагың гапысының аңырсындан итиң бегенчли үй-
иң сеси хем межалсыз янлаңан таныш сес эшидилди:

— Доктор, арассажа полотенде эл ювуляның саг гапдалында-
дыр.

Өз толгунжына басалык бермэге дыржашып, Дина ектайыны,
мата телпежигини гейди-де, бирхили якымсыз, агыр дуйгы билен,
гапың аңырсындан итиң хеннзём шол чыңсаң үйрүп дуран сеси ас-
тында кухня гирди. Кухняның ичи дийсең пәкизеди. Отургыжың
үстүндө ичи петли легенжик дурды. Онуң ичинде ювлан якалар
ятырды. Оларың бири үтүклөйгән тагтаның үстүндө, говы эдилеп
язылып гойлупдыр, бейле гапдалында болса ызың дуран үтүк
барды. Бир вагтлар ол петли якаларың үтүклөмөги хич киме ына-
нылмайарды. Олары хемише Динаның өзи үтүклөйэрдди ве хэзир ол
бийгтыяр шейле пиқирленди: булары инди ким үтүклөйэркэ?
Эпншгеден гөзө каклышан кимиң йүзүдикэ? Ол ятылаң отагың
гапысыны хас алжыраңдылык билен ачды. Чоо шадыян үйрүп, Ди-
на бака ылгады. Ол мисли кичижик, баталы пружинжик ялы болуп,
ики өң аягыны екары, гөтерип, Динаның элини ялажак боларды,
эмма Динаның элине етип билмән, ашак гачярды. Дина гүжүкеги
элине алды.

— Салам — дийип, ол ятылаң отага батыргай гирип, салам
берди.

Вячеслав Апаньевичиң йүзи-гөзи эрбет дэлди. Онуң өңкүсин-
ден угурлы үйтгән зады экды. Мегерем бар үйтгән зады, онуң де-
пе сачының хас селченлөшип, инди гапдал сачларыныңам келле-
синиң йылачырыны япып билмейэндиги болса гөрөк.

— Бу ерде нэхили говы гөрүлйэндигиңизи, гарашыляндыгыңызы гөрдүңизми — дийип, Вячеслав Ананьевич адаты сеси биле йүзленди, йөне велин Дина онуң юка додакларының шейле тир пилдейэндигини гөрди. — Багышлаң, мен еримден турамак. Профессор маңа еримден галмагы пугта гадаган этди — дийип, Петин элини узатды ве нэме үчиндир онуң бу инче эллери чаларак елмешип дуран, чыглы ялы болуп сызылды.

Дина онуң дамарының урушыны барлады, ганының басышыны өлчеди ве ангина пекторис диагнозлы нэсага берилмели адаты профессионал сорагларың бирнэчесини берди. Медицина картасына нэмедир бир затлар язышдырды. Бу затларың хеммесини элиниң эндиги боюнча эдип отурышына, Дина ики саны гара гөзүң өз хер бир херекетини сындырман сындап дурандыгыны аңарды. Бу гара гөзлерде гусса-да, сөйгем, белки, умыдам барды... Бе-е, бу хенизем тамасыны үзмедимикэ? Бирденем Динаның келлесине шейле пикиргелди: бирнэче йыл биле яшашып, бирденем бу адамы, бу өйи ташлап гидибермегим ялңыш дагы-ха дэлдир-дэ? Вячеслав Ананьевич барада Надточиевиң айдян затлары, Дюжевиң ол барада көпма нылаылык биле гепе гошулмазлыгы, соңкы хепдэниң ичинде Див ноярскиде эдилйән гүррүңлер, белки, йөне, ерден дэлдир. Ине ол бу бош өйжагазың ичинде бир гүжүжөк билең, иле гошулман ятыр. Онсоң Динаның шейдиң гитмеги догрумыка?

— Ери, сен нэ халдасың бу ерде? — дийип, Дина өз толгун жыны зордан гизлэп сорады.

«Сен» сөзүни эшиденде, Вячеслав Ананьевичиң йүзи ягтылып гитди. Йөне жогап гайтармага етишмеди. Бирденкэ бир зат яныялы болуп, гоңурсы ыс гелип уграды.

— Үтүк! — дийип, ол улыг басга галып гыгырды-да, дүшегинден лаңца галаныны дуйман галды, эмма шол бада акыдасына гетирип, ызалы азардан эжир чекйән ялы эдип, башыны яссыгын үстүнэ гойберди ве найынжар сес билең хайыш этди: — Шол кухняда үтүк өтүрилгиди. Мен сенден хайыш эдйэрин, шоны бар-дасогурана. Ол хызматчы аял ядындан чыкарайыпдыр...

— Ханы оң өзи?

— Дерманхана гитди.

Дина деррев кухня барып, үтүги согурды. Форточканы ачды. «Якаларыны өзи петлейән экени» дийип, Дина аңды. Муңа хайыргелди, йөне шол бада-да Динаның келлесине: хэ-э, хэлки эпишгеден мениң гөзүме каклышып гиденем шуң өз йүзи экени. — диен пикир гелди. Хайяр-жөгиниң бири! Динаны яңыжа хем толгундыран бу өй инди өзүниң отагларыдыр бурчлары зады билең деррев бирхили йигренжи болуп гөрүнди.

Ол дөзүмли-дөзүмлн йөрәп, ятылан отага гирди. Вячеслав Ананьевич гөзлерини аргын халда юмуп, ясыкда гайшарылып ятырды. Ол межалсыз, ядав гөрүйәрди.

— Ери, биҙиң ғымматлы доктор Айболидимиз бизе нәме айдарка? — дийип, ол пессай сес билен сорады. — Ол бизе нәхили тәзе дерман береркә?

Онуң йүзүне серәтмән, Дина жұбусинден дерман язян депдерчесини чыкарды ве гахарындан яңа додагыны дишләп, арасынь ачык-ачык әдип язып башлады: «Натрий — хлоратум. Эртир ирден хем ятылмазының өңинчәси чай чемчесиниң ярындан әдип ичмели». Ол дерман язылан кагызы столжугың үстүне атды-да, мензурканы үстүнде гойды.

— Бу дерман сизи дессине аяк үстүне галдырар. Мен шоңа гүвә гечйәрн.

— Ба-ай, сен гаты врач болупсың. Батыргай, ынамлы. — Петин әгниндәки ектайдыр мата телпежик оны хас еңилжә ялы әдип гөркезйән бу хортаң аялы мәхир билен сынлаарды.

Дина болса дашының рамкасына мис чайылан сурата середйәрди. Бир вагт ол сураты Динаның өзи дивара чүйләпди. Ол харбы инженер подполковник Петиниң Еңиш гүни алдыран суратыды. Ол суратда гөвүслек, әйжежик харбы деллек аял онуң муртуны бежерйәрди. Дина онуң шейдип өзүне гөвнү етижиликли гүлүмсирән болуп отуршыны озал нәхили болуп аңмандыр, стулуң еңсесине первайсызлык билен атылан ялы болуп дурса-да, кителиң якасындакы орден ве медалларың айыл-сайыл болуп дурандыгы Динаның ненең гөзүне илмәндир дийсәне? Бу суратың шейле йигренжилигини ненең аңмадыка?

— Ери онсоң, бу дерманың нәсагы аяк үстүне галдыржакдыгына доктор ынанярмыка? — дийип, Петин мылайымлык билен сорады.

— Хава, доктор шоңа ынаняр — дийип, Дина чемеданжыгының агзыны батлы япып, чүрт-әлук жогап берди. — Эгер шу дерман сизи, Вячеслав Ананьевич, аяк үстүне галдырмаса, онда сизе хич затдан харай болмажаклыгыдыр...

Вагт болса гечйәрди. Онъ дерясыны беклемеклиге гөрүйән иң соңкы тайярлықларың гызза-гыззалыгында цифралары чиширмек, артдырылан норма язмак хакдакы меселе илкинжи дережелли меселелигинден ыза чекилип, әдилен ишлери гөркезйән днаграмманың әгремлери ене ёкары гөтерилип башлады, йөне велин

инди ол эгремлер гүмп-сампсыз гүлала-гүллүк билен ёкары гал-ярды. Ине шонда Вячеслав Ананьевич ахыры сагалып, управлений-гелди. Литвинов кабинетинде ёк экен. Ол ниредедир көприниң үстүндө гезип йөрди. Петин мисли ишлериң баршы билен таныш-макчы болян ялы, адамлары янына чагырышдырып, ур-тут ишине япышып уграды.

Иш гүни гутарып барярка Валя Петиниң кабинетиниң гапысы-ны какды. Онуң секретарлык тежрибеси ёкды. Онуң огланың йү-зүне чалым эдип дуран тегелек йүзи толгунмадан яңа чым-гызыл-ды, эйнегиң айналары билен улалдылан гөзлери гахарлы гараярды. Ол дуршуна урша гиришибермөгө тайяр жүйже хораза чалым эд-йярди.

— Фёдор Григорьевич өзи сизиң яныңызга гелип билмэни учин түйс йүрекден өтүнч сораяр — дийип, Валя айгытлы айтды. — Онуң үчинем эгер сизиң вагтыңыз бар болса, хайсы вагты өзүңи-зе оңайлы гөрсеңиз, онуң янына гелмегиңизи... Йөрүң онуң яны-на.

— Боля, хэзир — дийип, Петин ховлукман еңликлерини айрыш-дырып, олары столуның чекерине салышдырып дурка жогап бер-ди. Кабул эдиш жайының ичинден өтүп барярка болса секретара йүзленип, шейле дийди: — Эгер гыссаглы телефон дагы эдәйселер, мен ёлдаш Литвиновың янында болжакдырын.

Ол шол аркайын сайхаллылыгы биленем начальнигиң кабине-тине гирди, онуң элини силкешдирип гысды, эпишгеден тарапта отуран Капанадзе билен гөрүшди.

— ...Сиз эййэм иште от алан ялы болуп йөрсүңиз-ов, Фёдор Григорьевич? Ише ыкжам гиришиберипсиңиз-ов? Ай, энтежик бейтмели дәл экениңиз-дэ, жан дийилиән зат адама өмрүндө екежэ гезек берилияр ахырын.

— Ине шонуң үчинем хер гүнжагазы тыгшытлы харчламак ге-рек. Дийсең тыгшытлы харчламак герек — дийип, Петине дерек Литвинов соңлады. — Отурың, Вячеслав Ананьевич, энчеме зат-лар барада гүрлешмек герек. — Йөне онуң өзи велин шейле дийип, өз тапылгысыз таягына диренип еринден галды.

Петиниң калбына: «Әхэ, отур дагам диймән, «отурың» дийип уграды-ов, шаядыны дагынам хэзирлөпдир» диен пикир гелди ве шол бада-да ол ягдайы, Литвиновың гызмачлык хэсиетини, онуң бирден гахары гелип болмажысы болуберйэндигини, шонда айдыл-мажак затларам дийишйэндигини гөз өңүне гетирип, шейле халат-да шаядыңам, эхтимал, маңа зыяны дегмез диен нетижэ гелди. Йөне велин Капанадзе еринден галды.

— Онда мен-э гидибержек, Фёдор Григорьевич?

— Гидибер, гидибер, йөне материалларыңы гоюи гит. Олар Вячеслав Ананьевич икимизе герек болар.

— Шейлеми, ынха онда. Ынха хатлар, оларың бирнэчеси билең ёлдаш Петин танышдырам. — Капанадзе папканы столуң үстүнде гойды. — Йөне бу болса, партия йыгнакларының протоколлары. Эсасы ерлерине мен кагызжык гоюшдырандырын. Надточиевиң комиссиясының нетижеси болса айратынжа папкададыр.

Капанадзениң гоян кагызлары столуң үстүнде, ичи «Граждан П. В. Дюжевиң айыплав иш делосындан» гөчүрилип алнан кагызлы галың папканың, Петине эйям таныш боланжа папканың гапдалында ятырды. Петиниң отурышы бижай аркайын ялы болса-да, ол кагызлар мунуң назарыны биыгтыяр өзүне чекйәрди. Капанадзе гапа бакан уграды, йөне велин оны Литвинов саклады.

— Ханы, Капанадзе, оглуң Григолың «этика» сөзүни дүшүндиришини айдып берсене... Нэме дийсеңем, Вячеслав Ананьевич, муң шейле йити акыллыжа оглы бар велин, хей сиз гоайың...

Капанадзе аяк чекип, начальниге геңиргенме билең сер салды. Соңра онуң гытыжак муртларының астындакы додакларында ужыпсызжа йылгырма пейда болды, йөне ол оюнлыга салман, гарачыны билең шейле дийип жогап берди:

— Ол шей диййәр: этика — эгер мен Нина Поверечнэ элли көпүк карз берен болсам, олам алжыраңдылык билең алтмыш көпүк эдип гайтаран болса, он көпүги артыкмач алдым дийин эжеме айтмалымы-дэлми?

— Гөрдүңми, Вячеслав Ананьевич, э? Томаша эт, нэхили огланлар өсүп гелйәрлер! — дийип, Литвинов хошниетлилик билең айтды, Петиниң ган-петсиз чекгелеринден хунжи ялыжа дерлериң чыкып уграндыгыны гөрүп болса, сөзүниң үстүни етирди: — Ви, Ладо, ханы дур, икимиз Вячеслав Ананьевичи гутламагы ядымыздан чыкарыпдырыс: онуң хайышы канагатландырылыпдыр, оны бу ерден министрлигиң ыгтыярына гойберйәрлер.

Петиниң реңки агарды. Чекгелериндэки хунжи ялыжа дерлер монжуга өврүлди. Ики саны ири дамжа онуң ганы гачаң ячагындан ашаклыгына сырыгып гайтды. Петин оны сүпүрмеді. Ол дамжалар алкымының ашагында бирлешип, ак гар ялы яканың үстүне салларлы патлап дүшди. Капанадзе болса эллерини серип, эндиған ак дишлерини гөркезип йылгырып, муңа бака гелйәрди.

— Гутлаярын, хорматлы Вячеслав Ананьевич, гутлаярын! Москва! Бизиң ватанымызың пайтагты! Улы театр, Филармония, Чепер театр... Бай, адамыңкы геленде гелйәр-ов?!

— Йөне велин, мен... неметмедик ялыдымла — дийип, Петин зордан эшидилйән чала сеси билең айтды. Онуң додаклары тит-

рейәрди, йөне ол хәзир онам билмейәрди. — Бермели болса берердим, гөвнүме болмаса...

Вячеслав Ананьевич өз янындан нәлер бир говы жогап гөзлейәрди велин, арман келлә гелйән зат ёкды.

— О ненеңси неметмәнсиңиз, гадырдан, ядыңыздан чыкарайыпсыңыз-ов... Шол арзаңызы берин дограм эдипсиңиз, хак эдипсиңиз, бу ериниң ховасы сизе гаты ярамсыз. Хемме организм оңа уйгунашып гидибермейәр — дийип, Литвинов аңрыбаш хошнетилик билән сөзүни довам этдирди: — Сен, Ладо, гитсең гидибер, Ламорочка салам айт, ол Эзопыңы багрыңа бас... Этика! Онуң тапанына серет!

Литвинов столуң гырасында отурып, телефон этди.

— Валентина, хич кими гойберме — дийип, ол Петине диканлап середип буйрук берди. — Хеммеси дүшнүклидир-дә? Я-да башдан делиллендирип, эсәсләндөрып, уграмалымы? — Начальнигиң эли столуң үстүнде ятан папканы биыгтыяр эллешидрип уграды.

• Гиң гөврүмли, өзүни саклап билйән ве аппаратың ишлеринден, управленийәниң говгаларындан өкде башы чыкян Петин нәме геплежегини билмән отырды. Партия гурамасы галп үстүнлик рапортларының дүвүнлерини бирин-бирин чөзүшдирйәнчә, чиширилен ат-абрайлары паш эдйәнчә энтөк йыгнакларда гахарлы сөзленйән сөзлөр яңланып гутарянча, ол өйүнде ятан еринден өз адамларының көмегинден пейдаланып, тапылгысыз совукганлылык хем чеелик билән гөрешйәрди, зарбаны өз үстүнден совярды. Ол бу галп даба-дабаларың анык гүнәкәрлериниң оз ялңышлыкларыны боюн алжакдыкларыны, дүзелжекдиклерине вада бержекдиклерини билйәрди. Олара административ кәйинжиң берилжекдигини, гулук теммисиниң берилжекдигини хем билйәрди. Йөне өзи хакда велин хич хили гүррүңем ёк ялыды, ол хатда бу затларың бады совлуп гитди дийип хасап эдип хем уграпды. Капанадзә, райком, обком үчин гурлушыгың абрайыны саклап әхли зады еринде дүзөтмеклик, ач-ачан дава гатышып йөрмезлик пейда. Йөне ынха бу гарры тилки, бу надара велин, Петини әдил ичи бошадылан консерв гапыржагының әдилиши ялы дазырдадып гойберйәр. Инди Петин бу әңсиз, гөдөгрәк сыпатлы, Собакевичиңкә меңзәп дуран йүзүң, өзүнде эмелә гетирен йигренжини гизләп билмейәрди. Инди хәлки ясама сыпайычылыгы дагысы айрыландан соң, бу йүз оңа айылганч ялы болуп гөрнүп уграды. Муң ялы келлесиниң гызгынына алагада бу элиндәки дүвүн-дүвүн болуп дуран йигрентги таягы билән чалыбам гойбәр.

Шу ерде онуң келлесине шейле пикир гелди: гой, чалсын! Гой бир дава турсун. Ол бу ягдайдан чыкалга болар. Дессине Петинде совуктанлылык пейда болды. Таяк билен чалынмак! Яман говь боларды! Бу хакда Москва етер, Гожаңам онсоң ишини гөрерлер. Хөкман гөрерлер.

— Мен дүшүнйэрин, инди мениң сизе герегим ёк, сиз мениң пейдаланып болайжак задымы пейдаландыңыз. Инди мениң ат-абрайым сизе пәсгел берйәр — дийип, Петин йүзүнден ажы гүлүмсиремесини айрып айтды. — Хер ничигем болса, сиз дүйнки адам, мен болсам шу гүнки.

Литвинов паракатды. Онуң кичижик мавы гөзлери бугдайың башы ялы болшуп дуран гашларың астында қинаялы гараярды.

— Әхә, карт пайлап уградыңызмы? Нәхак әдйәрсиниз, мениң ойнамага хич хили мейлим ёк... — Литвинов папкалары мүндерләп элине алды-да, ынандырыжылык билен олары бирнәче гезек стола патлатды. — Хеммеси дүшнүклими?

Инедөрдүл болуп дуран адамың күкрегинден кынлык билен алнан дем хашлап чыкды, йөне велин ол ал какмыш өрән аркайың ялы гөрүнйәрди. Петин бирденкә бир әрбет болуп гиден ялы болды. Онуң келлесиндәки бир чыра өчен ялы болды ве бир секундта мүңлерче операцияны әтмеги башарян онуң совук аналитик бейнисиниң гышарныксыз ишлейән машыны, бу «орта чыкышжак болшуп дуран Собакевичиң» йүзүне иң бир йөнекейже жогап тапыбам уруп билмеди.

— Сиз бир кичи геримли адам — дийип, мисли ниредендир узак бир ерден гелйән ялы гырылжыграк сес яңланярды: — Мен гарачынымы айдярын: бу ериниң ховасының сизе якымы ёк. Дүшүндиңизми?

Петин хер ничигем болса «хава» сөзүни айтман, диңе баш атмак билен чәкләнди.

— Хош, ене гөрүшйәнчәк, Фёдор Григорьевич! — дийип, Петин яйданжырап дурды, эмма оңа деңич Литвиновың өзи гысга бармаклы яйбаң пенжесини оңа узатды.

— Хош, Вячеслав Ананьевич! Елуң ак болсун! Әгер гөчмегиңи гурамак барада бир герек задың болса, хемише болшум ялы, мен көмек берерин... — Петиниң ызындан тапы япылан бадына ол яқасыны шейле бир чекип гойберди велин, ики саны илиги зыңылып, столуң үстүне дүшди...

Кабул әдиш жайында Пшеничный отырды. Ол шефиниң чыканыны гөрүп, лаңда еринден галды ве ызындан ылгап коридорда онуң ызындан етди:

— Ери нәхили?

Олар Петиниң кабинетине биле гирдилер.

— Ери нәхили болды, Вячеслав Ананьевич?.. Гүрлешдиңизми?.. Соңы нәме болуп гутарды?

Петин ене-де аркайынды, канагатлыды, хатда өз-өзүнден гөв-ни хошды.

— Фёдор Григорьевич мени өрән говы кабул этди, ол әхли затда мени голдады... Ол, әлбетде, мениң билен айрылышмагың өзүне гаты ёкуш дегйәндигини айтды, йөне мениң саглбгым... Онуң өзем бу кеселден дадып гөрди ахырын, онуң үчинем ол йүрек кеселине белет... Гепиң гысгасы, министриң хайышы боюнча ол маңа Москва гөчмәге разылык берди.

— О нәхили бейле? — дийип, Пшеничный өр. гөкден гелди.

— О нәхилидигини-хә билемок велән, йөне ол мениң кеселими министриң өзи алада эдинйәр диййәр, мең өзүм өңем ол хакда хайыш әдипдим. Асыл кәнсультатция үчин шу ерик учуп гелен профессор бу ериң ховасының маңа ярамайндыгыны ёкарык доклад эден болмага чемели. Хава, Юра, эден хызматың үчин таңры ялкасын... Онсоңам саг бол!

Бүс-бүтин алжыраңчылыга дүшен Пшеничный кабинетден чык-ды. Соңра нәмедир бир зады хакыдасына гетирип, сагадына серет-ди-де, ол Литвиновың кабул әдйән жайына бака ылгады.

— Гожа шу ердеми? — дийип, ол Валядан сорады.

— Онуң яравлыгы ёк, янына гирмек болмаяр — дийип, гыз совуклач жогап гайтарды.

— Валенька, кейгим, эйжежигим! Өрән мөхүм иш бар. Екеже минутлык, бир секунтлыжак — Пшеничныйның ятжымак, пажар-лы ғырмызы йүзи өзүниң әхли тәсирлилиги билен хайыш әдйәр-ди. — Болямы, Валенька. Сен меселәниң мениң әхли гележегим ба-рададыгыны билйәрсиң ахырын... Ери, маңа хайпың гелсин.

— Ёк.

Валяның огланларыңка чалымдаш йүзи рехимсизди. Онуң улы тегелек айналарың аңырсындан әгирт улы ялы болуп гөрүйән гөзлери барлышыксыз гараярды, йигренч билен сүзүлжирейәрди.

— Юрий, шонда тайгада Пшеничный горкуп, бизи ташлап гайтды дийип, Игорь маңа гүррүң беренде, мен оны халаман нә-дерлерими билмедим. Йөне Дюжеве урлан зарбаны, Петини яна-жак болярлар дийип обкома язылан хаты гурап йөрән сен дәлми нәме?.. Ёк, Игорыңкы хак экән, сен шонда бизи өз жаныңы халас этмек үчин ташлап гайдан экениң.

— Валенька, мәхрибаным, соң, мен саңа соң әхлисини субүт эдерин, хәзир болса... Сен өң мениң райымы йыкаңокдың, йүзүң үстүнде бурнуң бар диенәкдың, шоң хатырасы үчин, бизиң... говы

гөршенлигимизниң хатырасы үчин. Онсоңам мениң Фёдор Григорьевиче пейдам дегжек ерим бор ахырын. Техника гезек геленде, мениң деңим ёкдугыны сен билйәрсин ахырын.

— Сеңми? — Чотга ялыжа гашлар герлип, әйнегиң ёкарсындан гөрүнди. — Сең хич затлыкда деңиң ёкдур. Сен бир дашы жәжек, ичи мөжек диенлерисин. Василиса бир гезек Петине алажагөзен дийди. Сен болсаң шол алажагөзенниң гуйругы. Шол дүшнүклими, Юрий Пшеничный?

Дүнийәдәки иң улы деряларың бирини беклемек — Дивнойрскде; асла бүтин Старосибирск үлкесинде сабырсызлык билен гарашылан бу вака, беклемәни гурап йөрөнлериң өзлери үчинем бир осланмадык гүнде болуп гечди.

Адама шейле әгирт, шейле өзболушлы деряны агыздырыкламак, хениз хич хачан, хич ерде миессер гелен зат дәлдир. Инженерлере гарашылмаян затларың йүзе чыкаймагыны, Онъ дерясының келлә гелмәйән бир затлар әдип отурыбермегиниң мүмкиндигини гөз өңүнде тутмак герекиди. Шонуң үчинем мыхман-медиван чагырылмаздан озал, деряны беклемегниң баш репетициясы диен ялы бир зады гечирмеги, мүңлерче адамларың, йүзлерче машың, механизмлериң гатнашжак әгирт улы хем чылшырымлы ишлериниң әхли ерлерини барлап гөрмек карар әдилипди. Буларың әхлиси беклениш вагтында еке-тәк, гурамачылыклы, сазлашыклы херекет әдйән гүйже өврүлмелиди. Бу максада гөнүкдирилен гүйжүң, бу көп санлы ислег-әрклеринң жеминиң өңүнде бу деряны — газаплы ахлагы хакда шу үлкелерде әнчәме айдымлар дүзүлен Сибирь гөзелини еңмек везипеси дуряды.

Эмма беклемегниң штабына баштутанлык әдйән Павел Дюжев прорабларың Саг кенардакы өйжагазындан репетицияны башламага, әгирт улы механизминң әхли ерини херекете гетгирмәге команда бержек болуп дурка, Онъ, мисли бу ерде өзүне гаршы бир зат-бир затларың гураландыгыны аңан ялы болуп, өзүниң иң бир гарашылмаян хокгаларының бирини чыкарды отурыберди. Ыссы хова дагың бузларыны гаты әредип уграды. Старосибирскиниң гидрологлары гурлушыга шейле телеграмма бердилер: «Сув ёкары башларда метр ярым дагы ёкары галды ве гитдигиче-де месемегини довам этдирийәр. Дуйдансыз пейда болан жошгун акымың угры билен ашақлыгына дызаяр. Хәзир болуң».

Литвинов телеграмманы алып, хатда гөзлерином сүзүлжиредип гойберди: жошгун, бир кемимиз шолды-да велин. Өзем шу махал

эхлисиниң хасап-хесиби чыкарылып, эхлиси ерли-ерине гойланда дийсене! Ол Дюжеви янына чагырды. Били кемер билен берк чекдирилген, хор Дюжев бу затлардан хабарсыз болансоң, харбы формалы затлы, дабаралы гөрнүшде гелди.

— Елдаш начальник, доклад этмәге ругсат эдиң, репетицияны башлабермели... Хеммеси тайяр...

Литвинов жогап ерине сесини-үйнүни чыкарман, телеграмманы оңа узатды. Дюжев алланичкиси болды, реңки агарды.

— Онда нәме, гойболсун эделими? — дийип, начальник чытык-лык билен сорады.

Инди майдажа затлара ченлү барланып гөрлүп, эхли задың хасабы чыкарылып, хемме затлар гөз өңүнде тутулып гойланда, гойболсун этмелими? Дюжев билен Ворохов икиси ишлериң эхли фронтуна: гумуң, чаглың, дөвлөн дашларың үйшүрилип, депе эдиллип гойлан ери болан, кранларың еңил хем басым гетерип самосвалларың үстүнө йүкләер ялы демир гулажыклар беркидилен диабаз бөлеклериниң гиден герш эмеле гетирен ери болан участоклара айланып чыкыпдылар. Дюжевиң системасы боюнча йыгнама-бетондан эдилен сүтүнлериң үстүндә рекорд чалтыгы билен гурлан банкет көприниң хер бир беркидилен ери, хер бир дүшелен тагтасыны гөздөн гечирип чыкыпдылар. Ворохов штаб жикме-жиклиги билен эййәм адамлары, машинлары ерли-еринде гоюшдырыпды. Ол иш районының картасыны чекипди, онуң бүтин йүзүни цифралардыр белликлер билен оймыр-оймыр эдишдирипди. Команда берләйди ги буларың эхляжеси херекете гелмелиди...

— Ери, полковник, саңа нәме болды? — дийип, оз дүзен картасының үстүндә гарны билен сүйшенекләп йөрөн Ворохов сорады. Онуң карта белликлер эдйән дүрли галамларының гапдалында дерманлы чүйшежик дурды. Дюжев сесини чыкарман, Старосибирский гидрологларының иберен телеграммасыны оңа узатды. Ворохов окады, онуң салык йүзүндә алажыраңдылык аламаты пейда болды. Ол чүйшежикден какып аясына нәхилидир бир тогалажык дерман гачырды-да, бираз вагт элинде саклап, бирденем гахар билен оны ериң йүзүнә урды.

— Ичигар! Сеңкиңем шовлулыгы, полковник, эдил сува гарк болуп баряныңкы ялы-ов. — Бирденем елленен йүзүндә хемишекиже «Ворохов» мекирлижеги пейда болды. — Хер бир ягдайың, полковник, ики саны чыкалгажыгы бардыр. Онуң бири-хә: «Йер, Карлуша гардаш, Зойканың вареньеси билен бир чай ичели» диймекдир. Бейлекисем, полковник, маңа гулак ас! Бейлекисем — дийип, ол дабара билен дүшүндирмәге дурды. — Репетицияны чына, спектакла өвүрмекдир. Ә? Ине бу велин түйс болайжак затдыр!

— Репетицияны спектакла? — дийип, Дюжев шунуң ялы йөнекей пикириң өз келлесине гелмәндигине хатда геңиргендем. Онуң такык ишлемәге әндик болан инженер келлесине цифрлер гайышып гелди, көпелди, пайланды, сетире дүзүлди ве эгер догры хасап-ланан болса, эгер, эгирт улы механизмиң бөкденчсиз ишлежегине ынам болса, эгер онуң үчин сайланып алнан адамлар өз везипелерини бир кемсиз, говы әдип бержай этселер, онда Дивнояра сил гелмезинден озал деря бекленилмели болуп чыкарды. Гелжек көп сувы гечирмез ялы десга билен гаршылап, оны ёлундан совмак, бетон дараклы гатланың үсти билен әңтермек болжақды. Дюжев хенизем-картасының үстүнде чөк, дүшүп отуран достуна хич хили жогап бермән, шу дабаралы ягдай мынасыбетля Сизболаңсоңыз тарапындан йөрите ниредендир бир ерден тапылып гойлаң чуң «вольтер» креслосында Литвиновың чытылып отуран ери болан деря тарапкы эйванжыга бака окдурылды.

— Ери нәме? — дийип, Литвинов Дюжеве гараман сорады.

— Репетиция жәхеннеме гитсин, спектаклдан башлажақ... Ругсат әдермисиңиз?

Литвинов эсли вагтлап сакгаллы адама середип дурды. Харбы эгинбаш. Орден ленталарының колодкалары. Пәкизе арассаланаң әдик. Дюжевиң соңкы вагтларда дарамак зат әтмегем ядындан чыкаран мурт-сакгаллары бүс-бүтин булашыпды. Бу адамларың икисем репетиция зат әтмезден, бу бабатда вагтында Москваны хабардар әтмезден, министрликден ыгтыяр алмаздан, мыхман-медиван чагырмаздан, йөне сен-мен ёк, ур-тут беклемәге башлабермегиң аңсат дәлдигини билйәрди. Сәхел бир нәтакыклык болайдыгы Онь гачыны бөвүсжек я-да көприни дүндерип, энчеме миллион манады алып гитжекди. Шонуң билен бирликде-де бу икисиниң хем абрайыны сүпүрип алып гитжекди. Йөне велин ол хақда еке сөз дагам айдылмады.

— Гачыңда ким бар? — дийип, Литвинов сорады.

— Макароныч.

— Механизмлерде?

— Хемишеки болшы ялы, умуы ёлбашчылык Саккодадыр.

— Автоколонна ким жогапкәр?

— Петрович.

Өз янындан нәмедир бир зады чак уруп, салларлап гөрүп, Литвинов аз салымлыкча бөврүни диңләп дурды.

— Координирлежек ким?

— Ворохов.

— Сен оңа ынанярмың?

— Эдил өзүмө ынаышым ялы ынанярын. Онсоңам өзүмөм гапдалында ахырын.

Литвинов ене ойланып дурды.

— Боля. Горкак адамлар картыңгырасында гөрүнйән дэлдир. Валя, Москва хабар бер! Меркези Комитет... Ызындан минитстри... Соңундан болса Старосибирскини, партияның обкомыны, биринжисини...

Шол гүррүң эдиленинден бир сагат геченсоң, адаты иш гүнүниң мөвч урян чагында, деряны беклемәге гатнашдырмак үчин сайланып-сечилип алнан дүрли хүнәрли мүң адамдан өңцә әхли кишилер үчин гарашылмадык ерден диспетчер радиосы Дюжевиң сесини яңландырып уграды. Ол шейле бир толгунч билен геплейәрди велин, сесинден оны хатда голай дост-ярларам танамадылар.

— Елдашлар! Биз Онъ дерясыны беклемәге гиришйәрис. — Сәхел салымлыкча дикторың сеси бөлүнийәр. Әхли адамларың назары репродукторлара гөнүгйәр. Эййәм хемишеки каддыны эелән сес буйрук берйәрди: — Хемме киши котловандан чыкмалы!.. Дурмага ыгтыяр эдилйән ерден песде болмалы дэл!.. Комендант Фёдоров, елдаш Фёдоров, котлованда жанлы-жеменде галмазлыгына гөзөгчилик эдин, шу айдыланың ерине етирилendigини штаба доклад эдиң!.. Мазалы средишдирип чыкып, штаба доклад эдиң!..

Шол гүн Петровичиң өйден эртирки чыкып гидишиди. Өз огланларыны репетиция хәзирлежек болуп, эртирлик эдинмәни дагынам ядындан чыкарыпды. Капанадзә гелип, репетиция гатнашыжылары янына чагыранда, бортларына номерлери язылан, гапылары айрылан кабиналы машынар тарлашып, гөк түссә гапланып, эййәм хатар болшуп дурдулар. Әхли киши деррев жемленди.

— Нәме бир ярамаз хабар бармы, Ладос Ильич? — дийип, Петрович сорады.

— Ек, гайтам говы хабар бар — дийип, парторг өз гапдалында дуран машынының төверегине үйшүшйән шофёрлара сабырсызлык билен әсәван эдип дурка айтды.

— Ери, нәме?

— Репетиция гойболсун эдилйәр. Репетициясыз-затсыз беклемәге гиришйәрис. — Бу сөзлер чалажа айдылып, оны санлыжа адам эшиденем болса, бу хабар нәхилилик билендир шол бада машыналарың дыкнышып дуран бүтин мейданчасына яйрады. Өзем бу Петровиче гатнашмак миессер гелен митинглериниң иң гысгажыгы болды.

— Огланлар — дийип, машының аяк басыянына чыкан ве дүйрленен папагыны гысымына гысып дуран Капанадзе айтды. — Огланлар, хэзир адаты болмадык иш башланяр... Бэшинжи гызыл байдаклы базаның пайына өңбашчы болуп гитмек хорматы дүшди. Огланлар, ятда саклаң, сизиң ишинизе эхли совет халкы сын эд-йэр. Эхли киши! Бүтин дүниэ йүзи!

— Ядымызда! — дийип, Петрович гыгырды ве парторгың везеходы карьер тарапда гөзден гайып болянча, бүтин колонна гүр-гүр эдишип, гөк түссэ дувланышып, өз номерлери боюнча ерлери-не гечмэге зомашып уградылар. Машынлар хатара дүзүлишйәнчэ-лер, Петрович өйүне ылгады. Ол өе геленде, аялы эшиклерини чал-шырышдырып, сменасына гитмекчи болуп дурды. Петрович хасыр-хусур хемишеки гейип йөрен пенжегини чыкарып зыңды-да:

— Бир арасса балагым билен ювулгы бир көйнегими берсенэ. Өзем тизрэк эбержек бол, Мурочка, кейваным! — дийди.

— Ене мең адымы пишиклең ады ялы эдип тутярмың! — ди-йип, аялы хайбатлы айтды, йөне велин үйтгешик бир задың бо-ляндыгыны аңдымы-нэтдими, деррев гейимли шкафа бака ылгап, байрамчылыкда геййән эшиклерини эберди. — Ери, нэме бар бейле?

— Гөзүне чөп атжак боляс.

— Кимиң? — дийип, аялы онуң көйнегиниң иликлерини ча-ласын илдиришдирип дурка сорады.

— Кимиң болсун! Деряң, Онуң. — Петрович толгунмагындан яңа эллерини сандырадып костюмыны дүзедишдирийэрди, адамсы-ның толгунжы ёкушан аялы болса, онуң үстүне «Пиковая дама» одеколонындан пүркүп, чотга билен келлесини дараярды.

— Сең үстүңе мунуң ялы говы одеколоны пүркүп йөрмелем дэл велин, йөне бейле ягдайда дирекция мунуң ялы задың пархы-на середип, гысганчлык эдип дурмаз. — Бирденем жайтарылыбрак дуран бурунлы йүзүнден гөчгүнлик аламаты айрылды-да, онуң ерини толгуныжы йылгырма эеледи. — Ери боля-ла, эң, ёгсам өңде бириниңки ялы, гижэ галан бормуң нэдермиң.

— Машалла! — дийип, Петрович элини папагының этегине ети-рип, чепинден ызына өврүлди-де, гапың аңырсында гайып болды.

Аялы онуң гидип барярка галстугыны дүзедишдирип, ылгавы-на ховлың ичинден гечип гидендигини гөрди. Машынлар тарлаш-маларыны, өңе сүйшмелерини, түссэ гойбермелерини довам этдир-йэрдилер.

Мария эпишгэниң агзында дурды. Соңра бир зады пугта йүре-гине дүвүп, иш көвшүдир комбинезоныны чыкарышдырып сыпы-рынды-да, шкафа бака ылгады. Онуң ичинден говы гөрийән ала

көйнегини, юкажык жорабыны, инче өкже туфлисини чыкарды. Ол затлары айнаң өңүне оклашдырып, гейинмэге дурды. Гейнен-соңам өз сыратыны хер хили гөрүшде сынлап, эсли вагт айнаның өңүнде дурды. Бай, ол өзүниң бу пажарлы гөвүсли, инче билли, гелшикли кичижик аяклы эзбер, тагашыклы сыратыны говы гөр-йэр-дэ! Ол ялаңачлыгына айнаң өңүнде өз-өзүне сын эдип айдым айдыбермеги, танс эдибермеги, айланжырап, доланжырабермеги башарярды. Хэзир велин онуң гарны улуды, агырды, эмжөклери-ниң ужы ёгнашыпды. Булар онуң өңкүжө сынасыны ёюпды. Мурка өзүниң айна дүшйән кешбине дилини чыкарып гөркезди-де, бейле-сине өврүлди, эмма шол бада сачыны аркан силкип, хасыр-хусур гарныны бир гушак билен берк чекдирип даңып, деррев гейинди, додакларыны гызартды, габакларыны чалажа гөгертди. Ене айна серетди ве өзүнден гөвни хош болуп, уршуң олжа алшыклы говы дөври хакда ядыгэрлик үчин Петровичиң саклап йөрен көне дүрбү-синиң багыны эгнине атды.

Бейик өкжели көвүш билен йөрөмөк кынды. Мурка кэн пики-рини эдип дурман, хайдан-хай туфлисини чыкарып элине алып, хе-низ совук асфальта ялаңач аякларыны хезил эдип шап-шап уруп башлады.

Кичижик, ярашыклыжа аяклары гыбырдыклап баршына хы-рыдар гөзлерини тикип, сын эдип дуран нэхилидир огланлар:

— Мурка, нирэ бейле ёргалап барярсың? — дийип, оңа гы-гырдылар.

— О нэхили нирэ болямышын? Сиз нэме, пекгелер, хич затдан хабарсызмы: шу гүн Оны беклейэрлер!

Догруданам, деряның бекленийэндигини бүтин шэхер билийэрди. Ишден бош энчеме адамлар говы безенишип, деря бака барярды-лар. Оларың еке барянам, топар тутушып барянам, бүтин машга-ласы билен барянам барды. Олар ёлуң якасындакы ёдажыкты ал-шып барярдылар, себэби голы гызыл даңылы дружиначылар эй-йэм улы ёлдан самосваллардан башга зады йөретмейэрдилер. Котлованда адам ёкды. Дүйнүң өзүнде-де йөне гарынжа ялы гыр-мылдашып йөрен адамдан долы бу эгирт улы оюң ичи бош иңлэп ятырды. Ачылжак ериң хер гапдалында бир экскаватор тайяр болуп дурды. Оларың өңүнде деряның ёлуны үйтгетмөк везипеси дурды. Мурка шол экскаваторларың биринде, шол үстүне берки-дилен гызылжа байдагы шемалсызлык зерарлы салланып дураны-ның үстүнде өз доганы Константин Филиппович Третьягың бар-дыгыны хем билийэрди.

— Елдаш солдатлар, матрослар, сержантлар, офицерлер ве ге-нераллар — дийип, Мурка парад кабул эдийән гошун серкердеси-

ниң эхеңинде гүрләп, бетончылара йүзленди. — Сизи бейик Сибирь дерясы болан Онуң бекленмеги мынасыбетли гутларын!

Шей дийип, бармакларының ужуны өпүп, олара бака шол элини узадып гойберди-де, эдил циркдәкилериңки ялы чакганлык билен краның тутайларындан япышып хем-де дыкызжа балдырларыны акжардып, кабина чыкмага башлады. Ол сменаны кабул эдип, машиныны бәш-он гезек эйләк-бейләк өврүп-өвүрмәнкә, котлованың үстүнде шейле сөзлериң яңланып гидендигини эшитди.

— Гачының үстүндәки хемме адамлар, эшидиң! Гызыл чызыгың аңырсына гечмели! — Сәхел салымдан соңам эгирт гүммүрдиниң яңланып гидендигини эшитди.

Ер эндирәп, кран месе-мәлим ыранып гитди. Гачының депесинде шейле бир тозан турды. Бады билен хованы бөвсүп, ол тозан ене юваш-ювашдан ашаклап уграды ве гитдигиче гүйжәйән шемал онуң эхли чаңларыны сырып-сүпүрип алып гиденде, гачы эдил нәмедир бир зат тарапындан бөвсүлип-бөвсүлип өтәйдилен ялы болайыпдыр. Эмма деряның тәзе ёлундан энтэк сув акмаярды. Ики саны экскаватор, мисли яңы оянан ялы болуп, хер хайсы бир гапдалындан сусакларыны чаласын ишледишип башлады. Олар хенизем бөвет болуп дуран гумлары айрышдырмага гыссанярдылар. Дөпеден эсеван эдип дуран Марияның гөвнүне болмаса, бөвет эййәм айрылып, деря узакдан эңеденде гөрүнмейән бөведиң аңырсында товланжырап, акасы гелмән дуран ялыды. Ине шу ерде кранчы аял усти гызыл байдажыклы экскаваторың кабинасындан эгни комбинезонлы узынак бириниң бөкүп дүшендигини гәрди. Партламаның күпүрседип ташлаан топурына батып, ол бөведиң ортасына диен ялы барды-да, гөзе гөрүнмейән бөведи хасырдап эли билен ачышдырып уграды. Ине онуң эли билен эденжә гәдигинден сув зыгдырылып уграды. Онъ ёлуның угрундакы юмшак гумлары йүзүниң угруна сүрүп, чырпынып, котлована бака эңтерилди. Инди комбинезонлы адам гум сеңдерлерини чаат ялмап-ювдуп, етип гелйән акымдан гачярды. Буланык сув ылла онуң ызындан етжәк болян ялы болуп, өкжесини сыдырдып гелйәрди.

Хер ничигем болса гачып гутулды. Барып машина мүнди. Онларча метр ёкарда ерлешйән айна кабинасында отуран Мурка араның эсли ачыклығына гарамаздан, ол ерден яңланып толгунлы сеслери эшидйәрди... Кран ишлейәрди, Мурка бетон алып бермегини довам әгдирйәрди. Ол эййәм яп-яңжакы әллери билен сува ёл ачан адамың кимдигиниң билйәрди. Онуң алкымының ашагы йыгрылды, «Костька, доганжыгым, бу асыл сен экениң! Вах, сен

бир гараголың бири!» Шол бада хем: «Шу гүнүң өзүңде буларың хеммесини эжеме язып гойбэрин» дийип ичини геплетди.

Деря кенарда яңланян шадыян гопгун астында котлованы сувдан долдурярды. Чырпынып акян сувда пүрсдүр тагталар эдил сыпал ялыжа болуп пырланярдылар. Игорь Капустиниң комсомоллар билен хачандыр бир вагт котлованың бетон диварына телим гижелэп иш эдинип язан: «Онъ, биз сени боюн эгдирерис!» диен язгысы кем-кемден бетон дарақлара бака ыңдарылып барян, хапа көпүржикли, чус сувуң астында галып барярды. Бетончылар ишлерини довам этдирйәрдилер. Хэзир эйжежик, шадыян бейниси болан кран — узын инжик полат гуш болса шол бирсыхлы өзүниң узын чүңки билен эгирт улы бетон плиталары галдырярды, рельсинъ үсти билен тигирленип, олары гатла элтип берип дурды. Шол ики аралыкда бу ердэкилеринъ көпүсине таныш белент, гырылжыграк сеси эхли киши эшитди.

— Елдаш дивноярскидилер!» — дийип, Литвинов айдярды. — Биз, большевиклер, Онъ дерясына ёлуны үйтгетмеги буюрдык. Гөрйәрмисиңиз, Онъ бизиң буйругымыза гулак асды. Совет хөкүметиниң ве бизиң Коммунисттик партиямызың адындан, чекен говы ээхметиңиз үчин, сизе миннетдарлык билдирйэрин. Инди биз, большевиклер, бу деря көне ёлуны ташламага буйрук берйэрис...

— Беклемэге башлаярыс! — дийип, инди башга бир адам харбыларча команда берди. Мурка шол бада сесинден мунуң шол Надточиев билен биле Дина Васильевнаның янына, Гөк шөхөржиге хэли-шүнди гелип йөрөн пешенели сакгаллы Дюжевдигини аңды.

«Хэзир меңки чыкар» дийип, Мурка дүрбүсини көпрэ бака айлап ичини геплетди. Гачының гапдалында гөкже түссе чыкарышып, хатар гиден самосваллар гыслышярдылар. Габат гаршыдакы кенар үйшен мэхелледен яңа гаралып гөрүйәрди. Бирденем краның будкасына алжыраңцы гопгун сеси гелип уграды. «Бу нэ-мекэ?» Нобаткы бетон плитасыны экидип барян Мария дүрбүсини доганының ишледип дуран экскаваторына бакан өвүрди, нэме боланам болса шол ерде болан болмага чемели, себэби эхли кишинъ үнси шол ерик гөнүтипди. Ек, машины-ха болан зат ёк. Экскаватор бөведи барха гиң ачып, сусгужыны өрөн ынамлы ишлетмегини довам этдирйәрди. Йөне ол ериң бираз елерэгинден нэхилдир бир жанлы гара зат сувы пажжылдадып акып гелйәрди. Мария дүрбүсини говы гөрнер ялы этди. Гүжүк! Ыңдарылып гелйән сув башга яна гарап дуран бир гүжүги йүзүниң уғруна алып гайдыпдыр-да, котлована, ёгын-ёгын пүрслери эдил чөп дөвен ялы эдип, сувуң бижай гаты акян ери болан бетон дарақлара бака акдырып гелйәрди. Гачың үстүңде дуран адамлар өзүниң ужыпсызжа жаны үчин

какынып, элинден геленини эдйән гүжүжегиң такдыры үчин тол-гунышярдылар.

Бирденем эхли гопгун-галмагал тапба ятды. Эскаватор — эгирт улы полат зат ишлемесини гойды. Ол өзүниң дишлек сус-гужыны ёкарык галдырып, өңе сүйшүп уграды-да, ёкардан, гөвне болмаса, энңидиң эдил гыражыгына барып тогтады. «Ол дәли нә-ме эдип йөр?» дийип, Мурка доганы хакда ойланды. Ол диңе ма-шын акымың ёкарсында доңуп галып, өзүниң узын бойнуны сувуң үстүне узадып, сусгужының онуң ёкары янжагазындан асып гоян-да, нәме эдилжек боляндыгыны аңып галды. Эскаваторың сусгу-жы шол бада сува ииди-де, соңра сувуны саркдырып, дик асмана гөтерилди. Сув товланжырап, чырынып, котлована бака ақарды, йөне велин яңкы жанлы, гаража юмак эййәм онда ёкды. Мәхнет полат зат мисли өз пенжесиниң бармакларыны ачан ялы болды. Алжыран гүжүжек үстүниң сувуны гүлкүнч силкип, чәгәң үстүнде дурды, мәхнет полат зат болса ене өңки ерине өврүлип барып, ишини довам этдирип уграды.

— Вах, сен, гарагол, беззадың бири! — дийип, кранчы аял хайран галып айтды.

— «Үчлүгиң» эскаваторчысы Константин Третьяк! Акып бар-яны халас эдениң үчин медаль алжагыңы-алмажагыңы-ха биле-мок велин, йөне самсык төвекгеллигиң үчин бир кәйинчжигиң-э тайын — дийип, радио Литвиновың сесини яңландырялды.

Дюжевиң сеси ишевүрлик билен буйрук берйәрди.

— Бәшинжи паркың биринжи колоннасы, мең диеними эшид-йәرمىсиңиз? Бәшинжи паркың биринжи колоннасы, беклемәгс башламак үчин көпрә чыкың!

Хатар машин эййәм гачыдан гечди. Мәхнет улы дашлары гө-терип гедйән йигрими бәш тонналык эгирт улы самосваллар көп-риниң үстүне мисли аягының дараклыгы билен диен ялы, сересап-лык билен мүнйәрдилер. Оңдәки машиның кабинасының үстүнде беркидилен гызылжа байдак шемала галгаярды. Шемал гүйжейәр-ди, гызылжа мата болса эдил ағачдан сыпып, гайып өтәйтмекчи бо-ян ялы болуп пасырдаярды. Шол халатда деряның ики якасыны-да алып дурән мәреке бирденкә штаб отагында эдилйән гүррүңиң чаласын айдылян сөзлерини эшидиң уграды. Бу сөзлер көпчүлиге яйрадылжак болуп айдылян сөзлер дәлди.

— Гапылары айрылыпдыр, йөне өңдәки машинда ики адам отыр. Дюжев, нәме үчин буйругы ерине етирмейәрсиңиз?

— Ол Петрович. Гөйәرمىсиңиз байдагы — дийип, грузин ак-центли сес оңа жогап берди. — Мен ёгса оңа айтдымам ахырын. Ене-де мүнүп өтәйдипдир... Дур бакалы, мен оны гөрерин өзүм!

Мария барды-гелди көприң үстүндөн гойберилйән дашлар өзи билен самосвалам дүңдерип алып өтөйтсе, шофёрлара бөкүп гачмага май болмагы үчин, машинларың гапыларыны айрышдырмагы буйрандыкларыны эййем билйәрди. Шол буйрук боюнча машиның кабинасында еке адам болмалыды. Бу хорматлы, йөне велин йүзүп билмейэндиклери зерарлы хатар ише мунуң адамсының өзи бирнече говы шофёры сайлап алыпды. Ине тагапыл эдибилмән, өз буйругыны өзи бозды. Бу гаты эрбет төвөгелчиликди. Муны Марина билйәрди, йөне шейле-де болса, оңа гахары гелмейәрди. Гызыл байдаклы машиның көприң үстүндө өврүлип, гырасына гөтинлөп баршына эсеван эдип, ол адамсына илкинжи гезек гуванды. Гуванярдам, толгунардам. Ине машиның ызкы тигирлери, гырада кесе гойлан пүрсе барып дирелди. Самосвалың челеги учудың гырасында хеллевлөп уграды. Мария доңуп галды. Бу махаллар ашакда краның гаңырчагыны этилиен бетондан айрып дурдулар. Аз салымлык бош вагтындан пейдаланып, ол дүрбүсини гезлерине етирди.

Машының челеги ёкары гөтерилип башлады. Кабинаның байдак пасырдап дуран тарапындан тогалак келле гөрүнди. Мария доңуп галды, эмма шол халатда гүбүрди эшидилип, мэхнет даш ашаклыгына эңлип гайтды. Оң тигирлер көприден үзүлип, ёкары галды-да, машин чарпая гаян ат ялы дим-дик болды. Мария: «Матюлька!» дийип, белорусча гыгырып гойберди. Көпрем, машин дашың пажжылдадып сычрадан сувуның ичинде йитип гитди. Сычран сувлар шол бада айрылып, бу аялың гөзи көпрө, деря, самосвала дүшди. Машын бейлеки самосваллара ёл берип, эййем айланып йерди. Кабинадан келте бойлы бир адам бөкүп дүшди. Нэхилидир бир адамлар онуң элини гысдылар, көпрө болса өз гезеги билен ызы үзүлмән, эгирт улы машинлар гелип, йүклерини ташлап, ыза чекильёрдилер. Инди бири-бирлери билен дең аралык саклаян хатар машинлар ылла бир йүпө дүзүлөн ялы болуп гөрүйәрди. «Эхтимал, мениң адамым билен Поперечнының ойлап тапан автоконвейери шу болса герек. Догруданам, говы зат экен-ов» дийип, Мурка сыпайычылык билен боюн алды. Бирденем ол кабинаның айна рамасына беркидилен тегележик айнадан өз гөзлериниң чыгжарандыгыны ве шол чыгың болса габакларыңа чалаң гойы гөгүмтирэк реңкини ювяндыгыны гөрди. Бармагыны өллөп, Мурка деррев «аварияның» өңүни алды ве шол халатда-да такатсызлык билен метала тырк-тырк эдилип какылаң сеси эшитди. Ол диңе шол махал сакгаллагың радио үсти билен, эхтимал, эййем телим гезек гайталаян сөзлерине гулак асды.

— Эхли кишилерин дыкгатына! Беклениши гөрмөге гелен хем-

ме адамларың дыкгатына. Демиргазык тарапдан ягышлы, ири-ири долы бузлы гүйчли харасадың голайлашып гелйэндиги барада маг-лумат алынды. Елиң гүйжі он балданам ёкары. Бекленишигиң штабы ише гатнашмаян адамларың деррев өйли-өйүне дагамак-ларыны маслахат берйёр. Беклениш иши довам эдйёр. Штаб ишлөп йөрөн адамларың хер хили ягдай болса-да, ишлерини довам этдир-меклерини талап эдйёр. Галан адамлар, өйли-өйүңизе гайдың!..

«Харасат! Хэзир харасадың дагың нэмежикдир? — дийип, Мурка өз белент вышкасында гүндогарың чалт гараян асманы-на бипервайлык билен гарап пикир өвүрйёрди. — Мең Петровичи-ми алып гидип билжек гуманы ёк; оң гөвреси харасат экидерден агырракдыр... Болгусыз зат: шуң ялы деря билен сөвеш эдип йөр-көк, ери бу болгусыз харасадың турмасы нэме дийсене».

Асла деряның кенарыны, гачыларың япысыны Дивноярдыр. Өкүзмаңлайың гайяларының эңидини долдурып дуран адамларам штабың чагырышына о диен гулак габардып дурмадылар. Хара-сатлы ел, чабга, долы. Бу ердэки адамлар онуң ялы затлары эййём телим гезек гөрүпди. Йөне ине шунуң ялы деряның бекленишини велиң хениз хич хайсы гөрмөнди. Мисли ики саны гүйчли команда-ның арасында оюн гидип, өзлериниң сөйгүли футболчыларының ойнуна хезил эдип томаша эдйөн ялы болшуп, адамлар машынла-рың көпри билен карьер аралыкдакы бирсыдыргын херекетине сын эдйёрдилер. Булар үчин харасат дагы нэмежик!

Штабың дуйдурышы йыгы-йыгыдан хем барха ховсалалы яңдан-ярды. Марина ашакда милиционерлериң мэрекэни дагытмага дыр-жашяндыгыны гөрйёрди. Ине яш огланларың бир топары бири-бирлериниң эллериндей тутушып, томашачылары япыдан ыза тесдирмэге чалышярлар. Саммыклар!.. Эмма велин ел краның ка-бинасының эпишгесинден барха гүйчли күрсөп урярды. Ине бирде-нем гуры гум, эдил гум чүвдүйён аппаратдан гойберилен ялы болуп, бу аялың йүзүне урулды. Ол ыза чекилып, форточканы га-харлы ашак гойберди. Төверек шейле бир гараңкырады велин эн-жамлы тагдакы чыра билен голдакы прожекторы якмалы болды. Тозанлы түвелей диң ёкарык гөтерилйёрди. Онуң ичинде газетми, аял яглыгымы, киминдир бириниң сыпал шляпасы ялы затлар гайышып, эдил гайың өңүнде учушян кепдерилер ялы болшуп йөр-дүлер. Буларың эхлисиниң үстүне эгирт улы гара булут герилип дурды. Буйнының босагасының ала герши чап-чал асмандыр гөм-гөк сувуң өңүнде гөзүңи гамашдырып барян ап-ак болды. Ашы-рым-ашырым гелйөн ел краы силкейёрди. Ол гобсунып-гобсунып гидйёрди. Полат урганлар эдил гитараның тары ялы иңлешйёрди-лөр. Ине айнаны ягыш ювды. Бүтин төверек ылла сүпүрилен ялы

болды. Ашакдакы, кенарда цемент сакланып бассырма бака ылгашып барып адамлары инди зордан сайгарып болярды. Краның ишини дурузмалы болды. Айна ири-ири долы уруларды. Кимдир бири дегене гөзүм менден дәл эдип, гошавуч-гошавуч чагыл серпип дуран ялыды...

Ялпылдап йылдырым чакды. Сәхел вагтлыкча узаклык ягтылды. Кенарларда эйем иңләр сиңек ёкды. Келтекчеми, пальтомы, ягдыкмы ялы затлар билен келлелерини өртүшип, адамлар бөрең-бөрең болуп ятан ләбикли сувларың үстүнден бөкүшйәрдилер, бүдрешип, йыкылышып, чадыр шекилли бассырманың ашагына бака ылгамаларыны довам этдирйәрдилер. Долы айна уруларды, бүтин төверек гүвлейәрди, гүбүрдейәрди. Эдил гиҗе ялы гараңкылыкды. Көприң үстүнде болса, Мурка херекет эдйән фараларың өчүгси ышыкларыны гөрийәрди. Фаралар алагараңкылыгың ичинде сүйшмеклерини, онда-да мисли тебигатың бу хадьсасы болмадык, бирден туран гүйчли ел шувламаян ялы, кадалы сүйшмеклерини довам этдирйәрди.

Мурка сәхел бир зат үчин горкуп йөрөнлөрдөн дәлди. Онуң үчинем кабинаның айнасының аңырсында болуп гечйән затлар, полат урганларың иңләп дурмагы, эгирт улы демир ләхеңгә месемәлим ыранып дурмагы мунда диңе гарагол шадыянылык дөрөдйәрди: гой шувласын, долы ягмагам жәхеннем! Деряның иши гидип отыр! Ине тупан шуввулдысының арасындан сакгаллагың сеси ене яңданып уграды:

— Үчүнҗи, дөрдүнҗи колонналар, араны ачмаң! Араны ачмаң! Алтынҗы резерв база ише гиришмели. Дашлы карьердәкилер, мең айдянымы эшидйәрмисиңиз, дашлы карьердәкилер! Йүкләмәни тизлешдириң, йүкләмәни тизлешдириң!

Ышыклар болмажысы болян алагараңкылыгың ичинде гидип отырдылар, гидип отырдылар. Көпрүдөң деря даш бөлеклерини, чагылмы, гуммы ялы затлар бирсыхлы эңтерилип дурды. Адамларың эдйән бу гүйчли хужуми деряныңам, чабганыңам, тупанлы харасадың өзүниңем гайдувсызлык билен гөркезйән гаршылыгыны ятырярды. Кран инди силтенмейәрди-де, эндиған ыранярды. Марияның башы айланярды. Ол реңкини агардып, оз отургыжыңдан япышып отырды. Бирхили горкы гаплап алярды: ери бирденем... Белки, догруданам, ашак дүшмелидир? Йөне велин бу гүвлейән, патырдап долы ягян алагараңкылыкда кабинадан чыкаймагам айылганч затды.

Телефоның жыңдырдаян сеси чалаҗа эшидилди.

— Елдаш Третьяк! Краны багладык, дүшүң! — диен сөзлери ол трубакадан эшитди. Бу команда берилдигиди. Бир вагтлар яша-

жык гыз вагтында аэроклубда түргенлешип йөркө Мария инструкторың командасы боюнча самолётың ганатындан парашютлы бөк-йәрди. Ол шол махалкы баш айландырыжы толгунмасы ялы толгунып, елиң ачдырмажак болян гапысыны эгни билең гүйчли итерди, оны ачып, демир скобалардан япышды-да, мердиванжыга аягыны басды. Мердиваның дашы демир гуршавлар билең пеналангыды.

— Шу ерден беланам хич ере йыкылмарсың — дийип, ол өз-өзүне гөвүнлик берйәрди. Йөне велин ол ашак дүшүп угранда, бирденкэ кран нэхилидир бир айылганч гобсунды. Үзүлөң полат сим мунуң депесинден шувлап гечип, кабина товлам-товлам болуп урулды-да, онуң айналарыны дөвди. Ел шол бада дөвлөң айна бөлеклерини өз угры билең алып гитди. Мурка демир швеллере гысылып, доңуп галды. Эндамы жұммүлдөшип гитди. Ол шу ерде өзүниң хаяллык билең сүйшүп уграндыгыны бүтин дуркы билең аңды: елиң гүйжи билең өрки үзүлөң мэхнет полат ләхең рельсиң үсти билең тигирленип барялды.

Ашакдан нәмедир бир затлар дийшип гыгырышярдылар, эллерини галгыдышдырдылар. Краның ягдайыны мисли өз тени ялы аңып дурмага өврөңөң аялың бейниси хәзир нэхили задың болуп гечжегини өңүндөң долы айдып берди: елиң дазырдадып баряң ләхеңи рельсиң гутаряң петигине етер-де, ёкарык эгрелдилеп гойлан швеллер чәклендирижә бүдрәп йыкылар, саг тарапа бака узалып дүран гол болса, эдил тупаның, адамлары элтип дыкан, чадыр шекилли бассырмаларының бириниң депесиндөң инер.

— Ва-ай, матулька жан-эй! — дийип, Мария өз ятдан чыкышып гиден эне дили болан белорус дилинде эдил чагажык ялы гыгырып гойберди. — Нәче мэхелле бардыр!

Бу оңа шейле бир айылганч болуп гөрүндөң велин, ол тупаны, долыны, елиң гүввүлдисини ядындан чықарып, өзүне ашакдан гыгыряндыкларына, мүмкин, хатда нәмелер дийлип буйрук берил-йәндигине зада-да питива этмән, тырпанчак демир скобалардан япышып, ене ёкарык чыкып уграды. Ел гапыны ачдырмажак бол-ярды. Эхли гүйжи билең оны өзүне чекип, ол кабинаң ичине йыкылды диен ялы болды. Шол бада ол хасыр-хусур аяга галып, моторы ишлетди-де, рычагы басды. Гол хаяллык билең бир гапда-ла бака айланып уграды. Бу затларың хеммеси аңрыбаш тизлик билең болуп гечйәрди, йөне велин Марияның гөвнүне болмаса, иң бир хаял ягдайда амала ашяң ялыды. Ынха йөне кран велин петиге бака гөрлүп-эшидилмедик чалтык билең дазлап барялды. Шу ер-дө бу гөврели аял төверекде болуп гечйән эхли айылганчылыктардан бихабар чагажыгың аркайынлык билең бейлесине өврүлендигини,

нәмедир бир гаты зат билен гарнының ич йүзүни сырып гиденди-
гини аңды. «Вах, атсыз-сорсузжа нерессежигим» дийип, бу аба-
нып гелиән ховпдан гутулма ёкдугыны аңан Мария пышырдады.
Тигирлер чәклендирижилере галтышды, краның бүтин полат бе-
дени сарсып гидип, мисли ойланян ялы хаяллык билен өңе эңлип
уграды.

«Вай, әже жан-ә-эй!» дийип, ол аял айылганч гыгырып Гой-
берди-де, ики эли билен гарнының үстүни өртүп, демир ләхең би-
лен ыранжырап-эндирәп гөрүнийән ере бака эңлип гайтды...

Тупан болса болмажысы болмагыны довам этдирйәрди. Ел ет-
жек дережесине етип гүвлейәрди, агачлары дөвүшдирип-дүңде-
ришидрип, деря дыкарды. Чадырларың брезентини сыпырып, үкек-
лериң шиферлерини гопарып, бу затларың хеммесини Петровичиң
эл фонарының көмеги билен машынларың акымыны дүзгүне салып
дуран ери болан көприниң үсти билен дазырдадып барыарды. Онъ
билен алнып барылян алдым-бердимли сөвешиң шейле мөвч урян
вагты, краның йыкыланыны, йүзлерче адамларың тутда-бас бол-
шуп гыгырышандыкларыны көприң үстүндәкилериң хич бири
эшитмеди. Самосвалларың тигирлери көпрә дүшелен тагталарың
үстүнден гүңлеч гүбүрдешип гечйәрдилер. Фаралар йылдырашып,
алагараңкылыгы зордан бөвүсйәрдилер. Сувуң акымы тагталара
гелип уруларды, машынлар болса ызы үзүлмән, шол гелип дурды,
гелип дурды, гелип дурды. Гаядан гопарылан дашлардыр үйшмек-
үйшмек чагыллар деря тертип-дүзгүнлиже эңтерилип дурды. Хе-
низ гөзе Гөрүнмейән бент сувуң дүйбүнден өсүп гидип отырды,
өсүп гидип отырды. Деря чырпынарды, онуң барха гүйжейән акы-
мы бетон сүтүнлери ыргылдадырды. Ол сүтүнлер сес эдйәрдилер.
Йөне велин хер ничигем болса, сувуң айылганч зор салмасына чы-
дам эдйәрдилер. Тей-ахыры тунаң ятышып, йүзи мазалыжа арас-
саланан гөм-гөк асманда геңиргенме билен йылдырашян йылдыз-
лар пейда боланда, деряның көпүржикләп товланян сувуның йү-
зүнде бирден энчеме еринден дашларың йити гершжагазлары
гөрнүп уграды.

— Елдашлар, илкинжи гершжагазлар гөрнүп уграды. Биз
еңйәрис. Гайрат этмәмизи ики әссе гүйчлендирелиң, улы сув әй
йәм отузынжы километрде — дийип, радиода ядав сес геплейәрди.
Мунуң өзи дүйә мөчберли вакадыр. Дивноярскиилериң бу ха-
бара гарашмаяны ёкды. Йөне велин бекленишигиң гызза-гыззалы-
гында Окүзмаңлай гаясының гершинде болуп гечен бетбагтлык
эййәм хемме кишә аяңды. Онуң үчинем радионың яңландырян
шатлыклы хабары тукаат дымышма билен гаршыланды.

— ...Маңа оны барып ғараңқы гатлышыберенде өзүне гетирмек башартды. Бизи яман алжыратды. Мен-э бүтін таманам үзүпдим. Ине бирден ол келлесини ғымылдадып, зепер етмедик гөзүни чаларак ачайды — дийип, Дина Васильевна бирнече гүн геченсоң Дюжеве гүррүң берйәрди.

Булар Дивноярың гершинде эгрерилип, саллам-сажак болуп отуран сосна агажының дүйбүнде гойлан отургычда отырдылар. Боюн эгдирилен деряның депесини гөгүмтирэк, якымлы ыслы, чыбынларың сес эдип, яңландырян гижеси тутуп дурды. Сибириң июнь айының бу гижеси шейле бир дуруды велин, гурлушыгың соңсуз-санжақсыз ышыкларам, электросваркаң бузуң йылдырдысына меңзеш йылдырымларам онуң тебигы реңкини үйтгедип билмейэр диен алыды.

Барып шол гурлушыгың илки йылында кимиңдир бириниң мерхеметли эллери, гурлушыгың депесинде сеңдерләп дуран кичижик дүзлүжек ерде бу отургыжы ясап гоюпдыр. Шондан бәри ол отургыч ерли сөйүшйәнлере хем арзув эдижилере вепалы хызмат эдип, мунуң бош дуриян вагты ёкды.

— ..Ичгошлары ленч болан, сүңклери дөвлөн, эндам жаны дуршуна сыпжырык-сыпжырык болан халында ол нәмедир бир зат айтмакчы болярды — дийип, Дина гаршысындакы деряның аңырсында бир ере назарыны дикип, сөзүни довам этдирди. — Мен онуң үстүне эглип: «Кичижик, кичижик...» диййән сесини эшиденимден өң аңдым. Мен онуң чагасы барада айдяндыгына дүшүндим. Павел, сен онуң: «Жаны бар!» диен сөзе нәхили бегенендигини бир гөрседиң. Мен хатда бизиң инкубаторымызда пагта доланып сакланын жанлыжа жандары алып гелмеги хем буюрдым. Мен айтсам, сен ынанмарсыңам, Павел—оңа ынанмак үчин аял болмак гөрек — дуршуна ган өйүлип гөм-гөк, гөм-гөк болшуп дуран йүзүң, битай болуп галан гөзүнде шатлык аламаты, хут шатлык аламаты пейда болды. Мени ялңышандыр өйдйәрмиң? Ег-э-эй, ёк!.. Мен-э хайранлар галдым...

Дина додагыны дишледи ве деряның аңырсындакы Өкүзмаңлайың гөгүмтирэк гижәниң фонуна мислн сыя билен чекилен ялы болуп гөрүйиң гаясына середип дымды.

— Мария Василсаның нәме дийип ат беренини билйәрмиң? Икатёк. Ине шунда велин ол ялңышыпдыр. Шейле дәлми?.. Оны Гахрыманлар паркында, шол тайгадан гечирилен партизанларың гапдалында жайламагы карар эденлери чынмыка?

— Хава, Гожа шей дийди.

— Сен оны дүйн гөрдүңми нәме, Павел?

— Хава, Дина, дүйн шол сениң билен душумазымың ярып сагат өңинчәси гөрдүм.

— Онуң сени Онъгурлушыгың Усть-Чернавадакы филиалына начальник эдип иберйәни чынымы?

— Шу вагта ол мени комсомоллар билен гидип вертолетдан шол ериң сувуна: «Онъ, ене бир гезек большевиклере боюн эг!» дийлип, йүзүне язгы язылан чоюн тагтаны ташламага иберйәр. Ол тагта эййәм мениң кабинетимде тайяржа болуп дур. Гожа-да онуң төверегинде говадаклап, оны гелене гөркезйәр. Ба-а-ай, кейпи көк-ә, шол өзүниң «Игорың князларындан» билйән сөйгүли жүм-лесни гайталап хиңленип йөр...

— Сен ол яңкы филиаллы мәселә жогап бермедиң-ле. Шол айдылаң догрумы, Павел? Шейдеми?

— Ери онда боля-да... Хениз тассык эдилен зада-ха ёк велин, йөне мен саңа айдаяйын, хавва...

Динаның кичижик эли Дюжевиң чеп элиниң үстүнде ятырды. Сагы билен ол Динаның шол элини ювашжадан сыпалаярды. Ол бирденкә бармакларың мисли бир зат санжылан ялы тисгинип, юмландыгыны аңды.

— Ери нәме болды саңа? Я бир зат ядыңа дүшдүми? Нәме бейле тукатландың-ла?

— Ёк, хич задам дүшенок. Чигит ялыжагам ядыма дүшен зат ёк. Ай йөне...

— Я сен мениң ол теклиби кабул этмәними говы-төрийәрмиң? Нәме үчин бейдйәрсиң?

— Мен нәдейин онсоң? — дийип, Дина ювашжа сес билен со-рады.

Дюжевиң йүзи ачылды. Динаны гужаклап, өзүне гысды.

— Вах самсыжагым, врачың нәме герек дәл ери бармы? Онъ-гурлушыгың Чернава дерясында инди дөрөжөк филиалының инди болжақ начальниги доктор Дина Захарованы тәзе «ёвуз кенара» гитмәге мерхемет эдйәр, оңа «люкс» чадырың иң оңат күнжегини теклип эдйәр...

— Серет, серет, Павел! Кичижик комета, белкем, әмели хем-радыр? Ә? Сен нирә середип йөрсүң? Мен комета барада гүррүң эдйәркәм, сең шол өз болгусыз көприңе, инди ол көпрем дәл-де, сизиң ол бентми, гачымы дийип атландырыяныңызга өврүлен затдан төзүңи айырман отурмагың гаты бир якыбам баранок.

— Гахарланма, Дина, мен шу вагт: «Шу чекен гөргй-жепа-ларымың ыкбалым ахыры өвезини долдурды. Сахылык билен. Артыграгы билен» дийип пикир этдим.

Дина чал гөзлерини онуң йүзүнө дикди. Ол гөзлөр шадыян йылдырайды.

— Павел... Диймек, сен онда диңе шол көпри, өз эй гөрийән көприң догруда ойланыпсың-да? Шейлеми?

— Көпри догруда-да, элбетде, онсоң... Дина, мен ол барада гүрлемеги оңарамок.

— Хе-е, хер ничигем болса көпри хакда-да? Хава-ла, шол көпри догруда-ла! — Динаның сеси совуклач яңланды. Ол бейлесине өврүлип, бираз сүйшмекчи болды, йөне буларың икисем Дюжевин шинелини япынышып отырды. Онуң эли мылайымлык, хөкүмини йөрүджилик билен оны саклады.

— Фу, Павел, сениң дер ысың аңкап дур-ла. Хей, сиз ол ерде ювнуп-ардынып дагы этмейәрмисиңиз?

Дюжев утанжырап, улы келлесини ашак әгди.

— Ворохов икимиз шол деря бекленели бәри гүнде хаммама гитмекчидирис велин, йөне әйле боляр, бейле боляр, шол гидибилмән галып йөрөндирис.

— Гелшиксиз зат! Мен муны саңа диңе бир аял хөкмүнде айтман, эсасан врач хөкмүнде айдярын. Мунуң ялы ябанылыга сизиң хич хили энтузиазмыңызам, хич хили көпрүдир гатлаңызам себәп болмалы дәлдир. Бирхили гар адамлары ялы затлар экениңиз. Дуруң бакалы, инди мен сизиң шыхмүтүриңизи товларын. Ви, ёгса-да, ол сизиң танымал вагонжыгыңыздакы столжугың үстүнде дуран, мениң суратым саңа ниреден дүшүп йөр?

Дюжев сесини чыкармады. Ашакда, гаяның гаралып дуран чүңкүниң аңырсында Онъ гиңелип гидйәрди. Деря хениз өзүниң тәзе ёлуна өвренишмәнди, томсуң гөгүмтирәк дуры гижесинде онуң аңырдан гелиш бадына мисли өңүнде пейда болан бөкденже геңиргенйән ялы акымыны бир хаялладып, йүзи даг жыңслары билен өртүлен гүм бөведә уруляндыгыны, соңра болса саг тарапа товланып башлап, табынболужылык билен бетон дараклара бака зымдырылып уграяндыгы гөрүнйәрди. Голайда болуп гечен тупан көп санлы саллары чашырыпды, эгирт улы агачлары көки-дамары билен гопарып, деря ташлапды. Олар Онъ дерясының гирдабында әдил чагаларың салма ташлан отлучөплери ялы бөкжөклешйәрдилер. Дивнойрың гершинден шол гара отлучөплериң хем бири-бирлериниң ызындан табынболужылык билен гатланың даракларына тарап сүйшүшип баряндыклары гөрүнйәрди.

— Ёри онсоң ол көне сурат саңа ниреден дүшүп йөр? — дийип, ол аял бир диенини тутярды. — Ханы, айт ахырын, Павел. Сен нәме бейле дымып дурсуң? — Бу аяла онуң адыны тутмагың

ве «сен» дийип йүзленмеклигиң хош якяндыгы, тэзеликдиги, йөне бираз утанчлыракдыгы дуолярды.

— Маңа оны Сакко берди — дийип, Дюжев гөвүнсиз дүшүндирйәрди. — Мен оны Чернава угратжак болярдым. Чемеданмы, рюкзакмы ялы онуң эхли гошларыны машина йүкледик. Бурун өңдәки отургыжа бөкүп мүнди. Хошлашдык. Мен онуң ызындан элими галгыдып, өз отагыма гирдим. Бирденем гапы какылып уграды. Гөрсем Сакко.

Дюжев габат гаршысына середип дымды. Деряның гара сувы бирнеме йылдырап уграды, ондан ёкары гөтерилиён сүмек кысым үмүрлер болса месе-мәлим селчеңледи.

— Ери онсоң, Павел, ери... — дийип, Дина такатсызлык билен онуң эгининден силкешдирйәрди. — Шу суратың ондадыгыны мениң өзүмем билйәрдим. Ол оны бир вагт Петровичден диләп алып, паспортының арасына салып гөтерип йөрди. Бирденем онуң сениң столуң үстүндедигини гөййәрдим. Ери, айдыбер ахырын!

— Ол жая гирди. Элинде болса шол сурат барды.

— Ери онсоң ол нәме дийди?

— Ол: «Ме, шуны ал. Шу мениң иң гымматлы задым, йөне бу сениңки» дийди.

— Ене нәмелер дийди? Павел, бу затларың мениң үчин өрән мөхүмдигине, өрән гызыклыдыгына сениң дүшүнмейшиң дийсенел!

Дюжев бу затлары дәржәп отурышларына гуссалы гүлүмсирәп гөйберди.

— Ол ене-де: «Аял йүреги дийилиён зат магнитофоның лентасыдыр. Оңа тәзе хең языланда, көнеси биркемсиз сүпүрилийәндир» дийди. Соңра мен бир леллим, зады аңмаян адам дийди. Мен хатда тентегем өйдйән, шейледигими анык билемок велин, йөне соңкы болуп гечен вакалара гөрә шол пикирим дограм өйдйән дийди. Шейле дәлами дийибем сорады. Ызындан болса: «Хат язып дуруң, мениң адресим болса хемишекиси ялы Гелен-гиденлер өйи болар» дийди. Шундан башга онуң айдан-диен зады ёк.

— Хемишекиси ялы Гелен-гиденлерің өйи болар...— дийип, Дина ойланжаңлык билен айтды.

Сеслерини чыкарман отурдылар. Гүндогар чалажа агарды. Чыбынлар хемише сәхер чаглары болушлары ялы хас йүреге дүшүп, хас ызгытсызланып уградылар. Йөне велин оларың иргинсиз жыңңылдылары отургычда отуранларың гулагына илмейәрди.

— Сакко нәхили говы адам — дийип, Дина тей-ахыры гепләп уграды. — Павел, эгер меи саңа саташмадык болсам... Ай ёк, билемок, хич зат билемок. Ол уграмазындан өң пәкизеленип, говы үтүкленен эшиклерини гейип, бизиң өйүмизе гелди. Мең элиме бир

дессе хандыш гүлүни тутдурды, әжеме-де бир болгусыз зат берийдир, мен-э оны гөрмәдинем, балагыны дызына ченди чекин отурды. Бизде-де шол махал ичиңи якайын диен ялы чай билен әберер ялы зат ёк экен. Әжем кәйинжирәп, бурчдакыжа магазине ылгады. Павел шонда бир айылганч зат болды, яңкы бирхили үйтгеди; дызына чөкүп ялбармага дурды: «Учурсыз ялбарярын, мениң билен гитсеңизләң... Хәзир ягдай болмаса, соңундан барсаңызам бөляр. Гөвнүңизе якмаса гайдыбериң. Сениң бу ердәки оруңы хич ким, эшидйәрмиң, хич ким хич хачан эеләп билмез. Гарашжакдырын». Ол зар-зар аглады, Павел, хакыт гарачыны билен зар-зар аглады. Мең болса оңа небсимем агырды, гахарымам гелди, горкдумам. Онянча-да гапыны шакырдадып әжем гелди. Ол деррев еринден галып, галстугыны зады дүзедишдирди. Ол отага гиренде болса, Сакко әдеп-экрам билен мениң элимден огшан болды.

Дина дымды. Улудан бир демини алды. Соңра буйра-буйра сачыны арканлыгына силкип гойберди...

— Павел, инди шу гая-да сувуң астында галыбirmi?

— Элбетде, галар. Бизиң шу отургыжымызам, бизиң шу соснамызам галар.

— Хачанам болса-да бир вагт мең бизиң бу отургыжымызыңам, бизиң соснамызыңам үстүнден хайсыдыр бир пароходда йүзүп гечерин... Ягшы, сен онсоң хачан бу мешхур сакгалыңы сыржак? Сен сырайын дийип боюн болдуң ахырын.

— Әгер сен горкмарын дийсең, онда әртириң өзүнде-де сырайын. Мен саңа, йөне, айтдым ахырын...

— Ёк, ёк, сен шол чапыклар хакда диййәрсиң дәлми, сен олары гизләң йөрме. Буз әрәп, шол көприни шатырдадып алдым-бердиме салып угранда, сениң көприниң үстүне ылгап бараныңы Карл Мартыяныч гүррүң берди. Ханы сен айт, көпри аягың ашагында гүвләп гайданда нәхили айылганч болды?

— Билемок, ядыма дүшенок... Йөне менем шонуң билен гүвләп ашак гайтдым-да.

— Ынха инди велин сен дүзелдиң... Бай, мең дүйн саңа Гожаңның гуванч билен середйәнлигини сынладым. Нәме дийсене, Павел, мен әдил саңа меңзеш: даяв, сары сачлы, мавы гөзли огуллы болмагы арзув әдйән. — Дина сесини песелдип, сөзүни довам әтдирди: — Өзем бир вагтдан бәри арзув әдип йөрүн... Йөне сен муны хич аңман йөрдүң.

— Мен бөлса сеңки ялы чал, бирден бүтин дүйәни гөрәйсем дийип дуран чалажа чашырак гөзли гызымың болмагыны арзув әдйәрин.

Ене-де дымышдылар. Олар шейдишип, бири-бирлерине гысылышып, гүндогарың агарып уграйшына, бирденем мисли от алан ялы болуп, сосналарың депесиниң гырмызы реңке гирип уграшына, шол гырмызы реңкиң гызыл сүтүнлер билең ашак сырыгып, чыга бүрелит отуран чал отлара реңк бершине, соңра болса базалт япылар билең ашак инип, эййэм Онъ дерясындакы сувы гызардышына, онуң аңры йүзүндәки чытык Өкүзмаңдай гаясының ылла өңе сүйшен ялы болуп дуруберишине сесидип отырдылар. Шол бүтин Саг кенарың депесинде хеллевләп дуран гаяның эййэм ёкары галып гелйән гүнүң нуры дүшүп угран гершинде тупаның дүңдерен полат краны гөзе каклышды. Бойнуны гаяның депесине бакан өврүп ятан, узын аяк кран, атылып урлан леглеге чалым әдйәрди.

— Әгер мениң гызым болайса, нәме ат дакжагымызы билйәрмиң? Биз оңа Мария дийип ат дакарыс. Сен шоңа разымы?

Дюжев сесини чыкармаярды.

— Мен ене нәмәниң пикирини әдйәрин дийсене, Павел? Бу затлар ене үч йылдан, бәш йылдан, едийылығың ахырларында, гер, нәхили говы боларка? Вах, адам бир ышыжақ тапып, геlegeгид шол вагтларына бир гөз айласады. Гележегид нәхили болжақдыгына хей сениң гөз айласың геленокмы?

Дюжевден седа чыкмаярды.

— Ери саңа нәме болды? Сен нәме хакда пикир әдйәрсин? Беаки, Ольга Игнатъевна хакда ойланянсың? Я Олег хакдамы?

Дюжев сесини чыкармаярды.

Ынжалыгы гачан Дина эглип, онуң йүзүне серетди-де гүлүп гойберди. Ол уклап отырды. Онда-да отуран еринде. Онуң әли Динаның билинден гечирилгиди. Догуп гелйән гүн болса гөзбетимдәки әхли затларың: сосналарың, гаяларың, деряның, отларың үстүне әндирәп дуран тылла реңк чаң сепеләп ловлаярды. Ягтыл-ян асманда гушлар сайрашярдылар.

Дина эне сересапылыгы билең онуң түйлек улы келлесини өз дызының үстүне гойберди. Дюжев оянман, диңе укың арасында додакларыны гыммылдатды ве чыбыны ковуп, элини тисгиндирип гойберди.

Чыбынлар ягтылып угран ховада йүреге дүшгүнч жыңлашярдылар. Олары ковмакчы болуп, Дина Дюжевиң шинелиниң жүбүсине әпленип дыкылан газети чыкарды. Онуң гөзүне ашагы гызыл гаалам билең чызылан, нәхилидир бир макала каклышды. Ол макаланың «Онъ дерясындакы бейик еңиш» диен сөзбашысы барды. Шол макаланың бир ериниң дашына хатда чызыгам чекилипдир.

«...Шол тәсин галмалы техники дөредижидиге/көпри сүтүнлери-ниң бетон гурнама конструкциясы айдың мысал болуп билер. Бу

конструкцияны болса илки билен П. В. Дюжев тарапындан ёлбашчылык әдилён яш инженерлер коллективи уланды. Мен бир вагтлар өзүмнің бу тәзеликчи коллективе шол батырғай пикири амала ашырмаға көмек әтмеклиге миессер боландығыма гуванярын...»

Шол гызыл галам шу сөзлериң үстүне инли йүзленме аламатыны гоюпдыр. Бу затлар Дина бирхили таныш ялы болды. Ол ятаны турузмазақ болуп, чеп әли билен сересаплы херекет әдип, газети ачды-да, макаланы язаның адыны оқады: «В. А. Петин, Техники ылымларың докторы, профессор, Дөвлет байрагының лауреаты».

«Көмек бермек миессер гелендигине гуванян»... Сәхел салымлыкча бу парахат, өзүне ынамлы, сыпайы адам гөз өңүне гелди. Йөне велин сәхелче салымлыкча. Ол мисли бидерек вагт йитирениңи дуймадан башға, калбыңда хич бир тәсир галдырмадық, хайсыдыр бир ятдан чыкып гиден, гызыксыз фильмиң персонажы ялы болуп, гөз өңүне гелди-де гитди.

— Плюсквамперфект — дийип, Дина Вячеслав Ананьевичиң сөйгүли сөзжагазыны сесли айтды. Өзүнем онуң хут Дюжеве айдышы ялы әдип айтды ве жошуп гелен мәхир билен өз дызының үстүнде ятан, чаларып угран сары сачлы келләниң үстүне әгилди.

Дивноярскиниң үстүни тәзе гүнүң әртири гуршап алды. Гушлар, хемише әртирлеринё әдишлери ялы, яңландырып, бири-бирлери билен сес алышярдылар. Гатлада моторлар гүвлешйәрдилер. Арам-арам өвүсйән шемал Буйнының босагасында сувуң гүңлеч гүвлейән сесини гетирйәрди. Шемал немлиди, ондан тайганың, әй-йәм завод түсселериниң әнтек чала сайгардян ысы гатышып угран, шепбикли чыгының ысы гелйәрди.

Москва
1959—1960 йыллар.